

કાલેલકર

અધ્યયન

ગ્રંથ

૧૯૬૧

સંપાદકો

ઉમાશંકર જોશી

અનંતરાય રાવળ

પાંડુરંગ દેશપાંડે

પહેલી આવૃત્તિ
ડિસેમ્બર ૧, ૧૯૬૧
કિંમત : ૧૦૦૦૦

૦


પ્રકાશક :

શ્રી કાકાસાહેબ કાલેલકર
સન્માન સમિતિ વતી
મનહરલાલ કે. વોરા,
વોરા એન્ડ કું, પબ્લિશર્સ
પ્રાઇવેટ લિમિટેડ,
૩, રાઉન્ડ બિલ્ડિંગ,
કાલળાદેવી રોડ,
મુંબઈ ૨.

૦

મુદ્રક :

શ્રી સુરેશચંદ્ર
ચાપટલાલ પરીખ
ધી હાયમંડ ન્યુબિલી
પ્રિન્ટિંગ પ્રેસ,
સલાપોસ રોડ,
અમદાવાદ.



13153

નિવેદન

શ્રી કાકાસાહેબ કાલેલકરને ૧૯૪૫માં સાઠ વરસ થતાં અમદાવાદ, મુંબઈ, સુરત આદિ સ્થળોએ ષષ્ટિપૂર્તિ ઉત્સવ ઊજવાયો હતો. એ પ્રસંગે અમદાવાદમાં ગુજરાત સાહિત્ય સભાએ એક ખાસ અભિનંદન ગ્રંથ તૈયાર કરાવી પ્રસિદ્ધ કરવા માટે ત્રણ સંપાદકો - શ્રી ઉમાશંકર જોશી, પ્રો. અનંતરાય રાવળ અને શ્રી પાંડુરંગ દેશપાંડે - ની નિયુક્તિ કરી હતી. કેટલીક સામગ્રી ભેગી પણ કરવામાં આવી હતી અને શ્રી દેશપાંડેએ શ્રી કાકાસાહેબની એમના સાઠ વરસ સુધીની જીવનરેખા પણ તૈયાર કરી હતી. સંજોગવશાત્ ગ્રંથનું કામ ખોળાંભે પડ્યું. ૧૯૬૦માં શ્રી કાકાસાહેબને ૭૫ વરસ પૂરાં થતાં અમદાવાદમાં યોગ્ય જાહેરાત કરીને શ્રી કાકાસાહેબ કાલેલકર સન્માન સમિતિની રચના કરવામાં આવી હતી. એ સમિતિએ ગુજરાત સાહિત્ય સભા સંમત થાય તો પ્રસ્તુત ગ્રંથનું કામ આગળ ચલાવવા ઠરાવ્યું હતું. ગુજરાત સાહિત્ય સભાએ ગ્રંથ અંગે ભેગી થયેલી સામગ્રી સમિતિને સોંપી તે પ્રગટ કરવાની અનુમતિ આપી હતી. સમિતિએ એ જ સંપાદકોને ગ્રંથ તૈયાર કરી આપવાનું કામ સોંપ્યું હતું. તે પછી સારી સંખ્યામાં નવા લેખો મેળવવામાં આવ્યા. ગ્રંથનું સ્વરૂપ રાખેતા મુજબના અભિનંદન ગ્રંથ કરતાં અભ્યાસીઓને ચાલુ કામમાં આવે એવા અધ્યયન ગ્રંથનું રાખવાનું સમિતિનું સૂચન હતું, તે પ્રમાણે ગ્રંથની યોજના કરવા માટે સમિતિ સંપાદકોની આભારી છે.

અભ્યાસીઓ જોઈ શકશે કે આ ‘કાલેલકર અધ્યયન ગ્રંથ’ની પહેલા સાહિત્યવિષયક ખંડમાં શ્રી કાકાસાહેબની સાહિત્યવિમૂર્તિનાં જુદાં જુદાં પાસાં ઉપર પ્રકાશ પાડતાં ગુજરાતના વિદ્વાનોનાં બહુમૂલ્ય લખાણો એકત્રિત થઈ શક્યાં છે. કાકાસાહેબનાં કેટલાંક પુસ્તકોની સમાલોચનાઓનો પણ એ પહેલા ખંડમાં સમાવેશ થયો છે. ઉપરાંત, ગુજરાતના અગ્રણી વિવેચકોએ યથાપ્રસંગ કરેલાં મૂલ્યાંકનો પણ ઉતારવામાં આવ્યાં છે. શ્રી કાકાસાહેબને એમનાં લખાણોમાં જીવનનાં અનેક ક્ષેત્રોને લગતા શબ્દોના પર્યાયો યોજવાના પ્રસંગો આવ્યા છે. એવા પર્યાયોની યાદી પણ પ્રથમ ખંડમાં સામેલ કરવામાં આવી છે. શ્રી કાકાસાહેબ ગુજરાતના જીવન સાથે મહાન અસહકાર યુગના આરંભથી ધનિષ્ઠપણે સંબંધમાં આવ્યા છે. એમના જાહેર જીવનને અનેક સમકાલીનોએ અને વિદ્યાર્થીઓએ કેવા જુદા જુદા

દષ્ટિકાણુથી જોયું છે તેનો આલેખ આ અધ્યયન ગ્રંથના જીવનવિષયક દ્વિતીય ખંડમાં મળશે.

‘ કાલેલકર અધ્યયન ગ્રંથ ’ના પ્રકાશનની જવાબદારી જાણીતી પ્રકાશન સંસ્થા વેરા ઍન્ડ કંપની પબ્લિશર્સ પ્રાઇવેટ લિમિટેડ, વતી શ્રી મનહરલાલ કે. વેરાએ કાર્ધ પણ જતનો આર્થિક લાભ આ પ્રકાશન-માંથી મેળવવો નથી એવા ખ્યાલ સાથે સ્વીકારી તે માટે સમિતિ તેમની આભારી છે.

શ્રી રમણલાલ જોષીએ પયોિની યાદી તૈયાર કરી આપી છે, તે ઉપરાંત ગ્રંથને આકાર આપવામાં ચાલુ કીમતી મદદ કરી છે. ગ્રંથની સૂચિ શ્રી રતિલાલ રામકૃષ્ણ જોષીએ તૈયાર કરી છે. શ્રી બાલુભાઈ પારેખ અને શ્રી રાજન્ કડિયાની પણ આ પ્રકાશનને અંગે સેવાઓ મળી છે. સમિતિ એ સર્વની આભારી છે. આ પુસ્તકનું મુદ્રણકાર્ય ધાર્યા સમયમાં ચીવટપૂર્વક પાર પાડીને કાયમંડ જ્યુબિલી પ્રેસના માલિક શ્રી સુરેશચંદ્ર પોપટલાલ પરીખે અમોને અનુગૃહીત કર્યા છે.

સૌથી વધુ આભાર તો જે જે લેખક લાઈબ્રેરોના લેખો આ ગ્રંથમાં સમાવિષ્ટ થયા છે તેમનો માનવાનો રહે છે. જે વિદ્વાન વિવેચકોનાં લખાણોમાંથી મૂલ્યાંકન વિભાગમાં ઉતારાઓ મૂક્યા છે, તેમનો અને શ્રી કાકાસાહેબ કાલેલકરનાં લખાણોમાંથી આ ગ્રંથમાં આપેલા ઉતારાઓ માટે નવજીવન ટ્રસ્ટનો આભાર માનીએ છીએ. સ્કેચ, ફોટોગ્રાફ્સ અને પ્લોક્સનો ઉપયોગ કરવા દેવા માટે પણ તે તે વ્યક્તિ અને સંસ્થાના આભારી છીએ.

આશા છે કે અભ્યાસીઓને ‘ કાલેલકર અધ્યયન ગ્રંથ ’ ઉપયોગી નીવડશે.

અમદાવાદ,
નવેમ્બર ૨૩, ૧૯૬૧

નગીનદાસ પારેખ
ઝીણુભાઈ દેસાઈ
ચશવંત શુક્લ
મંત્રીઓ

શ્રી કાકાસાહેબ કાલેલકર સન્માન સમિતિ

અનુક્રમ

+ નિશાનીવાળા લેખો પશ્ચિમૂર્તિ પ્રસંગે લખાયા હતા.

* નિશાનીવાળા લેખો પશ્ચિમૂર્તિ પછી, ખાસ કરીને ૧૯૬૦-૬૧માં મળ્યા છે.

ખંડ ૧ : સાહિત્યવિષયક

+૧.	‘કાકા’સાહેબ - જીવનદર્શન	: કિશોરલાલ ઘ. મશરૂવાળા	૧
૪૨.	સંસ્કૃતિના પરિવાજક આચાર્ય	: વિષ્ણુપ્રસાદ ત્રિવેદી	૧૩
+૩.	અમારા કાકાસાહેબ	: વિજયરાય વૈદ્ય	૧૯
૪૪.	કાકાસાહેબનું ગદ્ય : એક દષ્ટિ	: રામનારાયણ વિ. પાઠક	૨૧
૪૫.	કાકાસાહેબની કવિતા	: ઉમાશંકર જોશી	૩૦
*૬.	જીવનકવિ કાકાસાહેબ	: રામપ્રસાદ પ્રે. બક્ષી	૪૮
*૭.	ભારેલું સંસ્કૃત	: ગૌરીપ્રસાદ ચૂ. ઝાલા	૫૭
*૮.	કવિ અને સૌન્દર્યશોધક	: ચંપકલાલ ડા. વ્યાસ	૬૩
*૯.	કાકાસાહેબનો અલંકારવૈભવ	: સુરેશ હ. જોશી	૬૯
૧૦.	કાકાસાહેબ દ. બા. કાલેલકરની કલાસંપૂર્તિ	: રવિશંકર મ. રાવળ	૮૯
૧૧.	શ્રી કાલેલકરની કલાભાવના	: અંગાલાલ પુરાણી	૯૨
૧૨.	કાકાસાહેબનું કલાદર્શન	: મનસુખલાલ ઝવેરી	૧૦૭
૧૩.	જીવનના વૈભવમાં કળાનો મહેલ	: જયંત કોઠારી	૧૧૬
૧૪.	વિવેચક કાકાસાહેબ	: હીરા ક. મહેતા	૧૩૫
૧૫.	કાકાસાહેબનું સાહિત્યવિવેચન	: રમણલાલ જોશી	૧૫૧
૧૬.	કાકાસાહેબનું પ્રકૃતિદર્શન	: ચન્દ્રકાન્ત મહેતા	૧૭૬
૧૭.	‘દેવાનું કાવ્ય’ના ગદ્યકવિ	: છોટુભાઈ સુથાર	૧૮૩
૧૮.	કાકાના છાત્રાલય વિશેના વિચારો	: ડોલરરાય રં. માંકડ	૧૯૩
૧૯.	કાકાસાહેબ કાલેલકર	: મગનભાઈ દેસાઈ	૧૯૭
૨૦.	કાકાસાહેબનું ધર્મદર્શન	: અનિરુદ્ધ બ્રહ્મભટ્ટ	૨૦૪
૨૧.	અપૂર્વ વળતર	: અનંતરાય રાવળ	૨૨૨
૨૨.	‘હિંમલયનો પ્રવાસ અને ઉત્તરાખંડની યાત્રા’	: રા. વિ. પાઠક	૨૩૧
૨૩.	‘કાલેલકરના લેખો’	: ૧. રા. વિ. પાઠક ૨. ...[‘સમલોચક’માંથી]	૨૩૩ ૨૩૫

*૨૪. 'ઝોતરાતી દીવાલો'

*: ૧. કાધર સી. જી. વાલેસ ૨૩૬

૨૫. 'રમણયાત્રા'

* ૨. મધુસૂદન પારેખ ૨૪૦

૨૬. 'ગીતાધર્મ'નું પરિશીલન

: ન. લ. આઠવલે ૨૪૫

૨૭. સિંધુમાં બિંદુ

: પંડિત સુખલાલજી ૨૫૪

+૨૮. 'લોકજીવન' પર દષ્ટિપાત

: પંડિત સુખલાલજી ૨૭૬

*૨૯. 'બાપુની આંખી'

: ધીરુભાઈ ઠાકર ૨૮૩

૩૦. હજી...હજી...

: મધુસૂદન પારેખ ૨૮૬

૩૧. 'જીવનપ્રદીપ'

: રમણલાલ જોશી ૨૯૨

૩૨. કાકા સાહેબના પત્રો :

: રમણલાલ જોશી ૨૭૯

૧. નેત્રમણિભાઈને

: ઉમાશંકર જોશી ૩૦૨

૨. ચિ. ચંદનને

: ઉમાશંકર જોશી ૩૦૩

૩૩. મૂલ્યાંકનો :

૧. વિજયરાય ક. વૈદ્ય

૩૧૧

૨. વિશ્વનાથ મ. ભટ્ટ

૩૧૨

૩. કનૈયાલાલ મુનશી

૩૧૪

૪. સુન્દરમ્

૩૧૬

૩૪. શ્રી કાકા કાલેલકરે યોજેલા પર્યાયો : રમણલાલ જોશી

૩૧૮

ખંડ ૨ : જીવનવિષયક

૧. કાકાનો ગગનવિહાર

: કિશોરલાલ ઘ. મશરવાળા ૩૪૧

૨. જૂના દોસ્ત

: જીવતરામ કૃપાલાની ૩૪૫

૩. કાકા કેળવણીકાર

: ગિરિજાશંકર ભ. બધેકા ૩૪૮

૪. પ્રાણપૂજક કાકાસાહેબ

: ચંદ્રશંકર પ્રા. શુક્લ ૩૫૧

૫. કાકાસાહેબની ચિન્તા

: પ્રભુદાસ જગનલાલ ગાંધી ૩૫૫

૬. કાકાનું જાહેરજીવન

: જીગતરામ દવે ૩૫૭

૭. કાકા 'કાકા' કેમ બન્યા ?

: કાકાને ઓળખનાર ૩૫૯

૮. સાંભળેલી વાતો

: જગનલાલ નથુભાઈ જોશી ૩૬૪

૯. કાકા

: મહાદેવ હરિભાઈ દેસાઈ ૩૬૭

૧૦. કાકાસાહેબ (રા. કાલેલકર)

: લીલાવતી મુનશી ૩૭૧

+૧૧. હેળવી-કેળવીને આગળ કરનાર

: પ્રભુદાસ ગાંધી ૩૭૩

+૧૨. આશ્રમમાં કાકાસાહેબ

: તનસુખ ભટ્ટ ૩૯૬

+૧૩.	ગૂજરાત વિદ્યાપીઠમાં કાકાસાહેબ :	સુન્દરમ	૪૦૧
*૧૪.	અમ કાકાવાળાઓ :	કૃષ્ણલાલ શ્રીધરાણી	૪૧૫
+૧૫.	કાકાસાહેબ :	દિલપુશ બ. દીવાનજી	૪૧૮
+૧૬.	આસ્તિક આચાર્ય :	અવેરભાઈ પટેલ	૪૨૩
+૧૭.	કાકાસાહેબ અને ગામડું :	બળભાઈ મહેતા	૪૨૬
૧૮.	પ્રથમ શિષ્ય :	મહાદેવ હરિભાઈ દેસાઈ	૪૩૨
+૧૯.	કાકા કાલેલકર :	લક્ષ્મણસિંહ ચૌહાન	૪૩૪
+૨૦.	કાકાસાહેબ કાલેલકર :		
	વ્યક્તિ અને કાર્ય :	શ્રીનિવાસ ના. બનહટ્ટી	૪૩૭
+૨૧.	કાકાસાહેબ :	મનસુખલાલ અવેરી	૪૫૦
*૨૨.	કાકાસાહેબ - દૂરથી, નજીકથી :	ભોગીલાલ જ. સાંડેસરા	૪૫૩
૨૩.	કાકાસાહેબ સાથેની એક મુલાકાત :	રમણલાલ જોશી	૪૬૦
+૨૪.	કાકાસાહેબની જીવનરેખા :	પાંડુરંગ દેશપાંડે	૪૬૨
	*કાકાસાહેબ કાલેલકરની સાલવારી :		૪૯૮
	કાકાસાહેબનાં પુસ્તકો (પ્રગટ વર્ષ સાથે)ની યાદી :		૫૦૫
	સૂચિ :		૫૦૮

છાપીઓની સૂચિ

સુખપૃષ્ઠ સાથે -

કાકાસાહેબ કાલેલકર

પૃ. ૩૬૮ સાથે -

શ્રી કાકાસાહેબ કાલેલકર અને અ. સૌ. લક્ષ્મીબાઈ કાલેલકર, ચિ. સતીશ (ડાબી બાજુએ) અને ચિ. બાળ સાથે

પૃ. ૩૬૯ સાથે -

(૧) જ્યેષ્ઠ પુત્ર સતીશ તથા પુત્રવધૂ ચંદનબહેન અને પૌત્રી શૈલા સાથે
(૨) પિતાશ્રી (૩) નાના પુત્ર ડૉ. બાળકૃષ્ણના પુત્રા ચિ. દીપક તથા ચિ. સિદ્ધાર્થ (બેઠેલ) સાથે

પૃ. ૪૦૦ સાથે -

કાકાસાહેબ (૧૯૨૨)

પૃ. ૪૦૧ સાથે -

કાકાસાહેબ (૧૯૨૯)

પૃ. ૪૩૨ સાથે -

(૧) કાકાસાહેબ ગાંધીજી સાથે (૨) કાકાસાહેબ ડૉ. રાધાકૃષ્ણન તથા ડૉ. રાજેન્દ્રપ્રસાદ સાથે

પૃ. ૪૩૩ સાથે -

કાકાસાહેબ (૧૯૪૭); સ્કેચ : કે. કે. હેબર

પૃ. ૪૬૪ સાથે -

કાકાસાહેબ પૂર્વ આફ્રિકાના નેતાઓ જોમો કેન્યાતા અને પિટર કોઈનાંગો સાથે (૧૯૫૨)

પૃ. ૪૬૫ સાથે -

(૧) કાકાસાહેબ આફ્રિકામાં (૧૯૫૨); (૨) કાકાસાહેબ અને વિનોબાજી

પૃ. ૪૯૬ સાથે -

(૧) શ્રી રૈહાનાબહેન, કાકાસાહેબ અને શ્રી સરોજબહેન નાણાવટી;
(૨) કાકાસાહેબ જપાનમાં (૧૯૫૨), પુત્રવધૂ અ. સૌ. રેવતીબહેન (તેમની ડાબી બાજુએ) સાથે

પૃ. ૪૯૭ સાથે -

(૧) કાકાસાહેબ ગુજરાતી સાહિત્ય પરિષદના પ્રમુખ તરીકે (૧૯૫૯), શ્રી વિષ્ણુપ્રસાદ ત્રિવેદી, ઝીણાભાઈ દેસાઈ, યશવંત શુક્લ અને ડૉ. ભોગીલાલ સાંડેસરા સાથે; (૨) કાકાસાહેબ અને રવિશંકર મહારાજ (૧૯૫૯)

ખંડ ૧

સાહિત્યવિષયક

આવ્યું કે દક્ષિણમાં તે જાણવાની આપણને શી જરૂર? ઇતિહાસ માટે થોડો રસ હતો ખરો. સ્મૃતિની જે યોગસૂત્રોમાં વ્યાખ્યા આપી છે કે અનુભવેલા વિષયને જેવો ને તેવો રજૂ કરી શકવો, તે અર્થમાં હું સ્મૃતિનો બહુ થોડો વિકાસ સાધી શક્યો છું. સ્થાનો, તારીખો, આંકડા, ચહેરા કે પુસ્તકોમાંથી વાક્યો કે કડીઓ, અથવા કોઈ સાથે થયેલી વાતચીતને તેના તે ક્રમ કે શબ્દોમાં યાદ કરવાની મારી શક્તિ બહુ મંદ છે. જે સમજણ કે છાપ ખેઠી હોય તેને જ હું ઉપજવી શકું છું. આથી ઇતિહાસ, ભૂગોળ, આંકડા-શાસ્ત્ર અને સાહિત્યિક સુભાષિતો જેવા સ્મૃતિપ્રધાન વિષયોની ખટપટ મારાથી થઈ શકતી નથી. કાકાસાહેબ અને નરહરિભાઈ બંનેને ઇતિહાસ-ભૂગોળમાં ખૂબ રસ હતો. તેઓ યોજનાઓ ઘડે, ચર્ચાઓ કરે, તેને સાંભળતાં સાંભળતાં તેમાં કાંઈક રસ લેતો થયો.

પણ ઇતિહાસ-ભૂગોળના રસ કરતાં કાકાસાહેબનાં પ્રવાસવર્ણનોમાં મને વધારે રસ પડતો. એ મારે મન સિંદબાદની સફરો જેવા લાગતા. એમને જ વાદે વાદે હું પણ ભારતીય કળા, તથા આદર્શદર્શી કળા વિરુદ્ધ યથાર્થ-દર્શી કળા વિષે થોડુંઘણું એમના જેવું બોલતો થયો હતો. પણ આજે મને પોતાને તપાસું છું તો મને લાગે છે કે આદર્શદર્શી ચિત્રકળા કે શિલ્પકળા કે કાવ્યકળાનું સૌંદર્ય પારખવાની મને કોઈ ચાવી હાથ લાગેલી જણાતી નથી. ઘણી સુંદર તરીકે વખણાતી આદર્શદર્શી કળાને કળાપારંગતો તેવી કહે છે, માટે તે સુંદર હશે એમ માનીને ચાલું છું. હું પોતે હંમેશાં તેનું સૌંદર્ય અનુભવી શકતો નથી. દા. ત., બંગાળી ચિત્રોની લાંબી લાંબી આંખો, લાંબી લાંબી આંગળીઓ, નૃત્યચિત્રોનાં વિલક્ષણ હાથ-પગ-કાંડાં-આંગળાં વગેરેના મરોડોમાં રહેલો સૌંદર્યનો આદર્શ મારી અરસિક આંખો વરતી શકતી નથી. તેના પ્રમાણમાં હું સીધા ફોટોગ્રાફથી પાડેલાં કે દોરેલાં કે દોરેલાં હૂબહૂ ચિત્રોને વધારે સમજી શકતો જણાઉં છું.

પણ, આ તો વિષયાંતર થયું. તે વખતે હું આદર્શદર્શી કળાનો હિમાયતી હતો, કારણ કે કાકાસાહેબ હતા, અને હું તેમનો આ બાળ્યમાં શિષ્ય હતો. છતાં, વંડી પર ઊગેલું ઘાસ કેટલા દિવસ લીલું રહે? તેમ એ ઇતિહાસ-ભૂગોળ કે કળાએ મારામાં ઊંડાં મૂળ ધાલ્યાં નહીં. મારું આકાશદર્શન પણ એવું જ છીછરું રહ્યું. જોકે, એ પ્રમાણમાં મારો વધારે 'આવડતો' વિષય રહ્યો છે. પણ, સ્મૃતિ ખીલવવાના આગસને લીધે ઘણાંયે નક્ષત્રો વારંવાર ઓળખ્યાં અને વારંવાર ભૂલ્યાં. ભુલાય નહીં એવો પાંચસાતનો જ

પરિચય થઈ ગયો છે. હું ધારું છું કે મારે માટે આટલું તો ઘણું કહેવાય એમ માની કાકાસાહેબે સંતોષ માન્યો છે.

પણ, આ તો મારું જીવનદર્શન કરાવવા લાગ્યો. ખેર. તે વખતમાં મારો અને નરહરિભાઈનો ખાસ ઉપયોગ કાકાસાહેબના લહિયા તરીકે હતો. મારો ખ્યાલ છે કે તે દિવસોમાં હું લખવા બેઠો હોઉં ત્યારે કાકાસાહેબ મરાઠીમાં જ બોલતા અને હું ગુજરાતીમાં લખતો. કોઈ વાર નરહરિભાઈ અને હું સાથે બેસીએ ત્યારે કાકાસાહેબને મરાઠી શબ્દનો ગુજરાતી પર્યાય આપવામાં હું મદદ કરતો. અને નરહરિભાઈ કાકાસાહેબનું વ્યાકરણ સુધારીને લખતા. મારી પોતાની ભાષા અને લેખનશુદ્ધિ તો તે જમાનામાં જ ચાલે એવી હતી. આથી, મને પાછળ પાડી દેવાનું કામ કાકાસાહેબ જેવાને માટે જરાયે કઠણ નહોતું. કાકાસાહેબ ક્યારે મારી આગળ ચાલ્યા ગયા તે મને અજરે ન પડી !

વિદ્યાપીઠની શરૂઆતમાં કાકાસાહેબ, નરહરિભાઈ અને મેં ખૂબ જોશ-ભેર કામ કર્યું. રાષ્ટ્રીય શિક્ષણના પ્રચાર માટે ગુજરાત કાઠિયાવાડમાં ફર્યો પણ, વિદ્યાપીઠનું બંધારણ ઘડવામાં લગભગ બધા જ નવા શબ્દો કાકાસાહેબે જ શોધ્યા. કલમોની ભાષા બાંધવામાં અમે બન્નેએ ખૂબ મહેનત લીધી હતી. એ બંધારણનો ખરડો ગાંધીજીને ખૂબ જ ગમ્યો, અને લગભગ તે જ રૂપમાં તેમણે મંજૂર રાખ્યો અને રાષ્ટ્રીય શિક્ષણમંડળે પસાર કર્યો. એના કેટલાક શબ્દો ગુજરાતને બહુ નવાઈ પમાડનારા લાગ્યા, અને તેમાંનો સૌથી વધારે નવો લાગનારો શબ્દ ‘મહામાત્ર’ મારી પર જ પ્રથમ લાદવામાં આવ્યો. ઘણો વખત સુધી કેટલાક તો એમ જ માનતા કે કાંઈક ગદ્ગદતથી ‘મહામંત્રી’ને બદલે ‘મહામાત્ર’ લખાયા કરે છે, અને તેઓ પોતાના પત્રમાં એ ભૂલ સુધારીને જ સંબોધન કરતા. કેટલાકને લાગતું કે સાચો શબ્દ ‘મહામાત્રા’ હશે, પણ એ નારીજાતિનો લાગે માટે કાનો ઉડાવી દીધો હશે ! મારા નામ વિષેયે ઘણાને એમ જ લાગે છે કે ભૂલમાં મારા નામમાંથી એક અજ્ઞુ ઉડાવી દેવાય છે, અને તેથી તેઓ આગ્રહપૂર્વક તે ઉમેરીને જ લખે છે ! કાકાસાહેબની શબ્દ-ઘડણ શક્તિનો વિદ્યાપીઠની પરિભાષામાં પુષ્કળ પરિચય થાય છે. ‘કુમારમંદિર’, ‘વિનયમંદિર’, ‘વિનીત’, ‘સ્નાતક’, ‘સમિતિ’, ‘નિયામક સભા’, ‘નિધિપમંડળ’, ‘અન્વેષક’, ‘ધ્યાનમંત્ર’ વગેરે શબ્દો આજે આપણને ચિરપરિચિત જેવા લાગે છે, અને કેટલાક તો બીજાં ક્ષેત્રોમાંયે ફેલાયા છે. તે દિવસે એ બધા વિલક્ષણ લાગતા હતાં.

વિદ્યાપીઠનો ધ્યાનમંત્ર સા વિદ્યા યા વિમુક્તયે અને વિદ્યાપીઠની મહોર પરનું વટવૃક્ષ તથા કમળ પણ કાકાસાહેબની સૂઝ છે.

૨

કાકાસાહેબે અને મેં જન્મભર ધંધો તો એક જ કર્યો છે. લણાવવાનો, લખવાનો તથા ખોલવાનો. એમનું કારખાનું વધારે મોટું અને માલ વધારે સુંદર એટલો ફરક. આ રીતે પૂ. બાપુજીની વર્ણુધર્મની વ્યાખ્યા પ્રમાણે બનતો વર્ણુ એક જ ગણાવો જોઈએ. પણ મને લાગે છે કે એક જ ધંધો કર્યા છતાં કાકાસાહેબ બ્રાહ્મણ મટી શક્યા નથી અને હું વૈશ્ય મટી શક્યો નથી.

પણ, આમ કહેવામાં મારે પુરાણકારની બ્રાહ્મણ વૈશ્યની વ્યાખ્યામાં થોડો સુધારો કરવો જોઈએ. પૌરાણિક વ્યાખ્યા એવી છે કે બ્રાહ્મણ કદી જ્ઞાનથી ધરાય નહીં, અને વૈશ્ય ધનથી ધરાય નહીં. આ વ્યાખ્યા મને ખરાબ લાગતી નથી. થોડી ધનપ્રાપ્તિમાં સંતોષ રાખનારા અને જ્ઞાનપ્રાપ્તિમાં સદાયે અસંતુષ્ટ રહેનારા પં. સુખલાલજી જેવા મેં ઘણા વાણિયા જોયા છે. અને તેથી ઊલટું, ધનલોભી તથા જ્ઞાનશત્રુ બ્રહ્મબંધુઓ પણ જોયા છે. માટે આ વ્યાખ્યામાં હું થોડો સુધારો કરું છું. તે એ કે બ્રાહ્મણ ભલે ધનલોભી હોય પણ એને કદી પૈસામાં હિસાબીપણું ન હોય, અને વૈશ્ય ભલે નિર્લોભી હોય, પણ તેનું હિસાબીપણું કદી છૂટવાનું નહીં. તે જ ન્યાયે, વૈશ્ય પોતાના જ્ઞાનનું નામું રાખે નહીં, અને બ્રાહ્મણની નજર તે પરથી ખસે નહીં. વૈશ્ય ભલે લાખો રૂપિયાનું દાન કરે અને તે છતાં નમ્ર રહે, પણ પોતાના દાનનું પાત્ર થયેલો માણસ જો દાનના ક્ષેત્રની બહાર, એના બગીચાનાં ફૂલ તોડી જવા જેટલો પણ ઘસારો વારં-વાર પહોંચાડે તો તે એની આંખે ચડ્યા વિના ન રહે. પછી ભલે એ કરોડાધીશ હોય. આ અર્થમાં કાકાસાહેબ બ્રાહ્મણ મટી શક્યા નથી અને હું વૈશ્ય, એમ બંનેએ કબૂલ કરવું જોઈએ.

આના પ્રમાણરૂપે એક જ કિરસો જે કાકાસાહેબ ભૂલી જ શકતા નથી, તે વર્ણવું છું. ૧૯૧૭ના સપ્ટેમ્બર કે ઓક્ટોબરની વાત છે. સત્યાગ્રહાશ્રમની છાવણી સાબરમતીના તટ પર તાજી જ નંખાઈ હતી. એક તંબૂમાં કાકાસાહેબ, સ્વ. ફૂલચંદ્રભાઈ (વઢવાણવાળા), નરહરિભાઈ અને હું રહેતા હતા. કાકાસાહેબ સિવાય બીજા બધા પોતપોતાનાં કુટુંબો સાથે હતા. એક દિવસ કાકાસાહેબ અમદાવાદ જવાના હશે, ત્યારે પાછા ફરતાં મારે

માટે કાંઈક શાકભાજી લાવવાની મેં એમને વિનંતી કરી હશે. કાકાસાહેબ ચાર આનાનું શાક લેતા આવ્યા. મેં તેના પૈસા આપવા માંડ્યા. કાકા-સાહેબે લેવા આનાકાની કરી. તેમ તેમ મેં વધારે આગ્રહ કર્યો. છેવટે એમને લેવા પડ્યા. મને કલ્પના જ ન ગઈ કે મારા પૈસા ચૂકવવાના આગ્રહથી કાકાસાહેબને ઘણું દુઃખ થયું હશે, અને એ વસ્તુ એમના સ્મરણપટ પર ભુલાય નહીં એવી રીતે નોંધાઈ ગઈ હશે. એ કિસ્સો એમણે ચારપાંચ વાર કહી સંભળાવ્યો, ત્યારે હું ખ્યાલ કરી શક્યો કે આ નાનકડી આપલે મોટી વેદનાનું કારણ નીવડી હતી.

હકીકતે હિસાબની આવી ચોખવટ મારા સ્વભાવમાં સહજ હતી. નરહરિભાઈ, ફૂલચંદભાઈ કે બીજા કોઈ આશ્રમના સાથી શહેરમાં બંધ કે હું ગયો હોઈ, ત્યારે આમ એકબીજા માટે વસ્તુઓ લાવતા અને તેના પૈસા આપતા-લેતા. એમાં અમને કોઈને અસ્વાભાવિક લાગતું નહીં. બલકે, એ જ સાચો વ્યવહાર છે એમ સમજતા. પણ અમે બધા જ વાણિયા, કાકાસાહેબ નહીં - એ જ ભેદ હતો. માટે પંચતંત્રની જેમ તાત્પર્ય કાઢવું હોય તો બ્રાહ્મણ પૈસાનો હિસાબ રાખે નહીં, અને વાણિયો તે ભૂલે નહીં.

૩

જખલપુર જેલમાં હતો ત્યારે એક ભાઈએ એક રમૂજ વ્યાખ્યાનમાં બહુ સચોટ લાગે એવી દલીલોથી પ્રતિપાદન કર્યું હતું કે બુદ્ધિનું સ્થાન પ્રાણીનું મગજ નહીં, પણ પેટ છે. અને જેનું પેટ મોટું તેની બુદ્ધિ પણ વધારે તેજસ્વી હોય છે. આ માટે જ ગણપતિને લંબોદર કરવામાં આવે છે, અને જનવરોમાં હાથી ઘણું બુદ્ધિમાન પ્રાણી ગણાય છે. મનુષ્યોમાં મહા-સમર્થ શાસ્ત્રીઓ, પંડિતો, સમૃદ્ધ અને સફળ વેપારીઓ, મોટા મુત્સદ્દીઓ, વકીલો વગેરેના માથા કરતાં પેટ મોટું હોવાનું જોવામાં આવશે. ભાષામાંયે ‘ઉદારબુદ્ધિ રાખવી’ એમ કહેવું હોય તો ‘મોટું પેટ રાખવું’ એવો સરળ અનુવાદ કરવામાં આવે છે.

આવી જ વિચારસરણીથી કહી શકાય કે માણસના હૃદયનું પોત એના પગની પાની પરથી પારખી શકાય. કાકાસાહેબના પગ તમે તપાસ્યા છે? એમની શરીરચષ્ટિ અને જીંદગીના પ્રમાણમાં એ બહુ ડોમળ, નાજુક અને નાના છે એમ માલૂમ પડશે. જાણે એમના પારિજાતક કે શિરીષ જેવા નાજુક હૃદયનું જ પ્રતીક. કહેવત છે કે ‘સિર બડા સો સક્કમી અને પાંચ બડા સો અક્કમી’. કાકાસાહેબનું શિર બડું છે અને પાંચ છોટા છે.

પણ એ છોટા પાંચમાં - શ્રીમતી જનકીદેવી બબ્બજ શ્રી જમનાલાલજી વિષે કહેતાં તેમ - મોટાં મોટાં ચક્ષુ છે તેથી એ પગોને પ્રવાસનો ખોરાક જ બહુ ભાવે છે અને સદે છે. 'ભ્રમણ કરે તે બ્રાહ્મણ' એમ કહીએ તો આ અર્થમાંયે કાકાસાહેબ પૂરેપૂરા બ્રાહ્મણ છે. શ્રી વિનોબા વારંવાર સંભળાવે છે કે શ્રુતિનો આદેશ છે કે "ચલતે રહો, ચલતે રહો." કાકાસાહેબ એ આદેશનો અક્ષરાર્થ તેમ જ રહસ્યાર્થ પાળતા આવ્યા છે. ગાંધીજી કરતાંયે કાકાસાહેબનું ભ્રમણ વધારે થયું હોવાનો સંભવ છે.

પણ ગાંધીજી અને કાકાસાહેબની આંખોની રચના જુદી જુદી છે, તેથી બન્નેએ કરેલું દેશદર્શન જુદી જુદી જાતનું અને અન્યોન્યપૂરક છે. ગાંધીજીની કરુણાભીની અને અર્થશોધક આંખોએ જોયું કે હિંદુસ્તાન ગામડાંમાં વસે છે; અને એ ગામડાં ઉકરડાના ટેકરાઓ વચ્ચે છે; અને એ ગામડાં ગંદકી અને રોગોનાં કેન્દ્રો છે, તેમ સંપત્તિનાયે ભંડારો છે. પણ તેની સંપત્તિ ખાલી થઈ જાય છે, અને ગંદકી તથા રોગો ફેલાઈ જાય છે. વળી, ગાંધીજીએ તેમાં ન્યાતબળ, અરપૃથક્તા વગેરેનાં ઝેર જોયાં. ગાંધીજીએ પોકાર કર્યો છે કે ગામડાં સાફ કરો, તેની અખૂટ સજીવ તથા નિર્જીવ સંપત્તિવર્ધક સામગ્રીનું વ્યવસ્થિત સંયોજન કરો; તેને ઐક્ય અને ઉદ્યોગોથી ભરી દો.

કાકાસાહેબની રસભરી અને સૌંદર્યશોધક આંખોએ સર્વત્ર સુંદરતાનો ફેલાવો જોયો. જ્યાં ગયા ત્યાંના પર્વતો જોયા; ખરડધી ઢંકાયેલાં ઉચ્ચ શિખરો જોયાં; આકાશને અડતાં મહાન વૃક્ષો જોયાં; નદીઓનો વિસ્તાર, ધોધ, કે ઘોડાપૂર, ઝરણાંઓના શાંત કે ઉન્માદભર્યા પ્રવાહ જોયા. વસંતનાં ફૂલ, પતંગિયાં તથા પક્ષીઓમાં કારીગરોને અખંડ નમૂના પૂરા પાડનારા ઉડાઉ છતાં રસિકપણે ખાંટેલા રંગો જોયા; આમ સર્વત્ર પ્રકૃતિનો સૌંદર્ય-વિસ્તાર જોયો. સાથે સાથે સૌંદર્ય સાથે એકરૂપ થયેલા કલામય હાથોએ નિર્માણ કરેલું ઇમારતી સૌંદર્ય, કંઠોએ નિર્માણ કરેલું નાદસૌંદર્ય, વાણીએ નિર્માણ કરેલું ભાષાસૌંદર્ય પણ જોયું. પણ આટલું તો એમણે દીવાના કે દિવસના 'અંધારા'માં જોયું. એથીયે વધારે એમણે સચંદ્ર કે અચંદ્ર રાત્રીના 'પ્રકાશ'માં જોયું. પૂર્ણ ચંદ્રમાંથી વરસતું રૂપું અને આકાશમાં રમતા તારલાઓની ચંચળ આંખો તથા રાસમંડળીઓ જોઈ. તેમાં અનેક પૌરાણિક આખ્યાયિકાઓ વાંચી. અને આ બધું એમણે ભાષાના ચમત્કારોથી ભરેલી વાણીમાં વર્ણવી બતાવ્યું. એમણે મુગ્ધ, મુદ્ધ, શરયશ્યામલ, મુલત્યાત્રનાપુલકિત અને ફુલકુસુમિત દુમદલથી શોભિત દેશ જોયો,

અને ક્યારેક બાળકના જેવી સરળતાથી પોકારી ઊઠ્યા, “આટલી બધી સુંદરતા એમેર વેરાયેલી પડી છે, કોઈ લૂંટતા કેમ નથી?”

આમ જે ગાંધીજીએ ન જોયું તે કાકાસાહેબે જોયું, અને કાકાસાહેબે ન જોયું તે ગાંધીજીએ જોયું, અને બન્નેએ પરસ્પર અવિરોધીપણે પ્રગટ કર્યું. બન્નેની નેત્રરચનામાં આટલો બધો ભેદ છતાં કાકાસાહેબે કળા અને કલ્પનાની ખાણ રવીન્દ્રનાથને છોડી ગાંધીજીમાં વધારે ગુરુભાવ અનુભવ્યો, અને ગાંધીજીએ કાકાસાહેબ જેવા મહામાત્ર (લેફ્ટનન્ટ) મળવાથી પોતાને હમેશાં ધન્ય ગણ્યા. કાકાસાહેબની ભાષામાં આ ‘સમન્વય’, ગાંધીજીની ભાષામાં ‘અહિંસા’, અને જૈનોની ભાષામાં ‘અનેકાન્તવાદ’.

૪

જૂની પરંપરામાં ઊછરેલા બ્રાહ્મણને જીવન દરમ્યાન વચ્ચે વચ્ચે મંન્યાસ લેવાના સંકલ્પ ઊઠ્યા કરે તેમાં નવાઈ નથી. કાકાસાહેબનો જે વર્ગના બ્રાહ્મણોમાં જન્મ થયો છે, તેનો પવિત્ર અને વિદ્વાન સાધુ-સંન્યાસીઓનો પાક હિંદુસ્તાનમાં ઘણો મોટો છે. તેઓ રહે છે મોટે ભાગે દક્ષિણમાં, પણ માને છે હિમાલયને પોતાનું વતન અને મંન્યાસને પોતાનું અસલ આશ્રયસ્થાન.

કાકાસાહેબ હિમાલયમાં ધૂમી આવ્યા છે, પણ હવે હિમાલયથી ધરાયા નથી. અને ઘણી વાર પાછા ત્યાં જવાની, મંન્યાસ લેવાની, નિવૃત્ત થવાની, સર્વે પ્રવૃત્તિઓમાંથી નીકળી જવાની મનોવૃત્તિ પ્રગટ કરે છે. તે વૃત્તિને અનુસરી બાલજીવનમાં કેટલાક ફેરફારો પણ કરી નાખ્યા છે. દા. ત. શિખાસૂત્ર કાઢી નાખ્યાં છે. આજના જમાનામાં ચોટલી ને જનોઈ ઉતારવા માટે કોઈ પ્રકારની ધાર્મિક વૃત્તિની જરૂર નથી. ચોટલી તો હવે ઘણું ભાગે ઊગતી જ અટકી ગઈ છે; અને જેમણે પોતે જનોઈ કાઢી નાખી છે, તેઓ પોતાના છોકરાઓને શું કામ આપે છે તે સમજવું મુશ્કેલ છે. પણ કાકાસાહેબે શિખાસૂત્ર ઉતાર્યા તે એ પ્રત્યે ઊપજેલા તુચ્છભાવથી નહોં, પણ મંન્યાસ પ્રત્યે જવાના એક પગલા રૂપે. હમણાં સીવની જેલમાંથી આવ્યા ત્યારે મૂંઝ કાઢતા આવ્યા છે. તે પણ એ વૃત્તિનું જ ખીણું પગલું હશે. કારણ કે જેલમાં નિવૃત્ત થવાની વારંવાર ઇચ્છા પ્રગટ કરતા.

આ પરથી કાકાસાહેબની જીવનદૃષ્ટિમાં મંન્યાસ મહત્વનો ભાગ ભજવે છે એમ કહી શકાય. પણ હું આશા રાખું છું કે એમના કર્મયોગ અને ભક્તિયોગના સંસ્કારો એવા મજબૂત છે કે તે એમના મંન્યાસના

બાળમંરકારોને બળવાન થવા નહીં દે. મને એમ લાગે છે કે જેને પોતાના ભૂતકાળ વિષે આદર છે તે ધર્માન્તર કરે નહીં, અને ભવિષ્યની આશા છે તે સંન્યાસી થઈ શકે નહીં. તે ભક્તિયોગ અને કર્મયોગ જ આચરી શકે. અને કાકા-સાહેબ પ્રધાનપણે ભક્ત જ છે.

કાકાસાહેબે પોતાને હંમેશાં સિપાઈ તરીકે જ ઓળખાવ્યા છે. આ ભક્ત શબ્દનો જ પર્યાય છે. એ જીવાનીની શરૂઆતમાં શ્રી ગંગાધરરાવ દેશપાંડેની સેનામાં જોડાયા હતા. તે વખતે તેમણે જે આજ્ઞા કરી તે ઉઠાવી. પછી તેમની જ આજ્ઞાથી વડોદરાના શ્રી કેશવરાવ દેશપાંડેના સિપાઈ બન્યા. ત્યારથી તેમના અંકિત થઈને રહ્યા. તેમણે કાકાસાહેબને ગાંધીજીને સોંપ્યા. ત્યારથી ગાંધીજીની વક્ષાદારીથી આજ્ઞા ઉઠાવવી એ એમનો જીવનધર્મ બન્યો છે. એમાં જે અંતરાય કરે તેનો ત્યાગ પણ કરે. ભક્તનું એક લક્ષણ જ છે કે

“ નારાયણનું નામ જ લેતાં વારે તેને તજ્યો રે;
કુળને તજ્યો, કુટુંબને તજ્યો, તજ્યો મા ને બાપ રે;
ભગિની-સુત-દારાને તજ્યો, જેમ તને કંચુકી સાપ રે.”

કાકાસાહેબે આવા અનેક ત્યાગો કર્યા છે, અને આવશ્યક થાય તો નવાયે કરી શકે છે.

કાકાસાહેબની ગાંધીજી પ્રત્યેની ભક્તિ વિલક્ષણ છે. કોઈ એમને ગાંધીજીના અંધભક્ત કહે તો તેથી તે શરમાશે નહીં. ગાંધીજીના વિચારોને અનુસરીને પોતાના વિચારો બાંધવાનો પ્રયત્ન કરવામાં તેમને નાનમ લાગશે નહીં. હુદ્દલીના ગાંધી સેવાસંઘના સંમેલનમાં શ્રી ગંગાધરરાવ દેશપાંડેએ કહેલું, “ દેટલાક અમને ગાંધીજીના અંધ અનુયાયી કહે છે. હું કહું છું કે હા, હું છું. મને કોઈ શારીરિક પીડા થાય છે, ત્યારે હું મારા વિશ્વાસપાત્ર બનેલા દાક્તરને ત્યાં જઈ છું. એ જે કહે છે તે પ્રમાણે બરાબર વર્તું છું. કાયદાની કોઈ ગૂંચ હોય તો મોટા વકીલને ત્યાં જઈ છું, તેની સલાહ પ્રમાણે વર્તું છું. કારણ કે હું શું સમજું કે મારી પોતાની બુદ્ધિ તેમાં ચલાવું ? તેમ રાજકારણમાં અમને ગાંધીજીની શક્તિ અને સૂઝનો અનુભવ થઈ ગયો છે, અને અમે જોયું છે કે એમની આગળ અમારી બુદ્ધિ બાળક જેવી છે. એટલે, પછી શું કામ એમનું વિશ્વાસપૂર્વક અનુસરણ ન કરીએ ? ”

કાકાસાહેબે આ જ વિચારસરણી બીજી રીતે સ્વૂ કરી હતી. તેમણે કહ્યું, “ જ્યારે ધારાસભામાં જવા ન જવાનો પ્રશ્ન પહેલી વાર ચર્ચામાં, ત્યારે તેઓ જવાના પક્ષમાં હતા તેઓ દેરવાદી (pro-changers) કહેવાતા હતા, અને તેઓ ન જવાના પક્ષમાં હતા, તેઓ ના-દેરવાદી

(no-changers) કહેવાતા હતા. હું કહેતો કે હું તો ફેરવાદીયે નથી અને ના-ફેરવાદીયે નથી. હું તો સહ-ફેરવાદી (co-changer) છું એટલે કે જે પક્ષમાં ગાંધીજી જાય તેમાં જવાનો છું. તે વખતે ગાંધીજી ના-ફેરવાદી હતા, માટે હું પણ ના-ફેરવાદી હતો. હવે તેઓ ધારાસભામાં જવાના પક્ષમાં છે, તો હું પણ તે પ્રમાણે ફરી જઈ છું.”

આ વાંચતાં વિચિત્ર લાગશે. પણ શ્રી ગંગાધરરાવની પૃષ્ઠભૂમિકા સાથે એનો વિચાર કરીએ તો એ વૃત્તિ સર્વથા દોષરૂપ જ છે એમ નહીં કહેવાય. એમાંથી તાત્પર્ય એટલું જ લેવાનું કે રાજકારણના આવા પ્રશ્નોનો ઉકેલ પરિસ્થિતિ પ્રમાણે થાય છે. એક વાર ન જવાનો નિર્ણય થયો, માટે એ જ કાયમનો સિદ્ધાંત છે એમ પકડી રાખવામાં ભૂલ છે. અને જેના વિચારોને અનુસરી પહેલો નિર્ણય કર્યો, તે જો કેવળ શ્રદ્ધાથી કર્યો હોય, તો તેના જ વિચારોને અનુસરી શ્રદ્ધાથી ખીજો નિર્ણય કરવામાં સંકોચ ન હોવો જોઈએ. દાકતરે પાછલી વખતે જીલાળ આપેલો અને આ વખતે જીલાળ લેવા મનાઈ કરે છે, માટે એ દાકતર ખોટો ?

પણ કાકાસાહેબ માત્ર શ્રદ્ધાવાન ભકત જ નથી, પરંતુ સિપાઈ, અને તેયે યોજકશક્તિવાળા સિપાઈ છે. આથી, કમમાં કમ જે ક્ષેત્રમાં ગાંધીજીએ એમની યોજના કરી હોય તેમાં જૂના સનાતનીની શ્રદ્ધા, આર્યસમાજનો જીરસો, સત્યાગ્રહીની હઠ, નૈયાયિકની વાદકુશળતા અને સફળ મેનેજરની કુનેહથી ગાંધીજીના મતનો પ્રચાર કરે, ખીજને ગળે તે મત ઉતારી તેને પાકી રીતે બાંધી દે અને તેના અમલનો પ્રયત્ન કરી દે.

આનું પરિણામ કોઈ વાર એટલે સુધી આવે છે કે જેમની વિચાર-સરણી કે કાર્યપદ્ધતિ જીદી જતની હોય તેઓ પહેલાં કાકાસાહેબથી મૂંઝાય છે, પછી ખિન્ન થાય છે, પછી વિરોધી થાય છે, અને પછી પ્રતિપક્ષ બનાવી કાકાસાહેબને ટાઢવા મથે છે. એક બાબુથી કાકાસાહેબ માટે પુષ્કળ આદર અને ખીજ બાબુથી તેમના પ્રત્યે તીવ્ર રોષ, એક બાબુથી એમનાં જ્ઞાન, કાર્ય અને ચારિત્રની કદર અને ખીજ બાબુથી તેમને વિષે અણુગમો એવી રીતે કાકાસાહેબની તુલ્ય નિંદારતુતિ કરનારા ઘણા માણસો, જેવામાં આવશે. આ કાકાસાહેબના જીવનની એક બાબુ છે. તે એમને તેમ જ એમના નિકટના સાથીઓને ઘણી વાર ભારે શોકપ્રદ થાય છે, અને એમને નિરાશામાંયે કદીક કુબાડે છે.

જાહેર જીવનમાં પડે, પ્રવૃત્તિઓ ઉપાડે, સુધારક વૃત્તિ રાખે અને સંસ્થાઓ ખીલવે, તેને ઠેકાણે ઠેકાણે વિરોધીઓ પેદા થાય અને મિત્રા હોય તે શત્રુ બની જાય, તેમાં માનવજાતિની આજની સંસ્કારિતા જોતાં આશ્ચર્ય પામવાનું કારણ નથી. જે કેવળ ન્યાયાધીશની જેમ તટસ્થવૃત્તિથી સંભળાવી બેસી રહે, તે ફ્રેંસલાનો અમલ કરાવવાનીયે પોતે કશી તકલીફમાં પડે નહીં, તેને કોઈ જોડે વિરોધ ન થાય એમ બને. તેને સ્વતંત્ર અને નીકર કહીનેયે કદાચ તેનાં લોકો વખાણ કરે. પણ તે વખાણની ઝાઝી કિંમત નથી. ‘પક્ષાપક્ષી ત્યાં નહીં પરમેશ્વર’ એમ લોકોક્તિ છે ખરી. પણ પક્ષાપક્ષી થાય ત્યાંથી નાસી જવાનો જ પરમેશ્વર ધંધો આદરે, તો તે કાયરતાનો જ દેવ બનવાનો.

આ જ રીતે કાકાસાહેબની વિવિધ પ્રવૃત્તિઓમાં વિરોધીઓ ઉત્પન્ન થાય તેમાં આશ્ચર્ય ન લાગવું જોઈએ. જેમ કેટલાંક ઇંગ્લેન્ડના રોગનાશક અને પુષ્ટિકારક મનાયેલાં હોવા છતાં પહેલાં તીવ્ર જ્વર ઉત્પન્ન કરે છે, તેમ લોકસેવાની પ્રવૃત્તિઓ સાથે સંકળાયેલું આ અનિવાર્ય મંકટ છે એમ સમજવું જોઈએ. ‘કાકાસાહેબનું હૃદય અતિ કોમળ ન હોત, તો આવા વિરોધોને બહુ મહત્ત્વ અપાત નહીં. પણ કાકાસાહેબની શિરીષ-મૃદુતા એની વેદનાઓ લાંબો વખત સુધી અનુભવે છે, અને તેથી તે ખ્યાલમાં આવે છે.

એકાદ મનોરંજક અને બંધ બેસતું કરી શકાય એવું રૂપક ચોળને શ્રોતાઓને જીતી લેવાની અને વિરોધી પક્ષને બેજવાળ કરી મૂકવાની રાજ્યજીની એક ખાસ કુશળતા છે. સભારંજની કવિતાની જેમ એ પોતાનું કામ સિદ્ધ કરે છે. રૂપક કંઈ ખાસ રીતે બ્રામક છે, તે પ્રતિપક્ષી તુરત બતાવી શકતો નથી; એને બતાવવાની તક પણ હોતી નથી. તેથી પ્રતિપક્ષીની બાબત લૂલી છે એમ લોકોના મન પર છાપ પડે છે, અને રાજ્યજીનું કામ પાંકે છે. એથી પ્રતિપક્ષીનોયે વિચાર બદલાઈ જાય છે એમ નહીં. પણ તેની એમને શું પરવા ? લોકોનાં મન બદલાય એટલે થયું !

કાકાસાહેબની પણ પ્રતિપક્ષીને નિરુત્તર કરવાની એક ખાસ રીત છે. જે પક્ષના સમર્થનમાં એમને બોલવાનું હોય, તે પક્ષ તો સિદ્ધાન્તને સાવ મોળી રીતે અને ડરતો ડરતો મૂકે છે, પોતે તો તે કરતાંયે આગળ વધવા છુટે, એમ શરૂ કરી પ્રતિપક્ષીને ભોંકાપણું લાગે એમ તેઓ એકદમ હુમલો

કરે છે. દા. ત. બાળકને અક્ષર પરિચય કરાવવાની શરૂઆત પાંચમે વર્ષે શરૂ કરવી કે સાતમે, એ પ્રશ્ન હોય, અને પોતે બીજા પક્ષનું સમર્થન કરવા માગતા હોય, તો તેઓ એમ કહેશે કે મારી સૂચના તો આઠમા વર્ષ પછી અક્ષરજ્ઞાન આપવાના પક્ષની હતી, પણ બીજાઓના આગ્રહને વશ થઈ મારે સાતનો તોડ સ્વીકારવો પડ્યો છે. અને પછી અક્ષરજ્ઞાન મોઢું શીખવવાના ફાયદા, એની વહેલી ઉંમરે લત લગાડવાનાં નુકસાન વગેરે સમજાવી, પાંચ વર્ષની સૂચના કરનારા કેટલી ભૂલ કરે છે એમ મનાવશે.

કોઈક વાર કાકાસાહેબ એથી ઊલટી જ યુક્તિનો પણ સફળતાપૂર્વક પ્રયોગ કરે છે. પ્રથમ તે પ્રતિપક્ષીના મતના જ હોય એમ પોતાની વાત શરૂ કરે છે. પ્રતિપક્ષીને પણ ન સૂઝી હોય તેવી દલીલો તેની તરફેણમાં આપે છે. પ્રતિપક્ષી ખુશ થઈ જાય છે, ત્યાં ધીમે ધીમે કાકાસાહેબ એમાંથી ખસતા જાય છે. અને ખસવાનાં કારણો સમજાવતા જાય છે. પરિણામે, જેમ પોર્શિયાની દલીલો સાંભળી શાઈલોડ પહેલાં તો રાજી રાજી થઈ ગયો, પણ પાછળથી ભોંઠા થવું પડ્યું, તેમ પ્રતિપક્ષીની સ્થિતિ થાય છે.

વિરુદ્ધ પક્ષ રાજીજી કે કાકાસાહેબના કદર વિરોધી થઈને ઊભા રહે છે, તેનું આ પણ એક કારણ હોય.

૭

કાકાસાહેબે પોતાને શિક્ષક કહેવડાવવામાં જ ગૌરવ માન્યું છે. વિદ્યાર્થી-ઓનાયે તેઓ સદા માનીતા રહ્યા છે. પણ એમના શિક્ષણમાંથી મળતો ખાસ આનંદ લેવો હોય તેણે એમને મોટા વર્ગો કે સલાઓમાં સાંભળવાને બદલે, એમના ખાટલા પાસે જઈને બેસવું વધારે ઠીક. ઉંમરે એમના આ ધંધામાં થોડોક ફેર પાડ્યો છે ખરો. વીસ વર્ષ પહેલાંના કાકાસાહેબ બાળકો અને મોટાઓની ભેગી બેઠક હોય, તો જાણે મોટાઓને ભૂલતા હોય અને બાળકોને જ જોતા હોય તેવી વાતો કરતા. તેમની સમજાવવાની વિલક્ષણતાને લીધે મોટાઓ પણ તેનો આનંદ લઈ શકે તે જુદી વાત. આજના કાકાસાહેબ એવી બેઠકમાં બાળકોને ભૂલતા હોય અને મોટાઓને જ જોતા હોય એવો અનુભવ થાય છે. કાકાસાહેબ બોલે અને બાળકો બગાસાં ખાય એવું વીસ વર્ષ પહેલાં ન થતું; હવે થઈ શકે છે. પણ હજી કાકાસાહેબ મારી કોટિએ નથી પહોંચ્યા કે મોટા પણ બગાસાં ખાવા માંડે !

આનું કારણ, તે કાળમાં, કાકાસાહેબ કોઈ વિષયનું ખંડનમંડન કરવા માગે છે એમ લાગતું નહીં, પણ મનોરંજક અને હિતકર વાતો કહેવા માગે.

છે એમ લાગતું. ઘણુંખરું એકાદ વાતથી જ તે શરૂ કરતા. હવે એમનામાં રહેલો મતપ્રચારક અને નૈયાયિક ખેલતો જણાય છે. એમાં બાળકોને એાછો રસ આવે.

છતાં, પોતે શિક્ષક અને શ્રોતા નાના કે મોટા વિદ્યાર્થીઓ જ છે એ ભાવનો એમના સ્વભાવમાં સદાનો અનુબંધ થઈ ગયેલો છે.

૮

કાકાસાહેબને આ વર્ષે સાઠ વર્ષ પૂરાં થાય છે. હવે આગળનો સવાલ રહ્યો. આ બાળ્યતમાં ગાંધીજીનો છેલ્લામાં છેલ્લો અને સ્પષ્ટ મત એ છે કે જિજીવિશેષ્છતં સમાઃ । શત વર્ષ જીવવાની ઇચ્છા કરવી. અને ગાંધીજીએ જ ખુલાસો પણ કરેલો છે કે શતનો અર્થ સો નહીં પણ ૧૨૦ કે ૧૨૫ થાય છે. આપણે આશા રાખીએ કે ગુરુઆજ્ઞાપરાયણ કાકા-સાહેબને પરમેશ્વર ગાંધીજીના આ મત પ્રમાણે વર્તવાની તથા તેનો શ્રેષ્ઠ ઉપયોગ કરવાની શક્તિ અને સામગ્રી આપશે, અને તેમનો સર્વ દિશામાં ઉન્નત વિકાસ કરાવશે.

સેવાગ્રામ, ૨૧ મી નવેમ્બર ૧૯૪૫

જીવન અને સંસ્કૃતિ આ બે શબ્દો ધર્મ જેટલા જ અર્થઘન અને જીવનસમૃદ્ધ છે. એમાં ન આવી શકે એવું કશું નથી. માણસના અધ્યયન માટે ઘણા વિષયો છે. પણ સૌથી વ્યાપક, સૌથી રોચક અને નાનપણથી ઘડપણ સુધી અખંડીકરસ એવો વિષય તો માણસ માટે મનુષ્યજીવન જ છે. જીવન છીછરું હોય કે ઊંડું, પ્રસાદમય હોય કે વિષાદમય, કૃતાર્થ હોય કે વ્યર્થ, માણસને એમાં રસ પડવાનો જ.

કુદરત માણસને જીવન બક્ષે છે. એ જીવનને શુદ્ધ, સમૃદ્ધ, પ્રસન્નગંભીર અને વૈવિધ્યવિપુલ બનાવવાના પ્રયત્નમાં માણસે સંસ્કૃતિ ખીલવી. પથ્થરમાંથી જેમ મૂર્તિ બનાવીએ છીએ, ધ્વનિમાંથી સંગીત ઉપજાવીએ છીએ, ઘર્ષણમાંથી જ્વાળા સળગાવીએ છીએ તેમ જ જીવનમાંથી સંસ્કૃતિ ખીલવીએ છીએ. જીવન એ પ્રકૃતિ છે; સંસ્કૃતિ એ એનો આપ છે. જીવન જો સંસ્કારિતાનો આપ ધારણ ન કરે તો એ પરિપુષ્ટ થતાં છતાં કૃતાર્થ ન થઈ શકે. અને સંસ્કૃતિ જો જીવનને વફાદાર ન રહે તો એમાં પોલાપણ આવે એટલું જ નહિ પણ વિકૃતિ પેદા થઈને દુર્ગંધ જ છટે. જીવન જો ધરતી હોય તો સંસ્કૃતિ એનું સ્વર્ગ છે. એ બે વચ્ચે જો અનુસંધાન ન સધાય તો બંને વ્યર્થ થઈ જાય.

સંસ્કૃતિના પરિવ્રાજક આચાર્ય

વિષ્ણુપ્રસાદ ર. ત્રિવેદી

“નિયામાં અનેક રૂપે વિચરતી, વિકસતી અને વિલસતી કળાને ઓળખવા માટે જેટલું રખડવો છું તેટલું જો મારા શ્રોતાઓને કલ્પના દ્વારા રખડાવું તો મારું કામ પૂરું થયું.”^૧

“હું તો એક જીવનભરનો રખડું છું. કુદરતઘેલા તરીકે પોતાને ઓળખાવતાં મને સંકોચ કે વાંધો નથી.”^૨ સમગ્ર વિશ્વમાં ભર્યું ભર્યું સૌન્દર્ય જોતા કાકાસાહેબ એક પ્રકારના vagabond છે - સરસ અર્થમાં. એમને તમે Intellectual vagabond (રખડુ મનીષી) કહો, કે vagabond aesthete (રખડુ રસજ્ઞ) કહો, કે ધાર્મિક પરિવ્રાજક કહો. જેને ઘર નહિ તેને બધે ઘર. તેમને ઘણી વાર લાગે છે કે મારું સ્થાન શહેર કે દીવાનખાના કરતાં પહાડોનાં જંગલોમાં કે નદીને કાંઠે છે. એ પૃથ્વીના જ નહિ, વિશ્વના યાત્રી છે. આંખ અને કાન અને સૌથી વિશેષ તો હૃદય ને કલ્પનાથી, જીવતાંજીવત આ વિશ્વના યાત્રી થઈ શકાય તો કાકાસાહેબ થયા છે. સદ્ભાગ્યે આ કુદરતભક્તિમાં મનુષ્યપ્રેમ ભળ્યો છે. “હું માણસગંધો નથી, મનુષ્યપ્રેમી છું. મનુષ્યજાતિનો પુરુષાર્થ, એની યોજનાઓ, એની ભૂલો અને એ સુધારવાના પ્રયત્નો, એની આશંકાઓ અને આકાંક્ષાઓ, એનો પ્રેમ અને એનાં બલિદાન - દરેકમાં મને રસ છે, માનવસમાજ અને માનવસંસ્કૃતિ મારી ભક્તિનો વિષય છે. આ વિશાળ વિશ્વના જેટલું જ મનુષ્યહૃદયનું અને એની સંસ્કૃતિનું ઝંઘાળ જોઈ હું ચકિત થઈ જાઉં છું. અને તેથી દુનિયા મને દૂર કરે તોયે એનો સહવાસ હું શોધું છું.”^૨

૧. ‘જીવનનો આનંદ’ : કળા એક જીવનદર્શન, પૃ. ૪૮૭

૨. ‘જીવનનો આનંદ’ : કળા એક જીવનદર્શન, પૃ. ૪૮૬

દુનિયા કાકાસાહેબને કેમ કરી દૂર કરે ? એમની રમણીય યાત્રાઓના સાથી અમને ન બનાવ્યા હોત તો સહસા દૂર કરી શકત, પણ એમણે તો વાણીની મોહની લગાડી. એમનું ગાંડપણ એમણે બીજાને વળગાડ્યું. એમની સાથે ગિરિઓ અને કન્દરાઓ, નદી અને સમુદ્ર, મંદિર અને ખડેર, લવ્ય હિમાલય અને અનન્ત આકાશની અમે સફર કરી. એમની લાગણીઓ તે અમારી લાગણીઓ થઈ. એવી સમાનલાવી દુનિયા એમને ન છોડે.

આજે આપણે અર્ચન કરીએ છીએ કાકાસાહેબે આપણા માનસિક જીવનમાં જે સ્થાન લીધું છે તેનું. તે સ્થાન છે, મુખ્યત્વે, સાહિત્યકારનું. એમના પુષ્કળ અને વિવિધ અનુભવો એમણે નાનામોટા, અનાયાસ રૂપ લેતા હૃદયંગમ નિબંધોમાં વહેતા મૂક્યા છે. એમની વાણીમાં અવિરામ સૌન્દર્ય-પરિશીલન નીતરે છે, એમની ભાષાની અભિનવ સુલગતા, રુચિરતા અને પાંડિત્યસૌરભ, એમની નિબંધશૈલી કે કથનશૈલીની પ્રત્યક્ષતા ને નિર્બંધતા, એમનું વિનોદપરાયણ ને કંઈક ચમકશોખી રમતિયાળપણું, એમનો કવિસહજ ભાવસંવેગ લોકોત્તર આનંદ આપે છે.

પણ આ દિલ જીતવાનું ખરું રહસ્ય કાકાસાહેબના વ્યક્તિત્વમાં છે, તેમનાં સિદ્ધાન્તો અને આદર્શોમાં છે, એ સિદ્ધાન્તો અને આદર્શોની સાધના માટેના સંકલ્પબળ, અથાક મંથન અને શ્રમમાં છે. એ લોકપ્રિયતાનું સાચું રહસ્ય કાકાસાહેબના જીવનદર્શન અને તદનુરૂપ જીવનઘડતરમાં છે. ધર્મ અને સદાચાર - વ્યાપક ધર્મભાવના, અને વીરધર્મી સદાચાર - એ એમના જીવનમાં ખાયાની વસ્તુ છે; અને એને લીધે 'કિશોરલાલ' મશરૂવાળા માફક એ ગાંધીજીનાં નિકટવર્તી મંડળના સાચી રીતે ગણાય છે. સાહિત્યમાં પણ 'ગાંધી' સંપ્રદાયના તેમને ગણીએ તે એમણે શુચિત્વ અને સાર્વિક સેવાપરાયણતા પર મૂકેલા ભારને લીધે. એમના વિચારમિનારની ભૂમિકા અને ઊભાણી સાચો ગાંધીવાદ છે. જીવનનાં અંગપ્રત્યંગમાં સંવાદ જોઈ એ. માણસ માણસ વચ્ચે, ખશુ માણસ વચ્ચે, વનસ્પતિ અને માણસ વચ્ચે એકત્વનો સંબંધ જોઈ એ: "શુદ્ધ નીતિ, સદાચાર, પાવિત્ર્ય એ આ વિશ્વસંગીતનું વ્યાકરણ છે. અહિંસા એટલે કે આત્મૌપમ્ય આત્મૈક્ય એ એનો અંતિમ રસ છે."૩ મનુષ્ય એ સમગ્ર જીવન જીવવા આવ્યો છે, સંકુચિત કે એકાંગી નહિ. એ સમગ્ર જીવન તુરંત કે હીન ન હોય; એ વિલાસી ન હોય; એ સુઘડ, આપવાળું, સંસ્કારી ને સમૃદ્ધ હોય; જીવનનાં અંગપ્રત્યંગનું તેમાં યોગ્ય સ્થાન હોય. જેમ આહાર,

વ્યાયામ, શરીરરક્ષા આદિને તેમાં સ્થાન છે, તેમ ખીજાં સર્વ માનસિક ને આધ્યાત્મિક અંગોને પણ સ્થાન છે. પરંતુ આ સંવાદી વિન્યાસ નક્કી કરવાની ઔચિત્યબુદ્ધિ, તારતમ્યની સમજ ક્યાંથી લાવવી ? કાકાસાહેબ કહેશે, ધર્મ-માંથી, સદાચારબુદ્ધિમાંથી. એકલા કળાના હિમાયતી કળાનું સેવન કરી જાણે, પૂજન ન કરી શકે. પૂજનની વૃત્તિ ધર્મમાંથી આવે છે. “સ્વાર્થ અને અહંકાર માર્યા વગર આત્માર્પણથી થતું પૂજન સંભવતું જ નથી.”^૪ કળાને ધોરણે સદાચાર નક્કી નહિ થાય; એ સદાચારના સ્તંભ અસ્થિર છે. કળા પાસેથી જીવનનું સુકાન મળવાનું નથી. ધર્મ અને નીતિના પાયા ઉપર કળા રચાય તો તે રસગંભીર ને પ્રાણુપોષક હોય છે. વાસ્તે જ કળાની દીક્ષા લેતા પહેલાં કૌમારમાં અને યૌવનમાં માણસે સદ્ગુણો કેળવવા જોઈ એ તે દઢ કરવા જોઈ એ. કાલેલકરને કળાનું ભાન મોડું થયું તેને એ સદ્ભાગ્ય માને છે તે આ શ્રદ્ધાને લીધે.

કોઈ પણ સ્થિતિ કે સિદ્ધાન્તમાં સત્યદ્રોહ, લોકદ્રોહ, વિસંવાદ કાકા-સાહેબને પરવડતો નથી. જીવનનાં બધાં આવશ્યક અંગોને પોતપોતાનું સ્થાન અને વિકાસક્ષેત્ર હોવાં જોઈ એ, પણ સમાધાનથી, સંવાદથી, મેળથી. જીવનના એકાદ અંગને જ વિકાસ તેમાં વિશ્વતા આણે છે, અને સામાન્ય સંજોગોમાં એકાંગી વિકાસ શક્ય પણ નથી. “ફૂલ જ્યારે ખીલે છે ત્યારે એકએક પાંદડી કરીને એ પૂરું નથી થતું પણ કળીના રૂપમાં એ બધી જ પાંદડીઓ લઈને જન્મે છે, અને એકસામટું ખીલે છે.”^૫ જીવનને શુદ્ધ, પ્રસન્ન અને સમૃદ્ધ બનાવવાના પ્રયત્નમાં માણસે સંસ્કૃતિ ખીલવી છે.

આ સંસ્કૃતિનાં બે પાસાં છે. Civilization અને Culture, સભ્ય જીવનવ્યવસ્થા ને સંસ્કારિતા, સાધનસંપત્તિ અને સાધના, જીવનસમૃદ્ધિ અને જીવનશુદ્ધિ. “બાહ્ય સાધનો યોગ્ય પ્રમાણમાં મેળવવાં, દરેક જાતની સંપત્તિથી ધૃષ્ટતમ પ્રમાણમાં સંપન્ન થવું અને એના યોગક્ષેમને અર્થે સમાજનિયંત્રણના અનેક પ્રકારો સ્થાપવા”^૬ એ એક પાસું. વાસનાઓને શુદ્ધ કરવી અને તેમનું સામંજસ્ય સ્થાપવું, સર્વ છૂપી શક્તિઓને બહાર આવવા દેવી, સામાજિક સદ્ગુણો કેળવવા અને ધર્મસંપન્ન થવું, ટૂંકમાં સાચા પુરુષાર્થ થવું, એ સંસ્કૃતિનું ખીજું પાસું સાધના છે.

૪. ‘જીવનનો આનંદ’ : જીવનકળા, પૃ. ૪૧૮

૫. ‘જીવનસંસ્કૃતિ,’ પૃ. ૬

૬. ‘જીવનસંસ્કૃતિ,’ પૃ. ૧૩

જીવન વિશે કલ્પના શુદ્ધ કરી જીવનને સમૃદ્ધ કરવાની સાધનામાં સૌન્દર્યની ઉપાસના વાણી લેવાની છે. પશુ પેઠે મનુષ્યમાં પણ ભોગવૃત્તિ છે, અને કળાને નામે ભોગપ્રધાન જીવન જીવીએ એ રૂપાળું દેખાડેલું પશુજીવન છે. ઇંદ્રિયોનું વિષયો પ્રતિ સ્વાભાવિક આકર્ષણ એ કળાવૃત્તિ નથી, ભોગવૃત્તિ છે. ઇંદ્રિયો વગર કળાનો વ્યાપાર શક્ય નથી, પણ એ વ્યાપારનું ફળ એની ચરમ નિષ્પત્તિ, એનો પરમ પરિપાક વિષયાતીત આનંદ છે; કલાનું લક્ષણ તેના વિષયમાં નથી, તેના ફલમાં છે; એ ભોગ નથી, યોગ છે; એમાં આસક્તિ કે વિકાર નથી, પણ સમત્વ છે. સૌન્દર્યમાં સુખ નથી, દુઃખ નથી, ક્લેશ નથી, માત્ર તટસ્થ આનંદ હોય છે, જે આનંદ કે પ્રેમન આત્માની સ્વાભાવિક સ્થિતિ છે. કલાથી, સૌન્દર્યપૂર્ણ નથી આત્માના ધર્મ પ્રગટ થાય છે, કેળવાય છે. હૃદયનો મૈત્રીધર્મ, દયાધર્મ વધારે, મનુષ્યને ઉદાર સમજવાળો ને ઉન્નત વૃત્તિવાળો બનાવે, એની ત્યાગશક્તિ ને તપસ્યા ખીલવે એ જ સાચી કળા. આજના સ્મૃતિકાર પેઠે આદેશાત્મક વાણીમાં કાકા-સાહેબ કળા વિષયક સિદ્ધાન્ત સ્થાપે છે :

“ કળા કોઈ કાળે ધર્મનું સ્થાન ન લઈ શકે, અને તે ધર્મની વિરોધી પણ ન જ થવી જોઈએ. કળા લલે અંતિમ સત્ય સુધી પહોંચી ન શકે, પણ કળાએ સત્યનો દ્રોહ તો ન જ કરવો જોઈએ. કળામાં સંપૂર્ણ પુરુષાર્થ સમાયેલો ન હોય, પણ કળા એ પુરુષાર્થની વિઘાતક તો ન જ હોવી જોઈએ. સમાજોપયોગી દરેક મજૂરીમાં કળા જેવા જેટલી દષ્ટિ આપણી પાસે ન હોય તોપણ કળા મજૂરીનો તિરસ્કાર તો ન જ કરે. મજૂરીનું જીવન વિષમ કે વિષાદમય તો ન જ બનાવે. મજૂરીનો દ્રોહ કરીને જો જીવન પણ ન ટકી શકે તો કળા ક્યાં સુધી ટકવાની હતી ? ” ૭

આ પ્રતિપાદન અનુસાર પિરામિડ કે તાજમહાલના સર્જન પાછળ જો ગરીબની હાથ હતી એવી ખાતરી થાય તો એ લવ્ય કૃતિઓનો આપણો રસ ઊતરી જવો જોઈએ. એ જ નીતિની દષ્ટિ કળાકારનો તોલ કરવામાં પણ રાખવી ઘટે. જીવનમાં જે એકાંગી વિકાસ સાધે છે તેને તે અંગ પૂરતી જ સહાનુભૂતિનો હક છે. શેલી કે કલાપી કવિ લેખે ઉચ્ચ તેટલા મનુષ્ય લેખે ઉચ્ચ ન પણ હોય. અને ન હોય તો તેમને જીવનમાં જીવનું સ્થાન આપવાનું હોય નહિ. ખરું જોતાં કાકાસાહેબને મતે જીવનનું કોઈ પણ એક પાસું પૂર્ણ રીતે કેળવતાં સમગ્ર જીવન જ કેળવવું પડે છે,

અને જ્યાં જીવનની ગતિ પૂર્ણતા તરફ નથી હોતી ત્યાં કલા પણ - વ્યક્તિની કે સમાજની - મર્યાદિત રહે છે.

સૌન્દર્યને પ્રત્યક્ષ કરતી ઇન્દ્રિયોમાં પણ નીતિની દૃષ્ટિએ કાકાસાહેબ તારતમ્ય જુએ છે. કળાપૂજનમાં સ્પર્શેન્દ્રિય અને સ્વાદેન્દ્રિયની મદદ લેવાય નહિ, કેમ કે તે અત્યંત ઉન્માદકારી છે. ગંધનું સ્થાન પણ ગૌણ ગણાય. માત્ર શ્રવણ અને નયન સાચું કલાગ્રહણ કરી શકે તેમ છે. એ બેને ભોગ-પરાક્રમ્ય કરી, અલિપ્ત રાખી, કેવળ સૌન્દર્યપૂજક કરી શકાય છે.

આગળ કહું તેમ કળા સત્યનું કે સદાચારનું સ્થાન ન લઈ શકે, પરંતુ એ તત્ત્વનું સૂચન કરે, અને સદાચારને પરિપોષી શકે, કેમ કે એ પણ જીવનમંથન છે. સત્યમ્, શિવમ્ અને સુન્દરમ્ એ ત્રણે એક જ મંગળ તત્ત્વની સ્વતંત્ર વિભૂતિઓ છે, અને એકમાંથી બીજીની ઉત્પત્તિ કે ઉપપત્તિ સિદ્ધ કરી શકાય તેમ નથી. કળાદર્શી સૂચન કરે ત્યાંથી એકાગ્ર અનન્ય-નિષ્ઠ સંયમી સત્યશોધક આગળ ચાલે છે. મનુષ્યનું સૌન્દર્યબોધનું કરણ એક ધલાયદું કરણ છે. સદ્વૃત્તિમાં સૌન્દર્યવૃત્તિનો સમાવેશ નહિ કરવો જોઈ એ. તે જ રીતે સદાચારની અવેજમાં કળા નહિ ચાલે. પરંતુ કળા જીવનના ઉત્તમ ભાગને ટેકા આપી શકે. ન્યાય, ઉદારતા, કારુણ્ય, ક્ષમા, શાન્તિ, ત્યાગ, વીરતા, એ બધા આત્માના ધર્મને તથા ધર્મની સૂક્ષ્મ વૃત્તિઓને તે પોષી શકે ખરી. કળા દ્વારા જીવનના કામળ, લલિત, ઉદાત્ત, અદ્ભુત, લવ્ય અને ચમત્કૃતિજનક પ્રમંગો ઓળખવાની શક્તિ કેળવાય છે, અને તેથી પરાક્ષ રીતે જીવનની લવ્યતા, આર્યતા, ઉદાત્તતા અને કૃતાર્થતા નીપજી શકે ખરાં. કલા દ્વારા પૃથ્વીના ગંધ પેઠે જીવનરહસ્યનો સૂક્ષ્મ સંચાર થાય છે, પણ તેમાં પ્રચારની વિકૃત વૃત્તિ, ધન કે કીર્તિની લાલસા લળે તો હવા દૂષિત થાય. આંટલી સાવધાની રખાય તો કળા મારફતે સમાજવ્યવસ્થામાં સુમેળ, સહકાર ને સામર્થ્ય લાવી શકાય.

પણ આ પરિણામ એ કલાસેવન કે કલા સર્જનની ઉપનિષ્પત્તિ છે. વ્યક્તિનો નિરતિશય આનંદ તે એની સીધી નિષ્પત્તિ છે, એમાં સંસારનાં સુખદુઃખ ન હોય કેમ કે તેમાં અહંકાર, મમત્વ, કે ભોગવૃત્તિને સ્થાન નથી. એટલી એમાં કલાકાર વા કલારસજની તટસ્થતા રહે છે. એમાં પોતાના સત્ત્વથી નિહાળી વસ્તુઓ સાથે તાદાત્મ્ય સધાવાથી અધ્યાત્મ-personality નો વિકાસ અનુભવાય છે. એ જ એના નિરતિશય આનંદનું સાચું સ્વરૂપ છે. એ ઇન્દ્રિયવૃત્તિનો આનંદ નથી, કેમ કે ઇન્દ્રિયવૃત્તિનો આનંદ ક્ષણજીવી

છે, અને એની પાછળ પાછળ જ ગિરસ, ગ્લાનિ, વિષાદ, પશ્ચાત્તાપ વગેરે આવે છે. વ્યક્તિના અધ્યાત્મનો સાચો વિકાસ, - આત્માને ખુલ્લું થવા દેવો - એ કલાનો ક્રિયાધર્મ છે, કેળવણીનો હેતુ પણ અધ્યાત્મનો વિકાસ જ છે. સર્વ સામાજિક તંત્રો પણ એવાં હોવાં જોઈએ કે વ્યક્તિના આધ્યાત્મિક વિકાસને પોષે, સાંકડાપણું અને સંકોચ નિવારી એને ઉદ્ધાર બનાવે.

આમ જીવનવ્યવસ્થામાં સૌન્દર્ય અને કલાનું યોગ્ય સ્થળ કાકાસાહેબ સ્વીકારે છે. એ સ્થળ દીનહીન કે હુલ્લક નથી, ઉન્નત અને ગૌરવશાળી છે. પણ ત્રિભુવનમોહિની કલા અખિલ જીવનેશ્વરી ન બની શકે. કાકાસાહેબની દૃષ્ટિએ એ સ્થાનની એ અધિકારિણી નથી. પ્રવૃત્તિમાત્ર જોથી શુદ્ધ, જ્ઞાન-મય ને પુણ્યવંત બને, જેમાંથી સંયમધર્મ, પ્રેમધર્મ ને સેવાધર્મની અખંડ ધારાઓ વહે એ સત્યધર્મ જીવનનો દેવાધિદેવ હોઈ શકે.

જ્યાં બે નદીઓનો સંગમ થાય છે એ સ્થાનને પ્રયાગ કહી આપણે ખૂબીએ છીએ; એટલા જ માટે કે સંસ્કૃતિઓનો જ્યારે સંગમ થાય છે ત્યારે તેને પણ શુભ સંગમ ગણતાં શીખીએ. સ્ત્રીપુરુષ વચ્ચે વિવાહ થાય તે ભિન્નગોત્રી જ હોવાં જોઈએ, એવો આગ્રહ રાખીને પણ આપણે એમ જ સૂચવ્યું છે કે, એક જ સંસ્કૃતિમાં સળડતા રહેવું એમાં કલ્યાણ નથી. ભિન્ન ભિન્ન સંસ્કૃતિઓ વચ્ચે મેળ ખવડાવતાં આવડવો જ જોઈએ. લંકાની લાડી ઘોઘાના (સૌરાષ્ટ્ર) વર સાથે પરણે ત્યારે જ એ બંનેમાં જીવનના બધા સવાલો પ્રત્યે ઉદારતાની દૃષ્ટિએ જોવાની શક્તિ આવે. ભારતીય સંસ્કૃતિ પહેલેથી જ સંગમ-સંસ્કૃતિ. આપણા રાજપુત્રોએ દૂર દૂરથી કન્યાઓ આણી હતી. કેકય દેશની કૈકેયી, ગાંધારની ગાંધારી, કામરૂપની ચિત્રાંગદા, છેક દક્ષિણની મીનાક્ષી મીનજદેવી, સાવ પરદેશથી આવેલી ઉર્વશી અને મહાશ્વેતા, એમ કેટલાયે દાખલા આપી શકાય. આજે પણ રાજ્યો બનતા સુધી દૂર દૂરની કન્યાઓને પરણે છે. નદીઓ પાસેથી જ આપણે આ સંગમ-સંસ્કૃતિ શીખ્યા છીએ. પોતપોતાની નદીને વફાદાર રહી ચાલો તો અંતે સમુદ્રમાં પહોંચી જવાના. ત્યાં કશો ભેદભાવ રહી શકતો નથી. બધું જ એકાકાર, સર્વાકાર અને નિરાકાર થઈ જાય છે. સા કાષ્ટા સા પરા ગતિઃ ।

અમારા કાકાસાહેબ

વિજયરાય ક. વૈદ્ય

“મારી શી વલે કરવાના છો?” કાકાસાહેબે સસ્મિત એ પ્રશ્ન પૂછ્યો. પ્રસંગ એ હતો કે ત્યારે હજી અપ્રકટ ‘કૌમુદી’ની પ્રચારપત્રિકા અમારી એ પહેલી જ (અને એક કે બે વાર સભામાં થયેલા અલપ-અલપ મેળાપ બાદ કરતાં, હમણાં લગી તો છેલ્લી પણ) – પહેલી જ મુલાકાત વખતે મેં તેમના હાથમાં મૂકી, ત્યારે, જે જે ચિંતવેલા ગુજરાતી, ભારતીય, ‘જાગતિક’ વિષયોનાં નામ તેમાં હતાં, તેમાંનું એક હતું ‘કાલેલકર – ચિન્તક અને લેખક’. એ પ્રશ્નમાં એમની મમતા અને આછો શો, મધુર કટાક્ષ બંને છે. બીજું કંઈ નહિ તો પ્રશ્નકારના એ ગુણોએ જ મને સવિશેષ ઉત્તેજવો જોઈતો હતો, લેખ લખવા ને એવામાં જ છાપવા; પણ આજની ઘડી સુધી એ નથી બન્યું તેનું કારણ પણ આ ક્ષણે તો મને એ પ્રસંગમાં જ જડે છે. ૧૯૨૪માં સત્યાગ્રહાશ્રમમાં એમને મળવા માટે લઈ જનાર હવે તો ‘કુમાર’-કાર પણ એના આદિકાળથી જ પોતાને ‘કલા-મજૂર’ તરીકે ઓળખાવવામાં આનન્દ માનનાર બચુભાઈએ મારી પિછાન કરાવી કે તુરત કાકાસાહેબ કહે, “The Hero as Drudge.” એ ખરું હતું ને આ છઠ્વીસે વરસ લગી ખરું રહ્યું છે: જેનું વીરત્વ વૈતરાં કરવામાં જ ખપી ગયું હોય તેનાથી (તે સામયિક-અંકો ભલે સારા તૈયાર કરે, જેમ તેમ કરતો અનિયમિતપણે પ્રગટાવેય ભલે, પણ) મનમાન્યા સરસ લખો લખવાના ફેટલાક તો રહી જ જાય ને?

એ અગત્યનું કામ રહી ગયું પણ એનાથી અધિક અગત્યનું તો શરૂ ત્યાર પહેલાં થયેલું ને વર્ષો લગી ચાલુ રહ્યું – એમની અદ્ભુતરસિક નિબન્ધકાઓના રસપાનનું કામ ફેટલા મુગ્ધભાવથી અમે ૨૫-૨૭ની ઉંમરના જુવાનો એ વખતે ‘પૂર્વરંગ’ કે ‘ઓતરાતી દીવાલો’ આદરભાવભર્યા

મને વાંચતા, કેવી નિત્યનવી ઉત્કંઠાથી દર રવિવારે ‘નવજીવન’ આવે કે તુરત એમાંની શિક્ષણ અને સાહિત્ય-પૂર્તિને જ પહેલી તો હાથમાં લઈને ‘ગંગામૈયા’ કે ‘યમુનારાણી’ કે ‘સખી માકેંડી’ના મનોવિહાર માણુતા.

પછીનાં પંદરેક વર્ષમાં પણ કાકાસાહેબની કૃતિઓએ અમને કલ્યા-પૂછ્યા વગર અમને ઘડવાનું તો ચાલુ જ રાખેલું, પણ અધ્યાપક તરીકે એમાંની કેટલીકમાં ઊંડા ઊતરવાનો પ્રસંગ જ્યારે આવ્યો ત્યારે તો ‘હિમાલયનો પ્રવાસ’ અગર ‘સ્મરણયામા’ની અને ઉપલા વર્ગોમાં ‘જીવનનો આનંદ’, ‘જીવનભારતી’ અથવા ‘જીવનસંસ્કૃતિ’ની ખૂબીઓ વધારે સમજીને સમજાવવાના પ્રયાસો વેળા જેમ અમારા જ્ઞાનાનુભવની ઊણપ પ્રત્યક્ષ કરતા ગયા, એ ઓછી કરવાની કોશિશો પણ થવા માંડી, તેમ ગુજરાતી સાહિત્યના આગલા યુગોના સમર્થ તથા સંમાન્ય સાહિત્યકારોથી જુદું જ શું શું આપણી માતૃભાષાને આ ચિન્તકોના ચિન્તકે વિરલ ધર્મબુદ્ધિથી, શૈલીની બાબતમાં તો એક પણ પાનું અરસિક રહેવા દેવું એ જાણે અબ્રહ્મણ્યમ્ ઠરાવેલું એવી રીતે આપ્યું છે એ પણ અમે પ્રીછતા ગયા; અને એથીયે વધુ તો આ પ્રીછ્યું કે તે માત્ર અખિલ ભારતીય ચિન્તક લેખક સુધારક નથી, પણ સમગ્ર માનવ સંસ્કૃતિનું નવવિધાન ચિંતવવે સુસમર્થ એક આધુનિક શાસ્ત્રકાર, આપણા સાંપ્રત ભૂમિકાના પ્રાણ-મનો-મય જીવનના તો અત્યંત આદરણીય એક જીવનાચાર્ય છે. એમની જીવનદષ્ટિ તથા કલાદષ્ટિએ ઘડ્યાં છે તેથીયે અધિકસંખ્ય ભારતજનોને તે ભવિષ્યમાં ઘડશે; અને અન્યદેશી અભ્યાસીઓ પણ જ્યારે એમનું ઉદાત્ત જીવન જાણશે અને અભિજાત સાહિત્ય વાંચશે ત્યારે સમકાલીન જગતના માનવહિતચિન્તકોમાં આ ગુરુ દત્તાત્રેયની ગણના સહર્ષ કર્યા વિના રહેશે નહિ.

કા કા સા હે બનું ગદ્ય : એક દષ્ટિ

રામનારાયણ વિશ્વનાથ પાઠક

પદ કરતાં ગદ્ય વિશે લખવું વધારે મુશ્કેલ છે. પદ વિશે લખવાનાં દષ્ટિબિન્દુઓ કે મુદ્દાઓ લાંબી પરંપરાથી નિશ્ચિત થઈ ગયાં છે. પદ કે પદબદ્ધ કાવ્ય લખવું ભલે કઠિન હોય, પણ એ કૃતિના વિવેચનના મુદ્દા સૂઝવા સહેલા છે. કાવ્યની કઠિનતા જ, તેની અસામાન્યતા જ એનું કારણ હોઈ શકે. કાવ્યકૃતિનો જ સાર કે તેનું વસ્તુ સાદી રીતે ગદ્યમાં કહી જતાં એનું જે રૂપ થાય, તેનાથી કાવ્યકૃતિમાં શું શું વિશેષ છે, એ દષ્ટિએ વિચારતાં કાવ્યકૃતિના વિવેચનમુદ્દાઓ સહેજે મળી આવે. કદાચ કાવ્યની વિવેચનાનો પ્રારંભ આ રીતે જ થયો હશે. છંદ, અલંકાર, રીતિ, વૃત્તિ વગેરે બધાં દષ્ટિ-બિન્દુઓ આવી સાદી તુલનામાં તરત સ્ફુટ થાય એવાં છે. આ જાતની તુલના અને પૃથક્કરણ કાવ્યતત્ત્વજ્ઞાનની દષ્ટિએ અયથાર્થ અને ભ્રામક છે એ ખરું, પણ એ તત્ત્વજ્ઞાન અને ભ્રમ સમજી લીધા પછી પાછો એ જ દષ્ટિ-બિન્દુઓનો ઉપયોગ કરી શકાય છે. ગદ્યનું હજી આવું થયું નથી. પદને, ભલે તે ખોટી રીતે, તેના ગદ્યસાર સાથે સરખાવીને વિવેચનનાં દષ્ટિબિન્દુઓ ખોળા કાઢ્યાં, પણ ગદ્યને એમ કોની સાથે સરખાવીને આગળ ચાલી શકાય ? એટલે ગદ્યકૃતિઓના વિવેચન માટે વધારે ઊંડાં ઊતરવું જોઈ એ.

ગદ્ય એ સામાન્ય રીતે પ્રાકૃત વ્યવહારની ભાષા છે. પણ અમુક અમુક પ્રયોજનથી પ્રવર્તતાં તે સાહિત્ય બને છે. આમાંનું એક પ્રયોજન તે કાવ્યસર્જન પોતે જ. કાવ્યસર્જન ગદ્યમાં પણ થઈ શકે, અને ત્યારે એક છંદ સિવાયનાં કાવ્યવિવેચનનાં જે જે દષ્ટિબિન્દુઓ, તે સર્વ ગદ્યકાવ્યના વિવેચનનાં પણ દષ્ટિબિન્દુઓ બની રહે. પણ તેને બાદ કરતાં ગદ્યસાહિત્યનો એક મોટો ઓધ રહે છે જેને આપણે નિબંધના સામાન્ય નામથી ઓળખીએ છીએ. સાહિત્યનું અત્યારનું આપણું આ પ્રચલિત સ્વરૂપ પશ્ચિમના સાહિત્યની

પ્રેરણા અને અનુકરણથી અસ્તિત્વમાં આવેલું છે. વર્તમાન યુગમાં આ પ્રકાર શરૂ થયો તેવો જ ખૂબ ખેડાવા લાગ્યો છે. આ પ્રકાર ન ખેડ્યો હોય એવો સાહિત્યમાં નોંધ પામેલો કોઈ પણ લેખક લાગ્યે જ મળશે. અને આ નવા પ્રકારના સમર્થ સાહિત્યકારો આપણને આ યુગમાં મળ્યા છે : નર્મદ, મણિલાલ, આનંદશંકર, બલવંતરાય, રમણભાઈ, ગાંધીજી, મુનશી.^૧ એમાં કાકાસાહેબની ગણના થાય.

આ પ્રકાર એક રીતે ચાલુ યુગને બહુ જ અનુકૂળ છે. વહેવારમાં જેમ વર્તમાન બેંકપદ્ધતિથી અને શેરપદ્ધતિથી નાનામાં નાની રકમને પણ મૂડી કરી ઉત્પાદનમાં યોગ્ય શકાય છે, તેમ આ નિબંધપ્રકારમાં સાદામાં સાદા, ટૂંકામાં ટૂંકા વક્તવ્યને પણ અવકાશ મળે છે, અને સાદામાં સાદા અધિકારીને પણ કંઈકે જાણવા મળી રહે છે. અર્વાચીન પ્રજ્ઞશાસનમાં પ્રજ્ઞની બધી વ્યક્તિઓને શિક્ષણ મળી જાય તે પછી, એના શિક્ષણને તાજું રાખવાને, અને વિસ્તારવાને આના જેવો બીજો કોઈ પ્રકાર નથી. આધુનિક યુગમાં આ પ્રકાર સૌથી વધારે ખેડાય છે તેનું મુખ્ય કારણ આ છે. પૂજ્ય મહાત્માજીના આગમન સાથે હિંદમાં અને ગુજરાતમાં પ્રજ્ઞને માટે એક મહાન શિક્ષણયુગ ઉદય પામ્યો, અને કાકાસાહેબ તેના એક નિબંધકાર છે.

વિષય અને પ્રયોજનની દૃષ્ટિએ આ પ્રકારના વૈવિધ્યનો પાર નથી. આ દૃષ્ટિએ આ સાહિત્યને એક છેડે એવા નિબંધો આવે જેમાં કર્તા પોતાના વ્યક્તિત્વને કેવળ તટસ્થ રાખીને કોઈ વિષયનું, અથવા વિશેષે કરીને વિષયના કોઈ અંશનું નિરૂપણ કરે, અથવા તો વિષયનો અમુક એક દૃષ્ટિબિન્દુથી અભ્યાસ કરે, તો તેને બીજો છેડો એવા નિબંધો આવે, જ્યાં કર્તા, ભિન્ન-કાવ્યની પેઠે, માત્ર પોતાનું વ્યક્તિત્વ કે વ્યક્તિગત કોઈ લાવ દર્શાવવાના પ્રયોજનથી જ નિબંધ લખતો હોય ! વચ્ચે આ બન્ને કોટિના મિશ્રણની લિન્ન લિન્ન છાયાવાળું વિશાળ સાહિત્ય આવી જાય. કાકાસાહેબના કેટલાક લેખો શુદ્ધ લાવપ્રકટીકરણના જ છે. એ ત્યાં કવિ જ બને છે, અને શ્રી ઉમાશંકર જોષીએ ‘કાકાસાહેબની કવિતા’ નામનો લેખ પણ લખેલો છે. પણ એ જ્યાં જ્ઞાન આપે છે ત્યાં પણ એમને એમની પોતાની દૃષ્ટિ હોય છે, પોતાની રીતિ હોય છે, પોતાનું પ્રયોજન હોય છે.

સાહિત્યકાર કાકાસાહેબનું વિશિષ્ટ અને અનન્યસાધારણ લક્ષણ તે તેમની સૌન્દર્યદૃષ્ટિ છે. એમના સ્વભાવમાં અને સાહિત્યમાં સિદ્ધરૂપે જણાતી

૧. બધા ગદ્યલેખકોનાં નામો આપવાનો આહીં પ્રયત્ન નથી.

શક્તિઓમાં આને જ હું પ્રધાન ગણું. જે અનેક વસ્તુઓનું સૌંદર્ય એમણે વાણીમાં પ્રકટ કરેલું છે તેમાંની મોટા ભાગની વસ્તુઓ એવી છે, જે સામાન્ય માણસના ચિત્તમાં સુંદર તરીકે કદી અંકાર ન હોય, સુંદર તરીકે સંઘરાઈ ન હોય, અને કદી વાણીરૂપે પ્રકટ થઈ ન હોય. આવી વસ્તુઓ તો એમના લેખોમાં જ્યાં હાથ નાખીએ ત્યાં મળી આવે, અને હું, મારી સામાન્ય ટેવ છોડી અવતરણોથી અલગ રહેવા ઇચ્છું છું એટલે, એટલું જ કહીશ કે આકાશદર્શન અને અંધકારદર્શનને એમણે જ ગુજરાતમાં લોકપ્રિય કર્યાં. એમના તારાદર્શનની અસર એમના અંતેવાસી કવિમિત્ર ઉમાશંકરના ‘નિશીથ’માં તેમજ સુંદરમતા ‘ધૂમકેતુ’માં એમ કાવ્ય સુધી ગયેલી જોઈ શકાશે. આવા વિરાટ સૌંદર્યના એ જેવા ઉપાસક છે તેવા જ તદ્દન નાની નાની ચીજોમાં રહેલા સૌંદર્યના પણ ઉપાસક છે. છીપલીઓ, શંખલા, ફૂલો, વૃક્ષો, પથરા, અરે સમુદ્રકાંઠે પડેલી પગલીઓનું સૌંદર્ય પણ એ નોંધવાનું ભૂલતા નથી.

પણ એમનું આખું સૌંદર્યપારખુ ચિત્ત તો એમના પ્રવાસના લેખોમાં મળે છે. કાકાસાહેબ ગુજરાત કે દક્ષિણના જ નહિ પણ આખા હિંદના એક મહાન પરિવાજક સાહિત્યક છે. ગુજરાતી સાહિત્યને બે પરિવાજક સાહિત્યકાનો મોંઘો ફાળો મળેલો છે. મુનિશ્રી જિનવિજયજીએ ગુજરાત અને તેની સાથે ઇતિહાસથી જોડાયેલા પ્રદેશો અને પ્રાંતોની એક જૈન મુનિ તરીકે પગપાળા મુસાફરી કરી છે તેથી તેમની ઇતિહાસની ઉકેલદૃષ્ટિનો ગુજરાતને લાભ મળ્યો છે. કાકાસાહેબે આખા હિંદનાં સૌંદર્યધામોની મુસાફરી ઘણીખરી પગપાળા કરી છે તેથી હિંદનાં એ સૌંદર્યો ગુજરાતીમાં ઊતરી આવ્યાં છે. આ બધા પ્રવાસો એમણે સૌંદર્યનિરીક્ષણ માટે જ કર્યા છે એમ ન કહી શકાય. પ્રારંભના, ગુજરાતમાં કાકા થયા પહેલાંના, પ્રવાસો તો કોઈ આત્મમંથન કે અધ્યાત્મદર્શન માટે કરેલા છે એવાં સૂચનો મળે છે. પછીના પ્રવાસો, દેશનું જે કામ એમને ભાગે આવ્યું તેનો લાભ લઈ કરેલા છે. પણ એ પ્રવાસવર્ણનો લખાયાં છે, કેવળ કાવ્યદૃષ્ટિએ.

આ પ્રવાસવર્ણનોનું સૌંદર્ય તે અમુક સ્થાનના માત્ર દર્શનનું જ નથી. કાંકેએ એમાં પોતાના અનેક અનુભવોથી, ઇતિહાસજ્ઞાનથી અને વિજ્ઞાનની જ્ઞાનથી તેને સુંદર કરેલું છે. હું જ્ઞાનને પણ સૌંદર્યનો વિભાવ માનું છું. એમનાં નદીઓનાં વર્ણનો જુઓ, એમનાં યાત્રાનાં ધામોનાં વર્ણનો જુઓ, એમનાં સાદાં નિરીક્ષણો જુઓ, એ બધાં ઇતિહાસનાં સંસ્મરણોથી સમૃદ્ધ

જણાશે. એમનાં નિરીક્ષણોમાં આધુનિક વિજ્ઞાનનું તેમ જ સમાજશાસ્ત્રનું જ્ઞાન પણ જણાશે. કાકામાં એક વિશેષતા એ છે કે એમના કુટુંબઉછેરમાં બ્રાહ્મણોના સમસ્ત પ્રાચીન સંસ્કારો સ્વાભાવિક રીતે પડેલા છે, અને જમાનો બદલાતાં, જમાના સાથે રહેતાં પણ, એ પ્રાચીન સંસ્કારોનો તેમણે દ્વેષ કે અણુગમે કળવ્યો નથી, અને તેથી તેમાં એ રૂઢિઓનું સૌંદર્ય યોગ્ય અવસરે ભેળવી શકે છે. એમનાં નદીઓનાં અને મંદિરોનાં અને પ્રાચીન સંસ્થાઓનાં વર્ણનોમાં એ આપણે ભેદ શકીશું. કાંઈ પણ જગાએ ભાવવિહ્વલ થયા વિના તેઓ પ્રાચીનના ગૌરવનો આસ્વાદ કરાવી શકે છે.

અને બધાં વર્ણનોમાં એમનું વિશાલ સાહિત્યવાચન પણ જણાશે. એમણે સંસ્કૃત મરાઠી અંગ્રેજી ગુજરાતી હિંદી બંગાળી સાહિત્યો સારી રીતે વાંચ્યાં છે, અને વિશેષ તો એ છે કે એના સંસ્કારો એમનામાં સદાબ્યત હોય છે. કાકા જુએ કે ઝાડનાં પાંદડાં ખરી ગયાં છે, ઝાડો નાગાં ક્ષપણુક જેવાં દેખાય છે અને એમને મૃચ્છકટિકનું વાક્ય સાંભરે : કથં પ્રથમમેવ ક્ષપણકઃ । સાહિત્યની કેટલીય પદાવલીઓ એમના મનમાં ધૂમ્પા કરતી હોય છે, તે ગમે ત્યારે, પતંગિયું ફૂલ ઉપર ખેસે એમ, આવીને ખેસી જાય છે. એમને પૂછતાં એ ઘણી વાર યાદ પણ નથી હોતું કે એ ક્યાંથી આવી. ‘ક્ષણુશઃ કણુશઃ’ કે ‘કાશીતલવાહિની ગંગા’ જેવી ગુજરાતી લિપિમાં અવતરણુ વિના લખેલી પદાવલીઓ તો અપરિચિત વાંચનાર મૂળના અનુલક્ષણુ વિના પસાર કરી દેતો હશે. અંગ્રેજી જેવી સમૃદ્ધ ભાષામાં અંગ્રેજી કવિતાની ઘણીય પદાવલીઓ ગદ્યમાં ચાલુ સિદ્ધા તરીકે વપરાતી થઈ છે. એવા વ્યાપારમાં એમણે એમના સંસ્કૃત સાહિત્ય-પરિચયનો વિનિયોગ કર્યો છે.

અંગ્રેજી સાહિત્યની આટલી વાત કરી તો એક ખીજ પણ કરું. અંગ્રેજી સાહિત્યસમૃદ્ધિનાં કારણોનું પૃથક્કરણ કરતાં તેમાં એક બહુ મહત્ત્વનું કારણ, એક જ અર્થપિંડની લિન્ન લિન્ન છાયાઓને વ્યક્ત કરનારા અનેક શબ્દો, પદ્યો જણાશે. આપણી ભાષાને એ રીતે કદાચ ભાનપૂર્વક સમૃદ્ધ કરનાર પ્રો. દાકાર છે. તેવા જ ખીજ કાકાસાહેબ છે, જોકે એમની પ્રક્રિયા એટલી ભાનપૂર્વક નહિ ચાલતી હોય. આ વ્યાપાર કાકાસાહેબ અનેક રીતે કરે છે, કવચિત્ પદ્યોથી કરે છે, કવચિત્ એક જ સામાન્યના વિશેષોનાં વિસ્તૃત કથનથી કરે છે, કવચિત્ એક જ ક્રિયાની લિન્ન લિન્ન ભૂમિકા દર્શાવતાં ક્રિયાપદોથી કરે છે. આમ કરવામાં તેઓ ક્યાંક ચાલતાં આવેલા વર્ગીકરણનો કે પૃથક્કરણનો આશ્રય લે છે, તો ક્યાંક એ બધાંમાં પોતાના

ચિંતનના ફલરૂપ ઉમેરણી કે લિન્ન વ્યવસ્થા પણ કરી જતાવે છે. આપણા ગદ્યના ઘડતરમાં તેમનો આ ફાળો નોંધપાત્ર છે.

એમની સૌંદર્યદૃષ્ટિ એમના સર્વ લેખોમાં સર્વવ્યાપી છે. વિષયનિરૂપણ માટે લખેલા લેખો પણ તે તે વિષયના સૌંદર્યવિહાર જેવા છે. વાંચનાર ધુન્ધિના પેંતરા લડતો લડતો વિષયમાં આગળ જાય એમ એ કરતા નથી, એને આંગળી ઝાલીને સૌંદર્ય દેખાડતાં દેખાડતાં આગળ લઈ જવાનું એ પસંદ કરે છે. એમને અનેક વાર ‘નવજીવન’માં લખવું પડ્યું છે, અનેક જગ્યાએ લેખો આપવા પડ્યા છે, અનેક વિદ્યાર્થીઓને લખી આપવું પડ્યું છે, એટલે એક ને એક વિષય ઉપર ઘણી વાર લખવું પડ્યું છે. પણ ત્યાં દરેક પ્રયાસ તે જ્ઞાનસમુદ્ર ઉપર નવી નવી સૌંદર્યસફર જેવો છે. જ્ઞાનપર્વત ઉપરના નવા નવા આનંદપર્ચટન જેવો છે. અલખત, ગેરસમજ ન થાય માટે રૂપકને ખગાડીને પણ ઉમેરું કે અહીં પર્ચટન કરાવનાર, એ સફર અને પર્ચટનનો કર્તા હોવા સાથે, એ સમુદ્ર અને એ પર્વતનો પણ પોતે જ સર્જનાર હોય છે. એમના ઇતિહાસ વિશેના લેખો એ ઇતિહાસનાં સૌંદર્યપર્ચટનો હોય છે. એમના કોઈ એક જ વિષયના લાંબા લેખમાં તેઓ ખંડો પાડે છે ત્યાં દરેક ખંડ એક સ્વતંત્ર પર્ચટન હોય છે. એથી તેમનો બાલસાથી થાકતો નથી એ એક ખાસ ફાયદો છે. જોકે હું માનું છું કે એઓ ખંડો પાડે છે તેનું એક કારણ એ છે કે એ પોતાના લેખો જાતે લખી શકતા નથી, કોઈક પાસે, ખાસ પોતાના કોઈ શ્રદ્ધેય અતેવાસી પાસે લખાવે છે. “અમે શ્રોત્રિયોના અક્ષરો સારા હોતા નથી.” એમ એમણે પોતે એક વાર કૌટિલ્યની કુટિલ ઉક્તિથી^૨ પોતાની જાતે નહિ લખી શકવાની વાતનો સરલ ઉદ્દેશ કરેલો હતો. એને જ લીધે એમના ગદ્યમાં અટપટાં વાક્યો પણ નથી આવતાં એમ હું માનું છું. વાક્યો ઉપયોગ પામે, પણ તેનો અન્વય સાદો અને સરલ જ હોય. પણ એ ગુણ એમના ચિંતનનો પણ હોઈ શકે. અને સરલ લખવું એ એમનો ઉદ્દેશ પણ હોય.

આ બધા પ્રયાસો કે નિબંધો (અંગ્રેજીમાં નિબંધ માટેનો જે essay ‘એસે’ શબ્દ છે તેનો યૌગિક અર્થ પ્રયાસ થાય છે.) માટે એમની પાસે પુષ્કળ વાગ્વૈભવ છે, તેમ જ પુષ્કળ કલ્પનાસામર્થ્ય પણ છે. ડેટલાંચ વરસ પહેલાં બનેલા

૨ મુદ્રારાક્ષસમાં કૌટિલ્ય કાગળ લખવા કાયસ્થ શક્ટદાસને બોલાવવા કહેતાં આવો ખુલાસો આપે છે. ખરું તો એ કાગળ એની પાસે લખાવેલો એ એના કાવતરાનો માર્મિક ભાગ હતો.

બનાવેા તેઓ કલ્પનાથી તાજ કરીને તાદશરૂપે રજૂ કરી શકે છે. એમ કરવામાં તેમની અલંકારસર્જક કલ્પના તેમને પૂરે સહારો આપે છે. તેમના અલંકારો પણ ઘણા અપૂર્વ જણાશે. કાદવને કાળા માખણ જેવું કહીને એમણે એ આખું દશ્ય નજર આગળ ખડું કરેલું છે. તેમનાં પ્રવાસવર્ણનોમાં હાસ્યની છાંટ પણ બહુ જ રુચિકર રીતે વેરાયેલી પડી છે. હાસ્યમાં મનુષ્ય-સ્વભાવની ખેવકૂશી આવે છે, તેમ ચાતુર્ય, શ્લેષ, વિનોદ અને વિચારોની રમતો પણ આવે છે. અને તેમની કલ્પના ગાઢ ભાવોનું નિરૂપણ પણ પ્રસંગે કરે છે. બાળપણના સંસ્કારોમાં તેમણે તેમનાં માતાપિતાં વિશે કયાંક કયાંક જ લખેલું છે, પણ તે કેટલું ભક્તિપૂર્ણ છે, કેટલું માર્દવયુક્ત છે ! એમણે પોતાના અંગત જીવન વિશે ઘણું થોડું લખેલું છે, - આવડી મોટી દુનિયા વિશે કયાં કહેવાનું ઓછું છે તે વળી અંગત વાતો કરવી ! - પણ તેમને ઘણા કરુણ અનુભવો થયા હશે એમ લાગે છે. તેમાંથી તેમણે જેટલા બિનંગત જેવા ગણાય તે જ લખ્યા છે. અને કોઈ પણ જગાએ કટુતા તો આવવા દીધી જ નથી. આમ ઘણું ટાળી નાખતાં છતાં તેમના અનુભવો આટલા સમૃદ્ધ છે, આટલા મનોહર છે, આટલા આહ્લાદક છે.

આટલા વૈવિધ્યથી લખી શકે તેની ભાષા મુલાયમ હોય એ તો વગર કહ્યે સમજાય એમ છે. એમની ભાષા સર્વ કાળે યથેચ્છ રૂપ અનાયાસે લઈ લે છે. એમના લેખમાં ખંડો, પરિચ્છેદો, લાંબાં ટૂંકાં વાક્યો, છુટ્ટાં અવતરણમાં કે સૂત્ર તરીકે મૂકી શકાય એવાં વાક્યો એની મેળે લખાતાં જાય છે. એમને આવાં સૂત્રોનો પણ શોખ છે. આપણા સાહિત્યમાં મુનશીમાં એવાં સૂત્રો ઘણાં મળશે. તેમ કાકામાં પણ એવાં વાક્યો આવે છે. ‘જીવનમાં શું, કે કળામાં શું, અનુકરણ એટલે’ ‘મરણ કરતાં સ્મરણ બલવાન છે.’ એવાં બીજાં ઘણાં બતાવી શકાય.

કાકાના લેખો વાંચતાં વાંચનારનું મન આખું ભરાઈ જાય છે. કોઈ કોઈ પીરસે ત્યારે જમનારને લાગે કે પીરસનાર પૂર્ણ ભાવથી પીરસે છે, અને વાની ખૂટવાનો એને જરા પણ સંકોચ નથી; તેમ કાકા લખે છે ત્યારે લાગે છે કે એમનું મન વિષયથી પૂર્ણ ભરેલું છે, અને એ પીરસતાં ભાષા-વૈભવની કે કશાની જરા પણ મણા રાખતા નથી. સ્વામી આનંદ - કાકાના પ્રવાસમિત્ર - એમણે એક વાર મને કહેલું કે એક સાધુ કહેતો હતો કે સતી રાંધે ત્યારે કદી ખૂટે નહિ, ને પીરસે ત્યારે કોઈ ભૂખ્યું ન રહે. એ સાધુની તો સ્પષ્ટ રીતે શ્રદ્ધોક્તિ છે, પણ કાકાસાહેબના લેખોમાં એક સરખી રીતે તેમની સજ્જનતાની ઝરમર વસતી અનુભવાય છે.

કાકાનાં લખાણો સ્વસ્થ હોય છે. એમના સાહિત્યનો મુખ્ય રસ હું શાંત કહું. પુણ્યપ્રકોપના પ્રસંગે પણ તેમની શૈલી સ્વસ્થ હોય છે. સૌંદર્ય-દષ્ટિ વિશ્વમાં સ્વૈરવિહારી છે, તેના સ્વૈરપણામાં પણ એક જાતનો આનંદ છે. કાકાની સૌંદર્યદષ્ટિ પણ સ્વૈરપણે વિહરે છે, પણ તે આત્મતંત્રમાં અસમન્વિત રહીને નહિ. એમના લેખો વિશે શ્રી મુનશીએ બહુ ઉચિત કહ્યું છે, કે કાકા રોમેન્ટિસ્ટ છે, તેમની શૈલી નદી જેવી છે, જે મહાત્માજીએ આંકી આપેલા બે કિનારાની વચ્ચે ઘોડાપૂરે વહે છે. આમાં કાકાની શૈલીનાં બધાં અને સ્વૈરતા સાથે તેના ઔચિત્યભાનની મર્યાદાનો ઉલ્લેખ આવી જાય છે. શ્રી મુનશીએ એ મર્યાદા મહાત્માજીનાં મંતવ્યોની કહી. એ રીતે એ બાબત કહીએ તો તેમાં કશું ખોટું નથી, પણ એ મર્યાદા ખરી રીતે તો કાકાસાહેબની દાર્શનિક દષ્ટિની છે. તેઓ માને છે કે સૌંદર્યદષ્ટિ તે શિવ કે કલ્યાણની દષ્ટિની વિરોધિની ન હોઈ શકે. એક જ આત્મામાંથી સ્ફુરતી એ બન્ને પ્રવૃત્તિઓ પરસ્પર સમન્વિત હોવી જોઈએ. માટે તેઓ વારંવાર કહે છે કે કલાકાર પોતાના ચારિત્રમાં શુદ્ધ હોવો જોઈએ, અને તેની કલાકૃતિઓ હીન વસ્તુનો મોહ ઉત્પન્ન કરનાર ન હોવી જોઈએ. એવી કલાકૃતિઓ ઉન્નત કલા હોઈ ન શકે. પણ દુનિયામાં એવું હોય છે ખરું? શ્રી ઉમાશંકર શું હોવું જોઈએ એ પ્રશ્ન દૂર રાખી બન્ને પ્રવૃત્તિઓનું દ્વિત સ્વીકારે છે. તેઓ કહે છે કે કલાકારની કલાશૈલી અને વ્યવહારજગતમાંની તેની કાર્યશૈલી બન્ને ભિન્ન છે, એકને બીજી સાથે સંબંધ નથી.^૩ પણ કાકાસાહેબને આટલે અટકી જવું રુચતું નથી. અને હું માનું છું એ જ તેમના મનનું મોટું મંથન છે. તેઓ પોતાના સિદ્ધાન્તો જ લખે છે, સિદ્ધાન્તના બૌદ્ધિક પ્રતિપાદનની આંટીઘૂંટીમાં ઊતરતા નથી, છતાં એક પ્રસંગે એ મંથનના પ્રતીકરૂપ એક સ્વાનુભવ તેઓ પોતે નોંધે છે. (અહીં સુધી આ લેખમાં અવતરણ લીધું નથી, પણ અહીં લઉં છું.) કાકાસાહેબ મુસાફરી કરતા હતા ત્યાં એક સુંદર ટેકરી જોઈ. ગાડી ત્યાં જ ઊભી રહી અને ટેકરી નિરાંતે જોઈ.

“ગાડી સ્ટેશન પર પહોંચી અને સ્મરણ થયું કે સવારની પ્રાર્થના પછીનો ગીતાપાઠ રહી ગયો છે. રવિવારનો દિવસ હતો. મારો પ્રિય અગિયારમો અધ્યાય વંચાશે એ ઉત્સાહમાં ચોપડી હાથમાં લીધી. અધ્યાય શરૂ કર્યો એટલામાં ગાડી ચાલી. સામાન્યપણે ગીતા શરૂ કર્યા પછી વચમાં હું

૩. હમણાં પ્રસિદ્ધ થયેલા તેમના શૈલી ઉપરના નિબંધમાં

ખંડ પડવા નથી દેતો. . . . પણ આજે ગીતાની શરૂઆતમાં જ મગજમાં ભુવન-ગિરિ પેઠો હતો. સ્ટેશન આવતા પહેલાં એ ટેકરી એક બાજુથી ધરાઈને નિહાળી હતી અને તેથી ગાડી આગળ જતાં બીજી બાજુથી એ જ ટેકરી કેવી દેખાય છે, ઉપર ચડવાનો માર્ગ રૂપાળો છે કે ભૂંડો કરી મૂક્યો છે, એ બધું જોવાનું મન હતું...ઉપાસનામાં એકાગ્ર થવાનો આગ્રહ હોવાથી આ બધી નવરી જિજ્ઞાસા છોડી દેવી જોઈ એ એમ એક મન કહેતું હતું. બીજું મન કહે, ગીતાપાઠ તો રોજ ચાલે છે; આ ટેકરી જોવા કાંઈ આપણે રોજ આવવાના નથી. અધૂરું દર્શન પૂરું કયે જ છૂટકો. બે મિનિટ એમાં ગાળવાથી કશું નુકસાન થવાનું નથી. પહેલું મન ફરી કહે, પણ ઉપાસના અખંડ થવી જોઈ એ એ આગ્રહ કેમ છોડાય ? ગીતાપાઠની શરૂઆત ન કરી હોત તો વાત જુદી. આમે ગીતાપાઠ મોડો તો થયો હતો. પાંચ મિનિટ હજી મોડો શરૂ કર્યો હોત તો કશો વાંધો ન હતો. પણ શરૂ કર્યા પછી વચમાં વિક્ષેપ અણાય નહિ. વક્રીલાત કરવાને ટેવાયેલું બીજું કહે, ટેકરી નિહાળવાનું કામ આંખ અને હૃદય એકાગ્રતાથી કરતાં હતાં તેમાં ગીતાપાઠનો વિક્ષેપ શા માટે આણ્યો ? જો અખંડતાનો આગ્રહ હોય તો વિક્ષેપરૂપ ગીતાપાઠ ડારે મૂકવો જોઈ એ અને સૃષ્ટિનિરીક્ષણરૂપી ધ્યાનયોગ અખંડ ચલાવવો જોઈ એ.

“ એટલામાં એક ભારે ચમત્કાર થયો. ગીતાપાઠ અગિયારમા અધ્યાયના પાંચમા શ્લોક ઉપર આવ્યો. વૈષ્ણવી ખેલી: ‘પश्य मे पार्थ रूपाणि शतशोऽथ सहस्रशः ।’ હૃદયમાં ચાલતું યુદ્ધ એકદમ બંધ થયું. બન્ને મન વચ્ચે સુલેહ થઈ એકવાંક્યતા જન્મી. આ ભુવનગિરિ જોવામાં ગીતાભ્યાસનો દ્રોહ ન હતો, પણ એનો વિનિયોગ જ હતો. હૃદયે આંખોને કહ્યું, હવે ધરાઈને જુઓ. પश्य मे पार्थ रूपाणि शतशोऽथ सहस्रशः । ”

હું આને એમના હૃદયમાં ચાલતા મોટા મંથનનું પ્રતીક જ કહું છું. હું માનું છું કે તેઓ પોતાને સાહિત્યકાર કહેવરાવતા નથી - નહોતા, તેમાં પણ આ મંથન જ જવાબદાર હતું. બીજા કામો છોડી આ સૌંદર્યવ્યાપારને જ જીવનનો પ્રધાન વ્યાપાર બનાવી દેવો એ એક પ્રકારની કર્તવ્યવિમુખતા છે એવું એમનું એક મન એમને ઠપકો આપ્યા કરતું હતું । હું માનું છું કે જંગતના કે જીવનના અનેક ક્ષયકામાંનો આ એક ક્ષયકો જ છે : નીતિ અને સૌંદર્યદષ્ટિ હોવાં તો જોઈ એ અવિરુદ્ધ અને સમન્વિત, પણ એમ છે નહિ. આપણા અપૂર્ણ જંગતની એ એક અપૂર્ણતા છે અથવા કહો કે આપણે અપૂર્ણ હોવા છતાં

એ પૂર્ણતાને કલ્પી તેને ધ્રુવ ગણી શકીએ છીએ, તેને માટે મંથન અનુભવીએ છીએ, એ પણ એક ધન્યતા છે. કાકાસાહેબ આ અદ્વૈતમાર્ગના એક પ્રવાસી છે.

મુંબઈ, તા. ૩૧-૫-'૪૯

...જીવનાકાશમાં જો આ આનંદ સૂર્ય ચળકતો ન હોત, આ આનંદ-ચંદ્ર મલપતો ન હોત તો જીવવામાં કેને રસ આવત ?

આનંદ એ વસ્તુ જ એવી છે કે એનો અનુભવ લેવા માટે ખીજને નોતરવાથી તે ખેવડાય છે. દુઃખોનો સંવિભાગ કરવાથી એની વેદના સાહન કરવા જેટલી હળવી થાય છે અને સુખમાં કોઈનો ભાગ પાડવાથી તે ખેવડાય છે; ઘણી વાર સાત્ત્વિક બને છે અને એમાંથી સુખથીયે નિરાળો એવો નવો જ આનંદ પ્રાપ્ત થાય છે. સૌને આવા આનંદના સંવિભાગી કેમ કરાવાય ? દરેકનું જીવન અલગ અલગ સ્વતંત્ર વહેણમાં વહે છે. તમામ દુનિયાને કાંઈ આપણે આપણા જીવનના સાથી બનાવી શકવાના નથી. પણ કળા દ્વારા—સાહિત્ય, સંગીત, ચિત્ર, સ્થાપત્ય, રચના અને ઘટના દ્વારા આપણે અસંખ્ય લોકોને આપણા આનંદની ઝાંખી કરાવી શકીએ છીએ; અને જો વિશિષ્ટ જાતની શક્તિ કેળવેલી હોય તો જ્યાં અસંખ્ય લોકોને આનંદપ્રતીતિ થતી નહોતી ત્યાં આનંદ ગ્રહણ કરવાની શક્તિ અથવા ક્ષમતા અર્પી શકીએ છીએ. એને જ કલાદૃષ્ટિ કહે છે.

એવી જ સિસૃક્ષાને કારણે પરમાત્માએ એકના અનેક થવાનું પસંદ કર્યું, આ અનંત લીલામયી સૃષ્ટિ સરજી, એમાં અનંત અવતારો રચ્યા, અને એમાં સનાતન, એટલે કે નિત્યનૂતન, યૌવન રેડયું. ...एकाकी न रमते એટલા ખાતર એ એકનો અનેક થયો. અને એ અનેકત્વ ગમે તેટલું વિસ્તરે તોયે મૂળ એકત્વ તૂટતું જ નથી એ અનુભવનો આનંદ એણે મેળવ્યો. વિવિધતામાં એકતા અનુસ્યૂત છે. એટલું જ નહિ પણ તે અખંડ રહે છે, અને વધારે પરિસ્ફુટ થાય છે એ અનુભવમાં જ દેવી સમાધાન રહેલું છે. દુનિયામાં ગમે તેટલી મુસાફરી કરીએ તોયે આકાશના તારાઓ સાથે ને સાથે જ છે એમ જોઈ જેમ આપણને જાણે થેર જ હોઈએ એવો અનુભવ થાય છે તેમ જ વિવિધતામાં રહેલું એકત્વ અનુભવવાથી સર્વત્ર એક જ તત્ત્વ ભરેલું છે, એનો અદ્વૈતાનંદ થાય છે.

‘જીવનનો આનંદ’, પ્રસ્તાવના, પૃ. ૪-૫.

કાકાસાહેબ કાલેલકર

કાકાસાહેબની કવિતા

ઉસાશંકર ભેશી

ઉપરનું શીર્ષક માત્ર અનુપ્રાસના શોખ ખાતર નથી કર્યું. અથવા તો પ્રો. બ. ક. ઠાકોર જેવા આરૂઢ વિવેચકે ‘આપણી કવિતાસમૃદ્ધિ’માં ગુજરાતીના દસ ગદ્યસ્વામીઓ ગણાવતાં શ્રી કાકા કાલેલકરને એમાંના એક ગણ્યા છે એય જાણુજાર નથી. કાકાસાહેબે પ્રાસવાળી કે પ્રાસરહિત સમ ખાવા જેટલી બે લીટી પણ પદ્યની ગુજરાતીમાં લખી નથી એ વાત બરોબર ખ્યાલમાં છે: છતાં કાકાસાહેબની સાહિત્યપ્રવૃત્તિને કંઈ લેખલ લગાડવું હોય તો તે ‘કવિતા’ સિવાય બીજું શું લગાડવું?

આડવાતમાં કહી લઉં કે કાકાસાહેબનાં પુસ્તકોમાંથી વારંવાર જેનાં સૂચન અચૂક મળ્યાં કરે છે એવા એમના વિવિધરંગી જીવનકાવ્યને અનુલક્ષીનેય ઉપરનું શીર્ષક કર્યું નથી. ‘સ્મરણયાત્રા’માં જે જીવનકવિતાની શૈશવપલગીઓ મહેકી રહી છે, હિમાલયમાં ૨૨૦૦ માઈલના પગપાળા પર્યટનથી, બ્રહ્મદેશના તે સિલોનના જળપ્રવાસથી અને લોકમાતાઓના પ્રેરણાજલના પાનથી જે જીવનકવિતા ફૂલીફાલી સત્ત્વવતી બની છે, જે ઉન્મત્ત પ્રપાતોરૂપે યૌવનકાળમાં ઓજસભરી ગળું હતી, પ્રૌઢાવસ્થામાં (ગાંધીજી હિંદ આપ્યા પછીના કાળમાં) જેના શાંત પ્રસન્ન સરોવરની પરબો સત્યાગ્રહાશ્રમ અને વિદ્યાપીઠમાં મંડાઈ હતી, તેની તો આપણે અત્યારે કંઈ વાત જ નથી કરતા. કાકાસાહેબની જીવનકથા લખવાનો આ પ્રયાસ જ નથી.

૧

બે સાક્ષરો — પ્રો. મો. પા. દવે અને શ્રી પાટકજીએ કાકાસાહેબને બે રૂપે ઓળખાવ્યા હતા : સાહિત્યક કાકાસાહેબ અને પ્રચારક કાકાસાહેબ. બારમા ગુજરાતી સાહિત્યસંમેલનના યોજકોને વળી કાકાસાહેબ કલાકાવિદ લાગ્યા. અખિલ ભારતીય પરિષદને કાકાસાહેબ લિપિનિપ્ણાત જણાયા.

હિંદની અનેક શિક્ષણસંસ્થાઓ તો એમને એક કેળવણીકાર તરીકે જ વધારે ઓળખે છે. છતાં આ બધી પ્રવૃત્તિઓમાંથી આગળ તરી આવે એવું કાકાસાહેબનું એક અને અવિલક્ષ્ય સ્વરૂપ વ્યક્ત થાય છે તે તો કવિનું જ.

માત્ર કાકાસાહેબની કવિતા ગદ્ય મારફત વહી છે એટલું જ. અને એમાં કંઈ નવું નથી. મહાકવિ બાણ અને દણ્ડીની હૃદયસ્થ કવિતાએ ગદ્ય-દેહનો જ સ્વીકાર કર્યો હતો. કેમ કે છેવટે તો વાક્યં રસાત્મકં કાવ્યમ્.

કાકાસાહેબની વાણીમાં સરળતા છે, પ્રસન્નતા છે, પ્રગલ્ભતા છે, સંસ્કારિતા છે. ટૂંકામાં કહીએ તો રસાત્મકતા છે. આ જોવું મુશ્કેલ નથી. છતાં આપણે હમણાં જ એની વિગતવાર ચર્ચા કરીશું. પણ કોઈ કહેશે, તો પછી કાકાસાહેબની વાણી પદ્યમાં કેમ ન વહી? આવા પ્રશ્નનો ઉત્તર આપવો દુર્ઘટ છે. પણ એક કારણ કલ્પી શકાય. કાકાસાહેબ ગુજરાતી ભાષા વાપરે છે એ જોતાં ખબર ન પડે કે ગુજરાતી એમની માતૃભાષા નથી, છતાં ગુજરાતી એમની ભાષા નથી એ હકીકત જ ઉપરના પ્રશ્નનો ખુલાસો આપવા પૂરતી ગણાવી જોઈએ. મરાઠીના પ્રથમ પંક્તિના કવિ ગોવિન્દાગ્રજ નવસારીના વતની હતા અને મરાઠી તેમ જ ગુજરાતી બંને ભાષાઓ સારી પેઠે જાણતા. મનાય છે કે કદાચ એ ગુજરાતીમાં પણ લેખક થયા હોત. પણ એમણે મરાઠીમાં જ લખ્યું હતું. બીજી ભાષામાં પદ્ય રચતાં મોટી મુશ્કેલી પદ્યની કારીગરીની આંટીઘૂંટીઓ સમજવાની અને પ્રત્યેક શબ્દનું ઔચિત્ય વરતી જવાની હોય છે. તરુ દત્ત અને સરોજિની નાયડુ જેવા કવિઆત્માઓએ એવી મુશ્કેલીઓ ગણકારી નથી એ ખરું. પણ નસીબજોગે તેમણે તો સુપરિચિત - અતિપરિચિત એવી અંગ્રેજી ભાષામાં પોતાની કવિતા રેલાવવાનું પસંદ કર્યું. કાકાસાહેબને લેખક થવું પડ્યું એમ કહીએ તોય ચાલે. પોતે અધ્યાપક રહ્યા એટલે પોતાની આસપાસનાં વિદ્યાર્થીઓ સમજી શકે એ ભાષામાં જ એ તો બોલવાના. આયુષ્યનો મંથનકાળ કાકાસાહેબે અનેક પ્રકારની પ્રવૃત્તિઓ અને સંસ્થાઓમાં વટાવીને પોતાના પ્રિયમાં પ્રિય પરિભ્રમણને પણ તિલાંજલિ આપીને ગાંધીજીએ તૈયાર કરેલી ભોંયમાં મૂળિયાં નાખ્યાં હતાં. એટલે ગુજરાત અને ગુજરાતી એ એમના જીવનનાં અનિવાર્ય અંગો થઈ ગયાં. ગુજરાતી જ એમની ભાષા બની રહી. અને જે પોતાના લેખનવસ્તુની કાવ્યમયતા ઉપર નિર્ભર હોય તેને ભાષાના વાહન વિશે કશી શંકાશીલતા રહેય શા માટે?

મહાકવિ બાણની કાદંબરીના સંસ્કૃત ગદ્યનો ભાલણે ગુજરાતીમાં પદ્યબંધ રચ્યો છે અને શ્રી હિં. ગ. અંબારિયા કહે છે તેમ ‘બીજો બાણ’

પણ ન કરી શકે' એવો સફળ અને સુંદર રચ્યો છે. મને એક તર્ક સૂઝે છે કે કાકાસાહેબનાં કેટલાંય ગદ્યકાવ્યોનાં પદ્યરૂપાંતર કરવામાં આવે તો એટલી જ સફળતા મળવા સંભવ છે. 'ઓતરાતી દીવાલો' (પૃ. ૧૩)માં એક વાક્ય છે: "પણ જેમના હાથમાં મારું માનમેં સોંપ્યું ન હતું તેમને હાથે મારું અપમાન પણ શું?"

કાકાસાહેબના એક કવિતાવારસે એ ઉપરથી ગાયું છે:

માન તમારે હાથ ન સોંપ્યું

કેમ કરી અપમાનશો ?

અને પછી તો આગળ ચાલીને કવિએ એનું એક સુંદર સંપૂર્ણ કાવ્ય બનાવ્યું છે.

૨

ભિર્મિકાવ્ય, ટૂંકી વાર્તા અને લઘુનિબંધ, એ પ્રકારે અને આલંબને પૃથક્ પૃથક્ હોવા છતાં જાણે કવિતાનાં જ ત્રણ જુદાં જુદાં કલાકલેવરો છે. મોન્ટેઇન, ઈલિયા, જી. કે. સી., કે લિન્ડ-એમના નિબંધમાં કવિતા નથી તો ખીજું શું છે? લઘુનિબંધમાં માનવહૃદયની મૃદુતા, પ્રસન્નતા, વિશ્રમ્બતા અને આત્મીયતા વ્યક્ત થાય છે તે કવિની હોય છે.

સદ્ભાગ્યે કાકાસાહેબે લઘુનિબંધને પોતાનો માનીતો કલાપ્રકાર ગણ્યો છે. ભૂલવું ન જોઈએ કે લઘુનિબંધમાં કેટલીક વાર કાવ્ય કરતાં ચિંતનની માત્રા વધારે હોય એવું પણ બને છે. જેકનના નિબંધો ચિંતનપ્રધાન છે. પણ છેલ્લી ત્રણચાર સદીમાં એક કલાપ્રકાર તરીકે લઘુનિબંધરૂપનો વિકાસ થયો છે તે જોતાં જે લઘુનિબંધોમાં માત્ર તત્ત્વજ્ઞાન, માહિતી કે બોધ આપવાનો આશય હોય એને કલાદૃષ્ટિએ જીણું જ ગણવામાં આવે છે. કાકાસાહેબે ચિંતનપ્રધાન અને બોધપ્રધાન નિબંધો લખ્યા છે, ઘણી સારી સંખ્યામાં લખ્યા છે. 'કાલેલકરના લેખો' ભાગ ૧-૨ માંનાં કેટલાંક લખાણો કલાદૃષ્ટિએ જીણુંઅધૂરાં ગણાય. કેળવણીકારની દૃષ્ટિએ લખાયેલાં હોઈ કિશોરાવસ્થામાં કેળવણી માટે એ અમૂલ્ય છે. પણ ફરક જોવા ખાતર એની સાથે 'હૃદયનનો આનંદ' સરખાવીએ. 'કાલેલકરના લેખો'માં જ્ઞાન છે, આમાં આનંદ છે. પેલામાં પુણ્યપ્રકાશ છે, આમાં પ્રસન્નતા છે. પેલામાં ચિંતન છે, આમાં કાવ્ય છે. 'સાહિત્યક કાકાસાહેબ અને પ્રચારક કાકાસાહેબ', એમ ભાગ પાડવા કરતાં 'કેળવણીકાર કાકાસાહેબ અને કવિ કાકાસાહેબ' એમ કહેવું કદાચ વધારે સમુચિત ધર્મ પડે. કાકાસાહેબ કેળવણીકાર જ ગણવામાં

આનંદ છે. પણ એ કેળવણીકાર હોઈ પોતાની અંદરની કવિતા પણ આત્મવ્યક્તિ શોધવા મથતી હોય તો તેને રોકતા નથી. પણ આમ એક કેળવણીકારે અવારનવાર વ્યક્ત થવા દીધેલી કવિતા તે એટલા મોટા પ્રમાણમાં છે અને ગુણવત્તાની દૃષ્ટિએ એટલી તો આગળ પડતી છે કે કાકાસાહેબ કેળવણીકારને બદલે કવિ તરીકે જ ઓળખાઈ રહે તો નવાઈ નહિ. પોતે કેળવણીકાર હોઈ એમના લઘુનિબંધોમાંથી જે કલાદૃષ્ટિએ ઉત્તમ છે તેમાં પણ ક્યાંક બોધની છાંટ આવી જાય છે. પણ ‘જીવનનો આનંદ’માં સંગ્રહાયેલી કૃતિઓ જોઈએ તો તે લઘુ નિબંધોની કલા સૌંદર્યપ્રેરિત અને આનંદકલક્ષી જ છે. ‘દિવસનાં વાદળાંનું શું કે રાત્રિના તારાનું શું, જ્ઞાન અને ઉપયોગિતાની દૃષ્ટિ મનમાં રાખીને તેમનો અભ્યાસ કે નિરીક્ષણ કર્યું જ નથી, કેવળ સૌંદર્યપ્રતીતિ અને હૃદયની ભવ્યતામૂલક ઉન્નતિ એ બે વસ્તુઓની જ અપેક્ષા હંમેશા રાખી છે.’ (પૃ. ૧૯.) કશા જ પ્રયોજનની કાકાસાહેબને પડી નથી. ‘આનંદમાં પ્રયોજન ? છટ્ ! એવી વાત સરખી ન કરો. આનંદ કંઈ જાતે વૈશ્ય છે ?’ (જીવનનો આનંદ, પૃ. ૫૩) કાકાસાહેબની કૃતિઓ ઘણુંખરું નિર્હેતુક આનંદથી ઊભરાતી હોઈ રસનિષ્પત્તિમાં સફળ નીવડે જ છે.

આપણે થોડા નમૂના જોઈએ.

‘યમુનારાણી’, ‘ગંગામૈયા’, ‘સખી માફંડી’, ‘જોગનો ધોધ’, ‘સહસ્રધારા’, ‘પ્રતિભાદર્શન’, ‘દેવોનું કાવ્ય’, ‘પગલાંની લિપિ’, ‘તાજમહાલ’, ‘મેઘનૌકા’, વગેરે તો આખાં જ ઉતારવાં પડે. પણ તે પડતાં મૂકીને બીજાં નાનાં લઈશું. ક્યાંક ઉતારાથી પણ ચલાવી લેવું પડશે.

પહેલાં એમની સાથે ‘તાડ પાછળનો ચંદ્ર’ જોઈએ. “એક વિરલપણું તાલવૃક્ષનાં પાંદડાંના આરાઓ જે નાલિમાં ભેગા થતા હતા, ત્યાં જ ખરાબર ચંદ્ર હતો. તાડની પાંચ ડાળાઓથી એ ચંદ્રબિંબના પાંચ વિભાગ થયા હતા, જાણે ભૂચંપકની પાંચ પાંદડીઓ. તાડનું મોટું પર્ણચક્ર મોઢા આગળ પકડીને ચંદ્ર હસતો હતો.”

ચંદ્ર ત્યાંથી ખસે છે. “એક નાળિયેરીએ પોતાનાં પાંદડાંના ઉઝરડા ચંદ્રના ગાલ ઉપર ખેંચી ખતાવ્યા એની મઝા પડી... અમારી અને ચંદ્રની વચ્ચે સરુનું પાતળું ઉપવન આવ્યું. જાણે મોટા આગિયો જંગલમાં લપાતો લપાતો ઊડે છે.

“ચંદ્રપ્રકાશ તળે સમુદ્રવેલાની રેતી ચાંદી જેવી ચળકતી હતી. અને એક કોયલ અંધારું થયા છતાં ટહુક્યા જ કરતી હતી !”

કવિની પ્રતિભાદષ્ટિને જ સાધ્ય એવું આ આખુંયે દર્શન છે. અને એના શબ્દપ્રતિબિંબનો અંત કાવ્યપ્રવૃત્તિનો જ દ્યોતક છે.

હવે ટેકરીઓનું કાવ્ય (જી. આ. પૃ. ૯૬) જોઈએ :

“ બધી ટેકરીઓ જાણે આપણો એક અવાજ સાંભળવાની રાહ જોતી ન હોય ! જરાક સાદ પાડીએ તો ‘ હા, હા ! એ આવીએ ! ’ એમ કહેતી દોડતી આવશે એ વિશે જરાયે શંકા નથી રહેતી. પણ એમને ખોલાવવાની હિંમત કેમ ચાલે ? શું ટેકરીઓ કોઈ જોતું ન હોય ત્યારે મધરાતે કપડાં ઉતારીને સરોવરમાં નાહવા પડતી હશે ? આજે તો નહિ જ ઊતરે, કેમ કે દુર્વિનીત ચંદ્રમા મધરાત સુધી એકાદસે સરોવરમાં જોતો હશે. ”

અને ખીજો જોતો હશે કવિનો પ્રતિભાપ્રભાવ.

પ્રવાસી કાકાસાહેબને રસ્તાનું કાવ્યેય ઓછું આકર્ષતું નથી :

“ રસ્તાની ન્યાત વણુજરાની છે. પ્રજાઓ વચ્ચે એ મંસ્કૃતિના એલચીનું કામ કરે છે. જંગલોનાં હૃદય વીંધીને માણસ માટે એને ઉઘાડાં કરે છે. દરેક જાતની નિશાનીઓ ભૂંસી નાખનાર રેતીનાં રણ ઉપર પણ એ વિજય મેળવે છે. આમતેમ વાંકોચૂકા ફરી પહોડોની ખુશામત કરતો એ એને માથે ચડી બેસે છે. નદીનાળાં પણ એને રોકી શકતાં નથી. માણસોની દુર્દાન્ત ઇચ્છાશક્તિનો એ પ્રતિનિધિ છે. ” (પૃ. ૨૧૫.)

કોઈ કવિની કવિતા અને જીવનકવિતા ક્યારેક કાવ્યવિષય બને છે. “ કખીર સાહેબના ઉત્સવમાં છેલ્લે દિવસે કખીરની કંબલ લોકોના દેખતાં આટકી બતાવે છે. ભાવ એ કે કખીર સાહેબ આ દુનિયામાંથી કશું લઈ ન ગયા, બધું અહીંનું અહીં જેવું હતું તેવું મૂકી ગયા.

સો ચાદર સુરનરમુનિ ઓઢી
ઓઢી કે મૈલી કિની ચદરિયા.
દાસ કખીર જતનસો ઓઢી
ન્યૌંકી ત્યૌં ધર દિની ચદરિયા. ”

શરદનાં વાદળાં પણ એમ જ કહે છે. “ વર્ષાકાળમાં અમે તોફાન કંથું. આકાશ મેઘમેદુર બનાવ્યું. પૃથ્વીને જળબંધોળ કરી મૂક્યા. હવે અમે ચાલ્યાં. નિર્જળ, નિર્મળ થઈને ચાલ્યાં. ભારે થઈને આવ્યાં હતાં, હવે હસતાં ચાલ્યાં. ઓ માનવી ! તને પણ એમ જ કરવા નોતરીએ છીએ. (‘ શરદ ’ વાર્ષિક, અંક ૨, પૃષ્ઠ ૧.) ‘ સપ્તર્ષિઓની છખીઓ ’ (પૃષ્ઠ ૧૪૩) એ ચિત્રાત્મક કલાનો નમૂનો છે :

“સપ્તર્ષિની શોભા જોવી હોય તો આ જ દિવસોમાં. (જૂનમાં.) સપ્તર્ષિ ઊગતા હોય છે ત્યારે નાગે ફેણ માંડી હોય તેમ માથું ઊંચું કરીને ઊગે છે. સહેજ ઉપર ગયા એટલે આ સપ્તર્ષિ નથી પણ દ્રુવળાળ લાંબી પૂંછડીવાળો એક પતંગ ઉડાડતો હોય એમ દેખાય છે. જરાબર મધ્ય આકાશમાં આવે છે ત્યારે કોઈ બાહોશ ખલાસી કે તારાની પેઠે પગ જરાબર પાછળ છોડીને તરતા હોય એમ લાગે છે. ત્યાંથી જરાક ઢળી પડે એટલે મત્તગજેન્દ્રની સૂંઢનો આકાર ધારણ કરે છે. એથી આગળ વધે એટલે સિંગલબાર પર કોઈ ખેલાડી ગ્રાન્ડ સર્કલ કરતો હોય એવો આભાસ થાય છે. અને જ્યારે આથમતી વખતે ચોકડી અલોપ થઈ જાય અને ત્રણ તારાનું પૂંછડું જ ઉપર રહે છે ત્યારે કોઈ ખારવો માથું નીચું કરીને સમુદ્રમાં ડૂબી જતો હોય અને એના ઢીલા છોડેલા પગ જરાક વાંકા થયા હોય એવું ચિત્ર તૈયાર થાય છે.” આમાં માત્ર તરંગો નહિ પણ કલ્પના-શક્તિનો જ વૈભવ વ્યક્ત થાય છે.

જોઈ શકાશે કે આમાં ઘણી વાર તો કવિએ વર્ણનવિષય વસ્તુને જીવંતી વ્યક્તિ તરીકે ગણીને (personification કરીને) કામ કાઢ્યું છે. પણ માત્ર એટલેથી જ અટક્યા વગર કલ્પનાશક્તિના અદ્ભુત સ્પર્શથી તે તે વસ્તુને, પછી તે ચંદ્ર હો, રસ્તો હો, ટેકરીઓ હો, કે સપ્તર્ષિમંડલ હો, પ્રત્યેકને વ્યક્તિત્વ આપી ચેતનવાંત બનાવે છે. આપણી પેઠે જ તે પણ કવિના પ્રતિભાબળે જીવંતી ધબકી રહેલાં લાગે છે.

૩

કાકાસાહેબની આ બધી કવિતાનું મૂળ શોધવું ભારે નથી. પહેલું જ આપણે ખ્યાલમાં રાખવું જોઈએ કે કાકાસાહેબ સ્વભાવે પ્રવાસી છે. પ્રવાસ કરનારને મને કે કમને કુદરતનાં અનેકરંગી દશ્યો જોવાનાં આવે જ. કાકાસાહેબ તો કુદરતઘેલા જ છે. કહે છે : “કુદરતનું એક દશ્ય એવું નથી કે જેમાં મને રસ ન પડતો હોય.” એમને કોઈ વાર ખીજ ચડે છે કે “માણસજાત એટલી બધી પ્રકૃતિવિમુખ થઈ ગઈ છે કે એને માટે કુદરતની સુંદરતા એ પારકી ભાષા જેટલી જ અપરિચિત છે.” નાનપણથી જ ગાડામાં પડ્યા પડ્યા વાદળિયો ચંદ્રમા જોતાં જોતાં એની ભાવનાઓ જોવાની એમને ટેવ પડેલી.

જાણીતી વાત છે કે કાકાસાહેબ હિંદુસ્તાન, સિલોન અને બ્રહ્મદેશમાં ધરાઈને રખડ્યા છે. એમાં હિમાલયમાં તો ૨૨૦૦ માઈલ જેટલું તો

પગે જ રખડેલા. ધરિવતીના પ્રવાસ વખતે એમને કેટલા પ્રવાસ યાદ આવે છે એ ઉપરથી એમના ભ્રમણનો કંઈક ખ્યાલ આવશે. “ અત્યારે...ચાણોદ-કરનાલીનો દ્રૌપદી સમી નર્મદાનો પ્રવાસ, સીતાસમી તાપીનો સાગરસંગમ સુધીનો પ્રવાસ, કાશીતલવાહિની ભારતમાતા ગંગાનો પ્રવાસ, મથુરાવૃન્દ-વનનો કૃષ્ણસખી કાલિન્દીનો પ્રવાસ, કાશ્મીરના નંદનવનમાં કરેલો પાર્વતી-વિતસ્તાનો પ્રવાસ અને વનશ્રીના પિયરરૂપ ગોમાંતક પ્રદેશમાંનો જલપ્રવાસ એક સામટા યાદ આવે છે. ”૨

જેલમાં મુશ્કેલીએ જેવા મળતા જ્યવિજ્ય અને ત્રિશંકુ ઉપરથી એમને એ દોરતો ક્યાં ક્યાં આકર્ષક પરિસ્થિતિમાં મળ્યા હતા એનું એમનું વર્ણન (‘જીવનનો આનંદ’ પૃ. ૧૨૬) જોઈ એ અથવા બ્રહ્મદેશમાં એક પેગો-ડાનાં પગથિયાં ચડતાં એ કેટલાં સ્થાનોનાં પગથિયાંનું શ્રાદ્ધ કરે છે એ જોઈ એ તોપણ એમનો પરિભ્રમણશોખ સમજાઈ જશે. (બ. પ્ર. પૃ. ૧૩.)

લોકમાતા, હિમાલયનો પ્રવાસ, બ્રહ્મદેશનો પ્રવાસ, એ પુસ્તકોનું કાવ્ય-વસ્તુ પ્રવાસોમાંથી જ ઉપલબ્ધ થયેલું છે. ત્રણે પુસ્તક લોકપ્રિય હોઈ એટલાં બધાં પરિચિત છે કે, વિસ્તૃત રસદર્શનની આવશ્યકતા નથી. પણ અહીં એક દૃષ્ટિબિંદુ ભારપૂર્વક રજૂ કરવાની જરૂર છે. તે એ કે કાકાસાહેબે માત્ર સહેલગાહ કરવા પ્રવાસો કર્યા નથી; પ્રવાસ દ્વારા જીવનને માત્ર માણવા કરતાં જાણવા અને નાણવા એ ચોખ્ખુંટ લોમકા લમતા રહ્યા છે. એટલે જ હિમાલયના પ્રવાસ દરમ્યાન અલમોડામાં ગાયોની દુર્દશાથી અકળાઈ જનતાને જગાડવા માટે ત્યાંનો પ્રચંડ ઘંટ વગાડવાનું એમને મન થઈ આવે છે; એટલે જ કાશ્મીરમાં વેઠતો ત્રાસ જોઈ એમને એ ‘સ્વર્ગમાં નરક’ લાગે છે; એટલે જ બ્રહ્મદેશના પ્રવાસને અંતે મીણુખત્તીનાં કારખાનાં જોઈ આવ્યા પછી એ નોંધે છે ‘અને હૃદયમાં ખેવડું દર્દ લઈને હું પાછો આવ્યો.’ ‘બ્રહ્મદેશનો પ્રવાસ’ એ પુસ્તકને અંતે જ આ વાક્ય મૂકવામાં લેખકનો ગર્ભિત આશય એ તો નહિ હોય કે આખાય આવા પ્રવાસને અંતે ચિત્તની સ્થિતિ ઉપરોક્ત પ્રકારની હોય છે.

કાકાસાહેબને જેમ રખડતાં રખડતાં કાવ્ય સૂઝે છે તેમ રખડવાનું બંધ થયે પણ એમની રસદૃષ્ટિને ભાગ્યે જ કંઈ કાવ્યેતર નજરે પડે છે. રખડવાનું બંધ પડે બે કારણે : માંદગીથી અને જેલનિવાસથી. બંનેનો કાકાસાહેબને સારો અનુભવ છે.

કંઈ નહિ ને રાજરોગ જેવા રોગમાં સપડાતાં કાકાસાહેબને પરાણે વિશ્રાંતિ લેવી પડી. તો એમણે ‘ચિંચવડના પથરા’ઓ સાથે દોરતી કરી,

‘ધંટાશિલા’નાં દર્શન - ના શ્રવણ - કર્યો, કરાવ્યાં, સિંહગઢમાં પજા પડ્યા ‘પંખીઓનું ગીત’ ગાયું, ‘ખારીમાંથી ડોકિયું’ કરતાં સહેજે જો પ્રાપ્ત થયું તે આપણા સુધી પહોંચાડયું, અને પથારીમાં રહ્યારહ્યા સ્મરણ-‘યાત્રા’ કરી એ તો જુદી જ.

જેલની અંદર એમને ચારપાંચ વાર જવાનું થયું છે. જેલની વાત માંદગી કરતાં તદ્દન જુદી. માંદા હોય ત્યારે તો ઊડતાં કિલ્લોલતાં પંખીઓ અને પાંખો પટપટાવતાં પતંગિયાં જોઈ પોતાની ચાલવાની અશક્તિ વિચારીને ખારીમાંથી ડોકિયું કરવાથી જ સંતૃપ્તિ માને, પણ જેલનિવાસ વખતે તો પોતે હરીફરી શકે એવા હોવા છતાં માત્ર પેલાં તોફાની પંખીઓ ને ખીજવવા જ જન્મ્યાં હોય એવાં પતંગિયાંને સ્વૈરભ્રમણ કરતાં જોઈ મનમાં ને મનમાં હિજરાવાનું જ રહે. એથી જ ‘ઝોતરાતી દીવાલો’માં પોતે પ્રાણીસૃષ્ટિ સાથે સાધેલા તાદાત્મ્યમાંથી માત્ર અમિશ્ર આનંદ સ્ફુરવાને બદલે પોતાના સ્વાતંત્ર્યના નાશની વેદનાનો દંશ પણ ક્યાંક ક્યાંક વરતાય છે. થોરોના ‘વોલ્ડન’માંના નિર્બંધ પ્રકૃતિપ્રેમથી ‘ઝોતરાતી દીવાલો’ની ભિન્નતા પણ આમાં જ હશે ?

છતાં પોતાના બંધનની વેદનાને લેખકે ‘ઝોતરાતી દીવાલો’માં આગળ કરી નથી. એનું કારણ એ પણ છે કે, ખાયરન કહે છે તેમ, ‘કારાગારે અતિ ચમકતી મુક્તિ’ના આશંકાને આંતરપ્રવૃત્તિઓમાં તો જેલ જ એક અને અદ્વિતીય મુક્તિનિકેતન લાગે છે. પણ કાકાસાહેબ પોતાની બાહ્ય પ્રવૃત્તિઓમાં આસપાસની ઉદ્દભિજ્જ-અંડજ-યોનિજ સૃષ્ટિ સાથે તદ્દાકાર થવા જતી વખતે સ્વાસ્થ્ય ખાતર વારંવાર સૂક્ષ્મ, ઉપર કહી એવી આંતરિક, લાવનાનું આલંબન લેતા નથી. કોઈ પણ વાત વિષે ગંભીર તત્ત્વપર્યેષણમાં રૂખી જવા કરતાં હસી નાખવામાં જ એ વધારે ઔચિત્ય જુએ છે. કાકાસાહેબની ખેલીના સળિયા ચાટતો ‘ગુરૂરૂરૂ મ્યાઉ’ કરતો એક ઘોઘર બિલાડો બહાર સંતોષથી ઊભો છે. એમને શું થાય છે ? “નાનપણથી અનેક અબળબળરો (મ્યુઝિયમો) હું જોતો આવ્યો છું. પાંજરાની માંદા પશુપક્ષીઓ, વાઘબિલાડીઓ પૂરેલાં મેં જોયાં છે, તપાસ્યાં છે. તેમનું વર્ણન બહારના લેખક પર વાંચી સંતોષ વ્યક્ત કર્યો છે; પણ કોઈ કાળે મેં એમ સ્વપ્નેય ધારેલું નહિ કે હું બંધખારણે પુરાયો હઈશ અને એક નક્કટ બિલાડો બહારથી મને જોઈ તપાસી પોતાનો સંતોષ બહાર કરશે !”

છતાં કોક વાર આવા ખડખડાટ હાસ્ય ‘પાછળ દબાવી દીધેલું-ફૂંસકું’

હોય છે એ પણ સહેજે જોઈ શકાય એવું છે. જેલ ઉપર થઈને પસાર થતા વાદળના રમૂજ વર્ણન પછી એ ઉમેરે છે, “ ગયું; દીવાલ બહાર ગયું. એને ક્યાં બહાર જવા માટે રજા લેવાની હોય છે ? ”

પ્રકૃતિકાવ્યના આસ્વાદ આડે આવે ત્યારે તો જેલની દીવાલો અને ઇતર યંત્રણાઓ એમને ખૂંચ્યા વગર નથી જ રહેતી. બેલગામ જેલમાં “ અપ્રસન્ન કરનારી એક જ વાત છે અને તે દક્ષિણ તરફની વીસ ચાળીસ ફૂટની આંધળી ભીંત. જે બારીમાંથી માણસો ડોકાવીને જોઈ શકતા નથી એવી એની બારીઓ ફૂટેલી આંખો કરતાં પણ વધુ અભદ્ર છે. આટલી ભવ્ય, આટલી ઉદાસ ભયાનક વસ્તુ ખીજી નહિ હોય. જૂનાં ખંડિયેરની વાત જુદી છે. ત્યાં તો પ્રાચીનતાનું ઐતિહાસિક કાવ્ય હોય છે. આ દીવાલમાં તો એવે નથી. ” આ કાવ્યરહિતતાના કાવ્ય ઉપરથી સ્પષ્ટપણે જોઈ શકાશે કે કાકાસાહેબ અંતર્મુખ થઈને જેલગમનની કૃતકૃત્યતાના આનંદ ઉપર જ મુસ્તાક થઈને બેસી રહેતા નથી; બાહ્યસૃષ્ટિ સાથેના સંબંધના અભાવથી એમની આંતરિક સંતોષની લાગણી દુભાય છે જ, તેઓ શોધી કાઢે છે “ કે બાહ્ય પ્રકૃતિ અને હૃદયસ્થ પ્રકૃતિ અભિન્ન છે, ” પણ તે બાહ્ય પ્રકૃતિ સાથે સતત સંબંધમાં રહેવાના જગત પ્રયત્ન પછી જ.

વાદળાંઓ તો દિવસે ખોલી બહાર રહેવાનું હોય ત્યારે જોઈ પણ શકાય પણ રાતે તાળાં બિડાઈ ગયાં ને પોતાનો નિયત ખૂણો સંભાળવો રહે, ત્યારે બહાર છાપરા ઉપર સારાવે વિશ્વવિસ્તારમાં સ્ફુરી રહેતા તારાઓનું શું ?

હા. એ તારાઓસ્તો !

*

પેલા પાશ્ચાત્ય ફિલસૂફનું તત્ત્વવ્યવસ્થા તે કાકાસાહેબનું પણ પ્રિય સૂત્ર હોય એમ લાગે તો તે યથાર્થ છે. એ પણ પોતાનાં તારાવિષયક કાવ્યો દ્વારા કહેતા લાગે છે કે ‘ દુનિયામાં મોટામાં મોટી અજ્ઞયખીઓ હોય તો બે : એક માણસનું હૃદય અને બીજું અતલાન્ત આકાશ. ’

કાકાસાહેબને દહાડાના ઘોળા અંધારા કરતાં રાત્રિનો ‘ કાળો પ્રકાશ ’ વધારે પસંદ છે. કેમ કે ત્યારે જ વિશ્વની વિશાળતાને કંઈક પામવાનું બની શકે છે. કાકાસાહેબ તારાઘેલા છે. સામાન્ય રીતે તે બહાર ખુલ્લામાં આકાશના છાપરા તળે જ સૂએ છે. “ ચાદર, રજઈ અને કંબળ એટલું મેં ઓઢ્યું હતું એના પર હવાએ ઝાકળની એક પછેડી ઓઢાડી ”.૩ ‘ દેવાનું

કાવ્ય ' દેખતાં એ કેદી થાકતા નથી, કેમ કે “અપ્સરાઓનું લાવણ્ય મ્હાન થતું નથી તેમ તારાઓની તાજગી વાસી થતી જ નથી. ”

જેલમાં હોય ત્યારે આકાશદર્શનમાં ભારે મુશ્કેલી ઊભી થાય, પણ ઊંટે કર્યા ઢેકા હો માણસે કર્યા કાઠડા એ રીતે કાકાસાહેબ પોતાનો માર્ગ કાઢી જ લે છે. જેલખોલીની ઊંચી જાળીમાંથી ચંદ્રનાં કિરણ અંદર દાખલ થયાં, પણ ચંદ્ર દેખાય નહિ. એટલે ચાટલું ઊંચું કરી ચન્દ્ર જોઈ લીધો ! ને પછી તારાઓની કારવાન જાળીમાંથી પસાર થતી જોઈ રહ્યા. ત્યાં જૂના દોસ્ત-પુનર્વસુને પકડ્યા એટલે આખું સરઘસ સમજાઈ ગયું...એ કેટલીક વખત તો વીજળીના ચમકારા થાય તે દરમિયાન જ તારાદર્શન કરી લેવાનાં...દિવસે પાંદડાં હલાવી આમંત્રિતો પીપળો રાત પડ્યે જ્યવિજ્યને ઢાંકીને ખોલી આગળ ઊભો રહે છે ત્યારે કાકાસાહેબથી ખોલી જવાય છે “ એ હવે વેરી થયો છે. ” પણ ઘટા ભારે ન હતી એટલે જે ઈષ્ટ દર્શન પ્રાપ્ત થયું તેથીયે એ રાચે છે. “ ત્રિશંકુના ત્રણ તારાઓ છાપરા ઉપર મોલનાં નળિયાં ખેસે એવી રીતે ખરાક ઉપર ખેઠા છે. અને ખે હાથ ઊંચે ફેલાવ્યા હોય એમ ઉપર ખે તારાઓ ચળકે છે. ”

તારાઓની આ દોસ્તી કાકાસાહેબ બહાર હોય ત્યારે તો પુરબહારમાં ખીલી નીકળે છે. એક નક્ષત્ર પોતે કાશ્મીરમાં ધ્યાનપૂર્વક જોયેલું હોય તેને ફરી સિલોનમાં જોતાં એમના આનંદની સીમા નથી રહેતી. ‘ જીવનનો આનંદ ’ની પ્રસ્તાવનાને અંતે એમણે કહ્યું છે જ કે “ ખરેખર મૈત્રી એ જ જીવનનો સર્વોચ્ચ આનંદ છે. ”

કાકાસાહેબે આકાશને અંગેની આપણી અને ગ્રીસની કલ્પનાઓનો શક્ય તેટલો સુમેળ સાધીને એને જીવતી વ્યક્તિઓથી ભરી દીધું છે. મૃગલાની પાછળ દોડતો વ્યાધ જોઈ એમને કવિકુલગુરુનું વર્ણન સાંભરે છે, મૃગાનુસારિણં સાક્ષાત્ પશ્યામીવ પિનાકિનમ્ । (શાકુંતલ, ૧-૬) કાલિદાસને પ્રિય એવી ‘ચિત્રાચન્દ્રમસોર’ યુતિ (રઘુવંશ ૧-૪૬) દેખતાં દેખાડતાં તો કાકાસાહેબનો હરખ માતો નથી. કેટલીક વાર આપણી કલ્પનાઓ કરતાં પશ્ચિમની કલ્પનાઓ એમને વધારે આકર્ષક જણાય છે. આપણે જેને શર્મિષ્ઠા કહીએ છીએ તેને પશ્ચિમના લોકોની પેઠે ‘લેડીસ ચેર’ કહેવામાં એની આકૃતિ પ્રત્યે વફાદારી સચવાય એમ છે. એટલે કાકાસાહેબે એને દેવોની ખુરસી, દેવોનું યાન, દેવયાની, એમ નામ આપી દીધું.

કાકાસાહેબ નક્ષત્રોને સજીવન બનાવી એમની ઉપર પારાવાર લાવણ્ય લાદે છે. ‘પેલાનું સાયુ’ નામ શું ? પુષ્પ કે તિષ્થ ?’ એમને વળી ‘ત્રીજું’ પુષ્પ જ સાયુ’ લાગે છે. “પુનર્વસુની નૌકામાં બેઠેલી કોઈ અપ્સરાએ ઉછા-
ળેલું અને ત્યાગને લીધે ખંડિત થયેલું એ મ્હાન પુષ્પ છે.” “મધા એટલે દાતરકું. એના હાથાને છેડે બે દોરીઓ બાંધી છે. બંનેને છેડે એકએક કૂમતું છે. એક પશ્ચિમ તરફ ભેડે છે, અને બીજું બાણે દક્ષિણ-પશ્ચિમ તરફ ભેડે છે. અને એ બે કૂમતાં વચ્ચે બરાબર સીધી લીટીમાં એક અંખો તારો પોતાનું અસ્તિત્વ પ્રગટ કરવું કે ન કરવું એની શંકામાં બસો છે.”

સપ્તર્ષિને જુદે જુદે વખતે જુદી જુદી સ્થિતિમાં જોઈ એમને પોતાને સુમારવના તર્કો સૂઝે. પણ કોઈ બીજાએ સપ્તર્ષિના પૂછડાને શિખંડીના પૂછડા સાથે સરખાવ્યું તો એનું તો આવી જ બન્યું...બ્રહ્મમંડળમાંથી કોણ બાણે કઈ રીતે એમણે ખીચડીનું વાસણ ઉપજાવી કાઢ્યું છે ! અને છતાં આપણે કબૂલ કરવું જોઈએ કે એ “આથમે છે ત્યારે અંદર કડછી નાખીને અંદરની બધી જ ખીચડી બહાર કઢાય છે.” પુનર્વસુને ભલે કોઈ પલંગ કહે, કાકાસાહેબ તો એનું મજનું નાવ બનાવવાના એટલું જ નહિ, પણ એમાં બૃહસ્પતિને મુસાફરી કરતો જેવા માટે ચોક્કાચે રાખવાના.

આમ તો એમણે ઘણી આકૃતિઓ નક્કી કરી દીધી છે. આકાશ-ગંગાને કાંઠે ખભા પર કાવડ લઈને વિચરતો પિતૃભક્ત શ્રવણ જોઈ એમણે બાણ મારતા દશરથને પણ નક્કી કરી દીધો. . . . મકાનના છાપરા પર આડો પડેલો વૃશ્ચિક આંખો ભરીને જોઈ લીધો. એની પૂછડીમાં એમને કંઈ દેખાતો નથી. “એની પૂછડી એટલે અવળું પ્રશ્નાર્થ ચિહ્ન.”

ઘડીકમાં એ અગસ્ત્યને જૂંપડે લટાર મારતા હોય છે, ઘડીકમાં આકાશ-ગંગામાં ચાંચ બોળતા હંસ સાથે વાતે વળગ્યા હોય છે. આ ક્ષણે તમે એમને બ્રહ્મહૃદયના લોટામાંથી ઢળી જતાં અઢળક તેજ ન્યાળી રહેતા જોશો, તો થોડી જ વાર પછી અભિજિત-અગસ્ત્યની ઉંદરબિલાડીની રમત ચૂપચાપ જોઈ રહેતા દેખશો. ક્ષિતિજના કાંગરા ઉપરથી પેલો શિકારી શ્વાન મૃગ પાછળ ભૂસકવા કરે છે એની ટટાર પૂછડી ખેંચવામાં એ રોકાયા હશે એમ તમે માનતા હો તો ભૂલો છો. એ તો પોતાના જન્મનક્ષત્ર નિતાન્ત-રમ્ય ચિત્રા અને પેલી ‘તેજોભારથી અલસગમના સ્વાતિ’ તરફ મુગ્ધભાવે મીટ માંડીને ઓ પાણે બસા ! -

આ બધા ઉપરથી સ્પષ્ટ થયું હશે કે કાકાસાહેબ તારાઓનું નિરીક્ષણ કરે છે તે એક કવિની દૃષ્ટિએ જ કરે છે. એમનું ચિત્ત પ્રવૃત્ત થાય છે

ગુજરાતીમાં મને ખગોળનું પુસ્તક આપો પણ ત્યાં તો એમની કલ્પનાનું એાછું ચાલવાનું હતું ?

આ અભિપ્રાય જ કાકાસાહેબનાં તારાવિષયક લખાણોમાંના કલ્પના-પ્રાધાન્યને બતાવી આપવા બસ છે. કાકાસાહેબ તો ૧૯૨૫માં કહેતા તેમ આજેય કહેવાના : “બધાનાં દર્શન પાછાં પંચાંગ બાજુ ક્યારે થશે !” પસૂકી વિગતો એ પંચાંગને જ સોંપે છે.

૪

તારાઓનાં નિરીક્ષણ વખતે કાકાસાહેબ ખગોળશાસ્ત્રી નથી બની જતા, મુસાફરી કરતી વખતે ભૂગોળવિદ્ તરીકે દેખાતા નથી, જેલની દીવાલો પાછળ હોય ત્યારે ગુનાશાસ્ત્રમાં ઊંડા ઊતરવાનો દેખાવ કરતા નથી. દરેક વખતે એમનું કવિત્વ જ બહાર આવે છે. પણ સાથે સાથે એ સમાજશાસ્ત્ર-વિશારદ હોઈ, ચિંતક હોઈ, એમના કવિત્વમાં ઠેકઠેકાણે ચિંતનના ઘેરા રંગો આવ્યા વગર રહેતા નથી. ટૂંકામાં કહીએ તો એમની કવિતાને એમની જીવનદષ્ટિનો પાસ અચૂક લાગે છે. એમની જીવનદષ્ટિના મુખ્ય અંશો તે (૧) પ્રાચીન આર્યત્વની અને આર્યસંસ્કૃતિની સાધના, (૨) સમાજની સર્વાંગીણ ઉન્નતિ અર્થે ગાંધીજીએ બોધેલા માર્ગનું સેવન, અને (૩) જગતમાં જે કંઈ સુંદર – જે કંઈ કલામય છે તેની માનવ્યની દષ્ટિએ ચિકિત્સા કરતાં જે ખરેખર સુંદર કલામય લાગે તેની ઉપાસના, એટલા ગણાવી શકાય. પ્રસ્તુત અંશો ઘણુંખરું તો આવકારપાત્ર રૂપમાં દેખા દે છે. છતાં કોક વાર કેવળ રમણીયતાભર્યાં લખાણમાં બોધ ઘૂસી જાય છે અને વાચકને એટલો નાહક બોલો ઉપાડવો પડે છે. દા. ત. ‘સહકારીઓ’ (‘જીવનનો આનંદ’, પૃ. ૧૯૦), ‘રણ કે સરોવર’ (પૃ. ૧૮૨) અને ‘ક્રિયા કે કૃતિ’ (પૃ. ૧૬૭)નો અંતભાગ, અને ‘અનસૂયા પ્રાચી’ (પૃ. ૩૭), ‘સંધ્યાપ્રાચી’ (પૃ. ૧૭૧) અને ‘રંગોનું પરિવર્તન’નો અંતભાગ (પૃ. ૫૬) એ ત્રણમાં તો રસક્ષતિની હદ થાય છે, જ્યાં એક જ બોધ – પૂર્વની અને પશ્ચિમની પ્રજાઓ વચ્ચેનો ફરક તે આભાસ માત્ર છે એવા બોધ – ઉપર મદાર બાંધવામાં આવેલો છે. વળી એવા બોધનું ચાલંબન કદાચ ઉછીનું હોઈ એ સવિશેષ અનાવકારપાત્ર લાગે છે. મરાઠી કવિ ગોવિંદા-ત્રજની એક કવિતામાં આવે છે કે આ ઉપા તો પૂર્વમાં છે, પણ પશ્ચિમમાં લાલાશ ક્યાંથી ઊપસી આવી ? ઉત્તરમાં કવિ કહે છે કે એક ગાલે ચુંબન

થતું હોય ત્યારે ખીજ ગાલ ઉપર સુરખી ચડી આવે છે એમ જ તો ! આ ભાવ ‘અનસૂયા પ્રાચી’માં વિકારરહિત બનીને દ્વિજત્વને પામતો જોઈ શકાશે. સંધ્યાસમયે પૂર્વના દર્પણમાં પશ્ચિમની લાલાશ જોઈ કાકાસાહેબ કહે છે : “પૂર્વ દિશા સ્વભાવે જ અનસૂયા હોવાને લીધે પશ્ચિમનો વૈભવ જોઈ તેના ચહેરા ઉપર કશા મત્સર વગરની શુદ્ધ સાત્ત્વિક મુદ્દિતા જ પ્રગટ થાય છે.”^૬ દેખાઈ આવે એવું છે કે આમાં ‘પૂર્વ’ અને ‘પશ્ચિમ’ શબ્દો દિશા પરત્વે જ નહિ, વ્યાપક અર્થમાં તે તે દિશાઓની પ્રજાઓ પરત્વે પણ વપરાયા છે. એટલે પ્રસ્તુત લખાણમાં બોધની માત્રા ઘણી જ વધી જાય છે. એમની જીવનદષ્ટિમાં આર્યઋષ્ટ્રતિના પ્રેમનો ઉપર કહેલો (૧) અંશ છે તે કોક વાર જ આવા ઉગ્ર રૂપમાં તો પ્રગટ થાય છે. બાકી સર્વત્ર એ અંશને લીધે કાકાસાહેબની કૃતિઓ ગાંભીર્ય, પ્રસન્નતા અને સૌષ્ટવ ધારણ કરે છે. ‘લોકમાતા’ એનો એક સંપૂર્ણ પુરાવો છે. જીવનદષ્ટિના ખીજે અને ત્રીજે અંશ અનુક્રમે ‘કાલેલકરના લેખો’ અને ‘જીવનનો આનંદ’માં દષ્ટિગોચર થાય છે.

આ ઉપરાંત કાકાસાહેબની એક વૈયક્તિક ખાસિયત તે એમનું અકૈતવ શૈશવ છે. એક પ્રકારનો બાલભાવ એમની કૃતિઓમાં નિરંતર તરવરતો જણાય છે. એનાં નમૂના દાખલ દૃષ્ટાંતો જ જોઈએ. ગિરિઆરોહણ વખતે આનંદ મળે છે તે એમણે, જેમ જેમ ઊંચે ચડીએ તેમ તેમ વધારે ને વધારે જમીન દેખાય – જાણે કે જન્મભૂમિનો મોટો ને મોટો ખૂંડો આપણને મળતો ન હોય, એમ કહીને બાળકની પરિલાપમાં વ્યક્ત કર્યો છે. ‘સ્મરણ-યાત્રા’માં એમના બાલભાવને પ્રગટ થવા પૂરતો અવકાશ મળે છે. છતાં અન્યત્ર પણ એ છૂપો રહેતો નથી. ઘણી વાર એ ખાદ્ય વસ્તુનું આલંબન લે છે. “આજે પરોઢિયે ઈશાન ખૂણા તરફનું આકાશ તદ્દન પાકવાની અણી ઉપર આવેલા બોર જેવું દેખાતું હતું.” તાજમહાલ (‘જી. આ.’ પૃ. ૨૩૦) જેતાં એમણે “તડખૂચ ખાતી વખતે અંદરનો બિયાં વગરનો સરસ લાલ ગરલ છેલ્લો ખાવા માટે રાખવાનું જેમ મન થાય છે, તેમ બહારનું દશ્ય ધરાઈને જોયા પછી જ અંદર જવું એમ મન સાથે નહાં કર્યું હતું.”

આ બાલભાવ કાકાસાહેબની કૃતિઓના કાવ્યત્વ માટે ઓછો જવાબદાર નથી.

કાકાસાહેબની જીવનદષ્ટિ – ફિલસૂફી જે કંઈ કહેો તેને લગતા વિભાગને અંતે ‘ગુજરાત એન્ડ ઇટ્સ લિટરેચર’માં શ્રી મુનશીએ એ બાબતમાં પોતાનું

વક્તવ્ય રજૂ કર્યું છે તે તરફ જરી ઇશારો કરવાનો રહે છે. લગ્ન જેવા એક વિષયને લગતા શ્રી કાકાસાહેબના વિચારો ગુજરાતી સમાજને અનનુકૂળ હોઈ, એ અને એવાં કારણે ગુજરાતી વાચક વર્ગમાં કાકાસાહેબ લોકપ્રિય નથી એમ શ્રી મુનશીએ ચિકિત્સા કરી છે. એ બાબત અહીં ચર્ચા કરી વિસ્તારમાં ઊતરવાની જરૂર નથી. લોકપ્રિયતા એ ઉત્તમ સાહિત્યની કસોટી છે કે કેમ, શ્રી કાકાસાહેબ લોકપ્રિય છે કે કેમ, એ પ્રશ્નોની ચર્ચા લોકપ્રિયતાની પારાશીશીનું અજ્ઞાન કબૂલીને અત્રે છોડી દીધી છે, સહૃદય વાચકો પોતે જ સ્વાનુભવથી પોતપોતાનો નિર્ણય કરી લેશે એવી આશાથી.

૫

છેલ્લે આપણે કાકાસાહેબની શૈલી તપાસીએ. લેખક અભ્યાસ અને અનુભવે જે જીવનદષ્ટિ કેળવે છે એનો પાસ એની લેખનશૈલીને લાગે છે. એમની જીવનદષ્ટિના મુખ્ય ત્રણ અંશો આપણે હમણાં જ જોયા. એમાંથી જ ફલિત થતા શૈલીના અંશો જોઈએ :

(૧) આર્યસંસ્કૃતિનો કાકાસાહેબને સારો પરિચય છે, પરંપરાપ્રાપ્ત કૌટુંબિક રહેણીકરણીથી અને શિક્ષણથી. આને લીધે કાકાસાહેબનાં લખાણોમાં કોઈ પણ પ્રકારના પરિશ્રમ વગર વેદ-ઉપનિષદ-મહાભારત-ભવભૂતિ-કાલિદાસ-દિમાંથી અવતરણો આવ્યાં કરે છે. એમની શૈલીમાં છેલ્લાં પાંચ હજાર વરસની સંસ્કૃતિની સુવાસ છે. એક શબ્દ, એકાદ શબ્દયુગ્મ, કોઈ વાક્યખંડ, તો કોઈ શ્લોકાર્ધ એમના કથયિતવ્યને સૈકાંઓની સંસ્કૃતિના સૌરભભારે મહેકતું કરી મૂકે છે. આવાં અવતરણો તે પાંડિત્યપ્રદર્શન માટે હરગિજ નથી હોતાં. કાકાસાહેબ જ્ઞાને એક હાલતી ચાલતી વિદ્યાપીઠ જેવા ગણાય છે એ ભલે. લખાણમાં એમની કલાદષ્ટિ જ આગળ હોય છે. અવતરણ દ્વારા આપણી રસદષ્ટિને ઉત્તેજ એના મૂળનો બોધ થતાં આપણામાં જે સહચારી લાવે જાગે તે બધાનો લાભ પોતાના લખાણને આપી એક પ્રકારનું લાઘવ સાધવાની જ લેખકની નેમ હોય છે. કાકાસાહેબનાં લખાણો વાંચતાં શબ્દો અને શબ્દસમૂહોની જીવનકથા અન્નપ્રયે પણ આપણે જાણી લઈએ છીએ એ એમની ઉપરની લાક્ષણિકતાથી જ.

પરિણામે કાકાસાહેબની શૈલીમાં પ્રૌદ્ધિ આકસ્મિક નહિ પણ આવશ્યક અંગ બની રહે છે.

(૨) લેખકની જીવનદષ્ટિના બીજા અંશની જવાબદારી જેને માથે છે એવાં તત્ત્વોમાં મુખ્ય છે સરળતા.

ગાંધીજીની લેખનશૈલીએ ગુજરાતમાં અસામાન્ય પરિવર્તન આણ્યું હતું. ‘સાક્ષર’ શબ્દ ગાળનો પર્યાય બની ગયો હતો. સરળતા, સુખોદતા, એ લખાણની અનિવાર્ય અને પ્રથમ જરૂરિયાત ગણાવા લાગી હતી. આ સરળતા તે સસ્તી, અજ્ઞાનમૂલક, સરળતા ન હતી, પણ જ્ઞાન પચાવી ગયા પછીના સ્વાસ્થ્યથી ઊપજેલી આડંબરરહિતતા હતી. ઉપરાંત, જે મહાનુભાવિતાએ ભગવાન બુદ્ધ અને મહાવીરને પ્રાકૃત જનોની બોલીમાં ઉપદેશ કરવા પ્રેર્યા હતા તે જ આ સરળતા પાછળની પણ પ્રેરણા હતી. અને ગાંધીશૈલીના પ્રસ્તુત ગુણવિશેષમાં ભારોભાર તેજસ્વિતા અને સચોટતા પણ છે એ શ્રી રામનારાયણ વિ. પાઠકનાં સરળ છતાં શાસ્ત્રીય લખાણો ઉપરથી સ્પષ્ટ સમજાય છે.

શ્રી કાકાસાહેબ કેળવણીકાર હોઈ સરળતાનો સવિશેષ આગ્રહ રાખે એમાં નવાઈ નહિ.

જીવનદષ્ટિના બીજા અંશને જ કાકા કાલેલકરના લેખોમાં જે ઓળસૂ છે તે પણ આભારી છે. એક જાતનો સાત્ત્વિક રોષ ઘણી વાર કાકા કાલેલકરનાં લખાણોમાં જણાયા વગર રહેતો નથી.

આનું જ આનુષંગિક તત્ત્વ કટાક્ષ તે પણ કાકાસાહેબમાં ભરપૂર છે. કાકાસાહેબનો કટાક્ષ તે નિર્દોશ અને ઔચિત્યભંગ વિનાનો હોય છે. “આનંદમાં પ્રયોજન ! છૂટ આનંદ ઓછો જાતે વૈશ્ય છે ?” ‘વૈશ્ય’ શબ્દમાં ભાગ્યે જ કોઈ એક શિવાજીભક્ત મહારાષ્ટ્રીયની સમૃદ્ધ ગુજરાતી ઉપર તિરસ્કારવૃત્તિ શોધશે. ‘તાજમહાલ’ (‘જી. આ.’ પૃ. ૨૩૨)માં નીચેની કળર તરફ ઊતરતાં એક ચાંદીના દીવાના તેજે લેખકે કંઈક જોયું. “પણ પ્રેમ અને મૃત્યુની વાતો કરવાને બદલે એ અસંસ્કારી પદાર્થ લોડ કંઈનની જ બડાઈ હાંકવા લાગ્યો. મેં ચિડાઈને એને કહ્યું, ‘હઠ, ખસ અહીંથી, કયે ઠેકાણે કંઈ વાત કરવી એનો તને કંઈ વિવેક છે ?’”

(૩) એમની જીવનદષ્ટિનો તૃતીય અંશ જેને પરિશુદ્ધ કલાપ્રેમને નામે આપણે ઓળખીશું એમાં કાકાસાહેબની કવિત્વશૈલીનાં તત્ત્વો તો છે.

ઉપમા-ઉત્પ્રેક્ષા વગેરેનાં નવીનતા અને બાહુલ્ય તરત જ વરતાઈ આવે એવાં છે. એક વાદળ જ લો. એની ઉપરની એમની કલ્પનાઓ તપાસો.

“ખેતરમાં જેમ તરબૂચની પાકવાની શરૂઆત થતાં અંદર લાલ રંગ ધીરે ધીરે પાકવા માંડે છે તેમ જ વાદળાંની નીચેના ભાગમાં ઝાંખો ઝાંખો

સિંદૂરનો રંગ ચોંટ છે અને એને લીધે વાદળાંની મુખ્ય મુખ્ય નસોનો વળાંક કેવો છે તે ઓળખવું બહુ સહેલું થઈ પડે છે.”^૭

“કાળી સ્લેટમાં કોક કોક વખત લીલો રંગ મળેલો દેખાય છે તેની ઉપમા કદાચ (વાદળાંના રંગને) આપી શકાય. ગોરા બાળકના શરીર ઉપર લીલા ને ભૂરા રંગનું મિશ્રિત એક લાખું હોય છે તેનું પણ સ્મરણ આ વાદળાં જોતાં થાય . . . માત્ર યૌવનની કાન્તિ કે લાવણ્ય આ મેઘકાન્તિની બરાબરી કરી શકે.”^૮

“ઉત્તર તરફ વાદળાંનું એક મોટું ઝેપલિન બન્યું હતું. ને તેની નીચે ઉતારુઓને બેસવા માટે ત્રણ ડબ્બા લટકતા હતા.”

“બાણે છૂટેલી દેવોની કામધેનુઓ.”

“આ વાદળાં જરાયે ચાલાક દેખાતાં નથી. જેમ ઊંટ આમતેમ મૂરખ જેવાં ચાલે છે તેવાં જ આ વાદળાં દેખાય છે.”^૯

“આ પેલું ઈંડા જેવું વાદળું આવે. એનો નીચલો ભાગ કાળો છે ત્યાં ભીનાશ વધુ હશે. ઉપર ભીનાશ ઓછી હશે એટલે એ બાજુ ઘોળાશ વધારે, પણ ઈંડું આટલામાં ભાંગી ગયું. પેલી શું બચ્યાની ચાંચ કહેવાય? હવે તો એ સાવ પાસે ગયું. હવે તો ઢાલ જેવું દેખાય છે. ના, ના; આરસ-પહાણુનો કટકો લાગે છે. ના ભૂલ્યો, અબ્બાસ સાહેબની દાઢી છે.”^{૧૦}

આ છેલ્લા ઉદાહરણ ઉપરથી કાકાસાહેબના બાલભાવની શૈલી ઉપર થતી અસર પણ સ્ફુટ થાય છે. કાકાસાહેબની શૈલીનું ભૂલી ન શકાય એવું એક તત્ત્વ તે શૈશવનું મુક્ત હાસ્ય છે. અને તે અનેક રીતે વ્યક્ત થાય છે. ઓતરાતી દીવાલો પાછળ સાંકડી બંધ ખોલીમાં રાતે દેડકાનો શીતલ સ્પર્શ થતાં એકદમ રામને સીતાના થયેલા ‘સ્પર્શઃ સ્નેહાર્દ્રશીતલઃ’ની યાદ આવે એ પરિસ્થિતિમાંથી હાસ્ય ઊપજે છે. આડવાત તરીકે કાકાસાહેબની યાદશક્તિ વિષે ધશારો કરવાની જરૂર છે. તે કહે છે તેમ માણસનું મન એ જ ચિત્ર-ગુપ્તનો ચોપડો છે. એમના લેખો અનુભવોના અને પ્રાચીન સાહિત્યના સ્મૃતિચમકારાઓથી દીપી ઊઠે છે. એમની સ્મૃતિનો આપણે આભાર માનીએ એટલો ઓછો છે. કહે છે, “વિસ્મૃતિ કંઈ સ્થાયી વસ્તુ નથી. વિસ્મૃતિ

૭. ‘જીવનનો આનંદ,’ પૃ. ૬

૮. ‘જીવનનો આનંદ,’ પૃ. ૩૪

૯. ‘જીવનનો આનંદ,’ પૃ. ૧૨૩

૧૦. ‘જીવનનો આનંદ,’ પૃ. ૧૨૩

ઉપર કોઈ કાળે આધાર રાખી બેસી ન શકાય. તે ક્યારે દગો દેશે તે કહી શકાય નહિ. ”૧૧

ધણી વાર શ્લેષ જેવા સામાન્ય અલંકાર પાસેથી પણ એ ઘણું કાઢી લે છે.

ઓતરાતી દીવાલો પાછળની એક ખોલીમાં કોઈ સહકેદીએ કાગડાને પૂર્યો. એણે દુનિયાના તમામ કા-કા-સાહેબોને ખૂમ પાડી બોલાવ્યા, પણ હું એકલો જ હાજર હતો એમ કાકાસાહેબ કહે છે. ‘જીવનનો આનંદ’ ‘આનંદને’ અર્પણ કર્યો છે, – અલખત એમના પરમમિત્ર સ્વામી આનંદને, પણ આનંદ-શબ્દથી ઉપસ્થિત થતી અસ્પષ્ટતાનો લાભ લેવામાં જ લેખકની હાસ્યખેરી છે. ‘કઠળ સમય ચેતાં કોળ કામાસ ચેતો’ જેવામાં ‘કોણ’ એટલે કોણ અને ખૂણે એનો લાભ લેવાની વૃત્તિ પણ એ જ ગુણની દ્યોતક છે. શ્રીનગર તરફ હતા ત્યાં એમના સહયાત્રી ધ્રુવા કહે તેમ કરવાની ઇચ્છા એમણે ઠેવિલેં અનંતે તસેંચ રાહાવેં’ એમ કહી, ધ્રુવાનું નામ અનંત હતું તેનો સુંદર લાભ લીધો. આવાં તો દૃષ્ટાંતો અગણ્ય છે.

કાકાસાહેબની પ્રતિભા તે નવનવોન્મેષશાલિની છે, એમાં આ હાસ્યની તાજગી પણ કારણભૂત છે. કાકાસાહેબ હંમેશના જુવાન છે. શ્રી રવીન્દ્રનાથ કહે છે તેમ ‘મોદેર પાકબે ના ચુલ ગો,’ (મારા વાળ પાકવાના નથી) એમ એ સહેજે કહી શકે.

૨૨ સપ્ટે. ૧૯૩૭

જીવન-કવિ કાકાસાહેબ

રામપ્રસાદ પ્રે. બક્ષી

કાકાસાહેબ કાલેલકરે એક મનનીય વિધાન કર્યું છે : “કાવ્ય લખે તે કવિ એ વ્યાખ્યા અવ્યાપ્ત છે અને અતિવ્યાપ્ત પણ છે. કાવ્ય જીવે તે કવિ એ જ સાચી વ્યાખ્યા છે.”^૧

જેટલા કાવ્ય લખે તેટલા બધા કવિ નહિ, એવું સૂચવતો અતિ-વ્યાપ્તિદોષ કાકાસાહેબે જણાવ્યો છે તેમાં સંમત થવામાં ઘણાને વાંધો નહિ હોય. કાકાસાહેબે જણાવેલા અવ્યાપ્તિદોષનું તાત્પર્ય એ છે કે કાવ્ય ન લખતો હોય છતાં કવિ હોય એવો પણ કોઈક હોઈ શકે. રાજશેખરે ‘હૃદય-કવિ’ કહ્યો છે તે આ. કાકાસાહેબે પોતે જેનો બાહ્ય સ્વરૂપે કવિતા તરીકે સ્વીકાર થાય એવી કવિતા નથી લખી, છતાં તેમને કવિપદ સાંપડ્યું છે — માત્ર હૃદયકવિ તરીકે નહિ, હૃદયકવિ તેઓ છે જ, પણ એમનાં પ્રવાસ-વર્ણનોમાં અને પ્રકૃતિ વિષયક લેખોમાં કાવ્યતત્ત્વ છે તેથી.

પણ કાકાસાહેબ કહે છે કે કાવ્યજીવે તે કવિ અર્થાત્ જેનું જીવન જ કવિતા જેવું હોય તે કવિ. જે જીવન કવિતા ગણાવાને પાત્ર હોય તેમાં કાવ્યતત્ત્વ હોવું જોઈએ. કાવ્યતત્ત્વની નિષ્પત્તિ માટે મુખ્યતઃ આ સામગ્રી આવશ્યક છે : વાસ્તવિક કે કલ્પિત, યથાસ્થિત કે આદર્શ, જીવનતત્ત્વ; એનું ચિન્તન હોય તોપણ ભાવમય હોય એવું, ભાવમય નિરૂપણ; નિરૂપિત અને સમર્પ્યમાણ અર્થની વ્યંજના દ્વારા, કે કલ્પનાજન્ય અલંકાર, પ્રતીક આદિ દ્વારા, કે વસ્તુવર્ણનની તાદ્દશતા દ્વારા, ચમત્કૃતિજનક અભિવ્યક્તિ; અને એ અભિવ્યક્તિનું પર્યાપ્ત વાહન બની શકે તેવી ભાષા; એ ભાષાની, અપેક્ષા હોય તો, લયાત્મક પદરચના.

આ સામગ્રીથી નિષ્પન્ન થતા કાવ્યતત્ત્વનું પ્રયોજન છે રસાસ્વાદ, ભાવમય આનંદાનુભૂતિ.

આ કાવ્યતત્ત્વ જેમાં હોય, રસાસ્વાદરૂપ પ્રયોજન જેનાથી સિદ્ધ થાય, એવું કાવ્ય રચવામાં મુશ્કેલી હોય તેથી ઘણી વધારે મુશ્કેલી એ કાવ્યતત્ત્વથી યુક્ત અને આનંદ-પ્રયોજનનું સાધક એવું જીવન, એવું જીવન-કાવ્ય, જીવવામાં છે. કવિતામાં જીવન હોય, કાવ્ય જીવનમય હોય; પણ જીવનમાં કવિતા હોય, જીવન કાવ્યમય અર્થાત્ કાવ્યરૂપ હોય એ અતિ વિરલ સિદ્ધિ છે.

કાવ્યતત્ત્વસાધક જે સામગ્રી જણાવી તેમાંથી કેટલીનો જીવનમાં અવતાર શક્ય છે ?

જીવનમાં વાસ્તવિક જીવનતત્ત્વ હોઈ શ , કાલ્પનિક નહિ; એ જીવન-તત્ત્વ આદર્શરૂપ હોઈ શકે; જીવનમાં ચિન્તન હોય અને એ ચિન્તન ભાવ-મય પણ હોઈ શકે; જ્યાં ભાવનો જ પ્રસંગ હોય ત્યાં જીવન ભાવમય તો હોય જ. જે જીવનકાવ્ય, આ સામગ્રીથી સંપન્ન હોય તે, એ જીવન છે તે કારણે નિરૂપણનો વિષય નથી, જીવનનો વિષય છે; એની અભિવ્યક્તિ વાણીમાં નહિ, વ્યવહારમાં કરવી પડે; વ્યંજના, અલંકાર, તાદ્દશતા, લયા-ત્મકતા એ તરવો જીવનમાં તો ન આવી શકે પણ એ જીવન જીવતા, “ કાવ્ય જીવે તે ”, માનવની વાણીમાં આવી શકે. આવા કાવ્ય જીવનાર માનવની રસાનુભૂતિ, રસિકતા, કેવળ આત્મપરાયણ ન હોય; એ પરાસ્વાદ હોય તો જ કાવ્ય જીવનારના જીવનકાવ્યનું, એના સહૃદય આસ્વાદકને આનંદનો અનુભવ કરાવવાનું, પ્રયોજન સિદ્ધ થાય.

આવી કાવ્ય જીવનાર વ્યક્તિનાં ભાવરૂપે પરિણમતાં સંવેદનો એનાં પોતાનાં જ હોય એવું નથી, અન્યનાં પણ હોય - અન્યનાં છતાં નિજકૃત. એ વ્યક્તિ પોતાનાં પ્રતિકૂલ, દુઃખમય સંવેદનોની પ્રતિકૂલતાને અને દુઃખ-મયતાને ગાળી નાખીને એને પરને અનુકૂલ અને અદુઃખકારક બનાવે.

પણ આટલું બસ નથી; ‘ કાવ્ય જીવવું ’ એ આટલામાં સમાપ્ત થતું નથી; એ કાવ્ય જીવનારો મહામાનવ પોતાના જીવનકાવ્યનો માત્ર કવિ જ નથી, શ્રોતા (અથવા દ્રષ્ટા) પણ છે. એનામાં સહૃદયના જેવી તટસ્થતા પણ હોવી જોઈ એ. કાવ્ય વાંચનારો તથા નાટક જોનારો અને એનું આસ્વાદન કરનારો સહૃદય કાવ્ય-નાટકમાં રજૂ થતા ભાવની અનુભૂતિની આખતમાં તાદાત્મ્ય સાધે છે, ભાવતાદાત્મ્ય સાધે છે; અને એ કાવ્યરૂપ કે નાટકરૂપ

કૃતિના કાર્ય પરત્વે તટસ્થ રહી શકે છે. કાવ્ય જીવનારો માનવ તો પોતે જ એનો નાયક છે - અને પોતે જ એનો શ્રોતા - આસ્વાદક છે, તેથી નાયક તરીકે ભાવતાદાત્મ્ય એને સંહજ છે પણ વ્યવહારકાર્ય પરત્વે તટસ્થ અને નિષ્ક્રિય એ રહી શકે નહિ. વાઙ્મય કાવ્યનાટકનો ભાવક; સહૃદય; જે તટસ્થતા જાળવી શકે છે એ તટસ્થતા, જીવનકાવ્યનો નાયક પોતે જ છે એવી માનવને દુઃસાધ્ય છે એ તટસ્થતા, અને દ્વન્દ્વાતીત સ્થિતપ્રસદશો.

કાકાસાહેબના પ્રવાસ વિષયક અને પ્રકૃતિ વિષયક લેખોમાં જે વસ્તુનું સમર્પણ થયું છે એ એમના જીવનનો જ એક ખંડ છે. પોતાના જ જીવનને, પ્રવાસમાં અને પ્રકૃતિના સાન્નિધ્યમાં ગાળેલા ક્ષણક્ષણના જીવનને કાકાસાહેબ અક્ષરાંશુ કરે છે. એ જીવનખંડના, જીવનના ખંડ-કાવ્યના, નાયક એ પોતે જ છે. એમના એ અક્ષરાંશુ જીવનખંડમાં કાકાસાહેબ “કાવ્ય જીવે છે” એવી પ્રતીતિ કરાવે તેવી સામગ્રી છે; તેવી આસ્વાદ્યતા છે - આનંદમયતા છે. એમાં એમણે જીવન-કવિ એ પદની યોગ્યતાનાં પ્રમાણ આપ્યાં છે.

જે કાવ્ય જીવે તે વાઙ્મય કાવ્યનો સર્જક કવિ છે એવી સાહિત્ય-લક્ષી વ્યાખ્યા આપણે ઘડીએ તો એ વ્યાખ્યા પણ અવ્યાપ્ત છે તેમ અતિ-વ્યાપ્ત પણ છે. પણ કાકાસાહેબનો તો એ વ્યાખ્યા લાગુ પડે છે, કારણ કે એમણે પ્રવાસવર્ણનમાં અને વિશેષતઃ પ્રકૃતિવર્ણનમાં કાવ્ય સર્જ્યું છે.

એમની એ ગદ્યકવિતામાં કાવ્યતત્ત્વસાધક સામગ્રી સારા પ્રમાણમાં છે: એમાં જીવનતત્ત્વની મીમાંસા છે, ભાવમય ચિંતન છે અને ભાવમય વર્ણન છે; વ્યંજના, અલંકાર અને સ્વભાવોક્તિ છે; ચમત્કૃતિજનક અભિવ્યક્તિ છે અને એ અભિવ્યક્તિ માટે સમર્થ એવી ભાષા છે. એમાં લયાત્મક પદ-સ્વરૂપ નથી, કારણ કે એની અપેક્ષાનો અભાવ છે.

એ જીવનતત્ત્વ કાકાસાહેબના પોતાના પ્રવાસગત અને પ્રકૃતિ સમક્ષ જીવનમાંથી અને સ્થાનિક માનવોના જીવનમાંથી સાંપડ્યું છે.

કાકાસાહેબે આ ગદ્યકાવ્યની વાઙ્મયરચના ન કરી હોત તોપણ તેઓ હૃદયકવિ તો હતા જ. વાઙ્મય કાવ્યાભિવ્યક્તિ આ જીવનકવિને વાઙ્મય-કવિ પુરવાર કરે છે.

લયનો એમણે પોતાની સાહિત્યકૃતિઓમાં પદસ્વરૂપે આદર નથી કર્યો, તે છતાં અભિપ્રાયથી એ તત્ત્વનો તેઓ અનાદર કરતા નથી, બલકે આદર કરે છે. પહાડી ધાર્મિક નૃત્ય જોઈને એમણે લખ્યું છે કે, “કાઈ પણ ક્રિયા અમુક નિયમસર ફરી ફરી થાય એટલે એમાંથી કંઈક ભાવ તો પેદા થાય

જ. ”૨ એવું એમનું ખીજું કથન આ છે: “ તાલ જમે એટલે ચિત્તવૃત્તિનો એક જાતનો લય થાય છે.”૩ આ કથનોમાં જે ભાવનિષ્પાદક નિયત ક્રિયા-વર્તનનો અને ચિત્તની લયાવસ્થા ઉપજાવનાર તાલની જમાવટનો ઉલ્લેખ છે તે લયસાધક તરવો છે, લય જ છે.

આ હૃદયકવિનું પ્રકૃતિ સાથે ભાવસંવાદ સાધતું હૃદય ભાવને વાણી-રૂપે છલકાવે છે, અને હૃદયકવિ વાઙ્મયકવિ બની જાય છે. કવિમાત્ર ભાવનો વહેવારિયો છે, હોવો જોઈએ. કાવ્યમાં વહેતા કવિના ભાવનો આશ્રય જે કાવ્ય સ્વસંવેદનમય હોય તો કવિ પોતે હોય છે, અને કાવ્ય પરસંવેદનમય હોય તો કવિએ કલ્પેલો નાયક હોય છે. એ ભાવનો આલંબનવિભાવ હોય છે કવિમાં કે કવિકલ્પિત નાયકમાં ભાવ જગાડનારી વ્યક્તિ. એ ભાવને ઉત્તેજે, પોષે, એવી પ્રકૃતિ એનો ઉદ્દીપનવિભાવ બને છે. જેમાં પ્રકૃતિ ઉદ્દીપનવિભાવ નહિ પણ આલંબનવિભાવ હોય અને એવી આલંબનભૂત પ્રકૃતિએ પ્રકટાવેલો ભાવ જેમાં વહેતો હોય, એવી કવિતાની સાધના આપણા પ્રાચીન ઋષિ-કવિઓએ કરી છે તેવી અને તેટલી મધ્યકાલીન કવિઓએ નથી કરી, પાશ્ચાત્ય કવિતાથી પરિચિત અર્વાચીન કવિઓએ પણ પ્રકૃતિની એવી અનન્યભાવની ઉપાસના, પ્રકૃતિ જ જેમાં ભાવનો એકમાત્ર આલંબન-વિભાવ હોય એવી કવિતાની સાધના, ઝાઝી નથી કરી; કારણ કે જમાનાની તાત્કાલિક ઘટનાઓએ કવિહૃદયના ભાવપ્રવાહને જુદી દિશામાં વાળ્યો. કાકાસાહેબની એ વિશિષ્ટતા છે કે એમની વાઙ્મયરચનામાં પ્રકૃતિ પ્રધાનતયા, કહી શકાય કે નિરપવાદતયા, આલંબનવિભાવ બનીને આવે છે.

હિમાલયનું સ્મરણ કાકાસાહેબના હૃદયમાં સ્વગૃહે જવાનો nostalgic ભાવ જન્માવે છે :

“ હજુ પણ કોઈ હિમાલયની વાત કાઢે એટલે સાસરામાં રહેતી વહુ પિયેરની વાત સાંભળીને જેટલી રાજ થાય તેટલો આનંદ થયા વગર રહેતો નથી. છોકરી પિયેરથી દૂર પડી એટલે તે સતત પિયેરને જ ઝંખ્યા કરે છે. આ ઝંખનાનું પરિણામ એ થાય છે કે, પિયેરનું પ્રત્યક્ષ ચિત્ર એક બાજુ રહી જઈને તે પોતાના મનમાં એક પ્રેમચિત્ર નિર્માણ કરે છે... હવે પછી હિમાલયનાં હું જે શબ્દચિત્રો આપવાનો છું તે પ્રેમચિત્રો જ હોવાનાં. જે વસ્તુની ઉપર પ્રેમ બંધાયો તે વસ્તુનો પ્રેમરહિત વિચાર થઈ શકે જ નહિ.”૪

૨. ‘હિમાલયનો પ્રવાસ’, પૃ. ૧૪૬.

૩. ‘ઓતરાતી દીવાલો’, પૃ. ૫૬.

૪. ‘હિમાલયનો પ્રવાસ’, પૃ. ૪૮.

પ્રેમીજનનું પ્રેમપાત્ર જો આવી ઝંખના જગાડે નહિ તો તે સાચું પ્રેમપાત્ર નહિ, તો એ સાહિત્યસર્જનમાં પ્રેમનો ખરો આલંબનવિભાવ ન બની શકે. કાકાસાહેબ કહે છે : “ જે વસ્તુની ઉપર પ્રેમ બંધાયો તે વસ્તુનો પ્રેમરહિત વિચાર થઈ શકે જ નહિ. ” કાકાસાહેબનો વિચારસંભાર પણ પ્રેમસંવલિત છે, પ્રેમના રંગે રંગાયેલો છે, ભાવમય બન્યો છે, અને ભાવ એ તો કાવ્યનું મુખ્ય તત્ત્વ છે.

આ રતિભાવ સ્થાયીભાવ છે, આખા હિમાલયપ્રવાસનો અધિષ્ઠાન-ભૂત વ્યાપક ભાવ છે. અન્ય આવતા જતા, સંચારી, ભાવો પણ તે તે સ્થળે વ્યક્ત થયા છે, અને ત્યાં ત્યાં એનો આલંબનવિભાવ પણ પ્રકૃતિ જ છે. આ વાક્ય વાંચો :

“ ...અમે ચાલવા લાગ્યા હતા. ચાલવા લાગ્યા કહેવા કરતાં રિસાયેલા પહાડ સાથે અનુનય કરવા લાગ્યા એમ કહીએ તો વધારે સાચું ગણાય.”^૫

પ્રકૃતિનું સજીવ તત્ત્વ, કોઈ માનવેતર પ્રાણી, ભાવનું આલંબન 'બને એ તો, આનન્દવર્ધનના ધ્વનિસિદ્ધાન્તમાં સમર્થક પ્રમાણ તરીકે સ્વીકારાયેલી, પ્રાચીનકાલથી ચાલતી આવતી ઘટના છે. વાલ્મીકિના રામાયણમાં વહેતાં કરુણરસનો મૂલભૂત શોકભાવ કૌંચમિથુનમાંથી એકના પારધીએ કરેલા વધ-માંથી ઉદ્ભવ્યો હતો. જેલ સહવાસી મિત્રના પગ તળે ચગદાઈ ગયેલો મંકાડો જોઈને, કાગડાએ મારેલું ખિસકોલીનું બચ્ચું જોઈને, અને કાગડાનો માળો ઢળી પડતાં મરી ગયેલું કાગડાનું બચ્ચું જોઈને કાકાસાહેબના હૃદયમાં એવો જ, જેનું આલંબન સજીવ પ્રકૃતિ છે તેવો, શોકભાવ જન્મ્યો હતો.^૬ દાડમના દાણા જેવા લાલ ને મખમલ જેવા સુંવાળા અલ્પાયુષ ઇન્દ્રગોપના દર્શને કાકાસાહેબના ચિત્તમાં જે ચિંતન પ્રેર્યું તેમાં પણ ભાવનું અંતઃસ્રોત વહે છે.^૭

નદીની, પ્રપાતની, સરોવરની અને સાગરની ‘ જીવનલીલા ’એ કાકાસાહેબના હૃદયને જેટલું ભાવપ્રવણ કર્યું છે તેટલું અન્ય પ્રકૃતિતત્ત્વોએ નહિ કર્યું હોય. જીવનના પ્રતીક સમી નદી ક્યાંથી આવી અને ક્યાં જાય છે એ ગૂઢ પ્રશ્ન એમના ચિત્તમાં કુતૂહલ પેદા કરે છે. નદી એ તો નદી-માતૃક પ્રદેશની માતાઓ છે. “ સ્તન્યદાયિની એ માતાઓનું ” દર્શન અને ધ્યાન એમનામાં, વત્સને વત્સલ માતા પ્રત્યે હોય એવો, માતૃભક્તિનો ભાવ જન્માવે

૫. ‘ હિમાલયનો પ્રવાસ ’, પૃ. ૧૪૭.

૬. ‘ આતરાતી દીવાલો ’, પૃ. ૯, ૩૬, ૩૭.

૭. ‘ આતરાતી દીવાલો ’, પૃ. ૪૮.

છે. નાની માર્કેડી નદી એમની “ નાનપણની સખી ” છે. એનો સહવાસ એમને આનંદનિમગ્ન કરે છે. એની સાથે ગોષ્ઠી કરીને એઓ પોતાનો પ્રેમ વ્યક્ત કરે છે અને એના પ્રેમથી આર્દ્ર બને છે. — એકબીજાની વાત ન સમજાય તે છતાં. એ નદી સાથેનું એમનું મિલન પ્રેમમિલન છે, ભાઈબહેનનું ભાવભર્યું મિલન છે : “ સવાલ શો પૂછ્યો અને જવાબ શો મળ્યો એ તરફ ધ્યાન રાખવા જેટલી સ્વસ્થ વૃત્તિ પ્રેમમિલન વખતે ક્યાંથી રહે ? ”^૮ સિંધુની, પાંચ નદીઓના પ્રવાહોનો “ મોટા હુમલો ઝીલી, પચાવી, પોતાનું જ નામ કાયમ કરનાર...શક્તિ ” અને “ જીવનની ઉદાર કૃપા અનેક રીતે ફેલાવતી ” એ સરિતાનું, સંભૂત અર્થનો પરાથે ત્યાગ કરવામાં પ્રત્યક્ષ થતું આર્ય રાજ-ઓનું અનુકરણ કાકાશ્રીમાં અહોભાવ ઉપજાવે છે.^૯ એવો જ અહોભાવ એઓ વજ્રકાય પ્રાચીન પહાડને વીંધતી, “ નમ્ર છતાં આગ્રહી જીવનધર્મી સત્યાગ્રહી અથોભ નીર ” વહાવતી ગુરુછુપાની નદીને જોઈને અનુભવે છે.^{૧૦}

આશ્ચર્યભાવથી જોયેલો ઘોઘ કાકાસાહેબને એ સ્થાન જોઈને સૂઝેલા (જન્મેલા) ભાવોનું એકાદ તાંડવસ્તોત્ર રચીને એની ઉદ્દીપક વાહ્મયી મૂર્તિ ઘડવાને પ્રેરે છે. ધ્રુવાંધારના ભવ્ય-પાવન દર્શને એમની પાસે આ ઉદ્દગાર કરાવ્યા છે :

“ નિસર્ગયાત્રાથી પ્રથમ કુતૂહલ જગત થાય છે, તેમાંથી અદ્ભુતતા જન્મ લે છે અને તે સારી રીતે એકઠી થતાં, એકાએક ભક્તિનો ઉમળકો બહાર પડે છે.”^{૧૧}

સરોવરનું દર્શન એમને મિત્રદર્શન જેટલું આહ્લાદક લાગે છે. ઉપરાંત “ સરોવર પોતાની અરીસા જેવી શાન્તિ દ્વારા માણસને આત્મપરિચય પામવાનું પ્રોત્સાહન આપે છે.”^{૧૨} અહીં મૈત્રીરૂપ રતિભાવનો આલંબન-વિભાવ બનેલું સરોવર તરત જ શાન્ત રસનો, પ્રોત્સાહક શાન્ત વીર રસનો, ઉદ્દીપનવિભાવ બને છે. આ ગ્રંથમાં અનેક સ્થળે જેનો સમુચિત સુલભ ઉપયોગ થયો છે એવા ‘ જીવન ’ શબ્દનો શ્લિષ્ટાર્થ પ્રયોગ કરીને કાકા-સાહેબ કહે છે :

“ સરોવરમાં આપણને જીવનની પ્રસન્નતાનું દર્શન થાય છે, જ્યારે સાગરમાં જીવનની પ્રહુબ્ધ વિરાટતાનો સાક્ષાત્કાર થાય છે.”^{૧૩}

શિવતાથ નદીની યાત્રા દરમિયાન ઝારસૂગડા સ્ટેશન પાસે જતાં વચ્ચમાં

૮. ‘ જીવનલીલા ’ પૃ. ૩.

૯. ‘ જીવનલીલા ’, પૃ. ૧૩૫.

૧૦. ‘ જીવનલીલા ’, પૃ. ૨૨૦.

૧૧. ‘ જીવનલીલા ’, પૃ. ૧૭૬.

૧૨. ‘ જીવનલીલા ’, પૃ. ૧૩૭.

૧૩. ‘ જીવનલીલા ’, પૃ. ૧૩૭.

રસ્તા તળેથી વહેતી એક સુંદર નદીમાં પડતી ભાત જોઈને શ્રી કાલેલકરે જે ઉદ્દગારવચન ઉચ્ચાર્યું તે, નદીજનિત ભાવ રજૂ કરવા સાથે, કલાધર્મનું રમણીય પ્રતિપાદન કરે છે : “આ નદીની ભાત પણ કશું બોલ્યા વગર, કશો બોધ આપ્યા વગર, હૃદય સુધી પહોંચતી હતી અને ત્યાં પોતાની કાયમની છાપ પાડતી હતી. એનું નામ તે સાચી કળા !”^{૧૪} હું ઉમેરીશ કે આનું નામ તે સહૃદયતા.

કાકાસાહેબના પ્રકૃતિ પ્રત્યેના, જેનું આલંબન પ્રકૃતિ જ છે એવા, પ્રેમ, આશ્ચર્ય, ભક્તિ આદિ ભાવ, એમના આર્થ હૃદયમાંથી વહ્યા હોઈને પાશ્ચાત્ય પ્રકૃતિપ્રશંસક કવિઓના ભાવો કરતાં વિલક્ષણ છે. એમાં ઋગ્વેદ-કાલીન ઋષિ કવિઓની પ્રકૃતિ પ્રત્યેની ભક્તિ, પ્રકૃતિનાં તત્ત્વોને દેવત્વ અર્પવાની કાવ્યમય કલ્પના અને એમના સાન્નિધ્યમાં અનુભવાતી ધન્યતા છે. એનાં સ્તોત્રોમાં પણ, સર્વગત પરમતત્ત્વની વિભૂતિ સકલ સૃષ્ટિમાં જોનારી, તત્ત્વવિમર્શિની દૃષ્ટિ છે. એમાં જે કાવ્ય છે તે તત્ત્વજ્ઞાનનું જ કાવ્ય છે. એ તત્ત્વજ્ઞાન પામવાને અધ્યયનની અને મનનની અપેક્ષા રહેતી નથી, એ દર્શનમાં સૂર્યનો દૃષ્ટિમોષી - આંખને આંજી નાખતો પ્રયશ્ચ પ્રકાશ નથી પણ એક ક્ષણમાં ભૂમાને પ્રત્યક્ષ કરાવતો વીજઝબકાર છે. હું આ લખું છું તે કાકાસાહેબે જ કવિ કેશવસુતની કાવ્યપંક્તિઓ ટાંકીને એની નીચે આપેલા એના અર્થવિસ્તારને સ્મરણમાં રાખીને લખું છું : “ધ્યાન અને તપસ્યાથી ઋષિમુનિઓ જે તત્ત્વનું સ્પષ્ટ દર્શન કરે છે તેનું સહેજ સ્પષ્ટ અને સહેજ આંખું દર્શન કવિઓને સહેજે થાય છે. તેથી જ કેશવ-સુતે ધૂમસવાળા પ્રભાતકાળને કવિહૃદયની ઉપમા આપી છે.”^{૧૫}

સંસ્કૃત ભાષાના અર્થસૌરભથી મહેકતાં શબ્દકુસુમોની કાકાસાહેબને સહેજ ત્વરિત ઉપસ્થિતિ થાય છે. તત્કાળ નજર સામે રહેલ પ્રકૃતિ-તત્ત્વે જન્માવેલો ભાવ ધનીભૂત થઈને એક શબ્દમાં સમાઈ જાય છે અને એ શબ્દ, શ્લેષના પ્રભાવે, બીજો જ - પૂર્વનો અને અપ્રત્યક્ષ - ભાવ આણીને પ્રસ્તુતભાવની અડોઅડ ખડો કરી દે છે, એ બે ભાવોનું તાદાત્મ્ય પણ તે સાધે છે. (ઉદાહરણો ‘જીવનલીલા’માંથી છે.) —

“ચાલી ! એ જીવનયાત્રા ચાલી ! એક પછી એક, એક પછી એક, દીવાઓ પોતાના ભાગ્યને જીવનપ્રવાહમાં છોડી દે છે.” (પૃ. ૨૬)

૧૪. ‘જીવનલીલા’, પૃ. ૧૮૬.

૧૫. ‘ઓતરાતી દીવાલો’, પૃ. ૮-૯.

“આખરે બંનેએ નક્કી કર્યું કે બંનેએ દાક્ષિણ્ય કેળવી સરિપતિનાં દર્શને જવું.” (પૃ. ૧૭)

“અને પટ-વર્ધન શ્રીકૃષ્ણના સુદર્શન જેવા તેટલા જ રેંટિયા પણ આ ધર્મભૂમિમાં ચાલતા કરવા છે.” (પૃ. ૮)

“ચંચળતા ક્યાંય સ્થિર થઈ હોય તો અહીં.” (પૃ. ૨૭૧)

ઉચ્ચારસામ્યથી ઉપસ્થિત થતા ભિન્નાર્થ શબ્દોનો પણ અર્થનું વહન કરતો બલદ-પ્રયોગ કાકાશ્રી અનેક વાર કરે છે :

“આ સૂક્ષ્મ જીવનકળાએ અમારી આ જીવનક્ષણોનું સાર્થક્ય કયું.” (પૃ. ૧૭૬)

“બંડ ગાર્ડનમાં લક્ષાધીશ અને ભિક્ષાધીશ લોકોનો મંગમ થાય છે.” (પૃ. ૧૦)

“અટકે પણ પરદેશીઓને અંદર આવતા અટકાવવાને બદલે ભારત-વાસીઓને બહાર જતા અટકાવ્યા. . . . મહમદ કે બાબરને પણ અટક ન નડી.” (પૃ. ૧૩૪).

આકાર-સાદસ્યથી અતિશયોક્તિ સૂઝી, એમાં ગુજરાતીનો ભાષાશ્લેષ પ્રયોગ લખ્યો જેણે શ્લેષ અર્થો, એમાંથી સમાસોક્તિ નીપજી અને અપ્રસ્તુતની વ્યંજના થઈ, અને એ વ્યંગ્યાર્થ સાથે આકારનો સહયોગ થતાં વ્યંગ્યાર્થ સંકુચિત, અમુક જ સ્થળે જઈને બેસે, એવો થયો. આ લાંબું વર્ણન જે વાક્યને લાગુ પડે છે તે વાક્ય આ :—

“મતલબી હોડીઓને પોતાની ત્રિકોણી પાઘડી ફેરવતાં વાર નથી લાગતી.” (પૃ. ૧૩)

(સઢના ત્રિકોણાકારથી ત્રિકોણ પાઘડી સૂઝી; ‘પાઘડી ફેરવતાં’ એ રૂઢપ્રયોગે વેપારી વર્ગને આણી મૂક્યો; એ આવતાં વળી પાઘડીનો ત્રિકોણ આકાર પાછો આવ્યો અને વાચકના ચિત્તને અમુક કોમ પ્રત્યે ઘસડી ગયો.)

કાકાસાહેબ તરફ વાગ્યાણુ છોડનારે ઢાલ સજ્જ રાખવી પડે—નહિ તો દિશા ઉલટાવીને પાછું ફરેલું, તીક્ષ્ણતર બનેલું, એ બાણ મૂળ ખોલનારનું મર્મ વીંધે, એવું આ સંવાદ આપણને શીખવે છે :—

“એ એકદમ બેલી બેઠા, ‘બસ કરો, કેવી વાનર-ભાષા બોલો છો?’ મેં એમને કહ્યું, ‘તમે બૂલો છો. આ તમારી ભાષા નથી, સંસ્કૃત છે.’” (પૃ. ૨૫૩)

એમણે કહ્યું છે “ હું પ્રકૃતિ પાસે કલાની દીક્ષા લઉં છું. ” ભાષાની જનની આપણી સંસ્કૃતિ પાસેથી એમણે હાસ્યરસની દીક્ષા લીધી છે.

પ્રકૃતિનાં તત્ત્વોને પોતાના ભાવનાં કારણ - આલંબન - કલ્પવાં એના પાયામાં અંગ્રેજીમાં જેને Personification કહે છે તે માનવધર્માપણનો કલ્પનાવ્યાપાર છે. જીવનસમૃદ્ધ સરિતાઓને, સંતાનને પોષતી પયસ્વિની-ઓને, માનવભાવ અનુભવતી કલ્પવી એ પ્રકૃતિ સમર્થિત, કુદરતનો જેને ટેકો છે એવા, કવિકર્મમાં ભાષાસમૃદ્ધિ શ્લેષ સમાસોક્તિ દ્વારા બહુ સહાયકરી નીવડે છે, અને એ રીતે કાકાશ્રીએ ‘જીવનલીલા’માંથી પ્રકટાવેલી અને માણેલી ભાવસમૃદ્ધિ વાચકને પણ ભાવસભર કરે છે.

નદીઓ જેડેના કાકાસાહેબના આ ભાવવિનિમયમાં એમનું પોતાનું ‘ જીવન-કવિ ’નું હૃદય ભાવનો આશ્રય છે - ભાવને અનુભવનાર છે અને તે નદીઓની ‘ જીવનલીલા ’ એ ભાવનો આલંબનવિભાવ છે; અને ભાવાશ્રય નાયકને જેમ આલંબનભૂત નાયિકા ભાવનું પ્રત્યર્પણ કરે તેમ નદીઓ કાકાશ્રીને વાતસલ્યભાવથી આર્દ્ર કરે છે.

માણસનું સર્વસ્વ એની બુદ્ધિમાં છે એના કરતાં વધારે એના હૃદયમાં છે. હૃદયને કેળવવાનું કામ તો બુદ્ધિના વિકાસ અને સદાચારથી જ થઈ શકે છે. પણ હૃદયને નત્યત કરવાનું કામ સંગીતથી સરસ રીતે થઈ શકે છે. માટે હૃદયને ધમેરોમાં સંગીતથી પલાળવું જોઈએ. સંગીતભીનું હૃદય સહેલાઈથી સંસ્કારો લઈ શકે છે.

ભારે લુ' સં સ્કૃત

ગૌરીપ્રસાદ યુ. જાલા

કા કાલેલકરે કાવ્યરચના કરી હોય કે ન કરી હોય તોપણ તેનો જીવ કવિનો જીવ છે. કવિની પ્રતિભા પોતાના વિષયને અનેક રીતે અને અનેક રૂપે જોઈ શકે છે - સાદૃશ્ય ન હોય એવી વસ્તુઓમાં પણ સાદૃશ્ય જોઈ શકે છે. આને પરિણામે કવિના દર્શનમાં સમૃદ્ધિ અને સમગ્રતા આવે છે. 'જીવનનો આનંદ', 'રખડવાનો આનંદ', 'જીવનલીલા', 'હિમાલયનો પ્રવાસ' વગેરેમાં સંગ્રહાયેલા લેખોમાં દર્શનની આવી સમૃદ્ધિ અને સમગ્રતા પ્રતીત થાય છે : કેટલાયે લેખો ગદ્ય-કાવ્ય બની રહે છે. આ લલિતોદાત્ત નિબંધો નોંધો અને નિબંધિકાઓમાં રમ્ય કલ્પના-લીલા સાથે સંસ્કૃત સાહિત્યની સૌરભ મહેકે છે. કાકાસાહેબનો સંસ્કૃત-સાહિત્ય - વદિક સંહિતા, ઉપનિષદો, રામાયણ, મહાભારત, પુરાણો, મનુસ્મૃતિ, કાવ્યો, નાટકો, સ્તોત્રો વગેરેનો પરિચય વિશાળ ફલકવાળો છે. એ પરિચય એમણે એવો આત્મસાત્ કર્યો છે કે તે કલ્પવૃક્ષની પેઠે ફળતો રહે છે. ગમે તે વિષય હોય, ગમે તે પ્રસંગ હોય કે ગમે તે દષ્ટિકોણ હોય, કાકાસાહેબનું સંસ્કૃત-શ્રોત્રિયત્વ આ નિબંધોમાં 'બહુવા વિશ્વતોમુખમ્' ફેરી ઊઠે છે.

સાધારણ રીતે, પ્રવાસવર્ણન કરનારો લેખક પોતે જોયેલાં સ્થાનોની વિશિષ્ટતા કે મહત્તાને મૂલવવા જતાં તે સ્થાનોના ભૂતકાળને યાદ કરવાનો. કાકાસાહેબમાં 'ભમતા રામ' અને 'રમતા રામ'નો સુભગ સમન્વય થયો છે. 'હિમાલયનો પ્રવાસ', 'રખડવાનો આનંદ', 'જીવનલીલા' વગેરેમાં પ્રવાસવર્ણનના લેખો સંગ્રહાયા છે. ભારતમાં ચારે ખૂણે પરિભ્રમણ કરતાં કાકાસાહેબે તીર્થક્ષેત્રો અને કલાધામો, મંદિરો અને મસ્જિદો, નગરો અને જીર્ણ અવશેષો, પર્વતો અને પર્વતરાજીઓ, નદીઓ, સંગમો અને વિશાળ સાગરનાં દર્શન કર્યાં છે. આપણા દેશમાં તો લગભગ દરેક નદી, પર્વત, તીર્થ, સાગરકાંઠો અને વૃક્ષ સુધ્ધાં સાથે કોઈ ને કોઈ પ્રાચીન

પૌરાણિક કે ઐતિહાસિક કથા સંકળાયેલી હોવાની : કોઈ ઋષિના યજ્ઞયાગની કે તપશ્ચર્યાની કે કોઈ દેવ, ગન્ધર્વ કે અપ્સરાના વરદાન કે શાપની કે પરાક્રમ કે લીલાની કથા પુરાણોમાં ગવાયેલી હોવાની. આવા પ્રાચીન ઉલ્લેખોના સૂચન કે વર્ણન દ્વારા વર્ણન-વિષભૂત સ્થાનની વિશિષ્ટતા તરફ અંગુલિનિર્દેશ કરવાનું કેમ ચૂકાય ? કાકાસાહેબે ધૃષ્ણેશ્વર જ્યોતિર્લિંગનું વર્ણન આરંભતાં બારેય જ્યોતિર્લિંગની નામાવલિ અને ભૌગોલિક સ્થિતિનો નિર્દેશ કર્યો છે (‘રમ્યકવાનો આનંદ’, પૃ. ૧૦૧). ‘દક્ષિણગંગા ગોદાવરી’ માં રામ-સીતાના જીવન-કારુણ્યને કવિહૃદયે ઝીલ્યું છે (‘જીવનલીલા’, પૃ. ૨૯). ‘ઉભયાન્વયી નર્મદા’માં ‘નર્મદાજી’ની પંકિતઓ ટાંકી છે : તેને બાદ કરીએ તોપણ એ લેખ નર્મદાના મહિમ્નઃસ્તોત્ર જેવો છે (‘જીવનલીલા’). ‘ગોકર્ણની યાત્રા’માં એ તીર્થની ઉત્પત્તિ વિશે પૌરાણિક કથા આપી છે. (‘જીવનલીલા’ પૃ. ૯૭) નાતી માકડીને પણ માકડેય આખ્યાન સંભળાવ્યું છે. (‘જીવનલીલા’, પૃ. ૩).

શૂ-ગોળની પેઠે ખ-ગોળનાં સૌંદર્ય અને ભવ્યતામાં રાચતા કાકાસાહેબ સપ્તર્ષિ મંડળના ઋષિઓની ઓળખાણ આપે છે; મૃગ અને વ્યાધની - દક્ષયજ્ઞ અને મહાદેવની - પૌરાણિક કથાને સંભારી આપે છે; સપ્તર્ષિમંડળની નજીકમાં દેખાતા સારમેય-યુગલની ઉત્પત્તિ દેવાસુરો વચ્ચેની સ્પર્ધામાંથી શી રીતે થઈ તે સમજાવતી વૈદિક કથા પણ કહે છે (‘જીવનનો આનંદ’, પૃ. ૧૬૫).

કાકાસાહેબ સંસ્કૃત શબ્દો યોજે છે તેમાં પણ કેટલી અર્થઘોતકતા અને સંસ્કારોદ્બોધકતા રહી છે ! ઉપાને ‘વાજિનીવતી’ (જી. આ. પૃ. ૧૨૧) કહીને અને ‘આપણા શ્લોકો હવે પહેલાંના જેવા ઉર્ણુધ રહ્યા નથી’ (જી. આ. પૃ. ૪૮) એ વિધાનમાં ‘ઉર્ણુધ’ પદનો પ્રયોગ કરીને કાકાસાહેબ આપણા ચિત્તમાં છેક ઋગ્વેદસંહિતાના સંસ્કારો જગાડે છે. ‘જીવનનો આનંદ’ની પ્રસ્તાવનામાં જ વ્યાકરણશાસ્ત્રની ‘પરસ્મેપદી’ ‘આત્મેપદી’ વગેરે પરિભાષાનો કેવો ઘોતક વિનિયોગ સર્જનપ્રક્રિયાના ક્ષેત્ર પરત્વે કર્યો છે ! “હું તો હંમેશનો છાત્રદેવ રહ્યો” (જી. આ. પૃ. ૧૭૯) - આ ‘છાત્રદેવ’ તૈત્તિરીયોપનિષદના ‘માતૃદેવો મત્તઃ પિતૃદેવો મત્તઃ’ વગેરે અનુશાસન વાક્યોના ભણકાર સંભળાવે છે.

સંસ્કૃત સાહિત્યમાંથી અવતરણરૂપે અપાયેલા શ્લોકો, શ્લોકાર્થો, પદ-સમૂહો કે પદો આ સંગ્રહોમાંના લેખોને ‘પશ્ચિત્ત’ બનાવવાની સાથે ‘મશ્ચિત્ત’ પણ કરે છે. અવતરણો(quotations)ની બાબતમાં લેખકોના ત્રણ:

પ્રકાર ગણાવી શકાય. પહેલો પ્રકાર છે અવતરણ-મુગ્ધ લેખકનો. આ પ્રકારનો લેખક જરૂર ન હોય તોપણ અવતરણો વિના સંતોષ પામતો નથી; કદાચ પાંડિત્ય-પ્રદર્શનની લાલસાથી કે પોતાની અશક્તિ કે મર્યાદાને ઢાંકી દેવાની વૃત્તિથી પણ અવતરણોનો આશ્રય લેવાને એ પ્રેરાતો હોય. એવો લેખક દેખીતી રીતે જ પરોપજીવી છે. બીજો પ્રકાર છે અવતરણ-પ્રિય લેખકનો. આ પ્રકારનો લેખક પોતાના વિચારોના નિરૂપણમાં કોઈ અનુકૂળ પ્રતિષ્ઠિત વચન મળી જાય તો પોતાના વક્તવ્યના સમર્થન માટે અથવા સ્પષ્ટીકરણ માટે એ વચનનો અવતરણ તરીકે ઉપયોગ કરે છે. અને ત્રીજો પ્રકાર છે અવતરણ-રસિક લેખકનો. આ પ્રકારના લેખકનાં વિચારો તથા નિરૂપણ વગેરે સ્વકે મહિમ્ન્યવસ્થિત હોય છે. એના નિરૂપણમાં ઉપયોગમાં લેવાયેલાં અવતરણો પુષ્ટિ પ્રતિષ્ઠા-રૂપનાં નથી હોતાં. લેખકના વિચારના સમગ્ર નિરૂપણમાં અવતરણો એકરસ - સમરસ - થઈ રહે છે. જેમ ઉત્તમ કાવ્યમાં પ્રયોજાયેલા અલંકારો અપ્રમુદ્યત્નનિર્વર્ત્ય હોય છે તેમ અવતરણો પણ આ પ્રકારના લેખકની કૃતિમાં અકૃત્રિમ અને અનાગન્તુકરૂપ ધારણ કરે છે અને કૃતિની સમૃદ્ધિને ઉપસાવે છે. અવતરણોની બાબતમાં કાકા કાલેલકરને આ પ્રકારના લેખકની કોટિમાં મૂકી શકાય.

‘જીવનનો આનંદ’માં શિરઃસૂત્ર તરીકે મૂકેલું તૈત્તિરીયોપનિષદનું વચન જુઓ : કો હિ એવ અન્યાત્ ? કઃ પ્રાપ્યાત્ ? યદ્ એષ આકાશે આનન્દો ન સ્યાત્ ॥ પ્રકૃતિના દર્શનમાં ‘કેવળ સૌન્દર્ય’પ્રતીતિ અને ભવ્યતામૂલક ઉન્નતિ’ની અપેક્ષા રાખીને કરાયેલા પ્રકૃતિ-નિરૂપણમાં આ સૂત્ર સ્થાયીસૂત્ર તરીકે ગુંબ્યા કરે છે. એ જ રીતે ‘જીવનલીલા’માં ‘વિશ્વસ્ય માત્તરઃ સર્વાઃ’ એ શિરઃસૂત્રની યથાર્થતા ‘સરિતા-સંસ્કૃતિ’ અને બીજા લેખોમાં સ્પષ્ટપણે વ્યક્ત થાય છે. ગંગા-યમુનાના મંગમનું ‘સુન્દર દશ્ય’ કવચિત્પ્રભાલેપિભિરિન્દ્રનીલૈઃ વગેરે શ્લોકોમાં એ જ દશ્યના કાલિદાસે રઘુવંશમાં કરેલા વર્ણનની લલિતોદાત્ત વાણી દ્વારા માણે છે (‘જીવનલીલા’ પૃ. ૨૧). મૃગ અને વ્યાધનું વર્ણન કરતાં શાકુન્તલની પ્રસિદ્ધ ઉત્પ્રેક્ષા મૃગાનુસારિણં સાક્ષાત્પશ્યામીઞ્ પિનાક્નિમ્ ॥ અવતારીને ઉમેરે છે : “ આમાં ‘સાક્ષાત્’ શબ્દ આકાશ તરફ હાથ કરીને બોલવાનો હોય છે. ” (જી. આ. પૃ. ૧૩૩).

પણ પ્રાચીન સાહિત્યના પ્રસંગો કે પાત્રોનો ઉલ્લેખ અથવા પ્રાચીન કૃતિઓના પદ કે પદાવલીઓનો પ્રયોગ સવિશેષ તો કલ્પનાનુપ્રાણિત પરિસ્થિતિમાં થતો નજરે આવે છે. ‘કુદરતઘેલા’ અને સૌન્દર્યપિપાસુ કવિ-ચિત્તની કલ્પના ઉત્તેજાઈને ચમક્યા કરે છે અને તેમાં સાત્ત્વિક ઔચિત્યથી

ઉલ્લેખાયેલા ગ્રામીન સાહિત્યના અંશો ભળતાં તે પારિજાતની પેઠે ખીલી જીં છે. આ સ્થિતિમાં અવતરણો અવતરણો રહેતાં નથી : નિરૂપણના તાણાવાણામાં અવનવી ભાતની પેઠે વણાઈ જાય છે અને મૂળ સંદર્ભના સંસ્કારોની છાયામાં કોઈ અપૂર્વ ભાવનાસૃષ્ટિ સર્જે છે. સંસ્કારોદ્બોધકતા (allusiveness) કાકાસાહેબની શૈલીનો વિશેષ ગુણ છે.

પહેલાં, આ બે ત્રણ સરલ ઉદાહરણો જુઓ : અનુરાધાપુરના બોધિ-વૃક્ષનાં પાંદડાં એક વાર ખરી પડવા માંझાં એટલે લોકોએ “ દૂધના ઘડા ભરી આણી એના મૂળિયાનું સિંચન કર્યું ” અને એ વૃક્ષ અંતે ચ્યવનઋષિની પેઠે ફરી જુવાન થયું ” (રખ. આ. પૃ. ૧૩૯). મેઘ, ઇન્દ્રધનુષ, વરસાદની ઝડી અને વિદ્યુલ્લતાનું નૃત્ય જોઈને ઉર્વશીની પાછળ ગાંડા થનાર પુરૂરવાની યાદ આવે જ : પણ પોતાની નાની ભત્રીજીની ગભરામણ જોઈને સમભાવથી પ્રેરાઈને ન ચલુ ન ચલુ બાળ : સંનિપાત્યોડયમસ્મિન્ આ શાકુન્તલનાં વયનોને સંભારી લેવાનું કાકાસાહેબ ચૂકતા નથી. (જ. આ. પૃ. ૧૦). મનોરા બેટ ઉપર ઉન્મત્ત રીતે અને અવિરત અફળાતાં સમુદ્રનાં પ્રચંડ મોજાંઓને જોતાં ‘ જાણે વીરભદ્ર તમામ શિવગણોને ભેગા કરી મોજાંના રૂપમાં અહીં પ્રલયકાળ ભજવવા માગે છે ! ’ (જ. આ. પૃ. ૨૦૨) એવા ગ્રામીન ઉલ્લેખથી મોજાંના ભીષણ તાણકવનું ચિત્ર રજૂ કરે છે. હવે, કાકાસાહેબની વિશિષ્ટ શૈલીનાં આ ઉદાહરણો જુઓ : ચોમાસામાં “ સંધ્યા સમયે વાદળાં પાછળ અર્ધ ઢંકાયેલા સૂર્યની શોભા વાલ્મીકિના કાવ્ય જેવી ઉજ્જવળ હોય છે ” (જ. આ. ૧૩૧). “ દક્ષિણ તરફ અને ઉત્તર તરફ આછાં વાદળાંઓની વીચિ છે. સિંહાસન ઉપર બેઠેલા રામચંદ્રના મુખ ઉપરનું જાણે સૌમ્ય સ્મિત જ ” (જ. આ. પૃ. ૮). ‘ અંતઃસ્રાષ્ટના શોધક ઋષિઓ અને બાહ્ય સ્રષ્ટિના શોધક વિજ્ઞાનશાસ્ત્રીઓનાં મનમાં દીર્ઘકાલીન ધ્યાન પછી જ્યારે કંઈ એકાદ સાર્વભૌમ કલ્પના જાગે છે ત્યારે એમના વદન પર જે આશા અને પ્રસન્નતા, મહત્તા અને ઉત્સાહ પ્રગટ થાય છે તે જ અધું પૂર્વ દિશાના મોઢા ઉપર બ્રાહ્મમુહૂર્તે દેખાવા લાગે છે. એની જાદુઈ અસર ચરાચર ઉપર થાય છે. કાલનિદ્રામાંથી જાગતા સત્યવાનના મોઢા ઉપર જેમ ફરી કળા જામવા લાગી અને તેથી સાવિત્રીના હૈયામાં આનંદ સ્ફુરવા લાગ્યો, તેવી જ રીતે સૃષ્ટિ ઉપર પ્રભાતની આશા પથરાવા લાગી અને દ્વિજગણોને એકદમ ગાવાનું સૂઝ્યું ” (જ. આ. પૃ. ૫૯). કાકાસાહેબ કોઈક વાર “ પટ-વર્ધન શ્રીકૃષ્ણના સુદર્શન જેવા તેટલા જ રેંટિયા પણ આ ધર્મભૂમિમાં ચાલતા કરવા છે ” (‘ જીવનલીલા ’, પૃ. ૮)માં ‘ પટ-વર્ધન ’ જેવો બાણનું

સ્મરણ કરાવે તેવો શ્લેષ બુદ્ધિ-ચાતુર્યથી વાપરે છે એ ખરું; છતાં પ્રધાન-પણે એમની કલ્પના આવા કેવળ શુષ્ક ઉલ્લેખોથી દૂર રહેતી દેખાય છે. સંધ્યાસમયે પશ્ચિમના રંગવૈભવનો જરાયે દ્વેષ ન કરતી પ્રાચીને ‘અનસૂયા’ જેવું અલિખત વિશેષણ આપવું (જી. આ. પૃ. ૩૦); મદ્રાસ પાસે અડચાર નદી “ સમુદ્ર તરફ હૃદય સમૃદ્ધિનો કાંપ લઈ આવે છે અને સમુદ્ર ચિડાઈને એની આગળ રેતીનો એક બાંધ ઊભો કરે છે. ખંડિતાનું એ દૃશ્ય . . . ” (‘જીવનલીલા’, ઉપસ્થાન)—અહીં નદી માટે ખંડિતાનાયિકાની કલ્પના કરવી; કે મોળાંઓનું તાંડવ અને તેનો પ્રચંડ તાલ જોઈને શિવતાંડવસ્તોત્રના પ્રમાણિકાવૃત્તની કલ્પના કરવી — આવા ભાવપ્રધાન ઉલ્લેખો તો આ લેખોમાં એમરે વેરેલા પડ્યા છે.

કાકાસાહેબની શૈલીની સંસ્કારોદ્બોધકતા(allusiveness)નાં કેટલાંક ઉદાહરણો આપણે જોયાં. પણ આ શૈલીનો નિતાન્તસુન્દર ઉન્મેષ તો ભારોભાર કાવ્યતત્ત્વથી ભરેલો છે. સંધ્યાકાળે “ ક્ષિતિજ ઉપર (ચિત્રા અને સ્વાતિ) બન્ને એકી વખતે ઊગતી હોય છે તો પણ ચિત્રાનાં પગલાં હળવાં અને દૂર દૂર પડવાને કારણે તે ઝડપથી ઉપર ચડે છે. જ્યારે સ્વાતિ પોતાના તેજના ભારથી અલસગમના હોય એ સ્વાભાવિક જ છે. ” (જી. આ. પૃ. ૧૮). સ્વાતિનું આ વર્ણન વાંચતાં કયા સહૃદયને મેઘદૂતની શ્રોણીભારાવલસગમના નાયિકા સ્મૃતિપટમાં નહિ ઊતરી આવે ? રાત્રિ આકાશમાં વાદળાંઓથી તારાઓ ઢંકાઈ ગયા હોય સારે “ ક્વચિત્ પાતળા મેઘના ઝીણા ધુરખામાંથી એકાદ તારકા સ્પષ્ટસ્પષ્ટ લક્ષ્મી થવા માટે ત્યારે આ અવગુઠનવતી વળી કોણ છે એવું કુતૂહલ ઉત્પન્ન થઈને... (જી. આ. પૃ. ૧૨) — આ વર્ણન તપસ્વીઓની સાથે આવેલી શકુન્તલાને જોતાં દુષ્યન્તના મોંમાંથી નીકળેલાં ‘ કાસ્વિદવગુઠનવતી વાલ... ’ વચનોના સંસ્કાર જગાડે છે. દરિયાકાંઠે શંખલાં વીણવાં કે નહિ એ પ્રશ્નને રજૂ કરતા લેખનું શીર્ષક ‘ કથં ન જ્ઞેયમસ્મામિઃ ’ (જી. આ. ૧૮૦) અર્જુનના મનોમન્યન જેવું જ મનોમન્યન સમર્થ રીતે સૂચવે છે. ખરું કહીએ તો, ભગવદ્ગીતાનાં વચનો કે પદોના પ્રયોગો તો આ લેખોમાં ઠામઠામ નજરે આવે છે — મોટે ભાગે અવતરણ રૂપે પણ કોઈ વાર પ્રચ્છન્નરૂપે પણ. “ ધર્મના એટલે કે સદાચારના પાયા પર શ્રદ્ધાયુક્ત રચાયેલી કળા રસગંભીર હોય છે, ગ્રાણુ-પોષક હોય છે, અનન્તવીર્ય અને અમિતવિક્રમ હોય છે. ” (જી. આ. પૃ. ૨૨૫). સાવધાન ન હોઈએ તો અહીં ગીતાના અગિયારમા અધ્યાયના ‘ અનન્તવીર્યામિતવિક્રમસ્ત્વમ્ ’ વાક્યનું સ્મરણ ન પણ થાય. ભાવનગરના

ગૌરીશંકર તળાવનું વર્ણન કરતાં કહે છે, “ સામેની ટેકરીએ મોથું ભોંયું ન કર્યું હોત તો આ રસવતી પૃથ્વી ક્યાં પૂરી થાય છે અને નિઃશબ્દ આકાશ ક્યાં શરૂ થાય છે એ જાણવું કોઈ પંડિતને પણ અઘરું થઈ પડતું. ” (રખ. આ. પૃ. ૧૩). આ સુંદર ચિત્રને ગન્ધવતી પૃથ્વી અને શબ્દગુણ આકાશમ્ એવી વ્યાખ્યાઓમાં રાચતો નૈયાયિક તો ન જ સમજી શક્યો હોત !

કાકાસાહેબે આવા પ્રાચીન ઉલ્લેખો વિનોદી શૈલીમાં અને કટાક્ષપૂર્વક પણ કર્યા છે : આ ઉલ્લેખોમાં અનોખી તાજગી અનુભવાય છે. “ કોયલનું અસહાય ખચ્ચું પકડીને તેને ખાઈ નાખનારો કોઈ ગાયનકલારસિક શકાર પણ અહીં જેલમાં હોવાનો સંભવ નથી. ” (જી. આ. પૃ. ૫૨) મૃચ્છકટિકના શકારની મૂર્ખાઈ અને બકાશનો કેવો વિનોદી ઉલ્લેખ ! એ જ લેખમાં “ પક્ષીઓનાં સ્મૃતિશાસ્ત્રોમાં કોયલનું માંસ ક્યાં ક્યાં પક્ષીઓને ખપે... ” સ્મૃતિઓમાં લક્ષ્યાલક્ષ્યના વિષયમાં કરાયેલા વિધિનિષેધો ઉપર નિર્દેશ કટાક્ષ અહીં જોઈ શકાય છે. કોલરની ખાણોમાંની રેતીમાંથી સોનું કાઢી લીધા પછી રેતી કશા કામમાં આવતી નથી. “ બિચારી રેતી પોતાના ઉપયોગ કરનાર ભવિષ્યના માનવીની રાહ જોતી અહીં શલ્યા થયેલી અહલ્યાની પેઠે તપસ્યા કરે છે. ” (રખ. આ પૃ. ૪૭). કેટલો હળવો અને કેટલો સ્વાભાવિક લાગતો અહલ્યાનો ઉલ્લેખ છે ! સોનું ધરતીના પેટાળમાંથી નીકળે છે તેનું વિનોદી શૈલીમાં વિવરણ કરતાં કહે છે કે સોનું ભગવાન પાસે ગયું અને પોતાના ગુણો જ પોતાના મારક થયા છે એની ફરિયાદ કરીને સાહાય્યની યાચના કરી. “ કિરીટકુંડળધારી હિરણ્યવપુ જવાબ શો આપે ? એટલે સોનું ધરતી માતા પાસે જઈ બોલ્યું ‘ ભગવતિ વસુંધરે, દેહિ મે વિવરમ્. ’ ” (રખ. આ. પૃ. ૫૧) કેવી વિનોદી શૈલી અને કેવો વિચિત્ર છતાં ઔચિત્યવાળો ભાસતો નિરાધાર શકુન્તલાના વાક્યનો પ્રયોગ ! છેલ્લે, રેતીના ઢગલામાં સાયનાઘડ નાખીને પ્રવાહી બનાવી દઈને પછી જસતનાં પાતળાં છોલણો ઉપર રેડે છે અને “ કમજાત સાયનાઘડને જસત મળે કે એ તરત સોનું છોડી દઈ જસતને વળગે છે...સાયનાઘડ કહેશે જસતની ખૂબી તમે શું જાણો ? એની આગળ સોનાનો સહવાસ રૂલ છે. ખરેખર તત્ તસ્ય ક્વિમપિ દ્રવ્યં યો હિ યસ્ય પ્રિયો જનઃ । ” (રખ. આ. પૃ. ૪૮) આ છેલ્લું અવતરણ તો પ્રાચીન વાક્યના પ્રયોગની વિનોદી શૈલીનું અને વક્તાનું ઉત્તમ ઉદાહરણ છે. ભવભૂતિએ પોતે પતંગ અને પુંડરીકનું તેમ જ હિમરશ્મિ અને ચંદ્રકાન્તનું — એવાં ઉદાહરણો જ આપ્યાં છે ને ? તો સાયનાઘડ અને જસતનો શો વાંક ?

કાકાસાહેબના લેખોમાં અવતરણો અવતારમાત્ર ન રહેતાં વિભૂતિરૂપ બની રહે છે.

કવિ અને સૌન્દર્યશોધક

અંબકલાલ ડાહ્યાભાઈ વ્યાસ

કાકાસાહેબ કવિ છે. કવિ? હા, કવિ. એમણે જ એક સ્થળે કહ્યું છે તેમ, “કાવ્ય લખે તે કવિ એ વ્યાખ્યા અવ્યાપ્ત પણ છે અને અંતિવ્યાપ્ત પણ છે. કાવ્ય જીવે તે કવિ એ જ સાચી વ્યાખ્યા છે.”^૧ આ અર્થમાં ગંગા અને યમુનાના ઉપાસક યામુન ઋષિ જો કવિ તો ભારત-વર્ષની સંખ્યાબંધ સરિતાઓના મુગ્ધ ઉપાસક કાકાસાહેબ કવિ કેમ નહિ? મહાકવિ કાલિદાસની જેમ, હિમાલય ગંગા અને મહાદેવ પાછળ જેમની કલ્પના ગાંડી થઈ છે તે કવિ નહિ? અનંત આકાશમાં પરિભ્રમણ કરનાર, અસંખ્ય તારકોનો પરમ મિત્ર કવિ નહિ? ‘લોકમાતા’, ‘જીવનનો આનંદ’, ‘હિમાલયનો પ્રવાસ’, અને ‘જીવતા તહેવારો’ના લેખક કાવ્ય જીવે છે અને લખે છે એ વિશે શો સંદેહ હોય! કાકાસાહેબ કવિ નથી તો કશું નથી! ગોવર્ધનરામની જેમ એમની ગદ્યકંડિકાઓ કાવ્યના અંશોથી સમૃદ્ધ છે. અલગત, ગોવર્ધનરામ જેટલું કાવ્યત્વ એમનામાં છે એમ કહી શકાય તેમ નથી. પણ ગોવર્ધનરામ પછી જે ખેતાર લેખકોનું ગદ્ય કાવ્યઅંશથી સમૃદ્ધ થયું છે તેમાં કાકાસાહેબનું સ્થાન મોખરે છે. મુગ્ધ સૌન્દર્યાસક્તિ, સમૃદ્ધ કલ્પના, સંસ્કારસભર ભાવનામયતા, પ્રસંગમાંથી કે હકીકતમાંથી રહસ્ય તારવતી છુદ્ધિ, સારા કવિને પણ શરમાવે તેવી સુરમ્ય ને સચોટ ઉપમાઓ શ્રી કાલેલકરને કવિપદના અધિકારી બનાવે છે :

“ગંગા શકુન્તલા જેવી તપસ્વી કન્યા દેખાય છે, જ્યારે કાળી યમુના શ્રૌપદી જેવી માનિની રાજકન્યા દેખાય છે.”^૨

૧. ‘હિમાલયનો પ્રવાસ’, પૃ. ૨૨૩.

૨. ‘લોકમાતા’, પૃ. ૨૩.

“ પ્રયાગ પછી ગંગા કુલવધૂની પેઠે ગંભીર અને સૌભાગ્યવતી! દેખાય છે. ”૩

જેણે ભારતવર્ષના ક્ષત્રિય કુળનો અનેક વાર સંહાર જોયો છે એ યમુનાને પારિજાતના ફૂલસમી તાજખીખીનું અવસાન કેટલું મર્મભેદી થવાનું હતું ? છતાં પ્રેમસમ્રાટ શાહજહાંનાં થીજેલાં આંસુઓનું પ્રતિબિંબ પાડવાનું એણે સ્વીકાર્યું છે. ”૪

“ પ્રેમનો પ્રત્રાહ, પ્રેમનો વેગ અને પ્રેમનો પરિણામ વિશેનો નિરાદર મહાસિંધુ કરતાં પણ મોટો જ હોય ! ”૫

સિન્ધુ અને બ્રહ્મપુત્રાનો ઉલ્લેખ કરતાં કહે છે :

“ શ્રી કૈલાસનાથે ભારતવર્ષને પોતાની બાથમાં લેવા માટે જાણે બે કારુણ્ય બાહુ પ્રસાર્યા હોય ! ”૬

“ આજે પણ નાશક પંચવટીમાં ફરીને જુઓ, ચોમાસામાં જાઓ કે ઉનાળામાં, આખી પંચવટી જાણે જટાયુની પેઠે ‘ સીતા સીતા ’ની ઉદાસ વાણી બોલતી હોય એમ જ લાગે છે. ”૭

“ કેવું સુંદર ! ઉપર પુષ્પક વિમાનમાં મેઘશ્યામ રામચન્દ્ર અને ધવલ-શીલા જનકી ચૌદ વર્ષના વિયોગ પછી અયોધ્યા પહોંચવાને ઉતાવળાં થયાં છે, અને નીચે ઇંદીવરશ્યામા કાલિંદી અને સુધાજલા જહ્નવી એકબીજાનો પરિરંભ છોડ્યા વગર સાગરમાં નામરૂપ તજીને વિલીન થવા દોડે છે. એ દૃશ્ય જોઈ સ્વર્ગમાંથી પુષ્પવૃષ્ટિ થઈ હશે અને ભૂતલ પર કવિઓની પ્રતિભાસૃષ્ટિના કુવારા ઊડ્યા હશે. ”૮

બીજાની વાત જાણતા નથી, પણ ઉપર્યુક્ત પ્રસંગનું કાલ્પનિક ચિત્ર જોઈ કાકાસાહેબનું કવિત્વ રેલાઈ જાય છે એ નિઃશંક છે. આવાં તો અનેક ઉદાહરણ આપી શકાય. કાકાસાહેબે પદ્યમાં લખ્યું નથી છતાં સાચા અર્થમાં કવિ છે. કારણ કે તેઓ સૌંદર્યના પરમ ઉપાસક છે. એમનામાં સૌન્દર્યાસક્તિ ન હોત તો એ કવિ ન હોત. સૌન્દર્યનો તલસાટ એમને કવિ બનાવે છે. કવિ બનવાની એમની ઇચ્છા નથી છતાં પરાણે બનાવે છે. આ તલસાટને કારણે તેઓ જ્યાં ને ત્યાં સૌન્દર્ય શોધે છે અને સૌન્દર્ય જડે છે ત્યારે જ પરિવૃત્ત થાય છે. પણ તેમને માટે સૌન્દર્ય મઘપાન નથી,

૩. ‘ લોકમાતા ’, પૃ. ૨૪.

૪. ‘ લોકમાતા ’, પૃ. ૨૬.

૫. ‘ લોકમાતા ’, પૃ. ૪૩.

૬. ‘ લોકમાતા ’, પૃ. ૩૭.

૭. ‘ લોકમાતા ’, પૃ. ૭૭.

૮. ‘ લોકમાતા ’, પૃ. ૩૧.

પશ્ચિમનાં સૌન્દર્યસ્થાનો વિલાસનાં સ્થાનો બન્યાં છે. આ હકીકત તરફ ધ્યાન દોરતાં કાકાસાહેબ પોતાની સૌન્દર્યદૃષ્ટિનો આપણને સરસ પરિચય આપે છે :

“આપણા લોકોનાં મંદિરો એટલે જન્મભૂમિનાં કાવ્યમય સ્થાનો. અમુક શિખર ઉત્તુંગ છે ? ત્યાં કોઈ ઋષિ ધ્યાન ધરવા જઈ બેઠા જ છે અને ભક્તોએ ત્યાં એક મંદિર બાંધ્યું જ છે...દક્ષિણ તરફ દોડનારી નદી અમુક ઠેકાણે ઉત્તરવાહિની થઈ છે ? ચાલો ત્યાં ગોઠવો એક તીર્થ. કરોડો લોકો આવે અને પાવન થઈ જાય. મોટી મોટી બે નદીઓ એકબીજાને મળે છે ? તો એ પ્રયાગ ઉપર આપણા સંતોએ પોતાની સરસ્વતી વહેવડાવી જ છે. બધી યાત્રાઓ પૂરી થઈ અને સમુદ્ર સુધી આવી પહોંચ્યા ? ત્યાં ભક્તોએ જગન્નાથને અથવા સેતુબંધ મહાદેવને બેસાડ્યા જ છે.”^{૧૧}

ઉપલક દૃષ્ટિએ જંગલી અને અનઘડ લાગતી હકીકતમાંથી પણ એમની સૌન્દર્યશોધક દૃષ્ટિ, દહીંમાંથી માખણ તારવી લઈ એ, તેમ, સૌન્દર્ય તારવી લે છે :

“ચોરવાડના લોકોને એ સંગમ પર જ સ્મશાન ગોઠવવાનું શું સૂઝતું છે ? અથવા એમાં પણ ઔચિત્ય નથી એમ કેમ કહેવાય ? સ્મશાન એ પણ ઇલેક અને પરલોકનો સંગમ જ છે ને !”^{૧૨}

“આજે એ મસ્જિદ ઇસ્લામી ધર્મના વિજયની પતાકા રહી નથી, પણ હિંદુ લોકોએ પોતાનું સામ્રાજ્ય લગભગ દેશભરમાં વ્યાપી ગયું હતું તે વખતે બતાવેલી સહિષ્ણુતાની ધજ્જ છે.”^{૧૩}

કાકાસાહેબને સ્થૂલ સૌન્દર્યમાં રસ નથી એમ નથી, પણ એમની દૃષ્ટિ સ્થૂલને વળગીને અટકી રહેતી નથી. સ્થૂલને વીંધીને એમની દૃષ્ટિ ભીતરનું રહસ્યદર્શન કરી લે છે ને આપણી સમક્ષ એક અભિનવ સૌન્દર્ય ખુલ્લું કરી દે છે. રહસ્યસૌન્દર્યના અનુભવમાં સ્થૂલ સૌન્દર્યનો અનુભવ બાણે ઓગળી જતો હોય એમ લાગે છે. બાકી કાકાસાહેબને રૂપનું, ગુણનું, ભાવનું, પ્રેમનું કે પ્રકૃતિનું, ગમે તેનું સૌન્દર્ય આકર્ષે છે. આકર્ષણ માટે સૌન્દર્ય હોવું એ જ શરત છે. પણ નિગૂઢ રહસ્યનું સૌન્દર્ય એમને સૌથી વિશેષ આકર્ષે છે. આ કારણે જ એમને નગાધિરાજમાં અને આકાશની અનંત સૃષ્ટિમાં ખૂબ રસ પડે છે. અને આ કારણે જ પ્રકૃતિદર્શ્યમાંથી તેઓ સરસ અર્થ ધટાવી શકે છે. પ્રકૃતિદર્શ્યનું યથાતથ વર્ણન કરવાને બદલે એ દર્શ્ય-

૧૧. ‘લોકમાતા’, પૃ. ૧૨૧.

૧૨. ‘લોકમાતા’, પૃ. ૮૯.

૧૩. ‘હિમાલયનો પ્રવાસ’, પૃ. ૧૪.

માંથી પોતે કેવા વિચારો મેળવ્યા તેનું વર્ણન કરવાનું જ એમને ગમે છે. લક્ષ્મણ બૂલા આગળ ગંગાની અનેરી શોભાનો માત્ર ઉલ્લેખ કરે છે અને ત્યાં પોતે કેવા વિચારો અનુભવ્યા તેનું જ વર્ણન કરે છે :

“કેટલાંક સ્થાનોની અસર કંઈક અદ્ભુત હોય છે. જેટલી વાર લક્ષ્મણ બૂલાના પુલ પરથી પસાર થયો છું, તેટલી વાર સૃષ્ટિ ચૈતન્યમય છે, અંતરાત્માએ જ આ જાતજાતના આકાર ધારણ કર્યા છે, અને જેમ હજારો ને લાખો વરસથી ગંગાનાં પાણી વહેતાં છતાં એનો અંત આવતો નથી, તેમ અંતરાત્માની વિભૂતિઓનો પણ અંત નથી, એ વિચાર મનમાં અચૂક આવ્યો છે. નદીનાં જળ અને એમાં રમતાં માછલાં, ઝાડનાં પાંદડાં અને એમાં ગાતાં પક્ષીઓ, ખીડનું ઘાસ અને એના પર ચરતાં પશુઓ, અને એ બધાંનો દ્રોહ કરતાં છતાં પરમપિતાનો વારસો મેળવવા ઇચ્છનાર માણસ, બધાં એક જ છે; દ્રોહ અને પાપ એ માયા છે; અભેદ અને પ્રેમ એ જ સાચા છે.” ૧૪

કાકાસાહેબ પ્રાચીનનાં ઉપાસક છે એમ કહેવું વાજબી નથી. એ તો સૌન્દર્યના ઉપાસક છે. પ્રાચીનમાં જેટલું સુંદર છે તેનો સ્વીકાર કરે છે અને કદરૂપું કે બેડોળ છે તેનો ત્યાગ કરે છે. ઋષિમુનિઓનાં બધાં આચરણો એમને માન્ય નથી. યજ્ઞમાં પશુ કે માનવીનો બલિ આપવાની પ્રથા સામે એમનો ઉગ્ર વિરોધ છે. રામચન્દ્રજીએ હરણનું માંસ ખાધું હોય કે સીતા-માતાએ ગંગાજીને મદિરાનો અભિષેક કર્યો હોય તોયે એ વાતનો સ્વીકાર કરવાનું તેઓ આપણને કહેતા નથી. પ્રાચીન સમયમાં કોઈએ પ્રજાજીવનને બેડોળ બનાવે તેવા રિવાજ સામે બળવો કર્યો હોય તેના તરફ એમનું અંતઃકરણ ભક્તિભાવથી નમી પડે છે. બુદ્ધ અને શંકરાચાર્ય પ્રત્યેનું એમનું આકર્ષણ આ કારણે છે. વિશ્વવિખ્યાત પ્રસ્થાનત્રયીભાષ્ય લખવા માટે નહિ, રમણીય સ્તોત્રો લખવા માટે નહિ, પણ નરમેધ જેવી ભયંકર પ્રથાને દૂર કરવા માટે એ શંકરાચાર્ય પાછળ મુગ્ધ બની જાય છે. એ તો પ્રાચીનમાંથી સુંદર તત્ત્વો લઈને વર્તમાનને સુંદર બનાવવા ઇચ્છે છે કે જેથી ભવિષ્યને પણ સુંદર બનાવી શકાય. વર્તમાન અને ભવિષ્ય બન્નેને સુંદર બનાવવા માટે વર્તમાન કાળના બેડોળપણોનો એ સખત હાથે સામનો કરે છે. ભીલો જંગલી અને અનઘડ છે તેને સુધારવાની અગત્ય સ્વીકારીને તેઓ કહે છે કે એમને આપણા જેવા બનાવવાથી સુધારો થવાનો નથી, પણ એ લોકોનું પોતીકું સૌન્દર્ય છે તે અલોપ થશે અને એના જીવનમાં વિશેષ બેડોળપણું આવશે. ભીલ લોકોનાં પ્રકૃતિપ્રેમ ને નૃત્યપ્રેમ, પ્રકૃતિના ભાવોનો પડઘો

પાડતાં હૃદયમન, મંતોષી જીવનનો ઉલ્લાસ, એ બધું દૂર કરવામાં આપણે એ લોકોનું સૌન્દર્ય હણીએ છીએ અને એ લોકોને આપણે સુધારતા નથી પણ વટાળીએ છીએ. ઘણાં સાધનો વગર જીવી નહિ શકનાર સંસ્કારી અને સભ્ય, અને ઓછાં સાધનોથી કુશળતાપૂર્વક જીવનાર જંગલી ! ભદ્રવર્ગે સ્વીકારેલી આવી માન્યતા સામે કાકાસાહેબની સૌન્દર્યપિપાસુ દષ્ટિ પુણ્ય-પ્રકોપ ઠાલવે છે.

કાકાસાહેબ સૌન્દર્યશોધક છે એટલું જાણ્યા પછી એમની બધી પ્રવૃત્તિઓ સરળતાથી સમજાય છે. જીવનને સર્વાંગસુંદર બનાવવું એ જ એમનું ધ્યેય છે. એ ધ્યેયને આડે આવે તેનો પ્રતિકાર કરવો અને અનુકૂળ હોય તેનો સત્કાર કરવો એ જ એમના જીવનની ગડમથલ છે. તેઓ શિક્ષક અને કેળવણીકાર થયા, સાહિત્યકાર થયા, અંત્યજ્ઞેના પક્ષકાર બન્યા, રાષ્ટ્ર-ભાષાના પ્રચારક બન્યા, પરદેશી સરકાર સામે લડતમાં પડ્યા, પ્રાચીન અને અર્વાચીન બંનેમાંથી જે કંઈ સારું અને સુંદર હોય તે ગ્રહણ કરનાર સમન્વયકાર બન્યા, જે કંઈ બન્યા તે એમની આ સૌન્દર્યશોધનની મનો-વૃત્તિનું પરિણામ છે. એમની આ બધી પ્રવૃત્તિઓનો એક જ વાક્યમાં પરિચય આપવો હોય તો એમ કહેવું જોઈએ કે કાકાસાહેબ ભારતવર્ષની પ્રજાને સૌન્દર્યદીક્ષા આપનાર પરિવ્રાજક છે.

કલાનો મારો આદર્શ એ છે, કે એમાં તાદાત્મ્ય અને તાટસ્થ્ય એ બંને પરસ્પર વિરોધી લાગતી ઉત્કટ વૃત્તિઓનું સંપૂર્ણ મિલન થવું જોઈએ. અનાસક્ત કર્મયોગમાં જે આદર્શ અભિપ્રેત છે, તે જ ઉચ્ચ કલામાં પણ છે. તાદાત્મ્ય અને તાટસ્થ્યના કીમિયાથી જ જીવન અને કલા બંને સર્વોચ્ચ કોટિએ પહોંચી શકે છે. આ જ એક સર્વોચ્ચ રસસિદ્ધિ છે. એવી રસસિદ્ધિ જે કવિએ કરી બતાવી એને વૈરાગી રાજ ભર્તૃહરિની વાણીમાં આપણે નમન કરીએ :

जयन्ति ते सुकृतिनो रससिद्धाः कवीश्वराः ।

नास्ति येषां यशःकाये जरामरणजं भयम् ॥

‘જીવનભારતી’, પૃ. ૨૮૨.

કાકાસાહેબ કાલેલકર

કાકા સાહેબનો અલંકારવૈભવ

સુરેશ જોષી

૧

દરિયાકાંઠે બેઠાં બેઠાં હાથમાં એક કાંકરાને રમાડતો હતો, સ્પર્શથી એના રૂપનો પરિચય કરતો હતો. એ રૂપ દરિયાનાં મોજાંએ ઘડ્યું હતું, પવને પણ એની આંગળી એના પર ફેરવી હતી, દૂરના સૂરજનો પણ એ રૂપ ઘડવામાં હાથ હતો. એ કાંકરાને સ્પર્શતાં જળ, પવન અને તેજના સ્પર્શનો પણ અનુભવ થયો. એક રીતે જોતાં કાંકરાનું રૂપ એ ત્રણ તત્ત્વોનો સ્પર્શ કરાવવાનું નિમિત્ત બન્યું.

કાંઈને એમ લાગશે કે મેં કાંકરાને વધારે પડતો દૂર ફેંક્યો. નદીકાંઠે બેઠા હોઈ એ ત્યારે કાંકરાને પાણીમાં સાતસાત ફૂદકા મરાવવાની હરીફાઈમાં કોણ નહિ ભિતર્યું હોય ? કાંઈ વાર વિચાર કરતાં એમ લાગે છે કે આ અલંકારયોજનાની પ્રવૃત્તિ પણ વાસ્તવિકતાના કંકરને સાત ફૂદકા મરાવવા જેવી જ છે. જે એકને એકલા ન ગમ્યું, જે એકલો ન રમી શક્યો ને એ કારણે, સાત શું અનેક, ફૂદકા મારીને બહુ થયો તેણે જ આ રમતની આપણને આદિ દીક્ષા આપી દીધી. સુન્દર મુખ જોયું, ખુશી થયા; એ ખુશીના જ હિલ્લોળથી દોલાયિત થઈને આકાશના ચન્દ્ર સુધી પહોંચી ગયા. અવકાશયાત્રા આપણા મનની તો એક પ્રિય પ્રવૃત્તિ છે જ, કારણ કે મન પોતે અવકાશ નહિ તો બીજું શું છે ?

એ એક રમવા સારુ બહુ થયો, માટે આપણેય બહુ સાથે રમતાં રમતાં જ એક સુધી પહોંચી શકીએ. આથી જ સ્વીન્ડનાથે કહ્યું હતું : ‘રૂપસાગરે કુબ દિયેછિ, અરૂપરતન આશા કરિ.’ પ્રસ્તુતનું નિમિત્ત રાખીને આપણે અપ્રસ્તુત સાથે ક્રીડા કરીએ છીએ. આ પ્રસ્તુત અપ્રસ્તુત વચ્ચે તમે જેટલો વધુ અવકાશ રાખી શકો તેટલું ક્રીડાનું પટાંગણ મોટું.

એને માટે તમે સાદૃશ્યને ખપમાં લો કે વિરોધને ખપમાં લો, એકના ગુણ-ધર્મેનું આરોપણ ખીજ પર કરો કે એકને સાવ નકારીને ખીજને સ્થાપો, નકારીને ન અટકો ને એક દ્વારા ખીજનું નિગરણ કરી જાઓ, કાર્યકારણ અને એવા ખીજ સંબંધોનો વિપર્યય કરો, વ્યતિરેકનો પણ આશ્રય લો - આવી અનેકવિધ રીતે તમે ક્રીડાનો રસ વધારી શકશો.

આપણું શરીર, આપણું ભૌતિક અસ્તિત્વ અમુક સ્થળ અને કાળનાં ચોક્કામાં છે, પણ આપણી ચેતના એનાં સ્મૃતિ કલ્પના સ્ફુરણા વગેરે સાધનોથી આ ચોક્કાંને ઠેકા જાય છે. આ ચોક્કાંને ઠેકા જવાની ક્રીડાનો રસ અતેરો જ છે. કેવળ જૈવિક પ્રયોજનોનું દાસત્વ આપણે કદી મંજૂર રાખ્યું નથી. સહેજ સરખું નિમિત્ત મળતાં આ ક્રીડા શરૂ થઈ જાય છે. બહુમાં રમતાં રમતાં પેલા એક ને પકડી પાડવાનું કૌતુક આપણામાં જાગ્રત રહે છે. કોઈ શબ્દોને એવી રીતે રચે કે એના ધ્વનિનાં આંદોલનો વિસ્તરે જ જાય; કોઈ રેખા અને રંગનું એવું સંવિધાન કરે કે નાનકડા કેનવાસના ફલકને વટાવીને અનેક રૂપોની સહસ્ર સૃષ્ટિમાં આપણે પ્રવેશ કરાવી દે; કોઈ સૂર અને સૂરની એવી મિલાવટ કરે કે એનાં આવર્તનો સાથે આપણે શૂન્યમય અવકાશમાં લયલીન થઈ જઈએ. ભવભૂતિ 'નેત્રનિર્વાણ' શબ્દ વાપરી ગયો છે તે બહુ સૂચક છે. દૃશ્ય રૂપના સૌન્દર્યની ચરમ સીમા એટલે એને જોનાર નેત્રનું નિર્વાણ, પછી જોવાપણું રહે જ નહિ. આ પ્રકારનું annihilation જ પૂરેપૂરો અવકાશ રચી આપે. રસાનુભવનો એ અનિવાર્ય ઘટક છે.

આ અર્થમાં અલંકાર એટલે શણગાર નહિ પણ ભાષાની અભિ-વ્યક્તિની શક્તિની ચરમ સીમા. એટલે સુધી પહોંચ્યા પછી ભાવક બોલી બેઠે : અલમ્ ! બહુ થયું, આથી આગળ જવાનું રહ્યું નથી.

કલામાં વાસ્તવિકતાનું રૂપાન્તર થાય છે. કાવ્યમાં આ રૂપાન્તરની પ્રક્રિયામાં અલંકારયોજના મોટો ભાગ ભજવે છે. વાસ્તવિકતાની દૃષ્ટિએ સાવ અસંગત લાગે એવી વાતો કવિ રસપૂર્વક કરે અને એ આપણે પણ રસપૂર્વક સાંભળીએ. આથી રસમીમાંસકો એમ કહે છે કે જે વાસ્તવિક છે તેની યથાર્થતાનું ઇંગિત કલામાં મળે છે. એ યથાર્થતાના બૃહત્ પરિમાણમાં વાસ્તવિક અને કપોલકલ્પિત વચ્ચે પણ શુભદૃષ્ટિ થાય છે. વસ્તુ વસ્તુ વચ્ચેના સંબંધોની ભૂમિકા બદલાઈ જાય છે. પેલા એકને બહુમાંથી શોધી કાઢવાના ચટુલ ચંચલ કૌતુકની હીરદોર બધું એક ભરતમાં ગૂંથી લે છે.

આપણે ઘડીભર મમ્મટાચાર્યની અલંકારની વ્યાખ્યાને ભૂલી જઈએ.

અલંકારોનાં નામ જ એમનો સાચો પરિચય આપી છૂટે છે; કોઈ આચાર્યની કારિકા કે વૃત્તિ પાસે જવાની ખાસ જરૂર નથી. ‘ઉપમા’ કહેવાથી જ સમજાઈ જાય છે કે તમે જે વસ્તુને એકબીજાની પાસે લાવો છો ને એ રીતે એનું મનમાં નવું માપ કાઢો છો, લાવજગતમાં એનું નવું મૂલ્ય આંકો છો. પાસે લાવીને માપ કાઢવામાં જ એક કૌતુક રહ્યું છે. એ માપ કે મૂલ્યનું કોઈ બજારમાં ચલણુ નથી માટે જ એ સાચા અર્થમાં અમૂલ્ય બની રહે છે. જે વસ્તુને, જે વિચારને, જે સંવેદનોને, જે સ્મૃતિને, જે કલ્પનાને પાસે લાવવાં એટલે બંનેના સંબંધની નવી શક્યતાનું નિર્માણ કરવું. કાવ્યમાં આ જે વચ્ચેનું સાધર્મ્ય તે વસ્તુઓના ગુણધર્મ પર જ અવલંબીને રહેતું નથી. એનો એ જેટલો ઓછો આધાર લે તેટલું કવિકર્મ મોટું. અલંકારમાત્રમાં, અનેક મિષે, આખરે તો જે વસ્તુને પાસે લાવીને એમની વચ્ચેના નવા નવા સંબંધોની શક્યતાનો સાક્ષાત્કાર કરવાની પ્રવૃત્તિ રહેલી જ છે.

હવે લઈએ ઉત્પ્રેક્ષા. નામ જ બધું કહી દે છે. કવિ એવી તો ગજબની ‘સંભાવના’ કરે છે કે આપણાથી ઊંચા થઈ થઈને જોયા વિના રહેવાતું નથી! આવી પ્રેક્ષણીયતા આ અલંકાર સરજી આપે. આવી ‘સંભાવના’માં જે વસ્તુઓને એકાએક અથડાવી મારવાથી કોઈ ચોંકી ઊઠે એવી નરી ચાતુરી નથી હોતી. એ ચાતુરી તો પલકારામાં ચમકીને લોપાઈ જાય. કવિની પ્રતિભાની ખરી કસોટી એની ઉત્પ્રેક્ષાઓથી થઈ જાય.

૨

કાકાસાહેબના મુખ્ય અલંકારો ઉપમા અને ઉત્પ્રેક્ષા છે. કવિ રીઠા થાય એટલે અર્થાન્તરન્યાસ તરફ વળે. કાકાસાહેબમાં ઘણી વાર અર્થાન્તરન્યાસી વલણુ દેખાય છે ખરું, પણ એમનામાં રહેલું કૌતુક, આ ‘દેવસ્ય કાવ્ય’ને જોવાથી થતું વિસ્મય, એમની સ્મૃતિનો પારસમણિ એ વલણુને બહુ પોષતાં નથી તે આપણે માટે એક સુખદ ઘટના છે.

કાકાસાહેબની અલંકારસૃષ્ટિનાં જે મુખ્ય સંચાલક બળો તે શિશુસહજ નિત્યનવીન વિસ્મય અને સ્મૃતિ. આ સ્મૃતિનેય શૈશવ જોડે જ ઝાઝો સંબંધ છે. સ્મૃતિના સ્પર્શથી જ જે પૃથક્ ઘટનાઓ કે અનુભૂતિઓ સંધાઈ જાય છે. સ્મૃતિ ભૂતકાળની ઘટનાના રૂપનું નર્થ પુનરાવર્તન નથી કરતી, એ સમય દરમિયાન ચિત્તે ગ્રહેલા સંસ્કાર, અધ્યાસ, સંવેદનોના દ્રાવણમાં ભૂતકાળની ઘટનાઓનાં રૂપ બદલાતાં જ રહે છે. સ્મૃતિ વિસ્મૃતિની પણ મદદ લે છે, અમુક અંશોનો લોપ સાધે છે. ઘણી વાર આવા લુપ્ત કરેલા

એને માટે તમે સાદૃશ્યને ખપમાં લો કે વિરોધને ખપમાં લો, એકના ગુણ-ધર્મોનું આરોપણ ખીજ પર કરો કે એકને સાવ નકારીને ખીજને સ્થાપો, નકારીને ન અટકો ને એક દ્વારા ખીજનું નિગરણ કરી જાઓ, કાર્યકારણ અને એવા ખીજ સંબંધોનો વિપર્યય કરો, વ્યતિરેકનો પણ આશ્રય લો - આવી અનેકવિધ રીતે તમે ક્રીડાનો રસ વધારી શકશો.

આપણું શરીર, આપણું ભૌતિક અસ્તિત્વ અમુક સ્થળ અને કાળનાં ચોક્કામાં છે, પણ આપણી ચેતના એનાં સ્મૃતિ કલ્પના સ્ફુરણા વગેરે સાધનોથી આ ચોક્કાંને ઠેકા જાય છે. આ ચોક્કાંને ઠેકા જવાની ક્રીડાનો રસ અનેરો જ છે. કેવળ જૈવિક પ્રયોજનોનું દાસત્વ આપણે કદી મંજૂર રાખ્યું નથી. સહેજ સરખું નિમિત્ત મળતાં આ ક્રીડા શરૂ થઈ જાય છે. બહુમાં રમતાં રમતાં પેલા એક ને પકડી પાડવાનું કૌતુક આપણામાં જન્મત રહે છે. કોઈ શબ્દોને એવી રીતે રચે કે એના ધ્વનિનાં આંદોલનો વિસ્તરે જ જાય; કોઈ રેખા અને રંગનું એવું સંવિધાન કરે કે નાનકડા કેનવાસના ફલકને વટાવીને અનેક રૂપોની સભર સૃષ્ટિમાં આપણો પ્રવેશ કરાવી દે; કોઈ સૂર અને સૂરની એવી મિલાવટ કરે કે એનાં આવર્તનો સાથે આપણે શૂન્યમય અવકાશમાં લયલીન થઈ જઈએ. ભવભૂતિ 'નેત્રનિર્વાણ' શબ્દ વાપરી ગયો છે તે બહુ સૂચક છે. દૃશ્ય રૂપના સૌન્દર્યની ચરમ સીમા એટલે એને જોનાર નેત્રનું નિર્વાણ, પછી જોવાપણું રહે જ નહિ. આ પ્રકારનું annihilation જ પૂરેપૂરો અવકાશ રચી આપે. રસાનુભવનો એ અનિવાર્ય ઘટક છે.

આ અર્થમાં અલંકાર એટલે શણગાર નહિ પણ ભાષાની અભિ-વ્યક્તિની શક્તિની ચરમ સીમા. એટલે સુધી પહોંચ્યા પછી ભાવક બોલી બીઠે : અલમ્ ! બહુ થયું, આથી આગળ જવાનું રહ્યું નથી.

કલામાં વાસ્તવિકતાનું રૂપાન્તર થાય છે. કાવ્યમાં આ રૂપાન્તરની પ્રક્રિયામાં અલંકારયોજના મોટો ભાગ ભજવે છે. વાસ્તવિકતાની દૃષ્ટિએ સાવ અસંગત લાગે એવી વાતો કવિ રસપૂર્વક કરે અને એ આપણે પણ રસપૂર્વક સાંભળીએ. આથી રસમીમાંસકો એમ કહે છે કે જે વાસ્તવિક છે તેની યથાર્થતાનું ઇંગિત કલામાં મળે છે. એ યથાર્થતાના જૂઠત્ત પરિમાણમાં વાસ્તવિક અને કપોલકલ્પિત વચ્ચે પણ શુભદૃષ્ટિ થાય છે. વસ્તુ વસ્તુ વચ્ચેના સંબંધોની ભૂમિકા બદલાઈ જાય છે. પેલા એકને બહુમાંથી શોધી કાઢવાના ચટુલ ચંચલ કૌતુકની હીરદોર બધું એક ભરતમાં ગૂંથી લે છે.

આપણે ઘડીભર મસ્મટાચાર્યની અલંકારની વ્યાખ્યાને ભૂલી જઈએ.

અલંકારોનાં નામ જ એમનો સાચો પરિચય આપી છૂટે છે; કોઈ આચાર્યની કારિકા કે વૃત્તિ પાસે જવાની ખાસ જરૂર નથી. ‘ઉપમા’ કહેવાથી જ સમગ્ર ઝળ છે કે તમે જે વસ્તુને એકબીજાની પાસે લાવો છો ને એ રીતે એનું મનમાં નવું માપ કાઢો છો, લાવજગતમાં એનું નવું મૂલ્ય આંકો છો. પાસે લાવીને માપ કાઢવામાં જ એક કૌતુક રહ્યું છે. એ માપ કે મૂલ્યનું કોઈ બજારમાં ચલણ નથી માટે જ એ સાચા અર્થમાં અમૂલ્ય બની રહે છે. જે વસ્તુને, જે વિચારને, જે સંવેદનોને, જે સ્મૃતિને, જે કલ્પનાને પાસે લાવવાં એટલે બંનેના સંબંધની નવી શક્યતાનું નિર્માણ કરવું. કાવ્યમાં આ જે વસ્તુનું સાધર્મ્ય તે વસ્તુઓના ગુણધર્મ પર જ અવલંબીને રહેતું નથી. એનો એ જેટલો ઓછો આધાર લે તેટલું કવિકર્મ મોટું. અલંકારમાત્રમાં, અનેક મિષ્ટે, આખરે તો જે વસ્તુને પાસે લાવીને એમની વસ્ત્રેના નવા નવા સંબંધોની શક્યતાનો સાક્ષાત્કાર કરવાની પ્રવૃત્તિ રહેલી જ છે.

હવે લઈએ ઉત્પ્રેક્ષા. નામ જ બધું કહી દે છે. કવિ એવી તો ગજબની ‘સંભાવના’ કરે છે કે આપણાથી ઊંચા થઈ થઈને જોયા વિના રહેવાતું નથી! આવી પ્રેક્ષણીયતા આ અલંકાર સરળ આપે. આવી ‘સંભાવના’માં જે વસ્તુઓને એકાએક અથડાવી મારવાથી કોઈ ચોંકા ઊઠે એવી નરી ચાતુરી નથી હોતી. એ ચાતુરી તો પલકારામાં ચમકાને લોપાઈ જાય. કવિની પ્રતિભાની ખરી કસોટી એની ઉત્પ્રેક્ષાઓથી થઈ જાય.

૨

કાકાસાહેબના મુખ્ય અલંકારો ઉપમા અને ઉત્પ્રેક્ષા છે. કવિ રીઠા થાય એટલે અર્થાન્તરન્યાસ તરફ વળે. કાકાસાહેબમાં ઘણી વાર અર્થાન્તરન્યાસી વલણ દેખાય છે ખરું, પણ એમનામાં રહેલું કૌતુક, આ ‘દેવસ્ય કાવ્ય’ને જોવાથી થતું વિસ્મય, એમની સ્મૃતિનો પારસમણિ એ વલણને બહુ પોષતાં નથી તે આપણે માટે એક સુખદ ઘટના છે.

કાકાસાહેબની અલંકારસૃષ્ટિનાં જે મુખ્ય સંચાલક બળો તે શિશુસહજ નિત્યનવીન વિસ્મય અને સ્મૃતિ. આ સ્મૃતિનેય શૈશવ જોડે જ ઝાઝો સંબંધ છે. સ્મૃતિના સ્પર્શથી જ જે પૃથક્ ઘટનાઓ કે અનુભૂતિઓ સંધાઈ જાય છે. સ્મૃતિ ભૂતકાળની ઘટનાના રૂપનું નર્થ પુનરાવર્તન નથી કરતી, એ સમય દરમિયાન ચિત્તે ગ્રહેલા સંસ્કાર, અધ્યાસ, સંવેદનોના દ્રાવણમાં ભૂતકાળની ઘટનાઓનાં રૂપ બદલાતાં જ રહે છે. સ્મૃતિ વિસ્મૃતિની પણ મદદ લે છે, અમુક અંશોનો લોપ સાધે છે. ઘણી વાર આવા લુપ્ત કરેલા

અંશોને સ્થાને કલ્પનાને ક્રિયાશીલ બનાવી એ નવા અંશો ઉમેરી દે છે. સ્મૃતિની આ લીલા પણ વિસ્મયનો વિષય બની રહે છે.

અલંકારસૃષ્ટિના પ્રસ્તુત અને અપ્રસ્તુત કે ઉપમેય અને ઉપમાના બે ધ્રુવ વચ્ચે ફેટલો વિસ્તાર છે તે અલંકારસર્જકની પ્રતિભા પર અવલંબે છે. જે વિસ્તારનું સાધન છે તેને જ ફેટલીક વાર કવિ પોતાને અભિમત એવી એકાદ ભાવના કે માન્યતાના સાંકડા ચોકઠામાં ઢાળીને હસ્ત કરી મૂકે છે. કલા યાંત્રિક સમીકરણોમાં રાચતી નથી, બહુકરણમાં જ રાચે છે.

કાકાસાહેબ ‘ચરન્વૈ મધુ વિન્દન્તિ’ સંપ્રદાયના યાત્રી છે. એમની આ યાત્રાએ જ આપણને મોટા ભાગનું અલંકારમધુ સંપડાવ્યું છે. યાત્રા કરનારનામાં એક પ્રકારની સજીવતા હોય છે, એક પ્રકારનું dynamic તત્ત્વ હોય છે. ડગલે ને પગલે દૃશ્ય બદલાય, કુતૂહલ સદા જગત રહે ને હવે પછીના આવનારા વળાંકે વળી શું જોવાનું મળશે એની ઉત્સુકતા પણ કશું વાસી નહિ થવા દે. કાકાસાહેબની સૃષ્ટિમાં નદીઓ, આકાશ (એ તારાથી ખચિત હોય કે બપોરના આકરા તાપમાં બળબળતું હોય, ચન્દ્રયુક્ત હોય કે વાદળોથી છવાયેલું અન્ધકારમય પણ હોય), વાદળાં - આટલાં મુખ્ય આલંબનો છે. આમ જુઓ તો એ સૃષ્ટિ બહુ મોટી નથી, એમાં ઝાઝી સંકુલતા નથી, સંસારની અનેકવિધ સંવેદનાની અપ્તરંગી ભાત નથી, રવીન્દ્રનાથની ઉત્પ્રેક્ષામાં હોય છે તેવી અંતસ્તલમાંની અનેક દુર્લભ રત્નકણિકાઓને લીલયા એક સૂત્રે પરોવી દેનારી રચના નથી કે એલિયટ જેવાની ઉત્પ્રેક્ષામાં યુગના હાર્દને મૂર્ત કરી દેવાની જે દૃષ્ટિ છે તેય કદાચ નથી. એમ છતાં, પોતાની મર્યાદામાં રહીનેય એઓ આ આપણી ચિરપરિચિત સૃષ્ટિને એમની વિસ્મયભરી દૃષ્ટિની માયાવી આભાથી મંડિત કરીને આપણને ન્યાલ કરી દે છે.

શિશુસહજ સરલ તરલ વિસ્મય, બે વસ્તુને અંડબેપડબે મૂકીને જોવાનું કૌતુક એમની મોટા ભાગની ઉત્પ્રેક્ષાના મૂળમાં છે. ‘જીવનનો આનંદ’ (પૃ. ૧૭૫) માં એમણે જ કહ્યું છે : “કિંમત એટલે સરખામણી.” આવી સરખામણીથી વસ્તુઓની, અનુભૂતિઓની નવી નવી કિંમત ઉપજાવવાનું એમને ભારે કૌતુક છે. આ કૌતુકની હીરદોરનું ભરત એમની ઉત્પ્રેક્ષાઓમાં ને ઉપમાઓમાં દેખાય છે. પ્રસ્તુતથી અપ્રસ્તુત સુધી પહોંચવામાં સ્મૃતિનો ફાળો પણ મોટો છે. એમણે જ આ વિશે ઉદ્ગાર કાઢ્યો છે : “ત્યારે શું સાચેસાચ આપણે કશું ભૂલી જતા નથી ? જોયેલું અનુભવેલું

બધું ક્યાંક દટાયેલું રહે છે ને પ્રસંગ આવ્યે પાપપુણ્યની પેઠે ઊભું થાય છે.” (‘જીવનનો આનંદ’, પૃ. ૧૦૫). અહીં પણ ‘પાપપુણ્યની પેઠે’ કહ્યા વિના એઓ રહી શકતા નથી.

સૌથી પ્રથમ આપણે આકાશ, ચન્દ્ર, તારા વિશેના અલંકારો જોઈએ. કાકાસાહેબ આકાશદર્શનના ભારે શોખીન છે એ તો બધાંને જાણીતું છે. વાદળો કામરૂપ છે ને એમને અનુસરીને કાકાસાહેબની કલ્પના પણ કામરૂપ બને છે. એ કામરૂપ કલ્પનાનો થોડો લીલાવિલાસ જોઈએ.

‘જીવનનો આનંદ’માં ‘દેવોનું કાવ્ય-૨’ માં વર્ષારમ્ભે વાદળાં-ઓના આગમનને કાકાસાહેબ વર્ણવે છે. આમ તો નિરબ્ર આકાશ જ એમને ગમે છે. આથી એક બે સ્થળે નિરબ્ર સ્વચ્છ આકાશ પ્રત્યેનો પક્ષપાત બતાવતાં એમણે કહ્યું છે : “મેઘ વગરની હસમુખી ઉષા એ જ એક મોટું સાત્ત્વિક કાવ્ય છે.” (જી. આ. પૃ. ૫૦). “આકાશ સીતાની કીર્તિની જેમ પૂરેપૂરું સ્વચ્છ થયું.” (જી. આ. પૃ. ૧૭). “માથા પર આકાશ સાવ નિરબ્ર હતું...જૌહોનું નિર્વાણ જ જાણે ન પ્રસરેલું હોય.” (જી. આ. પૃ. ૧૬). અહીં ‘કાવ્ય’ની પહેલાં આવતું ‘સાત્ત્વિક’ એ વિશેષણ અને સ્વચ્છતાની સીતાની કીર્તિ જોડેની સરખામણી કાકાસાહેબની જીવનદષ્ટિનાં ઘોતક બની રહે છે. શુભ નિરંજનતા એમને ઇષ્ટ છે, એ જ એમને મન સાત્ત્વિક છે ને છતાં રંગો વિશેની એમની લાલસા પણ કાંઈ ઓછી નથી. વાદળોનાં બદલાતાં રૂપ જોઈ ને એમને કૌતુક થાય છે ને તે એમણે વિવિધ રીતે વર્ણવ્યું છે. વર્ષાકાળે ચાલ્યાં આવતાં કાળાં વાદળાંઓને જોઈ ને એઓ કહે છે : “જાણે મોટા મોટા હંસોનું અથવા બગલાંઓનું ટોળું સૂરજનાં દર્શને દોડે છે.” પણ આકાશની સ્વચ્છતા તો એમનાથી કલુષિત થઈ જ ચૂકી. આથી કાકાસાહેબને એ વાદળો માટે સદ્ભાવ નથી. એઓ કહે છે : “જેમ જીંટ આમતેમ મૂરખ જેવાં ચાલે છે તેવાં જ આ વાદળાં દેખાય છે.” હંસમાંથી થયાં બગલાં ને બગલાંના થયાં જીંટ ! પછી આશ્રમમાંના વહેલી સવારે ઊઠવાના નિયમનો ફાયદો કોઈ નવા ભરતી થયેલા આશ્રમવાસીને સમજાવતા હોય તેમ ઉમેરે છે : “સવારે વહેલાં ઊઠ્યાં નહિ તેથી આટલાં મલિન હશે ?” વાદળાં તો આવ્યે જ જાય છે : “એ પેલું ઇંડા જેવું વાદળું આવે.” એ ઇંડું ભાંગી જાય છે : “પેલી શું બચ્યાની ચાંચ કહેવાય ?” બે કુતૂહલભર્યા બાળકો વચ્ચે જાણે મંવાદ ચાલી રહ્યો છે. “ના, ના, આરસપહાણનો કટકો લાગે છે.” તરત સુધારીને કહે છે :

“ ના, ભૂદયો, અબ્બાસ સાહેબની દાઢી છે. ” પતંગિયાના જેવી ઊડાઊડ કરતી ચટુલ કલ્પનાની મૂર્તિ આપણે જોઈ. વરસાદનાં પાણીથી ભરેલાં કાળાં વાદળોને એમણે ‘ શામળભાઈ ’ કહીને એમના પર આત્મીયતાનો અભિ-
પ્રેક્ષ કર્યો છે. આ પ્રકારનું સજીવરોપણ બાળક હમેશાં કરતું હોય છે. એનામાં જીવનનો ઉચ્છલ સ્રોત એવો તો છલકાતો હોય છે કે એની આજુબાજુની સૃષ્ટિને પણ એ સજીવ બનાવી દે છે. નાનાં કાચાં વાદળાં પાછળ આટલો કલ્પનાવિલાસ કર્યો તે બદલ પશ્ચાત્તાપ કરતા હોય તેમ એઓ કહે છે :
“ મરઘાંનાં બચ્ચાંની પેઠે ચણવા આમતેમ દોડતાં એ વાદળો પાછળ આપણે નહિ દોડીએ. આપણને બીજું ઘણું કામ છે. ”

કેટલીક વાર તુચ્છ, અસ્મરણીય લાગતી વીગત પણ એમની સ્મૃતિમાં સુરેખ રીતે અંકાર્ધ ગર્ધ હોય છે તે અણુધારી જ ઊપસી આવીને આપણને ચક્રિત કરી દે છે. કાળાં અને ઘોળાં વાદળ સાથે હોય એવું દૃશ્ય વર્ણવતાં એઓ કહે છે : “ કાળાં વાદળાંના હાથમાં સફેદ વાદળાંનો પુંજ જોવા જેવો હતો. હરિકેન ક્ષાનસના કાચ પર સળગતી મશાલવાળા હાથનું ચિત્ર ઉપસાવેલું હોય છે, એના જેવી શોભા અહીં દેખાતી હતી. ” (જી. આ. પૃ. ૧૬). આ શોભા તે સ્મૃતિના પારસમણિએ સામાન્ય વીગતના કથીરના કરેલા કંચનની શોભા છે. આવી જ એક બીજી વીગત એમની સ્મૃતિમાં બરાબર અંકાર્ધ ગર્ધ છે : “ આપણા મોટા મોટા પાણીના દેગડા પરની કંસારાની હથોડીની ઠોક જેવી તેના પર (પથરા પર) ભાત છે. ” (જી. આ. પૃ. ૧૮૬). બહુ આછાં વાદળાંનો કાકાસાહેબ ખાસ વિરોધ નથી કરતા, નિરબ્ર આકાશ સીતાની કાર્તિની નિષ્કલંકતાનું સ્મરણ કરાવે છે તો આછાં વાદળાંની વીચિમાળા રામચંદ્રનું સ્મરણ કરાવે છે : “ આજે દક્ષિણ તરફ અને ઉત્તર તરફ આછાં વાદળાંઓની વીચિ છે. સિંહાસન ઉપર બેઠેલા રામચંદ્રના મુખ ઉપરનું બાણ સૌમ્ય સ્મિત જ. ” અહીં અધ્યાસના બળે સૌમ્ય પ્રસન્નતાનું પ્રેક્ષણીય ચિત્ર ખડું કરી દીધું છે. બાળપણના એક અતિ પરિચિત અનુભવની સ્મૃતિ પણ વરસાદની નવેસરથી તૈયારી કરતાં વાદળોને જોઈને થાય છે : “ આંક બોલતાં ભૂલ થાય ત્યારે છોકરાઓ જેમ ફરી પહેલેથી શરૂ કરે છે તે જ હવે વાદળાંઓએ બાણ ચોમાસાની ફરી પહેલેથી તૈયારી કરવાની હોય એવો જ ઘાટ ઘડ્યો છે. ” બાળપણની આવી જ એક સુખદ સ્મૃતિ આપણને એક બીજી ઉત્પ્રેક્ષાની લહાણ કરી બધ છે : “ નિશાળિયા છોકરાઓ થાકીને બેઠી ગયા હોય અને એમની નોટા અને સ્લેટા ચોપડીઓ સાથે આમતેમ પડી હોય તેમ આ રેતી પરની ભાત

દેખાતી હતી. ” (‘લોકમાતા’, પૃ. ૯૯). કૌતુકની હીરદોર વગર આ બેને કોણ સાંધી શકવાનું હતું ?

વાદળની ક્રીડા આકાશના પટાંગણમાં દેવશિશુના જેવી જ હોય છે. એ ચન્દ્ર જોડે પણ રમે ને સૂર્ય જોડે પણ રમે. ચન્દ્ર જોડેની એની ક્રીડા જુઓ : “ પશ્ચિમ તરફના એક વાદળાએ પોતાનો ખૂબ લાંબો સરખો આણીવાળો હાથ ચન્દ્રમા સુધી લાંબાવ્યો હતો. કેમ જાણે ચન્દ્રની મંદગતિ તેનાથી સહન જ ન થતી હોય ! ” (જી. આ. પૃ. ૧૪). સૂર્યોદય વેળાએ પશ્ચિમાકાશમાં દેખાતા આંખા ચન્દ્રને ઢાંકી દેવાને લાંબાતા વાદળને જોઈને કાકાસાહેબ કહે છે : “ સૂર્યોદય થવા લાગ્યો તોય આ ચન્દ્ર શું કામ પાછળ રહે છે એમ જોઈ પોતાના હાથ વડે પશ્ચિમ મેઘ જાણે તેને પોતાની તરફ ખેંચી લે છે એમ થાય છે. જૂના વખતમાં વિલાસી તરુણ રાજપુત્રાને તેમના અન્તઃપુરમાંથી બહાર ખેંચી કાઢવાનું કામ રાજકારણપટુ અમાત્યોને કરવું પડતું એના જેવું તો કોઈ કારણ ન હોય ! ” (જી. આ. પૃ. ૪૨). રાજકારણપટુ અમાત્ય તે વાદળ ને વિલાસી રાજપુત્ર તે ચન્દ્ર કારણ કે એ આંખો છે, ને વિલાસીઓ ફિક્કા પડી ગયેલા જ હોય.

મહાભારતમાંનું યુદ્ધનું વર્ણન કાકાસાહેબ વાંચતા હતા એ અરસામાં વાદળોમાંથી નીકળતા સૂર્યનાં કિરણોને જોઈને એમને થયું : “ સૂર્યકિરણની જાણે તોપો છૂટતી ન હોય ! ” કેટલીક વાર વાદળો વિશેની એક સંભાવનાથી પૂરો સંતોષ ન થતાં એને નકારીને બીજી સંભાવના રજૂ કરવામાં આવે છે. પ્રચંડ વિસ્તારવાળા વાદળાંના ખંડને આકાશમાં તરતા જોઈને કહે છે : “ જાણે ઇન્દ્રના વજ્રથી પાંખ તૂટી જવા અગાઉના પર્વતો જ ન હોય ! ” (જી. આ. પૃ. ૪૬). પણ પછી તરત જ કહે છે : “ મેઘ કંઈ આકાશમાં ઊડતા પર્વતો નથી, તે તો દેવોની કામધેનુઓ છે. ” (એજન, પૃ. ૪૬). કદીક નાનાં વાદળાંની ગોઠવણી જોઈને શિલ્પરચનાની પણ સ્મૃતિ તાજ થાય છે : “ વચમાં વચમાં આ લાંબાણુ તળે નાનકડાં વાદળાં ગોઠવાઈ ગયાં હતાં, જાણે પ્રાચીન મંદિરોમાં કોતરેલા વિમાનવાહક યક્ષો. ” (એજન, પૃ. ૫૫).

રાત્રિના તારાખચિત આકાશને ઢાંકતાં વાદળો કાકાસાહેબને જરાય ગમતાં નથી. કાળું વાદળું જ્યાં જ્યાં ફરે ત્યાંના તારાના દીવા હોલવાઈ જાય. આ જોઈને એઓ કહે છે : “ કાળી લમ્મર મેઘનૌકા પોતા પૂરતા મૂઠીભર દીવા હોલવીને ચોરની જેમ આકાશસાગરમાં ફર્યા કરે છે. ” (એજન, પૃ. ૧૩). મળસકાના દિવસસર વૃદ્ધ ધૂયન્દ્રને કાળા વાદળથી

ઢંકાઈ જતો જોઈને એઓ કહે છે : “ તેમના માથા ઉપર ભય ઉપજવે એવો પહાડ જેવો પ્રચંડ અને કાળકાય મેશ જેવો કાળો મેઘ અજગરની જેમ તેમને ગળી જવા ઉદ્યત થયો હતો. ” (એજન, પૃ. ૨૭). પણ ચન્દ્ર તો સંકટમાં સપડાયેલા વીરના જેવો રમણીય જ લાગતો હતો. રાતનાં વાદળાં પ્રત્યેનો એમનો અણુગમે સૌથી વિશેષ તિરસ્કારપૂર્વક અહીં પ્રકટ થાય છે : “ (રાતનાં વાદળાં) તારાઓની વચ્ચેથી ભૂતની પેઠે અથવા મારાઓની પેઠે લપાતાં છુપાતાં જાય છે એ જ મને ગમતું નથી. ” કાકાસાહેબને મુત્સદ્દીઓ માટે તિરસ્કાર છે. આ વાદળોને ગાળ દેવા એમનો પણ એઓ ઉપયોગ કરે છે : “ મુત્સદ્દી લોકોની ભાષા જોતજોતામાં બદલાવાથી સામાન્ય લોકો જેમ કુંઠિત થઈ જાય છે તેમ જ વાદળાંઓનું રૂપાંતર - રૂપાંતર જ કેમ ? સર્વાંતર કહેાને - જોઈને ભારે વિસ્મય થાય છે. ” (એજન, પૃ. ૪૪). મુત્સદ્દીઓ ખીજી વાર પણ ઝડપાયા છે ખરા : “ સિંદૂરનો રંગ મુત્સદ્દીની ભાષાની જેમ ક્ષણે ક્ષણે નવો અર્થ વ્યક્ત કરે છે. ” (એજન, પૃ. ૫૫). અહીં ક્ષણે ક્ષણે નવતા ઉપજવનાર રમણીયતા જોડેનો વિરોધ આપણા મનમાં આપોઆપ પ્રકટ થઈ જાય એવી શબ્દયોજના કરી છે. આમ આપણે વાદળોનું ‘ સપ્તાંકી નાટક ’ જોયું.

હવે સૂર્યનાં થોડાં રૂપ જોઈ એ. વેદકાલીન ઋષિની દષ્ટિએ થયેલું બપોરનું વર્ણન તો જાણીતું જ છે. એના સંસ્કારની અસર નીચે કાકાસાહેબ (પોતા તરફથી થોડું સંગીત ઉમેરીને) અપરાહ્વ વિશે કહે છે : “ બપોરે સારંગ રાગના ભવ્ય આલાપ સાંભળતાં સાંભળતાં યમરાજના કૂતરાની જેમ જીભ બહાર કાઢી હાંફતા અપરાહ્વને પશ્ચિમ તરફ હાંકી કાઢવાનો હોય છે. ” (એજન, પૃ. ૧૪). સૂર્યનાં કિરણો અંતરાયને ભેદીને ધારાસ્પે સૃષ્ટિ પર વરસી રહે એ આદિકાળથી માણસને માટેનું એક સુખદ પ્રેક્ષણીય દૃશ્ય બની રહ્યું છે. કાકાસાહેબ ઇજનેરી વિદ્યાના ક્ષેત્રમાંથી ઉત્પ્રેક્ષાની થોડી સામગ્રી આયાત કરીને (ભવિષ્યના કોઈ સંશોધકને ‘ સર્જનાત્મક સાહિત્ય પર સમકાલીન વિજ્ઞાનની અસર ’ કે એવા કશાક અભ્યાસ માટેની અણુબણુ-પણે સામગ્રી પૂરી પાડતાં) કહે છે : “ ખીજી જ ક્ષણે વાદળાંની બારી જરા ઊઘડી અને બપોરો કૂટતાં જેમ રોકી દીધેલું પાણી એમેર દોડવા માંડે તેમ સૂર્યનાં કિરણ વાદળાંની ટેકરીઓ ઉપર નાચવા લાગ્યાં. ” (એજન, પૃ. ૧૫). કૂટતું પ્રભાત એ રાત્રિના અંધકાર પછીની ડેટલી આશાસ્પદ ઘટના છે ! જાણે હતાયુ સત્યવાન સાવિત્રીનું અર્ધુ આયુષ્ય પામીને ફરીથી બેઠો ન થતો હોય. અહીં ‘ સાવિત્રી ’ શબ્દ સત્યવાનનું રમરણ કરાવીને આખી ‘ સંભાવના ’

ખડી કરી દે છે : “ કાલનિદ્રામાંથી જાગતા સત્યવાનના મોઢા ઉપર જેમ ફરી કળા જામવા લાગી અને તેથી સાવિત્રીના હૈયામાં આનંદ સ્ફુરવા લાગ્યો તેવી જ રીતે સૃષ્ટિ ઉપર પ્રભાતની આશા પથરાવા લાગી અને દ્વિજ ગણોને એકદમ ગાવાનું સૂઝ્યું. ” (એજન, પૃ. ૫૯). કોઈ આલંકારિકના આકરા પૃથક્કરણમાં આ અલંકારયોજનાની શિથિલતા ઝટ પકડાઈ જાય એવી છે. પણ એથી આસ્વાદમાં ઝાઝું વિદન આવતું નથી, શાસ્ત્રને વિદન ભલે આવતું ! આપણે જેને સૂરજદાદા કહીને ત્રણ ડગલાં દૂર રહીએ છીએ તે સૂરજનું દાદાપણું કાઢી નાખીને કાકાસાહેબ કલ્પનાની ધલમલકડીથી એને બાળક બનાવીને બાલોચિત ક્રીડામાં રાચતો કરી દે છે : “ સૂર્ય ? આકાશમાં જ રૂપાળાં વાદળાંને દરિયાકિનારો બનાવી ત્યાં તે રમતો હતો. ” (એજન, પૃ. ૧૪). સૂર્ય પાણી જોડે પણ રમે છે : “ ...તેના પાણી પર સૂરજ પોતાનાં કિરણ કેટકેટલી રીતે પ્રતિબિંબિત થઈ શકે છે તેનો પ્રયોગ કરતો હોય છે. એ દૃશ્ય કોઈ અરસિક માણસને પણ ગાંડો બનાવી દેવા પૂરતું છે. ” (‘રખડવાનો આનંદ’, પૃ. ૨૬૬). અહીં વાત્સલ્યભર્યો પિતા બાળકની ક્રીડા જોઈને ઘેલો ઘેલો થઈ જાય તેનું સુંદર ચિત્ર છે. સૂર્ય જ રંગોની માયાપુરી ખડી કરી દે છે ને ! આ માયા વર્ષામાં તો માઝા મૂકે છે : “ મેઘ, ઈંદ્રધનુષ્ય, વરસાદની ઝડી અને વિદ્યુત્તલતાનું નૃત્ય — આટલું જોયા પછી ઉર્વશીને માટે ગાંડા થનાર પુરુરવાની યાદ કેમ ન આવે ? ” (‘જીવનનો આનંદ’, પૃ. ૧૦). કાલિદાસે આવી જ કોઈ પણ ઉર્વશીની કલ્પના કરી હશે. સૂર્ય જે રંગો રચે છે તેનું વર્ણન કરતાં કાકાસાહેબ થાકતા નથી. રંગોની જુદી જુદી છટા વિશેની એમની સૂક્ષ્મ પરખ, એને વર્ણવવાને કેટલીક વાર ચક્ષુરિન્દ્રિયનું પરિમાણ બદલીને અન્ય ઇન્દ્રિયોનાં પરિમાણમાં પ્રવેશી અનોખી આસ્વાદ્યતા ઉપજાવવાનું કૌતુક — એ કરવામાં એમને ખૂબ મજા પડે છે. આના નમૂના તો મળ્યાજી વેરાયેલા પડ્યા છે. આપણે થોડા જ જોઈએ. એક ધરગથ્થુ વર્ણન : “ સૂર્યની આસપાસ કેટલાંક વાદળાં ઉપર ઈંદ્રધનુષ્યના રંગો અસ્તવ્યસ્ત ફેલાયા હતા. તાંબાનું વાસણ ચોખ્ખું માંજીને તડકામાં રાખીએ ત્યારે કેટલીક વાર આવો રંગ એના ઉપર દેખાય છે. ” (એજન, પૃ. ૧૧). બાળપણના કેટલાક સ્વાદની સ્મૃતિ શરીર સદા તાજી રાખે છે, તેમાંય બોર, આમલી, તરબૂચ જેવી વસ્તુની તો ખાસ. તરબૂચ વેચનારો ‘ લાલમ લાલ લ્યો ’ એમ જે કહેતો તે મને હજી યાદ છે. કાકાસાહેબ એ લાલ રંગને યાદ કરે છે, પણ પાકતાં તરબૂચનું એમનું સૂક્ષ્મ નિરીક્ષણ જુઓ, ભારે આસક્તિ વિના આટલું વીગતપૂર્ણ નિરીક્ષણ ન

સંભવે : “ ખેતરમાં જેમ તરબૂચની પાકવાની શરૂઆત થતાં અંદર લાલ રંગ ધીરે ધીરે પાકવા માંડે છે તેમ વાદળાંના નીચલા ભાગમાં ઝાંખો ઝાંખો સિંદૂરનો રંગ ચોંટે છે અને એને લીધે વાદળાંની મુખ્ય મુખ્ય નસોનો વળાંક કેવો છે તે ઓળખવું સહેલું થઈ પડે છે. ” (એજન, પૃ. ૫). જેણે પાકવા આવેલા તરબૂચને કાપીને જોયું હશે તેને આ નસોવાળી વાત તરત સમજાઈ જશે. મારા જેવા નદીકાંઠે વતન ધરાવનારા આદમીને ‘ તરબૂચનું ખેતર ’ એ શબ્દ જરા ખૂંચે ખરો. તરબૂચ નદીનાં લાઠાંમાં કે તળિયામાં થાય છે, ને વૈશાખમાં સુકાયેલી નદી સુકાઈનેય કેવું તો મીઠાશનું વાવેતર કરી જાય છે ! સૂર્યના તાપમાં વાદળાંનું બહુરૂપીપણું ને બહુરંગીપણું આપણને એક ખીજું સ્વાદુ ચિત્ર આપે છે : “ પૂર્વ તરફનાં વાદળાંઓ નવો જ તપખીરિયો રંગ આજે ક્યાંકથી લઈ આવ્યાં હતાં...તેમાં થોડોક ફેર પડ્યો એટલે પાંદેલાં બનારસી ખોરનો રંગ દેખાવા લાગ્યો. તેમાં સૂર્યનો પ્રકાશ થોડોક ભળી જતાં જ તે રંગે બકુલના ફળનું સ્મરણ કરાવ્યું, અને ફરી ગુલાબનું ફૂલ સુકાઈ જતાં જે રંગ દેખાય છે તેની છટા નજરે પડી. ” (એજન, પૃ. ૨૭-૨૮). બહુનો ખેલ જ થયો ને ! પેલી, પાણીમાં કાંકરાને સાત કૂદકા મરાવવા જેવી પ્રેક્ષણીય ક્રીડા છે. કાકાસાહેબની કૌતુકવૃત્તિ રંગોના વર્ણનમાં વૈદરાજની સુવર્ણમાલિનીને પણ ખેંચી આણે છે : “ સામેની બાજુએ જાણે આખી દુનિયામાંના વૈદ્યોને રાજી અને તૃપ્ત કરવા સારુ જ સુવર્ણમાલિનીનો એક આખો પહાડ જ તૈયાર થયો. ” (એજન, પૃ. ૪૫). અહીં શિશુમનની નરવી મુગ્ધતા છે. શિશુ એની આજુબાજુના વિશાળ વિશ્વના પરિમાણ જોડે પોતાનો મેળ ખેસાડવા મથતું હોય છે. પોતાના લઘુપરિમાણ શરીરમાં રહીને એ બહારની ખૂંટત્તાને જુએ છે. આથી પ્રમાણ ખેસાડવા એ અતિશયોક્તિ કરે છે. બહુ મોટી વસ્તુનો એને ભય હોય છે, માટે રાક્ષસની એની કલ્પનામાં મોટો આકાર અનિવાર્ય બને છે. જે એને રુચે છે તેનું એ લઘુક નાજુક રૂપ કલ્પે છે. એની પરી પતંગિયા જેવી નાની હોય છે. જંગી રાક્ષસ ગીચ જંગલની ડોઈ અંધારી બખોલમાં સંતાઈ રહે ત્યારે નાનકડી પરી ચન્દ્રલોકમાં સ્વૈરવિહાર કરે ને કરાવે. બાળકને જે સંઘરવું ગમે તેના મોટા જથ્થાની એ કલ્પના કરે છે. માટે તો અહીં સુવર્ણમાલિનીનો પહાડ ભલો થઈ ગયો. કાકાસાહેબ રંગોમાં સજીવારોપણ કરીને કેટલાંક સ્વભાવલક્ષણોનું પણ આરોપણ કરે છે. રંગોનો આંપણા મનોભાવ જોડે સંબંધ છે. માનસશાસ્ત્રી કે ચિત્રકાર કહે તેથી જુદી, પોતાની આગવી, રીતે કાકાસાહેબ રંગોનો સ્વભાવ વર્ણવે છે : “ સોનેરી રંગ લાંબો વખત

ટકે તેમાં મળ નથી. સંસ્કારી વિનોદની જેમ તેની લહેરો આવે ને જાય તેમાં જ ખરી મળ છે. ” (એજન, પૃ. ૨૪). રંગોની બદલાતી છટા સાથે મનોભાવની એકબીજાથી શબ્દિત થતી છટાઓનું સમાંતર વર્ણન તદ્દિદ્ સહૃદયને માટે હૃદય બની રહે છે : “ગુલાબી છટા જ્યારે કલ્પનાના પ્રાથમિક સ્ફુરણ જેટલી પાતળી આછી હોય છે ત્યારે તે એટલી પારદર્શક હોય છે કે તેમાંથી આકાશનો નીલવર્ણ સ્પષ્ટપણે દેખાય છે અને આ રંગ પ્રસન્નતા અને વિલાસિતાની વચલી સ્થિતિનો પૂરેપૂરો દ્યોતક બને છે. ” (એજન, પૃ. ૧૯). આ વર્ણન પર કાકાસાહેબના નૈતિક અભિગ્રહનો પાસ બેઠેલો કોઈને લાગે તો નવાઈ નહિ ! બે ભાવાવસ્થાની સંધિ અને સંધ્યા તથા ચન્દ્રોદયની સન્ધિનું આવું જ વર્ણન કાકાસાહેબે આપ્યું છે. એઓ કવિઓ સામે ફરિયાદ કરતાં કહે છે : “...સંધ્યાનો સંધિવૈભવ ને ચંદ્રિકાનો આહ્લાદ કંઈ જુદાં જ હોય છે. આ બન્નેના મિલનના પ્રસંગે તે વૈભવ અને આહ્લાદ એકત્ર મળવાથી જે ભાવ નિર્માણ થાય છે તેનું કવિઓએ હજી નામ પાડ્યું નથી, એ તેમનો ગુનો જ કહેવાય. ” આટલી ફરિયાદ કર્યા પછી આ ભાવસન્ધિને સ્પષ્ટ કરવા ખીણ ભાવસન્ધિને ઉપમાન તરીકે પ્રયોજતાં કહે છે : “સ્પર્શોવના યુવતીને પ્રથમ માતૃપદ પ્રાપ્ત થતાં તેના મુખ ઉપર જે વૈભવયુક્ત સ્થિર શાંતિ પથરાયેલી દેખાય છે તે જ છટા પ્રકૃતિદેવીના અંગપ્રત્યંગો ઉપર તે વખતે દેખાય છે. ” (એજન, પૃ. ૧૮). આટલું કહ્યા પછી જેમ કોઈ શિશુ “જે મને તો આ મળ્યું, છે તારી પાસે ? ” કહે તેમ કાકાસાહેબ તૃપ્તિની ખુમારીમાં પૂછે છે : “ચંદ્ર આકાશમાંથી આ બધું જોઈ શકતો હશે ખરો ? ” પૃથ્વી પર રહેવાના ફાયદાઓ કાંઈ સાવ નજીવા નથી ! કાકાસાહેબની કૌતુકવૃત્તિ સંધ્યામાં સજીવરોપણ કરીને એને હનુમાનની ભક્ત પણ બનાવી દે છે : “...આટલું કર્યા પછી સંધ્યાને યાદ આવ્યું કે આજે તો શનિવાર છે તેથી હનુમાન માટે સિંદૂર તૈયાર કર્યે જ છૂટકો ! ” (એજન, પૃ. ૪૫). કેટલીક વાર, કેટલીક વાર જ, કાકાસાહેબ ઇન્દ્રિયલુપ્થ બની જાય છે, ને ત્યારે આપણને તો પ્રાયશ્ચિત્ત કરવાનું સૂઝતું નથી, સુખનો જ છાક ચઢે છે. એવી, અસાવધતાની પળે છટકી નાડેલી, બે ઉચ્ચિત્તો આખી જોઈ એ : “આજે પેરોઢિયે ઇશાનખૂણા, તરફનું આકાશ તદ્દન પાકવાની અણી ઉપર આવેલા ખેર જેવું દેખાતું હતું. (બનારસી ખેરનો સ્વાદ તો આપણે આગળ ચાખ્યો. હવે આગળ—) નવયૌવનમય માર્દવ સહેજ તપાસી જોવાની દાંતને ઉત્કટ ઇચ્છા થાય છે તેવો રંગ, ખરાબર તેવો જ રંગ, આજે આકાશે

ધારણે કર્યો હતો. ” (એજન, પૃ. ૫૦). અહીં ચક્ષુ, સ્પર્શ અને સ્વાદ-
આ ત્રણેય એકસાથે તરપાય છે. હવે તો કાકાસાહેબ પીઠામાં જઈને નશો
કરવા જ બેસે છે. “ સાંગલીના બગીચામાં ગુલછડી (નિશિગંધી) નું એક
લાંબું પહોળું પીઠું હતું. રોજ સાંજે નશો કરવા હું ત્યાં જતો. ” (‘રખડ-
વાનો આનંદ’ પૃ. ૧૩૦).

બપોરવેળાના પ્રખર સૂર્યના પણ કાકાસાહેબ એટલા જ આશક છે.
ગ્રામજીવન ગાળનારને સુપરિચિત અને ફીણવાળા ધારોણુ દૂધના સ્વાદની
સ્મૃતિને તાજ કરતી આ છબી જુઓ : “ લેંસો દૂધ દેતી વખતે જેમ આંખ
મીંચીને નિસ્તબ્ધ બીભી રહે છે તેમ આકાશ તડકાની સેરો છોડતું જ રહે
છે. ” (‘જીવનનો આનંદ’, પૃ. ૬૩). અહીં બપોરની નિસ્તબ્ધતા, મગ્નતાનું
વાતાવરણ પણ સુરેખ બિપત્તી આવે છે. જે લોકો ‘ બહુ તાપ છે, બહુ
તાપ છે ’ કરીને અકળાય છે તેમને ‘ તડકાનું કાવ્ય ’ માણનારા કાકા-
સાહેબ વિનોદવૃત્તિથી શરમમાં નાખવા કહે છે : “ જે તડકા જીવનાં પેટ-
માંનું પાણી પણ લૂંટતો નથી તેને ત્રાસદાયક શા હિસાબે કહો ? ” (એજન,
પૃ. ૬૩). પણ કોઈક વાર કાકાસાહેબનેય મધ્યાહ્નની પ્રખરતાનો અનુભવ
થાય છે : “ બપોરનો તાપ કર્મકાંડી બ્રાહ્મણોની પેઠે કઠોર તપતો હતો. ”
(‘લોકમાતા’, પૃ. ૬૩). અહીં કર્મકાણ્ડી બ્રાહ્મણોના પર કાકાસાહેબના
રોષનો આકરો તાપ વરસ્યો !

સાંધ્વેળાના વર્ણવિલાસમાં જટલીક વાર કાકાસાહેબને વૈરાગ્યનું
સૂચન દેખાય છે. પણ એ વૈરાગ્યનેય એનો આગવો પ્રભાવ હોય છે :
“ પ્રથમ દ્વાણે સૂર્ય તો સંન્યાસ લીધેલા કોઈ સમર્થ પુરુષ જેવો પ્રભાવ-
શાળી પણ પ્રભાવિહીન એવો દેખાતો હતો. ” (‘જીવનનો આનંદ’, પૃ. ૧૫).
અહીં ‘ પ્રભાવશાળી પણ પ્રભાવિહીન ’માં પ્રભા અને પ્રભાવ વચ્ચેનો
કાકાસાહેબે કરેલો વિવેક વિરોધના પાયમાં છે. શબ્દો જ જટલીક વાર
કાકાસાહેબને આવી રમત કરવા ઉશ્કેરે છે. બધા જ કવિઓ શ્લેષને રમકડે
રમીને જ મોટા થાય છે. સંધ્યાસમયના સૂર્યનું એક બીજું ચિત્ર જુઓ :
“ આજકાલ સંધ્યાસમયે વાદળાં પાછળ અર્ધ ઢંકાયેલા સૂર્યની શોભા
વાત્સીકિતા કાવ્ય જેવી ઉજ્જવળ હોય છે. ” (એજન, પૃ. ૧૩૧). અહીં
‘ અર્ધ ઢંકાયેલા ’ એ જ અલંકારોનો પાગો છે. કાવ્ય અર્ધ પ્રકટ્યપ્રકટ
હોય તો જ રસાત્મક બને તે સૌ સંસ્થિત જાણે છે.

સૂર્યની અસ્તસમયની ઘોડી ઝળિ જેમ્મ લીધી. હવે ચન્દ્ર તરફ વળશે.
કવિતામાં ચન્દ્ર એવો તો અત્યર્થ મલો છે કે કોઈ ચન્દ્ર વિશે કવિતા કરવા

તૈયાર થાય ત્યારે આપણને એકદમ એ માટે ઉત્સાહ થઈ આવતો નથી, આપણે જરા શંકાશીલ બની જઈએ છીએ. આવી પરિસ્થિતિમાંથી કાકાસાહેબને એમની શિશુસહજ સરળતાથી વિસ્મયની વૃત્તિ ઉગારી લે છે. બાકી ચન્દ્ર આવ્યો એટલે શીતળતા ને આહ્લાદકતા તો હોય જ, સુન્દર મુખ પણ આવવાનું જ. ને કલંકની પણ થોડીઘણી વાત આવવાની. કાકાસાહેબ ચન્દ્રમાં, ખાસ કરીને દિવસધૂસર ચન્દ્રમાં, વિલાસિતાને કારણે આવેલી ફીકાશનું આરોપણ કરે છે ખરા.

ચન્દ્ર પારકું તેજ ઝીલીને આપણને આપે છે. આ હકીકતનો ઘણાખરા કવિઓ ઉપયોગ કરે છે. અર્થાન્તરન્યાસની છાપવાળી કાકાસાહેબની આ યુક્તિ પણ એ હકીકતનો, પોતાને અભિમત દષ્ટિબિન્દુ પ્રકટ કરવાને, સૌન્દર્ય ઉપજવવાને નહિ, ઉપયોગ કરે છે : “કોઈ મોટી વ્યક્તિ પાસે રહી પ્રેરણા મેળવનારા લોકો બીજાને બહુ પ્રેરણા આપી શકતા નથી. જ્યારે તેઓ દૂર જાય છે ત્યારે જ તેમનામાં પ્રેરણા આપવાની શક્તિ આવે છે એમ કહેવાય છે એ કેટલું ખરું હશે એ કોણ જાણે ! પણ ચન્દ્રની બાબતમાં તો તે સાચું લાગે છે ખરું.” (‘જીવનનો આનંદ’, પૃ. ૩૦). અહીં સર્વનામોના પ્રયોગોમાં રહેલી શિથિલતા અર્થ સમજવામાં અંતરાય બિલો કરે છે તે જણાઈ આવશે. ચન્દ્ર કેટલી પ્રેરણા કોને આપે છે તે વાત જવા દઈએ, કાકાસાહેબ જેવા સંયમના આગ્રહીને પણ એ ઉન્મત્ત બનાવે છે એટલું નક્કી. એમના આ વિશેના એકરાર ઠેરઠેર એમના લખાણમાં વેરાયેલા પડ્યા છે. એ પૈકીના થોડા જોઈએ : “હિનોપમાનો દોષ સ્વીકારીને પણ કહેવાનું મન થાય છે કે-પાપ જેમ આપણને થોડુંક આગળ જવાને લલચાવે છે, અને એમ કરતાં કરતાં ધીમે ધીમે દૂર સુધી લઈ જાય છે, તેવી જ રીતે ચાંદનીના આમંત્રણનું પણ હોય છે.” (એજન, પૃ. ૨૨). અહીં ચાંદનીના આમંત્રણને પાપના આમંત્રણ જેડે સરખાવવાનું એમને સૂઝ્યું એ એક સૂચક ઘટના છે. ચન્દ્ર એમની સ્પર્શેન્દ્રિયને સતેજ કરે છે ને સાથે લળે છે શિશુસહજ કૌતુક : “લોટ જેવું સફેદ ચાંદરાણું પડ્યું હોય ત્યારે જેમના પગમાં ગતિનો સંચાર થતો નથી તેઓ ચોક્કસ કોઈ આધિ કે વ્યાધિથી ગ્રસ્ત થયેલા હોવા જોઈએ.” (એજન, પૃ. ૨૨). અહીં ‘લોટ જેવું સફેદ’ એમ કહેવાને બદલે ‘લોટ જેવું મુલાયમ’ કહેવું જોઈતું હતું, કારણકે સફેદ હોવાનું સાધર્મ્ય અહીં અપ્રસ્તુત છે, અહીં તો સ્પર્શ-સુખની વાત છે. આ સ્પર્શસુખનો, આને મળતો, બીજો ઉલ્લેખ પણ જોઈ લઈએ : “ચૂનો, ચોખાનો લોટ અથવા તો ઘઉંનો મેંદો એ બધાંનો રંગ

સૌથી વધારે સફેદ એમ કહી શકાય. આના મોટા ઢગલા પડેલા હોય ત્યારે પ્રકાશ અને છાયાને લીધે તેમાં મખમલ જેવી છટા આવી જાય છે,...” (એજન, પૃ. ૪૪). અહીં ચક્ષુ અને સ્પર્શના પરિમાણની સુખદ અદલાબદલી છે. ગાંડપણનો સ્પષ્ટ એકરાર સાંભળો : “ચાંદની રાત એટલે કાવ્યમય ગાંડપણનો જ ઉત્સવ ! ડાહ્યા માણસોએ પસંદ કરેલું ગાંડપણ !! ‘પાગલામી’ નો મુશળ-ધાર વરસાદ !!!” (એજન, પૃ. ૨૨). અહીં ગાંડપણની માત્રા સાથે વધતો જતો ઉદ્ગાર ચિહ્નોનો ઉપયોગ જુઓ. આવા ગાંડપણમાંય કાકાસાહેબ સાવધ રહે છે. ઘણુંખરું એકાદ વિશેષણને ઢાલ તરીકે વાપરવાનું એમને ફાવે છે—‘સંસ્કારી ઉલ્લાસ’, ‘જીવનધર્મી કલા’, ‘કાવ્યમય ગાંડપણ’, ‘ડાહ્યા માણસોએ પસંદ કરેલું ગાંડપણ.’

શિશુના વિસ્મયથી કાકાસાહેબ ચન્દ્રને જુએ છે ત્યારે સુંદર ઉત્પ્રેક્ષા-ઓની લહાણ કરે છે. બાળપણમાં દૂધ ભરેલી વાટકી આપણી સામે મૂકી હોય ત્યારે જેવો આનંદ થતો, એ વાટકીની પૂર્ણતા જ આપણું સૌથી મોટું મૂલ્ય ત્યારે બની રહેતું. આ આનંદની સ્મૃતિ કાકાસાહેબ પાસે એક ઉપમા યોજાવે છે : “આઠમનો ચન્દ્રમા ભરેલી વાટકીના જેવો પ્રસન્ન-ગંભીર હોય છે.” (એજન, પૃ. ૩૬). અહીં ચન્દ્ર અને વાટકીના આકાર વચ્ચેનું સાદૃશ્ય શોધવામાં ખરી ખૂબી રહેલી છે. ભરેલી દૂધની વાટકી સાથે કોઈવાર સુકાઈ ને ખેવડ વળી ગયેલો રોટલો પણ યાદ આવી જાય છે : “ચાંદો હોય તોયે વાસી રોટલાના કકડા જેવો ક્યાંક પડ્યો હોય.” (એજન, પૃ. ૬૩). અહીં ‘વાસી’ હોવું એ સાધર્મ્ય ને આકારનું સાદૃશ્ય આપણા આસ્વાદની સામગ્રી બની રહે છે. અલંકારશાસ્ત્રી જેને કદાચ હીનોપમાના કોઠામાં મૂકે એવી એક રુચિર ઉપમા જુઓ : “ચન્દ્રલેખા આના કરતાં પાતળી હોત તો ઉતારેલા નખની ઉપમા આપી શકાત.” (એજન, પૃ. ૧૧૪). અહીં એની તનુતા જ એમના લક્ષ્યમાં છે, માટે જ ‘ચન્દ્રલેખા’ શબ્દ વાપર્યો છે. એવી જ ખીજ આપણને ગમી જાય એવી હીનોત્પ્રેક્ષા જોઈએ : “જ્યારે અમારી ને ચન્દ્રની વચ્ચે સરુનું પાતળું ઉપવન આવ્યું ત્યારે થયું કે, જાણે મોટો આગિયો જંગલમાં લપાતો લપાતો ઊડે છે.” (એજન, પૃ. ૧૭૭). જંગલમાં ગીચ ઝાડી વચ્ચેથી અલપઅલપ દેખાતા ચન્દ્રને માટે તો આવી જ ઉત્પ્રેક્ષા ઘટે. નાળિયેરીનાં અણિયાળાં પાંદડાં વચ્ચેથી દેખાતા ચન્દ્રનું તો ઘણાંએ વર્ણન કર્યું છે, પણ અહીં શિશુસહજ નિર્દોષ દૃષ્ટતાએ આંકેલું ચિત્ર જુઓ : “એક નાળિયેરીએ પોતાનાં પાંદડાંના ઉઝરડા ચન્દ્રના ગાલ ઉપર એંચી બતાવ્યા એની મજા પડી.” (એજન, પૃ. ૧૭૭).

બાળપણમાં સાંભળેલી કથાઓમાંનું સોનાનું વહાણ પણ કાકાસાહેબને, ચન્દ્રને જોતાં, યાદ આવી જાય છે : “ રાત્રે આકાશમાં જ્યારે વાદળાંનાં મોજાં ફેલાય છે ત્યારે ચંદ્ર એવો તો શાલે છે કે જાણે સમુદ્રમાં તરતું કોઈ સોનાનું વહાણ...” (એજન પૃ. ૧૩૧). કેટલીક વાર ચન્દ્રને નિમિત્તે કટાક્ષ કરવાનું કાકાસાહેબ ચૂકતા નથી. અલગત, અહીં ચન્દ્ર નહિ પણ કટાક્ષ પર ભાર મુકાયો હોય છે : “ રાત્રિપતિ ચંદ્રને તો રોજ એક એક ઘરની પરોણાગત લેવાની હોય છે એટલે વરરાજની પેઠે - અથવા સાચું કહીએ તો માનપત્રો ઉધરાવતા રાષ્ટ્ર-પતિની પેઠે એ જતો હોય છે. ” (એજન, પૃ. ૧૨૦). મેથ્યુ આર્નોલ્ડે કહ્યું જ છે તો, Poetry is criticism of life ! ઉન્માદ પ્રેરતો ચન્દ્ર કોઈક વાર ભારે ડહાપણભરી ઉક્તિ પણ કાકાસાહેબ પાસે કઢાવે છે : “ (ચન્દ્રનાં) બે બાજુનાં શીંગડાંની અણીઓ સહેજ અસ્પષ્ટ હોવાને લીધે રસિક જનોનાં મર્મવચન જેવી લાગતી હતી. ” (એજન, પૃ. ૧૧૪). મંસ્કૃત સાહિત્યનું પરિશીલન પણ ચન્દ્રને વર્ણવવામાં ખપમાં આવે છે : “ (દિવસનો તે ચન્દ્ર) વિલાસ-ચતુર પણ ગરીબ થયેલા ચારુદત્તનું સ્મરણ કરાવે છે. ” (એજન, પૃ. ૧૧૪). હવે ચન્દ્રની વધાય લઈએ.

તારાખચિત આકાશ જોતાં કાકાસાહેબ ધરાતા નથી. જેટલું જળનું-નદીઓનું એમને આકર્ષણ છે તેટલું જ ગ્રહનક્ષત્રોથી ભરેલા આકાશનું છે. આ બાળતમાં એમનો દષ્ટિવિલાસ માઝા મૂકે છે. અહીં સંયમ રાખવાની જવાબદારી આપણી છે ! રાત્રિના સૌન્દર્ય પર કાકાસાહેબ વારી જાય છે. નક્ષત્રખચિત રાત્રિનું એક ચિત્ર જુઓ : “ અંધારું થયું અને રાત્રીનું વિશાળ કદંબ ફૂલવા લાગ્યું. પારિજાતના ઝાડ ઉપર જેમ ફૂલોની બહાર આવે તેમ નક્ષત્રો ફૂલવા લાગ્યાં. ” (એજન, પૃ. ૬૯). કદંબનાં ફૂલ ઓછાં પડ્યાં એટલે વધુ સમૃદ્ધિ માટે તરત પારિજાતને હાજર કરી દીધું. તારાઓની આકાશમાંની જુદી જુદી સ્થિતિને કૌતુકથી જોઈ રહેતાં એઓ કદી ધરાતા નથી. કૌતુકભરી એ દષ્ટિએ આંકેલાં થોડાં ચિત્રો જોઈએ : “ ત્રિશંકુના ત્રણ તારાઓ છાપરા ઉપર મોલનાં નળિયાં બેસે એવી રીતે બરાક ઉપર બેઠા છે. ” (એજન, પૃ. ૧૧૯). આકાશવિહારીનું આતું અવતરણ ઘણી વાર જોવા મળે છે : “ આકાશમાં જોયું તો કાળાં કાળાં અંધ્રા વચ્ચે એક જ તારો ચમકતો હતો; ચમકતો શાનો ? દુઃખે-કષ્ટે બિચારો સહેજ ડોક લંબાવીને જોતો હતો. એક જળરા મોટા મકાનમાં કોઈ એકાકી વૃદ્ધ ગોખમાં બેસીને બાકી રસ્તા પર જોતી હોય એમ. ” (“રખડવાનો આનંદ”, પૃ. ૧૮૯). તારાખચિત આકાશને દષ્ટિસમક્ષ જો રાખીએ નહિ તો નિદ્રા

પણ નહીં આવે. આ બાળતમાં કાકાસાહેબને એક સમાનધર્મી મળી જાય છે. તેના મુખમાં પણ કાકાસાહેબ એક ઉપમા મૂકી દે છે : “ છોકરાને મજાની ઉપમા સૂઝી એટલે આંખો દીપાવીને કહે : જેમ તંબૂરા વગર ગવાય નહિ તેમ તારાઓના ચંદ્રવા વિના સુવાય નહિ. ” (‘જીવનનો આનંદ’, પૃ. ૧૨૨). આ સાંભળીને કાકાસાહેબની આંખ પણ દીપી જ ઊઠી હશે, પણ કાકાસાહેબ જ્યારે સમર્પિની જુદી જુદી છબીઓ જોઈને વારી જાય છે ત્યારે અલંકારની માળા ગૂંથીને આપણને આપી દે છે : “ સમર્પિ ઊગતા હોય છે ત્યારે નાગે ફેણ માંડી હોય તેમ માથું ઊંચું કરીને ઊગે છે. સહેજ ઉપર ગયા એટલે આ સમર્પિ નથી પણ ધ્રુવબાળ લાંબી પૂંછડી-વાળો એક પતંગ ઉડાડતો હોય એમ દેખાય છે. બરાબર મધ્ય આકાશમાં આવે છે ત્યારે કોઈ બાહોશ ખલાસી કે તારાની પેઠે પગ બરાબર પાછળ છોડીને તરતા હોય એમ લાગે છે. ત્યાંથી જરાક ઢળી પડે એટલે મત્ત ગજેન્દ્રની સૂંઢનો આકાર ધારણ કરે છે. એથી આગળ વધે એટલે સિંગલ-બાર પર કોઈ ખેલાડી ગ્રાંડ સર્કલ કરતો હોય એવો આલાસ થાય છે. અને જ્યારે આથમતી વખતે ચોકડી અલોપ થઈ જાય અને ત્રણ તારાનું પૂંછડું જ ઉપર રહે છે ત્યારે કોઈ ખારવો માથું નીચું કરીને સમુદ્રમાં ડૂબી જતો હોય અને એના ઢીલા છોડેલા પગ જરાક વાંકા થયા હોય એવું ચિત્ર તૈયાર થાય છે. ” (એજન, પૃ. ૧૩૦). અહીં ખલાસી કે તરવૈયાની જુદી જુદી ગતિનાં ચિત્રો કાકાસાહેબના સૂક્ષ્મ નિરીક્ષણનાં દ્યોતક છે. એમની કૌતુહલરી દષ્ટિ સિંગલબારના ખેલાડીનું ચિત્ર પણ લઈ આવે છે. તારાઓના ગુચ્છનું ખીજું ચિત્ર આ રહ્યું : “ અષ્ટમીનું ચાંદ્રણું તો સીધું સોંસરું ઊતરીને પાણીમાં ઊતરી જતું હતું. ફક્ત જાતિવૈરી સુરઅસુરના ગુરુઓ દીર્ઘવિગ્રહથી કંટાળીને કંઈક વિદિ કરવા માટે ભેગા થયા હોય તેમ પશ્ચિમે ચળકતા હતા. ” (‘રણડવાનો આનંદ’, પૃ. ૧૩). તારાના અભીમાર જેવા તેજને કાકાસાહેબ “ પૃથ્વીના માતૃહૃદયના રતન જેવો-પ્રેમનો કુવારો ” (‘જીવનનો આનંદ’, પૃ. ૫૬) કહીને ઓળખાવે છે.

હવે ‘લોકમાતા’ના બક્ષત કાકાસાહેબ નદી અને સમુદ્રનાં દર્શનથી માંડી અર્ધને દેવી ઉપમા-પ્રેક્ષાઓ યોગે છે તે વેનઈ એ. પાણી ને આકારો એમ છે તેનું સૂક્ષ્મ નિરીક્ષણ કાકાસાહેબે કર્યું છે. પાણી ને આકારો દેલાય છે તેનું એક ચિત્ર વડુઓ : “ એક કેકાલું પાણીએ અવતાર કર્યો કે તરત ફરી ત્યાં ચંદ્રમાતા પેલાસની પેઠે કે યાત્રીવાની કાલીની પેઠે એ દેલાવા લાગે છે. ” (‘લોકમાતા’ ૧૫૨). અંતરાત્મા લોખંડના દર્યાજનમાંથી બહાર નીકળતાં

પાણીનો વેગ અને રક્ષીત આકાર કાકાસાહેબ એમની લાક્ષણિક રીતે આગ વર્ણવે છે : “લોખંડી દરવાજાની નીચે થઈને બહાર નીકળનારું પાણી વ્યાસ તથા વાલ્મીકિની પ્રતિભાની સાથે ટક્કર ઝીલી રહ્યું છે” (‘રખડવાનો આનંદ’, પૃ. ૬૦). અહીં વ્યાસ-વાલ્મીકિની પ્રતિભા ઢેવી તો ખૂબતં પરિમાણ હતી તેનો ખ્યાલ આપવા સાથે પાણીના વેગનો ખ્યાલ પણ આપણને આપી દે છે. હવે શિશુસહજ કૌતુકવૃત્તિથી એના રક્ષીત આકારનું કરેલું વર્ણન જુઓ : “ઉપરની બાજુએ આ કાંઠેથી પેલા કાંઠા સુધી ભટજના પેટ જેવું ફૂલેલું પાણી ભત ભતની હોડીઓને પોતાની સપાટી પર રમાડી રહ્યું છે” (એજન, પૃ. ૬૦). મનની લાવદશાઓ સાથે પાણીના બદલાતા આકારોની આ સરખામણી પણ ત્રેક્ષણીય છે : “આનંદનો, દુઃખનો, હર્ષનો અથવા ઉદ્વેગનો ઊભરો પેટમાં જ્યારે સમાતો નથી ત્યારે જેમ માણસ રહી રહીને ઉદ્વેગાર કાઢ્યા જ કરે અને ગમે તેટલા ઉદ્વેગાર કાઢે તોપણ બસ થતું નથી, તે જ પ્રમાણે અહીંના પાણીને ઠંડા હિમ જેવા ઊભરા આવતા હતા અને ફાટી ગયેલા ફીણની વડ રેખાઓ આખા પૃષ્ઠ ભાગને આરસપહાણના પથ્થરની ગાફક અખરખની શોભા આપતા હતા.” (એજન, પૃ. ૬૦-૬૧).

પાણીનો પડતો ધોધ જે રૂપો રચે છે તેને જોવાનો આહ્વાદ અવનવીન જ હોય છે. એ રૂપોનું દર્શન કાકાસાહેબને પણ અનેક ત્રેક્ષણીય રૂપો રચવા ઉત્તેજે છે. ઘડીભર એમને સ્વપ્નો નુ માયા નુ મંતિમ્મો નુ-જેવું થઈ જાય છે ! “પણ અરે, આ શું ! હું રખડુ ગુંસાદર છું કે આ દુનિયાનો બાદશાહ છું ? મારી પલાંઠી તળે આ રત્નખચિત આસન કળાંથી આવે ગયું ? પાણીના તુષાર ચારેકાર ફેલાય છે, જાણે મોતીની માળા ! અને આસન તળે બે રૂપાળાં ઇન્દ્રધનુષ્યો મને સમ્રાટની પ્રતિષ્ઠા આપી રહ્યાં છે. અલકાપુરીના કુબેર કરતાં મારો વૈભવ હવે કઈ બાબતમાં ઓછો છે ? ઇન્દ્રધનુષની બેવડી કિનારવાળા ચાંદીના ધોગાવાળા આસન ઉપર બેઠો છું, અને મોતીની માળાનું ઉત્તરીય ઓઢી અહીં આનંદ કરું છું. માથે સૂર્યનારાયણનું ચળકતું છત્ર છે અને આસપાસ ઊડતાં આ દ્વિજગણો જગન્નાથનાં સ્તોત્રો ગાય છે !” (‘રખડવાનો આનંદ’, પૃ. ૧૦૦). અહીં કલ્પનાના લખલૂટ વૈભવની છાકમછોળ દેખાય છે. ગંદા પાણી પર બાંહેલી લીલનું સૌન્દર્ય એમને વિસ્મિત કરી દે છે ને કાકાસાહેબ રમ્ય સંદેહમાં રાચે છે : “એ પાણી જેટલું ગંદું હતું તેટલું તેના ઉપર જામેલું લીલનું પડ અસાધ્ય રણું સુંદર હતું, એ બાબત તરફ મારું ધ્યાન ખાસ ગયું. આ એક પ્રકારનો

અકીકનો પથ્થર છે, કે જેનો ચળકાટ ઊડી ગયો હોય તેવો પન્નાનો એક ચોરસ ટુકડો છે તેની ગડલાંજમાં હું ત્યાં ઊભો રહી ગયો. ” (એજન, પૃ. ૧૦૫). ધોધનાં પાણીની જેમ દરિયાનાં મોજાંની ઉત્થાનપતનની લીલા વિદગ્ધ કાકાસાહેબને લાક્ષણિક ઉપમા યોજવા પ્રેરે છે : “ (મોજાંનું તાંડવ) જાણે શિવતાંડવસ્તોત્રનું પ્રમાણિકાવૃત્ત પોતાની શક્તિ અજમાવવા માંડે છે અને હૈયું ભરાઈ આવે એટલે ઓધ વધવાથી જોતજોતામાં પ્રમાણિકાનું પંચ-ચામર થઈ જાય છે. ” (‘જીવનનો આનંદ’, પૃ. ૨૦૨-૨૦૩). મોજાંનાં પાણીમાં સ્નાન કરતાં પગથિયાંનું ચિત્ર જુઓ : “...કેટલાંક પગથિયાં અખંડ સ્નાન કરતા ઋષિઓની પેઠે ધ્યાન કરતાં ખેડાં છે. મોજાંનું પાણી એમને માથે પડી હસતું હસતું અને ગોમૂત્રિકાળંધ કરતું પગથિયાં ઊતરતું જાય છે. ” (એજન, પૃ. ૨૦૩). દરિયાકાંઠે ભરતી ઓસરતી હોય તે વેળાએ રેતાળ ખટ પર જે ચળકાટ દેખાય છે તે જોઈને કાકાસાહેબને શું યાદ આવે છે ?—“ આખો સમુદ્રકિનારો જાણે દેવોનું કે દાનવોનું ભીંજાયેલું ટેનિસકોર્ટ હોય એવો સીધો સપાટ દેખાય છે. ” (‘રખડવાનો આનંદ’, પૃ. ૨૪૫). એવી ભીની રેતી પર ચાલતાં આપણા ભારથી પગ નીચેનાં ચોસલાં ભાંગી જાય તેનો અનુભવ વર્ણવતાં એઓ કહે છે : “ રેતીના ખટકણા પોપડા જ્યારે પગ તળે ભાંગી જતા ત્યારે પાપડ ખાવા જેટલો આનંદ આવતો. ” (‘લોકમાતા’, પૃ. ૯૯). નદીઓનો સંગમ કાકાસાહેબની કલ્પનાને ખૂબ ચગાવે છે. એવા એક સંગમનું વર્ણન જુઓ : “ છિનવીન નદી પોતાનો કરભાર લઈને ઐરાવતીને મળવા આવી હતી. એનો શો પ્રેમસંગમ ! રામદાસ અને તુકારામ એકબીજાને મળ્યા હોય અથવા ભવભૂતિ શેતરંજ રમતા કાલિદાસને પોતાનું ‘ઉત્તરરામચરિત’ સંભળાવતો હોય એવો એ દેખાવ હતો. ” (‘લોકમાતા’, પૃ. ૧૪૬). અહીં કલ્પના સ્વૈરાચારી બને છે. નદીમાં ફરતાં સઢવાળાં વહાણોના ચળકતા સઢ તો આપણે ઘણી વાર જોયા છે, પણ કાકાસાહેબને એ ચળકાટ જોતાં શું યાદ આવે છે ? “ સઢો એટલા તો ચળકતા હતા કે એ રેશમના છે કે હાથીદાંતના છે એ નક્કી થતું ન હતું. સઢમાં જ્યારે પવન ભરાય છે, ત્યારે કેળના પાંદડાની ભાત એમાં ઘણી શોભે છે. ” (‘રખડવાનો આનંદ’, પૃ. ૭૮). અહીં ચળકાટને લીધે બદલાતી પોતાની સ્પર્શક્ષમ અનુભૂતિ આપણને થાય છે.

હવે થોડી પ્રકીર્ણ ઉપમા ઉત્પ્રેક્ષાઓ જોઈ લઈએ. તાજમહાલને વર્ણવતાં બાળકોનું કાકાસાહેબે કરેલું નિરીક્ષણ આપણને ચક્રિત કરી દે છે : “ દરવાજામાંથી તાજ કેવો નાનો અને રૂપાળો, સાવ બાળક જેવો

દેખાય છે ! નાનાં બાળકો જ્યારે ઠાવકાં થઈને બેસે છે ત્યારે એમના શરીરના પ્રમાણમાં એમનું માથું કાંઈક મોટું દેખાય છે. તાજનું પણ પહેલી ક્ષણે એવું જ લાગે છે.” (એજન, પૃ. ૧૬૩). અનેક રંગનાં કમળને જોઈને કાકાસાહેબ રંગીન કદપના કરવા માંડે છે : “કમળ સફેદ હોય છે ત્યારે તપસ્વિની મહાશ્વેતાનું સ્મરણ કરાવે છે. એ જ જ્યારે લાલ હોય છે ત્યારે ગંધર્વનગરી પર રાજ્ય કરતી કાદંબરીની શોભા બતાવે છે. પણ નીલ કમળ તો જાણે પ્રત્યક્ષ કુંજવિહારી શ્રીકૃષ્ણનો જ ભાગ ભજવતું હોય એવું લાગે છે.” (એજન, પૃ. ૨૪૫). અળાઈ થવાથી જે અકળામણ થાય છે તે પણ કાકાસાહેબ વર્ણુવ્યા વગર રહેતા નથી : “પેટમાં ન માય એવી કોઈની છાની વાત સાંભળ્યા પછી જે અસ્વસ્થતા અનુભવાય છે તેવી જ અસ્વસ્થતા અળાઈને કારણે થાય છે.” મનની બે જુદી જુદી પણ સમાનકર્મ અવસ્થાઓ જ ઉપમેય-ઉપમાન બની રહે છે. એવી જ રીતે ટાઢનું પણ વર્ણુન કાકાસાહેબે કર્યું છે : “ખાસ ચીડવવાના ઉદ્દેશથી, લાગણી દુભાય એવી મશ્કરી કોઈ કરે અને આપણને લાગી આવે એવી વળગણી એ ટાઢ હતી.” (‘જીવનનો આનંદ’, પૃ. ૧૭).

કાકાસાહેબમાં રહેલો શિક્ષક પણ આ અલંકાર યોજનામાં ઘણી વાર પ્રકટ થઈ જાય છે. વરસાદનું પાણી જે રીતે રસ્તો કરીને વહેતું જાય છે તેને જાણે પ્રાથમિક શાળાનો કોઈ શિક્ષક વર્ગને પદાર્થપાઠ આપતો હોય એવી અદાથી એઓ વર્ણુવે છે : “જ્યાં જ્યાં વરસાદ પડે છે ત્યાં ત્યાં માખાપોએ પોતાનાં બાળકોને લઈ જઈને જમીન ક્યાં કેટલી ઊંચી છે, પાણી ક્યાંથી કેવી રીતે વહે છે, પહાડ અને ટેકરા પરથી માટી કેવી વહી જાય છે અને પાણી ઉચ્ચનીચનો ભેદ દૂર કરવાનો કેવો પ્રયત્ન કરે છે એ બધું એમને બતાવવું જોઈએ.” (એજન પૃ. ૬૭). સંસ્કૃતને માટેની વફાલાત કરતાં કાકાસાહેબ કહે છે : “આજના જમાનાના લોકો સંસ્કૃતનાં સુંદર રત્નોને અગ્નિ સમજીને અડકતાયે નથી !” (એજન, પૃ. ૧૧૩). અહીં રોષનો કાકુ તરત પકડાઈ જાય છે. વીજળીના દીવાઓ એમને તારાભર્યા આકાશ નીચે ગમતા નથી, આથી તિરસ્કારથી એઓ કહે છે : “આ વીજળીના દીવાઓ એમની નક્ષ્ટ આત્મશ્લાઘાને કારણે કેટલા ભૂંડા-દેખાય છે !” (‘રખડવાનો આનંદ’, પૃ. ૧૧૯). હિલાલયની ‘આધ્યાત્મિક ત્રિકોણમિતિ’નો જ આવિષ્કાર કરવો જોઈએ એવી એઓ આપણને સલાહ પણ આપી છૂટે છે. પીપળાની ગૂંચવાયેલી શાખા આપણા સમાજની અટપટી રચનાને ભાંડવાના ખપમાં આવે છે : “પીપળાની ઉપર નીચે જનારી

શાખાઓ એટલી બધી ગૂંચાળી થઈ ગઈ છે કે એને હિન્દુ લોકોના સમાજશાસ્ત્રની જ ઉપમા આપી શકાય.” (એજન, પૃ. ૩૧૧).

કાકાસાહેબની વિનોદવૃત્તિ પણ આ અલંકારયોજનામાં ઠીક ઠીક ભાગ ભજવે છે. કાગળને બે ભાગમાં ફાડવા માટે ‘જરાસંધ’નો પ્રયોગ, Casting vote માટે તુલસીપત્ર, Printers devilનો શબ્દશઃ અનુવાદ મુદ્રારાક્ષસ — આ તો આજે ખૂબ જ જાણીતા થઈ ગયા છે. સંસ્કૃત સાહિત્યના પરિશીલનના સંસ્કાર આ અલંકારરચનામાં વરતાય જ છે, તે ઉપરાંત રવીન્દ્ર-સાહિત્યનો રસાસ્વાદ પણ પરોક્ષ રીતે એમના પર પ્રભાવ પાડે છે. મોટે ભાગે બાલોચિત કૌતુક ને અકૃત્રિમ વિસ્મય એમની અલંકાર-રચનાને પ્રેરે છે. એમનો વ્યાપ બહુ મોટો નથી, કેટલાંક પુનરાવર્તનો પણ થયા કરતાં હોય છે ને ઘણીવાર ઉપદેશક કાકાસાહેબની છાયા પણ પડતી હોય છે, તેમ છતાં એમાં ધરાઈ ધરાઈને માણુવા જેવી સામગ્રી ઓછી નથી. આ અલંકારો ગદ્યમાં આવતા હોવાથી કાવ્યમાં એનો સમસ્ત રચના સાથેનો જે મજબૂત સંબંધ દેખાય તેવું અહીં બનતું નથી એ પણ ખરું, છતાં ગદ્યમાં એ નવી છટા પ્રકટાવે છે એટલું નક્કી.



ખરે સાહિત્યકાર બોધ આપતો નથી પણ દૃષ્ટિ આપે છે. તેથી જ શિક્ષકને પદે બેઠા વિના તે ગુરુસ્થાન પ્રાપ્ત કરે છે. કોઈ આંધળાનો હાથ પકડી એને જો આપણે ઓરડીમાં લઈ જઈએ અને ઓરડીમાંની દરેક વસ્તુનો તેને હાથે સ્પર્શ કરાવી તેને ઓરડીનો પરિચય કરાવીએ તો તે એ ઓરડીમાં સુખેથી રહી શકશે, અને પોતાનો નિત્ય વ્યવહાર નભાવી શકશે. પણ આટલી ભાંજગડ કર્યા વગર જો આપણે તે આંધળાને દૃષ્ટિ બક્ષી શકીએ, તો ક્ષણ અગાઉનો તે આંધળો ઓરડીમાંની બધી વસ્તુનો સ્વામી બની જાય. પછી તેને ઓરડીમાંની દરેક વસ્તુનો પરિચય કરાવવાપણું રહેતું નથી. હવે તે આપણા જેવો જ થઈ ગયો. તે હવે આપણો આશ્રિત નહિ પણ આપણો સાથીદાર થયો.

સાહિત્યનો મહિમા આવે છે. સાહિત્ય બોધ નહિ પણ દૃષ્ટિ આપે છે. સાહિત્ય માત્ર જીવનનું ઉદ્દીપન છે, રહસ્યોદ્ઘાટન છે, સાક્ષાત્કરણ છે.

તે સાહિત્યગુરો પરમાત્મનું, તારા અવતાર સમા ગ્રાહી સાહિત્યકાર આ દુનિયા ઉપર મોકલે. દુનિયા આપદ્વચ્ચેથી છે તેને શાંતિ અર્પણ કર-તેને કૃતાર્થ કર.

કાકાસાહેબ દ. બા. કાલેલકરની કલાસંપૂર્તિ

રવિશંકર મ. રાવળ

૧૯૧૮ના અરસામાં વડોદરા કલાલવનમાં હેડમાસ્તર સ્વ. બુધવારની કલાચાર્યની જગ્યા ખાલી પડી તેના માટે ઉમેદવારી કરવા પ્રિન્સિપાલ મિ. વોરાની સૂચનાથી હું જાતે ગયો હતો અને મારા મિત્ર ગજનન પાઠક તે વખતે સ્થાપત્ય વિભાગના શિક્ષાગુરુ હતા તેમને ઘેર મારો ઉતારો હતો. એ વખતે છાણીમાં સ્વામી આનંદ અને કાકાસાહેબ લશ્કરી-ઓમાં સ્વદેશલક્ષિતની પ્રેરણા પ્રચારી રહ્યા હતા. સ્વામીનો મારો પૂર્વ પરિચય અને સારો સંબંધ બંધાઈ ચૂક્યો હતો અને તેથી તે મારી પ્રવૃત્તિ-ઓમાં ખૂબ જ રસ લેતા હતા. મારા વડોદરામાં હોવાના ખખર મળતાં જ એક રાતે તેઓ અને કાકાસાહેબ ગળુભાઈ પાઠકને ઘેર આવ્યા, અને પહેલું જ કહ્યું કે અમે તમને છાણી લઈ જવા આવ્યા છીએ. કાકાસાહેબને તમારો ખાસ પરિચય કરવો છે. તેમની કલારુચિ ઘણી ઉચ્ચ છે અને કલાકારોને તેમના સંગમાં મળ આવશે. આવો કંઈક પ્રસ્તાવ થયો તે પછી અમે હિંદની કળાલાવના વિકસાવવા થોડી વાતો કરી; પણ એ વખતે હું તેમની સાથે જઈ શક્યો નહિ. વળી વડોદરામાં મને કોઈ મળ્યું નહિ એટલે હું પાછો મુંબઈ ગયો અને વધુ એક વર્ષ મુંબઈ શરદી અને વ્યાધિઓની જેલમાં પુરાયો. પણ ૧૯૧૯માં તો વૈદ્યો અને ડોક્ટરોની સલાહથી મુંબઈ છોડી દેવું પડ્યું અને અમદાવાદને મારું પ્રવૃત્તિકેન્દ્ર બનાવ્યું. ખીજી તરફ પૂ. ગાંધીજી પણ અમદાવાદને તેમની તપસ્યાનું મથક બનાવી રહ્યા હતા એટલે સ્વામી આનંદ, જેમનું જીવનવૃત્ત રાષ્ટ્રસેવા જ હતું તે, પહેલા આવી ગયા અને સાથે કાકાસાહેબને પણ ખેંચી લાવ્યા. આથી વખતોવખત તેમનો સંમાગમ મને મળવા લાગ્યો. એ વખતે તેમના જીવન વિશે, વિદ્યાભ્યાસ વિશે મને ઝાઝી માહિતી નહોતી; પણ જ્યારે જ્યારે તે ચિત્રો જોઈ પોતાની વિવેચના કરતા ત્યારે હું મુગ્ધ થઈ જતો અને મિત્રાને કહેતો કે આ

માણસ ચિત્રકારનું દષ્ટિબિંદુ બરોબર સમજી શકે છે અને ચિત્રોની રેખાઓ તેમજ રચના પાછળ રહેલા વિચારો પારખી શકે છે. મારા યમ અને સાવિત્રીના એક ચિત્ર પર તેમણે એક કલાક સુધી વિચારો આપ્યા ક્યાં ત્યાર પછી તો મને એમ થયું કે કાકાસાહેબને દરેક નવું ચિત્ર જોવા નિમંત્રવા. એમને પણ એ બહુ ગમતું. ચિત્રો અને ચિત્રોના ગ્રંથો જોવાને તેઓ ખૂબ ઇતેજર રહેતા. આમ અમારો પરિચય ગાઢ થતો ગયો અને તેમનું રનેડીમંડળ પણ મને ઓળખતું થઈ ગયું.

૧૯૨૦ માં છઠ્ઠી ગુજરાતી સાહિત્ય પરિષદ અમદાવાદમાં થઈ ત્યારે તેને અંગે પ્રદર્શન રચવાનું કામ મને સોંપાયું હતું. નવા ચિત્રકારોની કૃતિઓ જૂજ હતી; પણ મેં મારા સાથીદારોની મદદથી અમદાવાદની ઘણી પ્રાચીન વસ્તુઓ ભેગી કરી હતી. તે વખતની મારી કામગીરીથી કાકાસાહેબને મન હું બહુ ભાવી ગયો હોઈશ, કારણ કે રવામીએ મને એક વાર કહ્યું કે તમે શહેર છોડીને આશ્રમમાં આવી જાઓ. તમારે માટે ખર્ચ કે સાધનની બાબતમાં અમે કંઈ પ્રતિબંધ નહિ રાખીએ. કલાકાર તરીકે તમને જે રુચે તે કરવું. સ્વામી અને કાકાસાહેબની સોબત એટલી લલચાવનારી હતી કે હું મનમાં તો ગળી ગયો હતો, પરંતુ આશ્રમના નિલાવ માટે પૂ. ગાંધીજીને કેટલો પરિશ્રમ વેઠવો પડે છે એ હું જાણતો હતો. તેમ જ મારી સ્વાશ્રય પર જીવવાની ભાવનાથી એ પ્રસંગ મેં જતો કર્યો; છતાં આશ્રમની સેવામાં કોઈ પણ પ્રકારની કલાને લગતી જરૂર પડતી એટલે હું કાકાસાહેબ અને સ્વામીને સાથ આપતો. નવજીવનમાં અને ગૂજરાત વિદ્યાપીઠમાં એ રીતે મારો સંપર્ક ચાલુ થયો હતો અને નવી રાષ્ટ્રભાવનામાં હું રંગાતો જતો હતો. ગૂજરાત વિદ્યાપીઠનું પ્રતીક, નવજીવનનાં કેટલાંક પ્રતીકો અને ચિત્રાવલીઓ તેનાં જ પરિણામો છે. નવજીવન માટે ગિજુભાઈની ‘ચાલણુગાડી’નાં ચિત્રો થતાં હતાં ત્યારે શ્રી જુગતરામ દવેએ તે બધાં કાકાસાહેબને જોવા મોકલ્યાં હતાં તે વખતે કાકાસાહેબે કહ્યું હતું કે “ગુજરાત દશ વર્ષ આગળ વધ્યું.” આમ તેમનો કલા તરફનો પક્ષપાત અને ઊર્મિ ઘણા કલાકારોને પ્રેરણા અને ઉદ્દોપન આપતી. એટલું જ નહિ પણ તેમના ઇતર વિદ્યાર્થીવૃંદમાં તેમણે હિંદી ચિત્રો અને પ્રતિમાઓ અને શિલ્પની પ્રશસ્તિઓ કરી તેમનામાં કલાપ્રેમનાં બીજો રોપ્યાં હતાં. હું જ્યારે જ્યારે તેમને નવાં ચિત્રો જોવા આમંત્રણ કરું ત્યારે તે આવ્યા વિના રહેતા નહિ અને તેઓ તેમના ઇતર પ્રાંતના પ્રવાસોમાં બહુ ભારપૂર્વક ગુજરાતના નરુણ ચિત્રકારોને યાદ કરતા એવું મારા જાણવામાં આવ્યું છે.


જ્યારે અમદાવાદમાં સાહિત્ય પરિષદ થવાની હતી ત્યારે કલાવિભાગના પ્રમુખ તરીકે તેમની વરણી સુયોગ્ય ગણાશે એવી મતલબનો એક પત્ર મેં ‘જન્મભૂમિ’માં પ્રકટ કર્યો હતો. તેમાં મેં કાકાસાહેબની કલાલક્તિને રસિકનની કલાલક્તિ સાથે સરખાવી હતી અને કલા પરનાં તેમનાં પ્રવચનોની ભાષા, અલિખત સંસ્કારિતા અને ઉચ્ચ સૌંદર્યભાવનાનો ઉલ્લેખ કર્યો હતો. તે પર મુંબઈના એક કલાવિદ્દ છેડાઈ પડ્યા હતા અને કેટલાક ઊગતા ચિત્રકારોની સલા મેળવી એ પસંદગીનો વિરોધ પણ કરી બતાવ્યો હતો. છતાં હું તો મારા મતને દૃઢપણે વળગી રહ્યો છું કે કાકાસાહેબે કલાસાહિત્ય ગુજરાતને જેટલું આપ્યું છે તેટલું કોઈ એ આપ્યું નથી.

વખત જતાં તેમની કલાભાવનાને અનુસરી રાષ્ટ્રની કલાઓ વિકાસ-ક્રમ નહિ યોજે તો કલાપ્રવૃત્તિઓ ઉન્માગી^૧ થઈ જવાનો પૂરો સંભવ છે. એનો નિર્ણય તો કાળથી જ થઈ શકે. ચિત્રશિક્ષા માટે કાકાસાહેબનો અન-હદ પ્રેમ છે અને તેઓ સામાન્ય જનને પણ થોડી ઘણી ચિત્રક્રિયાઓ શીખવા માટે આગ્રહ રાખે છે તે માટે તેમણે ‘કુમાર’માં એક લેખ પણ લખ્યો છે. કાકાસાહેબે જેમ અનેક રથજે નિસર્ગ દર્શ્યો અને કળાપ્રવૃત્તિઓ ઉપર પોતાની વિચારમાળા રજૂ કરી છે, તેમ તેઓ પોતાને ગમતાં ચિત્રો, શિલ્પો અને પ્રતિમાઓ ઉપર એક લેખમાળા લખે તો ઘણા ઉપયોગી ગ્રંથ થાય. કાકાસાહેબ માત્ર શબ્દો ઉચ્ચારતા નથી, વસ્તુના પ્રત્યક્ષ દર્શનથી થતી સચોટ પ્રતીતિ તેમનાં નિરૂપણમાં ઉતારી શકે છે અને તે સાથે તેમના હૃદયમાં ઊઠતી ઊર્મિઓના આઘાત-પ્રત્યાઘાત, આંદોલનોનો નકશો આલેખી શકે છે એટલે સુધી કે કળાનિર્માતા પણ તેમની આ અંતર્યામી દૃષ્ટિને પ્રમાણપત્ર આપી શકે. આ કાકાસાહેબની એક અપૂર્વ જીવનસિદ્ધિ છે અને એમના જેવા પરીક્ષક દૃષ્ટિવાળા પુરુષો સંસારમાં કેટલીયે રીતે પ્રજાજીવનના વ્યવ-હારોમાં રાષ્ટ્રીય ચોકીદાર બની આદર્શો અને સર્જનોનાં મૂલ્ય અને શક્તિ-મત્તાના આંક પાડી શકે.

શ્રી કાલેલકરની કલાભાવના

એક અંજલિ અને ચર્ચા

અંબાલાલ પુરાણી

રાતને અપનાવનાર થોડાક પરપ્રાંતીય લોકોમાં શ્રી કાલેલકરનું સ્થાન જાહેર જીવનમાં પણ અગ્રસ્થાને છે. એમણે ગુજરાતને અપનાવ્યે ઈ. સ. ૧૯૦૮ના ગંગેનાથ ભારતીય વિદ્યાલય જેટલો સમય થયો ગણાય. તે વખતે તેઓ વડોદરાના દેશભક્ત સ્વર્ગવાસી કેશવરાવ દેશપાંડે જેડે કાર્યમાં જેડાયા હતા. કાળી, ભરાઉ અને બરછટ વાળવાળી દાઢી અને ચશ્માં પાછળ ચમકતી દૃષ્ટિવાળા જુવાન કાલેલકરમાં સ્વદેશ ખાતર, તેની સ્વતંત્રતા ખાતર સર્વસ્વ હોમવાની તમન્ના કોઈ પણ વગર પ્રયત્ને જોઈ શકે એટલી આગળ પડતી હતી. છૂપી પોલીસને તે સમયે એ પ્રાણીનું મહત્ત્વ આજે છે તે કરતાં તો ક્યાંયે વધારે હતું. એમણે અનેક પ્રકારની સગવડ વગર જાણ્યે પોતાના દેખાવ માત્રથી જ કરી આપી હતી. સ્વ. કેશવરાવ દેશપાંડેની સ્વદેશી યુગના આરંભની ધગશમાંથી મહાત્માજીના આશ્રમને અને એ રીતે ગુજરાત તથા હિંદને મળેલ સ્થાયી દેશભક્તોમાં શ્રી કાલેલકર તથા શ્રી જીગતરામની ગણતરી કરવી ઘટે. આવા પીઠ રાષ્ટ્રસેવકનું જહુમાન કરવામાં ગુજરાત ઔચિત્ય આચરે છે, અને એમની ષષ્ટચન્દ્રીપૂર્તિને પ્રસંગે એમને માનાંજલિ આપતાં મને ધણો હર્ષ થાય છે. વિદ્યાપીઠ, નવજીવન સંચાલન, હિંદી પ્રચાર વગેરે અનેક ક્ષેત્રોમાં એમણે કરેલી સેવાઓ આ પ્રસંગે યાદ આવે છે. એમના વિચાર અને કાર્યના વિશાળ ક્ષેત્રનું અવલોકન, મૂલ્યાંકન તથા કદર આવે પ્રસંગે સમુચિત છે. એમના એ વિશાળ પ્રવૃત્તિપ્રદેશને ન્યાય આપવો મારે માટે શક્ય નથી. એટલે એમણે કરેલી ઉત્તમ પ્રકારની સાહિત્યસેવા અને ખાસ કરીને એમણે પ્રચારેલી કલાભાવના વિશે થોડું વિવેચન કરીને અંતોષ માનીશ.

જીવનનાં કોઈ વિશિષ્ટ ક્ષેત્ર વિશેનાં વિચારો, મૂલ્યાંકનો અને ભાવનાઓ જીવનના સામાન્ય દર્શનમાંથી ફલિત થાય છે. જે વ્યક્તિના જીવનમાં કોઈ મહાન ભાવનાને સિદ્ધ કરવાની ધગશ હોય છે, તેવી વ્યક્તિઓ પોતાની ભાવનાની મૂર્તિ સમાન કોઈ મહાન વિભૂતિની, અથવા તો વધારે સાચી રીતે કહીએ તો, શાશ્વતીમાં ગતિમાન કોઈ ગ્રહમાળાના મધ્યસ્થ સૂર્ય જેવી મહાન વ્યક્તિની આબુખાબુ આપોઆપ ગોઠવાઈ જતી દેખાય છે. સ્વામી દયાનંદ સરસ્વતીના નામ સાથે જ આપણને પંડિત ગુરુદત્ત વિદ્યાર્થી, લાલા લેખરામ, મહાત્મા મુનશીરામ, લાલા હંસરાજ વગેરે નામો યાદ આવે છે. શ્રી રામકૃષ્ણ પરમહંસની આબુખાબુ વિવેકાનંદ, રાખાલ (પાછળથી સ્વામી બ્રહ્માનંદ), નિવેદિતા, મહેન્દ્ર ગુપ્ત, નાગ મહાશય વગેરે સ્વાભાવિક રીતે અચન કરતા લાગે છે. મહાત્મા ગાંધીજીની સાથે આપણે શ્રી વિનોબા, શ્રી કાલેલકર, શ્રી કિશોરલાલ, શ્રી નરહરિ પરીખ, શ્રી મહાદેવ દેસાઈ, શ્રી જીગતરામ દવે વગેરે ઉડુગણ મૂકીએ છીએ ત્યારે જ જાણે એ ગ્રહમાળા પૂરી અને એક રીતે સમુચિત લાગે છે, ભલે શ્રી કાલેલકર અને જીગતરામ સ્વર્ગવાસી દેશપાંડેની કક્ષામાંથી ચલિત થઈને મહાત્માજીના વિશાળ અચન માર્ગમાં ગતિકર્તા થયા હોય.

મહાત્માજીના જીવનનો પ્રધાન સૂર ઉગ્ર તપોભાવના છે. એટલે સુધી કે તેને એમની લાક્ષણિકતા પણ ગણી શકાય. આમ હોવાથી એમના જીવન-દર્શનમાં કલાભાવના, કલાસર્જન વગેરે ગૌણ હોય એમાં આશ્ચર્ય નથી. જે અર્થમાં રવીન્દ્રનાથ કલાના ઉપાસક, કલાસર્જક છે તે અર્થમાં મહાત્માજી કલાભક્ત કે સર્જક નથી એમ કહેવામાં હકીકતનું નિવેદન છે. એથી મહાત્માજીની હિમાલય સમી મહત્તામાં કશોયે ફેર પડતો નથી. તપસ્વી મહાત્માજીના સંપર્કમાં આવેલા શ્રી કાલેલકરમાં કલાભાવના હતી અને છે. મને લાગે છે કે જેવી અને જેટલી કલાભાવના આપણે મહાત્માજીના જીવન-દર્શનમાં જોઈએ છીએ તેની હસ્તીના યશનો સારો જેવો ભાગ શ્રી કાલેલકરનો ફાળો છે એમ કહી શકાય. આ એમની સેવા, કદાચ અજ્ઞાન રીતે થયેલી તેથી, ઓછી મહત્વની ઠરતી નથી.

બંગલગના સમયમાં સૌથી પ્રથમ જે ઉદામ રાષ્ટ્રીય આંદોલન જાગૃત થયું તેમાં આતંદ કુમારસ્વામી, હાવેલ, અવનીન્દ્રનાથ ટાગોર વગેરે કલાભક્તોએ હિંદી કલાની, તેનાં મૌલિક અને પ્રેરક તત્વોની જે મીમાંસા રાષ્ટ્રીય પુનરુત્થાતના અગત્યના અંશ તરીકે રજૂ કરી તેને પરિણામે રાજકીય સ્વાતંત્ર્ય માટે ઉત્સુક એવા ધણા યુવાનોને પ્રથમ તો આઘાત સહિત એ જ્ઞાન આપ્યું

કે એમનું પોતાનું સમગ્ર માનસ પાશ્ચાત્ય સંસ્કારો અને ધોરણોથી તરબોળ હતું. કેળવાયેલા હિંદીઓની સુરુચિ એટલી તો બહેર મારી ગઈ હતી કે હિંદની પોતાની કલા છે એ ભાન પણ તેમને ન હતું. હિંદી સ્વાતંત્ર્યના ધણા યુવાન હિમાયતીઓ હિંદી કલાના પણ ભક્ત બન્યા. એમાંના કેટલાક માનવકલાના - કલામાત્રના ઉપાસકો તરીકે પરિવર્તન પામ્યા. શ્રી કાલેલકર એવા માનવકલાના - વિશ્વકલાના ઉપાસક છે.

રાષ્ટ્રીય અસ્મિતાની જે સમગ્ર રૂપે જાગૃતિ થઈ તેના એક અગત્યના ભાગ તરીકે ભારતીય કલાભાવનાની સમજણ અને તેની ભક્તિ જન્મી. આગળ કલા પ્રમાણે જ્યારે હિંદી કલાની રાષ્ટ્રીય ભક્તિ કલામાત્રની ભક્તિ બની ત્યારે શ્રી કાલેલકર 'આચાર્ય' બની ચૂક્યા હતા એમ હું ધારું છું. મને લાગે છે કે શ્રી કાલેલકરની 'આચાર્ય' તરીકેની ઉપાધિ એક કરતાં વધારે અર્થમાં સાર્થક છે. અધ્યાપક તરીકે તેઓએ કેવું કામ કર્યું તે જાણવાનો મને પ્રસંગ પ્રાપ્ત થયો નથી, પરંતુ લેખક તરીકે એમનો ઝાક આચાર ઉપર, તેની શુદ્ધિ, ઉન્નતીકરણ તથા રક્ષણ ઉપર વધારે હોય છે. કદાચ મહારાષ્ટ્ર પ્રાંતનો એમને મળેલો એ ઉપયોગી વારસોયે હોય. એટલે જ્યારે એમની કલાભક્તિએ વિશાળ રૂપ ધારણ કર્યું, ત્યારે પણ આચાર તરફ દૃષ્ટિ રાખવાની વૃત્તિને પરિણામે એમનું કલાનું મૂલ્યાંકન તેની સામાજિક ઉપયોગિતા કે હાનિકારકતા ઉપર, કદાચ અજાણે, અવલંબતું લાગે છે.

મહાત્માજીની-જીવનવિચારણામાં કલાનું સ્થાન એ શ્રી કાલેલકરનો, કાંઈ નહિ તો આરંભ પૂરતો, ફાળો ગણાય, તો ખીજ બાજુ એમની કલાભાવના ઉપર મહાત્માજીના આદર્શોની અસર થઈ છે એ પણ સ્વાભાવિક જ ગણાય. ઉચ્ચોચ કલા સર્વસુલભ હોવી જોઈ એ, મહાન કલા તે, કે જેનો આસ્વાદ ગમે તે માનવ લઈ શકે, વગેરે* ટોલ્સ્ટોયનાં મંતવ્યોમાંનાં કેટલાંક મહાત્માજીએ અપનાવ્યાં લાગે છે. એમની અસર પણ શ્રી કાલેલકરની કલાભાવના પર જણાય છે.

પ્રશ્ન વિચારવાનો, એ છે કે કલાના રસાસ્વાદમાં અધિકાર ખરો કે

* ૧૯૨૦ની સાહિત્ય પરિષદ વખતે એમણે મેદાનમાં ભરાયેલી સભામાં પ્રશ્ન પૂછ્યું હતું કે "તમે કેસિયા માટે કવિતા બનાવી હોય તો મને બતાવો, એની ગાળો બંધ કરે એવી કવિતા ક્યાં છે?" એના પ્રત્યુત્તર રૂપે મને એક અગ્ર સાહિત્યિકે પ્રતિપ્રશ્ન કર્યો હતો: "પણ અમારા કેટલાક અગ્રગણ્ય કવિઓ ગાળો બાંધે છે તેનું શું? સારી કવિતા લાવે છે છતાં ગાળો બાંધે છે, તેનો શો ખુલાસો કરો છો?"

નહિ ? રસાસ્વાદ પણ વિકાસની અમુક કક્ષાની અપેક્ષા નથી રાખતો ? આપણા કલાવિવેચકો તો ‘સહૃદય’ને – જેમણે પોતાની રસશક્તિને (ટાગોર જેને માટે ‘નંદનશક્તિ’ શબ્દ વાપરે છે) ઉચ્ચ કક્ષાએ વિકસાવી હોય તે જ ‘પ્રમાણુ’ ગણાય, ‘ધૃતરે જનાઃ’ નહિ એવું વિધાન કરે છે. આપણા સદ્ગત આચાર્ય આનંદશંકર સ્વીકારે છે કે રસાસ્વાદ માનવે પ્રાપ્ત કરેલ ચિત્તતંત્રના વિકાસને સાપેક્ષ છે. એક બાળક શૃંગાર કે શાંતરસનો આસ્વાદ લેવાની સ્થિતિમાં હોતું નથી, કારણ કે એના ચિત્તતંત્રે જોઈતો વિકાસ સાધેલો હોતો નથી.

ઉચ્ચ કલા પણ સર્વસુલભ હોવી જોઈએ એ માન્યતા બીજી પણ અનેક રીતે મર્યાદિત બને છે. ઉદાહરણ તરીકે, શેલીની કવિતા ઇંગ્લેંડમાં સૌ કોઈ સમજી શકે નહિ માટે તે ઉચ્ચ કવિતા નથી એ વિધાનનું સમર્થન કરવું મને લાગે છે કે મુશ્કેલ છે.

શ્રી કાલેલકરની રાષ્ટ્રભાવના જીવનદર્શનાના એક વિશિષ્ટ પ્રકારમાં મહાત્માજીના સંપર્કને લઈને પરિણમી એ આપણે જોયું. રક્ષા તપસ્યા, સ્વેચ્છા-સ્વીકૃત ગરીબાઈ, અપરિગ્રહ, સાદાઈ વગેરેના અનુસરણમાં જે એકતરફી ઝોક આવવાનો મંભવ હતો તે કાંઈક અંશે પ્રાકૃતિક સૌંદર્યની કદર, પ્રાર્થના કરવાના સાધન તરીકે સંગીતનો સ્વીકાર વગેરે તરવો ઉમેરવાથી હળવો થયો ખરો. વળી કલાની સામાજિક ઉપયોગિતાને તથા અસરકારકતાને લઈને તથા વિશેષમાં સૌંદર્યતત્ત્વના એક વિશિષ્ટ શાસ્ત્ર તરીકે સર્વ સંસ્કૃતિઓમાં—અને ખાસ કરીને વર્તમાન યુરોપમાં—થયેલા વિકાસને લઈને પણ, કલાભાવનાની વિચારણા તેના ઉદ્દેશો, પદ્ધતિ, મૂલ્યાંકન વગેરેનું સ્પષ્ટીકરણ આવશ્યક બન્યું હતું. શ્રી કાલેલકરે તે કાર્ય બજાવ્યું. મહાત્માજીની અને પોતાની કલા ભાવનાની ચર્ચા અનેક પ્રસંગે બને તેટલી વિશદતાથી તેમણે કરી છે. એમની અનોખી શૈલીએ તથા તર્કસરણીએ વર્તમાન યુજરાતની કલાભાવનાના ઘડતરમાં અગત્યનો ફાળો આપ્યો છે. સ્વતંત્ર વિચાર કરવાની અને પોતાનાં મંતવ્યોનાં મૌલિક તરવોને તપાસી, ચકાસી જોવાની પ્રેરણા એમનાં લખાણ-માંથી કોઈ પણ સાચા વિદ્યાર્થીને મળ્યા વિના રહેશે નહિ એમ હું ધારું છું. પોતાનાં મંતવ્યોની રજૂઆતમાં એમણે સમાજહિતૈષીની દૃષ્ટિએ લય-સ્થાનોનો નિર્દેશ કરતી ગંભીર સૂચનાઓ આપી છે. એમણે પોતાના કલા-દર્શન સાથે સ્વાભાવિક રીતે જ જીવનદર્શનનો પણ ખ્યાલ રજૂ કર્યો છે. જીવનનાં અને સંસ્કૃતિનાં રાષ્ટ્રીય તરવો ઉપર એમની એ બંને ભાવનાઓનું

દેવીની ઉપાસનામાં મર્યાદિત નથી. સૌન્દર્ય એ ભગવાનના સ્વરૂપનો અવિ-
ભાજ્ય ઐશ્વર્ય અંશ છે. એટલે જ એને “ નિર્ભેળ સૌન્દર્યનિધિ ” કે
“ અખિલ રસાણુવ ” કહેવાય છે, એટલે જ ‘રસો વૈ સઃ’ રસમાત્ર એની-
પુરૂષોત્તમ સ્વરૂપ પ્રભુની-અભિવ્યક્તિ ગણાય છે. એ પરમ સૌન્દર્યની
અભિવ્યક્તિ એ સાહિત્યનો અને કલાનો પરમ ધર્મ છે. સૌન્દર્યજગતનાં
એ રૂપોનું જીવન સ્વતંત્ર હોઈ એમના સર્જક જોડેનો એમનો સંબંધ ખરું
જોતાં એટલો જ હોય છે કે સૌન્દર્ય, સંવાદ વગેરેના રૂપોની જે ઊર્ધ્વ
સૃષ્ટિ છે તેના પ્રત્યે કલાસર્જક પોતાની ચેતનાને ખુલ્લી કરી શકે છે,
અથવા કહો કે પોતાના પાર્થિવ જીવનમાંથી ડૂબકી મારીને એ સૌન્દર્યલોક
સાથે પોતાની ચેતનાનો સંબંધ સ્થાપિત કરી શકે છે; એટલું જ નહિ પરંતુ
તેને આપણા જગતમાં કલામય રૂપ આપીને પ્રગટાવી શકે છે, અવતારી
શકે છે. જેમ કલાનું ઉગમસ્થાન; જેમ કલાસ્વરૂપમાં મૂર્ત થતો સંવાદ,
સૌન્દર્ય, લય વગેરેની ભૂમિકા ઊર્ધ્વ તેમ કલાસર્જકની પોતાની તેને
ઝીલવાની તથા મૂર્ત કરવાની શક્તિ પણ સવિશેષ જોઈએ. વળી વિરોધા-
ભાસ તો એ છે કે સૌન્દર્યનાં રૂપોની સૃષ્ટિ જેટલી ઊર્ધ્વ તેટલી તેનો
સ્વીકાર કરનાર કલાસર્જકની પ્રકૃતિ, એનું સમગ્ર ચિત્તતંત્ર નિષ્ક્રિય અને
શાંત હોય એ આવશ્યક છે. આવું સર્જન કરવામાં કલાસર્જકની પ્રકૃતિની
અશુદ્ધિઓ, તેની નૈતિક નિર્જળતાઓ વગેરે—જો તે સાચો કલાકાર હોય
તો—ગૌણ લાગ જ લજવી શકે છે. મતલબ કે કલારૂપના નિર્માણમાં
મુખ્ય વસ્તુ સૌન્દર્યનું દર્શન અને સર્જન એ જ રહે છે. કલાસર્જકની
પ્રકૃતિની નિર્જળતાઓથી મૌલિક ફેર એના કલાસર્જનમાં પડતો નથી. એમ
કેમ કહી શકાય કે અનીતિમાન કે અશુદ્ધ પ્રકૃતિવાળો માણસ સૌન્દર્યની
એ ભૂમિકા પ્રત્યે પોતાની ચેતનાને ખોલી જ ન શકે ! કારણ કે વ્યવહાર
એના વિરોધમાં અનેક ઉદાહરણો આપણને આપે છે. કેટલીક વાર તો એવું
પણ બનતું જોવામાં આવે છે કે કલાસર્જકને પોતાની નિર્જળતાનું જે
તીવ્ર સંવેદન હોય છે તે જ તેને એક પ્રકારની આત્મભર્ત્સના કે ઘૃણાનો
અનુભવ કરાવે છે. એ પ્રતિકાર્યને પરિણામે તેને પોતાની અંદર ગુપ્ત કે
સુષુપ્ત રહેલા નિત્ય મુક્ત એવા સમ્યિદાનંદમય અંતરાત્માનું ભાન થાય છે
અને પોતાના જન્મસિદ્ધ હક માટે પોકાર કરી પ્રેરણાની પાંખો ઉપર જ
જીવનની સામાન્યતાથી ક્યાંયે ઊંચે, ઊર્ધ્વ ચેતના પ્રત્યે તે આરોહણ કરે છે
અને એ રીતે કલાસર્જક દિવ્ય સૌન્દર્યનાં દર્શન પોતે કરે છે અને કલા-
રૂપનું નિર્માણ કરીને અન્ય માનવોને પણ કરાવે છે.

આ પ્રમાણે જોતાં જણાશે કે કલાનું સામાજિક મૂલ્ય આંકવાને ધોરણે કલાકારના ક્ષર જીવનને એની કલાપ્રવૃત્તિ જોડે અવિનાશાવે સાંકળવા જેવી દલીલ પણ શ્રી કાલેલકર કરે છે તે અંશતઃ જ સત્ય હોઈ શકે. એમનાં કથનનો સાર એ જણાય છે કે કલાકાર નીતિમય જીવન, સાદું જીવન જીવે તો જ ઉત્તમ કલાકૃતિ રચવાનો અધિકારી બની શકે. આપણે સ્વીકારીશું કે કલાસર્જકનું અંગત જીવન, જેને શ્રી ગોવર્ધનરામ ક્ષર જીવન કહે છે તે, એના અક્ષર જીવન જેટલું જ ઉન્નત હોય એ બેશક ધૃષ્ટ છે, પરંતુ અહીં પ્રશ્ન એ બે વચ્ચેના મંબંધનો છે. શ્રી કાલેલકર માનતા લાગે છે કે ઉચ્ચ જીવન કે ઉન્નતિકારક જીવન જીવે તેની કલાસૃષ્ટિ ઉચ્ચ, ઉત્તમ અને મહાન બને. આ મુદ્દો કાંઈક વધુ વિચારણા માગે છે. પ્રથમ તો નીતિમય, સદાસારી જીવન ગાળનારનું કલાસર્જન કલા તરીકે, 'સૌંદર્યના દર્શન' અને સર્જન તરીકે, ઉચ્ચ હોવાને બંધાયેલું છે ખરું ? તો બીજી બાજુ દયારામ કવિ જેવાનું ક્ષર જીવન નીતિની દૃષ્ટિએ ઉચ્ચ ન હતું તે કારણે એમનાં કાવ્યો નિરૂપ ગણાવાને પાત્ર છે ખરાં ? એમનાં ભક્તિરસ પ્રધાન કેટલાંક કાવ્યો ધણાના હૃદયમાં ભક્તિ પ્રેરે છે તેનું શું ? “ હરિ જેવો તેવો હું દાસ તમારો, કરુણાસિંધુ ગ્રહો કર મારો. ” એ કાવ્યમાં જે આર્તિ છે, જે શ્રદ્ધા છે, પ્રભુના પતિતપાવનપણામાં જે વિશ્વાસ છે તે — એમના ક્ષર જીવનના પ્રતિકાર્ય રૂપે એ ભાવ જન્મે છે એમ માનીએ તોપણ — કલાકૃતિ તરીકે તદ્દન સ્વતંત્ર છે. એટલે વિચારવાનું એ પણ રહે છે કે કલાકારનું ક્ષર જીવન અનીતિમય હોય, ઉદામ આવેશોને વશ હોય, કોઈ ક્ષુદ્ર વાસનાની ગુલામી જેવું પણ હોય તે ઉપરથી આપણે એમ કંહી શકીએ ખરા કે ચોવીસે કલાક તે એ જ સ્થિતિમાં જ રહે છે, રહેવાને બંધાયેલો છે ? જો એમ હોય કે અમુક ક્ષણોમાં, વિશિષ્ટ પ્રસંગોમાં કે આંતર-બાહ્ય મંજોગો અને અવલંબનોને પરિણામે એ પોતાના ક્ષુદ્ર, ક્ષર વ્યક્તિત્વને વટાવી જઈ શકે તો હોય તો પ્રેરણાના એ પૂરમાં એની ચેતના જીવનનાં રહસ્યો જીએ. એને પરમ ઉન્નતિનાં, ચરમ સાર્થકતાનાં દર્શન થાય અને એને હાથે જે કલાનું સર્જન થાય તે શા માટે સાચી કલા, અને ઉચ્ચોચ કલા પણ ન હોઈ શકે ? ખરું જોતાં પોતાની ક્ષરતાને — નીતિમય અને સાત્ત્વિક ક્ષરતાને પણ — વટાવીને જ સાચો કલાસર્જક પોતાની સૃષ્ટિ રચે છે.

ઉચ્ચ કલાના નિર્માણ માટે તાટસ્થ અને તાદાત્મ્ય બે એકબીજાથી વિરોધી જણાતી સ્થિતિઓને શ્રી કાલેલકર આવશ્યક ગણે છે તે ઉપર

જાણાવેલા વિશિષ્ટ અર્થમાં પણ સાર્થક બને છે. એટલે કે કલાસર્જક સર્જનની પ્રેરણાના ઉદ્દેશમાં પોતાની નિર્બળતાઓથી પણ તટસ્થ અને મુક્ત બને છે, તથા ચેતનાના નિમ્ન તથા ઉચ્ચ પ્રદેશોને જોઈ શકે છે, અનુભવી શકે છે અને સ્વાનુભવમાં રહેલ કેવળ અંગત, અને તેથી નશ્વર, તત્વોને ખાતલ કરી દઈને તેને સર્વોપભોગ્ય કે વિશ્વજનીન અનુભવનું રૂપ આપી શકે છે.

એક ઉદાહરણ આપીને આપણે આ મુદ્દો સ્પષ્ટપણે સમજવા પ્રયત્ન કરીએ. કાલિદાસ અને ભવભૂતિની કૃતિઓ - ‘ શાકુન્તલ ’ અને ‘ ઉત્તરરામ-ચરિત ’ - સર્વાનુમતે ઉચ્ચ કલાસર્જનો તરીકે સ્વીકારાયેલી છે. કાલિદાસ કે ભવભૂતિનાં ક્ષર જીવન વિશે આપણે લગભગ કંઈ જ જાણતા નથી એમ કહીએ તો ખોટું નહિ ગણાય. હવે દલીલ ખાતર ધારીએ કે એમનું અંગત ક્ષર જીવન આપણા જાણવામાં આવે અને તે નીતિની દૃષ્ટિએ ઉચ્ચ ન હોય તો શું એમનાં કલાસર્જનની, એમની કૃતિઓની અસર લોકો પર જુદી પડશે ? એમની કલાનું આટઆટલાં વર્ષોનું મૂલ્યાંકન ફરી જશે ? હું નથી ધારતો. પ્રથમ તો પ્રત્યેક વ્યક્તિમાં અનેક ઉચ્ચાવય વ્યક્તિત્વરૂપો આવી રહેલાં હોય છે. એટલે સર્જક અને અનીતિની ગુલામીમાં પડેલ વ્યક્તિત્વરૂપો જેકીલ અને હાર્વડના જેટલી કેવળ પરસ્પર વિરોધી જ નહિ પરંતુ એકબીજાને અજ્ઞાત, પણ એક જ વ્યક્તિમાં હોય એ શક્યતા આપણે સ્વીકારવી જ પ્રાપ્ત થાય છે. આનાં ઉદાહરણો કલાસર્જનના પ્રદેશમાં એટલાં તો પ્રચુર છે કે તેનો ઉલ્લેખ માત્ર કરીને આપણે સંતોષ માનીશું.

વળી, પ્રત્યેક કલાકૃતિ આગળ જાણાવ્યા પ્રમાણે તેના સર્જકથી છૂટી પડતાં જ જાણે એક નવી જ પોતાની સૃષ્ટિમાં પ્રવેશ કરે છે. એમાં સર્જકના ક્ષર જીવનને સીધંસીધા પ્રવેશ કરવાનો હક મળતો જ નથી. કારણ કે આગળ જાણાવ્યા પ્રમાણે એ પ્રદેશ અક્ષર દેહનાં સંતાનોનો હોય છે; અને એમનો પ્રાણ એમના સૌંદર્યમાં રહેલો હોય છે. જેટલું અને જેવું સૌંદર્ય તેટલું અને તેવું દીર્ઘ આયુ; તેટલો સમર્થ કલાકૃતિનો પ્રાણ. એટલે કલાકારે કરવાનું એ હોય છે કે જનજન્યે-અનન્યે પણ પોતે સૌંદર્યસર્જનના નિયમોનું પાલન કરવું જોઈએ. એ નિયમના પાલનમાં એના દિલની સચ્ચાઈ, જીવનની પવિત્રતા વગેરે તત્ત્વોને ધ્યાન મળે છે પરંતુ તે એવું નહિ કે સૌંદર્યદર્શનને ગોચર બનાવી શકે.

આનો અર્થ એવો કરવાનો ન જ હોય કે કલાસર્જક, પોતાને અનીતિ આચરવાનો કે દુરાચારી થવાનો પડવાનો મળે છે એમ માનવાને અટકાર છે.

યા તો એમ પાણુ નથી કરતું કે કલાકારનાં રખલનો, તેની વિલાસિતાની ગુલામી વગેરે એ કલાકાર હોવાથી કોઈ ખાસ હકને લઈને અન્ય માનવો કરતાં વધુ માજનીય બને છે, એવું સમાજે માનવું જોઈએ. એનો અર્થ એટલો જ થાય છે કે કલાસર્જક વ્યક્તિ તરીકે હીણો હોય તે પરથી આપણે એના કલાસર્જનને હીણું ગણી શકતા નથી.

હા, એવું બને કે એવાં રખલનો કલાસર્જકની પ્રકૃતિ ઉપર કાંઈક અસર કરે અને એ અસર એની કલાકૃતિને દેહ આપવાની પ્રક્રિયા પર પણ કાંઈક અસર કરે; પરંતુ આ માત્ર એક શક્યતા જ ગણવી જોઈએ, નિયમ નહિ. કારણ કે આપણે ઉપર જણાવ્યું તે પ્રમાણે માનવનું માનસ એટલું અટપટું છે કે તેમાં એક બીજાથી તદ્દન ભિન્ન અને અલિપ્ત એવાં વ્યક્તિસ્વરૂપો એકી વખતે વાસ કરી શકે છે. એટલું જ નહિ, પરંતુ એક-બીજાથી તદ્દન સ્વતંત્રપણે કાર્ય કરતાં પણ માલૂમ પડે છે. ‘હાઉંડ ઓફ હેવન’ રચનાર અંગ્રેજ કવિ ફ્રાન્સીસ થોમ્સનનું જીવન કદાચ આના ઉદાહરણ તરીકે ગણી શકાય.

કેટલીક વ્યક્તિઓમાં કલાની ઉપાસના વિલાસિતાને પોષે છે, એટલે આચારના ઉપર ભાર દેનાર આચાર્ય કાલેલકર સમાજને ગંભીર ચેતવણી આપે છે તે હિતકારક છે. જેમ બાળકની સંભાળ લેનાર મા હર પ્રસંગે રખેને બાળક કાંઈ ભૂલ કરી ખેસે એવી આશંકાથી પ્રેરાઈને જરા જરામાં એને રોકે છે, તેમ આ ભય કે આશંકા શ્રી કાલેલકરનાં લખાણોમાં વારે-વારે આવ્યા કરે છે. ખરું છે કે સમાજનાં ધોરણો એક વાર શિથિલ થયાં તો પછી તેમની પુનઃસ્થાપના મુશ્કેલ બને છે. પરંતુ એમાં પણ આપણે લક્ષમાં રાખવાનું છે કે સમાજ પ્રયોગભીર; રૂઢિરક્ષક, પ્રાચીનતાપૂજક કે નવીનતાથી ડરનારો ન બને. ટૂંકામાં આપણે યાદ રાખવાનું છે કે સમાજની મુખ્ય જરૂરિયાત તે કે, સમાજ જીવંત હોવો જોઈએ. તેનામાં પ્રાણ હોવો જોઈએ છે. જો એ હશે તો નિર્જળ વિલાસિતાને તે ઉચ્ચકલાનું સ્થાન આપવાની ભૂલ કદી નહિ કરે. આપણી અત્યારની સ્થિતિમાં તો મૂળ કલાસર્જકો અને કલાલકતો એટલા ઓછા છે કે હજી એવી ગંભીર ચેતવણીનો સમય ભાગ્યે આવ્યો ગણાય. સાચી કલારસિકતા, કલાના મૂલ્યાંકનની સ્થાપના હજી દૃઢ પાયા ઉપર ભાગ્યે થઈ ગણાય.

આપણાં પ્રાચીન ધોરણો જીવિત નથી, એટલે હાલ તો મોટે ભાગે એ પ્રદેશમાં અસ્પષ્ટ વિચારણા અને વર્ણસંકરતા જ પ્રવર્તે છે. કદાચ થોડા કલાકારો પોતાના કાર્યનો ધમક લઈને ફરતા હશે; પરંતુ તેથી સમગ્ર સમાજ

પર એમની અસર થવાનો સંભવ મને તો ઘણો ઓછો દેખાય છે. જેમ સાચી વસ્તુ હારે તે થોડા સમય માટે, તેમ કદાચ ખોટી કલા જીતે તે પણ થોડા સમય માટે જ. એટલે ભય કે આશંકાથી પ્રેરાઈને કલાસર્જનના નિયમોની બહારનાં અન્ય ધોરણોનાં નિયંત્રણમાં કલાને રાખવાનો પ્રયત્ન કરવાની જરૂર મને દેખાતી નથી. હા, એકાદ વાર લાલ બત્તી ધરી કલાની ખોટી ભક્તિનાં પરિણામો સ્પષ્ટ કરવાં એ સમાજના ધુરીણોની અને જનગૃહ વિવેચકોની ફરજ છે. પરંતુ કલા જેવા સ્વપ્રતિષ્ઠિત, સ્વપ્રયામિ ક્ષેત્રને અન્ય કોઈ ક્ષેત્રના તાબામાં સોંપવાની સતત હિમાયત કરવાથી કે કલાસર્જકોમાં જે નિકૃષ્ટ હોય તેમના પ્રત્યે દષ્ટિ રાખવાથી તો કલાનું પોતાનું ગૌરવ અને ક્ષેત્ર બંને મર્યાદિત થાય છે અને આપણને એનાં ઉચ્ચોચ શિખરોને પહોંચવામાં અંતરાયો નડે છે એમ મને લાગે છે.

શ્રી કાલેલકરની કલાભાવનામાં પ્રાકૃતિક સૌંદર્ય ઘણું અગત્યનું અને ઉચ્ચ સ્થાન લે છે. મહાત્મા ગાંધીજી તો એમ પણ માને છે કે પ્રાકૃતિક સૌંદર્ય એ ઈશ્વરની કૃતિ હોઈ કલાનું ઉચ્ચમાં ઉચ્ચ સ્વરૂપ છે. અને માનવનું કોઈ કલાસર્જન પ્રાકૃતિક સૌંદર્યની બરાબર આવી શકે જ નહિ. શ્રી કાલેલકરને એ મંતવ્ય માન્ય છે કે નહિ યા તો કેટલે સુધી માન્ય છે, તે હું જાણતો નથી. પરંતુ એમનાં લખાણોમાં પ્રકૃતિ પ્રત્યે એક પ્રકારનો રમતિયાળ છતાં ગંભીર ભાવ છે તે ગુજરાતી સાહિત્યમાં એમને વિશિષ્ટ સ્થાન અપાવે છે. પ્રાકૃતિક સૌંદર્યનું લાન પણ દ્રષ્ટામાં અમુક પ્રકારની સૌંદર્ય-ગ્રાહક શક્તિની, નંદન-શક્તિની અપેક્ષા રાખે છે. કાશ્મીરનો, સમુદ્ર તટનો, નર્મદા કે ગંગાના તટનો કે પર્વતના પ્રદેશોનો રહેવાસી પોતાની આબુબાબુની પ્રકૃતિના સૌંદર્યનું હંમેશાં પાન કરતો હોય છે ખરો? પ્રકૃતિનું સૌંદર્ય ઉચ્ચમાં ઉચ્ચ ખરું કે નહિ એ પ્રશ્ન બાબુએ રાખીને કહી શકીએ કે એના રસારવાદના સૌ કોઈ અધિકારી છે એમ તો ન જ કહી શકાય. કવિ વર્ડ્ઝવર્થની તો એ કડવી ફરિયાદ છે કે “The world is too much with us. Little we see in Nature that is ours.” પ્રાકૃતિક સૌંદર્ય પણ પ્રવૃત્તિના બાહ્ય સ્વરૂપ ઉપર કેટલું અને દ્રષ્ટાનાં માનસ ઉપર કેટલું અવલંબે છે એ પણ વિચારવા જેવું છે. પ્રકૃતિમાં સૌંદર્ય, સર્વદા અખૂટ, અક્ષુણ્ણ પડયું છે તે કારણે તે શું સૌથી ઉચ્ચ હરે છે? મને લાગે છે કે એ પ્રમાણે માનવ અને પ્રકૃતિ વચ્ચે ભેદ પાડવો એ જ એક રીતે કૃત્રિમ છે. માનવ પોતે અચેતન દેખાતો, પરંતુ સૌંદર્યપૂર્ણ પ્રકૃતિમાંથી ઉદ્ભવેલા કમિક વિદાસની શ્રેણીની ઉચ્ચ ભૂમિકા

ઉપર બેસે છે. તે પોતે પણ પ્રભુની જ કૃતિ છે. અક્ષટ નીલ આકાશ, શ્વેત સ્વર્ગગંગાનો અવકાશની આરપાર જતો અનન્ત પટ, તારાઓ, ગ્રહો, નક્ષત્રો અને ઉપગ્રહો વગેરે પ્રભુના પાર્થિવ આનન્દનો ખ્યાલ જરૂર આપે છે. પરંતુ એક વાલ્મિકિ, એક વ્યાસ, એક કેન્દ્ર કે એક શેકસપ્તિયર બ્રહ્માના સ્થૂલ વિશ્વમાં નવું જ આંતરવિશ્વ ઉત્પન્ન કરતો નથી ? અને એ માનવકૃત એટલા ખાતર જ શા માટે ઉતરતું ? અનન્તની જે ગહન શક્તિ પ્રાકૃતિક સૌંદર્યની પાછળ અજ્ઞાતપણે કાર્ય કરે છે, તે જ શું માનવની અદ્ભુત સિદ્ધિની પાછળ કાર્ય કરતી નથી ?

સાદાર્થને-સરલતાને કલામાં કેટલું અને કેવું સ્થાન છે એ પ્રશ્ન પણ વિચારણીય છે. સરળતા અને રમણીયતા સહગામી અને સહવાસી હોય એ બનવા જોગ છે. પરંતુ અવિભાજ્ય હોવાં જોઈએ ખરાં ? વળી, કલા માત્ર અપ્રયત્નસાધ્ય હોવી જોઈએ એ મત કેટલે અંશે સ્વીકાર્ય છે તે પણ જોવાનું છે. કારણ કે માનવની સર્વ પ્રવૃત્તિમાં પ્રયત્ન ઘણો જ અગત્યનો ભાગ ભજવે છે.

નીતિ, સદાચાર વગેરે કેટલે સુધી ત્રિકાલાબાધિત ધોરણ તરીકે સ્વીકાર્ય છે એ પણ આ વિષયની વિચારણામાં આવે છે. કારણ કે સદાચારનું સનાતન કે ધ્રુવ સ્વરૂપ સ્થાપિત થયેલું નથી. કાળ, સ્થળ અને સંજોગોને લઈને તેમાં ફેર પડ્યા કરે છે. જે સામાજિક પરિવર્તન લાવવાનો દાવો નીતિ પોતે કરે છે અને કલા પાસે પોતાનાં મૂલ્યાંકનો સ્વીકારાવવાનો જે આગ્રહ નીતિના ઉપાસકો રાખે છે તે દાવો નીતિ પોતે જીવનમાં સાર્થક કરી બતાવી શકે છે ખરી ? અમુક આચાર સત્ય હોય; પરંતુ પ્રચલિત સામાજિક સદાચારની વ્યાખ્યામાં તે ન આવે એ બનવા જોગ નથી ? અછૂતોનો મંદિરપ્રવેશ અમુક સમાજમાં સદાચાર ન ગણાય તેથી શું ? એટલે કલાના ક્ષેત્રમાં પોતાનાં મૂલ્યાંકનોના સ્વીકારનો આગ્રહ પૂરતો પ્રમાણિક લાગતો નથી.

નિષ્પાપ, ઉન્નત, અભિજ્ઞત કે પરોપકારી જીવનના “ સુવાસ તરીકે સાહિત્ય, સંગીત કે કલા જન્મે તો જ તે સાચી કલા ” એ મંતવ્ય પણ વિવાદાસ્પદ છે. “ વિશ્વકારુણ્યમાંથી, ગરીબોની દાઝમાંથી જે કલા ખીલે છે, સેવામય જીવનની સૌરભમાંથી જે કલા પ્રસરે છે, રાષ્ટ્રીય આંદોલન સાથે જે કલા ડોલે છે તે કલા છે ” એ માન્યતા ઘણી વિચારણા માગી લે છે. જીવનનાં એ તરવોમાંથી, કે પ્રવૃત્તિઓમાંથી પણ કલાસર્જક—જેમ

ત્રેશ્વજીવનની અનન્તતાન્ત બાજુઓથી, દર્શનોથી, આધાતોથી કલાસર્જન રવા પ્રેરાય છે તેમ—પ્રેરણા મેળવે અને સર્જન કરે એ તદ્દન શક્ય છે. પરંતુ એ વિષયો અને ક્ષેત્રો સિવાયનાં ક્ષેત્રો અને વિષયોને અનુલક્ષીને ચેરંજીવી કલા ઉદ્ભવી છે તેનું શું ? સદાચારી જીવનમાંથી ઉદ્ભવેલી કલા, કલા તરીકે ઉચ્ચ હોવાને બંધાયેલી છે કે કેમ એ પ્રશ્ન આપણે આગળ ઉપરિચિત કર્યો જ છે. કલા સ્વપર્યાપ્તપ્રવૃત્તિ હોવા ઉપરાંત પ્રત્યેક એવી પ્રવૃત્તિની પેઠે એની સામાજિક ઉપયોગિતા શામાં રહેલી છે એ મુદ્દો પણ વિચારવા જેવો છે. કેટલાકના મતે કલાથી “ અભિરૂચિ ફેલાય છે, વૃત્તિના વેગમાં માર્દવ આવે છે, બસૂરું કશું સહન થતું નથી અને આખું જીવન સુંદર અને પ્રમાણુબદ્ધ કરવા તરફ વલણ વધે છે. ” આ પરિણામો મને લાગે છે કે આનુષંગિક છે. કલાનું જાંડામાં જાંડું અને તેથી મુખ્ય કાર્ય કલાવિધાયકની ચેતનાને કોઈ બિંદુ ચેતના સાથે સંપર્કમાં લાવવાનું છે અને એ રીતે તે જે કલાસર્જન કરે તેના દ્વારા અન્ય આધકારી વ્યક્તિઓનો પણ એ બિંદુ ચેતના સાથે સંબંધ સ્થાપન કરવો એ તેનું ઉત્તમ પરિણામ જણાય છે. ખુદ્દિથી પર કોઈ દિવ્યલોક સાથે, ચેતનાના ઉન્નત પ્રદેશો સાથે, પ્રભુ જેવી દિવ્ય વાસ્તવિકતા સાથે સંબંધ સ્થાપન કરવાનો, તેમનો સાક્ષાત્કાર કરવાનો પ્રયત્ન જેમ ધર્મસંસ્થાપકો કરે છે અને અન્ય માનવો માટે તે સિદ્ધ કરવાના ઉપાય તરીકે ધર્માચાર નિયત કરે છે, એવો જ દાવો પ્રાચીનકાળથી પ્રત્યેક સંસ્કૃતિના આરંભમાં કલા પણ કરતી આવી છે. ધર્મ ને કલા બન્ને સહોદર હતાં એ મુદ્દો મેં ‘ખુદ્દિ-પ્રકાશ’ના એક અંકમાં સવિસ્તર ચર્ચો હોવાથી અહીં એની પુનરુક્તિ કરતો નથી.

કલાનો - શુદ્ધ કલાનો ધર્મની સાથે નોંધાવેલો દાવો એ છે કે તે પોતે કોઈ મનસાતીત લોકમાંથી આ પૃથ્વી ઉપર આવે છે. કોઈ દિવ્ય સત્યનો સૌંદર્યરૂપે સાક્ષાત્કાર, તૃતીય નેત્ર વડે કોઈ અનન્ય સાધારણ વાસ્તવિકતાનું દર્શન અને આપણા પાર્થિવ લોકમાં પાર્થિવ સામગ્રી અને ઇંદ્રિયોની સહાય વડે એ દિવ્ય વાસ્તવિકતાના રૂપોનું નિર્માણ કરવું એ કલાનો ઉદ્દેશ હોય છે.

માનવને સુદૃઢ સંવેદનો ત્રીલોકને લાયક બનાવવો, જીવનમાં સુંદરતા, સંવાદ વગેરે પ્રત્યે અભિરૂચિ જગાવવી વગેરે પરિણામો આવે છે તેમાં પણ કલાસર્જન ચેતનાની એ ઊંડી - અને મહાન્ કલાસર્જનમાં ઊંચી - જૂમિ-કાઓને, સામાન્ય માનવને માટે વિરલ એવી ચેતનાની જૂમિકાઓને અને

પ્રદેશોને સ્પર્શે છે એ તેની મોટામાં મોટી સેવા મને લાગે છે. એમ સ્વીકારીએ કે બુદ્ધિ એ માનવની ઉચ્ચમાં ઉચ્ચ શક્તિ નથી, તેની સર્વોત્તમ શક્ય મર્યાદા નથી અને તેનાથી બિધ્વોર્ધ એતનાનાં સ્તરો આરોહ છે, પ્રાપ્ય છે તો માનવજાતિમાં એ બિધ્વ એતના પ્રત્યેના આરોહણની ક્રિયામાં ધર્મ, કવિતા, કલા વગેરે અતિમાનસ પ્રદેશોની પ્રવૃત્તિઓ અગત્યનો ભાગ ભજવી શકે છે. માનવની સમુદ્ધાંતિ જો જડથી બુદ્ધિ પ્રત્યે અને બુદ્ધિથી યદ્બુદ્ધે પરતઃ છે, તેના પ્રત્યે હોય તો કલા એ પ્રદેશને પહોંચવામાં માનવને જો સહાય કરે છે તે એની અમૂલ્ય સેવા ગણાય. આ રીતે કલા માનવ-આત્માની અમરકલા, અમરદીપ્તિ અને શક્તિ ઠરે છે.

કલામાં તપસ્યા આવશ્યક ગણાઈ છે, અને એ સાચું પણ છે; પરંતુ કલાની તપસ્યા તેની પોતાની અને તેની પોતાની જ રીતે થાય છે. એક સંગીતકાર કે કવિ પોતાની કલાનું આયોજન - સ્વરસાધન કે ભાષા ને છંદનું કે લયનું સાધન - હાંસલ કરે છે ત્યારે એને તપસ્યાની જરૂર પડે છે. પોતાની કૃતિની સર્જનક્ષણે વીત્યા પછી અથવા તો પોતે કરેલ સર્જન યોગ્ય છે કે નહિ, પોતે મનમાં ધારેલ, કે અનુભવેલ વસ્તુને યથાર્થ રીતે તે રજૂ કરે છે કે નહિ, રૂપનિર્માણ થયું એમાં દોષો કયા કયા છે વગેરે અનેક પ્રશ્નોના નિરાકરણમાં કલાસર્જકની તપસ્યા તેને સહાય કરે છે.

શ્રી કાલેલકર સદાચાર, ઉદ્યમ, પરોપકાર વગેરેને મુખ્ય ગણીને કલાનું મૂલ્યાંકન કરે છે એની સાથે કલાના અનન્ય ભકતો એકમત થાય એમ લાગતું નથી. એટલે કે સદાચાર, ઉદ્યમ, પરોપકારમાંથી ફૂલે અને ફૂળે તો જ સાચી કલા, એ મંતવ્ય સર્વસ્વીકૃત થઈ શકે એમ લાગતું નથી. જે વ્યક્તિ કલાને, કલાભક્તિને અને કલાસર્જનને પોતાના જીવનનું કેન્દ્ર ગણે તેને એ વિચારસરણી કેવી રીતે માન્ય થાય ? એક સ્થળે તો એમણે એટલે મુઘી વિધાન કરેલું છે કે મજૂર, રેંટિયો ચલાવનાર માતા, નાવિક, કાશ ચલાવનાર અને વણઝારાની પોઠ-વગેરેના જીવનમાં વ્યક્ત થતું સંગીત એ જ સાચું સંગીત છે !! આમાં સંગીત એ માનવવ્યક્તિની અંદર પ્રગટતી સ્વપ્રત્યાપ્ત પ્રવૃત્તિ હોઈ શકે એ ભૂલી જવાયું છે. પોતાના બે હાથે કામ કરીને ઈંટો પાડનાર કુંભાર માનવસમાજને અને સંસ્કૃતિને ઉપયોગી છે. પરંતુ બાર સ્વરોની સામગ્રીથી આરંભ કરીને માલકોશ કે લૈરવ વગેરેના સ્વરપ્રાસાદ તૈયાર કરનાર શા માટે ઓછો મજૂર, ઓછો ઉપયોગી ગણાવો જોઈએ ? એને પોતાનું કાર્ય સાધવાને ઓછી મજૂરીની કે ઓછી તપસ્યાની જરૂર પડે છે ?

કાકાસાહેબનું કળાદર્શન

મનસુખલાલ ઝવેરી

નવજીવન સંપ્રદાયના ઋણુ, સરળ, ચિંતનપૂત અને પ્રસન્નગંભીર શૈલીના લેખકોમાં કાકાસાહેબનું સ્થાન વિશિષ્ટ પ્રકારનું છે. શાસ્ત્રાભ્યાસ, દેશાટન અને મૌલિક ચિંતન-આ ત્રિવિધ સમૃદ્ધિથી કાકાસાહેબના લેખો સોહી રહ્યા છે. એ લેખોનું મધ્યખિંદુ જીવન છે. કાકાસાહેબની દૃષ્ટિએ આ જગતમાં જીવન કરતાં ચઢિયાતું કશું નથી. પોતાના અધ્યાત્મનો વિકાસ કરીને જીવનમાં પરાક્રમ અને કારણના પ્રદીપ પ્રગટાવવા એ જ મનુષ્યનું એક માત્ર લક્ષ્ય હોઈ શકે. ધર્મ, નીતિ કે સમાજશાસ્ત્ર, સાહિત્ય, સંગીત કે કળા; આ સહુ જીવનની પ્રતિષ્ઠાનાં સાધનો જ છે. એ સાધનો ગમે તેવાં સુંદર હોય કે ગમે તેવાં સંપૂર્ણ હોય તોપણ એ સાધનો જ રહે છે, સાધ્ય કદી બની શકતાં નથી. સાધ્ય તો જીવન જ છે. અને તેની સિદ્ધિ આ સાધનો જેટલે અંશે કરાવી શકે તેટલે અંશે તેમનું સ્થાન જીવનમાં હોઈ શકે.

જીવનનું સાર્વભૌમત્વ કાકાસાહેબ આ રીતે સ્વીકારે છે. તેથી જ એ કળાનું સ્થાન પણ એક સાધન પૂરતું જ સ્વીકારે છે. ‘જીવનનો આનંદ’માં ‘જીવનનો ઓપ’ એ વિભાગમાં પ્રકીર્ણ લેખો દ્વારા અને ખાસ કરીને ‘કળા-એક જીવદર્શન’ એ વ્યાખ્યાન દ્વારા કાકાસાહેબ જીવનમાં કળાના સ્થાનની ચર્ચા કરે છે. એ ચર્ચા જુદે જુદે પ્રસંગે જુદા જુદા પ્રકરણમાં-Context માં-જુદે જુદે વખતે થઈ હોવાથી એમાં પરસ્પર વિરોધી વિધાનો પેસી જવા પામ્યાં છે. ઉદાહરણ તરીકે-‘જીવનકળા’ના લેખમાં કાકાસાહેબ કહે છે : ‘જીવનની પૂર્વદશામાં પ્રથમ સદ્ગુણો કેળવવા જોઈએ, દંડ કરવા જોઈએ, સદાચારની મહત્તા ને દુરાચારની હિનતા હૃદય પર શિક્ષા-લેખની પેઠે કાતરેલી હોવી જોઈએ. આટલું થાય ત્યાર પછી જ કળાની દીક્ષા

લેવાની તૈયારી થઈ ગણાય...યૌવન પાસે બધું હોય છે, માત્ર એક સુકાન નથી હોતું. એ સુકાન જો ધર્મસંસ્કારો અને સદાચાર પાસેથી ન મળે તો કળા પાસેથી મળવાનું નથી જ. (પૃ. ૧૨૪) અહીં કાકાસાહેબ સદાચાર અને કળા વચ્ચેનો વિરોધ સ્વીકારી લેતા હોય એમ લાગે છે. અને ધર્મસંસ્કાર અને સદાચારનું રક્ષાબંધન જો ન થાય તો કળા જીવનને ભરખી બીજા એમ કાકાસાહેબ માનતા લાગે છે. પરંતુ એ જ માન્યતાથી વિરુદ્ધ માન્યતા ‘કળા-એક જીવનદર્શન’ના ચોથા ખંડમાં રજૂ કરે છે. તેમાં ‘કળા એ લાલચોના વિષયનું અલિપ્તપણું, તટસ્થપણું દર્શન કે શ્રવણ કરી, એ વિષયોમાંથી જ અમુકને કેવળ તટસ્થ સાધન બનાવી, એમાંથી બ્રહ્માનંદ-સહોદર એવા રસાત્મક આનંદનો અનુભવ કરશે’ આમ કહીને તપ, ત્યાગ, મંત્ર, તંત્ર કરતાં પણ કળાની શક્તિને કાકાસાહેબ ચઢિયાતી ગણે છે. ઉપરાંત ‘કળાનું ક્ષેત્ર’ અને ‘કળા-એક જીવનદર્શન’ના પાંચમા ખંડમાં પણ કાકાસાહેબ આ જ વસ્તુનું સમર્થન કરે છે. એક જ પરબ્રહ્માનાં સત્ય શિવ સુન્દરમ આ ત્રણ પાસાં છે. એમાં ‘સત્યમ્ જ્ઞાનરૂપ છે, શિવમ્ આચારપ્રધાન છે, અને સુન્દરમ્ અભિરુચિને વ્યક્ત કરે છે.’ આ ત્રણે પાસાં પરસ્પર સ્વતંત્ર છે; એટલું જ નહિ પણ અપ્રમેય પણ છે. એ ત્રણમાં કોઈ કોઈથી ચઢિયાતું નથી, કોઈ કોઈથી ઊતરતું નથી. જ્ઞાનના ક્ષેત્રમાં જેમ સત્ય સર્વોપરી છે, તેમ કલ્પનાના ક્ષેત્રમાં અભિરુચિ અથવા કળા સર્વોપરી છે. એટલું જ નહિ પણ ‘કળા-એક જીવનદર્શન’ના પાંચમા ખંડમાં કાકાસાહેબ કહે છે તે પ્રમાણે સત્યની શોધ અને કળાની પ્રતીતિ એ બન્ને તત્ત્વનો ગઢ જીતવાના વેગળા વેગળા હુમલાઓ છે. આ રીતે સત્યની શોધ અને કળાની પ્રતીતિ બન્નેનું લક્ષ્ય તો એક જ છે.

જરા ઝીણવટથી જોતાં કાકાસાહેબનાં આ વિધાનોમાં પરસ્પર વિરોધ દેખાઈ આવ્યા વિના રહેશે નહિ. કળા જો સદાચારની વિરોધી હોય, સદાચારની રક્ષા વિના કળા જો જીવનને વિકૃત બનાવી નાખતી હોય તો એને સમ્વિદ્યાનંદના એક પાસા તરીકે કઈ રીતે ગણી શકાય? આવું જ પરસ્પર વિરોધી વિધાન કળા અને તત્ત્વજ્ઞાનના સંબંધમાં પણ કાકાસાહેબ કરે છે. એક તરફથી, આપણે જોઈ ગયા તેમ, કળા પણ તત્ત્વનો ગઢ જીતવાનો પ્રયત્ન પોતાની રીતે કરે છે. બીજી તરફ કાકાસાહેબ ‘સૌંદર્ય અને સત્ય’ માં કહે છે તે પ્રમાણે ‘સૌંદર્યદર્શન સત્યશોધનની ગરજ ન સારી શકે.’ સત્ય જો પરમ મંગલ તત્ત્વનું કળાની માફક એક પાસું જ હોય અને સત્યશોધનથી જો એ તત્ત્વની પ્રાપ્તિ થઈ શકતી હોય તો શુદ્ધ કળાથી પણ એ પ્રાપ્તિ કેમ ન થઈ શકે?

આવાં કેટલાંક પરસ્પરવિરોધી વિધાનો પેસી ગયાં હોવા છતાં કાકાસાહેબની કળાની ચર્ચા એકંદરે મનનીય છે. કાકાસાહેબ યોગ્ય રીતે માને છે કે કળાનો ઉગમ વસ્તુજ્ઞતામાં નથી પણ મનુષ્યના હૃદયમાં છે. પોતાના આનંદની ઊર્મિને પોતાના જ હૃદયમાં દાખી ન શકવાથી મનુષ્ય પોતાના એ આનંદનો અનુભવ લેવા માટે ખીજને નોતરે છે. પણ સહુને આવા આનંદના સંવિભાગી કરવાનું શક્ય નથી. એટલે કળા દ્વારા સાહિત્ય, સંગીત, ચિત્ર, સ્થાપત્ય, રચના અને ઘટના દ્વારા અસંખ્ય લોકોને મનુષ્ય પોતાના આનંદની ઝાંખી કરાવી શકે છે. એટલું જ નહિ પણ મનુષ્યે જે વિશિષ્ટ શક્તિ કેળવી હોય તો અસંખ્ય લોકોને જ્યાં આનંદપ્રતીતિ થતી નહોતી ત્યાં આનંદગ્રહણ કરવાની શક્તિ અથવા ક્ષમતા અર્પી શકે છે. પોતાના આનંદની અદમ્ય સર્જકતાને લીધે મનુષ્ય પણ વિધાતાની માફક એકમાંથી બહુ થાય છે. અને એ અનેકત્વ ગમે તેટલું વિસ્તરે તોયે મૂળ એકત્વ તૂટતું નથી. એ અનુભવનો આનંદ એ મેળવે છે. આમ વિવિધતામાં રહેલું એકંચ અનુભવવાથી સર્વત્ર એક જ તત્ત્વ ભરેલું છે એનો અદ્વિતાનંદ મનુષ્ય લે છે. આ જ હકીકતને કાકાસાહેબ ‘કળા-એક જીવનદર્શન’ ના આદેશો ખંડમાં ખીજ શબ્દોમાં સમજાવે છે. કાકાસાહેબ માને છે કે કળાનો આનંદનું સ્વરૂપ જ એવું છે. એની આગળ સુખદુઃખ ગમે તે આવે, કળા તો એમાંથી સરખો આનંદ જ લઈ શકે છે; કારણ કે વ્યવહારમાં માણસને દુઃખ ન ગમતું હોવા છતાં એના જીવનમાં દુઃખનો ઉપયોગ છે જ. દુઃખમાંથી આપણે અનુભવસમૃદ્ધ થઈ એ છીએ. આપણું વ્યક્તિત્વ, આપણી Personality અથવા ગીતાની પરિભાષામાં કહીએ તો આપણું અધ્યાત્મ વધે છે. સમભાવને લીધે આપણું વ્યક્તિત્વ આપણા શરીરમાંથી બહાર નીકળી, ઇન્દ્રિયોનું બંધન તોડી, સંકુચિતતામાંથી ઊગરી જઈ વિકાસ પામે છે. અને આપણા દેહની લિપ્ત એવી વ્યક્તિઓ, મૂર્તિઓ, ઘટનાઓ અને તત્ત્વો સાથે એકરૂપ થઈ જાય છે. આ વ્યક્તિત્વનો વિકાસ એ જ આનંદ છે. આ વ્યક્તિત્વવિકાસની જે કળા અથવા કૌશલ્ય, તે જ યોગ છે. ઇન્દ્રિયો મારફતે સુખદુઃખાદિ લાગણીઓનો અનુભવ કરવો એ પ્રાથમિક દશા છે. એ લાગણીઓને કેળવ્યા છતાં એમને ગૌણ કરી એમાંથી અધ્યાત્મનો આનંદ સીધી રીતે લઈ લેવો એ કળાનું કામ છે.

વ્યક્તિત્વનો આ વિકાસ અથવા તાદાત્મ્ય એ જ આનંદનું સ્વરૂપ ખરું; પણ જ્યારે એ આનંદ ભૂલથી ઇન્દ્રિયોને તૃપ્તિ આપવા મથે છે ત્યારે એ રસધારા આત્માનો વિકાસ કરવાને બદલે આત્માને સંકુચિત કરી

લેવાની તૈયારી થઈ ગણાય...યૌવન પાસે બધું હોય છે, માત્ર એક સુકાન નથી હોતું. એ સુકાન જો ધર્મસંસ્કારો અને સદાચાર પાસેથી ન મળે તો કળા પાસેથી મળવાનું નથી જ. (પૃ. ૧૨૪)' અહીં કાકાસાહેબ સદાચાર અને કળા વચ્ચેનો વિરોધ સ્વીકારી લેતા હોય એમ લાગે છે. અને ધર્મસંસ્કાર અને સદાચારનું રક્ષાબંધન જો ન થાય તો કળા જીવનને ભરખી જાય એમ કાકાસાહેબ માનતા લાગે છે. પરંતુ એ જ માન્યતાથી વિરુદ્ધ માન્યતા 'કળા-એક જીવનદર્શન'ના ચોથા ખંડમાં રજૂ કરે છે. તેમાં 'કળા એ લાલચોના વિષયનું અલિપ્તપણું, તટસ્થપણું દર્શન કે શ્રવણ કરી, એ વિષયોમાંથી જન્મી રચાયેલી હોય સાધન બનાવી, એમાંથી બ્રહ્માનંદ-અર્થે, વિષાદ, વિકૃતિ કે પશ્ચાત્તાપને કરશે' આમ કહીને તપ, ત્યાગ, દાત્ત્ય અને તાટસ્થ્ય એકી સાથે આપણે સાહેબ ચઢિયાતી ગણે છે. 'શક્તિ એ છીએ-ત્યાં આપણને આનંદ જ લાધે છે.' દર્શનના પાંચમા ખંડમાં

એક જ પરબ્રહ્મનાં સ્વરૂપ, કાકાસાહેબ સમજાવે છે તે પ્રમાણે સુખ નથી. જ્ઞાનરૂપ છે, શિવમયતા કે નથી શુદ્ધ આનંદ. આનંદ તો અનાસક્ત તન્મ-આ ત્રણે પાતુલવાય છે. આવી તન્મયતા કે તલ્લીનતા એ જ આનંદ છે. એ જાનહંતા, સમતાને અવકાશ રહેતો નથી.

ખીજી રીતે વિચાર કરતાં પણ સમાધિસ્થિતિમાં માણસમાં અહંતા, મમતા રહેતી નથી. તે વખતનો અનુભવ અપૌરુષેય હોય છે, અને અનિર્વચનીય પણ હોય છે. જ્યાં ભેદ જ નથી ત્યાં નિર્વચનનો સવાલ જ ક્યાંથી હોય ? પણ એ સમાધિનું વ્યુત્થાન થયા પછી સમાધિકાળનો અનુભવ અને ત્યાર પછી પ્રાકૃત દશા વચ્ચે જે અંતર પેદા થાય છે; અંતરનું ભાન થાય છે, એમાંથી કળાનો સંભવ છે. જીવસ્થિતિના વ્યક્તિત્વ ઉપર આવ્યા પછી જોયેલું બધા સાથેનું ઐક્ય પાછું અનુભવવા માટે કળા મારફતે એ પ્રયત્ન કરે છે. વિશ્વાત્મૈક્યભાવ, સ્વાત્મૈક્યભાવ એ જ પરમ આનંદ છે. સમાધિમાં જે ક્ષણેક અનુભવ્યો તે આનંદ ઇન્દ્રિયો દ્વારા વ્યક્ત કરી ખીજાઓને એની ઝાંખી કરાવવાનો જે પ્રયત્ન તે જ સાચું કાવ્ય છે, તે જ કળા છે. તેથી જ સાચી કળા હૃદયને ઉન્નત કરે છે, વિગ્રહને એ મટાડે છે, ઉન્નત આત્માઓને પાસે આણે છે તે સમાજના ઘટલાયે ગૂંચવણ-ભરેલા સવાલો સહેજે ઉકેલે છે. કળાનું આ પ્રયોજન, એનો એ અધિકાર ગણીને જો આપણે કહીએ કે કળા એક જાનનો સંચાર છે, પ્રચાર છે, - propaganda છે, તો તેમાં વાંધા નથી.

કાકાસાહેબ કળાના આ પ્રયોજનને સ્વીકારતા હોવાથી, કળાને એ નથી

દેવાની તૈયારી થઈ ગણાય... યૌવન પાસે બધું હોય છે, માત્ર એક સુકાન નથી
 હોતું. એ સુકાન જો ધર્મસંસ્કારો અને સદાચાર પાસેથી ન મળે તો કળા પાસેથી
 મળવાનું નથી જ. (પૃ. ૧૨૪)' અહીં કાકાસાહેબ સદાચાર અને કળા વચ્ચેનો
 વિરોધ સ્વીકારી લેતા હોય એમ લાગે છે. અને ધર્મસંસ્કાર અને સદાચારનું
 રક્ષાબંધન જો ન થાય તો કળા જીવનને ભરખી જાય એમ કાકાસાહેબ માનતા
 લાગે છે. પરંતુ એ જ માન્યતાથી વિરુદ્ધ માન્યતા 'કળા-એક જીવનદર્શન'ના
 ચોથા ખંડમાં રજૂ કરે છે. તેમાં 'કળા એ લાલચોના વિષયનું અલિપ્તપણું,
 તટસ્થપણું દર્શન કે શ્રવણ કરી, એ વિષયોમાંથી જન્મી શકે છે' એવો હોય
 સાધન બનાવી, એમાંથી બ્રહ્માનંદનું મુદ્રાંશુ, વિષાદ, વિકૃતિ કે પશ્ચાત્તાપને
 કરશે' આમ કહીને તપ, ત્યાગ, દાત્ત્ય અને તાટસ્થ્ય એકી સાથે-- ૧૯૧૧ ૧
 સાહેબ ચઢિયાતી ગણે છે. ઉપરના આપણને આ કલ્પના દ્વારા
 'દર્શન'ના પાંચમા ખંડમાં, ત્રીજા કે ન જડવાની એવી સૃષ્ટિનું દર્શન કરી શકે
 એક જ પરબ્રહ્મના જ્ઞાન દ્વારા એવી સૃષ્ટિનું નિર્માણ કરીને સહદયોને તેનું
 જ્ઞાનરૂપ છે, શિવમ્ શકે છે.

આ ત્રણે ખંડ સાર્વભૌમ પદ આપી દેવાનો આગ્રહ ખીજ દૃષ્ટિએ પણ
 એ જ પડતો લાગે છે. કળા પોતાના અસ્તિત્વ માટે જીવન પર આધાર રાખે
 છે એમાં શંકા નથી. એટલું જ નહિ, પણ કળાની સૃષ્ટિના મુખ્ય વ્યાપારો
 વિધાતાની સૃષ્ટિના વ્યાપારોને પ્રતિકૂળ હોય તો કળાસૃષ્ટિ નિષ્ફળ પણ જાય
 એ ખરું છે. વાસ્તવિક જીવનમાં જો અપમાનનો પ્રત્યાઘાત ક્રોધ હોય, તો
 કળાના જીવનમાં પણ તેમ જ હોવું જોઈએ. આમ, કળાની સૃષ્ટિમાં શક્યતા
 (possibility)નું તત્ત્વ વધારે કે ઓછું જળવાય તેની ચિંતા નથી;
 પણ સંભવિતતા(probability)નું તત્ત્વ જળવાવું જ જોઈએ તેમાં શંકા
 નથી. જીવનની, આમ કળાના ક્ષેત્ર પર ઊંડી અને વ્યાપક અસર થતી હોય
 છે. પણ કળા જેમ જીવનમાંથી પ્રેરણા મેળવે છે તેમ જીવન પણ દ્રષ્ટાઓની
 કળામાંથી પોતાની પ્રેરણા મેળવી રહ્યું હોય છે. આપણું જીવન હજારો વર્ષ
 પહેલાંનાં રામાયણ-મહાભારતમાંથી પ્રેરણા મેળવી રહ્યું છે એ હકીકત છે.
 તો જે કળા હજારો વર્ષો સુધી જીવનનું પ્રેરકબળ બની શકતી હોય તેને
 ઉવેખીને જીવનનું જ સાર્વભૌમત્વ સ્થાપવાનું શી રીતે બને? ઉત્કૃષ્ટ
 જીવનમાંથી ઉત્કૃષ્ટ કળાનું સર્જન થયું છે તેમ ઉત્કૃષ્ટ કળાએ પણ જીવનને
 ઉત્કૃષ્ટ બનાવ્યું છે. રાજ્યમાં, ધર્મમાં, સમાજમાં અને જીવનમાં અપૂર્વ
 ક્રાંતિઓ આણી છે અને સમસ્ત માનવજાતના જીવનને નવાં જ વહેણોમાં
 વાળ્યું છે.

‘હું ક્યાં સિસોટી વગાડું છું ? એ તો એની મેળે વાગે છે’ કહેનાર જે છોકરાનું કાકાસાહેબ ઉદાહરણ આપે છે તેના જેવી અદમ્ય સિસૃક્ષામાંથી કળાકાર જે કળાસર્જન કરે તો પોતાના આનન્દને વ્યક્ત કરવા ઉપરાંત તેની પાસે ખીજું કશું ધ્યેય હોઈ શકે નહિ. કાકાસાહેબ પોતે જ સમજાવે છે તે પ્રમાણે પોતાના અસાધારણ આનન્દને વ્યક્ત કરવાનું અને અન્યને તેના સંવિભાગી કરવાનું મનુષ્યમાત્રને સહજ હોય તો એ પણ કળા ખાતર કળાના સિદ્ધાન્તનું જ પ્રતિપાદન થયું ગણાય. કારણ કે કળાસ્વરૂપ દ્વારા પોતાના આનન્દને વ્યક્ત કરનાર કળાકાર પોતાનું સર્જન કરવાને મુખ્યત્વે તો પ્રેરાય છે, પોતાની અદમ્ય સિસૃક્ષાથી. જીવનની વિષમતાઓને એ તેનાથી ભૂલી જતો હોય કે જીવનકલહમાં ઝઝૂમવા માટે એ તેનાથી પ્રેરાતો હોય તો તે પરિણામ ગૌણ છે. કળાનું સર્જન એ જીવનને ભૂલવા માટે નથી કરતો કે જીવનમાં પેસવા માટે પણ નથી કરતો. કળાનું સર્જન એ કરે છે, એનાથી એમ ક્યાં વિના રહી શકાતું નથી એટલે. આમ, કળાનું પ્રયોજન કળાથી વ્યતિરિક્ત ખીજું કશું નથી. અને ‘કળા ખાતર કળા’નો સિદ્ધાંત પણ આથી વધારે કહેતો નથી. તેમ છતાં, અલગત, કળા ખાતર કળાનો સિદ્ધાન્ત જીવનની ઉપેક્ષા કરી શકે નહિ. કળાનું પ્રયોજન કળાથી વ્યતિરિક્ત ‘ખીજું’ કશું નથી એટલો જ એ સિદ્ધાન્તનો અર્થ થાય છે. એથી વધારે આગળ વધીને જ્યારે એ જ સિદ્ધાન્ત જીવનને હણી નાખવા કે નિઃસત્ત્વ કરવાને મથે ત્યારે એનો ઉચ્ચતમ શબ્દોમાં વિરોધ જ કરવો રહ્યો. જીવનથી વિદૂર રહેલી કળા નિઃસત્ત્વ અને નિર્જીવ હોય છે. કળા જે શુદ્ધ હશે તો એનો આનન્દ નિરતિશય હોવાનો; અને એ આનન્દ નિરતિશય હશે તો એને અન્તે તૃષ્ણા કે વાસનાનો અભાવ પણ હોવાનો. આમ કળાનો આનન્દ જ ચિત્તંત્રને પરિપૂત કરવાનો અને જીવનના દૈનિક વ્યવહારમાં વીસગાઈ જતી કે પ્રસ્તુત ધ્યેયો રહેતી અનેક સુકુમાર ભિન્નિઓને સંવેદન કરાવીને તેને સજીવ બનાવવાનો. એ ભિન્નિઓમાંથી શુભ અને સુંદર ભિન્નિઓને સજીવ બનાવવાને બદલે, કળાનો આનન્દ જે પાશવી અને અશુભ ભિન્નિઓનું સંવેદન કરે તો એ ઉપાસના અવળી ઢળી ગણાય. એટલે કળા જે શુદ્ધ કળા જ હશે તો કળા ખાતર કળા અને જીવન ખાતર કળાનો વાદ કોયો થશે નહિ. એ કળા હશે તો એનો સંબંધ જીવનની સાથે અવિચોળ્ય હોવાનો.

‘જીવન ખાતર કળા’નો સિદ્ધાંત. આમ, ઉપરિચિત જ થતો નથી. કળાને જીવનને માટે રહ્યું વેદ્ય એ એમ કહેવાનો કદાચ અર્થ નથી. કારણ

કે એ શુદ્ધ કળા હશે તો જીવન વિના એને ચાલવાનું નથી. અને એ શુદ્ધ કળા નહિ હોય અને જીવનને પ્રેરે એવી મહાન ભાવનાઓનો ગમે તેવો સમગ્ર સ્પર્શ કરતી હશે તોપણ એ કળા બનવાની નથી. કેવળ કળા કે જીવન ખાતર કળા : આ બન્ને વાદોમાં પહેલી અને અનિવાર્ય આવશ્યકતા છે કળાની. કોઈ પણ કૃતિ જે કળાકૃતિ હશે તો એને આ બન્નેમાંનો કોઈ પણ વાદ નડશે નહિ. અને કળાકૃતિ નહિ હોય તો આમાંનો કોઈ પણ વાદ એને બચાવી શકશે નહિ.

જીવન ખાતર કળાના વાદનો નિષેધ, આમ, અસ્થાને છે. આપણે જેનો નિષેધ કરીએ છીએ તે એ વાદનો નહિ; પણ એ વાદના અતિરેકનો. જીવન ખાતર કળાને નામે જે નિષ્પ્રાણ અને નિઃસત્વ કૃતિઓ કળાકૃતિને નામે પ્રચાર પામે છે તેનો જ નિષેધ આપણે કરવો રહ્યો. એટલું જ નહિ પણ કળાકૃતિનું પ્રધાન ધ્યેય જીવનને ઉચ્ચ કે મહાન બનાવી દેવાનું છે એવો તેનો જે અર્થ થાય છે તેનો આપણે નિષેધ કરવો રહ્યો. કારણ કે એવો અર્થ કરવામાંથી જ સાહિત્યમાં અકારણ ભારેખમવેડા, ચાંપલાઈ અને અ-સહૃદયતા જન્મે છે. અને આ વસ્તુઓ કળાના પ્રાણને પૂરેપૂરા પાંગરવા દેતી નથી.

કાકાસાહેબનું કળાનું દર્શન, આ રીતે, એકંદર મંગળ અને સાચું છે; એમાં ક્યાંક ક્યાંક પરસ્પર વિરોધી વિધાનો પેસી જવા પામ્યાં છે, ક્યાંક કેવળ કળાના સિદ્ધાંતને અકારણ ઉતારી પાડવામાં આવ્યો છે, છતાં કાકાસાહેબ આપણા ગંભીર પર્યેષક અને જીવનધુરીણ હોવાથી એમનું ચિંતન, મનન અને દર્શન સ્પષ્ટ અને મંગળ હોય એમાં શંકા નથી.

.....કવિ એટલે દ્રષ્ટા. બહુ વાંચવાથી, પૂછવાથી અથવા અનુમાન કરવાથી પણ ઘણા લોકો જે સમજી શકતા નથી તે કવિઓ સહેજે જુએ છે. આપણી દષ્ટિ વર્તમાનકાળથી મર્યાદિત હોય છે. નિર્મળ દષ્ટિવાળા કવિ ભવિષ્યકાળમાં પણ જોઈ શકે છે.

જીવનના વૈભવમાં કળાનો મહેલ

[‘ જીવનનો આનંદ ’માંની કાકાસાહેબની કળાવિચારણા]

જયંત કોઠારી

સંસ્કૃતિના પરિવાજક જ્યારે કળા વિશે વિચારે ત્યારે એમની દષ્ટિ માત્ર કળા પર જ સ્થિર ન રહે તો એ તદ્દન સ્વાભાવિક લેખાવું જોઈએ, અને એનો એક મહત્ત્વનો લાભ પણ વીસરાવો ન જોઈએ. એ કળાની અંદર જુએ, કળાની ઉપર જુએ અને આજુબાજુ પણ જુએ. કળાના છદ્મસ્પર્થી એ સહેજે છેતરાય નહિ, જીવનના વ્યાપક સંદર્ભમાં પણ એ કળાનું મૂલ્યાંકન કરે.

શ્રી કાકાસાહેબની કળામીમાંસા^૧ આવા પ્રકારની લાગે છે. કળા વિશેના કેટલા બધા પ્રશ્નોનું એ ચિંતન કરે છે ? કળાની પ્રેરણા શામાંથી, કળાનું મૂળભૂત તત્ત્વ કયું, કળાકારના જીવનને અને કળાને સંબંધ શો, કળાનું પ્રયોજન શું-પરિણામ શું, કળાનો વ્યાપાર કઈ જાતનો, કળા અને નીતિનો સંબંધ શો, કળાનું જીવનમાં સ્થાન કેવું અને કેટલું — આ બધા પ્રશ્નો કાકાસાહેબ અવારનવાર હાથમાં લે છે અને ચર્ચે છે. અને કાકાસાહેબ માત્ર ચર્ચા જ નથી કરતા, જીવનના અનુભવી તરીકે કળાની તે પ્રવૃત્તિનું અને એની અસરનું એ અવલોકન પણ કરે છે. એ અવલોકનમાં કેટલીક વાર એમની પ્રસન્નતા વ્યક્ત થઈ જાય છે, કેટલીક વાર એમનો ઉદ્વેગ પણ તરી આવે છે. આ અંગત લાગણીનો રંગ કાકાસાહેબની કળાવિચારણાને ક્યારેક હૃદયસ્પર્શી બનાવી મૂકે છે.

૧. આ ચર્ચા ‘ જીવનનો આનંદ ’માંના કળાવિષયક લેખો પૂરતી મર્યાદિત છે. અવતરણોના પૃષ્ઠાંક બધે ‘ જીવનનો આનંદ ’ની ત્રીજી આવૃત્તિ (૧૯૫૨)ના સમજવા.

આ રીતે કાકાસાહેબની આ કળામીમાંસા ખૂબ જ વ્યાપક છે, પણ એમાં એટલું જ ઊંડાણ છે એમ કહી શકાશે નહિ. વળી, આ કળા-મીમાંસાનો સમગ્રપણે વિચાર કરતાં એક છાપ એ પડે છે કે કાકાસાહેબની દૃષ્ટિ અહીં બહુધા શાસ્ત્રીય વિવેચકની નહિ, પણ સંસ્કારસેવકની - કેળવણી-કારની રહી છે. આથી, કોઈ સિદ્ધાંતનું શોધન કરવા એ બહુ ઓછે સ્થળે પ્રવૃત્ત થતા લાગે છે. જીવનના, કુદરતના અને કળાના અનુભવોમાંથી એમના જે કેટલાક કળાવિષયક વિચારો ઘડાયા છે તેનો પ્રચાર, એક ધર્મકાર્ય લેખે, કરવાનું વલણ આગળ તરી આવે છે. તેઓ પોતે જ કહે છે : “ શાસ્ત્રીય વિવેચન કરવાનો મારો દાવો છે જ નહીં, ઉદ્દેશ નથી. હું તો સંસ્કારો પાડી એપ લગાડવામાં જ માનું છું.”

છતાં આનો અર્થ એવો નથી કે કાકાસાહેબના આ લેખોમાં ક્યાંયે કળાના તત્ત્વનું સૂચન કે એનો સ્પર્શ નથી. પ્રસન્ન હૃદયવૃત્તિના પારસ-મણિથી ઠેરઠેર સૌંદર્ય-સુવર્ણનું સર્જન કરનાર કાકાસાહેબના કળાચિંતનમાં કળાતત્ત્વનું સૂચન કે એનો સ્પર્શ ન આવે તો જ નવાઈ. પણ કાકાસાહેબનો કળાની તાત્વિક અને તાર્કિક મીમાંસા માટેનો પ્રયત્ન કે ઉત્સાહ દેખાતો નથી. આથી કેટલીક વાર બને છે એવું કે કાકાસાહેબની કળામીમાંસા કળા-તત્ત્વ સુધી પહોંચવા જતાં જતાં અરધે રસ્તે અટકી પડે છે, કેટલીક વાર સાચાં છતાં અપૃથક્કૃત સૂત્રોના ઉચ્ચારણોમાં સરી પડે છે, કેટલીક વાર તે વ્યવહાર દૃષ્ટિની આનુષંગિક વાતોમાં અટવાઈ જાય છે. છતાં ઉચ્ચ જીવનની ઝંખના સેવનારે કળાને પોતાના જીવનમાં ફેવું અને કેટલું સ્થાન આપવું, કળાનો આનંદ કેવી રીતે લેવો એ અંગેનું ઘણું મહત્ત્વનું માર્ગદર્શન તો આ કળામીમાંસામાંથી મળે જ છે.

કાકાસાહેબની મીમાંસા કળાતત્ત્વ સુધી પહોંચવા જતાં જતાં અરધે રસ્તે અટકી પડી હોય તેનું ઉદાહરણ તેમણે વર્ણવેલા તેમના જીવનના એક પ્રસંગમાં મળી આવે છે. તેઓ લખે છે : “ એક વાર મિત્રને મળવા એમને ગામડે ગયો હતો. ત્યાં એક મોટા વીંછી મને ડાખ્યો; વગડામાં દવા ન મળી; ઝેર ચડવા માંડ્યું. હવે શું કરાય ? એક ઉપાય સૂઝ્યો. વીંછીનું ઝેર કેમ ચડે છે એનું સૂક્ષ્મ નિરીક્ષણ કરવાની આ એક ઉત્તમ તક છે એમ સમજી, જાણે કોઈ ખીજ જ માણસને વેદના થાય છે અને એવી વેદનાનો અંશેઅંશ સમજવાની અને નીરંખવાની શક્તિ આપણને વ્યાસ પ્રસાદાત્ મળી છે, એવી તટસ્થતાથી ઝેરની અસરનાં મોળાંઓનું આક્રમણ

હું તપાસવા લાગ્યો. એ મોળમાં ભરતીઓટ હોય છે. હવે વેદના અહીં સુધી આવી; હવે અહીં સુધી, એમ કરીને જેમ જેમ તટસ્થ ભાવે તે નિરીક્ષણ કરતો ગયો, તેમ તેમ વેદના સદૃશ થઈ, એટલું જ નહીં; પણ એમાં રસ પણ પડવા લાગ્યો. અને અંતે જિંધ આવતાં પણ મુશ્કેલી ન રહી. ”૩

આ અનુભવ કાકાસાહેબે તાટસ્થ અને એના પરિણામના દાખલા દેખે ટાંક્યો છે. આથી, તાટસ્થને કારણે એમને રસ પડવા લાગ્યો એવું તેમનું મંતવ્ય અનુમાની શકાય. પણ અહીં હજી વધારે પૃથક્કરણની આવશ્યકતા લાગે છે. વેદના લુલાઈ જવી અને રસ પડવો એ બંને જુદી વાતો છે. માણસ તટસ્થ થાય તો વેદનાની અસરમાંથી મુક્ત રહી શકે, પણ એથી એને વેદનાના અનુભવમાં આનંદ આવે એમ કંઈ કહી શકાય નહિ. માણસ જડતા કેળવીને કષ્ટ સહન કરી શકે છે, પણ એથી એને અનુભવમાં આનંદ ન આવે.

તો પછી આ વેદનાના અનુભવમાં આનંદ આવ્યો એનું કારણ શું? આનું કારણ એ જણાય છે કે વેદનાનો અંશેઅંશ એ નીરખી શક્યા અને ઝેરનાં મોળાંઓની ભરતીઓટ પણ સમજી શક્યા. આનો અર્થ એ કે એમનું ધ્યાન વેદનામાં નહિ, પણ વેદનાના અંશેઅંશના પરસ્પર સંબંધમાં, એની વ્યવસ્થામાં, એના આકારમાં કેન્દ્રિત થયું. આમાંથી રસ જન્મ્યો.

પશ્ચિમની મીમાંસામાં આ જાતનો આકૃતિનો સિદ્ધાંત સ્વીકારાયેલો છે, એ સિદ્ધાંત મુજબ, સૌંદર્ય કે કળા અનુભવપદાર્થમાં નથી, અનુભવના આકારમાં છે. કાકાસાહેબના જીવનપ્રસંગનું પૃથક્કરણ કરતાં આ સિદ્ધાંત આ રીતે સૂચિત થાય છે.

કાકાસાહેબમાં આ મુદ્દો હંમેશાં ગૂંચવાયેલો રહે છે, વિષય પરત્વેની અલિપ્તતાને — તટસ્થતાને એ કળાના આનંદનું એક માત્ર કારણ ગણતા લાગે છે : “અલિપ્તપણે, અનાસક્તપણે જે આનંદ અનુભવી શકાય તે જ કળાનો વિષય થઈ શકે છે.”૪ “વૈરાગી, ત્યાગી કે સંન્યાસી માણસ જીવનની લાલચથી સો ગાઉ દૂર ભાગશે; તપસ્વી એ લાલચો પર કાબૂ મેળવશે. તાંત્રિક એ લાલચોને વશ થયા છતાં એમાંથી જ પરમ તત્ત્વની ઝાંખી કરવાનાં ફાંફાં મારશે; જ્યારે કળા એ લાલચોના વિષયોનું અલિપ્તપણે, તટસ્થપણે દર્શન કે શ્રવણ કરી, એ વિષયોમાંથી જ અમુકને કેવળ તટસ્થ

સાધન બનાવી, એમાંથી બ્રહ્માનંદ-સહોદર એવા રસાત્મક આનંદનો અનુભવ કરશે.”^૫ કેટલીક વાર કાકાસાહેબ તાટસ્થ્યની સાથે તાદાત્મ્યને પણ કળાનંદનું કારણ ગણે છે : “વસ્તુગત સૌન્દર્યની સાથે તટસ્થપણે તાદાત્મ્ય સાધવામાં જ કળાત્મક આનંદ રહેલો છે.”^૬

કાકાસાહેબનાં આ બધાં વચનોમાંથી કંઈક આવો અર્થ તારવી શકાય છે. વૈરાગી કે તપસ્વી વિષયોથી અલિપ્ત, તટસ્થ બને છે, પણ કલાકારનું તાટસ્થ્ય એના કરતાં બુદ્ધા પ્રકારનું છે. એ વિષયોને ‘તટસ્થ સાધન’ બનાવે છે. તદુપરાંત, એક જાતનું તાદાત્મ્ય પણ કળાવ્યાપારમાં રહેલું છે, પણ આ તાદાત્મ્ય પાછું તાંત્રિકોના જેવું નથી. હવે અશ્ર એ રહે છે કે કળાનંદમાં વિષય એ ‘તટસ્થ સાધન’ છે તો એ કળાનંદનું અધિષ્ઠાનભૂત-કારણભૂત તત્ત્વ કયું? તાદાત્મ્ય અને તાટસ્થ્ય એ બન્ને વૃત્તિ એક સાથે કેવી રીતે સંભવે?

આનો ખુલાસો એક રીતે થઈ શકે. કળાનો આનંદ તે વિષયમાંથી ઉદ્ભવતો આનંદ નથી, પણ વિષય સાથે સંકળાયેલ કોઈ બીજા તત્ત્વમાંથી ઉદ્ભવતો આનંદ છે. વિષય પરત્વે આપણે તટસ્થ છીએ, પણ વિષયના એ તત્ત્વ સાથે તો આપણું તાદાત્મ્ય સધાય છે. આ તત્ત્વ તે શું?

પશ્ચિમની વિવેચના કહેશે - આ તત્ત્વ તે વિષયમાં દેખાતી, સમજાતી, પ્રતીત થતી કોઈ આકૃતિ. કોઈ પણ પદાર્થ કે અનુભવ, એના અંગેઅંગની પરસ્પર સંગતિ અને ઔચિત્યને કારણે, સ્વયંપર્યાપ્ત અને એકરૂપ લાગે, ત્યારે એને સૌન્દર્યમય કે કળામય કહી શકાય. કાકાસાહેબ ક્યારેક આ તત્ત્વને ‘ભાવ’ કે ‘ભાવના’ રૂપે ઉલ્લેખે છે : “હૃદયના અમૂર્ત ભાવો, મૂર્ત વસ્તુઓ દ્વારા વ્યક્ત કરવા એ કળાનું પ્રધાન કાર્ય છે.”^૭ તેઓ ‘ભાવ’ શબ્દને સાદા પ્રચલિત અર્થમાં જ અહીં પ્રયોજતા જણાય છે, પણ તાદાત્મ્ય તે ભાવ સાથેનું, વિષય સાથેનું નહિ એમ તો તેઓ સૂચવે છે : “જો એ મૂર્ત વસ્તુઓ અમૂર્ત ભાવોનું ચહન થવા ઉપરાંત પોતાના તરફ જ માણસનું ધ્યાન ખેંચે...તો ત્યાં કળા મરી જ ગઈ સમજવી.”^૮ કાકાસાહેબના ‘ભાવ’ને આકારપિંડ સાથે કદાચ સંબંધ હોય.

વિષય પરત્વેની તટસ્થતા સૌન્દર્યગ્રહણ માટે જરૂરી છે એ વાત તો સહેજે સ્વીકાર્ય બને છે. કવિવર ટાગોર પણ કહે છે કે જળમાં ઊછળતી માછલીનું સૌન્દર્ય નિરપેક્ષ દ્રષ્ટા જ જોઈ શકે છે, એને પકડવાની ઇચ્છા રાખનાર માછીમાર નહિ. માછીમારને માટે માછલી છે કેવળ ઇન્દ્રિયવિષય;

નિરપેક્ષ દ્રષ્ટા એ વિષયથી તટસ્થ બની એની લીલાને - એની ગતિ આકૃતિને નેહાળે છે.

પણ આ ઉપરથી એવા ભ્રમમાં તો સરી ન જ પડાય કે જાનમાં જોછળતી માછલીનું સૌન્દર્ય નિરપેક્ષ દ્રષ્ટા જોઈ શકે જ. સાગરને મળતી સાબરમતીનો પ્રવાહ જોઈ મંજરી સૌન્દર્યદર્શનનો આનંદ અનુભવે છે; કાકને તો કાદવવાળા તોફાની નદી, છૂટાંછવાયાં ઝાડ અને ઊડતાં ઘોળાં પક્ષીઓ સિવાય બીજું કંઈ દેખાતું નથી. તટસ્થ બને છે. વિષયમાં રસ એકેને નથી. છતાં મંજરી વિષયની આકૃતિ, વાતાવરણમાં એકત્વ કદપી શકે છે, કળાત્મક ભાવ અનુભવી શકે છે, કાકમાં એ દષ્ટિ, વૃત્તિ, શક્તિ નથી. પરિણામે એને માટે એ સૌન્દર્યનો અનુભવ નથી બની શકેતો.

આ બધી ચર્ચા ઉપરથી આપણે બે મુદ્દા ફલિત કરી શકીએ. એક તો એ કે સૌન્દર્ય વિષય કે અનુભવમાં નથી, એના આકાર કે એની એકતામાં છે - એના ભાવમાં છે. આથી જીવનનો કોઈ પણ અનુભવ સૌન્દર્યનું ઉપાદાન બની શકે. બીજું એ કે સૌન્દર્યની વૃત્તિ એ એક સ્વતંત્ર વિશિષ્ટ શક્તિ છે, અને બીજા ગુણો કે શક્તિથી નિરપેક્ષ રીતે એ કોઈ પણ માણસમાં રહેલી હોય છે.

પહેલો મુદ્દો તો કાકાસાહેબને માન્ય હોય એવું જણાય છે : “ સુંદર ચિત્ર સૌન્દર્યનું જ ચિત્ર હોવું જોઈ એ એવું કંઈ નથી.”^૯ “ કળાનો ઊર્ગમ વસ્તુજાતમાં નથી, પણ મનુષ્યના હૃદયમાં છે.”^{૧૦} “ કુદરતનો કોઈ પણ સ્વાભાવિક વ્યાપાર સ્વતઃ અશ્લીલ નથી.”^{૧૧} “ અશ્લીલતા શરીર ઉપર નથી પણ મનના ભાવમાં છે. પોતાનું દિગંબર ચિત્ર અશ્લીલ બનાવવું અથવા કલાપૂત બનાવવું એ ચિત્રકારના હાથમાં છે, મૂર્તિકારના હાથમાં છે.”^{૧૨} આ બધાં વિધાનો એમ સમજાવે છે કે કળાનો વિષય ગમે તે હોય, એમાં સૌન્દર્યનું દર્શન કરી શકાય છે અને એમાંથી કળાકૃતિનો જન્મ થઈ શકે છે.

છતાં આ સિદ્ધાંતને બીજી દષ્ટિએ વિચારતાં, કંઈક મર્યાદા મૂકવાનું કદાચ પ્રાપ્ત થાય. એ તો એક સિદ્ધ હકીકત છે કે કળાનો આનંદ તે માનસિક - ચૈતસિક આનંદ છે. કળાનું કે સૌન્દર્યનું જે મૂળભૂત તત્ત્વ આકાર કે ભાવ છે તે મનથી ગ્રહણ કરવાનું હોય છે. અલબત્ત, એમાં ઇન્દ્રિયોની દરમ્યાનગીરી તો આવે છે. પરંતુ બધી ઇન્દ્રિયોની દરમ્યાનગીરી ઇષ્ટ પણ નથી ગણવામાં આવી. સ્વાદ, સ્પર્શ અને ગંધની ઇન્દ્રિયો વધુ સ્થૂળ છે

અને એ ઇન્દ્રિયોના અનુભવોમાં દૈહિક વિકાર અને દૈહિક સંતૃપ્તિને વિશેષ અવકાશ રહે છે - તાટસ્થ અશક્યવત્ છે. માટે એ ઇન્દ્રિયો કળાનો અનુભવ લેવાને માટે યોગ્ય માનવામાં આવી નથી. કળાનો અનુભવ તો આંખ અને કાન એ બે ઇન્દ્રિયો દ્વારા જ લઈ શકાય. આરસના કોઈ સુંદર શિલ્પની મસૃણતા આંખથી જ પામવાની હોય છે, અડકીને નહિ. આંખ અને કાનના અનુભવોમાં દૈહિક મંવેદનને અવકાશ નથી એમ નહિ, પણ એ અનુભવોમાં ઇન્દ્રિયોના વ્યાપારને વધુમાં વધુ સૂક્ષ્મ પ્રકારના અને કેવળ સાધનરૂપ બનાવી શકાય છે, દેહવૃત્તિઓથી તટસ્થ થઈ શકાય છે, માટે એ કળાને યોગ્ય ઇન્દ્રિયો મનાઈ છે.

શ્રી કાકાસાહેબ પણ આ જ જાતના વિચારો દર્શાવે છે : “ કળાનો વ્યાપાર ઇન્દ્રિયગોચર હોય છે, પણ એનો આનંદ તો વિષયાતીત હોવો જોઈએ.”^{૧૩} “ કળાપૂજનમાં બધી જ ઇન્દ્રિયો એકસરખી લાયકાત ધરાવતી નથી. સ્પર્શેન્દ્રિય અને સ્વાદેન્દ્રિય એટલી બધી ઉન્માદકારી અને અસંયત હોય છે કે કળાપૂજનમાં તેમની મદદ લેવાય જ નહીં. ગન્ધ એ પણ સ્પર્શસુખ જ છે. એટલે ગંધગ્રાહી ઇન્દ્રિયનું પણ કળાપૂજનમાં સ્થાન શંકાસ્પદ જ છે. ખાકી રહી બે જ્ઞાનેન્દ્રિયો : શ્રવણ અને નયન. એ બેની સૂક્ષ્મ છતાં જળ્બર શક્તિ ધારે તો અલિપ્તપણે કામ કરી શકે એમ છે... ભોગપરાક્રમ્ય કરી એમને કેવળ સૌન્દર્યપૂજક કરી શકાય છે.”^{૧૪}

પણ આપણો પ્રશ્ન જરા જુદો જાતનો છે. કળાનો આનંદ શ્રવણ અને નયન એ બે ઇન્દ્રિયો દ્વારા જ લઈ શકાય એ વાત તો જાણે કે સમજેલા, પણ એનો અર્થ એવો ખરો કે કળામાં સ્પર્શના - સ્વાદના - ગંધના અનુભવોનું વર્ણન કે નિરૂપણ જ ન આવે ? એટલે કે કવિતામાં ભોજનની વાત ન કરી શકાય અને શિલ્પમાં આલિંગન કરતાં યુગલોનું આલેખન ન કરાય ? કાકાસાહેબને તો નાટ્યશાસ્ત્રનો નિયમ માન્ય છે કે “ નાટકમાં ભોજનના પ્રસંગો બતાવવા નહીં; તેમ જ મોઢાને પાણી છૂટે એવા ખાદ્ય પદાર્થોનું વર્ણન પણ કરવું નહીં.”^{૧૫} બીજે એક સ્થળે પણ તેઓ કહે છે કે “ પશુપક્ષીઓ વિષય સેવે છે. માણસ પણ વિષય સેવે છે. એમાં જુગુપ્સિત એવું કશું નથી; પણ એનું દર્શન કરવા, રમરણ અને ચિંતન કરવા અનેકોને નોતરવા એ અશિષ્ટ છે, જુગુપ્સિત છે. એમાં કળાનંદ તો નથી જ.”^{૧૬} પણ તેઓ ઉમેરે છે કે “ એ ભોગ સાથે જો લાવનારો પેદા

થાય છે એની વાત જુદી છે. એ ભાવનાનો આનંદ કાવ્યનો અને કળાનો વિષય થઈ શકે છે. ”૧૭

એ વાત સાચી છે કે ઇન્દ્રિયોના કેવળ સ્થૂળ વ્યાપારો કે ભોગોનું વર્ણન કાવ્ય કે કળા ન બની શકે, કેમકે એમાં તો એની સાથે સંકળાયેલ વૈષયિક સંસ્કારો જગ્રત થાય; પણ સાથે સાથે એ પણ સ્મરણમાં રાખવું જોઈ એ કે ભાવનાઓને વ્યક્ત કરવા માટે ભોગના આલેખનની જરૂર તો રહેવાની. દામ્પત્યભાવ સૂચવવા માટે કવિને ‘તમાલતરુ ઉત્સંગે પ્રિયંગુલતિકા સજો.’ એમ તો કહેવું પડવાનું. એટલે કાવ્યમાં વૈષયિક સંસ્કારો જગ્રત થાય એની સામગ્રી તો રહેવાની. તો પછી કોઈ પણ કૃતિમાંથી વૈષયિક સંસ્કારોને અવકાશ આપ્યા વિના મનોગ્રાહ્ય તત્ત્વ સ્ફુરી રહે છે, અને એ કૃતિ સાચી કળાકૃતિ બને છે એનો નિર્ણય કેમ કરી શકાય ? અથવા તો એ કૃતિ વૈષયિક સંસ્કારો જગ્રત કરતી હોઈ, એમાં કળામાં આવશ્યક એવું સૌન્દર્યતત્ત્વ નથી અને એ કૃતિ અશ્લીલ છે એમ ક્યારે કહી શકાય ?

શ્રી કાકાસાહેબ કહે છે કે “અશ્લીલતા એ હેતુ, પરિસ્થિતિ અને અસર ઉપર આધાર રાખે છે. ”૧૮ આમાંથી કળાકારના હેતુનું તો આપણાથી શોધન ન થઈ શકે (અને કોઈ પણ કળાકાર પોતાનો હેતુ સૌન્દર્યસર્જનનો નહિ, પણ અશ્લીલતાસર્જનનો હતો એમ કહે જ નહિ, કહી શકે જ નહિ). પરિસ્થિતિ કાયકારૂપ બની છે, કેમકે એક પક્ષને ભાવાલેખન માટે ભોગદશાનું આલેખન લેવું નિર્વાહ્ય લાગે છે, બીજા પક્ષને આ જાતનું ભોગદશાનું આલેખન ભાવનાબોધમાં મદદ ન કરતું હોઈ, નિર્વાહ્ય નથી લાગતું. છેલ્લી વાત રહી અસરની. કાકાસાહેબ કળાકૃતિની અસરને કળાકૃતિના કળાતત્ત્વના નિર્ણયનું ધોરણ માનતા લાગે છે: “જે ચિત્ર જોતાં મનમાં ઉપભોગની, વિષયની કલ્પના આવે છે તે કળાકૃતિ નથી. ”૧૯ પણ એથી આપણે કશા નિર્ણય પર ખરેખર પહોંચતા નથી. કોઈ કળાકૃતિના દર્શનથી કોઈને વિષયની કલ્પના આવે, કોઈને ન આવે ત્યાં એ કળાકૃતિના કળાતત્ત્વનો નિર્ણય કેવી રીતે કરી શકાય ? આવે સમયે જ્યાં કાવ્યશાસ્ત્રીઓ ‘સહૃદય’ને પ્રમાણ માનવાનું કહેશે ત્યાં કાકાસાહેબ ‘સંસ્કારી ભદ્રપુરુષ’ને પ્રમાણ માનવાનું કહે છે. “જ્યારે કોઈ કૃતિ સંસ્કારી ભદ્રપુરુષને અરુચિ ઉત્પન્ન કરાવે છે...ત્યારે એ અશ્લીલ છે એમ જાણવું. ”૨૦ પોતાનું મન વિકારી થાય છે કે નહિ એ પોતાને માટે નક્કી કરવું આ દંભી જમાનામાં મુશ્કેલ પ્રતીત થાય છે

એ કાકાસાહેબનો આક્ષેપ^{૨૧} તથ્યવાળો હોવાથી ‘સંસ્કારી ભદ્રપુરુષ’ને પ્રમાણુ માનવાની સૂચના વ્યવહારુ લાગે, પણ કાવ્યરસિકો એને લાગ્યે જ માન્ય રાખે. ‘સહૃદય સંસ્કારી ભદ્રપુરુષ’ને પ્રમાણરૂપ ગણી બન્ને પક્ષોને સંતોષ આપવાનો આપણે પ્રયત્ન કરીએ છતાં મુશ્કેલી ટળે એમ નથી, કારણ કે ‘સહૃદય સંસ્કારી ભદ્રપુરુષ’ કોને કહેવા એ વિશે આવા વિવાદ વખતે ઐકમત્ય હોવાનો સંભવ નથી. એટલે કાકાસાહેબ કહે છે તેમ, “શુદ્ધ સૌન્દર્યની દૃષ્ટિ રાખી હિંમતપૂર્વક જનતાને પણ કળાનો વિષય બતાવવો એ જુદું; અને વિકારોને ઉત્તેજન મળે એવાં ચિત્રો કાઢી વિકાર-લોલુપ લોકોને મોઢે એમને કળાયુક્ત કહેવડાવવાં એ જુદું.”^{૨૨} હોવા છતાં, એ જુદાઈની રેખા કેટલીક વાર અસ્પષ્ટ અને વિવાદાસ્પદ રહેવાની, અને સૌન્દર્ય કે કળા વિષયમાં નથી, પણ વિષયના આકારમાં છે એ સિદ્ધાંત આટલે અંશે સાપેક્ષ રહેવાનો.

ખીજો મુદ્દો — સૌન્દર્યદર્શનની કે કળાસર્જનની શક્તિ, સ્વતંત્ર વિશિષ્ટ શક્તિ છે એ મુદ્દો — કાકાસાહેબમાં બહુ સ્પષ્ટ હોય એમ લાગતું નથી. સૌન્દર્યનું દર્શન કે સર્જન કરવાની શક્તિ એ સ્વતંત્ર શક્તિ છે એનો અર્થ તો એવો થાય કે સદાચારી માણસ સૌન્દર્યનું દર્શન-સર્જન કરી શકે તેમ દુરાચારી પણ કરી શકે. એટલે કે સૌન્દર્યની વૃત્તિ અને કળાની શક્તિને જીવનની સાત્ત્વિક વૃત્તિઓ, સદાચાર કે નીતિ સાથે કંઈ સંબંધ નથી. કાકાસાહેબને ગળે આ વાત સહેલાઈથી ઊતરતી નથી. એ ગળે ઉતારે છે ત્યારે પણ કિંનાઈનની ગોળી ઉતારતા હોય એમ ક-મને. આથી જ તેઓ વારંવાર કહે છે કે “કળા એ કંઈ યદ્વજાપ્રાપ્ય વસ્તુ નથી. તેને માટે તપસ્યા કરવી જોઈ એ, પવિત્રપણું તેની ઉપાસના કરવી જોઈ એ.”^{૨૩} “સાચી કળાદૃષ્ટિ કેળવાય તે માટે ત્રિપયવિરક્તિ અત્યંત જરૂરી વસ્તુ છે.”^{૨૪} “જીવનની પૂર્વદશામાં પ્રથમ સદ્ગુણો કેળવવા જોઈ એ...ત્યારપછી જ કળાની દીક્ષા લેવાની તૈયારી થઈ ગણાય.”^{૨૫} “કળાની ઉપાસના ચોગથી ધાય છે.”^{૨૬} દેવી સંપત્તિની ખિલવણીથી જ કળાનો વિકાસ થવાનો છે.”^{૨૭} એટલું જ નહિ એક વખત તો કાકાસાહેબ સંદેહ વિદ્યાર્થી જતા કે ફુલાઈ જતા કળાકારને કળાચર ગણવાનો પણ મંતવ્ય દેરે છે.^{૨૮}

કાકાસાહેબનાં આ મંતવ્યોનું મૂળ તાટસ્થતા શિદ્ધાંતમાં ધાય એમ લાગે છે. કળાકારને વસ્તુમાં નહિ, વસ્તુના આકારમાં, વિભવમાં નહિ પણ

વિષયમાંથી સ્ફુરતા એકાકાર ભાવમાં રસ હોય તો જ સૌન્દર્યદર્શન અને કળા-સર્જન થઈ શકે એમ આપણે આગળ જોયું. પણ, કાકાસાહેબ ભૂલી જાય છે કે, આ તાટસ્થ, આ વિષયવિરક્ત ક્ષણિક હોય છે, કળાસર્જનના સમય પૂરતી મર્યાદિત હોય છે. સમગ્ર જીવનમાં એ સિદ્ધ ન થઈ હોય એમ પણ બને. માણસને સૌન્દર્યતત્ત્વની સમજ હોય, એના દર્શન માટે જરૂરી કલ્પના-શક્તિ એને વરેલી હોય તો, જીવન સાત્ત્વિક કે સદાચારી ન હોય છતાં, એ આવા પ્રેરણાપ્રસંગે તટસ્થ બની જાય. કાકાસાહેબ, અલબત્ત, જુએ છે કે “ ઉસ્તાદો જ્યારે ગાય ત્યારે તો પોતાના દિવ્ય આલાપોથી પ્રત્યક્ષ સ્વર્ગનો પરિચય કરાવતા; પણ જ્યારે ગદ્યનો આશ્રય લઈ વાતો કરતા ત્યારે તો અર્થ કે ઔચિત્ય વગરની ખુશામત, શરમ વગરની આત્મસ્તુતિ અને ઉદારતા-વિહીન પરનિંદા એમાં ભારોભાર રહેતી. ”^{૨૯} “ ચિત્ર દ્વારા રોજ ગંધર્વ-નગરી ઉત્પન્ન કરનારા, કવિતા દ્વારા અલૌકિક અનુભવ કરાવનારા...કેટલાંકે કળાધરોનું જીવન...પ્રાકૃત માણસને પણ સૂગ ચડાવે એવું હોય છે. ”^{૩૦} પણ તેઓ આ સ્થિતિનો તાત્ત્વિક ઉકેલ શોધવાને બદલે “ એ એક ઈશ્વરી સૃષ્ટિનું ભારે ગૂઢ છે. ”^{૩૧} એમ કહી હાથ ધોઈ નાખે છે યા આવા કળા-કારોને વિરાટ આકાશનું પ્રતિબિંબ પાડતા ગંદા ખાખોચિયાની^{૩૨} કે સુધારસ પીરસનારી કડછીની^{૩૩} ઉપમા આપી સંતોષ માને છે.

હા, કળાસર્જન માટે જે પ્રેરણાની, ક્ષણ પૂરતી વિષયવિરક્તિની આવશ્યકતા છે તે જીવનવ્યાપી બને તો એ એક ઇષ્ટ સ્થિતિ છે; અને કાકાસાહેબ સાથે આપણે એ વાતમાં પણ સંમત થઈ શકીએ કે “ જીવન પ્રત્યે સાવ બેદરકાર થઈ જેઓ ફક્ત કલ્પના કેળવે છે, તેમણે ફક્ત કલ્પના પૂરતી જ સહાનુભૂતિ માગવી જોઈએ. એના બદલામાં કલ્પનાપ્રવીણને માટે જ્યારે તેઓ જીવનમાં પણ ઉચ્ચ સ્થાન માગે છે, ત્યારે તેઓ સમાજ ઉપર અત્યાચાર કરે છે. શેલીનાં કાવ્યોનાં વખાણ આપણે જરૂર કરીએ, પણ એની કાવ્યશક્તિથી અંબઈ જઈ આપણે એના જીવનમાંનાં રખલનો પણ રૂપાળાં જ હતાં એમ કહેતા બેસીએ તો આપણે જીવનનો દ્રોહ કરીએ. ”^{૩૪} પરંતુ જ્યારે “ ઉચ્ચ કળા અને આર્થ સદાચાર એ બે વચ્ચે મેળ હોવો જ જોઈએ ”^{૩૫} એવો આગ્રહ સેવવામાં આવે ત્યારે એમાંથી તર્કસંગત ન હોય એવાં અનુમાનોમાં આપણે સરી પડીએ એવો ભય રહે છે.

કાકાસાહેબની કળાવિચારણામાં આ લય સાચો પડતો ક્યારેક દેખાય છે. તેઓ “કળાકાર જીવનકળામાં પામર જેવો ન દેખાવો જોઈએ”^{૩૬} એવું આદેશવચન ઉચ્ચારીને “ઉચ્ચ કળા અને આર્ય સદાચાર એ બે વચ્ચે મેળ હોવો જ જોઈએ” એવો પરસ્પર સંબંધ માત્ર વ્યક્ત કરીને અટકી નથી જતા, પરંતુ “સાચો વિરક્ત માણસ જ ઉત્તમ કળારસિક થઈ શકે છે.”^{૩૭} “આ સર્વોચ્ચ કળા — જીવનકળા — જેણે સિદ્ધ કરી તેને બીજી બધી કળાઓનું હાર્દ બહુ જ સહેલાઈથી અવગત થાય છે.”^{૩૮} “જીવન-ધુરીણો મોટે ભાગે સાહિત્યકુશળ હોય જ છે.”^{૩૯} વગેરે વિધાનો કરી જાણે એવું સૂચવે છે કે કળાની શક્તિ તે સદાચારની — ઉચ્ચ જીવનની શક્તિને અધીન હોય, એમાંથી આપોઆપ નીપજતી હોય. આ બરોબર નથી.

કળાના ઉદ્ભવમાં કાકાસાહેબ જેમ સાત્ત્વિક કે સદાચારી જીવનનો ફાળો કલ્પે છે, તેમ સાત્ત્વિક કે સદાચારી જીવનના ઘડતરમાં કળા ફાળો આપી શકે એમ તેઓ માને છે. “કળાની ભવ્યતામાં માણસને નિષ્કામ, નિર્મમ અને નિરહંકાર બનાવી જીવન્મુક્તની પેઠે વગર લોભે વિચરતો કરવાની શક્તિ હોય છે.”^{૪૦} “કળાની સમ્યક્ ઉપાસના કરવાથી માણસ કળાતીત થાય છે અને મોક્ષ મેળવવાને લાયક બને છે.”^{૪૧} પણ કાકાસાહેબની આ આશા છે, નિશ્ચય નથી. આથી જ આ મતની મર્યાદા દોરતાં વિધાનો પણ આપણને કાકાસાહેબ પાસેથી મળે છે : “કળા મારફતે પરમ તત્ત્વની પ્રાપ્તિ થશે જ એમ તો કોઈ ખાતરીથી ન કહી શકે.”^{૪૨} “એકલી કળાની સાધનાથી કોઈને આત્મસાક્ષાત્કાર થયો છે એમ માનવું મુશ્કેલ છે. પણ સાધનાની પૂર્વતૈયારી તરીકે શુદ્ધ કળાની ઉપયોગિતા ઘણી છે.”^{૪૩} “જીવનના કોમળ, લલિત, ઉદાત્ત, અદ્ભુત, ભવ્ય અને ચમત્કૃતિજનક પ્રસંગો ઓળખવાની શક્તિ આપણે કળા દ્વારા કેળવીએ છીએ. એમાંથી સદાચાર નીપજશે જ એની ખાતરી ન અપાય; છતાં સદાચાર એટલે કે જીવનની ભવ્યતા, આર્યતા, ઉદાત્તતા અને કૃતાર્થતા નીપજવાનાં હોય તો કળાની સંસ્કારિતા અને સમભાવિતા એમાં ખૂબ મદદ કરશે એ વિશે શંકા નથી.”^{૪૪}

કાકાસાહેબના મનમાં આવી આશા પણ રહે છે એનાં બે કારણ જણાય છે. એક તો, તેઓ કળાકારની તટસ્થતા અને સ્થિતપ્રજ્ઞ કે અના-

સક્ત માણસની તટસ્થતાને એકરૂપ માની લેતા હોય એવો સંભવ છે. આમ માને તો જ “ કળાની ભવ્યતામાં માણસને નિષ્કામ, નિર્મમ અને નિરંહંકાર બનાવી જીવન્મુક્તની પેઠે વગર લોભે વિચરતો કરવાની શક્તિ હોય છે.” એવો વિચાર ઉદ્ભવે. પણ આ સમીકરણ સાચું લાગતું નથી. કદાચ કળાના આનંદને ‘બ્રહ્માસ્વાદસહોદર’ કહેવામાં આવે છે તેમાંથી કાકાસાહેબની માન્યતાને પોષણ મળ્યું હોય. પણ કળાનો આનંદ ‘બ્રહ્માસ્વાદ’નો સહોદર-એતો ભાઈ છે — એના જેવો છે, એ જ નથી. બન્ને વચ્ચે તાત્વિક ભેદ છે. કળાકારમાં તટસ્થતા સાથે તાદાત્મ્ય પણ જોઈએ. એને જીવનમાં રસ છે, પોતાના હૃદયમાં ભિન્ન ભિન્ન પ્રસંગે જે લાગણીઓ ઉદ્ભવે છે એમાં પણ એને રસ છે. આમાંથી તો એની કળા જન્મે છે. સ્થિતપ્રજ્ઞ કે અનાસક્ત માણસ તો હૃદયને અવિશ્લુબ્ધ બનાવવા ચાહે છે. એણે શુભ અને અશુભ વૃત્તિઓ, સદ્ અને અસદ્ વસ્તુઓનો વિવેક કરવાનો છે. કળાકારને જીવનને અખંડ રૂપે જોવામાં રસ છે. શ્રી કાકાસાહેબ પણ, આપણે આગળ જોયું કે, તપસ્વી અને વૈરાગીની તટસ્થતાથી કળાકારની તટસ્થતાને જુદા પ્રકારની ગણાવે જ છે. આ ભેદ આપણે સમજી લઈએ તો કળાની ઉપાસના અનાસક્ત કે સાત્ત્વિક જીવન તરફ દોરી જાય એમ માનવાને કારણ રહેતું નથી.

કળા સાત્ત્વિક કે સદાચારી જીવનના ઘડતરમાં મદદ આપશે એવી આશા રાખે છે તેનું ખીજું કારણ એ લાગે છે કે તેઓ કળાસામાન્યને નહિ પણ કળાના કોઈ વિશેષ પ્રકારને ધ્યાનમાં રાખીને વિચારે છે. આપણે જોયું કે કળાનું ઉપાદાન કોઈ પણ અનુભવ કે કોઈ પણ વિષય બની શકે છે. એ અનુભવ કે વિષય જીવનની ઉચ્ચતા પ્રગટ કરતો હોય કે એની હીનતા પણ પ્રગટ કરતો હોય; એ સામાજિક વ્યવસ્થાનો — સામાજિક આચારોનો આદર કરનાર હોય, એનો અનાદર પણ કરનાર હોય. સૈદ્ધાન્તિક રીતે તો કળાને એની સાથે નિસ્ખત નથી. જોવાનું એટલું જ છે કે કળાકાર પોતાના જીવનદર્શનમાં સત્યનિષ્ઠ, ગંભીર અને તટસ્થ છે કે નહિ.

પણ આ સિદ્ધાંત — કળાને એનું ઉપાદાન શું છે એની સાથે નિસ્ખત નથી એ સિદ્ધાંત — વ્યવહારમાં જ્યારે આપણે કળાકૃતિઓ અને સમાજનો સંબંધ વિચારીએ છીએ ત્યારે સાપેક્ષ બની જાય છે. પહેલું તો એ કે, કળાનો આસ્વાદ લેવા જનાર માણસ હમેશાં એ સિદ્ધાંતને જગતપણે વળગશે એવું કહી શકાય નહિ. ખીજું, કળાકૃતિ પણ એની અંદરના જીવનતત્ત્વ પરત્વે ભાવકને તટસ્થ બનાવી દે એવા સૌન્દર્યના પ્રભાવવાળી હમેશાં નહિ હોવાની. આથી, કેટલીક વાર માનવની જીવનનિષ્ઠા-સામાજિકતા અને કળાકૃતિના સૌન્દર્ય-

તત્ત્વ વચ્ચે ગળગ્રાહ ચાલવાનો. કોઈ વાર કળાકારને પોતાની કૃતિની કદર થાય એ માટે કોઈ ‘સમાનધર્મા’ની રાહ જોવી પડે અને જીવનનિષ્ઠા વધારે વ્યાપક બનતાં, સામાજિકતા વધારે ઉદાર થતાં, જે વસ્તુ પરત્વેની પોતાની દૃષ્ટિમાં કળાકાર ખરેખર ગંભીર અને તટસ્થ હોય તો એની કૃતિના સૌન્દર્યની કદર થાય પણ ખરી. કોઈ વાર બહુજનસમાજને માન્ય એવી જીવનદૃષ્ટિનો, સમાજે દબાવેલ સ્વીકારેલાં જીવનમૂલ્યોનો કોઈ કળાકૃતિ દ્રોહ કરતી હશે, તો સંભવ છે કે, એ કળાકૃતિનું સૌન્દર્ય કે એનો રસ ઘણા લોકોને માટે અગ્રાહ્ય થઈ પડે. પણ આ બધું લોકોની જીવન-દૃષ્ટિનું સ્વરૂપ અને એનું બળ, કળાકારની ગંભીરતા, તટસ્થતા અને એની કૃતિનું સૌન્દર્યબળ — આ બધાં ઉપર આધાર રાખે છે.

પણ એક વાત સ્પષ્ટ છે. જીવનદર્શનની વ્યાપકતા, ગહનતા અને ગ્રાહ્યતા કોઈ પણ કળાકૃતિને વિશિષ્ટ સ્થાન આપવામાં મહત્ત્વનો ભાગ ભજવશે. રોજિંદા જીવનની કોઈ સાદી લાગણીને શબ્દબદ્ધ કરતી ભિંમિકવિતા કે પ્રકૃતિના કોઈ તત્ત્વનું ચિત્ર આપી મનનો ભાવ વ્યક્ત કરતી કવિતા અને જીવનને વ્યાપકરૂપે સ્પર્શતા તથા ઉદાત્તભવ્ય, કરુણમંગલ ભાવનાઓનું આલેખન કરતા કોઈ મહાકાવ્યના પ્રભાવમાં ફેર પડવાનો. કળાતત્ત્વ બંનેમાં સમાન રૂપનું હોવા સંભવ છે, પણ બીજી કૃતિમાં માનવની સામાજિકતાને — એની જીવનનિષ્ઠાને તૃપ્તિ આપતું એક વિશેષ તત્ત્વ છે. એ એક વિશેષ લાભ પણ છે. એથી તો એવી કળા સહેજે ‘મહાન કળા’ની સંજ્ઞા પામી જાય છે.

વ્યક્તિભેદે આ સિદ્ધાંત હજી વધારે સાપેક્ષ બનવાનો. એટલે કાકા-સાહેબ જેવા સાત્ત્વિક જીવનના આગ્રહી કચારેક કળાનો વિચાર નિરપેક્ષ દૃષ્ટિએ નહિ, પણ એના ઉપાદાનને લક્ષમાં રાખીને કરે તો એમાં કશી નવાઈ નહિ. અને જેનું ઉપાદાન જીવનના ભવ્ય અને મંગલ ભાવો છે એવી કળા એમના લક્ષમાં હોય ત્યારે કળા જીવનની સાત્ત્વિકતામાં મદદરૂપ થાય એવી આશા પણ સહેજે બંધાય. એટલે કળા જીવનમાં ઉપકારક થાય છે એમ કાકાસાહેબ કહે છે ત્યારે તેમના મનમાં અમુક પ્રકારની કળાકૃતિઓ હોય એમ લાગે છે. અલબત્ત, એક દૃષ્ટિએ તો બધી જ કળાકૃતિઓને જીવનને ઉપકારક ગણી શકાય; તે એ રીતે કે સૌન્દર્યની ભાવના એ જીવનતત્ત્વનું અંગ હોઈ એને તૃપ્ત કરતી કળાકૃતિ જીવનની પૂર્ણતામાં ફાળો આપે છે. કળા દ્વારા સંધાતો અધ્યાત્મ-વ્યક્તિત્વનો વિકાસ એ જ આનંદ,^{૪૫} એમ કાકાસાહેબ

કહે છે ત્યાં એમને કળાની આ જતની ઉપકારકતા કદાચ અભિપ્રેત હોય. પણ એ દષ્ટિ કાકાસાહેબની અહીં નથી લાગતી. એ જ રીતે કાકાસાહેબ જ્યારે કળાના પ્રયોજનની ચર્ચા કરે છે ત્યારે પણ આનંદને કળાનું મૂળભૂત અને મુખ્ય પ્રયોજન માનવા છતાં સામાજિક સામર્થ્ય અને સદાચારને અયુતસિદ્ધ ઉપપ્રાપ્તિ લેખે છે તેમાં પણ એમની દષ્ટિ કળાના કોઈ વિશિષ્ટ પ્રકાર તરફ હોય એમ લાગે છે.

કળાનું મુખ્ય પ્રયોજન તો એમાંથી મળતો સૌન્દર્યનો આનંદ જ હોઈ શકે એમાં કાકાસાહેબને શંકા નથી. એથી જ તેઓ, મસ્તીમાં આવી સિસોટી વગાડતા અને પોલીસે રોકતાં ‘હું ક્યાં સિસોટી વગાડું છું? એ એની મેળે વાગે છે.’ એમ જવાબ આપતા છોકરાનો દાખલો આપી, કહે છે કે “આને જ બે Art for art's sake કહો તો કોઈને વાંધો ન હોય.” ૪૬ કાકાસાહેબના મનમાં એ સૂત્ર સામે વાંધો બેઠો છે તેનું કારણ તો એ છે કે “વિલાસને માટે કળાનું સેવન થાય છે અને એ જ ઉદ્દેશને રૂપાળું નામ આપી, સદાચારનો દ્રોહ કરી, Art for art's sakeનું સૂત્ર આગળ ધરવામાં આવે છે... Art for art's sake એ ખરું બેતાં Art for market's sake, Art for vulgarity's sake, Art for dissipation's sake ઘણી વાર થઈ બેસે છે.” ૪૭ પણ આ ભય-સ્થાનનું નિવારણ કળાની તાત્વિક ભૂમિકા ઉપર રહીને કરવાને બદલે કાકાસાહેબ કળાને હંમેશા માટે ઉચ્ચ આશય સાથે બેઠી દેવાના બીજા છેડે જઈ બેસે છે : “જીવન જેમ નિષ્કામવૃત્તિથી જ કૃતાર્થ થાય છે તેમ જ કળામાંથી બે આપણે બળરુ વૃત્તિ, ધન કે કીર્તિની લાલસા કાઢી નાખીએ, ઉપદેશકનો અસંસ્કારી ડોળ દૂર કરીએ, કળાને ધર્મોપદેશકો, ધર્માચાર્યો, રાજ-પુરુષો અને કારખાનાદારોના હાથમાં જવા ન દઈએ, અને કળા પોતાની સંભાળ પોતે લઈ શકે એમ છે એમ કહીએ તો તે Art for art's sake થઈ ગણાય.” ૪૮ — એમ કાકાસાહેબ કહે છે ત્યાંસુધી તો ઠીક છે, પણ તેઓ તો એથી પણ આગળ વધે છે : “કળા મારફતે ધર્મની સૂક્ષ્મ વૃત્તિઓ સમજી અને કેળવી શકાય. કળા મારફતે સમાજજીવ્યવસ્થામાં સહકાર, સમાધાન, સામર્થ્ય, સમૃદ્ધિ અને સુસંગતિનું સંગીત દાખલ કરી શકાય. એટલું મિશન બે કળા માટે સ્વીકારીએ અને એની અપીલ સાર્વ-લૌકિક કરી મૂકીએ, તો પછી Art for art's sake કહેવામાં વાંધો નથી.” ૪૯

પ્રશ્ન એ થાય છે કે અહીં કળા ખાતર કળા રહે છે ખરી ? કળા આ જાતના મિશનનો ભાર ખમી શકે એમ નથી, એવું નથી. કળાએ આવું મિશન ઘણી વાર સફળતાથી પાર ઉતાર્યું પણ છે. પણ આ મિશન સ્વીકારીને આવે તેજ કળા એવો નિયમ કળાના તત્ત્વ સાથે સંગત નથી.

આથી જ જ્યારે કાકાસાહેબ એમ કહે છે કે, “આદર્શ કળામાંથી જે સર્વોચ્ચ આનંદ માણસને મળે છે, એ જ એનો અંતિમ હેતુ હોવાથી પણ ‘કળા ખાતર કળા’ કહી શકાય. સર્વોચ્ચ આનંદનો જેણે સ્વાદ ચાખ્યો, એને માટે સદાચાર સ્વાભાવિક અને સહજ થઈ જાય છે. એવે પ્રસંગે આપણે કહી શકીએ કે, કળાનું મુખ્ય પ્રયોજન તો બ્રહ્માનંદ-સહોદર એવો કળાનંદ છે. સદાચાર અને સામાજિક સામર્થ્ય એ એનાં અયુતસિદ્ધ ઉપ-પ્રાપ્તિ(by product)છે.”^{૫૦} ત્યારે એમણે પોતે કળાનો એક આદર્શ કલ્પેલો છે એને ધ્યાનમાં રાખીને તેઓ કળાનું પ્રયોજન વિચારે છે અને તેથી એમાં આંશિક અને સાપેક્ષ સત્ય છે એની ખાતરી થાય છે.

સંપૂર્ણ અને નિરપેક્ષ સત્ય કાકાસાહેબના ખ્યાલમાં નથી, એમ નથી. જ્યારે કેવળ તત્ત્વની દૃષ્ટિએ તેઓ વિચારે છે ત્યારે તો તેઓ સૌન્દર્યની જીવનના એક સ્વતંત્ર તત્ત્વ તરીકે પ્રતિષ્ઠા કરે જ છે. “સત્યં, શિવં અને સુન્દરં એ ત્રણે એક જ મંગળ તત્ત્વની સળંગ વિભૂતિઓ હોઈ એ ત્રણેમાં પરસ્પરાનુકૂલતા અને સુસંગતિ હોવાં જ જોઈએ. ત્રણે સ્વતંત્ર છે, સ્વયંભૂ છે, એ વિષે શંકા નથી. એકમાંથી બીજાની ઉત્પત્તિ અથવા ઉપપત્તિ સિદ્ધ કરી શકાત તો આપણા તર્કકઠોર પૂર્વજેએ આ ત્રણેને ઈશ્વરની ત્રણ વિભૂતિ ન જ માની હોત.”^{૫૧} “કળા અને નીતિ પરસ્પર નિરપેક્ષ છે એમ માની શકાય. એ પરસ્પર વિભિન્ન તો છે, પણ પરસ્પર વિરોધી નથી...કળાને નીતિની ભાષામાં સિદ્ધ ન કરી શકાય, નીતિને કળાની ભાષાથી ઉદ્દીપિત ન કરી શકાય.”^{૫૨} અહીં પણ તેઓ, આપણે જોઈએ છીએ કે, સત્ય, નીતિ અને કળા વચ્ચે પરસ્પરાનુકૂલતા, સુસંગતિ અને વિરોધના અભાવની અપેક્ષા તો રાખે જ છે, પણ એ અંગે તેઓ ઉદારતાથી વિચારે છે. એથી જ તેઓ કહે છે કે, “જ્યારે એ (કળા અને નીતિ) પરસ્પર વિરોધી થાય છે ત્યારે નિશ્ચિત જાણવું કે બેમાંથી એક અથવા બન્ને ભાન ભૂલ્યાં છે, સ્વધર્મથી વિમુખ થયાં છે, અને તેથી વ્યર્થ બન્યાં છે.”^{૫૩} આ સ્વસ્થ દૃષ્ટિકોણ છે એમ નહિ કહી શકાય ?

પણ છતાં કાકાસાહેબ માને છે કે, “કળાને નીતિની કસોટી ઉપર કસી શકાય, અને નીતિને પણ કળાની કસોટીએ ચડાવી શકાય.” ૫૪ આ ખરું છે ?

વ્યક્તિગત રીતે તો કળાના સૌન્દર્યબોધમાં ભાવકની જીવનનીતિનું ધોરણ કેટલીક વાર ભાગ ભજવવાનું અને એ રીતે કળાને નીતિની કસોટીએ એનું મન અગ્રંપ્રજ્ઞાત રીતે ચડાવવાનું એ આપણે આગળ જોયું. પણ એક બીજી દૃષ્ટિએ પણ કળાને નીતિની કસોટીએ કસવાનું જરૂરી થઈ પડે એમ લાગે છે. કાકાસાહેબને ભય છે તેમ, કેટલીક વાર કળા, કળા ખાતર નહિ પણ અશ્લીલતા ખાતર, પ્રણાલિકાભંગ ખાતર સર્જાતી-સેવાતી હોય એવું બને છે. એવે વખતે કૃતિના સૌન્દર્યતત્ત્વ અંગે વિવાદ રહેવાનો. તો પછી બહુજનસમાજ ઉપર એ કૃતિની શી અસર પડે એ લક્ષમાં રાખીને નીતિની દૃષ્ટિએ કૃતિનું મૂલ્યાંકન કરવું રહ્યું. આ મૂલ્યાંકન હમેશાં સાચું હોય એવું કંઈ નથી, પણ ભિન્નભિન્ન અધિકારવાળી વ્યક્તિઓના સમુદાયમાં કેવળ કળાનો સિદ્ધાંત કામ આવશે નહિ.

અને માણસની સૌન્દર્યભાવનાનો ખ્યાલ રાખ્યા વિના ઘડાયેલી નીતિ સમાજમાં વ્યાપક બનતી નથી, અને બને છે તો એમાંથી વિકૃતિ જન્મે છે. નીતિપ્રચારકો પણ પોતાની વાતને સુંદર રીતે મૂકવાનો પ્રયાસ તો કરે છે. આમ નીતિના મૂલ્યાંકનમાં કળાતત્ત્વ ભાગ ભજવે છે. આથી, જીવનની વધારે મહત્ત્વની અને વ્યાપક દૃષ્ટિએ, કાકાસાહેબ કહે છે તે ખરું જ લાગે છે, “સત્યનિષ્ઠા, સદાચાર અને સદ્ભિરુચિ - આ ત્રણેના સાહચર્યથી જ જીવન સમૃદ્ધ અને કૃતાર્થ થાય છે. એ સમજનાર કળા તે જ સાચી કળા, એ સમજનાર નીતિ તે જ સદાચાર.” ૫૫ માત્ર આટલી જ વ્યાપકરૂપની જીવનનિષ્ઠા જો કળાના ઉપાસકમાં હોય તો એની સૌન્દર્યશોધ આત્મવંચના નહિ બને એટલું જરૂર કહી શકાય.

હવે આપણે વિચારવાનો પ્રશ્ન રહે છે તે છે - જીવનમાં કળાનું સ્થાન શું ? સામાન્ય રીતે આપણે ઉપર જોયું તેમ કાકાસાહેબ સૌન્દર્યને સત્ય અને શિવની પેઠે જીવનનું એક સળંગ તત્ત્વ ગણે છે. એ ત્રણેના સાહચર્યથી જીવન સમૃદ્ધ અને સાર્થક થાય છે, એટલું જ નહિ પણ “જીવનનું કંઈ પણ એક પાસું ખરેખર રીતે કેળવતાં સમગ્ર જીવન જ કેળવવું પડે છે, અને તેમ ન કરીએ તો એકાંગિતાની અલદ્ર અને વિરૂપ વિભૂતિ આપણને ખાવા ધાય છે” ૫૬ એમ પણ તેઓ માને છે. આથી જ તેઓ વારેવારે “સંગીત

એ કંઈ જીવનસર્વસ્વ નથી.”૫૭ “ હું જ જીવન છું કે જીવનસર્વસ્વ છું એમ કળા કેમ કહી શકે ? ”૫૮ એમ કહ્યા કરે છે. અલખત, નીતિ પણ કંઈ જીવનસર્વસ્વ નથી અને કેવળ કળાની ઉપાસનામાંથી ઉપરનો ‘ઓપ’ જ આવે, ડોળ આવે, તો કેવળ સદાચારની ઉપાસનામાંથી જડતા આવે એમ આપણે કહી શકીએ.

પણ છતાં કાકાસાહેબ આ ત્રણે તત્ત્વોને જીવનમાં એકસરખાં મહત્ત્વનાં માનતા નથી. તેઓ કહે છે કે, કલ્પનાના ક્ષેત્રમાં અભિરુચિ અથવા કળા સર્વોપરી છે. તત્ત્વજ્ઞાસાના ક્ષેત્રમાં સત્ય સર્વોપરી છે. જ્યારે જીવનના સાર્વભૌમ ક્ષેત્રમાં શિવ અથવા નીતિ શ્રેષ્ઠ છે.”૫૯ તો પછી જીવનમાં કળાનું સ્થાન કેવા પ્રકારનું છે? કાકાસાહેબનો ઉત્તર છે : “ જેમ કપડાના શણગાર માટે ‘કિનાર અને પાલવ’ હોય છે, તેમ જીવનના આનંદ માટે સાહિત્ય, સંગીત અને કળા હોય છે...કિનાર અને પાલવ વગર સાડી બની શકતી નથી એમ નથી; છતાં એ હોય છે ત્યારે જ આપણને સાડી, સાડી જેવી લાગે છે. તે જ પ્રમાણે સાહિત્ય, સંગીત અને કળા વિના જીવવું શક્ય હોવા છતાં, આપણે એને જીવનનું નામ નહીં આપીએ...સાડી છે માટે તો કિનાર અને પાલવનું મહત્ત્વ છે.”૬૦ આ વિધાનનો મર્મ - કળા વિનાનું જીવન શક્ય હોવા છતાં અધૂરું છે અને કળાનું મહત્ત્વ જીવનને અર્થ છે - ગ્રાહ્ય હોવા સામેલાગ્યે જ કોઈ મુશ્કેલી હોય. પણ અહીં અને ‘જીવનનો આનંદ’ના આ વિભાગના શીર્ષક(‘જીવનનો ઓપ’)માં કળાને માટે જે ઉપમાનો યોજના છે તે આ મર્મને સુયોગ્ય રીતે વ્યક્ત કરવા સમર્થ હોય એમ લાગતું નથી. ‘ઓપ’ અને ‘કિનાર અને પાલવ’થી બાહ્ય તત્ત્વો લક્ષિત થાય છે, જ્યારે કળા એવી બાહ્ય વસ્તુ નથી. જે રીતે સદાચારની, તત્ત્વશોધનની વૃત્તિ જીવન સાથે સંકળાયેલ છે, એ જ રીતે સૌન્દર્યની કે કળાની વૃત્તિ પણ સંકળાયેલ છે. આ બધાં જીવનનાં અંગો છે. એ સંયોગસંબંધે નહિ પણ સમવાયસંબંધે જીવન સાથે જોડાયેલાં છે. તેથી જ તો એ બધાં જીવનને ખાતર છે અને જીવન એમાંના કોઈ એક વિના અપૂર્ણ જ રહેવાનું છે એમ કહી શકાય.

પણ કાકાસાહેબને સૂચવવું છે તે એ કે જીવનની દૃષ્ટિએ સદાચાર એ કળા કરતાં વધારે મહત્ત્વની વસ્તુ છે. આપણે માનવો જ્યારે એક સમાજ રચીને રહીએ છીએ, ત્યારે સદાચાર કે નીતિની ભાવના આપણા પરસ્પરના જીવનવ્યવહારને જેટલે વ્યાપકપણે સ્પર્શે છે, એટલે વ્યાપકપણે

સૌન્દર્યની કે તત્ત્વશોધનની ભાવના સ્પર્શતી નથી એ સાચું છે; અને એ દષ્ટિએ કાકાસાહેબની આ માન્યતા પણ સ્વીકાર્ય છે, પણ સાથે સાથે એ ભૂલવું ન જોઈ એ કે આપણી નીતિની ભાવના પણ તત્ત્વશોધનની અને સૌન્દર્યની ભાવનાને સાપેક્ષ હોય છે.

છતાં કાકાસાહેબની નીતિનિષ્ઠા આવે વખતે કંઈક ઉગ્ર રૂપે પ્રગટ થયા વિના રહેતી નથી. એને કારણે કેટલીક વાર એમના વિચારો અશાસ્ત્રીય અને ભ્રામકરૂપે રજૂ થઈ જાય છે. “જે સુંદર રીતે જીવી જાણે છે તે જ સૌન્દર્યમય છે.”^{૬૧} “જવાબદારીમાં જ સૌન્દર્ય પ્રતિષ્ઠિત છે.”^{૬૨} “સદાચાર એ સર્વશ્રેષ્ઠ કળા છે.”^{૬૩} “જીવવું કેવી રીતે તે સમજવું એ જ સૌથી મોટી કળા છે.”^{૬૪} “મોક્ષ મેળવવો એ ઉચ્ચતમ કળા છે.”^{૬૫} — આ બધાં વિધાનો એ પ્રકારનાં નથી લાગતાં? ‘સૌન્દર્ય’ અને ‘કળા’નો અર્થસંદર્ભ અહીં ફરી જતો નથી લાગતો? કોલસો આપણને ખૂબ ઉપયોગી હોઈ એમાં જ ખરું સૌન્દર્ય છે એમ કહેવું એના જેવી આ વાત નથી લાગતી? સામાન્ય વ્યવહારમાં આપણે ‘કળા’ શબ્દને વ્યાપક અને શિથિલ અર્થમાં વાપરીએ એ જુદી વાત છે; પણ શાસ્ત્રીય વિવેચનમાં શબ્દને એ રીતે વાપરવાથી ગેરસમજ ઊભી થવાની શક્યતા છે. અહીં સદાચારથી પૃથક કોઈ સૌન્દર્ય નથી એવી સમજ ઊભી થવાની શક્યતા નથી લાગતી? ‘સદાચાર એ સર્વશ્રેષ્ઠ કળા છે’ એમ કહેવાને બદલે ‘સદાચાર એ કળા કરતાં ઊંચી વસ્તુ છે’ એમ કહેવું વધારે સ્વાસ્થ્યભર્યું નથી લાગતું?

કાકાસાહેબ સદાચારને આટલું બધું મહત્ત્વ આપે છે તેનું એક બીજું કારણ પણ છે. તેઓ જુએ છે કે એકલી કળાથી જીવનનું ધડતર નથી થતું; જીવનને ધડનાર — દોરનાર બળ તો નીતિ કે ધર્મ છે. આ વાત તેઓ ખૂબ ભારપૂર્વક ઘણી વાર રજૂ કરે છે : “યૌવન પાસે બધું હોય છે, માત્ર એક સુકાન નથી હોતું. એ સુકાન જો ધર્મસંસ્કારો અને સદાચાર પાસેથી ન મળે તો કળા પાસેથી મળવાનું નથી જ.”^{૬૬} “કેવળ કળા ઉપર રચા-ગેલા સદાચારમાં ઘણી વાર ઉપર ઉપરનો ઠાલો વિવેક જ હોય છે.”^{૬૭} “કળા કોઈ કાળે ધર્મનું સ્થાન ન લઈ શકે.”^{૬૮} એટલે કે કળા જીવનમાં ઉપકારક થાય છે પણ એ જીવનનો પાયો ન બની શકે. જોકે આ બાતની તુલના

કરતી વખતે એમના મનમાં ધર્મ એટલે ‘વ્યાપક શુદ્ધ ધર્મ’ અને કળા એટલે ‘કેવળ કળા’ છે. કળા કેવળ કળા ન હોતાં સાથે સાથે સદાચારની બોધક પણ હોય તો તો કંઈ પ્રશ્ન જ રહેતો નથી.

કળાનું એક મોટું લયસ્થાન પણ કાકાસાહેબના લક્ષમાં છે. “ધર્મ, સદાચાર અને લોકરુચિ બંધાને તિલાંજલિ દઈ કેવળ કળાનું જ તંત્ર સ્વીકારનાર લોકોનો જ્યારે અધઃપાત થાય છે તે સૌથી લયનક હોય છે.”^{૧૯} ડાઈ પણ વસ્તુની ઐકાન્તિક ઉપાસનામાં લયસ્થાન તો રહેલું હોય જ છે, પણ કળામાં એ લયસ્થાન વધારે ગંભીર બની જાય છે તેનું કારણ એ છે કે કળાકાર જીવનના અનિષ્ટ અનુભવોને પણ સાકાર કરવા મથે છે, એને કળારૂપ આપવા મથે છે. ધર્મ, સદાચાર અને લોકરુચિને નેવે મૂકનાર કળાકાર તો, સંભવ છે કે, અનુભવની ઇષ્ટાનિષ્ટતાનો મુદ્દલ વિચાર નહિ કરે. એનામાં કલ્પનાશક્તિ હશે તો એ અનિષ્ટ અનુભવોને પણ સાકાર કરી શકશે, પણ એ અનિષ્ટ અનુભવોની ગટર મુકાદમી એને કાદવના છાંટા નહિ ઉડાડે એની શી ખાતરી? અને તો પછી એનો અધઃપાત સૌથી વધારે લયંકર નીવડે એમાં શી નવાઈ?

આમ, જીવન પ્રત્યેની ઊંડી લક્ષિત અને કળાનાં લયસ્થાનો અંગેની સવિશેષ જાગૃતિને કારણે કાકાસાહેબ જીવનમાં કળાને મોકળે મને બહુ મહત્ત્વનું સ્થાન આપી શકતા નથી. કેવળ સૈદ્ધાન્તિક દષ્ટિએ જુએ છે ત્યારે તો તેઓ કળાનું ઠીક ઠીક ગૌરવ કરે છે, પણ જીવનનિષ્ઠાનો દોર તેઓ ક્યારેય ચૂકતા નથી; અને જીવનના સંદર્ભમાં વ્યાવહારિક ભૂમિકા ઉપર રહી કળાનું કર્તવ્ય અને કળાની મર્યાદા દર્શાવ્યા વિના રહેતા નથી. આને લીધે કાકાસાહેબમાં કળાની તાત્ત્વિક મીમાંસા અને કળાના વ્યવહારમાં દેખાતા રૂપોના પ્રત્યાઘાતો – આ બન્ને તત્ત્વોની ચર્ચા ગૂંચવાઈ જતી હોય એટલું જો આપણા ધ્યાનમાં રહે તો કળા અંગેનું ઘણું માર્ગદર્શક ચિંતન આપણને કાકાસાહેબ પાસેથી મળી શકે, એ આ આખી ચર્ચા પરથી સહેજે સ્પષ્ટ થઈ જાય છે.

કાકાસાહેબની આ કળામીમાંસાનો વિચાર કરતાં તેમણે જ આપેલું ‘વિશ્વપતિના વૈભવમાં નૃપતિનો મહેલ’ એ દષ્ટાંત યાદ આવે છે. વિશ્વપતિના વૈભવમાં રાજતો મહેલ બિન્દુ રૂપે દેખાય છે, પણ જ્યારે સૂક્ષ્મદર્શક કાચથી

જોવામાં આવે છે ત્યારે એ મહેલની સઘળી સમૃદ્ધિ છતી થાય છે. ૭૦
કાકાસાહેબ પણ 'જીવનના વૈભવમાં કળાનો મહેલ' બિભો કરે છે, અને ત્યારે
એમને કળાનું સ્થાન ગૌણ લાગે છે, પણ કળાનું જ્યારે સ્વતંત્ર રીતે
સૂક્ષ્મદર્શક કાચ લઈને નિરીક્ષણ કરે છે ત્યારે એમની પાસે એની સમૃદ્ધિ
પુલ્લી થાય છે અને કાકાસાહેબ એનું ગૌરવ કરે છે. ૭૧

ૐકાર પ્રણવ જેમ પરબ્રહ્મનો વાચક છે તેમ સાહિત્ય એ જીવનનું-સંપૂર્ણ
જીવનનું-વાચક થઈ શકે છે. એટલી મોટી પ્રતિષ્ઠા સાહિત્યની છે. માત્ર તેની
સાધના અત્યંત કાળજીથી યોગ્ય રીતે થવી જોઈએ. જેમ મૂર્તિની પ્રાણપ્રતિષ્ઠા
કર્યા પછી જ તેને દેવત્વ પ્રાપ્ત થાય છે; તેમ સાહિત્યમાં પ્રાણપ્રતિષ્ઠા કર્યા પછી
જ તેને પ્રણવપૂજ્યતા અને વાચ્યોશક્તિ પ્રાપ્ત થાય છે. પ્રાણપ્રતિષ્ઠા કરવી એ
એક દૈવી વિદ્યા છે; અમર કલા છે. આ કલા, આ વિદ્યા જેમણે પ્રાપ્ત કરી છે
એવા કવિ કોક જ મળી આવે છે.

‘જીવનભારતી’, પૃ. ૨૪

— કાકાસાહેબ કાલેલકર

૭૦. પૃ. ૨૪૮

૭૧. આ નિબંધનાં કેટલાંક વિચારણીએ માટે આચાર્ય સી. એન. પટેલ
અને પ્રા. હિષેન્દ્ર પંડ્યાનો ઝાણી છું. આખા લેખની જવાબદારી, અલખત, મારી છે.

વિવેચક કાકાસાહેબ

હીરા ક. મહેતા

આ પણા વિવેચનસાહિત્યમાં ગાંધીયુગના પ્રતિનિધિ-વિવેચક પોતાની અનેક રિદ્ધિસિદ્ધિ સહિત પ્રવેશ કરતા જણાય છે. પાછળ ફરતાં દેખાશે, કે ક્યાં સાક્ષરયુગના વિવેચકોની પૂર્ણ સાહિત્યિક^૧ અને અભ્યાસનિષ્ઠ સાક્ષરી વિવેચનશૈલી ! અને ક્યાં આપણા આ ગાંધીયુગના લેખકની પૂર્ણ જીવનગામી, જીવનમર્મી, જીવનધર્મી અને જીવનનિષ્ઠ એવી ચિંતનપૂત સરળશિષ્ટ શૈલી ! આ બંને શૈલીના મૂળગત ભેદો પાછળ તે તે યુગબળોના ભેદ પણ રહેલા જણાય છે. આત્મવિકાસ અને જીવનશુદ્ધિ એ જ જેની સાહિત્ય-પ્રવૃત્તિનાં વિશિષ્ટ અને ઉદ્દિષ્ટ વા પ્રેરક અને નિયામક બળ છે, એવા આ લેખકની ઋજુ અને રમ્યરસિક લેખનશૈલીને આપણા સમસ્ત નિબંધસાહિત્યની એક નવીન જ સંભવિતતા લેખવી જોઈએ.

[૧]

આવા જીવનનિષ્ઠાના ઉપાસક વિવેચકનું વિવેચન જેવા માંડતાં પહેલાં તેમની આ પરથી ઉદ્ભવતી કેટલીક વિશિષ્ટતાઓ પર ધ્યાન ઠેરવવું આવશ્યક છે; જેથી કરીને આ વિશિષ્ટતાએ તેમના વિવેચનને કઈ રીતે કેવો ઝોક આપેલ છે, તેનું આકલન સુકર થઈ પડે.

એક તો આપણે જોયું તેમ એમની વિવેચનાનું ઊગમ અને અનુસંધાન જીવન સાથે છે. અને તેથી કળાસર્જનથી માંડીને તે કળાની રસનિષ્પત્તિ લગીના તમામ સિદ્ધાંતો કેન્દ્રસ્થ થયેલા જીવનનિષ્ઠાના મુખ્ય સિદ્ધાંત ભણી જાય છે, વા ત્યાંથી જન્મે છે કે તેથી પુષ્ટ થાય છે. તેમની કળાની પ્રત્યેક ચર્યા એ મુખ્ય સિદ્ધાંતને અનુલક્ષીને થયેલ હોય છે. તેથી દરેક પ્રસંગે

૧. બંગાળી અને મરાઠીમાં ચલાણી થયેલ આ શબ્દ શુદ્ધ સંસ્કૃતદૃષ્ટિએ ખોટો છે; પણ આપણા સાહિત્યમાં એ ચલાણી થતો જાય છે, અને આ લેખક પણ વાપરતા હોય છે.

કળાયર્યા કરતાં કરતાં, તેને જીવનદષ્ટિના મુખ્ય સિદ્ધાંત સાથે લેખક લાગુ કરી - તાળો મેળવી જીએ છે, એવું જણાયા વિના નહિ રહે.

આ જ શ્રી કાકાસાહેબની કળામીમાંસાની શક્તિ અને શક્તિમર્યાદા બંને છે. તેમની શક્તિ તે કળામીમાંસાને વધુ વિશાલગ્રાહી અને અનેકદષ્ટિ-યુક્ત બનાવે છે; અને કેળવણીકાર-ઉપદેશકનું દષ્ટિબિન્દુ બક્ષે છે. અને કળામીમાંસાની શક્તિમર્યાદા પણ તેમાંથી જ ભીનીને બેઠી થાય છે. લેખક કળા વિશે કળાદષ્ટિએ મીમાંસા કરતાં થોડેક સુધી આવી, એકદમ કળા અને જીવન, તથા કળાકાર કે જીવન અને જગતની ચર્ચા ઉપર ચઢી જાય છે. અને તેમની કળાની ચર્ચા એમ અટકી પડે છે;^૨ અથવા તો કળા અને જીવનકળાને સેળસેળ કરીને તેનો ગોટાળો કરે છે;^૩ અથવા કળાની ખાસ સર્જનાત્મક કળા તરીકેની ચર્ચા કરતાં કરતાં, તત્કાળ કળા શબ્દનો વિશાળ અર્થ કરી, તે વ્યાપક વિચાર હેઠળ જીવનકળા, પ્રકૃતિકળા, લલિતકળા, હુન્નરકળા વગેરેનો સમાવેશ કરી દે છે.^૪ આમ, કળા અને જીવનની સેળસેળ, કે કળા પર જીવનમંતવ્યોનું વખત-કવખત આક્રમણ કે તેમાં ખીજી બાબતોનો નાહક સમાવેશ થતો દેખાય છે. એનો અર્થ એમ નથી કે લેખક કળા-શુદ્ધ કળાયર્યા-ને સમજતા નથી; પણ તેનું કારણ એક તો એ છે કે, આત્યારનું વિવેચન જાણે કળાને જીવનથી પણ વધારે ગણી કાઢે છે, એ મતનો સામનો કરવો જોઈએ એ શ્રી કાલેલકરને પોતાની ફરજ લાગે છે.

૨. જીએ. 'જીવનનો આનંદ' પૃ. ૪૨૭ અને એવું ખીજું કેટલેય પ્રસંગે.

૩. જીએ. પૃ. ૪૦૯ (જીવનનો આનંદ) "કળામાં અનેક વસ્તુઓની આવશ્યકતા હોય તોપણ વજ્રાદિપિ કઠોરાણિ મૃદ્ધાનિ કુસુમાદિપિ એવું હૃદયનું આર્યત્વ એ મુખ્ય હોવું જોઈએ, એ જ જીવવાની કળા છે. એ જ્યાં ન હોય ત્યાં વિષયનો વિલાસ જ છે-પછી એને ગમે તેટલું સુંદર રૂપાળું નામ આપો."

કળામાં હૃદયનું આર્યત્વ આવશ્યક છે, પણ એથી એ જીવવાની કળા થઈ ગઈ? એ સાચું કે કળામાં તેમ જ જીવવાની કળામાં આર્યત્વ આવશ્યક છે. પણ તેથી એમ સિદ્ધ કરી દેવાય નહિ કે કળા અને જીવનકળા એક જ છે. લેખક કળા સાથે જીવનનું અનુસંધાન કરી આપવા માટે - તેનું સાચુજ્ય સિદ્ધ કરવા માટે - કહો કે જીવનકળામાં જ કળાનો સમાવેશ કરી દેવા માટે, આ પ્રમાણે જીવન અને કળાની સેળસેળ કરે છે.

૪. જીએ. જી. આ. પૃ. ૪૯૭ "કળાની હિમાયત કરતી વખતે કળાનો જે વ્યાપક અર્થ કરવામાં આવે છે તેને જ એ લોકો વળગી રહે તો તો કશો જ વાંધો નથી. કેમકે કળા એટલે જીવનકળા, સર્વ ધર્મોનો સમન્વય, આદર્શ જીવનની સહજ સુવાસ; એની સામે શું કહેવાનું હોય?" તથા, જીએ. જી. આ. પૃ. ૫૦૮-૫૦૯.

અને તેથી જરા વિવેચનસામાન્યની વાત થઈ કે એક બે-વાક્યમાં એમનાં જીવનસંબંધી સૂત્રો, જેવાં કે જીવનની પણ કળા છે, કળા જીવનનિષ્ઠ હોવી જોઈએ, કળા પણ જીવનોત્પત્તિનું સાધન માત્ર છે, એ કે એવું કાંઈક આવી જ પડવાનું. ખીજું, એ છે કે શ્રી કાકાસાહેબ કેળવણીકાર-ઉપદેશક હોઈ, ઉપદેશ વારંવાર કરવો જોઈએ, એ સૂત્રને જાણ્યે-અજાણ્યે અવલંબીને પોતાનાં જીવનસંબંધી મંતવ્યોને છૂટે હાથે વિવેચનામાં વેરે છે.

આ કારણથી ઘણી વેળા કળામીમાંસાની શાસ્ત્રીય અને સળંગસૂત્ર વ્યવસ્થા જળવાતી નથી. જોકે લેખકની કળાનિષ્ઠ અને સળંગસૂત્ર ચર્ચાની પ્રતિજ્ઞા કે દાવો ક્યાંયે નથી. છતાં, એમનો ઉપાડ કે અંતર્ગત ચર્ચા ઘણીયે વેળા કળાની દૃષ્ટિએ થતી ચર્ચાની હોય છે. એટલું જ નહિ તેમના નિરૂપણમાં પણ તેઓ કેટલેક સ્થળે ઠીક ઠીક પારિભાષિક શબ્દો પણ વાપરે છે. એ દૃષ્ટિએ જોતાં પણ તેમની જીવનવિચારણાની શૈલી, પારિભાષિક શૈલીનું ગૌરવગાંભીર અને તજજન્ય લાઘવને શિથિલ કરી નાખે છે. અને આ અતિપ્રિય વિચારણા વચ્ચે આવી કળાશાસ્ત્રની દૃષ્ટિએ સળંગ વિવેચનસરણીને કાવવા જ દેતી નથી. આથી તેમનું વિવેચન છૂટે છૂટે સ્થળે વેરેલાં છૂટાં છૂટાં વિધાનો રૂપે રહે છે, અને ચુસ્ત શાસ્ત્રીય ઢબે સળંગ રીતે ચર્ચેલા સિદ્ધાંતો રૂપે વિરલ જ જણાય છે. આમ રસશાસ્ત્રનું જે ઊંડાણ, શાસ્ત્રીય ચર્ચાનું જે સાતત્ય કલાચર્ચામાં હોવું જોઈએ તેનો ઘણી વેળા અભાવ હોય છે; જોકે વ્યવહારુ અને સામાન્ય તત્ત્વજ્ઞાનનું ઊંડાણ તેમાં રહેલું હોય છે છતાં.

ખીજું, આ વ્યવહારુ સામાન્ય તત્ત્વજ્ઞાનના દૃષ્ટિબિન્દુને ખીજી રીતે સમજાવે તો તે કેળવણીકારનું અથવા લોકશિક્ષક કે પ્રચારકનું છે. અને તે તેમની પ્રધાન વિશિષ્ટતા છે. તેથી “કેળવણી એ જ એમની નિષ્ઠાનો એક માત્ર વિષય છે,”^૫ એમ તેમને વિશે યથાર્થ કહેવાયું છે. વળી એ ખાખત તેમણે પણ અનેક સ્થળે ખાસ ભાર દઈને કહેલી છે.^૬ એ ઉપરાંત વળી, કેળવણી

૫. જુઓ ‘જીવનવિકાસ’માં ‘પ્રકાશકનું નિવેદન’.

૬. જુઓ ‘જીવનવિકાસ’ પૃ. ૭ અને પૃ. ૧૭. (૧) “મારી લેખનપ્રવૃત્તિમાં મેં અનેક ક્ષેત્રો ખેડ્યાં છે. પણ મારી જિંદગીનું મુખ્ય કાર્ય તો પ્રથમથી આમ વર્ગની કેળવણી એ જ રહ્યું છે...જે કોઈ વિષયનું અખંડ અને વ્યાપક ચિંતન કર્યું હોય તો તે એક કેળવણીનું જ. મારા બધા રસો કેળવણી પ્રત્યેની જીવન-નિષ્ઠાનો પરિપોષ કરવા માટે જ છે, એમ કહી શકું.” (૨) “જીવનરાતની પ્રબ મને ભૂલે નહિ ત્યાં સુધી મને સાહિત્યકાર તરીકે ન ઓળખે, પણ કેળવણીકાર તરીકે ઓળખે એવી મારી આંતરિક ઇચ્છા છે.”

નિમિત્તે જ તેમણે સાહિત્યવિવેચન કર્યું છે, એ બાબત તેમણે સોઈ-ઝાટકીને કહી છે.^૭ એથી પણ વિશેષ આગળ, તેઓ કેવળ સાહિત્ય મારફત કેળવણીના અલ્પશ્રદ્ધ છે.^૮ કારણ, તેઓ માને છે અને તેથી ઠેરઠેર તેમણે કહેલું પણ છે કે કેવળ સાહિત્ય કેળવણીને એકાંગી, છીછરી અને નિષ્ક્રિય બનાવી મૂકે છે.

આ બધાં તેમનાં મંતવ્યોમાંથી એક બહુ જ મોટી માનસશાસ્ત્રીય વિશિષ્ટતા, તેમના લખાણમાંથી ફલિત થતી જણાય છે. તેઓ સ્વભાવથી લેખક થવા સરખા હોય એમ દેખાય છે; અને નિપુણ લેખક જ છે જે તેમના વિપુલ લેખનથી પણ સાબિત થાય છે.^૯ અને છતાં, ગીતાની અને ગાંધીજીની પ્રેરણાથી તથા આ પ્રવૃત્તિશીલ જમાનાને અનુલક્ષીને, કર્મયોગમાં માનનારા હોઈ કેવળ સાહિત્ય ખાતર સાહિત્યલેખનને નિષ્ક્રિય આનંદ લેખે માને છે. તેમનામાંનું આ દ્વિધાત્વ, લખાણમાં પણ આરપાર વરતી શકાય છે.

પણ તે દ્વિધાત્વમાંથી જ તેમણે કરેલું આખા સમાધાન - કહો કે સમન્વય - પણ તેમના લેખનવ્યવસાયમાંથી જ પ્રત્યક્ષ થાય છે. સાહિત્યને જેમ એક બાજુ કળા તરીકે અન્ય કળાઓ સાથે સંબંધ છે, તેમ બીજી બાજુ તેના વ્યવહાર(Communication)ને કેળવણી સાથેય સંબંધ છે. એ સિદ્ધાંતનું જે પ્રતિપાદન કરવું હોય તો, તેને માટે આવશ્યક દૃષ્ટાન્તના અનન્યયોગ્ય પ્રતિનિધિ તરીકે શ્રી કાકાસાહેબને જ ધરી દેવા જોઈએ. સાહિત્યનો અન્ય કળા સાથેનો સંબંધ સૂક્ષ્મતર ભૂમિનો-માનસશાસ્ત્રીય છે.

૭. જીવનભારતીમાંથી 'જીવનવિહાર' પૃ. ૧૩ "કેળવણી દ્વારા જનતાની સેવા કરવાની સાધના દરમ્યાન જે કાંઈ સાહિત્યનું મનન અને લેખન થઈ શક્યું તે... ગુજરાતને ચરણે ધરું છું."

૮. જુઓ જીવનભારતીમાં 'જીવનનાં વહેણો' પૃ. ૧૧ અને જીવનવિકાસમાં 'પ્રયોગોની પરંપરા' પૃ. ૧૧ તથા જીવનવિકાસ પૃ. ૯, ૨૮૯.

૯. આ પ્રવાસી લેખકની સાહિત્યકાર લેખેની સૌંદર્યપિપાસા, કલારસિકતા અને કવિત્વદૃષ્ટિ, એ તેમના સ્વભાવનાં કેવડાં તો અવિભાજ્ય પ્રધાનલક્ષણો છે, એ બાબત 'જીવનનો આનંદ'માંના 'ભુવનગિરિ' લેખથી નિઃસંશય બને છે. તેમાં પ્રકૃતિ-સૌંદર્યના કવિત્વદર્શનની ઇચ્છા પળભર તો ગીતાના નિત્યપાઠની ઉપાસનાને પણ હઠાવી બાજુએ કરે છે ! તે વેળા, ગીતાપાઠ દ્વારા થતું ઈશ્વરદર્શન, 'ભુવનગિરિ'ના દર્શનથી પણ અનુભવાશે તેવું આખા સમાધાન તેઓ સ્વભાવે કલાકાર છે માટે જ, કરી શકે છે. અરે ! તેમણે કરેલું સમાધાન પણ સાહિત્યપૂર્ણ—નહિ કવિત્વપૂર્ણ (Lyrical) છે. અલબત્ત, એ જ નિબંધના શબ્દોમાં તેમની 'કળારસિક આંખો' 'ધર્મપૂત દૃષ્ટિ'થી જોવું પસંદ કરે છે, તે સાચી વાત; કે જે દૃષ્ટિ તેમના આખા વિવેચન માટે પણ માની શકાય.

ત્યારે કેળવણી એ જગતના વ્યવહારને સ્પર્શતી હોઈ, કાર્યકારી-પ્રવૃત્તિશીલ છે. શ્રી કાકાસાહેબે આ રીતે જોતાં સાહિત્યકર્તાવ્ય તો અપનાવ્યું, પણ સમાજના હિતચિંતક કેળવણીકાર લેખે. અને એ દૃષ્ટિથી તેમણે કળામીમાંસા પણ કરી. એટલે જીવનવિવેચક કળાગુણાનુરાગીએ કેળવણીની દૃષ્ટિએ કરેલું સાહિત્યલેખન, એ જ શ્રી કાકાસાહેબની મહત્ત્વની વિશિષ્ટતા છે.

આમ, જીવનનું અનેકવિધી, પણ નૈતિક દૃષ્ટિએ આકલન કરનાર આ કેળવણીકાર લેખક, સાહિત્યને-કળાસમગ્રને, જીવનસાધનાનું ભલે પવિત્ર ને અત્યુત્તમ એવું, પણ બહુ બહુ તો સાધન જ હોવું જોઈએ, એમ માને છે.^{૧૦} તેથી, તેમણે કહ્યું છે, “કળાની ઉપાસના એ બ્રહ્મપ્રાપ્તિની એક સાધના છે.”^{૧૧} સાહિત્યની તેમણે કરેલી આ મૂલવણીમાં, જીવનને ઉપકારક સાહિત્યની શક્તિ અને શક્તિમર્યાદા બંને સૂચવાય છે. તેમણે ‘જીવનનો આનંદ’ પુસ્તકમાંના કળામીમાંસાના વિભાગને ‘જીવનનો ઓપ’ નામે જે ઓળખાવ્યો છે, તે શબ્દ આ દૃષ્ટિએ સૂચક છે. આ ‘ઓપ’ શબ્દ કળાને અનુલક્ષીને છે, એ રીતે જોતાં બહુ સુખદ નહિ લાગે, જોકે તેમણે ‘ઓપ’નો અર્થ, જે શુભ અર્થવાળો અંગ્રેજી શ્લોક, Polish કર્યો દેખાય છે; અને એ શબ્દના ગુજરાતી શ્લોક સારા અને ખરાબ બે ભાવાર્થમાંથી સારો અર્થ-ઓપ એટલે અંતર્ગત સ્વાભાવિક શોભાનો ઉચિત આવિર્ભાવ-જ તેમને અભિપ્રેત છે. અને છતાં, લેખકે એ શબ્દ વાપર્યો છે તે તેમને માટે સહેતુક છે. અત્રે, ફરીફરી વાર કહેવાયેલી આ બાબતને બીજી રીતે કહીએ તો માનવસમાજ અને માનવસંસ્કૃતિ લેખકની ભક્તિના વિષય છે.^{૧૨} તેથી જીવનને મધ્યવર્તી સ્થાન સોંપી તેને ઉપકારક કેળવણી, કળા, વિજ્ઞાન, સંસ્કૃતિ વગેરે તત્ત્વોની ચર્ચા તેમણે કરેલી છે. આ કારણે, તેમનાં કેટલાંક પુસ્તકોનાં શીર્ષકો-‘જીવનવિકાસ,’ ‘જીવનનો આનંદ,’ ‘જીવનભારતી,’ ‘જીવન-સંસ્કૃતિ,’ ‘લોકજીવન’-તેમની આ જીવનધર્મી ભાવનાનાં જ દ્યોતક છે. તેમના વિવિધ વિષયનાં અપાર પુસ્તકો, ‘હિમાલયનો પ્રવાસ,’ ‘લોકમાતા,’ ‘સ્મરણ-યાત્રા,’ ‘ઓતરાતી દિવાલો,’ ‘જીવતા તહેવારો,’ ‘કાલેલકરના લેખો’ વગેરેમાં

૧૦. જીવનભારતી, પૃ. ૭, ૧૯, ૩૦. જુઓ પૃ. ૩૦ “સાહિત્ય તો હંમેશા જીવનનું એક અંગ ગણાવું જોઈએ, જીવનશુદ્ધિ એ જે દિવસે સાધ્ય ગણાશે અને સાહિત્ય એવાં અનેક સાધનોમાંનું એક પવિત્ર સાધન ગણાશે, ત્યારે જ સમાજ અને ચારિત્ર્ય બંનેની ઉત્તમ સેવા થશે.”

૧૧. જીવનનો આનંદ, પૃ. ૪૦૮.

૧૨. જીવનનો આનંદ, પૃ. ૪૮૬.

પણ જીવન એ જ દલભાજક અંક (Highest Common Factor) રૂપે હોય છે.

આ લેખકના વિવેચનને હવે જોવા માંડીએ તે પહેલાં, હજી એક દૃષ્ટિબિન્દુ તેમના વિવેચનને માટે ધ્યાનમાં રાખી લઈએ. આપણે આગળ જોયું તેમ લેખકની ધારણા, કળામીમાંસાને શાસ્ત્રીય સળંગસૂત્ર લેખો બનાવવાની છે જ નહિ. આ માટે લેખકે આપેલા અભિપ્રાયોમાંથી આપણે કેટલાંક કારણો તારવી શકીશું. એક તો, આમાંનું મોટા ભાગનું લખાણ “કળાવૃત્તિથી પ્રેરિત થઈને લખાયેલી નોંધો, રચાયેલા નિબંધો અને અપાયેલાં ભાષણો”વાળું પ્રાસંગિક છે. જેમાં લેખક ‘વાસરી નોંધો’ ને તથા પત્રોને પણ અંદર લઈ લે છે.^{૧૩} અને તે કારણે, તેમના શબ્દોમાં એ ‘પરસ્પૃષ્ટી’ કરતાં ‘આત્મનેપદી’^{૧૪} વિશેષતઃ છે. વસ્તુતઃ જોઈશું તો એમના લખાણના સિદ્ધાંતોનું બળ પ્રાસંગિક નહિ પણ ચિરંતન છે; પણ તેમના લખાણનું નિમિત્ત પ્રસંગપરત્વે હોઈ, ‘વાસરીની નોંધો’ માફક, તેમાંના

૧૩. પત્રલેખન અને વાસરી નોંધો દ્વારા લખાતાં સાહિત્ય વિશે લેખકનું જાણવાનું દૃષ્ટિબિન્દુ:-“ એટલું ખરું કે કાગળો અને વાસરી એ જ સામાન્ય જન-સમાજનું સાહિત્ય છે. મારે મન એ જ ઉચ્ચ કોટિનું સાહિત્ય છે...બંનેમાં વાસ્તવિકતાનો મોટામાં મોટો આધાર હોય છે...સંભાષણ અને મનન એ જેમ ઉત્કટ વ્યાપાર છે તેમ જ કાગળો અને વાસરી એ બંનેનું લેખન ઉત્કટ વ્યાપાર છે.” જીવનભારતીમાંથી ‘જીવનવિહાર’ પૃ. ૫

પત્રો, વાસરી નોંધો એ જો એક રીતે સાહિત્યકારની આત્મકથાના આવશ્યક ઘટકો સમજાએ; અને સર્જનાત્મક ગદ્યસાહિત્યને બાદ કરતાં, તે પછીના તમામ ગદ્યસાહિત્યમાં જો રસદૃષ્ટિએ આત્મકથા જેવા યોગ્ય સાહિત્યપ્રકારને જરૂર ઊંચું સ્થાન આપીએ; તો પછી, આત્મકથાનાં ઘટકોની ગરજ સારનારા અને છતાં સાહિત્યપ્રચારના પ્રયોજનને સંતોષનારાં પત્રો-નોંધોને એ દૃષ્ટિએ ઉચ્ચ કોટિના સાહિત્ય લેખે અને સાહિત્યસર્જનની સામગ્રી લેખે જરૂર ગણી શકાય. વળી પશ્ચિમના કોઈ લેખકે નોંધોને સાહિત્યમાં સ્થાન આપેલું ખ્યાલમાં છે. પણ એ બધું જવા દઈએ તોપણ આ લેખકનાં નોંધો-પત્રો દ્વારા લખાયેલા વિવેચન વિશે આપણે બેધડક કહી શકીશું કે તે ઉચ્ચ કોટિનું છે.

૧૪. ‘આત્મનેપદી’ લખાણ ગણેલું છે, કારણ કે લેખક પોતાને વિશે કહે છે તેમ:-“ હું તો પોતાને સ્વાભાવિક લેખકના વર્ગમાં મૂકું છું. અનુભવ અને ચિંતનમાંથી જે કંઈ સૂઝે અને જેવું સૂઝે તે જ તે તે વખતે લખી નાખવાનું મેં પસંદ કર્યું છે. પ્રયત્નપૂર્વક સાહિત્યસેવા મારે હાથે થઈ જ નથી.” જીવનભારતી-માંથી ‘જીવનવિહાર’ પૃ. ૪

કેટલાક વિચારો તૂટક છૂટક, એકદેશીય અને પુનરાવર્તનવાળા હોય એ સ્વાભાવિક છે. ૧૫

કારણ, તેમાં આત્મનેપદી (Subjective) દૃષ્ટિ હોવાને લીધે પ્રસંગને જરૂરી વિચારોનું જ આલેખન થયેલું હોય, અમુક જ વિચાર પર વિશેષ ભાર દેવાયો હોય, કે અમુક વિચાર છોડીને અછડતો છોડી દેવાયો હોય, અને પ્રમાણુબદ્ધ સળંગ નિરૂપણને સ્થાન ન પણ મળ્યું હોય. શ્રી કાકાસાહેબ પોતે સાક્ષરી પત્રકાર છે, અને પત્રકાર હોવાથી તેમના લખાણમાં આવું બને તે સ્વાભાવિક છે; પણ તેમના સિદ્ધાંતનું ચિરંતનપણું લખાણને નથી રાખતું ‘વાસરી નોંધો’ જેવું પ્રાસંગિક તત્ત્વોવાળું; અને લખાણમાં રહેલી મૌલિકતાની સર્વગમ્યતા તેને કેવળ આત્મનેપદી ન રાખતાં સર્વભોગ્ય બનાવે છે.

ખીજું, આ લખાણ સળંગસૂત્ર ન બની શક્યું તેનું મહત્ત્વનું કારણ, લેખક પોતે કબૂલે છે કે તે માટેની તેમને વૃત્તિ કે નવરાશ છે જ નહિ. ૧૬ તેમને પ્રવાસપ્રવૃત્તિ અને અન્ય પ્રવૃત્તિઓને લીધે નવરાશ કે સ્વસ્થતા ન હોય એ સહજ છે. પણ એથી વિશેષ મહત્ત્વનું કારણ તો, તેમને કળાની એવી તાર્કિક - ‘તાર્ત્વિક’ - દાર્શનિક અને તેમાંની અનિવાર્ય પૃથક્કરણ પદ્ધતિ સ્વીકારવાની વૃત્તિ જ નથી. ૧૭ તેઓ કળાની તર્કશુદ્ધ વ્યાખ્યાની પણ વિરુદ્ધ છે. ૧૮ અને, તેમને કળામીમાંસા રુચે છે તે પણ ગુણદર્શનપદ્ધતિ રૂપે જ.

૧૫. જુઓ જીવનભારતીમાંથી ‘જીવનવિહાર’ પૃ. ૧૧ તથા જીવનવિકાસ-માંથી ‘પ્રયોગોની પરંપરા’ પૃ. ૧૬-“દરેક વિભાગને સરખું અથવા પ્રમાણસર મહત્ત્વ મળ્યું છે એમ હું નથી કહી શકતો. કેટલાક વિચાર અનેક રૂપમાં ફરી ફરી આવે છે જ્યારે કેટલાક મહત્ત્વના વિચારો એકએક વાક્યમાં અથવા વિશેષણ-માં પતાવ્યા હશે. આખું લખાણ પ્રાસંગિક છે, એટલે ખીજું થાય જ નહિ એ સહેજે સમજાય એમ છે.”

કેળવણીના લેખો વિશે લેખકનો આ અભિપ્રાય, કળામીમાંસા પરત્વે પણ લઈ શકાય તેમ છે.

૧૬. જઓ જી. આ., પૃ. ૪૮૪ “...મારા વિચારો એકત્ર મૂકવાની મને તક આપી, એ તકનો લાભ લઈ લખવા જતાં મેં અનુભવ્યું કે વ્યવસ્થિત અને સળંગસૂત્ર લખવા જેટલી નવરાશ કે વૃત્તિ મારે માટે છે જ નહિ. શાસ્ત્રીય વિવેચન કરવાનો મારો દાવો છે જ નહિ; ઉદ્દેશો નથી. હું તો સંસ્કારો પાડી એપ લગાડવામાં જ માનું છું.”

૧૭. જી. આ. પૃ. ૪૯૩.

૧૮. જુઓ જી. આ. પૃ. ૪૯૨ “કળાની વ્યાખ્યા તર્કશુદ્ધ કરવા જતાં એમાં કળા હણાય છે. અને ખુદ્ધિ પ્રતિકૃણ થઈ બેસે છે.”

કારણ, તેમણે અનેક સ્થળે કહેલું છે કે તેઓ કળાના ‘આશક અને ભક્ત’ હોઈ, કળાનો તેવો ‘એપ લગાડવા’ જ લખે છે.^{૧૯} ટૂંકમાં, તેમણે વ્યવસ્થિત વિવેચન કરવા કરતાં, ગુણદોષદર્શનપદ્ધતિ ઉપરાંત મુખ્યત્વે તો કળાની છૂટી સિદ્ધાંતદર્શનપદ્ધતિ ખાસ અખત્યાર કરેલી છે.

[૨]

આટલું પ્રાસ્તાવિક જોયા બાદ હવે આપણે તેમની વિવેચના ભણી વળીએ.

શ્રી કાકાસાહેબના અનેક વિષયના વિવેચનાત્મક લેખોમાંથી, આપણા વિષયને જરૂરી લેખોની વર્ગીણી એમની રીતે નીચે પ્રમાણે મૂકીશું :

(૧) ‘જીવનનો ઓપ’

(૨) ‘સાહિત્યવિવેચન’

(૩) ‘સાહિત્યપરિચય’

તેમના ‘જીવનનો ઓપ’ વિભાગમાં કળામીમાંસા છે; ‘સાહિત્યવિવેચન’ વિભાગમાં સાહિત્ય વિશેની સામાન્ય ચર્ચાના લેખો, વ્યાખ્યાનો વગેરે છે; અને ઇયત્તાળમાં સહુથી મોટો ‘સાહિત્યપરિચય’ વિભાગ છે, જેમાં લેખકે સાહિત્યનાં પુસ્તકોનાં અવલોકનો તથા પ્રસ્તાવનાઓ મૂકી છે; અને ‘કવિવર રવીન્દ્રનાથ,’ ‘સ્વ. કવિ કાન્ત,’ ‘ગુજરાતી સાહિત્યના ભીષ્માચાર્ય’ જેવા લેખકો-કવિઓ વિશેનાં પરિચયાત્મક વિવેચનો-નોંધો પણ તે વિભાગમાં દાખલ કરેલાં છે. અલબત્ત, આ બધું વર્ગીકરણ, તેમનાં ગ્રંથસ્થ થયેલાં લખાણોનું જ છે. અને તેમાં આવતા પત્રો ઉપરાંત બીજા એવા અનેક ખાનગી પત્રો મારફત તેમણે કેટલુંય વિવેચન કરેલું છે; તે જો પુસ્તકાકારે પ્રસિદ્ધ થાય તો પત્ર દ્વારા વિવેચનનો એક રમ્યરસિક, લોકગમ્ય (Popular) અને ‘આત્મનેપદી’ વિવેચનપ્રકાર સહુથી વિશેષ પ્રમાણમાં અને યોગ્ય રીતે ખેડવાનું માન તેમને ખાતે જમા થાય.

હવે, શ્રી કાકાસાહેબની છૂટી છૂટી કળામીમાંસાની ચર્ચા પરથી, તેમનો સમગ્ર કળાનો દષ્ટિકોણ સાંકળી લઈને જોઈવવાનો રહે છે. જોકે તેમનો ૧૨મી ગુજરાતી સાહિત્ય પરિષદના કળાવિભાગના પ્રમુખ તરીકેનો જે લેખ છે, તેમાં લેખકે કળાવિષયક લગભગ બધા જ સિદ્ધાંતોનો ખંડશઃ પણ એક જ સ્થળે ઉપયોગ કરેલો છે. તેથી સળંગસૂત્ર નહિ તોપણ એક સામટા સિદ્ધાંતોની સર્વાંગીણ કળાચર્ચા તે લેખમાંથી ઉપલબ્ધ થાય છે. વળી એ

લેખ બીજી રીતે પણ મહત્વનો છે. લેખકના કળા સિવાયના, પણ અનેક સંસ્કૃતિને લગતા, શોખના વિષયો તથા કેળવણી, જીવન, કુદરત વગેરે પર તેમનું સ્વતંત્ર ચિંતન પણ તેમાં રજૂ થયેલું છે. ટૂંકમાં, લેખકનું સાહિત્ય-કાર લેખનું પૂર્ણ વ્યક્તિત્વ ધરાવનારો તે પ્રતિનિધિ લેખ છે.

શ્રી કાકાસાહેબે સાહિત્ય અને કળા શબ્દોને નામે, કાવ્યસમગ્રની-કળા સમગ્રની અર્થાત્ સાહિત્ય સહવર્તમાન કળાની સામાન્ય ચર્ચા કરી છે. એક સ્થળે તેમણે કહેલું છે કે “ સાહિત્યનો વ્યાપક, અને એટલા માટે ખરો અર્થ જોઈએ તો વાક્યમય પ્રમાણે જ નાદમય અને વર્ણમય સાહિત્યનો પણ તેની અંદર સમાવેશ થવો જોઈએ.”^{૨૦} અત્રે, સાહિત્યનો વિશાલાર્થ કરી સાહિત્ય, સંગીત અને ચિત્રકલાને અનુક્રમે તેમાં સમાવી દીધાં છે અને એ દૃષ્ટિએ લેખકે-જોકે તર્કશુદ્ધ વ્યાખ્યાની વિરૂદ્ધ હોવાથી તેમણે અંગત રીતે જે સાહિત્ય વ્યાખ્યા બાંધી છે, તે આપણે જોઈએ :

“ માણસના વિચારો, એની કલ્પનાઓ, ભાવનાઓ, લાગણીપ્રધાન અનુભવો બીજા આગળ અસરકારક રીતે વ્યક્ત કરવાની શક્તિ જે વસ્તુમાં છે તે સાહિત્ય, એ મારા પૂરતી સાહિત્યની વ્યાખ્યા છે....જેનામાં લાગણીઓ પર અનાયાસે અસર પાડવાની શક્તિ છે તે સાહિત્ય. એપીપણું એ સાહિત્યનો પ્રધાન ગુણ છે.”^{૨૧}

અહીં સાહિત્યની વ્યાખ્યા કરતાં પણ વિશેષતઃ વર્ણન થયેલું જણાશે. આ દૃષ્ટિથી લેખકે એક સૂત્ર પણ એ રીતે મૂકેલું છે કે “ કળા એ હૃદયની ભાષા છે. ” આ ઉપરાંત, લેખકે જીવનની દૃષ્ટિએ આપેલી એક બીજી વ્યાખ્યા તે આ રહી : “ કળા એટલે જીવનકળા, સર્વ ધર્મોનો સમન્વય, આદર્શ જીવનની સહજ સુવાસ.”^{૨૨} લેખકની આ બંને વ્યાખ્યાઓનું સંયોગીકરણ કરતાં, આપણને કૉલરિજની કવિતા વિશેની વ્યાખ્યા જે, “ કવિતા તે સર્વ માનવજ્ઞાન, માનવવિચારો, માનવ-મનોરાગ, લાગણીઓ,

૨૦. જ. આ., પૃ. ૪૩૮

૨૧. જ. ભા. પૃ. ૮. આ જ વ્યાખ્યા પાછળ રહેલા સિદ્ધાંતને લેખકે અન્યત્ર મૂકેલો છે :- “ સાહિત્ય એ સાવ નૈસર્ગિક પ્રવૃત્તિ છે. અવલોકન, નિરીક્ષણ, વિચાર, કલ્પના કે ભાવના જ્યારે ઉત્કટ થઈ જાય છે ત્યારે માણસથી બાહ્ય જવાય છે અને ઉત્કટતાનો સ્વભાવ જ છે કે એની ભાષામાં કંઈક ચમત્કૃતિ કંઈક અસાધારણપણું, કંઈક આકર્ષણ આવી જ જાય છે. ” જ. ભા.માંથી જીવનવિહાર પૃ. ૩

૨૨. જ. આ. પૃ. ૪૯૭.

ભાષા એ સર્વનો પક્ષવ અને સુગંધ છે, "૨૩ એની સાથેનું અલખત, આકસ્મિક પણ ઘણું સામ્ય જણાશે.

આ ઉપરાંત લેખકનું એક ઇતર મંતવ્ય જેને કળાની ત્રીજી વ્યાખ્યા ગણી શકાય તે એ કે, "હૃદયના અમૂર્ત ભાવો, મૂર્ત વસ્તુઓ દ્વારા વ્યક્ત કરવા એ કળાનું પ્રધાન કાર્ય છે. "૨૪ આ મંતવ્યને સ્પષ્ટ રીતે સમજવા માટે શ્રી કાકાસાહેબની કળાની સર્જનપ્રક્રિયા સંબંધી તમામ ચર્ચાને સમજવી જોઈએ.

આ કળાસમગ્રની સર્જનપ્રક્રિયા, તેની પાછળનો કળાકારનો માનસ-વ્યાપાર, ભાવસંવેદના અને કળાદષ્ટિ એ બધાં વિશે પ્રસંગોપાત્ત શ્રી કાકાસાહેબે છૂટક છૂટક કહેલું છે. સહુથી પહેલાં તો, કળાના ઉદ્ભવ પૂર્વેની કળાકારની દશા, લેખક નીચે પ્રમાણે પ્રશ્નરૂપે રજૂ કરે છે :

"જ્યાં સુંદર કુદરત ચારે કાર પથરાયેલી છે અને જીવનના હૃદયવેગી પ્રસંગો આપણને ક્ષણે ક્ષણે જોવા મળે છે ત્યાં કેવળ એની નોંધ જોવામાં કોને વિશેષ રસ પડે ? નિરીક્ષણમાં આવતી સુંદરતા ઉપરાંત એવી કેટલીયે સુંદરતા મનુષ્યજીવમાં પ્રવેશ કરી શકે છે જે કેવળ ભાવગમ્ય છે. મનુષ્યની સંસ્કારિતા, એની ઉચ્ચ અભિલાષા, એની કામળ, ઉત્કટ અને પવિત્ર લાગણીઓ અને જીવનના સર્વોચ્ચ આદર્શની સ્પષ્ટ કે અસ્પષ્ટ આંખી; એ બધાંને લીધે એના હૃદયમાં અસાધારણ સુંદરતા પ્રગટે છે; જે વ્યક્ત કર્યા વગર કળાકારને એન પડે નહિ, અને છતાં એ ગૂઢ વસ્તુ વ્યક્ત કેમ કરાય એની મૂંઝવણ એને રહે જ છે.....જીવનની આર્થતાનો કંઈક અપૂર્વ પાસો એની નજરે ચઢ્યો, એને અસાધારણ આનંદ થયો, હવે એ શી રીતે તે વ્યક્ત કરે ? એ આનંદને જો એ અમર ન કરી શકે તો એનું જીવન શી રીતે કૃતાર્થ થાય ?"૨૫

આ અવતરણમાં લેખક પ્રકૃતિ, માનવજીવન અને જગતના અનુભવને પરિણામે જન્મતી ભાવસંવેદનાને કળાકાર કેવી રીતે વ્યક્ત કરી શકે તેની સંભાવના વિચારે છે. અને જાણે એ પ્રશ્નનો જ જવાબ ન આપી રહ્યા હોય, તેમ લેખક ખીજે સ્થળે છેક ૧૨મી સાહિત્ય પરિષદના લેખમાં નીચેનો ફકરો મૂકે છે :

૨૩. રમણભાઈ નીલકંઠકૃત 'કવિતા અને સાહિત્ય' ૧ હું વોલ્યુમ પૃ. ૩૪૧.

૨૪. જી. આ. પૃ. ૪૯૪.

૨૫. જી. આ. પૃ. ૪૨૫.

“ સૌંદર્ય સાથે ભાવોનું મિલન થયું કે તરત એમાંથી સર્જનશક્તિ જન્મત થાય છે, અને એ પોતાની પ્રતિભાથી નવાંનવાં રૂપો, નવીનવી આકૃતિઓ, નવાનવા વર્ણવિન્યાસો અને નવાનવા આલાપો પેદા કરે છે. ભાવોની જન્મતિ, એમની નવનિર્મિતિ, એમની સંક્રાન્તિ અને એમાંથી નીકળતી અસ્વસ્થતાને અંગે પ્રાપ્ત થતી તૃપ્તિ - એ બધું કળાનું સ્વરૂપ છે. એને માટે વાહન તરીકે કંઈ વસ્તુ વપરાય છે એ ગૌણ સવાલ છે. માટી, પથ્થર, લાકડું, ધાતુ, કાચ, સાબુ, મીણુ, હાથીદાંત ગમે તે પદાર્થ વાપરો; રંગરેખા, દોરા, મણિ ગમે તેની મદદ લો, ગદ્ય અને ગેય શબ્દો વાપરો અથવા મૂક અભિનય કરો; કળા સ્થાપત્યની હો કે નગરરચનાની હો, સમાજરચનાની હો, કે મહાકાવ્યના સંવિધાનચાતુર્યની હો, કળા બધે એક જ છે. કળાનો ઊગમ વસ્તુજાતમાં નથી પણ મનુષ્યહૃદયમાં છે. ” ૨૬

અહીં, લેખક કળાસર્જનની વેળાએ કળાકારની બધી જ માનસિક પ્રક્રિયા - સિદ્ધિ સમયનો કળાકારનો મનોવ્યાપાર - રજૂ કરે છે. કળાકારને સૌંદર્યાનુભવથી ભાવસંવેદનાની સર્જનપ્રેરક આતુર અસ્વસ્થતા જાગે છે, તે સમયે તે અમૂર્ત ભાવને કલ્પના વડે મૂર્ત સ્વરૂપ આપવા મથે છે. અથવા લેખકે જે કળાની ત્રીજી વ્યાખ્યા રજૂ કરી છે તે પ્રમાણે “ હૃદયના અમૂર્ત ભાવો, મૂર્ત વસ્તુઓ દ્વારા વ્યક્ત કરવા એ કળાનું પ્રધાન કાર્ય છે. ” બરાબર આ જ બાબત તેમણે બીજે સ્થળે શબ્દદ્વેરે કહેલી છે. ૨૭

ઉપર્યુક્ત અવતરણમાં, લેખક જુદી જુદી કળાના સર્જનનાં જે ઉપાદાનો રજૂ કરે છે તે પરથી જોઈ શકીશું કે લલિતકળાથી વ્યવહારુ-પ્રયુક્ત (applied) કલાને વ્યાવૃત્ત ન કરતાં, તે સહુને સાથે જ ગણાવે છે. કારણ, તે સહુ પાછળ ઓછોવત્તો કળાનો સર્જનવ્યાપાર તો રહેલો જ છે. તે પછી તેનાં ઉપાદાનો ગમે તે હોઈ શકે. કારણ, કળાનું ઉપાદાન એ ગૌણ વસ્તુ છે, કળાકારનું સર્જન-પર માનસ એ જ મુખ્ય છે. અને તેથી, તેમણે અવતરણના અંતના વાક્યમાં કહ્યું છે જે, કલાનો ઊગમ ઉપાદાનોની વસ્તુ-સામગ્રીમાંથી જ નહિ પણ કવિના હૃદયમાંથી સ્ફુરતી કવિત્વદષ્ટિમાંથી જ મુખ્યત્વે થાય છે.

૨૬. જ. આ. પૃ. ૪૯૩-૯૪

૨૭. જ. આ. માંથી ‘કળા એક જીવનદર્શન’ પૃ. ૫૦૯-“ માણસના મનમાં સૌંદર્યભાવના જન્મ લે અને તે પાર્થિવ વસ્તુઓ મારફતે પ્રગટ થવા મથે ત્યારે જ કળા સંભવે છે. મનુષ્ય-કલ્પનાની પ્રસૂતિ-વેદનામાંથી જ કળાનો સંભવ છે. ”

કળાના આ સંભવ સંબંધી વિશેષ વિચાર કરતાં, લેખક કંઈક દાર્શનિક પદ્ધતિથી એક મહત્વનો મૌલિક સિદ્ધાંત આ પ્રમાણે રજૂ કરે છે :

“ કળાનો ખીજી રીતે વિચાર કરી શકાય. સમાધિસ્થિતિમાં માણસમાં અહંતા-મમતા રહેતી નથી. તે વખતનો અનુભવ અપૌરુષેય હોય છે અને અનિર્વચનીય પણ હોય છે. જ્યાં ભેદ જ નથી ત્યાં નિર્વચનનો સવાલ જ ક્યાંથી હોય ? પણ એ સમાધિનું વ્યુત્થાન થયા પછી સમાધિકાળનો અનુભવ અને સ્વાર પછીની પ્રાકૃત દશા વચ્ચે જે અંતર પેદા થાય છે અને તે અંતરનું ભાન થાય છે એમાંથી કળાનો સંભવ છે. જીવસ્થિતિરૂપી વ્યક્તિત્વ ઉપર આવ્યા પછી ખોયેલું બધા સાથેનું ઐક્ય પાછું અનુભવવા માટે કળા મારફતે માણસ પ્રયત્ન કરે છે. વિશ્વાત્મૈક્યભાવ, સર્વાત્મૈક્યભાવ, એ જ પરમ આનંદ છે. સમાધિમાં જે ક્ષણિક અનુભવો તે આનંદ ઇન્દ્રિયો દ્વારા વ્યક્ત કરી ખીજી આને એની ઝાંખી કરાવવાનો જે પ્રયત્ન તે જ સાચું કાવ્ય છે, તે જ કળા છે. ”૨૮

મમ્મટે કળાનુભવ માટે કહેલી ખીજી અનુભવોના વિગલિતપણાની દશા અને પરિમિત પ્રમાતૃત્વનો લોપ, એ મુદ્દો શ્રી કાલેલકરે આ સિદ્ધાંતની શરૂઆતમાં મૂકેલો છે. ૨૯ અને તેને માટે યોગની પરિભાષા વાપરી એમ કહે છે કે કળાસંભવ વેળા સમાધિસ્થિતિમાં બને છે તેમ કળાકારનું વ્યવહાર સાથેનું અનુસંધાન થતાં અહંતામમતાનો નાશ થાય છે : આ મુદ્દાનો અનુવાદ અને વિવરણ શ્રી કાકાસાહેબે બરાબર મણિલાલ દ્વિવેદીની રીતે જ કરેલાં છે. તેમણે પણ યોગની નિર્વિકલ્પ સમાધિ સાથે કળાનુભવને સરખાવી આ બાબત કહેલી છે. ૩૦ શ્રી પાઠકે પણ આની આ વસ્તુ કળામીમાંસાની દૃષ્ટિએ ચર્ચેલી છે. ૩૧

પણ મમ્મટના આ મુદ્દાથી આગળ જઈ શ્રી કાકાસાહેબ કળાનો એક અતીવ તાત્વિક મુદ્દો યોગની જ પરિભાષામાં રજૂ કરે છે; જે એમની તત્ત્વગ્રાહી અને મૌલિક એવી કળામીમાંસાની શક્તિનો દ્યોતક છે. શ્રી કાકાસાહેબ કહે છે કે કલાકાર ભાવસંવેદનની એવી સમાધિસ્થિતિ અનુભવી

૨૮. જ. આ. માંથી ‘કળા-એક જીવન દર્શન’—પૃ. ૫૦૮.

૨૯. એ જ સિદ્ધાંતવાળી શ્રી કાકાસાહેબની એક વિચારકલિકા જ. આ. પૃ. ૪૭૫ માંથી :—“ કળાની ઉપાસના કરતાં અહંકારનો લય કરવો એ એક કળાનો મહદાનંદ છે—વિગલિતવેદ્યાન્તરં પરમાનંદમ્ । ”

૩૦. આપણું વિવેચનસાહિત્ય—પૃ. ૬૬.

૩૧. એજન, પૃ. ૨૬૫-૬૬.

રહે તે પછી તેના માનસનું વ્યવહાર સાથે અનુસંધાન થાય છે. એ વેળા ભાવસંવેદન અને વ્યવહારજગત, બન્ને વચ્ચેનું અક્ષાટ અંતર તે અનુભવે છે; ત્યારે, કલાકાર વ્યવહાર-જગતમાં રહી પેલા એક વાર અનુભવેલ ભાવસંવેદનને કલ્પના દ્વારા સંસ્મરીને, ફરી વાર અનુભવીને—શ્રી કાકાસાહેબના આગલા અવતરણના શબ્દમાં—નવનિર્મિતિ કરે છે, અને તે તેનું કળાસર્જન બને છે. આને ખીજી રીતે એમ કહી શકીએ કે ભાવનાનું અને વ્યવહારનું તે અંતર ટાળે છે, માટે જ તે કળા છે.

કવિ વર્ડઝવર્થનો કળાસર્જનનો સિદ્ધાંત કે કાવ્ય એ emotions recollected in tranquility છે, એ ઉપર્યુક્ત સિદ્ધાંતનું જ, પણ કેવું કાવ્યું સ્વરૂપ છે તે આ ઉપરથી જણાશે.

ઉપર્યુક્ત અવતરણને અંતે તેઓ કહે છે કે ભાવનાસંવેદનમાંથી જન્મતો આ આનંદ કળાકાર સર્જન દ્વારા વ્યક્ત કરી ભાવકને ઇન્દ્રિયો દ્વારા અનુભવાવે છે. રમણભાઈએ પણ કળાની આવી જ વ્યાખ્યા આપી કહેલું છે કે ઇન્દ્રિયગમ્ય રૂપમાં ભાવના પ્રકટ કરવી એ કળાનું કામ છે. જોકે, શ્રી કાકાસાહેબ કહે છે કે વ્યવહારમાં ઇન્દ્રિયોના આનંદ વિષયજન્ય હોય છે, ત્યારે કળાનુભવમાં તે ભાવનાજન્ય હોય છે. અને તેમાં પણ ખાસ કરીને અમુક જ ઇન્દ્રિયોનો ઉપયોગ કળાર્થે થાય છે.^{૨૨} આ ભાવનાજન્ય આનંદ સાત્ત્વિક પ્રકારનો છે^{૨૩} અને માટે જ તે ખીજાઓ સાથે ઉપભોગ કરવાની ઇચ્છા થાય

૩૨. (૧) “કળાત્મક આનંદની ઇન્દ્રિયો બે. નેત્ર અને કર્ણ દ્વારા જ કલારસિક મન તે આનંદ ભોગવી શકે છે. આ બે ઇન્દ્રિયો જ હૃદયની ઉન્નતિ કરનારી છે. અને તેથી જ માણસે તેમનો દુરુપયોગ કદી પણ કરવો જોઈએ નહિ.” જી. આ., પૃ. ૫૦.

(૨) કળાપૂજનમાં બધી જ ઇન્દ્રિયો સરખી ભાવકાત ધરાવતી નથી. શ્રવણ અને નયન એ બેની સૂક્ષ્મ છતાં જખ્ખર શક્તિ ધારે તો અસિખપણે કામ કરી શકે એમ છે. એ બેની વિભાસિતા અટકાવી એમને કળા-શ્રદ્ધાની દીક્ષા આપી શકાય છે, ભોગ-પરાડ્મુખ કરી એમને કેવળ સૌન્દર્ય-પૂજક કરી શકાય છે.” જી. આ., પૃ. ૪૧૬.

૩૩. (૧) “તટસ્થ આનંદનો ઉપભોગ ખીજાઓની સાથે લેવાની ઇચ્છા થાય છે તેથી તે સાત્ત્વિક છે. ઇન્દ્રિયો દ્વારા તેનો ઉપભોગ લેવાય છે છતાં તે વિષયાનંદ નથી.” જી. આ., પૃ. ૪૯

(૨) ભોજન-રસ અને કામ-વિકાર લોકયાત્રા માટે ગમે તેટલાં આવશ્યક હોય તોયે એમાં તટસ્થ આનંદ હોતો નથી. અસિખપણે, અનાસક્તપણે જે આનંદ અનુભવી શકાય તે જ કળાનો વિષય થઈ શકે છે.” જી. આ., પૃ. ૪૧૧

છે. અને એ ઇચ્છામાંથી જ કળાસર્જન-વ્યાપાર ઉદ્ભવે છે. તેથી કરીને શ્રી કાકાસાહેબે ભૂખ અને કામવાસનાના આનંદને કળાનો મુખ્ય રસ ન બનાવવો જોઈ એ એમ કહ્યું છે (જી. આ. પૃ. ૫૦૪).^{૩૪} કારણ કે “ કળાનો પ્રયત્ન ઇન્દ્રિયાતીત આનંદને વિષયવાસનાના સંસર્ગથી દૂષિત ન કરતાં તેને શુદ્ધ સ્વરૂપમાં અનુભવવાનો હોય છે. ” (જી. આ. પૃ. ૪૭૮)^{૩૫} આ કારણે તેમાં ‘ તાદાત્મ્ય અને તાટસ્થ્ય ’ (જી. આ. પૃ. ૪૯-૫૦) હોવાથી તેને લેખકે સર્વાત્મકતાવાળો આનંદ લેખ્યો છે. તેથી જ અન્ય સ્થળે લેખકે કહ્યું છે કે “ કળાનો વ્યાપાર ઇન્દ્રિયગોચર હોય છે પણ એનો આનંદ તો વિષયાતીત હોવો જોઈ એ. ” (જી. આ., પૃ. ૪૧૮...તથા પૃ. ૪૨૧).

કલાકારની આ સિદ્ધિપ્રાપ્તિ વિશે લેખકે આ પ્રમાણે વિચાર કરેલો છે :

“ Art as a creative necessity એટલે કે દરેક માણસમાં ‘ એકોઽહમ્ બહુ સ્યામ્ ’ ની જે અદ્ભુત વૃત્તિ છે તેના સંતોષ ખાતર માણસ જ્યારે હૃદયના ગૂઢ અને ઉત્કટ ભાવોને વ્યક્ત રૂપ આપવા પ્રેરાય છે ત્યારે એના મનમાં જે પ્રયોજન હોય છે તેની વધારે મીમાંસા થવાની જરૂર છે. ”^{૩૬}

પોતાના અનુભવને સર્વગમ્ય કરવાની જે કલાકારની આ વૃત્તિ છે, તેનું મૂળ આ પ્રમાણે માનસશાસ્ત્રીય ગણી, આ મુદ્દાને છેડીને લેખકે એ સ્થળે તો અછડતો મૂકી દીધેલ છે.^{૩૭}

૩૪ શ્રી પાઠકે પણ ‘ કાવ્યની શક્તિ ’ માં આ જ કહેલું છે. પૃ. ૨૩-૨૫.

૩૫. આ જ મંતવ્યનું સરખાપણું જુઓ આ. વિ., પૃ. ૧૬૫ (આનંદશંકરનો મત) અને પૃ. ૨૬૫ (શ્રી પાઠકનો મત).

૩૬. જી. આ. માંથી ‘ કળા-એક જીવનદર્શન ’ - પૃ. ૫૧૬.

૩૭. શબ્દકેરથી, જોકે વધુ સ્પષ્ટતાથી તેમણે બીજે સ્થળે આની આ બાબતની કંઈકે મીમાંસા કરેલી છે :

“ સાહિત્યની પ્રવૃત્તિ હંમેશાં સમાજસેવાને અંગે જ થાય છે એમ નથી. માનસિક આનંદ, સમાધાન, મૂંઝવણ અથવા વ્યથા પ્રગટ કરવાની, શબ્દબદ્ધ કરવાની માણસમાં જે સહજ વૃત્તિ છે તેમાંથી સાહિત્યનો ઉદ્ભવ છે; સાહિત્યની પ્રવૃત્તિ મુખ્યત્વે પોતાના લાગણીપ્રધાન મનન અથવા ઉદ્ગારને બીજામાં સંક્રાન્ત કરવાની ઇચ્છાથી થાય છે. તેથી સાહિત્ય એ મુખ્યત્વે સામાજિક વસ્તુ છે એમ કહી શકાય. ” જી. લા., પૃ. ૯.

આ દૃષ્ટિએ જ આ લેખમાં મૂકેલી સાહિત્યની પહેલી વ્યાખ્યા તેમણે ઘડેલી છે. જેમાં ઉપર કહેલી સાહિત્યની લાગણી ‘ સંક્રાન્ત ’ કરવાની શક્તિને તેમણે ત્યાં ‘ ચેપ ’ લગાડવાની શક્તિ તરીકે વર્ણવી છે. અને પોતાને વિશે જ્યાં એમણે એમ કહેલું છે કે “ હું તો સંસ્કારો પાડી ચેપ લગાડવામાં જ માતું છું ” અને

પણ આ આખી સર્જનપ્રક્રિયાની આદ્યશક્તિ તો આપણે કળાકારની કળાદષ્ટિને — કવિત્વદષ્ટિને લેખીશું. લેખક કહે છે, “...જો વિશિષ્ટ જાતની શક્તિ કેળવેલી હોય તો જ્યાં અસંખ્ય લોકોને આનંદપ્રતીતિ થતી નહોતી ત્યાં આનંદ ગ્રહણ કરવાની શક્તિ અથવા ક્ષમતા અર્પી શકીએ છીએ. એને જ કળાદષ્ટિ કહે છે.” ૩૮

આ સ્થળે શ્રી કાકાસાહેબની કળાકારની આખી સર્જનપ્રક્રિયા સંબંધી તમામ ચર્ચાનો અંત આવે છે. હવે આપણે વિવિધ કળાઓ વિશેની તેમની મીમાંસા આરંભીએ.

અમૂર્ત ભાવોને વિવિધ ઉપાદાનો દ્વારા મૂર્ત કરતી જુદીજુદી કળાઓની વિશિષ્ટતા તથા પરસ્પરની સરખામણી વગેરે થોડેક અંશે તેમણે કરેલાં છે. અને વાણી જેનું ઉપાદાન છે તેવા સમસ્ત સાહિત્યની — વાક્યમયની, કે વાક્યમયનું ઉત્તમાંગ છે એવી કવિતાકળા વિશેની સ્વરૂપચર્ચા પણ અન્ય કળાઓને અનુલક્ષીને કરેલ છે. આ કળાચર્ચા પાછળ તેમની જીવનદષ્ટિ તો છે જ.

“સાહિત્ય, સંગીત અને કળા ત્રણેય એકબીજાનાં પરમ મિત્ર છે, એકકુટુંબી છે.” (જ. આ., પૃ. ૪૮૯). એમ કહીને પણ સાહિત્યને તેમણે ગુરુપદે સ્થાપ્યું છે. “માટે સાહિત્યે મોટાભાઈની ફરજ સમજી સંગીત અને કળાને પોતાની સાથે રાખવાં જોઈએ.” (જ. ભા., પૃ. ૧૨).

“સાહિત્ય એ કળાનો જ એક ભાગ છે” એમ કહી સાહિત્યની કવિતાકળાનું વિશિષ્ટ સ્વરૂપ કવિ માટે નિર્દેશતાં, શ્રી કાકાસાહેબ કહે છે કે :

“જો એ કવિ હોય તો શબ્દો મારફતે જે કંઈ વ્યક્ત થઈ શકે તેની મદદથી એ અવ્યક્ત આનંદને મૂર્ત રૂપ આપવાને એ મથે છે. શબ્દરચના તાલબદ્ધ કરી, શબ્દોની સૂચનશક્તિની પરમાવધિનો ઉપયોગ કરી અશક્ય કાર્ય એ શક્ય કરી બતાવે છે. અસંખ્ય લોકોએ મૂંગાની પેઠે જે અનુભવ મેળવ્યો હતો, પણ જે તેઓ વ્યક્ત કરી શકતા નહોતા, તેને તેણે વાચા અર્પણ કરી અને અનુભવને બોલતો કર્યો.” (જ. આ. પૃ. ૪૨૫).

કવિતાને આવશ્યક વાણીના ઉપાદાનની વિશિષ્ટતા અને તે દ્વારા ભાવસંક્રમણ, એ આ અવતરણનો માયનો છે. પણ કવિતાકળા વિશે અત્યંત રજૂ કરેલા સિદ્ધાંતમાંના એક મુદ્દાનું સ્પષ્ટીકરણ આવશ્યક છે. અને તે એ કે

“શાસ્ત્રીય વિવેચન કરવાનો મારો દાવો છે જ નહિ”, ત્યાં આગળ લેખક અનુભવે પણ પોતાની સાહિત્યકાર લેખેની શક્તિને જ આગળ કરે છે.

કવિની કવિતાકળા છંદોબદ્ધ શબ્દરચનામાં રહેલી સૂચનશક્તિ દ્વારા ભાવ-નિરૂપણ કરે છે. એટલે જ કવિતા-કળાને ચિત્રકળા સાથે સરખાવતાં શ્રી કાકા-સાહેબે એ કળાનું ભેદ-દર્શન પણ આ જ દૃષ્ટિએ કરેલું છે કે, “ શબ્દોમાં અંકન-કલા નથી, પણ સૂચન-કલા છે. ” (જી. આ., પૃ. ૪૯). શ્રી કાકાસાહેબ ‘સમભાવ’ લેખમાં કહે છે કે સાહિત્ય પાસે અંકન-કળા નથી અને સૂચન-કળા છે તેથી તે શબ્દો દ્વારા સૌન્દર્ય કેવું હશે તે સૂચવે છે. પણ તેને એક મુશ્કેલી એ નડે છે કે જ્યારે તેને ચિત્રાત્મક દશ્યો રજૂ કરવાનાં હોય છે ત્યારે અંકન-કળાની જે જે આલેખન-ખૂબીઓ છે તે તે વ્યક્ત કરી શકતી નથી. તે બાબત ‘ અવ્યક્ત સૌંદર્ય ’ના લેખમાં તેઓ જણાવે છે :

“ કોઈ પણ દર્શનમાં આકૃતિ, ગતિ, માર્દવ યા કાઠિન્ય, રંગ અને કાન્તિનું જ વર્ણન આવવાનું. એની બહારનું કેટલુંય સૌંદર્ય આપણે પ્રતિદિન નજરે જોઈએ છીએ પણ તેનું પૃથક્કરણ કરી તેની જુદીજુદી છટાઓ માટે સર્વમાન્ય સંજ્ઞાઓ લાખાએ નક્કી કરેલી ન હોવાથી તેનું વર્ણન આપણે શબ્દમાં કરી શકતા નથી. મૂંગાને એકાદ સુંદર સ્વપ્ન આવે તો તે ખીજને શી રીતે જણાવે ? તેને તે પોતાની અંદર જ જીરવવું રહ્યું. ગૂંગેકો સ્વપ્નનો મયો સમુદ્ધ સમુદ્ધ પછતાય । ” જી. આ., પૃ. ૨૩.

લેખકે અહીં સાહિત્યકળાની મર્યાદા આંકી છે અને તે યથાર્થ પણ છે. છતાં કહેવું જોઈએ કે સાહિત્યની સૂચનશક્તિ, એ કળાની બધી મર્યાદાનો ખંગ વાળી દે છે. શ્રી પાઠકે “ કાવ્યની શક્તિ ” લેખમાં આ બાબતને ચર્ચતાં કહ્યું છે કે ચિત્રકળા અંકનકળા દ્વારા જે કાર્ય સાધે છે, તે સાહિત્ય-કળા પોતાની જાતજાતની ભાવદર્શી ભંગીઓ દ્વારા સાધે છે. (આ. વિ. સા. પૃ. ૨૬૨-૬૪). એમાં જ સાહિત્યકળાની અન્ય કલા જોડેની સમાનતા, મર્યાદા અને વિશિષ્ટતા રહેલી છે.

કાકાસાહેબનું સાહિત્યવિવેચન

રમણલાલ નેધી

“ વસ્તુની સુંદરતા નેધી એ જ તેની સત્યતા નેધી ખરોખર છે. ”

(‘ જીવનભારતી ’ પૃ. ૪૬૭)

*



મણાં જ એક મિત્રે પ્રસિદ્ધ નિબંધકાર અને વિવેચક એચ. ડબ્લ્યુ. ગેરડના ‘ Poetry and the Criticism of Life ’ પુસ્તક તરફ મારું ધ્યાન દોર્યું. ગેરડે પ્રતિપાદન કર્યું છે કે કવિતાના અને સમગ્રતયા સાહિત્ય માત્રના વિવેચકની પ્રથમ ફરજ એ છે કે એણે રસિક થવું જોઈએ. સાચે જ વિવેચક સાહિત્ય જેવા પરમ રસિક પદાર્થ સાથે કામ પાડી રહ્યો છે, કળાકૃતિઓમાંથી પોતાને થયેલા રસાનંદને વર્ણવી રહ્યો છે એની પ્રતીતિ એના વિવેચનમાંથી થવી જોઈએ. સાહિત્યની સુગંધ વિવેચનમાંથી મહેકી ન જાય તો વિવેચન જાણું જાણું ગણાય. સાહિત્ય-વિવેચન મૂલ્યાંકન, અર્થઘટન, તોલન કે વિશ્લેષણ — સંયોજન કરે, પણ અંતે એ સાહિત્યની કક્ષા સુધી પહોંચે એમાં જ એની ચરિતાર્થતા છે.

શ્રી કાકાસાહેબે વિવેચનનું એક ક્ષેત્ર તરીકે ખેડાણ સસંકલ્પ કર્યું નથી, તેમ વિવેચન એ તેમની મુખ્ય પ્રવૃત્તિ પણ ન ગણાય. તેમ છતાં તેમના હાથે જે કાંઈ વિવેચનકાર્ય થયું છે તે ગુણવત્તામાં અને ધ્યતામાં ગણનાપાત્ર જરૂર છે, અને ગુજરાતી વિવેચનસાહિત્યનો સમગ્ર ખ્યાલ મેળવવા માગનારે કાકાસાહેબના વિવેચનકાર્યને નિકટતાથી જોવું પડે એવું છે. ઉપર મેં ‘ ગણનાપાત્ર ’ શબ્દ વાપર્યો, પણ એથીય આગળ વધી હું એમ કહેવા લલચાઉં છું કે કાકાસાહેબનું સાહિત્યવિવેચન કેટલીક બાબતોમાં ‘ વિશિષ્ટ ’ ક્રાંતિનું પણ છે. ગેરડ માગે છે તે પ્રમાણે એ વિવેચન રસિક તો એટલું બધું ગણાય કે કદાચ બીજા કોઈ ગુણે એમાં હશે કે કેમ એની

શંકા થાય. પોતાનો આનંદ પ્રકટ કરવો એ સિવાય જાણે કે કોઈ ખીજું લક્ષ્ય તેમણે રાખ્યું નથી. હા, જીવનાભિમુખ દૃષ્ટિબિંદુઓને કારણે સામાજિક મૂલ્યોની જાળવણી તરફ તે ખૂબ જાગૃત, કહો કે સભાન, છે અને કોઈ વાર સમાજહિતચિંતક કાકાસાહેબ, સાહિત્યવિવેચક કાકાસાહેબની આડે આવે છે, અને પરિણામે વિવેચનનિબંધનું ગ્રંથન ઢીલું પડે છે. પણ આવો સ્વૈરવિહાર એમની વાક્યમયપ્રતિભાની લાક્ષણિકતા છે. કાકાસાહેબ મુખ્યત્વે સર્જક-નિબંધકાર છે. સર્જકનિબંધનો લેખક જુદી જુદી પરિસ્થિતિઓ, પ્રસંગો કે અનુભવોને નિમિત્ત બનાવી આલેખન કરતો હોય છે. કાકાસાહેબ જ્યારે વિવેચન કરે છે ત્યારે ઉદ્દીપન તરીકે કોઈ પુસ્તક કે સાહિત્યકાર હોય છે, પણ એની શૈલી એમની પોતાની હોય છે, અને એ વિવેચન-લખાણ ઉપર તેમના વ્યક્તિત્વની સ્પષ્ટ મુદ્રા ઊઠતી હોય છે. ‘જીવન-ભારતી’માં સાહિત્યવિચારણાના લેખો તેમ જ પ્રત્યક્ષ સાહિત્યવિવેચનના લેખો છે. સાહિત્યવિવેચનના લેખો તરત જ સર્જકનિબંધના ઢાળામાં ઢળવા જાય છે.

સાહિત્યવિવેચનનું એક મુખ્ય કાર્ય તે આનંદ આપવાનું છે એમ ગેરડે કહે છે. અને એને માટે વિવેચકમાં ત્રણ ગુણો હોવા જોઈએ એમ પણ તે ઉમેરે છે. વિવેચકનો માહિતી-ફલક વિસ્તૃત હોવો જોઈએ, એની વિવેચન-પદ્ધતિમાં વિવિધતા હોવી જોઈએ અને એના વ્યક્તિત્વની પ્રબલ અસરથી વિવેચન અંકિત થવું જોઈએ. કાકાસાહેબનાં વિવેચનોમાં છેલ્લા બે ગુણો સારા પ્રમાણમાં છે. કાકાસાહેબ જેવા સભર વ્યક્તિત્વવાળા લેખક જ્યારે વિવેચનમાં પોતાની આત્માભિવ્યક્તિ સાધે છે ત્યારે વિવેચન એક રસિક ચીજ બને છે. ‘જીવનભારતી’માંના સાહિત્યલેખો મુખ્યત્વે પ્રસ્તાવનાઓ રૂપે યોજાયા છે, પ્રત્યેક સાહિત્યકાર અને પ્રત્યેક સાહિત્યપ્રકાર પરત્વે તે જુદી જુદી પદ્ધતિઓ અપનાવે છે. લેખકના અંગત જીવન અંગેની માહિતી અથવા તેના સાહિત્યિક જીવન અંગેની કોઈ વિશેષતા તે નિરૂપે છે. કોઈ વાર સાહિત્ય ક્ષેત્રના પ્રચલિત ખ્યાલોના નિરસન કે વિરોધરૂપે તે પોતાનું લખાણ શરૂ કરે છે અને જોતજોતામાં તે આપણને વિષયના કેન્દ્રમાં લઈ જાય છે. મુખ્યત્વે તે વિવરણપદ્ધતિનો ઉપયોગ કરે છે. તેમનું મુખ્ય લક્ષ્ય તે તે કૃતિમાં પોતાને શું ગમ્યું તે જણાવવાનું છે અને એમ કરતાં કરતાં મૂળ કૃતિ તરફ વાચકને પ્રેરવાનું છે. મૂલ્યાંકન પણ તે જરૂર કરે છે, પણ એ મૂલ્યાંકન પોતાના આનંદના અહેવાલમાં એવું છુપાઈ ગયું હોય છે કે એને જુદું તારવવું મુશ્કેલ બને. સામાન્ય રીતે રાખેતા મુજબ

મૂલ્યાંકનો આપવા વિશે કાકાસાહેબ ઝાઝી ચિંતા સેવતા નથી. પ્રત્યેક લેખકે જીવનને કેમ જોયું, મનુષ્યલોકના વિવિધ રસોને કેમ આત્મસાત્ કર્યા અને વિવિધ ભાવપરિસ્થિતિઓમાં વિશ્વસૌન્દર્યને કઈ રીતે અનુભવ્યું એની પદ્ધતિ નિરીક્ષવામાં કાકાસાહેબને રસ છે. પોતાની રુચિ અને જીવનદષ્ટિના પ્રકાશમાં તે એ બધી સૃષ્ટિને તપાસે છે, અને પોતે જ્યાં જુદા પડે છે ત્યાં પોતાનો દષ્ટિલેદ સુરેખ માંડી આપે છે. પરંતુ એમ કરતી વેળા પણ સામાની દષ્ટિને સમજવાની તે પૂરી કોશિશ કરે છે, અને પોતાને અનભિપ્રેત એવા સાહિત્યખ્યાલોની દષ્ટિએ પણ એની ગુણવત્તા તારવી બતાવે છે. આખીય પ્રક્રિયામાં ક્યાંય પણ સમભાવની કમીના નથી. ‘માહિતી’ની ખાખતમાં એમ જરૂર કહી શકાય કે કાકાસાહેબની સાહિત્ય-ક્ષેત્રની માહિતી મર્યાદિત છે. ઇતિહાસ, સમાજશાસ્ત્ર અને ધર્મશાસ્ત્રનું તેમનું પરિશીલન તેમના વિવેચનને વિશાળતા આપે છે અને રસિક પણ બનાવે છે, તેમ છતાં ભારતીય ભાષાઓના સાહિત્ય વિશે તેમની પાસે અમુક જ માહિતી છે (કદાચ કાકાસાહેબ જેવા ‘પ્રવાસી’-વિવેચક પાસે વધારે અપેક્ષા રહે), અંગ્રેજી સાહિત્યની અમુક જ સર્જક-કૃતિઓના સંદર્ભો અવારનવાર ડોકાય છે. પણ એનું સાદું સંસ્કૃત-સાહિત્ય વાળી દે છે. સંસ્કૃત-સાહિત્યનો તેમનો અભ્યાસ વિવેચનને રસિક બનાવે છે; એટલું જ નહિ પણ તેમની શૈલી ઉપર પણ એની અસર થઈ છે, અને પરિણામે ગદ્યશૈલીની રોચકતા વધી છે.

આપણા યુગના કયા કયા મહાનુભાવોનાં લખાણોની વિશેષ અસર તેમના ઉપર થઈ છે એ વિશે તે કહે છે, “આધુનિકોમાં ભાંડારકર, રાનડે, સ્વામી વિવેકાનંદ, ભગિની નિવેદિતા, લાલા હરદયાળ, આનંદ-કુમાર સ્વામી, બાબુ બિપિનચંદ્ર પાલ, અરવિંદ ઘોષ, રવીન્દ્રનાથ ઠાકુર અને ગાંધીજી આટલાની અસર મારા ઉપર વધારેમાં વધારે છે એમ હું માનું છું.”^૧ કાકાસાહેબની સાહિત્યરુચિ ઘડાઈ છે રવીન્દ્રનાથ અને કાલિદાસના સાહિત્યથી, અને તેમની સાહિત્ય દષ્ટિ રંગાઈ છે ગાંધીજીની વિચારણાથી. (ટોલ્સ્ટોયના કળા ઉપરના વિચારોનો પરિચય કાકાસાહેબને પોતાના સાહિત્ય આદિ કળાઓ વિશેના વિચારો પરિપક્વ થયા પહેલાં થયો હોય તો ટોલ્સ્ટોયની અસર પણ ગણાય.)

કાકાસાહેબની સાહિત્યપ્રવૃત્તિનો આરંભ રવીન્દ્રનાથ ઉપરના લેખથી થયો છે. અમદાવાદમાં છઠ્ઠી ગુજરાતી સાહિત્ય પરિષદ મળી અને “કાકિલકંઠ

રવીન્દ્રના શ્રવણમનોહર પંચમ સ્વરથી અમદાવાદનો વસન્ત નિનાદિત થયો” એ પ્રસંગે ગુજરાતને કવિવરનો પરિચય કરાવવા કાકાસાહેબે જે લેખ લખ્યો તે એમનો પહેલો સાહિત્યવિષયક લેખ છે. અલગત, ૧૯૨૦માં લખાયેલા આ લેખ પહેલાં ‘ જૂના ખેતરમાં નવું ખેડાણુ ’ અને ‘ હિંદુસ્તાનની રાષ્ટ્ર-ભાષા ’ જેવા એક બે લેખો તેમણે લખ્યા હતા, છતાં સીધું સાહિત્ય વિશે લખવાનો આ પહેલો જ પ્રસંગ હતો. રવીન્દ્રનાથની કાવ્યસૃષ્ટિ અને વિચાર-સૃષ્ટિનો મૂલગામી પરિચય પૂરા ગાંભીર્યથી અને રસિકતાથી તેમણે આપ્યો છે. રવીન્દ્રનાથ ‘ ખરા અર્થમાં કવિ છે ’ એમ કહ્યા બાદ કવિ વિશેનો પોતાનો આદર્શ તે બતાવે છે :—“ કવિ એટલે દ્રષ્ટા. બહુ વાંચવાથી, પૂછવાથી અથવા અનુમાન કરવાથી પણ ઘણા લોકો જે સમજી શકતા નથી તે કવિઓ સહેજે જુએ છે. આપણી દષ્ટિ વર્તમાનકાળથી મર્યાદિત હોય છે. નિર્મળ દષ્ટિવાળા કવિ ભવિષ્યકાળમાં પણ જોઈ શકે છે.”^૨ આરંભથી જ કવિતા વિશેનો કેવો ઉચ્ચગ્રાહ કાકાસાહેબના મનમાં રહ્યો છે એની પ્રતીતિ ઉપરનાં વચનોમાં થાય છે. આ લેખ લખાયા બાદ બે વર્ષે કાકાસાહેબે કવિ વિશેનો પોતાનો એ આદર્શ વધારે સ્ફુટ કરી આપ્યો :—“ કવિ એટલે દ્રષ્ટા. જે જીવનરહસ્ય જુએ છે, જેને ઇહ-પર સૃષ્ટિ બન્ને સરખી જ પ્રત્યક્ષ છે, જે અતિવાદમાં ઊતરી શકે છે, જે આ દુનિયામાં રહેતો છતાં આ દુનિયાનો નથી, તે કવિ. ચર્મચક્ષુને જે દેખાતું નથી, તર્કદષ્ટિથી જેનું આકલન થતું નથી, વ્યાવહારિક દુનિયામાં જેને માટે પ્રમાણ મળતું નથી એવા અતીન્દ્રિય સૂક્ષ્મ અને સ્વસંવેદ એવા અનુભવોનો સંપૂર્ણ સાક્ષાત્કાર કરી શબ્દ અથવા વર્ણુ જેવા મર્યાદિત સાધન દ્વારા તે બધું બીજને માટે પણ જે પ્રત્યક્ષ કરી શકે છે તે કવિ. આ સૃષ્ટિની પાછળ રહેલી,—બાહ્ય સૃષ્ટિ તેમ જ અંતઃસૃષ્ટિની પાછળ રહેલી ઈશ્વરી યોજના, ઈશ્વરી લીલા અને ઈશ્વરી આનંદનો જે સાક્ષાત્કાર કરી શકે છે તે કવિ.”^૩ રવીન્દ્રનાથના જીવન અંગેની નાનીમોટી જાણકારીની સાથે તેમના મુખ્ય ગ્રંથોનો માર્મિક પરિચય પણ એની સાથે વણી લઈ રવીન્દ્રનાથની વાક્યમયવિભૂતિને કાકાસાહેબે ઉપસાવી છે તે આજે પણ અનુત્તમ છે. એમાં વિષયભૂત વ્યક્તિ રવીન્દ્રનાથ તે તો જાણે નિમિત્ત છે, પણ કોઈ પણ દેશના મહાન કવિનો પરિચય કેવી રીતે આપી શકાય તે આ સુદીર્ઘ અધ્યયન લેખમાં જોવા મળે છે. રવીન્દ્રનાથના અંગત પરિચયમાં પણ કાકાસાહેબ આવેલા, પણ તેમનો ખરો પરિચય — તેમના અક્ષરદેહનો પરિચય — કેવી આત્મીયતાપૂર્વક તેમણે કર્યો છે એની પ્રતીતિ આ લેખમાં

થાય છે. એ પછી પણ રવીન્દ્રનાથના સાહિત્યનું પરિશીલન કાકાસાહેબ સતત કરતા રહ્યા છે અને વિવિધ દષ્ટિકોણથી તેમના ગ્રંથોનું તાત્પર્યદર્શન કરાવવાના પ્રસંગો તેમને ચાલુ આવ્યા કર્યા છે.

રવીન્દ્રનાથની ‘ ધરે બાહિરે ’ નવલકથાને કાકાસાહેબ ‘ રાષ્ટ્રોદ્ધારક નવલકથા ’ ૪ કહે છે એમાં કેટલું બધું સૂચવાઈ જાય છે ! સંકુચિત રાષ્ટ્રવાદ સરવાળે દેશને નિઃસત્ત્વ બનાવી મૂકે છે. “ ઉત્તેજિત થયેલા રાષ્ટ્રના પુરુષાર્થના વેગવાન ધોધમાં ચારિત્ર્યની મહાન શિલા થઈને ” બેસા રહેવાનું “ એક મોટું વીરકર્મ ” રવીન્દ્રનાથે બજાવ્યું છે. વાર્તાની નાયિકા વિમલા નિખિલના વિચારો રજૂ કરતાં જણાવે છે કે તેઓ કહેતા : “ દેશની સેવા કરવા હું તૈયાર છું, પણ હું વંદન તો તેના કરતાંયે અતિ ઉચ્ચ સ્થાને વિરાજતા સત્યને જ કરીશ. દેશને દેવ ગણી વંદન કરવું એ તેનું સત્યાનાશ વાળ્યા બરાબર છે. ” ૫ — નવલકથાની કેન્દ્રવર્તી લાવના તે આ જ છે. નવલકથાકારની સર્જક કલ્પનાનું આ સત્ય કાકાસાહેબ યથાર્થ રૂપે સ્પષ્ટ કરી આપે છે :—“ દેશના લાલ આગળ ધર્મ, ઈશ્વર, સત્ય, નીતિ, સદાચાર, ચારિત્ર્ય બધું ડૂલ છે, એમ કહેનાર લોકો એ નથી સમજતા કે એવી માન્યતા સાથે દેશની ભક્તિ અને સેવા કરતાં તેઓ દેશનું ભારે અપમાન કરે છે. કોઈ દીકરી વૃદ્ધ માતાને જિવાડવા ખોતર અનાચારથી કમાણી કરે, તો એ માતાને એવી રીતે જીવવું પસંદ પડે ખરું ? માતા ક્રોધ અને ઉદ્વેગમાં જ બગાડું ખાઈને મરી જશે. દેશ એટલે દેશાંતરને ચૂસી ખાનાર વેપાર-એમ આજનાં વેપારી રાષ્ટ્રો ભલે માને. પણ ખરું તો એ છે, કે દેશ એટલે દેશનું સર્વોદય-સાધક ચારિત્ર્ય, દેશનો પરમ મંગલ જ્ઞાનરાશિ, દેશનો કલ્યાણકારી પુરુષાર્થ. દેશ એટલે પોતાના સમાજ મારફતે થતી માનવક્રાંતિની અને આખી સૃષ્ટિજાતની સેવા. જેઓ સ્વાર્થ કે મત્સર ખાતર દેશને પારકા લોકના હાથમાં વેચી નાખે છે, અને જેઓ દેશને નામે સત્યનો કે ચારિત્ર્યનો દ્રોહ કરે છે, તે બંને દેશના દ્રોહી જ છે એ વસ્તુ પોતાની ઉજ્જવળ દેશ-

૪. કાકાસાહેબના વિવેચનલેખોનાં શીર્ષકો નેટલાં આકર્ષક તેટલાં જ અન્વર્થક છે. યુરોપ-અમેરિકા અને રશિયા આદિ દેશોની વાર્તાઓને તે “ દૂર દૂરની લાવણ્યવતી બાળાઓ ” કહે છે, હેલન કેલરની આત્મકથા વિશે લખતાં તેને “ નેત્ર વિનાની નેત્રી ” કહે છે, જવાહરલાલની આત્મકથાને “ પારદર્શક આત્મકથા ” કહે છે તો ‘ વડલો ’ ની પ્રસ્તાવનાનું શીર્ષક છે “ કાવ્ય રૂપ ”.

સારા સાહિત્ય પ્રત્યે તેમને વિરોધ નથી, હીન સાહિત્ય પ્રત્યે છે. એક જગ્યાએ તેમણે વાપર્યો છે એ શબ્દ વાપરીને કહીએ તો તે ‘સુરુચિવાદી’ છે. પ્રાણ્યસાહિત્ય જે સાહિત્ય બને (જેમકે, આ કૃતિમાં) તો કાકાસાહેબને એ સ્વીકાર્ય છે. તેઓ લખે છે, “સ્વીન્દ્રનાથ જેવા સમર્થ કવિઓએ દીપાવેલા વિષયો છોડવા એ સહેલ વાત છે, પણ તેમનો સંયમ, તેમની મર્યાદા અને તેમનું ગાંભીર્ય લાવવા માટે તેમની ધર્મપરાયણતા, પવિત્ર રસિકતા અને દિવ્ય દષ્ટિની જરૂર છે.”^{૧૨} સ્વીન્દ્રનાથની ‘વૈરાગ્ય’ની ફિલસૂફી વિશે કાકાસાહેબ કહે છે, “સ્વીન્દ્રનાથ વૈરાગ્યના બળને ઝાઝું માન નથી આપતા.^{૧૩} તેમની સાધના કઠોર, કર્કશ છે જ નહિ. ફૂલમાંથી ફળ પ્રગટે તેમ સહજ લોગમાંથી શાન્તિ પ્રાપ્ત થાય એવી મધુર સાધના તેઓ સૂચવે છે. વૈરાગ્યમાં દુનિયાનો નિષેધ છે, અનુલવ નથી; અતૃપ્તિ છે, સમાધાન નથી. તેથી અણી પર ઊભા કરેલા શંકુ જેવી તેની સ્થિતિ છે. દરેક ક્ષણે તેને અધઃપાતની ખીક હોય જ.”^{૧૪} પણ આગળ તેઓ કહે છે, “વૈરાગ્ય વિશેની સ્વીન્દ્રનાથની ફિલસૂફી આજના જમાનાને ચાહે તેટલી મધુર લાગે તોપણ તે યથાર્થ છે એવી પ્રતીતિ નથી થતી. ઐહિક દષ્ટિએ જીવન સમૃદ્ધ કરવું હોય, પ્રવૃત્તિનું સમાધાન મેળવવું હોય તો વૈરાગ્યનો રસ્તો કામનો નથી એ વાત સાચી. ત્યાં તો ભુક્તિ અને મુક્તિનો સમન્વય બોધનાર તંત્રમાર્ગ જ સેવ્ય છે. એથી ઊલટું આત્મ-વિજયના, આત્મસાક્ષાત્કારના અને અખંડ શાંતિના ભૂખ્યા માણસને સર્વ ધર્મના સાધુઓએ ઉપદેશેલો ઇન્દ્રિયનિગ્રહનો – વૈરાગ્યનો – માર્ગ જ ગ્રહણ કર્યો છૂટકો છે. અપ્રતિમ સૌન્દર્ય આગળ જ્યારે વૈરાગ્ય પરાભૂત થાય છે ત્યારે આત્મા પણ સંકુચિત થાય છે અને વિશ્વમાંગલ્યને આઘાત પહોંચે

૧૨. એજન, પૃ. ૨૭૩

૧૩. કાકાસાહેબના આ અભિપ્રાયના મૂળમાં સ્વીન્દ્રનાથની નીચેની જેવી પંક્તિઓમાં પ્રકટ થતી વિચારણા હોય એમ લાગે છે :—

વૈરાગ્યસાધને મુક્તિ, સે આમાર નય ॥

અસંખ્ય વન્ધન-માઝે મહાનન્દમય

લભિવ મુક્તિર સ્વાદ ।

... ..

મોહ મોર મુક્તિ રૂપે ડઠિવે જ્વલિયા,

પ્રેમ મોર ભક્તિ રૂપે રહિવે ફલિયા ॥

છે, એ સનાતન સત્ય મિથ્યા કરી બતાવનાર સાધના હજી લગી તો યોગ્ય નથી. ”૧૫ રવીન્દ્રનાથને પોતાની જે કવિતામાં વૈષ્ણવી મધુરા ભક્તિનો માર્ગ અભીષ્ટ છે ત્યાં તાત્ત્વિક કે આધ્યાત્મિક દષ્ટિએ મુશ્કેલીઓ હશે, પણ કળાકારને એ ઉપકારક છે.

કળાકૃતિઓનાં વિવેચનોમાં કાકાસાહેબ પોતાનો આનંદ જ પ્રકટ થવા દે છે. તેમની સત્યની શોધ બાજુ કે સૌન્દર્યપ્રાપ્તિમાં પરિતૃપ્તિ પામે છે. કળાકૃતિનો સંદેશ શો હશે એ બતાવવું તેમને હમેશાં રુચિનું નથી. કળાકૃતિનો સંદેશ કળાકૃતિ પોતે જ છે. ‘ગૃહદાહ’માં શરદબાબુએ નિરૂપેલા ધાર્મિક આદર્શોની તુલના કર્યા બાદ કાકાસાહેબ લખે છે, “અહીં કરેલી ધાર્મિક આદર્શોની તુલના સાંભળીને કથાલેખક કદાચ એકદમ કહેશે કે તમને ઠીક લાગે તે અનુમાન તમે કાઢો. મારે તેની સાથે કશી લેવાદેવા નથી. હું એ વિશેની કશી જવાબદારી લેતો નથી. આનાથી તદ્દન બિલટાં અનુમાનો કોઈ કાઢે તોપણ મારે વાંધો નથી. મારે જે વાર્તા કહેવી હતી તે મેં કહી છે. કેટલાક વિચારો અને કેટલીક કલ્પનાઓ ઘણા દિવસથી ચળ કરતી હતી તેમને વ્યવસ્થિત રૂપ આપી તેમને આકાર આપ્યો એટલે મારું કામ પૂરું થયું. માતૃહૃદયની કાલવણીમાં આખું જીવન, બધો રત્નેહરસ એકઠો થયો, માતાએ બાળકને જન્મ આપ્યો, તે પછીનો બાળકનો જીવનક્રમ સ્વતંત્ર છે. ”૧૬ અને અંતે એક જ વાક્ય કાકાસાહેબ કહે છે કે, “આટલા જ કારણે કલાકારને વિધાતા કહ્યા છે. ” અહીં બાજુ કર્તાનું હૃદયગત જ કાકાસાહેબની વાણીમાં વ્યક્ત થયું લાગે છે.

વિવેચક કળાકૃતિમાંથી પોતાને શું ગમ્યું એની જ વાત કરે તો કેવું સુભગ પરિણામ આવી શકે તે ‘બોવાયલા તારા’ની પ્રસ્તાવના બતાવે છે. દરેક વાર્તામાં પોતાને ક્યાં ક્યાં સૌન્દર્યખિંદુઓ આકર્ષક લાગ્યાં તે કાકાસાહેબે રમતાં રમતાં બતાવી દીધું છે – પ્રસ્તાવના વાંચતાં બાજુ કે ભાવકહૃદયની વાર્તા વાંચી ન રહ્યા હોઈએ ! આ ઓગણીસ વાર્તાઓમાં કઈ વાર્તા કાકાસાહેબને સૌથી સરસ લાગી હશે ? “આવી ઓગણીસ વાર્તાઓમાં સૌથી સારી કઈ એમ કોઈ મને પૂછે તો હું પ્રથમ મૂંઝાઉં. ‘મોતનું ઝાડ’ એ બેરી પેનની વાર્તા છે એટલે એ જ સર્વોત્કૃષ્ટ હોવી જોઈએ એમ મનને થાય છે, પણ ‘ફૂતરાનાં પટા’ આગળ દિવ્ય ઝાડ ફીકું પડે છે એ વિશે મારા મનમાં શંકા નથી. પણ મરાઠી ભાષા પ્રત્યે મારા સહજ પક્ષપાતને લીધે

એમ લાગતું હોય એમ મને પોતાને જ એક વાર શંકા આવેલી. એ શંકાને કારણે ઘણા દોકડા ઓછા કર્યા પછી પણ મારી કસોટીમાં ‘કૂતરાનો પટો’ જ સકસ નીવડ્યો. ”૧૭ એક જમાનામાં “ નીતિનો બોધ આપવાને સારુ વાર્તાઓ રચાતી. ” અને “ આવી વાર્તાઓને અંતે એ વાર્તા પરથી નીકળનાર બોધ ઓછસ શબ્દમાં રીતસર લખી આપવામાં આવતો હતો ” એમ કહ્યા બાદ કાકાસાહેબ લખે છે, “ આજના સાહિત્યકારો કહે છે કે વાર્તાઓના ગર્ભમાં ભલે બોધરૂપી બાળક હોય પણ લેખકે સૂચણ થવાનો પ્રયત્ન ન જ કરવો ઘટે, ” અને પછી તે ઉમેરે છે, “ એથી આગળ વધીને આજે સાહિત્યકુશળો કહે છે કે બોધનો વળગાડ અસ્પષ્ટ રીતે પણ રાખવાની જરૂર શી ? હૃદયની લાગણીઓ જેથી ક્રોમળ બને, ચિત્ત ઉત્કટ અથવા અસ્વસ્થ બને અને જીવનના સ્વરૂપનું દર્શન ઊંડામાં ઊંડું થાય એવું વાતાવરણ ઊભું કરી આપો, જમાવી આપો એટલે બસ. હૃદયની લાગણીઓ ઉશ્કેરાઈ એટલે કામ થયું. એમાંથી સાચું જીવનરહસ્ય જડશે, કર્તવ્યનું ભાન થશે અને બીજા એવા એવા ઘણા લાભો એની મેળે થશે. વાર્તા દ્વારા જીવનને રસ મળે અને આપણી સંવેદનાશક્તિ વધે એટલું શું ઓછું છે ? જીવનમાં અમુક રસ ભારે ઉન્મત્ત હોય છે; એ ઓળખી લીધા અને સંસ્કારી ઢબે જગાડ્યા એટલે પત્યું. ”૧૮ આપણી અંદર પડેલા ભાવોને જગત કરવા – અને તેય ‘સંસ્કારી ઢબે’ જગત કરવા – એ કળાકારનું કામ છે. વાર્તાની ફલશ્રુતિ તે સમભાવ જગત કરવાની-સહાનુભૂતિના ક્ષેત્રનો વિસ્તાર કરવાની છે, એ કળાના પાયાના વ્યાપક સત્ય ઉપર કાકાસાહેબની વાણી સ્થિર થાય છે : “ વાર્તાનો ઉદ્દેશ બોધ નથી, મીમાંસા નથી પણ સમભાવ છે. જેમ જેમ સમભાવ જગતો જાય છે તેમ તેમ આપણે આપણા બધાનું હૃદયનું ઐક્ય, હૃદયનું અદ્વૈત અનુભવવા લાગીએ છીએ, એ જ વાર્તાશ્રવણની ફલશ્રુતિ છે, એ ઉપરાંતના બીજા લાભો વર્ણવાય છે તે કેવળ રોચનાર્થે છે. ”૧૯ મેક્સિમ ગોર્કીનું ‘Twenty six and a Girl’ પુસ્તક વાંચ્યા પછી એ વિશે કાકાસાહેબ લખે છે, “ આ કથા વાંચતાં સહેજે તો કાંઈ જ બોધ નીકળતો નથી. કલાની દૃષ્ટિએ ગોર્કીની કુશળતાનો આ ઉત્કર્ષ કહી શકાય ” અને પછી કહે છે કે, “ યથાર્થપરિચય એ કાંઈ નાનોસૂનો બોધ નથી. કલાત્મક યથાર્થપરિચય ઘણી વાર એક અપ્રતિમ અને અમોઘ જીવનતત્ત્વજ્ઞાન આપી દે છે. ”૨૦

કાકાસાહેબમાં રસદર્શન કરાવવાની મોટી શક્તિ છે. તેમની વિવેચન-પદ્ધતિમાં કોઈ વાર તે મુખ્ય કથયિતવ્યના મર્મરૂપ ચિંતન રજૂ કરે છે, તો કોઈ વાર પ્રકૃતિવર્ણન કે પ્રવાસ અનુભવ આપે છે, કોઈ વાર તેમની સ્મરણમંજૂષામાંથી વિષયને પ્રસ્તુત એવાં સ્મરણો પણ સરી પડે છે. કાકાસાહેબ રહ્યા શિક્ષક, એટલે આપણી શિક્ષણપદ્ધતિ વિશે કે સમાજની સંસ્કારિતા વિશે પણ કાંઈ ને કાંઈ સૂચનો ગૂંથી લીધા વગર શાના રહે? દેશ-પરદેશના તત્કાલીન બનાવનો ઉલ્લેખ પણ એમાં આવ્યા વગર ન રહે. આપણી સામાજિક કે સાંસ્કૃતિક પરિસ્થિતિના સંદર્ભો પણ તે આપે, કોઈ વાર ઇતિહાસમાં પણ આપણને ડૂબકી લગાવડાવે—અને સરવાળે તેમના વિવેચનમાં રોચકતા વધે છે. ખખરદારની ‘દર્શનિકા’ની અર્પણ પત્રિકા—‘સ્મરણમાધુરી’ વાંચીને કાકાસાહેબ લખે છે, “અત્યારે તો ‘સ્મરણમાધુરી’ નામની અર્પણપત્રિકા જ બોધ શક્યો છું. કેવળ એનો જ આનંદ વાચકો આગળ રજૂ કરીને કાવ્ય-પિપાસા જગૃત કરવાનું કામ કરી શકાય એમ છે.”^{૨૧} વિવેચનમાં પણ કાકાસાહેબે સાહિત્યપિપાસા જગૃત કરવાનું જ કામ કર્યું છે. તેમણે સાહિત્યના આનંદમાં ‘ઈષ્ટૈઃ સહ મુજ્યતામ્’ની રીતે તેમના વાચકોને સંવિભાગી કર્યા છે.

ચિંતનશીલતા એ તેમનાં વિવેચનોનું એક વિશિષ્ટ લક્ષણ છે, પણ એ ચિંતનશીલતા એ તેમની પ્રકૃતિનો એક ભાગ હોય એ રીતે દેખાય છે, એટલે વાચકો ઉપર એનો બોજ પડતો નથી. વિચારો પ્રવાહી છે પણ બ્યારે એ ચિંતનની પ્રક્રિયામાં પસાર થાય છે ત્યારે એમાં ઘનત્વ આવે છે. કાકાસાહેબના સમગ્ર ગદ્યમાં—‘જીવનભારતી’માં પણ—સૂત્રાત્મક વાક્યો કે લઘુ કંડિકાઓ મળી આવે છે. આ ચિંતનને ધારણ કરી શકે એવી અભિવ્યક્તિક્ષમતા અને પ્રાસાદિકતા તેમની વાણીને સહજ છે.

સાહિત્યસંદર્ભો પણ યથારથાને આવે છે અને તેમનાં વિવેચનોને આનંદદાયક બનાવે છે. રણજિતરામના ‘લોકગીત’—સંચયની પ્રસ્તાવનામાં ગુજરાતી લોકગીતોની વાત કરતાં તરત જ સરખા ભાવવાળાં મરાઠી લોકગીત તેમને સ્મરણે ચઢે છે, નિખિલનો વિચાર કરતાં ‘અંકલ ટોમ્સ કેબિન’માંનો સેન્ટ કલેર યાદ આવે છે, પ્રણયની અદમ્ય શક્તિની વાત કરતાં ટેનિસનનો લેન્સલોટ સ્મરણમાં આવે છે, ‘વિદાય—અભિશાપ’માંની દેવયાનીની પ્રયણ-યાચનાના સંદર્ભમાં શેક્સપિયરની જુલિયેટ અને કાલિદાસની શકુન્તલાનું સ્મરણ થાય છે, રામાયણ—મહાભારતમાંથી સંબંધિત પ્રસંગો તે અવાર-

નવાર આપે જ; પણ જનશ્રુતિ, જીવનચરિત્ર કે પુરાણોમાંથી પણ પ્રસંગો-
પાત ઉદાહરણો આપે છે. આ સઘળી પ્રક્રિયાને લઈને તેમનાં સાહિત્યિક
વિવેચનો વ્યાપક અને સંતર્પક નીવડે છે.

કાકાસાહેબની મામિકતા પણ તેમનાં વિવેચનોની રસિકતા વધારે છે.
દા. ત. ‘દ્વિરેક્ષની વાતો’ વિશે લખતાં તે કહે છે, “દ્વિરેક્ષ એટલે ભ્રમર,
એની પાસે ડંખ પણ હોય અને મધ પણ હોય. આ વાર્તાઓમાં સાત્ત્વિક
ડંખ ઓછો નથી. સમાજની નાનીમોટી બધીઓ પર જ્યાં ત્યાં સજ્જન
વૃત્તિની ટીકા છે. પણ તમને એમ નહિ લાગે કે દ્વિરેક્ષ ઉપદેશ આપવા
બેઠો છે. દ્વિરેક્ષ એટલે ભ્રમર, એ તો રંગથી આકર્ષાય; અને ઊડ્યા જ કરે,
નાનાંમોટાં ફૂલો તપાસે અને જ્યાં ત્યાંથી મધ લૂંટે; એને એકલા ખાવાની
ટેવ નહિ એટલે તમને પણ થોડુંક પીરસે છે”^{૨૨} કાકાસાહેબે શ્રી રામ-
નારાયણ પાઠકના તખલ્લુસનો અર્થ કરીને જ વાર્તાઓની લાક્ષણિકતા
સૂચવી દીધી ! અને મૂલ્યાંકન કેવુંક કર્યું ? “મને લાગે છે કે આ તેરમાંથી
ફક્ત અગિયાર વાર્તા દ્વિરેક્ષની છે. ‘જમાનાનું પૂર’ એ આછી વાર્તા રામ-
નારાયણભાઈની છે, દ્વિરેક્ષની નથી. અને છેલ્લી ‘ખેમી’ એ તો કોઈ ધૂમકેતુના
મિત્રે દ્વિરેક્ષના નામે ચડાવી છે. એ વાર્તા નિતાન્ત સુંદર છે. એનો સમલાવ
જરૂર રામનારાયણભાઈનો છે પણ શૈલી દ્વિરેક્ષની નથી.”^{૨૩} ‘ત્રણ કરુણ
કાવ્યો’માં રોબર્ટ બર્ન્સના કાવ્ય વિશે લખતાં કાકાસાહેબ કહે છે, “દુર્દૈવી
સસલાનું સ્મરણ દુઃખદ છતાં છોડાતું નથી. એટલે કવિએ છંદોનો ભંગ
કરી છેલ્લી લીટી પંચપદીને બદલે ષટ્પદી કરી છે. અને આમ શબ્દ સાથે
છંદને પણ કારુણ્યની સેવામાં કૃતાર્થ કર્યો છે.”^{૨૪}

‘વિશ્વશાંતિ’ અને ‘વડલો’ની પ્રસ્તાવનાઓ એ તે તે કળાકૃતિમાં પોતે શું
બોધ્યું એની વાત કાવ્યમય વાણીમાં રજૂ કરે છે. કાકાસાહેબ પોતે લલિત
નિબંધોના સર્જક છે, અને કવિતાની સમૃદ્ધિ ગદ્યમાં લાવી શકે છે, તેમ
છતાં કવિતા પ્રત્યે તેમને સાચા હૃદયનો મુગ્ધલાવ છે. અન્યત્ર તેઓ લખે
છે, “મારા મનમાં કવિઓ વિશે ઘણો આદર છે. ગેબી સૃષ્ટિના તેઓ
રહીશ હોય છે. તેઓ ગદ્યસૃષ્ટિમાં આવીને ગદ્યલેખકોના આમુખની શા માટે
ગરજ ધરાવે છે તે હું સમજી શકતો નથી. હું કવિ હોત તો બર્નાડ શો
કરતાં વધારે આત્મવિશ્વાસી અને જગન્નાથ પંડિત કરતાં વધારે અભિમાની
થઈ બેસત, અને વિજયરાયની પેઠે દરેકને ઇલકાળ આપવાનો ધંધો કરત.

મને લાગે છે કે આવાં બધાં સંકટોમાંથી મને બચાવવા માટે ઈશ્વરે મને કવિ ન બનાવ્યો, પણ સારા સારા કવિઓને મિત્ર તરીકે આપી એણે મારું જીવન ધન્ય બનાવ્યું. ”૨૫ ‘વિશ્વશાંતિ’ની પ્રસ્તાવનાના આરંભમાં જ કાવ્ય-મય ઉપાડ જોવા મળે છે : “ઘેરાયેલા આકાશમાં જ્યારે ભીષણગંભીર મેઘગર્જના થાય છે, ત્યારે મોરને કળા કરી નાચવાનું અને પોતાના ઊંડા ટહુકારથી વાર્ષિકી સૃષ્ટિને આમંત્રણ અને અભિનંદન એકસામટું આપવાનું મન થાય છે. રાષ્ટ્રના જીવનમાં જ્યારે કોઈક ધીરોદાત્ત બનાવ બની આવે છે, ત્યારે વિપુલ કલ્પનાશાળી કવિઓને જીવનસાગરમાં ફરીફરી અવગાહન કરી તત્ત્વચિંતનનાં મોતી કાઢવાનું શરૂ થઈ છે. મેઘ-મયૂરનો સંબંધ સનાતન છે. મેઘ ગગનમાં ગળે છે, મયૂર ધરતી પર નાચે છે. જીવનવીર ધરાણી પર પરાક્રમ કરે છે, અને કવિવર કલ્પનાસૃષ્ટિમાં ગગનવિહાર કરે છે. મયૂરનો બોલાવ્યો મેઘ આવે છે, કે મેઘનો પ્રેર્યો મયૂર નાચે છે, એ સવાલ કોરે મૂકી, આપણે એ શોધમાં ઊતરવું જોઈ એ કે એ બંનેને પ્રેરનાર કોઈ મહાન વિશ્વતાપ છે કે નહિ. ”૨૬ વિશ્વ - અખિલ બ્રહ્માંડ - માં શાંતિની ઝંખના કેવી સ્વયંભૂ અને સાહજિક છે, અને તેમાંય આપણા જમાનાનો તો તે જીવનમરણનો પ્રશ્ન છે - એ કેવી રીતે સિદ્ધ થાય તે કવિની બોજ છે અને અંતે એ જઈને ઠરે છે સહાનુભૂતિના ફલકનો વિસ્તાર કરવા ઉપર - પ્રેમ અને અહિંસા ઉપર. આ કાવ્યાનુભૂતિ આંતરિક એકતા દ્વારા ઉદ્ગાર પામે છે. કાવ્યનું રમણીય રસદર્શન કાકાસાહેબે કરાવ્યું છે. વિવેચકની ભાષા પણ કાવ્યત્વથી રંગાયેલી જણાય છે : “શાંતિની મૃગયા સનાતન છે. તેજોમેઘમાંથી જ્યારે સૂરજ જન્મ્યો અને એના વ્યોમવ્યાપી પ્રચંડ વમળમાંથી સ્ફુલ્લિંગ રૂપે ગ્રહો અને ઉપગ્રહો ફેંકાયા, ત્યારથી શાંતિ અને અશાંતિ વચ્ચે ગજગ્રાહ ચાલ્યો જ છે. ”૨૭ અનેક જાતજાતના અને ભાતભાતના કોલાહલો વચ્ચે સંવાદિતાની રાગિણી રેલાવવી એ કવિઓનું કામ છે, અને એવા કળાકારોના કશાય ઉધામા વિનાના પ્રયાસો અને તેમનાં તેજસ્વી સાહસો એ જ તો છે “માનવજાતિનું પૃથક્ ચરિત્ર”, એનું “સમગ્ર આકલન ગગનવિહારમાં જ થઈ શકે છે”, કારણ કે, કાકા-સાહેબ કહે છે તેમ, “મહાકાન્તારને પાદાક્રાન્ત કરનાર વનકેસરીને પણ જે અરણ્યદર્શન દુઃસાધ્ય છે, તે દિનમણિના ઉપર્યાનમાં ઊડતા ચંડોળ અને ગરુડને સહજ છે. ”૨૮ રાષ્ટ્રના ઉત્થાનકાળે ‘જીવનવીરો,’ ‘સાહિત્યવીરો’

‘સેવાવીરો’ અને ‘યાત્રાવીરો’ વગેરે પ્રકટી ભઠે છે, પણ એ વાત સાદી-સીધી રીતે જ કાકાસાહેબ શાના કહે ? તેમની અભિવ્યક્તિ તરત જ અલંકારોનો આશ્રય લે જ છે. (કાકાસાહેબની ગદ્યશૈલી તરત જ આલંકારિકતામાં ઢળે છે. ગદ્યકાર તરીકે સામાન્ય રીતે તે આલંકારિક થયા સિવાય લખી જ શકતા નથી.) તેઓ કહે છે, “વસંત આવે છે ત્યારે એકલો આવતો નથી. એની સાથે બાલવૃત્તિ વાદળાં પણ આવે છે, અને ચંચલમતિ પવન પણ આવે છે, દુનિયાનું અશેષ દુઃખ હાસી નાખનાર ફૂલો પણ આવે છે, અને ગાઈગાઈને આ બધાને ઓપ ચડાવનાર ડોકિલ પણ આવે છે; દરેક ખૂણાની ખખર દરેક ખૂણે પહોંચાડનાર ખખરપત્રી પતંગિયાં પણ આવે છે...”^{૨૯} કૃતિનો મર્મ તે આ રીતે બતાવે છે : “મનુષ્યહૃદયનું ઐક્ય એ જ વિશ્વ-કુટુંબવાદ છે. અહિંસા વગર એ મંભવે નહિ. પણ કુટુંબવાદ તો કેવળ માણસ માણસ વચ્ચે રહ્યો, એટલે એને સુધારીને ઋષિકાલીન વચનમાં કવિ કહે છે કે હૃદયનું ઐક્ય સાધ્યા પછી આખું વિશ્વ જાણે એક માળો જ બની જાય છે. જ્યાં આવડો વિશાળ ઐક્યભાવ સ્થપાયો ત્યાં જ અહિંસાધર્મ અંતે અનંત થવાનો, મંપૂર્ણ થવાનો”^{૩૦} પણ “પ્રસ્તુત કવિતા ગાંધીયુગની છે, પણ ગાંધીજીનું મોહાત્મ્ય વર્ણવવા માટે લખેલી નથી” એમ કહ્યા બાદ અભિજ્ઞત રસિકતાપૂર્વક કાકાસાહેબ અંતે કહે છે, “એથી વધારે ન વાચ્યં વધૂવન્ધુમિઃ ।”^{૩૧} ‘શાકુન્તલ’માંનો આ પંક્તિખંડ તે પ્રસ્તાવનાલેખના શીર્ષક ‘આમંત્રણ’ને બદલે ‘વિદાય’નો ભાવ જાણે કે ઉપસાવે છે ! પણ એ છે તો ‘આમંત્રણ’ જ. નરસિંહરાવે આમાં ‘સાક્ષરયુગનું ભાવિદર્શન’ કર્યું હતું એનું સ્મરણ થાય છે. નરસિંહરાવને આ “અનુપમ કાવ્ય”થી “અસાધારણ આનન્દ” થયો તે તો તેમણે સચુક્તિક બતાવ્યો, પણ કાકાસાહેબની વાણી વિશે લખતાં તેમણે કહ્યું કે, “ગાંધીયુગના સાહિત્યના અગ્રગણ્ય પ્રતિનિધિની આ વાણી સાક્ષરયુગના સાહિત્યથી લગાર પણ જુદી કોણ કહેશે ?”^{૩૨} નરસિંહરાવના આ અભિપ્રાયના ખુલાસારૂપે કાકાસાહેબે લખ્યું કે, “...જીવનનું સંગીત જેટલું સમૃદ્ધ હોય તેટલી શૈલીની વિવિધતા પણ સાહિત્યમાં આવવાની જ. જેવો વિષય, જેવું વિવેચન અને જેવી વિવેચકની વૃત્તિ, તેવી શૈલી એની મેળે બંધાવાની.”^{૩૩} વળી અન્યત્ર તે કહે છે, “જેવો વિષય તેવી શૈલી હોય તો જ એ મહાનંદ જો સામાન્ય ઝરણાંની પેઠે ખળ-ખળ થવાજ કરે તો તે શાભે નહિ. બાળક પાછડી પકેરે તો તે જેટલું

વિચિત્ર દેખાય તેટલું જ કોઈ પુખ્ત ઉંમરના સાણસનું તોતડું બોલવું હાસ્યાસ્પદ થઈ જાય. ”૩૪

કવિતામાં છદોવૈવિધ્ય વિશે કાકાસાહેબ કહે છે, “વૃત્તો તો વૃત્તિ ઉપર આધાર રાખે છે. વિષયના ગૌરવ કે લાલિત્યને લીધે જો વૃત્તિ એક જ રાગ પર સ્થિર થઈ જાય તો એક જ વૃત્ત શરૂઆતથી આખર સુધી ચલાવવું જોઈ એ.....લાવોની વિવિધતા...એક જ વૃત્તમાં પણ આણી શકાય. પણ વૃત્તિભેદ તો વૃત્તભેદ માગે જ. ”૩૫

‘વડલો’માં “કથાવસ્તુએ નથી અને અધ્યાત્મસૂચને નથી. તો પછી આ કૃતિમાં છે શું...” એમ પૂર્વપક્ષ ઊભો કરી કાકાસાહેબ ઉત્તર આપે છે, એમાં કાવ્યનો આનંદ એ જ મુખ્ય ઉદ્દિષ્ટ વસ્તુ છે એમ તેમને અભિપ્રેત જણાય છે : “કાવ્ય એ આસ્વાદ ખાતર છે. એમાંથી આપણી બધી શુભ લાવનાઓ જો તૃપ્ત થાય તો કાવ્ય કૃતાર્થ થયું. એ તૃપ્તિને અંગે શું શું જડયું, શું શું મળ્યું એ પાછળથી જોવાનું હોય. કાવ્યમય વાતાવરણમાં આપણે જઈ આવ્યા એટલો આનંદ શું બસ નથી? વ્યવહારની દુનિયાને ભૂલી જઈ આદર્શ વ્યવહાર, કોમળતા અને સાત્ત્વિકતા આપણે અનુભવી શક્યા એટલું શું બસ નથી? ”૩૬ કાવ્યમાં અધ્યાત્મબોધ તે કોઈ નોખી ચીજ નથી, કવિ જે જીવનચિત્રણ આપે છે એમાં જ એ રહ્યો હોય છે :— “જીવનને અંગે જે કંઈ ચિત્રણ હોય તેમાં સ્વભાવતઃ જ અધ્યાત્મબોધ રહેલો હોય છે. પણ તે પ્રયત્નપૂર્વક દેખાડવાની જરૂર હોય જ છે એમ નહિ. આરોગ્ય સાથે લાવણ્ય જેમ એની મેળે આવી જાય છે તેમ જીવનના યથાર્થ દર્શન સાથે અધ્યાત્મદર્શન હોય જ છે. એને સ્પષ્ટ રૂપમાં પ્રગટ કરવાની ખાસ જરૂર નથી હોતી. ઘણી વાર પ્રગટ કરવાના પ્રયત્નમાં એ એકાંગી અને સંકુચિત થઈ જવાનો ભય રહે છે. અધ્યાત્મ એ અંતે જીવનનું રહસ્ય છે. શ્રદ્ધા કે અનુભવથી જ એ કળી શકાય છે. એના પ્રત્યય વગર સ્પષ્ટ કે અસ્પષ્ટ એવું એનું સૂચન કરવું એ ગમે તેટલું રસિક હોય તોયે એમાં સમ્યાઈ તો નથી જ. અધ્યાત્મ એ હિન્દુસ્તાનના હાડમાં રહેલું છે. ”૩૭

‘વૃત્તવિવેચન’ એ શબ્દ કાકાસાહેબે ગુજરાતીમાં રૂઢ કર્યો છે. ‘પત્રકારની દીક્ષા’માં વૃત્તવિવેચનના પ્રશ્નોની ચર્ચા મળે છે. કાકાસાહેબ કહે છે કે “ધર્મોપદેશક, પત્રકાર અને કેળવણીકાર ત્રણેનું કાર્ય લગભગ સરખું જ છે.”

પત્રકારની કામગીરીનો આદર્શ રજૂ કર્યા બાદ તે કહે છે કે, “લોક-સેવક, લોકપ્રતિનિધિ, લોકનાયક અને લોકગુરુની ચતુર્વિધ પદવી પત્રકાર ભોગવી શકે છે.” ૩૮

ટોલ્સ્ટોય, પ્રેમચંદ્ર અને નરસિંહરાવ વિશે પરિચયાત્મક લેખો કાકાસાહેબે લખ્યા છે. એ ત્રણેમાં મૂળ મહારાષ્ટ્રી વાચકોને ઉદ્દેશીને મરાઠીમાં લખાયેલો નરસિંહરાવ વિશેનો લેખ ‘ગુજરાતી સાહિત્યના ભીષ્માચાર્ય’ વિશેષ ધ્યાન ખેંચે છે. અંગત સંસ્મરણોને કારણે પણ લેખની રોચકતા વધી છે. નરસિંહરાવ “સાહિત્યવિવેચનમાં હંમેશ સજ્જ એવા ઉત્સાહી મદલ હતા” અથવા તો સાહિત્યક્ષેત્રના “પીઠ પહેરેગીર” હતા એમ તેમણે કહ્યું છે એ સમજાય તેવું છે, પણ તેમને “ભીષ્માચાર્ય” કહ્યા છે એમાં તો નરસિંહરાવના લઘુવયસ્ક સમકાલીનની ઉદારતા વિશેષ દેખાય છે.

કાકાસાહેબનાં સાહિત્યવિવેચનોમાં સ્ક્રુટ-અસ્ક્રુટરૂપે તેમની સાહિત્ય-વિચારણા રહેલી જ છે પણ એ ઉપરાંત સીધા સાહિત્યચર્ચાના લેખો પણ તેમણે લખેલા છે. તેમની સાહિત્યવિચારણા ઉપર ગાંધીજીની જીવનદષ્ટિની અને રવીન્દ્રનાથના તેમ જ સંભવતઃ ટોલ્સ્ટોયના કળાવિષયક વિચારોની અસર પડેલી જોઈ શકાય છે. ગાંધીજીએ તો ‘કળા જીવનની દાસી છે અને તેની સેવા કરવાનું જ તેનું કાર્ય છે.’ એમ કહેલું જ છે. ટોલ્સ્ટોયના કળાવિષયક વિચારોએ કાકાસાહેબનો કળાવિચાર ઘડવામાં ભાગ લેખ્યો છે કે કેમ એ વાત બાજુએ રાખતાં પણ કાકાસાહેબની કળાવિષયક વિચારણા સમજવામાં સહાયભૂત થાય એ દષ્ટિએ ટોલ્સ્ટોયના વિચારો અતિ ટૂંકાણમાં જોઈએ.

કળાપ્રવૃત્તિ શું છે એની તપાસ હાથ ધરતાં પહેલાં ટોલ્સ્ટોય કળા અને સૌંદર્યની બીજાઓએ આપેલી વ્યાખ્યાઓ રજૂ કરે છે, અને તારણ કાઢે છે કે સૌંદર્યમીમાંસા એ એક એદી પ્રવૃત્તિ થઈ ગયેલી છે. વિવેચકો પણ કળા શું છે તે શોધવા કરતાં કળાનાં પ્રવર્તમાન સ્વરૂપોનો ખ્યાલ કરવા પ્રવૃત્ત થયેલા છે. જેને કળા તરીકે ઓળખાવવામાં આવે છે તે કળા હોવી જ જોઈએ અને માટે એમાં કળા છે જ એવાં મંતવ્યો ઉપર તે આવેલા છે. ટોલ્સ્ટોય કળાને મનુષ્ય મનુષ્ય વચ્ચેના વિનિમયનું સાધન માને છે. કળાકારે અનુભવેલી લાગણીઓનો ભાવકોને ચેપ લાગે તો તેનું સર્જન ‘કળા’ નામને પાત્ર ગણાય. કળાની પોતાની વ્યાખ્યા આપતાં ટોલ્સ્ટોયે લખ્યું કે, “પોતે એક વાર અનુભવેલી લાગણી પાછી પોતામાં જગવવી, અને એમ કરીને પછી

તેને હલનચલન, રેખા, રંગ, ધ્વનિ કે શબ્દચિત્રણ દ્વારા, ખીખઓને એવી રીતે પહોંચાડવી કે જેથી તે જ લાગણી તેઓ અનુભવે; — કલાપ્રવૃત્તિ આ વસ્તુ છે. કળા એક માનવપ્રવૃત્તિ છે; એક માણસે પોતે અનુભવેલી લાગણીઓને જ્ઞાનપૂર્વક અમુક બાહ્ય સંજ્ઞાઓ મારફત, ખીખઓને પહોંચાડે છે, અને એ લાગણીઓ વડે ખીખઓ ચેપાય છે અને તેમને અનુભવે પણ છે.”૩૯ આઈ. એ. રિચર્ડ્ઝ લખે છે કે ઉપરની વ્યાખ્યામાં ‘લાગણી’ને બદલે ‘અનુભવ’ શબ્દ મૂકીએ એટલે એ સ્વીકાર્ય નીવડે એવી છે. જે કોઈ કળા ચેપી છે તે શુદ્ધ કળા છે, અર્વાચીન અથવા ભેળસેળવાળી કળાથી વિરુદ્ધની. પરંતુ કોઈ પણ કળાકૃતિનું પૂરેપૂરું મૂલ્ય નક્કી કરવામાં એના વસ્તુનું એટલે કે કળાકાર જે અનુભવો સંક્રાન્ત કરે છે તેનું સ્વરૂપ ગણનામાં લેવું જોઈએ. કળાવસ્તુનું મૂલ્ય, ટોલ્સ્ટોયના અભિપ્રાય પ્રમાણે, તે તે યુગની ધાર્મિક ચેતનામાં રહ્યું છે. અને એ ધર્મચેતન્ય તે મનુષ્યોની ઈશ્વર સાથેની અને એકખીખ સાથેની એકતા છે. જે માનવીય સંબંધો એકતા સ્થાપે એ સિવાયના સંબંધોને ટોલ્સ્ટોય નકારી કાઢે છે. માત્ર ધર્મમાં જ આ શક્તિ છે એવો ટોલ્સ્ટોયને દઢ પ્રત્યય છે. સમાજના અમુક વર્ગો જ જેનો ઉપભોગ કરે એ કળાકૃતિઓ ટોલ્સ્ટોયને સ્વીકાર્ય નથી. કળાકૃતિમાં સૌંદર્યની કસોટી તેમને અસ્વીકાર્ય છે, કારણ કે સૌંદર્ય એટલે રસાનંદ આપવો અને એ રસાનંદ પણ અમુક વર્ગના લોકોને જ આપવો. આ દૃષ્ટિએ ટોલ્સ્ટોયે શેક્સપિયર, ગ્યુઈથે જેવા કળાકારોની કૃતિઓનો અસ્વીકાર કર્યો. ખીથોવનની ‘નાઈન્ટ સિમ્ફની’માં પણ “સાર્વભૌમ ખ્રિસ્તી કળા”નો અભાવ તેમને જણાયો. ટોલ્સ્ટોય, એક વિવેચકે નોંધ્યું છે તેમ, એના કેરેનિના (૧૮૭૫-૧૮૭૭) પૂરી કર્યા બાદ વધારે ને વધારે અસંતુષ્ટ બન્યા, રશિયન ચર્ચનો ધર્મ તેમને અપૂરતો લાગ્યો અને તેમણે ખ્રિસ્તી ધર્મની પોતાની વિલાવના ઊભી કરી અને એમાં જ જીવનનું સમાધાન શોધ્યું. એ પછી ૧૮૯૮માં ટોલ્સ્ટોયે કળા વિશેનો ગ્રંથ લખ્યો ત્યારે પોતાની આ નૂતન ધર્મવિચારણાને કળાની પરિભાષામાં રજૂ કરવાનો પ્રયત્ન કર્યો. યુરોપમાં ટોલ્સ્ટોયનો કળા વિશેનો આ ગ્રંથ સાહિત્યવિચારના ગ્રંથ કરતાં સંસ્કૃતિવિચારના ગ્રંથ તરીકે વધુ પ્રતિષ્ઠિત છે.

કાકાસાહેબ પણ ટોલ્સ્ટોયની જેમ ચેપીપણાને સાહિત્યનો મુખ્ય ગુણ માને છે : “માણસના વિચારો, એની કલ્પનાઓ, ભાવનાઓ, લાગણીઓ અથવા લાગણીપ્રધાન અનુભવો ખીખ આગળ અસરકારક રીતે વ્યક્ત

કરવાની શક્તિ જે વસ્તુમાં છે તે સાહિત્ય.....જેનામાં લાગણીઓ પર અનાયાસે અસર પાડવાની શક્તિ છે તે સાહિત્ય. એપીપણું એ સાહિત્યનો પ્રધાન ગુણ છે.”^{૪૦} સાહિત્ય પ્રખલિતૈષી હોવું જ જોઈએ એવો કાકા-સાહેબનો સ્પષ્ટ અભિપ્રાય છે : “સાહિત્યના તમામ વિસ્તારમાં પ્રખલિતનો, લોકકલ્યાણનો સૂર કાયમ રહેવો જ જોઈએ. જે કંઈ એનાથી વિસંવાદી હોય તે સંગીત નથી, પણ કોલાહલ છે. તે સાહિત્ય નથી પણ માનસિક ઝેર છે.”^{૪૧} વળી કાકાસાહેબ કહે છે, “જીવનને ભૂલી જઈને, જીવનનો દ્રોહ કરીને કેવળ સાહિત્યનું પોષણ અમારે કરવું નથી. જીવનને માટે સાહિત્ય છે; જીવનમાંથી સાહિત્યનો ઉદ્ગમ છે અને સાહિત્યનું ફળ પણ સંસ્કારી અને સમર્થ જીવનમાં જ રહેલું છે.”^{૪૨}

કાકાસાહેબ સાહિત્યને જીવનના સાધન તરીકે જ સ્વીકારે છે. ‘જીવન-ભારતી’માં પૃ. ૭ ઉપર તે કહે છે, “સાહિત્યને સાધન તરીકે જ સ્વીકારું છું.” વળી ત્યાં જ તે “સાહિત્ય એ જીવનરૂપી પ્રભુની સેવા કરનાર અનન્યનિષ્ઠ ભક્તને ઠેકાણું શોભે” એમ કહે છે. આગળ પૃ. ૧૯ ઉપર તે કહે છે, “સાહિત્ય – ઉચ્ચ સાહિત્ય – સાચું જોતાં હૃદયમાં આભિજ્ઞત્ય ઉત્પન્ન કરનારું અને જીવનને ઉત્તત કરનારું એક સાધન માત્ર છે.” પૃ. ૨૫ ઉપર તે કહે છે, “સાહિત્ય માત્ર જીવનનું ઉદ્દીપન છે, રહસ્યોદ્ઘાટન છે, સાક્ષાત્કરણ છે.” આગળ પૃષ્ઠ ૩૦ ઉપર તે “સાહિત્ય તો હંમેશા જીવનનું એક અંગ ગણાવું જોઈએ” એમ કહે છે. સાહિત્ય એ જીવનની સુગંધ છે, જીવનની છાયા છે, સાણસાઈ અને ધર્મનિષ્ઠામાંથી જ સાહિત્ય સમૃદ્ધ થવાનું છે એમ પણ કાકાસાહેબ ભારપૂર્વક કહે છે. સાહિત્યે યુગધર્મ બતાવવો જોઈએ, એ એનું કર્તવ્ય છે એમ પણ તે ઉમેરે છે : “આપણું સાહિત્ય જો આપણને આપણો યુગધર્મ ન બતાવે, અને તે ધર્મ પાળવાને આપણને ન પ્રેરે તો તે બાકી બધી રીતે ‘સરસ’ હોય, તોયે વિફળ જ કહેવું જોઈએ.”^{૪૩}

મનુષ્ય માત્રમાં સંક્રમણની સ્વાભાવિક ઇચ્છા રહી છે એ દૃષ્ટિએ સાહિત્યને સામાજિક પ્રવૃત્તિ લેખી શકાય : “સાહિત્યની પ્રવૃત્તિ મુખ્યત્વે પોતાના લાગણીપ્રધાન મનન અથવા ઉદ્ગારને બીજામાં સંક્રાંત કરનારી ઇચ્છાથી થાય છે. તેથી સાહિત્ય એ મુખ્યત્વે સામાજિક વસ્તુ છે એમ કહી

શકાય.”૪૪ “સાચા સાહિત્યની નિર્મિતિ પ્રજ્ઞના પુરુષાર્થનું જ ફળ છે”, “સાહિત્યની ઉન્નતિ પ્રજ્ઞની ઉન્નતિ સાથે જ થાય છે”, “સાહિત્ય એ પ્રજ્ઞના પરાક્રમનો પ્રસાદ છે”૪૫ એમ પણ કાકાસાહેબ માને છે. સાહિત્યનું માધ્યમ ભાષા એ સામાજિક સર્જન છે. સાહિત્ય જીવનનું ‘અનુકરણ’ કરે છે, અને જીવન છેવટે તો સામાજિક વાસ્તવિકતા છે. કળાકાર પોતે સમાજનો સભ્ય છે અને તે જે ઉપકરણોને પોતાની કળામાં પ્રયોજે છે એના ઘડતરમાં સમાજનો હિસ્સો અચૂક રહેલો છે. આને કારણે સાહિત્ય એ સામાજિક સંસ્થા છે એવો મત યુરોપીય વિચારકોમાં પણ પ્રવર્તે છે.

“જનતાત્મા નારાયણની પૂજના એક પ્રકાર તરીકે જ સાહિત્ય તરફ જોવું જોઈ એ”૪૬ એમ આગ્રહપૂર્વક કહેતા અને એથી સાહિત્યને સામાજિક પ્રવૃત્તિ લેખતા કાકાસાહેબ કેટલીક વાર તદ્દન વિરોધી લાગતા અભિપ્રાયો પણ વ્યક્ત કરે છે. દા. ત.—“સાહિત્ય એ મોટે ભાગે વ્યક્તિગત પ્રયાસ જ છે”૪૭ એમ પણ તે કહે છે.

સાહિત્યમાં અંતઃસ્ફુરણ (ઇન્ટ્યૂઈશન) અને સંક્રમણ (કોમ્યુનિકેશન) એ બંનેનો સમન્વય કાકાસાહેબ કરે છે, “સાહિત્ય માટે જળરદસ્ત સિસૃક્ષા અને ખીજઓ સાથે ઊંડો વિચારવિનિમય કરવાની આતુરતા એ જ મુખ્ય પ્રેરણા હોઈ શકે છે...સાહિત્યસિસૃક્ષા પણ ઉત્કટ અને અદ્વ્ય વૃત્તિ છે... સિસૃક્ષા એ સ્વતંત્ર પ્રેરણા છે”૪૮ સાહિત્યને તે સાવ નૈસર્ગિક પ્રવૃત્તિ માને છે અને પોતાને “સ્વાભાવિક” લેખકના વર્ગમાં મૂકે છે. તે કહે છે, “અવલોકન, નિરીક્ષણ, વિચાર, કલ્પના કે ભાવના જ્યારે ઉત્કટ થઈ જાય છે ત્યારે માણસથી ખોલી જવાય છે અને ઉત્કટતાનો સ્વભાવ જ છે કે એની ભાષામાં કંઈક ચમત્કૃતિ, કંઈક અસાધારણપણું, કંઈક આકર્ષણ આવી જ જાય છે. ઉત્કટતામાં સ્વાભાવિક સૌંદર્ય પ્રગટ થયા વગર રહેતું જ નથી.”૪૯

સાહિત્યમાં બિન-સાહિત્યિક તત્વોનો પ્રવેશ એ જ મોટામાં મોટી વિષ્ણુતા (વલગેરિટી) છે. કાકાસાહેબના મનમાં સારું સાહિત્ય અને ખરાબ સાહિત્ય એવા ભેદો રહેલા છે. સારું એટલે કે સાચું સાહિત્ય કાકાસાહેબની પ્રીતિને પાત્ર બન્યા વગર કેમ રહે? એવા સાહિત્ય વિશે વાત કરતાં કાકાસાહેબની વાણી હમેશાં આનંદથી છલકાય છે. દા. ત. “શુભંકર

૪૪. એજન, પૃ. ૯,

૪૬. એજન, પૃ. ૪૭,

૪૮. એજન, પ્રસ્તા, પૃ. ૭,

૪૫. એજન, પૃ. ૧૬-૧૭.

૪૭. એજન, પૃ. ૧૬.

૪૯. એજન, પૃ. ૩.

સાહિત્ય એ આત્માની અમૃતકળા છે કેમકે એ ચૈતન્યની પ્રેરણા છે ”૫૦ વળી તે કહે છે, “ સાહિત્ય એક જાતનું ચૈતન્ય છે; સામાજિક તેજ છે; મનુષ્યસંકલ્પની અમોઘ શક્તિ છે ”૫૧ સાચું સાહિત્ય નીતિને અવિરોધી હોય છે. નીતિનો સીધો પ્રચાર કરવો એને જેમ સાહિત્યનું ધ્યેય ન ગણીએ, તેમ જાણીખૂઝીને એનો ભંગ કરવો એ પણ એનું લક્ષ્ય નથી. સાહિત્ય સાહિત્ય રહીને પ્રજાના ચારિત્ર્યનું ઘડતર કરી શકતું હોય તો એમાં શો વાંધો હોઈ શકે ? પરંતુ બહિરંગવાદીઓએ જ્યારે બહારના સૌન્દર્ય ઉપર વધારે પડતો ભાર મૂક્યો ત્યારે જીવનવાદીઓએ અંતસ્તત્ત્વનો મહિમા કર્યો. કાકાસાહેબ કહે છે, “ ઉચ્ચ સાહિત્ય રૂપાળું હોય જ છે, જ્યારે રૂપ કાઢવાથી કોઈ સાહિત્ય ઉચ્ચ કે ઇષ્ટ થતું નથી ”૫૨ વળી તે કહે છે, “ આપણું જૂનું પારમાર્થિક સાહિત્ય ભારેમાં ભારે વિચારો અને સિદ્ધાંતો પણ સાદી ચમત્કૃતિશૂન્ય ભાષામાં મૂકવાનું જ પસંદ કરે છે, જ્યારે આજનું સાહિત્ય, અંદર કાંઈ હોય કે ન હોય, બની શકે તેટલું રૂપ કાઢવામાં માને છે. ”૫૩

સાહિત્યનું કાર્ય વર્ણવતાં કાકાસાહેબ લખે છે, “ ...ઉત્તમ સાહિત્ય બુદ્ધિને પ્રગલ્ભ કરે છે, લાગણીઓને સૂક્ષ્મ બનાવે છે, અનુભવને પીંજીને વિશદ કરે છે, ધર્મબુદ્ધિને જાગ્રત કરે છે. હૃદયની વેદનાને વ્યક્ત અને તેજસ્વી કરે છે, સમભાવ ફેળવે છે અને આનંદને સ્થાયી કરે છે. ” કાવ્ય એ જાણે કે જીવતી વ્યક્તિ છે અને એના વ્યક્તિત્વની ગાઢ અસરમાં આપણે મુકાઈ એ છીએ એવા વિચારો ટી. એસ. એલિયટ આદિએ રજૂ કર્યા છે, પણ કાકાસાહેબ માત્ર કાવ્યને જ નહિ પણ હર કોઈ કલાકૃતિને જીવતી વ્યક્તિ લેખે છે, “ ખરું જોતાં, ઉચ્ચ કલાકૃતિઓ — પછી તે સંગીતના રાગો હોય, શિલ્પની મૂર્તિઓ હોય, સ્થાપત્યના પ્રાસાદો હોય, સામાજિક તહેવારો અને ઉત્સવો હોય, નાનાં કે મોટાં કાવ્યો હોય કે સાહિત્યની અનેકવિધ કૃતિઓ હોય, એ બધી જીવતી વસ્તુઓ છે...જો મારે શ્રાદ્ધ કે બ્રહ્મચર્ય કરવો હોય, તો હું કેવળ સેનાપતિઓ, તત્ત્વવિવેચકો ઋષિઓ, કવિઓ, સુધારકો અને સંતોનું જ તર્પણ કરવા નહિ બેસું, પણ પોતાના વ્યક્તિત્વથી મારું અને મારા સમાજનું વ્યક્તિત્વ ઘડનાર સાહિત્ય-કૃતિઓનું પણ હું અવશ્ય તર્પણ કરું. ”૫૪

કાકાસાહેબનો કલાનો આદર્શ એ છે કે “ એમાં તાદાત્મ્ય અને તાદરશ્ય એ બંને પરસ્પર વિરોધી લાગતી ઉત્કટ વૃત્તિઓનું સંપૂર્ણ મિલન થવું જોઈએ. ” અને “ આ જ એક સર્વોચ્ચ રસસિદ્ધિ છે. ” ૫૫

કાવ્યસર્જનપ્રક્રિયામાં એવી સ્થિતિ પણ આવે છે જ્યારે કાવ્ય એ સાક્ષાત્કારનું સ્વરૂપ પકડે છે, પણ સર્જકનું જીવન ઉદાત્ત ન હોય તો એ ધન્ય સ્થિતિમાંથી પોતાના પ્રાકૃત જીવનમાં ઊતરી પડે છે એ વિશે કાકાસાહેબ કહે છે, “ શ્રેષ્ઠ પિતાની કીર્તિ પર નભનાર પુત્ર જેમ હાસ્યાસ્પદ થાય છે તેમ પોતાની ધન્ય ઘડીની ઉચ્ચ પ્રતીતિની પ્રતિષ્ઠા ઉપર પોતાનું સામાન્ય જીવન નભાવનાર કવિ, ચિત્રકાર અથવા ગાયક પોતાનો જ નાલાયક વારસ બની દયાને પાત્ર થાય છે ”, એટલું જ નહિ પણ “ ...કલાધર જે પોતાની કલાકૃતિ ઉપર મુગ્ધ થનાર સમાજને હમેશાં અકળાવે અને કહે કે ‘ મારી ખુશામત કરો. મારી ઇજ્જત કરો. મારાં અહંકારનાં વચનોમાં રસપૂર્વક લખો. મારી હીન વૃત્તિ અને હીન ચાળા પણ રૂપાળા છે એમ માની લો. ’ તો તે પોતાના કાવ્યનું, પોતાની કળાકૃતિનું અપમાન કરે છે એટલું જ નહિ પણ પોતાની કાવ્યશક્તિ પણ ગુમાવી બેસે છે. ” ૫૬ કવિ કરતાં કાવ્ય ઘણી વાર શ્રેષ્ઠ હોય છે એમ કહેવાય છે એનું રહસ્ય આ જ છે એમ કાકાસાહેબ કહે છે. પોતાની કાવ્યકૃતિને ગુરુસ્થાને કલ્પી ઉન્નત જીવનની ધગશવાળો કવિ પોતાની ઉન્નતિ કરી શકે છે : “ એ ઈશ્વરની પ્રાર્થના કરશે કે ‘ હે આદિ કવે ! કાવ્યસૃષ્ટિમાં લઈ જઈ કોઈક કોઈક ક્ષણે મને જે પોતાનો સાક્ષાત્કાર તું કરાવે છે, એ સાક્ષાત્કારને લાયક હું બનું એવું પરિવર્તન મારા હૃદયમાં અને જીવનમાં અખંડ થયા કરે એટલું જ હું માગું છું. ’ ” આ કાવ્ય પરથી મારું જીવન એટલું જ સુંદર છે એવું અનુમાન બાંધવાની ભૂલ નહિ કરતાં ’ એવી દીન સૂચના સમાજને આપતો ફરું એના કરતાં ‘ આ કાવ્ય એ જ મારો સાધનમાર્ગ છે, આણે જ મારો હાથ ઝાલી મારી પાસે ઉતુંગ જીવનયાત્રા કરાવી છે. ’ એમ કહેવાની તક મને આપજે ! ” ૫૭

સાહિત્યનું વિવેચન સાહિત્યદષ્ટિથી કરવું કે જીવનદષ્ટિથી કરવું એ વિવેચનનો એક ચાલુ ચર્ચાસ્પદ પ્રશ્ન રહ્યો છે. કાકાસાહેબે ‘ જીવનભારતી ’ ની પ્રસ્તાવનામાં કહ્યું છે, “ પુસ્તક પરીક્ષણ મોટે ભાગે સાહિત્યની દષ્ટિએ થાય છે તે મને યોગ્ય નથી લાગતું. કલાત્મક દષ્ટિ મહત્ત્વની છે ખરી, પણ એ

સાહિત્યનું સર્વસ્વ નથી. જીવન દૃષ્ટિથી જ સાહિત્યનું પરીક્ષણ થવું જોઈએ.” રવીન્દ્રનાથના ‘પ્રાચીન સાહિત્ય’ની પ્રસ્તાવનામાં કાકાસાહેબ કહે છે, “આપણા કવિઓની કૃતિઓ તરફ ઐતિહાસિક અથવા સામાજિક દૃષ્ટિએ જોવાની વૃત્તિ ભલે પાશ્ચાત્ય લોકોએ આપણને સૂચવી હોય, પણ રવીન્દ્રનાથનું આર્યહૃદય આર્યદૃષ્ટિએ જ સંસ્કૃત સાહિત્ય તરફ જોઈ શક્યું છે.” ૫૮ આ ‘આર્યદૃષ્ટિ’ એટલે શું તે કાકાસાહેબે સ્પષ્ટ કર્યું હોત તો સારું. પણ એ પછી ૧૯૩૫માં કાકાસાહેબની સાહિત્યવિચારણા, રસદૃષ્ટિ અને સામાજિક દૃષ્ટિનો સમન્વય કરવા તરફ ઢળે છે, “રવિબાબુ કહે છે કે કલાકૃતિને રસની દૃષ્ટિએ તપાસો, નહિ કે તમારા અચલાયતન સનાતની સમાજના ઘૂંટી કાઢેલા આદર્શ પ્રમાણે. જાને દૃષ્ટિ પ્રત્યે સમભાવ રાખીને કોઈ સાહિત્યગ્રંથને આપણે સામાજિક દૃષ્ટિએ પણ તપાસી શકીએ છીએ.” ૫૯ કાકાસાહેબ પોતે ‘જીવનભારતી’માં જ્યારે કલાકૃતિઓ સાથે પ્રત્યક્ષ કામ પાડે છે ત્યારે મુખ્યત્વે સાહિત્ય દૃષ્ટિએ વિવેચન કરે છે. કાકાસાહેબ, અગાઉ જોયું તેમ, સાહિત્યને જીવનનું ‘પ્રતીક’, ‘અંગ’ કે ‘સાધન’ માનતા હોવા છતાં અને ગાંધીજીની તેમ જ ટોલ્સ્ટોયની સાહિત્યદૃષ્ટિથી પૂરતા રંગાયેલા હોવા છતાં જ્યારે તે પ્રત્યક્ષ વિવેચન કરે છે ત્યારે તેમનો જીંડો સાહિત્યપ્રેમ તેમના ઘણાખરા આગ્રહોને વિનીત કરે છે અને સામાન્ય રીતે તેઓ સાચી કલાદૃષ્ટિ દાખવે છે.

લોકવાર્તા, લોકગીત કે લોકસાહિત્ય, નવલકથા, બાળવાર્તા કે કાવ્ય આદિ વિવિધ સાહિત્યપ્રકારો વિશે પણ કાકાસાહેબે પ્રસંગોપાત્ત લખ્યું છે; પણ તેમણે કરેલી ‘રસમીમાંસા’ અને નવલકથાના સ્વરૂપની ચર્ચા વિશેષ ધ્યાન દોરે છે. ૧૯૨૭માં લખાયેલા ‘ત્રણ કરુણ કાવ્યો’ એ લેખમાં કાકાસાહેબ કહે છે, “સંસ્કૃત કવિઓએ કાવ્યના નવ રસ કહ્યા છે. તેમાંય શૃંગાર, વીર અને કરુણ સ્થાયી અને ઉન્નત હોવાથી અગ્રસ્થાન ભોગવે છે. એ ત્રણેમાં શ્રેષ્ઠ કોણ એ વિશે મતભેદ હોઈ શકે છે. પણ મનુષ્યહૃદયના વિકાસમાંથી જેટલું સાહિત્ય બધા દેશમાં તથા બધા યુગમાં તૈયાર થયું છે તેમાં ઉત્તમોત્તમ કવિત્વ તો કરુણ રસમાંથી જ ઝળે છે.” ૬૦ એ પછી ૧૯૩૬માં લખાયેલા રસસમીક્ષા વિશેના લેખમાં જુદાજુદા રસોની તેમણે મીમાંસા કરી અને કરુણ રસને સર્વોચ્ચ સ્થાન આપ્યું : “જ્યારે ભવભૂતિએ ‘રસ એક જ છે અને તે કરુણ છે, એ અનેક રૂપો ધારણ કરે છે,’

નવલકથાકારની સજ્જતા વિશે વાત કરતાં કાકાસાહેબ કહે છે, “ નવલકથાકારે મનુષ્યસ્વભાવનું અને સામાજિક જીવનનું ઊંડામાં ઊંડું જ્ઞાન મેળવવું જોઈએ. ” ૬૬ નવલકથામાં ઐતિહાસિક સત્યની અપેક્ષા રાખવી ન જોઈએ પણ નવલકથામાં માનસશાસ્ત્રીય સત્ય તો હોવું જ જોઈએ. કાકાસાહેબ લખે છે, “ નવલકથામાં જો કોઈ અત્યંત આવશ્યક ગુણ જરૂરનો હોય તો તે એ છે કે કથાનકમાંનાં સર્વ પાત્રો વિચિત્ર હોય - તોપણ માનસશાસ્ત્રની દૃષ્ટિથી શક્ય કોટીનાં હોવાં જોઈએ...માનસશાસ્ત્રની દૃષ્ટિથી તો તેમાં યત્કિંચિત્ પણ અસત્ય ન હોવું જોઈએ ” ૬૭ વાસ્તવિક જીવનની વિગતોનો ઉપયોગ નવલકથાકાર ભલે કરે, પણ હેયોપાદાનવિવેક તો એણે કરવો જ જોઈએ, કારણ કે “ તિરસ્કાર અને પુરસ્કાર એ તો કળાનો આત્મા છે. ” જૂના જમાનાના નવલકથાકારો કરતાં આજના નવલકથાકારોનો ભેદ ખતાવતાં કાકાસાહેબ કહે છે કે જૂના જમાનાના નવલકથાકારો “ સ્વભાવચિત્રણમાં અસાધારણ કળા ખતાવતાં છતાં અને ઘટનાપરિપોષ અદ્ભુત રીતે ખીલવતાં છતાં એમનાં સ્વભાવ-ચિત્રો અપરિવર્તનશીલ અથવા સ્થાયી (Static) જ રહેતાં. ” ૬૮ નવલકથાઓનાં કેટલાંક આકર્ષક પાત્રો વ્યક્તિચિત્રો હોવા ઉપરાંત અમુક અંશે જાતિચિત્રો હોય ત્યારે લોકપ્રિય બને છે એવો કાકાસાહેબનો અભિપ્રાય લાગે છે : “કવિ અને કળાકાર વ્યક્તિનાં ચિત્રો ચીતરે છે અને એમને જીવતાં કરે છે પણ દરેક ચિત્ર એ એક સંપૂર્ણ નમૂનો એટલે કે ટાઈપ હોય છે. અને એ ટાઈપ મનુષ્યસ્વભાવ અને યુગચિત્તિને જ્યારે અનુરૂપ હોય છે ત્યારે જનતા એને અસાધારણ આવકાર આપે છે. નવલકથાકારની સજ્જતા આવા ટાઈપ નિર્માણ કરવામાં જ હોય છે. ” ૬૯

નવલકથાની ચર્ચા કરતી વેળા અવારનવાર આપણે ‘કેરેક્ટરિઝેશન’ માટે ‘પાત્રાલેખન’ કે ‘પાત્રચિત્રણ’ શબ્દો યોજાએ છીએ. કાકાસાહેબ યથાજરૂરિયાત ‘ચારિત્ર્યચિત્રણ’ કે ‘સ્વભાવચિત્રણ’ શબ્દો યોજે છે, ત્યારે પાત્રોના સમગ્ર શીલનું ચિત્રણ તેમને અભિપ્રેત જણાય છે. ‘ઘરે બાહિરે’માં “ પોતાના તરફથી આખી વાર્તા સળંગસૂત્ર કહેવાને બદલે કથાનાં મુખ્ય પાત્રોને મોટેથી પોતપોતાની વાત વીતક અને વિચારવમળ મૂકીને ગ્રંથકારે અસાધારણ કલાવિધાન સાધ્યું છે. ” ૭૦ એમ કાકાસાહેબ કહે છે, અને આ શેઠી યોજાને ટાગોરે પોતાની “ નાટ્યકુશળતા ” વ્યક્ત કરી છે એમ

પણ તે જુઓ છે. અંતે ઉમેરે છે કે, “ અને છતાંયે આમાં ખાસ કળા છે એમ પણ કેમ કહેવાય ? માણસગતનો રવભાવ જ નવરાશના વખતમાં પોતાની સાથે ‘રવગત’ બોલવાનો અને પોતાનો એકરાર વિચારબદ્ધ અને ભાષાબદ્ધ કરવાનો હોય છે. ”૭૧

કાકાસાહેબના સાહિત્યલેખો ૧૯૧૭થી ૧૯૩૭ સુધીના સમયમાં લખાયા છે. આ વીસેક વર્ષ તેમણે જે સાહિત્યવિચારણા અને સાહિત્ય-વિવેચન કર્યા એમાં તત્કાલીન ગુજરાતીવિવેચનના પ્રવાહોની અસર ભાગ્યે જ નોવા મળે છે. કાકાસાહેબે મુખ્યત્વે સમકાલીન સાહિત્યનું વિવેચન કર્યું છે. તેમણે તદ્દન નિરાળા પદ્ધતિએ એ કર્યું અને પોતાની આગવી વિવેચનશૈલી ઉપજાવી. તેમનાં વિવેચનો ઉપર તેમના વ્યક્તિત્વની પ્રણળ છાપ પડેલી છે. કાકાસાહેબનાં વિવેચનો ગુજરાતી વિવેચનસાહિત્યમાં હમેશાં આસ્વાદ્ય રહેશે.

કાકાસાહેબનું પ્રકૃતિદર્શન

અન્દકાન્ત મહેતા

જરાતનું પ્રકૃતિકાવ્ય નર્મદથી શરૂ થયું. નરસિંહરાવે એ કવિતાને સંસ્કારી બનાવી, પણ ગુજરાતને સાચું પ્રકૃતિદર્શન માણતાં શીખવ્યું છે કાકાસાહેબે. કાકાસાહેબ કુદરત પાસે પ્રકૃતિથી ભિન્ન એવા માનવી તરીકે જતા નથી, પણ જાણે પ્રકૃતિના એક સ્વજન તરીકે જાય છે. સંધ્યાકાળે સરોવરનું દર્શન કરતાં કાકાસાહેબ કહે છે કે, “લલે તમે એકલા સરોવરને દર્શને જાઓ, ત્યાં તમે એકલા રહેવાના નથી. આકાશનાં વાદળાં અને બધા કરતાં વિશેષ હિતાવળે દોડી આવેલી સંધ્યા-તારકાને તમારી સાથે જ સરોવરની શોભા તમે નિહાળતી જોશો” (જીવનનો આનંદ, પૃ. ૧૯૨). આકાશમાં દિવ્જરાજને જોતાં કાકાસાહેબ એને સમાનધર્મી ગણીને વન્દન કરે છે (એજન, પૃ. ૫). ઘણા દિવસથી કોઈ તારો ન જોયો હોય તો સ્વજનને મળાયું ન હોય ને જેવી ચિન્તા થાય છે, તેવી ચિન્તા કાકાસાહેબને થાય છે. તેઓ ક્યારેક એ પ્રકૃતિનાં તત્ત્વો સાથે રિસાય છે, ક્યારેક એમની જોડે વાતો કરે છે, ક્યારેક ક્યારેક રાતોની રાતો પસાર થાય તોપણ એકે તારો ન દેખાતાં નિરાશ થઈને હવે ચાર મહિના તારાદર્શન જ છોડી દેવું એવો નિર્ધાર કરવાનો મનમાં વિચાર કરે છે ત્યાં તો રાત્રીની રાણી સ્વાતિ, ને તેની સખી ચિત્રા બન્ને એકદમ એમને દેખાય છે, ને એઓ કહે છે “શેની નિરાશા ને શેનો નિર્ધાર?” આમ કાકાસાહેબ તારાઓ સાથે વાતો કરે છે, રમે છે, એમના ગામની નદી સાંકડી—કે જેને એઓ બાળપણની સખી તરીકે પિછાને છે—સાથે એ સુખદુઃખની વાતો કરે છે. ચન્દ્રની પ્રેરણા પામી ગાતી માનવબાલિકા-ઓના સંગીતનો નાદ કાને પકડતાં વેંત નાળિયેર અને સોપારીનાં વૃક્ષો એમને રોમાંચિત થતાં અને પોતાનાં ઉન્નત મસ્તકો કિંચિત્ નમાવીને એ ગીતોના આલાપોનું પાન કરતાં દેખાય છે. (‘જોગના ધોધનું પુનર્દર્શન’)

સરોવરકાંઠાની ટેકરીઓ માનવીનો અવાજ સાંભળવાની જ રાહ જોતી હોય છે, ને જરાક સાદ સંભળતાં “ હા ! હા ! એ આવીએ ! એ આવીએ ! ” કહેતી જાણે દોડતી આવે છે. (જીવનનો આનંદ, પૃ. ૧૯૪). આ પરથી કાકાસાહેબે પ્રકૃતિ જોડે આગળના ગુજરાતના કોઈ પણ પ્રકૃતિનિરીક્ષકે ન કેળવેલી કે ન કદેવેલી એવી આત્મીયતા કેળવી છે, કુટુંબિતા કેળવી છે, તેની પ્રતીતિ થશે. શ્રી ઉમાશંકર ‘વિશ્વશાંતિ’માં લખે છે :-

વિશાળે જગવિસ્તારે નથી એક જ માનવી:

પશુ છે, પંખી છે, પુષ્પો, વનોની છે વનસ્પતિ !

પરંતુ કાકાસાહેબને તો જાણે આટલી સૃષ્ટિ પણ નાની પડે છે, એટલે, જુગોળનાં તત્ત્વો જેટલી જ આત્મીયતા એમણે ખગોળનાં તત્ત્વો જોડે પણ કેળવી છે.

કાકાસાહેબને માનવીની પ્રકૃતિવિમુખતા ખૂબ સાહે છે. માનવી આંખ હોવા છતાં પ્રકૃતિની સુંદરતા તરફ દૃષ્ટિ કરતો નથી એથી એમને દુઃખ થાય છે એ વ્યક્ત કરતાં એઓ કહે છે : “ કુદરતનું દર્શન ગમે તે સ્થિતિમાં આહ્લાદક હોય છે. પણ રોજના ધંધામાં ફસાયેલો માણસ એ તરફ ધ્યાન આપતો જ નથી... માણસને એનો રોજનો નીરસ વ્યવહાર એટલો બધો વહાલો છે કે, એની આગળ ગમે તેટલી ઉચ્ચ અને ઉદાત્ત વસ્તુ જતી કરવા એ તૈયાર થાય છે.” (જીવનનો આનંદ, પૃ. ૩-૪). અન્ય સ્થળે એઓ કહે છે કે “ માનવજાત એટલી બધી પ્રકૃતિવિમુખ થઈ ગઈ છે કે એને માટે કુદરતી સુંદરતા એ પારકી ભાષા જેટલી જ અપરિચિત છે. ” પરંતુ ક્યારેક નજર સામે સુંદર પ્રાકૃતિક દૃશ્ય હોય છતાં માણસ જુએ, ત્યારે એમને માનવી સામે પ્રબળ ચીડ ચડે છે. ખંડાળા ઘાટ આગળથી પસાર થવા છતાં એ ઘાટની સુંદરતા તરફ બેધ્યાન માણસો માટે એઓ કહે છે : “ આપણે એ વિશ્વરૂપ દર્શનની અવજા કરીએ છીએ, એટલું સ્મરણ પણ રેલના મુસાફરોને થતું નથી. કુદરત પ્રત્યે અલ્પ અનાસક્ત ભાવ કેળવી, એ લોકોને બહાર જોયા વગર ખીડી પીતા, તડાકા મારતા કે કેક બિસ્કીટ ચેવડો ખાતા જોઈને એવી તો ચીડ ચઢે છે કે એકે એકને જીંચકીને એ પહાડને ચરણે ફેંકી દેવાનું મન થાય છે. બહાર ડોહિયું કાઢી જો એ વિશાળ દૃશ્યનું માણસ પાન કરે તો, શું એને અપચો થવાનો હતો, આંખો પાકી જવાની હતી કે ઝાંખી પડવાની હતી ! ” સાચા પ્રકૃતિના ભક્તથી પોતાના ઇષ્ટ દેવતાની અવગણના સહન ન થાય, ને તેથી તેનો આવો પુણ્યપ્રકોપ પ્રબળી ઊઠે એ સ્વાભાવિક છે. છતાં, આ ચીડ

ટકે છે તો એક દ્વાણસર જ, તરત જ ખીજની ટીકા કરવા જતાં એઓ આત્મનિરીક્ષણ કરે છે, ને પોતાને માટે કહે છે : “ પણ એના પર ચિડાતાં પહેલાં મારે વિચાર કરવો જોઈ એ કે આવડું વિશાળ આકાશ માથે તણાયું હોવા છતાં હું ક્યાં ગદ્ગદ કંઠે અને સજલ નેત્રે એનું દર્શન કરું છું ? ” (જીવનનો આનંદ પૃ. ૨૪૯). એક બાજુ પ્રકૃતિની સુંદરતા પ્રત્યે એ માનવીને કાં તો બેદરકાર કે અવજ્ઞા કરતો જુએ છે તો ખીજ બાજુ, માનવી પોતાનામાં બુદ્ધિ છે, તેથી કંઈક ગર્વથી, કંઈક શ્રેષ્ઠતાની ભાવનાથી વૈજ્ઞાનિક સાધનોની સહાય લઈ ને પ્રકૃતિ પાસે જાય છે, તે નિષ્ફળ જ જવાનો છે, એવી એમને પૂરેપૂરી ખાતરી છે, એથી એઓ કહે છે : “અણોરણીયાન્ મહતો મહીયાન્ એવું આ અતકર્ચ વિશ્વ છે. એક બાજુ દૂરદર્શક યંત્રની મદદથી, અને ખીજ બાજુ સૂક્ષ્મદર્શક યંત્રની સહાયથી તમારાં ચર્મચક્ષુની શક્તિ ગમે એટલી વધારી દો; આ વિશ્વનો છેડો તમારા હાથમાં આવવાનો નથી.” (પૃ. ૯૬) વળી, કાકાસાહેબ તો માને છે કે, પ્રકૃતિ માટેનો પ્રેમ હૃદયમાંથી સ્ફુરવો જોઈ એ, એમાં અભ્યાસીની વૃત્તિ નહિ, પણ ભક્તિભાવ હોવો જોઈ એ, ને આથી જ, રોજ તારા જોઈ એની ઉદ્યાસ્તની નોંધ લેતા, પોતાને, અને એક અખોધ ગામડાના છોકરાની તારાઓ પ્રત્યેની મા જેવી ભક્તિ જોઈ કાકાસાહેબ પ્રશ્ન પૂછે છે, “ખરો કવિ કોણ ? એ અખોધ પ્રાકૃતિક બાળક કે સંસ્કારના ભાનથી ભારે થયેલો મારા જેવો તારાપ્રેમી ?” (પૃ. ૧૩૧) અને આ પરથી કાકાસાહેબ પ્રકૃતિ જોડેનું માનવીનું જેટલે અંશે તાદાત્મ્ય, તેટલે અંશે એ સંસ્કારી એવી સંસ્કારિતાની વ્યાખ્યા તારવીને કહે છે : “ થોડાક તારાઓને પણ જે ઓળખી ન શકે તે માણસ સંસ્કારી નથી. ” (પૃ. ૧૩૨).

શૂન્ય ઢગલાઓ, અને જાણે પોતાનું કંઈ ખોવાઈ ગયું હોય તેમ એ ટેકરીઓ વચ્ચે વિમનસ્કપણે ફરતો પવન, એ બંને તરફ પણ મારું લક્ષ્ય ખેંચાયું; છતાં તાજમહાલનો વિચાર સરખો પણ ન આવ્યો. તાજમહાલ તો છે જ. ” (પૃ. ૨૫૪) કાકાસાહેબના પ્રકૃતિદર્શનની જે વિશેષતા છે, તે આ જ છે. એમને સ્થાને બીજો કોઈ હોય તો એમ કહે કે સૂર્યાસ્ત તો છે જ, પણ તાજમહાલ જોવા આવ્યો છું તો તાજમહાલ જ જોઈ લઉં.

કાકાસાહેબ પ્રકૃતિ પાસે ભક્તિભાવે જાય છે. માનવીનું અહમ્ લઈને નહિ. કુદરતનું દર્શન એમને મન ગીતાવાચન જેટલું જ ધાર્મિક કાર્ય છે. ગીતા દ્વારા જેમ પરમાત્માના વિરાટ તત્ત્વની ઝાંખી થાય છે, તેવી જ રીતે પ્રકૃતિમાં પણ એમને પરમાત્માનું વિશ્વરૂપદર્શન થાય છે. એમના દક્ષિણ હિન્દના પ્રવાસમાં ભુવનગિરિ આગળથી પસાર થતાં ગીતાપાઠનો સમય હતો, તો બીજી બાજુ ભુવનગિરિનું મનોરમ દર્શન હતું. જેમાંથી એકની પસંદગી કરવાની હતી. ઘણી વાર સુધી એમના મનની દ્વિધાવૃત્તિ કાયમ રહી. પણ પછી ગીતાએ જ એમને ખોધ આપ્યો કે “પश्य मे पार्थ रूपाणि शतशोऽथ सहस्रशः” ને એમને સમજાયું કે “ભુવનગિરિ પણ વિશ્વરૂપની જ એક વિભૂતિ છે.” ને “ભુવનગિરિ જોવામાં ગીતાભ્યાસનો દ્રોહ ન હતો, પણ એનો વિનિયોગ જ હતો.” (પૃ. ૧૯૭) આ પ્રમાણે કાકાસાહેબ માત્ર કલાદૃષ્ટિથી જ પ્રકૃતિનું નિરીક્ષણ કરતા નથી. પણ ધર્મદૃષ્ટિએ નિહાળે છે. નદીઓ એ એમને ઈશ્વર નહિ પણ ઈશ્વરનું ભાન કરાવનારી હોવાથી ગુરુ જેવી જ વંદ્ય ને પૂજનીય લાગે છે તે આથી જ.

એઓ કુદરતના દર્શનથી જે નિરનિરાળા ભાવો જન્મે છે ને એ ભાવોનું સંક્રમણ શી રીતે થતું જાય છે, તે જણાવતાં કહે છે કે, “નિસર્ગ-યાત્રાથી કુતૂહલ જગૃત થાય છે, તેમાંથી અદ્ભુતતા જન્મ લે છે અને તે સારી રીતે એકઠી થતાં એકાએક ભક્તિનો ઉમળકો બહાર પડે છે.” (જી. આ., પૃ. ૨૮૦).

જેમ ભક્તને ઈશ્વરની એકેએક નાનીમોટી વાતમાં, લગવાન વિશેની ઝીણામાં ઝીણી તેમ જ ભવ્યમાં ભવ્ય લીલામાં જીવંત રસ હોય છે, તેવો રસ એમને છે. એઓ કહે છે, “કુદરતનું દર્શન ગમે તે સ્થિતિમાં આહ્લાદક હોય છે,...કુદરતનું એકે દર્શન એવું નથી કે જેમાં મને રસ ન પડતો હોય.” ને એથી જ, એમણે કુદરતના જે જે વિષયો પર લખ્યું છે, તેની પર માત્ર એક દૃષ્ટિ જ ફેરવતાં એની પ્રતીતિ થશે. એમના પ્રકૃતિ-

દશ્યોમાં એક બાજુ અનેક જ્વલાંડો જેમાં ભર્યા છે, એવું આકાશ, સાગર અને હિમાલય છે, તો બીજી બાજુ છે મધ્યાહ્નનો તડકો, કાદવ, ચી...કુ ખોલતું પક્ષી, રેતીમાં પડેલાં પગલાં, ચિંચવડ આગળ સાગર કિનારે મળતા પથરા તથા તેના રંગો, મેઘલી રાત, ચામાચીડિયાં, પરોઢિયું અને વાદળાં. વિષયની આ વિવિધતા, આપણા પ્રકૃતિકવિ નરસિંહરાવની પ્રકૃતિકવિતામાં સાગર, ગિરિ, કોયલ વગેરે વારંવાર ફરી ફરી અથડાતા મર્યાદિત વિષયો કરતાં મોટી છે. ભક્તને જેમ ઈશ્વરના કોઈ પણ રૂપમાં અસુંદરતા દેખાતી નથી, ને એને બધાં જ રૂપો મહિમા ગાવા પ્રેરે છે, તેવું જ કાકાસાહેબને પ્રકૃતિનું એકેએક દર્શન કુદરતની સુંદરતાનું મહિમાગાન કરવા પ્રેરે છે. એઓ કહે છે : “ કુદરતના કીમિયાથી માણસ કવિ બને એમાં આશ્ચર્ય નથી. એમાં અજુગતું પણ કશું નથી. ” વળી ભક્ત જેમ એના અનન્ય ભક્તિભાવથી, સામાન્ય માનવી ઈશ્વરનો જે મહિમા જોઈ શકતો નથી, તે એ જોઈ શકે છે, ને તેવું જ કાકાસાહેબનું છે. કુદરતનાં જે દશ્યો સામાન્ય માનવીને સુંદરતા વિહોણાં લાગે છે, જેમાં સુંદરતા હોઈ શકે જ નહિ એમ એ માને છે, તેમાં ખરેખર અદ્ભુત સૌંદર્ય રહેલું છે, તે એઓ જોઈ શક્યા છે. એ રીતે કાકાસાહેબને આપણે અજોડ સૌંદર્ય-દ્રષ્ટા કહી શકીએ. કાદવમાં કે બપોરના તડકામાં સુંદરતા છે, એ કાકાસાહેબે એમના ‘ મધ્યાહ્નનું કાવ્ય ’ ને ‘ કાદવનું કાવ્ય ’ એ બે લેખો દ્વારા સાબિત કરી બતાવ્યું છે. આપણે એ સુંદરતા જોઈ શક્યા ન હતા. તેથી જ રીતે, વળી કાકાસાહેબનો ‘ પગલાંની લિપિ ’ એ નામક લેખ દર્શાવે છે કે, આપણને ચક્ષુ હોવા છતાં આપણે જોતા નથી. પગલાંમાં ઇતિહાસ રહેલો છે, એ કાકાસાહેબે દર્શાવ્યું. આ પ્રમાણે કુદરતનું દર્શન માનવીની બુદ્ધિને કેવી રીતે ખીલવી શકે તે કાકાસાહેબે બતાવી આપ્યું છે.

પ્રકૃતિદર્શન કાકાસાહેબને ચિન્તન તરફ દોરી જાય છે. આ ચિન્તન ક્યારેક આત્મપૃથક્કરણનું રૂપ લે છે, તો ક્યારેક એઓ પ્રકૃતિના દર્શન પરથી જન્મતું ચિન્તન-કટાક્ષનું રૂપ લે છે. આત્મના વિદ્યાર્થીઓ માટે શંખલાં વીણવાની એમને ઇચ્છા થતાં એઓ એ ઇચ્છાનું પૃથક્કરણ કરતાં કહે છે : “ માયા પ્રવેશ કરે છે ત્યારે પરોપકારનું રૂપ ધારણ કરીને જ આપણી આગળ ઊભી થાય છે. માયા જે માયાવી ન હોય તો બીજું શ્રેય હોઈ શકે ? માયાની શર્યાત હમેશાં મીઠી હોય છે. પણ એનાં પરિણામ માઠાં આવે છે...”

કાગડાઓની ખોલી સર્વત્ર એક સરખી જ હોય છે, એ પરથી ભાષા ખીલવીને માનવીએ શું કર્યું તેના વિચાર એમને આવે છે, ને માનવીની અવદશા સચોટ શબ્દોમાં વ્યક્ત કરતાં એઓ કહે છે, “ ભાષા ખીલવીને માણસ શું કમાયો ? પ્રગતિનો રોગ પોતાને વળગાડી લેવા સિવાય ખીજું તેણે કશું કર્યું નથી. ” કાકાસાહેબ જણાવે છે કે “ દર્શન વગર શ્રવણ-મનન અધરું હોય છે; અને અધૂરું રહે છે. ” એ એમને પોતાને માટે સાચું છે, કારણ કે એમનું મનન કે ચિન્તન છે તે દર્શનજન્ય છે.

નિસર્ગનો આનંદ પામી ‘જીવનનો આનંદ’ પ્રકટ કરનાર કાકાસાહેબ આવા ગદ્યસ્વામીઓમાં અગ્રસ્થાને છે.

કાકાસાહેબે રસ ઝરતી બાનીમાં ખગોળવર્ણન કર્યું છે માટે હું આવા પક્ષપાત કરું છું એમ રખે કોઈ માને. અંગ્રેજીમાં ખગોળસાહિત્ય પર અનેક જનસુલભ (Popular) પુસ્તકો લખાયેલાં છે, પણ એ બધાં રસપ્રદ છે એવું નથી. આમ છતાંય સર જેમ્સ જીન્સનાં પુસ્તકો જેમણે વાંચ્યાં છે તેમણે કબૂલ કર્યું છે કે એના લખાણમાંથી કાવ્યાનંદ(તારાનંદ)ની જે નિષ્પત્તિ થાય છે તેવી બીજા ખગોળ લેખકોના લેખો દ્વારા થતી નથી. ભાષાની આ ભક્તિ-શક્તિને કારણે જ સર જેમ્સ જીન્સને અંગ્રેજીના છ સમર્થ ગદ્ય-સ્વામીઓ પૈકીના એક ગણવામાં આવે છે.

વસ્તુને જેવી એક બાબત છે અને તેનું અનેક રીતે યથોચિત વર્ણન કરવું એ અન્ય બાબત છે. આકાશમાં વૃશ્ચિક હોય છે ત્યારે મૃગ હોતું નથી, મૃગ આથમે છે ત્યારે જ વૃશ્ચિકનો ઉદય થાય છે. આ પ્રસંગનો ઉલ્લેખ કાકાસાહેબ આમ કરે છે : ‘મૃગલાને વીંછીનો કંખ લાગ્યો એટલે બિચારું અલોપ થયું છે. આખી રાત ઉજ્જગરો કરીએ તોય દેખા દે નહિ. લોક કહે છે કે મૃગ નક્ષત્ર બેઠું છે. હવે ચૌદ દિવસ સુધી સૂર્યનારાયણ એ ધાયલ-મૃગની સાથે જ ફરવાના અને સૂર્યસ્નાનથી એને સાજું કરવાના.’ થોડામાં અને તે પણ સાદા સીધા શબ્દોમાં, ધાયલમૃગની મોટી કથાનો કેવો નાનો પણ અતિ રસિક સંક્ષેપ ! ધાયલમૃગને સૂર્યસ્નાનથી સાજું કરવાની કાકાસાહેબની કલ્પના તો અતિ મનોહર છે.

સપ્તર્ષિ નામ સૌને પરિચિત છે, પણ એનું દર્શન કરી એની યથોચિત આકૃતિ શાની છે એ બહુ જ ઓછાં કહી શકવાનાં. સપ્તર્ષિને ગાલી કહેવામાં આવે છે, એ એનું એક કલ્પનાચિત્ર થયું. નાગ, પતંગ, ખલાસી, હાથી અને ખારવો એવાં સપ્તર્ષિનાં વિવિધ ઉપમાચિત્રો તો યથાર્થ રીતે કાકાસાહેબની પાસેથી જ મળે. સૂર્ય અને બુધ વિશેનાં એમનાં વર્ણન તો રાજનીતિશાસ્ત્રની વાત જેવાં લાગે. એક નમૂનો લઈએ : ‘બુધ તો સૂર્યનારાયણનો અંતેવાસી યા પ્રાધવેટ સેક્રેટરી છે. સૂર્યથી બહુ દૂર કોઈ કાળે જાય જ નહિ. બુધ સૂર્યને પોતાની પૂંઠ બતાવતો નથી. જરાક જરાક જમણું કે ડાણું પકડ્યું બતાવે ખરો.....આ કાલ્યા, બુધનું મગજ ફાટી ગયું છે એ સાંભળતાં કેવું લાગે છે!...’ કોઈ કોઈ વાર તો કાકાસાહેબ એવું અકલ્પ્ય પીરસી દે છે કે આપણે એની મિષ્ટાનો સ્વાદ મોટે મુઠ્ઠી લીધા કરીએ.

શનિની દશા બેસે છે એવું ફળજ્યોતિષી માને છે. કાકાસાહેબ જ્યારે લખે કે વૃશ્ચિકને માથે હાલ શનિશ્વર બિરાજે છે, ત્યારે કેવી કૌતુકમય વિચાર-સામગ્રી પીરસાઈ જાય છે એનો ખ્યાલ તો વૃશ્ચિકનાં દર્શન કરનારને જ વિશેષે આવે. ઘડીભર તો વિરાટ વૃશ્ચિકની દયા પણ આવે ! પણ કાકા-સાહેબ એ માટે થોડું જ થોભવાના છે ! એમને તો કોઈ લટકતા તારાને કોઈનો કંઠહાર બનાવવાની ઉતાવળ છે. યા કોઈ એકલ તારાને તપસ્ચારત યોગીનું બિરુદ આપવા પહોંચી જવું છે. રૂપરંગના સામ્રાજ્યમાં તારાઓની લાલાશ અને ભૂરાશ કાકાસાહેબ પાસેથી જે ઉદ્દગાર કઢાવે છે તે કાવ્યાનંદ સમા હોય છે. આવો, થોડા સહભાગી થઈએ : ‘શુક્ર એટલે ધોળો, તેજસ્વી. પણ સવારે ઊગતી વખતે આપણા વાતાવરણને લીધે તે લાલચોળ દેખાય છે. મને થયું કે દશરથે ધનુષ્ય આકર્ણુ ખેંચીને બાણ ફેંક્યું તે શ્રવણને વીંધીને શુક્રને વાગ્યું, અને તે પણ એની કૂટેલી આંખમાં; તેથી જ એનું મોઢું આમ લોહીલોહાણુ થયું છે. શુક્રે મંગળનું સ્મરણ કરાવ્યું. ’ કૂટેલી બંધી બાળતોનો અહીં સુલગ મેળ સધાયો છે ! કાકાસાહેબનું વર્ણનબાણ આપણને પણ કેવા રાતામાતા કરી દે છે એનો આ એક નમૂનો છે.

આકાશમાં મધા નક્ષત્ર અવળું પ્રશ્નાર્થ ચિહ્ન લેખાય છે. એ રીતે એ ચિહ્નને તો સૌ કોઈ વરતે. એમાં કાવ્ય ક્યાં રહ્યું ? કાકાસાહેબે પકડ્યો વીંછીને. એની પૂંછડીને અવળું પ્રશ્ન ચિહ્ન કહ્યું અને પછી પૂંછડો પ્રશ્ન, ‘એ પ્રશ્નનો જવાબ કોણ આપી શકે ? જ્યાં સવળા પ્રશ્નો પણ અધરા હોય છે, ત્યાં અવળા પ્રશ્નની વાત જ શી ? ’ અને આમ આપણને અવળા સવળા ફેરવી સવ્યસાચી બનાવી આપણાં બેય પાસાં સરખાં કરી આપ્યાં.

લાગે છે કે આકાશી સમૃદ્ધિ વિશે કાકાસાહેબે જેટલી વાતો કરી હશે એનો થોડોક જ ભાગ ગ્રંથસ્થ થઈ શક્યો છે. ખગોળ વિશેનું એમનું ગ્રંથસ્થ લખાણ ‘જીવનના આનંદ’માં આઠમા ભાગનાં પૃષ્ઠ રોકે છે. પણ અનંતના એ વિસ્તારે વાચકોના દિલમાં વિસ્તારનું જે સામ્રાજ્ય રચ્યું છે એ રચનાનો ઉપકાર નાનોસૂનો નથી. અનેક નવી શબ્દાવળીઓ અને નવી કલ્પનાઓ દ્વારા આકાશનું કરાયેલું ઉદ્દબોધન અનેક રીતે જ અભિષ્ટ લાગ્યા કરે છે.

આકાશનું દર્શન વિશ્વરૂપનું દર્શન છે. કાકાસાહેબ કહે છે તે પ્રમાણે ‘વિરાટનું, વિભુનું, વ્યાપક તત્ત્વનું’ દર્શન થયા પછી જ માણસને મહત્તાનો, પોતાની શક્તિનો, પોતાના વારસાનો સાક્ષાત્કાર થાય છે. એ રીતે વિશ્વરૂપ-

દર્શન એ ગીતાજ્ઞાનનું આવશ્યક અંગ છે.’ આમ છતાંય કેવળ દર્શનથી પાપનો ઉચ્છેદ થાય એમ નથી એવું જણાવી, ‘દેવોનું કાવ્ય’ના ગદ્યકવિ લખે છે, ‘દર્શનથી કંઈ માણસ શુદ્ધ થવાનો નથી. એ દર્શનની અસર હૃદય પર જેઓ થવા દેશે એ જ પાપમુક્ત થશે અને પાપીઓ પ્રત્યે કરુણા પણ બતાવી શકશે. એ સત્યનારાયણની જે અખંડ તપસ્યા છે તેની સાથે એકરૂપ થવું એ જ આપણું અધર્મભણ છે.’

સત્યનારાયણના ઉપાસક ગાંધીજીએ પણ આકાશદર્શન વિશે લખતાં લખ્યું છે : ‘૧૯૩૦-’૩૧માં કાકાસાહેબનો સત્સંગ મળ્યો. તેમને તો આ વસ્તુનું સારું જ્ઞાન, પણ હું તેમની પાસેથી તે ન પામ્યો ! કેમકે ત્યારે ખરી જિજ્ઞાસા નહોતી. ‘૩૧ ની સાલના જેલના છેલ્લા માસમાં એકાએક ધગશ થઈ. બાહ્ય દૃષ્ટિએ જ્યાં સહેજે ઈશ્વર છે તેનું નિરીક્ષણ હું કેમ ન કરું ?... ઈશ્વરની મહાન લીલા નીરખવાની આ તક કેમ જવા દેવાય ?...’ જોગનો ધોધ જોવા જવાનો લોભ છોડી દેનાર ગાંધીજીએ આકાશદર્શન કરવા જે આગ્રહ અને તત્પરતા દાખવ્યાં છે એ જ તારાઓના સાચા આકર્ષણની કસોટી છે. આકાશદર્શન વિશે પોતે શું માને છે એ વિશેનો ગાંધીજીએ કાકાસાહેબને લખેલો નીચેનો પત્ર જોઈશું તો સ્પષ્ટ થશે કે સત્યશોધક આકાશદેલો કેમ બને છે.

‘મારો રસ જુદા જ પ્રકારનો છે. આકાશને નિહાળતાં જે અનંતતાનો, સ્વસ્થતાનો, નિયમનનો, લવ્યતાનો ખ્યાલ આવે છે એ આપણને શુદ્ધ કરે છે. ગ્રહોને અને તારાઓને પહોંચી શકીએ અને ત્યાં પણ ભલે કદાચ પૃથ્વીના સારાનરસાનો અનુભવ થાય છે તેવો થાય, પણ દૂરથી તેમાં જે સૌંદર્ય રહેલું છે અને ત્યાંથી જે શીતળતા છૂટી રહી છે તેની શાંત અસર પડે છે; તે મને અલૌકિક લાગે છે. અને આકાશની સાથે આપણું અનુસંધાન કરીએ એટલે ગમે ત્યાં બેઠા હોઈએ તેની કાંઈ હરકત ન રહી. એ તો ઘેર બેઠા ગંગા આવ્યા જેવું થયું. આ બધા વિચારોએ મને આકાશદર્શનઘેલો કરી મૂક્યો છે. અને તેથી મારા સંતોષ પૂરતું જ્ઞાન મેળવી રહ્યો છું.’

આ ‘આકાશદર્શનઘેલા’નું ઘેલું ઘેરું કરનાર કાકાસાહેબ પોતે પણ કેવો ભાવ અનુભવે છે તે જોઈએ:

‘આપા અદ્ભુત પ્રકાશની અખૂટ લીલા રાજને રાજ આપણને જોવા મળે છે, તો તેને વિશે આપણે સંદેહસાગર જાણી લઈએ તો નિર્દોષ આનંદ મેળવવા ઉપરાંત, આપણે ઈશ્વરને જાણી શકતા નથી એ જ્ઞાન પણ બાહ્ય કરી શકીએ અને આપણા હૃદયવ્યવહારમાં નમ્રતા અને હિદયતા આવ્યા

શકીએ. શિયાળાની દીર્ઘ રાત્રિએ આઠ વાગ્યે અને સવારે ચારપાંચ વાગ્યે જ્યારે વ્યવહારના કામમાંથી આપણે મુક્ત હોઈએ છીએ ત્યારે એ આકાશ તરફ જોઈશું તો પૃથ્વી પર જેની આપણને કલ્પના ન થાય એવા જાત-જાતના આનંદો મળશે. ’

ગૂજરાતમાં તારાદર્શન માટેની જે ભૂમિકા તૈયાર થઈ છે એનું શ્રેય કાકાસાહેબને જ છે એમ કહું તો એમાં કશી અતિશયોક્તિ નથી. રવિશંકર મહારાજ અને ખીજા લોકસેવકો પાસેથી પણ આ જ વાત જાણવા મળી છે. પ્રકૃતિનું સહેતુક નિરીક્ષણ કરાવનાર કાકાસાહેબ પૃથ્વી પરથી આપણને જ્યારે આકાશમાં લઈ જાય છે ત્યારે એમના મુક્તવિહારનો આપણને સહેજે લાભ મળી જાય છે. અનંત પથના યાત્રીઓને જોઈ એમના અક્ષય ધૌવન માટે આપણને આનંદ અને ઈર્ષ્યા થાય એટલી હદે કાકાસાહેબ દ્વારા એમની પ્રશસ્તિ થાય છે. એ જાગૃત આપણને તારાભિમુખ કરાવનારી થવી જોઈએ એમ હું ઇચ્છું છું. ‘સંગીત સાંભળવામાં જે આનંદ છે, છુદ્ધિજન અજમાવવામાં જે એકાગ્રતા કેળવાય છે, મોટી નવલકથાનું અટપટું કથાનક જાળવવામાં જે તસ્લીનતા અનુભવાય છે તે બધું આ તારાનિરીક્ષણમાં આપણને સહેજે મળે છે. આંખોને માટે એના કરતાં વધારે પૌષ્ટિક ખોરાક નથી. ’ વગેરે કહી, અંતે ‘ થોડાક તારાઓને પણ જે જોળખી ન શકે તે માણસ સંસ્કારી નથી. ’ એમ દર્શાવી કાકાસાહેબ આપણને ખરેખર મર્મણી મીઠો ચાખવો જ મારે છે. જે કે તે સાથે, સહેજે માર્ગદર્શન કરાવતા હોય તેમ મીઠો ઉપાલંભ પણ આપે છે : ‘ નવલખ તારાની નામાવળી કોઈ આપણી પાસે માગતું નથી, પણ સવાર સાંજ જ્યારે માસ જે તારાઓ ફરી ફરી દર્શન દે છે, જેમને સાક્ષી રાખી આપણાં બધાં સર્ગાવહાલાંઓ પરણે છે, જેમને જોઈને ખેડૂતો વાવણી અને લણણી કરે છે, જેમના હિસાબથી મુસાફરો રાત્રે દિશા નક્કી કરે છે, જેમની મદદથી અજાણ્યા મુલકમાં પણ મોટી મોટી ફાળો અચૂક રસ્તો કાઢે છે, અને જેમના પરથી રાત્રે કેટલા વાગ્યા છે એ પણ આપણે થોડીક મહેનતથી નક્કી કરી શકીએ છીએ તે મોટામોટા તારાઓનાં વીસપચીસ નામોની પણ આપણને ખબર ન હોય ! ’ એમ સૂચવી આપણી સંસ્કારિતાનું જિંડાણ તપાસવા આપણને પ્રેરે છે.

જેમની જ્યોતિ મ્હાન થતી લાગતી નથી એવા તેજસ્વિતા અને પ્રકુલતાના પ્રતીક સમા તારાઓની અપરિસમાપ્ત લીલા વિશે કાકાસાહેબે જે જ્ઞાનપ્રકાશ આપણને આપ્યો છે તે તારાઓના તેજ જેવો દીપ્તિમાન હોઈ

વાસી થવાનો નથી. આમ તારા અને દેવોના અમરત્વની અસરવાળું કાકા-સાહેબનું તારાઓનું ગદ્યકાવ્ય, અનેક તારારસિયાઓને વર્ષો સુધી સંસ્કારભાથું પૂરું પાડશે એમાં કશો જ શક નથી. ચાવીને ખાવાથી દાંત મજબૂત થવાની સાથે જેમ ખાવાનો પૂરો સ્વાદ માણવા મળે છે તેમ કાકાસાહેબના લેખોના પરિશીલનથી સાહિત્યિક રસાસ્વાદ ઉપરાંત પૌષ્ટિકતાનો ખીજો આસ્વાદ મળે છે. આ ગુણની કદર મૂલ્ય ચોરવાની ટેવ જેમને નથી પડી એવા સૌ કોઈ કરી જ રહ્યા છે. અને તેથી ‘કળાની અનુભૂતિ જેને થાય છે એ એકલપેટા રહી શકતો નથી’ એ કાકાસાહેબના આશ્વાસનવચનને વળગી રહી આપણે એટલું જરૂર ધૃષ્ટીએ કે તારાઓની મૈત્રી દ્વારા આપણું જીવન સમૃદ્ધ કરવામાં સહાયભૂત નીવડવા તેઓ હજી તારાત્મક દીર્ઘ જીવન જીવો.

ખરું જોતાં ધર્મોપદેશક, પત્રકાર અને કેળવણીકાર ત્રણેનું કાર્ય લગભગ સરખું જ છે. સૂતેલી પ્રજા જ્યારે જાગવા માગે છે તે વખતે તો પત્રકારનું સ્થાન અસાધારણ મહત્ત્વ અને જવાબદારી ભોગવે છે. પત્રકાર એટલે લોકશિક્ષણનો આચાર્ય, ગ્રાહ્યજ્ઞોનો ગ્રાહ્યજ્ઞ, અને ચારણોનો ચારણ. પ્રજા જ્યારે યુયુત્સુ થઈ જાય છે ત્યારે ઘણીવાર પત્રકારને લડવૈયો અને સેનાપતિ પણ થવું પડે છે અને સારી પેઠે ક્ષાત્રધર્મ કેળવવો પડે છે. જ્યાં જ્યાં અન્યાય થતો હોય, જ્યાં જ્યાં દીનદુર્બળ અને મૂક વર્ગો પર જીલમ ચાલતો હોય ત્યાં ત્યાં ‘ક્ષતાત્કિલ ત્રાયતે’ એ પોતાના ધિરદનું સ્મરણ કરી પત્રકાર ઝંપલાવે છે. એવા પ્રસંગો ન હોય ત્યારે વિચાર, માહિતી, સંસ્કારો, અભિરુચિ અને આદર્શોની પરખ ચલાવી તે સમાજસેવક બની જાય છે. અજ્ઞાનને લીધે અથવા અદ્વરદષ્ટિને લીધે લોકો જ્યાં લડતા હોય ત્યાં જ્ઞાનાંજનશલાકયા લોકોની દષ્ટિ શુદ્ધ કરવાને તે મથે છે. સમાજચક્રનાં પૈડાં જ્યારે એકરાગ ભૂલી જઈ ચીત્કાર કરે છે ત્યારે તે યોગ્ય ઠેકાણે સ્નેહ રેડી ધર્ષણ દૂર કરે છે. અને જ્યારે જ્યારે સરકારદરબારના પ્રસંગ આવે છે ત્યારે ત્યારે તે પ્રજાનો પ્રતિનિધિ થઈ લોકમતને એકધારે બનાવી લોકશક્તિ ચેતવે છે. આવી રીતે લોકસેવક, લોકપ્રતિનિધિ, લોકનાયક અને લોકગુરુની ચતુર્વિધ પદવી પત્રકાર ભોગવી શકે છે.

કાકાસાહેબના છાત્રાલય વિશેના વિચારો

ડોલરરાય રં. માંકડ

આજે જેના વિશે આપણે ભાનપૂર્વક ઓછામાં ઓછો વિચાર કરીએ છીએ તેવા એક વિષય ઉપર કાકાસાહેબના વિચારો જાણવા જેવા છે. આજે આપણા શિક્ષણસમાજમાં છાત્રાલયો ખૂબ વધ્યાં છે. કોલેજોમાં તો છાત્રાલયો હોય જ. હાઈસ્કૂલોમાં પણ ઘણે ઠેકાણે છાત્રાલયો હોય છે. પ્રાથમિક શાળામાં પણ કેટલેક ઠેકાણે છાત્રાલયો છે. પણ આપણા કેળવણીકારો છાત્રાલય-સંચાલન વિશે સાથે ખેસીને ભાનપૂર્વક કોઈ વિચાર કરતા હોય તેમ લાગતું નથી.

નર્મ તાલીમના વિચારને લીધે છાત્રાલયોને મહત્ત્વ મળ્યું છે. સરકારી ધોરણે અપાતી ઘણી તાલીમમાં, હવે, છાત્રાવાસ આવશ્યક મનાય છે. પ્રાથમિક શિક્ષકોની તાલીમ, પંચાયત મંત્રીની તાલીમ વગેરે માટે છાત્રાવાસ ફરજિયાત થયો છે. તેવે કાળે છાત્રાલયના પ્રશ્નો આપણે સમજીને વિચારવા જોઈએ. પણ આજે નર્મ તાલીમની ગણીગાંઠી સંસ્થાઓ સિવાય ક્યાંય આ વિષયનો વિચાર થતો દેખાતો નથી.

પણ આજથી ચાળીશેક વર્ષ પહેલાં, એક વખત એવો હતો જ્યારે ગુજરાતમાં મોતીભાઈ અમીને અને સૌરાષ્ટ્રમાં નાનાભાઈ ભટ્ટે આ પ્રશ્નની વ્યવસ્થિત વિચારણા થાય તેવું ઘણું કર્યું હતું. એ કાળે છાત્રાલય-સંમેલનો પણ ભરાતાં અને કેટલુંક છાત્રાલય-સાહિત્ય પણ તૈયાર થયું હતું. ગાંધીજીની ગુજરાત વિદ્યાપીઠ સ્થાપવાની સાથે એના કાર્યકરોને પણ આ વાતનો વિચાર કરવો પડ્યો. અને કાકાસાહેબ પણ એ રીતે આ પ્રશ્નને સમજતા થયા હોય એમ લાગે છે.

‘જીવનવિકાસ’માં કાકાસાહેબના છાત્રાલય જીવનને લગતા લેખોનો મંત્રાહ છે, તેમાં લગભગ ૧૦૦ પાનામાં એમણે છાત્રાલય-જીવનના મહત્ત્વના

બધા પ્રશ્નોને સ્પર્શ્યા છે. એમાંથી બેચાર પ્રશ્નો વિશે કાકાસાહેબે કેવો વિચાર કર્યો છે તે જોઈએ.

૧. છાત્રાલય વિશે કેટલીક સૈદ્ધાન્તિક ચર્ચા કરતાં તેમણે કહ્યું છે કે છાત્રાલય વગેરે સંસ્થાઓ કુટુંબ-સંસ્થાને તોડીને આગળ વધે છે તે ખરાબર નથી, પણ એના ઉપાય તરીકે એમણે છાત્રાલયો કૌટુંબિક ધોરણે ચાલવાં જોઈએ એમ કહ્યું છે :

“ સંસ્કારોની કેળવણી આપણે ઘરમાંથી કાઢી શાળાઓને સોંપી. પરિણામે ઘરના છોકરાઓને પણ ઘરમાંથી કાઢી શાળાઓમાં રહેવા મોકલવા પડ્યા. આજની દરેક સંસ્થા કુટુંબ સંસ્થાને તોડવા મથે છે. ઈશ્વરનિર્મિત કુટુંબ-સંસ્થા પર અશ્રદ્ધા રાખી આપણે અસંખ્ય સંસ્થાઓ ઉત્પન્ન કરીએ છીએ. હોટેલો, વીશીઓ, ઇસ્પંતાલો અને કોર્ટોની પેઠે છાત્રાલયો પણ એ કુટુંબ-સંસ્થાને નળણી પાડવાનું જ કામ કરે છે. ” (પૃ. ૫૦૧)

કાકાસાહેબનો આ પુણ્યપ્રકોપ સમસ્ત આધુનિક સંસ્કૃતિ સામે છે. પણ આ જમાનામાં આ વાત અનિવાર્ય છે એ પણ કાકાસાહેબ જાણે છે એટલે સિદ્ધાન્ત બાંધે છે કે—

“ કુટુંબ, સંયુક્ત કુટુંબ અને ન્યાત એ ત્રણે સંસ્થા લોહીના સંબંધ પર બાંધેલી છે, લગ્નસંબંધ પર રચાયેલી છે. ત્રણેને યૌન-સંસ્થા કહી શકાય. આથી જુદા વિચાર, આચાર, સંસ્કાર અને આદર્શ ઉપર રચાયેલી એવી આધ્યાત્મિક સંસ્થાઓ સ્થાપન કરી શકાય કે કેમ અને રચાય તો તે યૌન-સંસ્થાઓ કરતાં વધારે હિતકર નીવડે કે કેમ ?..... યૌન-સંબંધથી આગળ જઈ આવા આધ્યાત્મિક સંબંધ બાંધવાની શક્તિ માણસજાતમાં છે, તેથી આવી સંસ્થાઓ યશસ્વી કરવાનો પ્રયત્ન માણસજાતે વિશેષ સીવટપૂર્વક કરવો જોઈએ. કુટુંબો ચલાવતાં ચલાવતાં હારીને કાઢેલી સંસ્થા તરીકે નહિ, પણ માનવશક્તિને કુટુંબ-સંસ્થા અધૂરી અથવા સંકુચિત પડવાથી સ્થાપન કરેલી સંસ્થાઓ તરીકે આપણે આધ્યાત્મિક સંબંધવાળા પ્રયોગો કરવા જોઈએ. ”

આવો સિદ્ધાન્ત બાંધીને પછી એમણે કહ્યું છે :

“ એટલે હવે આપણે એ નિર્ણય પર આવ્યા છીએ કે છાત્રાલયો હોય કે આશ્રમો હોય, તેમાં ઓછામાં ઓછું વ્યવસ્થિત કુટુંબ જેટલાં સદ્ગુણોની તૈયારી હોવી જ જોઈએ. કુટુંબને લાગુ પડતા ઘણાખરા નિયમો આવી સંસ્થાને લાગુ પડવા જોઈએ. ”

આમ કાકાસાહેબના મતે છાત્રાલય યૌન-સંબંધ ઉપર રચાયેલી સંસ્થા નથી, પણ આધ્યાત્મિક સંબંધ ઉપર રચાવી જોઈ એ તેવી સંસ્થા છે; પણ તેમાં કૌટુંબિક વાતાવરણ હોવું જોઈ એ.

૨. કાકાસાહેબે છાત્રાલયમાં કામમીમાંસાનો પ્રશ્ન પણ છેડ્યો છે. એ પ્રશ્નનું વિશ્લેષણ કરી એવા મત ઉપર પોતે આવ્યા છે કે મુગ્ધતા હોય તેને ટકાવી રાખવી જોઈ એ :

“ જ્યાં હોય ત્યાં એ વસ્તુસ્થિતિ વધાવી લેવી જોઈ એ અને મુગ્ધતા જેટલી ટકાવી શકાય તેટલી ટકાવવી જોઈ એ. અને જ્યારે એ મીમાંસાનું પૃથક્કરણ કરવાની જરૂર જણાય ત્યારે પણ જરૂર પૂરતી જ માહિતી આપી અટકવું જોઈ એ.....અજ્ઞાનની દશા, એ સુરક્ષિત દશા કોઈ કાળે ન મનાય એ સાચું. પણ મુગ્ધતા એ કંઈ ફક્ત અજ્ઞાનની દશા નથી. એ નિર્વિકારી દશા છે, એ નક્કર વસ્તુ છે. એ જ્યાં સુધી ટકે ત્યાં સુધી ટકાવવામાં જ લાલ છે. આવી મુગ્ધતા ન હોય અને છતાં છે એમ માનવાની ભૂલ આપણે કરીએ તો તેનાં પરિણામ ઘણાં માઠાં આવે એ ખરું છે; પણ જો આપણી બેદરકારી ન હોય, મુગ્ધતા છે એમ પ્રામાણિકપણે લાગતું હોય તો બાળકને કશું ન કહેવામાં આપણે ઈશ્વરની આગળ ગુનેગાર નથી. અમુક ઉંમર પછી તો કુદરતનો એ ક્રમ ઓળખી જ્ઞાન આપવું એ જ યોગ્ય છે. ”
(પૃ. ૫૧૫)

મને લાગે છે આજે પણ આ સલાહ માન્ય થાય તેવી છે.

૩. છાત્રને છાત્રાવાસ દરમ્યાન થતા ખર્ચનો પ્રશ્ન પણ ઘણો વિકટ છે. વિદ્યાર્થી પોતાને ઘેર રહી, ગામમાં જ શાળા હોય તો લગભગ ખર્ચ વગર લણી શકે. પણ ગામમાં નિશાળ ન હોય ત્યારે એને બીજા ગામે જઈ છાત્રાલયમાં રહેવું પડે ત્યારે ભોજનખર્ચનો પ્રશ્ન આવે. આ પ્રશ્ન વિશે કાકાસાહેબે મહારાષ્ટ્રમાં ચાલતી માધુકરીની પ્રથાની વાત કરી છે. વિદ્યાર્થી છાત્રાલયમાં રહે અને ગામમાં બેચાર ઘેર જઈ રોજ લિક્ષા માગી લાવે અને એમાંથી પોતાનો નિભાવ કરે. કાકાસાહેબે લખ્યું છે કે, મહારાષ્ટ્રમાં તે કાળે, આ પ્રથામાં વિદ્યાર્થીને હીણપત લાગે તેવું કશું બનતું નહીં. ગૃહસ્થો પોતાનો ધર્મ ગણી છાત્રનો ભાગ આપતા.

આ પ્રથાને પુનર્જીવન આપી શકાય તો એક બહુ મોટા પ્રશ્નનો ઉકેલ આવી જાય. વિદ્યાર્થી લિક્ષા માગવા જાય અને ગૃહસ્થ એને અન્નદાન આપે તેને બદલે, હવે તો ગામેગામ પંચાયતો કે મુધરાર્થ આ છે તે પોતે સમજીને

ગામમાં કેટલા વિદ્યાર્થી છાત્રાલયમાં ભણે છે તેની ગણતરી કરી ગામના સંસ્કારી સજ્જનો અકેક બળે વિદ્યાર્થીને પોતાને ઘેર જમવાને નોતરે, એવી પ્રથા ઊભી કરી શકે તો ઘણું સારું થાય. અલગત આવી બધી પ્રથામાં કેટલીક બાંધછોડ તો કરવી જ પડે. વિદ્યાર્થીએ બહુ માનીપણું હોય તે તણ દેવું જોઈએ અને ગૃહસ્થોએ કેટલીક અડચણ વેઠવાને તૈયાર રહેવું જોઈએ; પણ પ્રયોગ કરી જોવા જેવો છે.

માધુકરી-પ્રથા કે ઉપર કહી તેવી આતિથ્ય-પ્રથા - બન્ને વિકેન્દ્રીકરણ ઉપર રચાય તેવી પ્રથા છે. જ્યાં સુધી સમાજમાં આર્થિક અસમાનતા છે ત્યાં સુધી આવા કોઈક ઉકેલ આપણે વિચારવા પડશે.

આની સાથે કાકાસાહેબે એક બીજો પ્રશ્ન પણ છેડ્યો છે તે છે જૂના છાત્રોનું સમાજક્રમ. જે છાત્રો ન્યાત, કોમ કે અન્ય કોઈની મદદથી ભણ્યા હોય તેમણે કમાતા થયા પછી, આ પ્રવૃત્તિને મદદ અને ઉત્તેજન આપવાં જોઈએ. એ એક ધર્મક્રમ છે, એમ કાકાસાહેબે લખ્યું છે, તે બરાબર જ છે. સમાજનાં સમધારણ માટે એ જરૂરનું જ છે કે સમાજ પાસેથી આપણે જેટલું લીધું તેટલું કે તેથી વધુ સમાજને આપણે આપવું જોઈએ, પણ પ્રક્રિયા માત્ર એકપક્ષી જ બની જાય કે લેવું પણ દેવું નહીં, તો સમાજની સમતુલા જળવાય જ નહીં. આથી કરીને જેમ ગૃહસ્થોની ફરજ છે કે આવા છાત્રોને મદદ કરવી તેમ આવા છાત્રોએ પોતા કમાતા થયા પછી પોતાના જેવા છાત્રોને મદદ કરવાનું ધર્મક્રમ ચૂકવવું જ જોઈએ.

માધુકરી કે આતિથ્ય-પ્રથા - આ બેની સાથે ક્રમશઃમોચનનો વિચાર સંભવાયીભાવે સંકળાયેલો છે એમ ગણવું જોઈએ, અને આ બેને વ્યવસ્થિત કરાય તો એક મોટા પ્રશ્નનો ઉકેલ આવે.

સંયમ એટલે મન પર કાબૂ. સંયમ એ સંસ્કૃતિનું મૂળ છે. નળબાઈ, વિલાસિતા અથવા અનુકરણના વાતાવરણમાં કોઈ કાળે સંસ્કૃતિનો ઉદ્ભવ થતો નથી અને વિકાસ પણ થતો નથી. પચ્ચીશ વર્ષ સુધી બ્રહ્મચર્ય રાખનારની પ્રજા જેમ સુદૃઢ હોય છે તેમ સંયમને અંગે નિર્માણ થયેલી સંસ્કૃતિ પ્રભાવશાળી અને દીર્ઘજીવી હોય છે. સાહિત્ય, સંગીત, સ્થાપત્યકળા અને વિવિધ ધર્મવિધિઓ સંયમની પાછળ પાછળ આવે છે. સંયમ પ્રથમ તો કેર્કશ અને નીરસ લાગે છે. પણ તેમાંથી જ સંસ્કૃતિનાં મધુર ફળો આપણને મળે છે.

‘જીવનસંસ્કૃતિ’, પૃ. ૬૮૬

કાકાસાહેબ કાલેલકર

મગનભાઈ દેસાઈ

૧

વીસેક વર્ષ પરની વાત છે. કાકાસાહેબ ‘નવજીવન’નું કામ ત્યારે સંભાળતા હતા, કેમ કે ગાંધીજી જેલમાં હતા. તંત્રી તરીકે નામ ખીજનું રહેતું, પણ કામ મુખ્યત્વે કાકાસાહેબ કરતા. પછી તે જેલમાં ગયેલા. તે અરસામાં એક યુજરગે મને પૂછ્યું, “આ કાકા કાલેલકર તમારા છે તે મોટી પાકટ ઉંમરના માણસ હશે. તેમનાં ઠરેલ અને વિચાર-પૂર્ણ લખાણ પરથી એમ લાગે છે”. અને એવી જ કલ્પના તે જ અરસામાં એક મોટા ગુજરાતી સાક્ષરે પણ કરી હતી એમ મેં સાંભળ્યું છે.

આજે અમદાવાદની સાહિત્ય સભા કાકાની પૃષ્ઠિપૂર્તિ બિજવે છે ત્યારે એ મને યાદ આવે છે. અને તે પ્રસંગે, હું માનું છું, કેટલાકને એથી બિટ્ટરી લાગણી થશે, “એ! કાકાસાહેબને ૬૦ વર્ષ થયાં!” માણસની ઉંમર વિશે, કાળે કાળે, નવી નવી લાવના થાય છે.

પટ્ટિપૂર્તિનો આ સમારંભ વિચારતો હતો ત્યારે એક ચર્ચા કાન ઉપર આવી કે, સાહિત્ય સભા જે ગુજરાતી ભાષાના એક મહારાષ્ટ્રી સાક્ષરની સાઠી બિજવે, તો તેણે ગુજરાતી સાક્ષરોની વિશેષે કરીને બિજવવી જોઈએ. આ જો તે ન કરવાની હોય તો કાકાની જ્યંતી પણ ન કરવી જોઈએ.

ન્યાય તો એથી બિલટું જ બતાવે છે. કાકાસાહેબ મૂળે મહારાષ્ટ્રના છે એ તો ઉઘાડી વાત છે. અને એ પરથી જે વિચાર કરાતો હોય તો તો એમ થાય કે, એ પરપ્રાંતીની સેવાની કદર કરવી એ ગુજરાતની એક સ્વતંત્ર ફરજ છે. તેને ધરના ખીજઓની ઉજવણીના પદ્ધતિમાં ન મૂકી શકાય. કાકાને પરપ્રાંતના માનો તો એમનું ઋણ અદા કરવામાં ધરના લોકોની 'સાઠી'નો સવાલ કેવી રીતે આડે આવી શકે? એટલે જે સાહિત્ય સભાએ ઉપલા પ્રશ્નનો આ રીતે વિચાર કરીને પોતાનો ઠરાવ કર્યો હોય, તો એને માટે એ વિશેષ ધન્યવાદને પાત્ર બને છે.

અમે એમના સાથીઓ તો કાકાને પરપ્રાંતી માની જ શકતા નથી. એ ગાંધીજીના આશ્રમવાસી છે. આશ્રમવાસીઓના તો તેઓ એક ભાંડુ છે. અને તેઓ માટે પ્રાંતીયતા કે દેશની પણ સીમા ગાંધીજીએ કદી માની કે મનાવી નથી. મારે માટે કહું તો, હું તો ઈ. સ. ૧૯૨૧થી, આશ્રમની કાકાની શાળાના જમાનાનો, એમનો એક મદદનીશ અને સાથી છું. આજે પણ એમણે જ શરૂ કરેલું કામ વિદ્યાપીઠમાં કરી રહ્યો છું. આમ અમારી નિકટતા એવી છે કે, આ માસિક ['શિક્ષણ' અને 'સાહિત્ય']ના તંત્રની જવાબદારી મારે માથે ન હોત તો આ લખું છું તે હું ભાગ્યે જ લખત.

૩

આટલાં વર્ષોના એ બધા સહકાર્ય અને સહજીવનનો વિચાર કરું છું ત્યારે મને લાગે છે કે, ગુજરાતના અનેક લોકની વિચારસૃષ્ટિમાં કાકા અજ્ઞાનપણે પણ ખેડેલા છે. કાકાએ એક જમાનામાં ગુજરાતના વાચક-વિચારક લોકોનાં ચિત્તમાં પ્રવેશ અને આવકાર મેળવ્યો છે. શરીરને બાંધનાર અન્ન પચી ગયા બાદ જેમ તે જીવું નામધારી રહેતું - રહી શકતું નથી, ન રહેવામાં જ તેની કૃતાર્થતા છે; તે જ પ્રમાણે આપણા મનના ખોરાકનુંય છે. અને સાહિત્ય એ મનનો ખોરાક છે. એ ખોરાક પૂરો પાડવામાં કાકાસાહેબ ગુજરાત પર 'અદ્ભુત ઢળ્યા છે.' એટલા બધા કે, એક મિત્રે સાચું કહ્યું કે, હાઈસ્કૂલના આરંભથી માંડીને એમ. એ. સુધી આજ કાકા વંચાય છે, એવી વિવિધ અને વિપુલ સામગ્રી એમણે ગુજરાતને

ચરણે ધરી છે. ગુજરાતને કાકાની આ ભેટ ધન્ય કરે છે. તેના સાહિત્યના ઇતિહાસમાં એ વડે કાકા અમર સ્થાન પામ્યા છે.

પણ કાકાને મન આ લેખનકાર્ય ગૌણ છે. પોતાને સાક્ષર કે સાહિત્યકાર કોઈ કહે એ એમને ઓછું પસંદ છે. અધ્યયન-અધ્યાપનને તેમણે પોતાનું જીવન માન્યું છે અને જાહેર કર્યું છે. અને રાષ્ટ્રીય કેળવણીકારનું બિરુદ એમને પહેલું પસંદ છે. અને એ તરીકે એમણે ૧૯૨૦-૩૦ની નવ-જુવાન પેઢીનું માનસ ઘડવામાં જે ફાળો આપ્યો છે એ ગુજરાતના ત્યારના જીવનને ઘડવામાં અદ્વિતીય હતો. આ વસ્તુ સાહિત્યના ઇતિહાસ કરતાં આપણા તે દસકાના પ્રગ્નકીય ઇતિહાસમાં જે અંકાર્ધ છે, તે વધારે મોટી, કાયમી અને જીવનપ્રદ છે. ગુજરાતે કાકાને એ વર્ષોમાં ઓળખ્યા અને એ ઓળખ ગુજરાત ભૂલ્યું નથી — ભૂલી શકે એમ નથી. શરૂમાં મેં જે કથા-પ્રસંગ ઉલ્લેખ્યો છે, તે આ જ દસકાનો છે, એ વાચકને યાદ દેવડાવું. તે જ જમાનામાં ગુજરાતે પોતાની રાજકીય પરિષદના પણ એમને પ્રમુખ વર્ગી હતા. ગુજરાતના રાષ્ટ્રીય જીવનના ઉદયકાળના એ દસકામાં કાકાસાહેબે આવો ફાળો આપ્યો છે.

૪

પરંતુ કોઈ સાહિત્ય-વિલાસી પૂછશે, તો કાકા સાહિત્યકાર કેમ થયા ? તેમણે ‘આતરાતી’ દીવાલો’, ‘હિમાલયનો પ્રવાસ’, ‘સ્મરણયાત્રા’, ‘જીવનનો આનંદ’ જેવાં પુસ્તકો કેમ લખ્યાં ? તે તો એમનો નિષ્કામ આનંદ વ્યક્ત કરતી નવાં સર્જનની કલાકૃતિઓ છે. એમાં એ કોઈ રાષ્ટ્રનિર્માણના પ્રશ્નને હલ કરવાને કારણે લખતા લાગતા નથી. ગાંધીજીએ ‘આત્મકથા’ લખી તે એક ‘સત્યનો પ્રયોગ’ તરીકે જરૂરી લાગ્યું ત્યારે, પોતાના કામને હિસાબે, કાકાએ આ રીતે પણ લખ્યું છે એ ખરું; પરંતુ કેટલુંક લખાણ નરી સર્જકતાની આંતરભિમિનું છે, એનું શું ?

આ પ્રશ્ન સાચો ભીડી શકે એવો છે. એ સમજવા જેવોય છે. અને, મને લાગે છે, એમાંથી કાકાના વ્યક્તિત્વનું અને એમની સેવાની ખાસિયતનું પણ સ્વરૂપ ઠીક સમજાય એમ છે. વાચક યાદ કરે કે, ઉપરનાં પુસ્તકો ઘણે ભાગે ૧૯૨૦-૩૦ ના જ દસકાનાં છે. અને કાકાએ ‘હિમાલયનો પ્રવાસ’ આશ્રમની શાળાના પોતાના વિદ્યાર્થીઓ માટે અને તેમના હસ્તલિખિતમાં લખવા માંડેલો. તેની સાહિત્યિક ખૂશબો સૂંઘનાર કોઈ ‘મધપ્રદા’માંથી તેને બહાર કાઢ્યો. મેં એ અમર ગ્રંથનાં શરૂનાં કેટલાંક પ્રકરણો ૧૯૧૯ના અરસામાં ‘વસંત’માં ઘણું કરીને વાંચ્યાનું યાદ આવે છે. ત્યારે મને

થયેલું કે, મરાઠી માતૃભાષાવાળો એક માણસ કેવી મધુર ગુજરાતી લખે છે !

આમ જ કાકાનાં ઘણાં લખાણો અંગે છે. પોતાના કાર્યને અંગે લખવા તે પ્રેરાયા છે. અને એમનું કામ એટલે કેળવણી. એ આજન્મ કેળવણીકાર છે; સંકલ્પપૂર્વક એ એવા થયા છે ને પોતાને ઘડવા મથ્યા છે. પણ એમનો કેળવણીનો અર્થ નર્યું લણાવી ખાવું એ નથી. કાકાની કેળવણીની વ્યાખ્યા અતિ વ્યાપક છે. એને તે એક દર્શનની ઉદાત્તાએ જ લઈ જાય છે.

પશુપંખી અને મનુષ્ય સૌ સૃષ્ટિમાં વિચરે છે. પરંતુ મનુષ્ય-પ્રાણીને માટે અચૂક એવું કહી શકાય કે, તે આ વિશ્વમાં આવીને કેળવાય છે — વિકસે છે. મને કમને, જાણ્યે અજાણ્યે, ધાર્યે ન-ધાર્યે, આપોઆપ,—માનવ ખોપરી પરમેશ્વરે એવી બનાવી છે કે તેને જ લઈને, તે પ્રકૃતિ અને સમાજમાં રહેવા અને વિચરવા માત્રે પણ કેળવાય જ છે. શરીર આહારથી મોટું થાય છે તેમ જ માનવ-ચિત્ત પણ તેનો આહાર મેળવીને ઘડાય છે અને પોષાય છે. આપણે ન જાણીએ છતાં, ચિત્ત આસપાસના જીવનમાંથી પોતાનો ખોરાક ચૂસી લઈને, પોતાની ભૂખને ભાગે છે. આથી જ એની કેળવણી સાધી શકાય છે. આવું જે સદા હયાત શિક્ષણ-બ્રહ્મ, તે કાકાના કેળવણી દર્શનનો પાયો ગણાય. એ અર્થમાં એ એક જીવનદર્શન થયું. અને કાકા કેળવણીને આ દૃષ્ટિએ સમજે છે.

અને આ દર્શનને એ કલા દ્વારા લખે છે. સ્વભાવે કાકાસાહેબ લાગણી-પ્રધાન — કલાત્મા છે; તર્ક અને બુદ્ધિની ચિકિત્સા તે એની આજ્ઞામાં રહીને કરે છે. એ ફિલસૂફ નથી; એની પદ્ધતિથી કદાચ એ અકળાતા હોય. એ વિજ્ઞાની નથી; એની ઝીણવટ એમને ગમે, પણ એની રીત એમની નથી. એ સંગઠનકાર નથી; સંગઠન વગર કામ ન ચાલે એ એમને કબૂલ છે, પણ તેને માટે જોઈએ એટલું પરલક્ષીપણું એમના કલાત્માને કદાચ રુચતું જ ન હોય. જોકે, જીવન અંગે આ બધાને શું કહેવાનું છે, એ તે જરૂર સમજવા ચાહે છે; કેળવણીકાર તરીકે તેને પોતે છોડી ન શકે. પરંતુ તેમની વિભૂતિ કલાત્મક છે. તેની પોતાને સહજ દૃષ્ટિએ એ પોતાનું કામ કરે છે. આથી તે લખે છે તો ગદ્ય રૂપે, પણ તેનો ગુણ પદ્યનો — કાવ્યનો હોય છે. તેથી જ કદાચ કાકાનું સાહિત્ય-સાધન ટૂંકા નિબંધ છે; અને એ નિબંધમાં પણ નાની નિબંધિકા જેવા ફકરા, કે જે પોતપોતાના વ્યક્તિત્વ સાથે એમાં ધિરાળે છે. વર્ષાના આકાશને કે પ્રકૃતિના કોઈ દશ્યને જોઈ એમ પૂછી ન શકાય કે, આ રંગ કે રેખા આમ કેમ છે અને તેમ નથી. તે છે તે છે,

ને તેમાં જે સમગ્રતાથી એકતા આવે છે, તે જોવી હોય તો જુઓ. કાકાની શૈલી કાંઈક આ જાતની છે. તેમાં તર્ક કે વિજ્ઞાનનું પૃથક્કરણ ન ફાવે. એ કાકાની શૈલી નથી. મૂળથી એ એવા ધડાયા હોય એમ લાગે છે. આજન્મ પ્રવાસે એમાં એમને કાયમ કર્યા છે. પ્રવાસ એટલે પ્રકૃતિ અને સમાજ એ બેનું વિદ્યામંદિર. કાકાએ પોતાના ઘડતરનું ઘણું કામ આ વિદ્યામંદિરમાં કર્યું છે.

આવી પ્રકૃતિવાળો માણસ કેળવણીને અર્થે જે કહે (એટલે કે લખે પણ), તે આપોઆપ સાહિત્યગુણી બને. કાકાનાં લખાણો (અને તેમાં પત્રો ભારે મોટા જથ્થામાં છે.) આથી સહેજે સાહિત્ય બને છે. શબ્દકલા એમની સહજસિદ્ધિ છે.

૫

પરંતુ આ તો એમની શૈલી કે સાધનની બાહ્ય વાત થઈ. એ દ્વારા તે જે વસ્તુની લક્ષિત રેડે છે, તે એમનો રાષ્ટ્રપ્રેમ અને દેશના શ્રેયને માટેની જાડી તમન્ના છે. આ વસ્તુએ કાકાના પ્રવાસી જીવનને એકસૂત્ર કર્યું છે; પાર વિનાની પ્રવાસ-શિક્ષણ-સામગ્રીને પચાવવાને માટે એણે એમને પૂરતો તેજ અગ્નિ આપેલો છે. તે વિના એ સામગ્રી અજીર્ણ જ કરે.

કાકાસાહેબ કોંગ્રેસની જોડે ઈ. સ. ૧૮૮૫ના ડિસેમ્બરમાં જન્મ્યા, અને તેમનું માનસ-ઘડતર આ સદીના પહેલા દસકાના પૂનામાં થયું. પૂના પોતાના વિદ્યા-વ્યાસંગને માટે તો આજેય જાણીતું છે. પરંતુ તે દસકામાં તે ગોખલે અને ટિળકની કર્મભૂમિ હતું. બંગલંગના જહાલ દિવસો એ હતા. સ્વદેશી રાષ્ટ્રવાદનો ઉદયકાળ એ હતો. કાકા એ રંગે પૂરા રંગાયા. અને એ રંગ એવો પાકો છે કે, આજ સુધી રાષ્ટ્રની વિકસતી રહેલી એ લડતના તાપથી પણ ઊડ્યો નથી, બલકે ખીલ્યો છે. કાકા જે મૂળે સાક્ષર કે સાહિત્યકાર જ હોત, તો કચારના એ એમાંથી પરવારી ગયા હોત. પરંતુ એમની મૂળ પ્રેરણા શિક્ષણ દ્વારા રાષ્ટ્રસેવા હોવાથી જ આજ સુધી તેમાં તે અડીખમ ઊભા છે.

અને એમનો આ રાષ્ટ્રપ્રેમ એક ધર્મ જેવો જીવનમાં જડાયેલો છે, જીવનમાં ધાર્મિકતાની નિષ્ઠાનો વારસો એમને એમનાં માતાપિતા પાસેથી મળ્યો લાગે છે. એની ગળથૂથી, મને લાગે છે, એમને શ્રી અરવિંદબાબુના રાષ્ટ્રવાદી અધ્યાત્મમાંથી મળી હોય.* તે કવિ-ફિલસૂફ આજ વરસોથી અધ્યાત્મમાં જ દટાઈ ગયા; કાકા ઇચ્છે તોય એટલે સુધી જઈ ન શકે.

* સ્વ. બિપિનચંદ્ર પાલ પણ આમ કાંઈક હોય, એમ એક મિત્ર સૂચવે છે.

કદાચ લાલાજી અને ખાસ કરીને લોકમાન્યનાં વિદ્યાનિષ્ઠ સ્વદેશપ્રેમ અને સંસ્કૃતિભક્તિ તથા કર્મયોગે એનો દેહ ઘડ્યો હોય. કદાચ રવીન્દ્રનાથની કાવ્યશક્તિએ એમાં મધુરતા આપી હોય. અને એવા કયા કયા પ્રવાહો એ ધર્મદષ્ટિના નિર્માણમાં મળ્યા હશે, એ રસિક અભ્યાસ એમના કોઈ જીવન-અભ્યાસીએ કરવા જેવો ગણાય. અહીં એટલું ખસ છે કે, કાકાની ભાવના-સૃષ્ટિમાં રાષ્ટ્ર એક દેવતા બનેલો છે. (જુઓ એમનો ‘સ્વદેશીધર્મ’ નિબંધ)

અને આ એમની ભાવના પ્રાચીન આર્ય સંસ્કૃતિના પાયા ઉપર ઊભી છે. આપણા રાષ્ટ્રધર્મની ઇમારત એ મૂળ સંસ્કારભૂમિ પર, આ સદીના પ્રારંભમાં, રચાઈ. હિંદના ઇતિહાસમાં એ ભૂમિકા ઉપર બે મજલા ચણાયા છે - એક ઇસ્લામી અને બીજો અંગ્રેજ. કાકાનાં લખાણોમાં પહેલા અને છેલ્લા વિશે સારી પેઠે વિવરણ આવે છે. વચ્ચેનો એમાં આપોઆપ આવી ગયો. પરંતુ એનું વિશેષ ચિંતન-મનન ઓછું હોય, એમ મારા ઉપર છાપ છે. તેનો ભાવ જ એમાં નથી, એમ એ પરથી માનવાનું નથી. કાકાનું મુખ્ય ચિંતન મનન આર્યવિદ્યાઓનું છે, અને એ દ્વારા એમણે અર્વાચીનને નિહાળવા, નાણવા અને નિરૂપવા પ્રયત્ન કર્યો છે. અને માનવ જાતની પ્રાચીનમાં પ્રાચીન એ સંસ્કાર-સમૃદ્ધિમાં રમતાં છતાં, કાકાસાહેબ એને અર્વાચીનતાની પરિભાષામાં રજૂ કરે છે, એ એમના ચિંતનની પણ વિશેષતા છે. (અભ્યાસી આને માટે, ખાસ કરીને, એમનું ‘લોકજીવન’ અને ‘ગીતાનું સમાજશાસ્ત્ર’ જુઓ.)

રાષ્ટ્રીય શિક્ષણની સેવામાં એ સનાતની આર્યસમાજ બેઉ ગુરુકુલો જોઈ આવ્યા છે. બેઉ તરફ એમને અમુક આકર્ષણ છે, કેમ કે બેઉમાં તેમને અમુક ઢબની નિષ્ઠા દેખાય છે. પરંતુ અર્વાચીનતાની દૃષ્ટિએ તે આંશિક હોઈ, કાકાને સંઘરી ન શકે.

સાધુઓના સમાગમમાં ફરીને આપણા એ ફરતા લોકશિક્ષકોને પણ તે જુએ છે. એમનીય શક્તિ અને સાંસ્કૃતિક કિંમતને એ ન્યાય આપે છે; એટલે સુધી કે, ‘હિમાલયના પ્રવાસ’નો વાચક કદાચ મૂંઝાતો હોય કે લેખક એમને પસંદ કરે છે કે વખોડે છે ! પણ જૂના રૂપનો સંન્યાસ એમને અપનાવી તો ન શક્યો, એ ઉઘાડું છે.

રામકૃષ્ણ મિશન પણ એમણે જોયું છે; તે કદાચ એમને ગમે. રામકૃષ્ણ-વિવેકાનંદ આદિએ એમની આસ્તિકતાને સતેજ કરી હોય. અંગ્રેજી ભણવું અને કોઈ ગૂઢ તત્ત્વમાં શ્રદ્ધા ટકવી કે કશી ત્યાગપરાયણ જીવનનિષ્ઠા બંધાવી, એ બનવું આજે તો મુશ્કેલ લાગે છે. એમાંથી વિવેકાનંદ જેવા પાર તરી ગયા, એથી. અનેક નવજીવાતોમાં શ્રદ્ધાપ્રવેશ થયો હશે. વળી,

રામકૃષ્ણ મિશનમાં નવી ઢળનો સેવાપરાયણ સંન્યાસ યોજવામાં આવ્યો, એથી કદાચ કાકાને એ પ્રત્યે ખાસ અનુરાગ હોય. પરંતુ એમાંયે એમનો આત્મા ઘર કરતો નથી.

તે શાંતિનિકેતન પણ જાય છે. એ કાવ્ય અને કલાનું ધામ કાકાના રાષ્ટ્રપ્રેમી કલાત્માને પૂરા ખેંચી નથી લેતું. પણ ત્યાં એમને ૧૯૧૫માં ગાંધીજી મળે છે, અને એમનામાં એમને ઘર જડે છે. એ ઘરમાં કાકાને ઉપરનાં બધાંની સમન્વિતતા જોવા મળે છે. એમાં એ તૃપ્તતા માણી શકે છે. કારણ, ગાંધીજીમાં આપણો રાષ્ટ્રધર્મ તેના આર્યધર્મના પાયાથી માંડીને બધા મજલાઓને જ્ઞાનપૂર્વક આવરી લઈને મૂર્તિમંત થયો છે. એથી જ એ ધર્મે હિંદના સર્વ ખૂણેથી ને સૌ સ્વભાવના લોકોને પોતાથી રંગ્યા છે, અને એનો પ્રકાશ બહાર જગતમાં પણ પડ્યો છે. કાકાના પ્રવાસી જીવે એમાં છેવટે પોતાની ખોળનું વસ્તુ જોયું છે. કાકા સ્વભાવે ભક્ત છે; અવતારી પુરુષની આમતામાં એમને શ્રદ્ધા છે. આનું અધિષ્ઠાન એમને ગાંધીજીમાં મળ્યું છે.

કાકાસાહેબ પોતાને વિશે કહે છે કે, મહારાષ્ટ્રના પહાડો જેવા ખડખડા માણસ હું તો છું; સમાજમાં ભળતાં મને આવડતું નથી. કલાક્રીય સ્વભાવમાં એક પ્રકારની એકલધૂનિતા, અમુક નિજધર્મી મસ્તી હોય છે. કાકાનું ઉપરનું કહેવું કદાચ એનું જ પર્યાય-વાક્ય હોય. આવા સ્વભાવને માટે એમ લાગે છે કે, તેની જોડેના વ્યવહારમાં ગેરસમજસમજ થયા કરવી, એ કદાચ તેની સાથે લખાયેલી વસ્તુ હશે. અને એવી વસ્તુ કાકાના જાહેર-જીવનમાં જોવા મળશે.

પરંતુ, ઇતિહાસ આવી આગંતુકતા જોવા નથી થોભતો. તેની નજર તો, કાલ-પુરુષ છેવટે પ્રસાદરૂપે શું અર્પે છે, એની ઉપર હોય છે. ત્યાં આગળ ખાડાખેંચા અને ખૂણાખાંચરા વગેરે પોતપોતાનું સ્થાન પામી જઈ એક સુશ્લિષ્ટ ને પ્રસન્ન મૂર્તિ બનીને રહે છે. આથી જ કાલ વિકરાળ છતાં મંગળમૂર્તિ છે.

ઇતિહાસ કહે છે કે, કાકાએ ગુજરાતમાં ગાંધીજીએ આદરેલા યુગ-કાર્યમાં અને તેના નવસર્જનમાં અગ્રગણ્ય ભાગ ભજવ્યો છે; અને 'અક્ષર' દેહે તેની ભાષામાં એ અંકાર્થ ચૂક્યો છે. એમાં જીવનની અને આઝાદીની સાચી ભક્તિ અને કેળવણીનું કાયમી રસાયણ રેડવાનો જગત મંકલ્પ સેવા-યેલો ઊતર્યો છે. એને કાળ પણ ન હણી શકે. રાષ્ટ્રદેવની આરાધનાનું એ સાહિત્ય આપવાને માટે ગુજરાત કાકાનું હંમેશનું ઝગણી રહેશે. ભારત અને ભારતીની સેવામાં કાકાસાહેબ ધણું જીવો.


કાકાસાહેબનું ધર્મદર્શન

અનિરુદ્ધ બ્રહ્મભટ્ટ

“ સત્યથી જુદો એવો કોઈ ધર્મ નથી
અને ધર્મથી જુદો પરમેશ્વર નથી. ”

— ‘ ગીતાધર્મ ’

૧

 વનને એની વિશાળતા અને વિવિધતામાં, સૂક્ષ્મતા અને સંકુલતામાં પામવાની જિજ્ઞાસા અને અભીપ્સા જેને છે તેના વિચાર અને આચાર એકાંગી ન હોઈ શકે. કાકાસાહેબની જીવનપ્રીતિ અને જીવનનિષ્ઠા એમની જીવનરીતિને એકાંગી ન રહેવા દેતાં જીવનનાં અનેક ક્ષેત્રોમાં વિહરવાની પ્રેરણા આપે છે, પછી ભલે એ ક્ષેત્ર શૈક્ષણિક હોય, સામાજિક હોય, સાહિત્યિક હોય કે ધાર્મિક હોય. ‘ રખડુ ’ના અનુભવે એમના ચિંતનને મોટે ભાગે નક્કરતાનો પાયો પૂરો પાડ્યો છે. અનુભવની સરાણું પર જે ચિંતન ધસાયું નથી તે ન તો ધારદાર બની શકે કે ન તો ધર્મબળના તણખા વેરી શકે. કાકાસાહેબના લેખોમાં ચિંતન આવા ધર્મતત્ત્વની સાથે અનુસ્યૂત થઈને રહેલું જોઈ શકાય છે. કાકાસાહેબનાં નિબંધાત્મક લખાણોની આ લાક્ષણિકતા છે. એ નિબંધો પછી ભલે પ્રકૃતિ-વર્ણનના હોય કે ગહન ચિંતનના હોય. કાકાસાહેબનાં પ્રવાસવર્ણનોમાં વાચકને વાંચતાં વાંચતાં ઉપનિષદ કે ગીતાની કંઈ કેટલીયે પંક્તિઓનો ભેટો થઈ જવાનો અને જીડેજીડેથી ધર્મચિંતનનું અનુરણન સંભળાયા કરવાનું. મહાભારત-રામાયણ-પુરાણાદિમાંના કોઈને કોઈ પ્રસંગને પ્રકૃતિ-વર્ણનના સંદર્ભમાં ટાંકી કાકાસાહેબ એની કોઈ અવનવી રમણીયતા ઉપજાવે છે. પ્રકૃતિના સૌન્દર્યમંડિત પરિવેશમાં લપેટાઈને આવતા એવા પ્રસંગો આપણી ધર્મવૃત્તિને સ્પર્શીને રસાત્માને અંકૂત કરી મુદા અને પાવિત્ર્યનું વાતાવરણ સરજી જાય છે. પ્રકૃતિની બહિર્ગત સુંદરતા આત્મગત સુંદરતા સાથે રસાઈને આવતી નથી

ત્યારે એટલી અસરકારક નીવડતી નથી. કાકાસાહેબની આત્મગત સુંદરતાના પાયામાં છે એમની ધાર્મિકતા. એમની ધાર્મિકતાની ઝોળખાણુ એમના સંજ્ઞાત્મક નિયંધો વાંચનારને થયા વિના રહેતી નથી. પણ એ ઝોળખાણુ કર્યા પછી એના સંપર્કમાં આવવા માટે આપણે માટે કાકાસાહેબના ચિંતનાત્મક લેખોનું પરિશીલન કરવું આવશ્યક થઈ પડે છે. રસળતી રમતિયાળ કલમે સંજ્ઞાત્મક નિયંધો લખનાર સાહિત્યકારનો ધીરગંભીર લેખિની-પ્રવાહ જોવા મળે છે એમના ચિંતનાત્મક નિયંધોમાં. એમનાં કેળવણી-વિષયક કે સાહિત્યવિષયક લખાણોમાં પણ ધર્મ તરફની એમની અનન્ય નિષ્ઠા અભ્યાસીને દેખાયા વિના નહિ રહે. આમ ધર્મ એ કાકાસાહેબનાં સમગ્ર લખાણોને ગૂંથી આપતું અંતર્નિહિત સૂત્ર છે; અને એમની ધાર્મિકતા એમના અક્ષરરાશિમાં અંતર્ધારાની પેઠે પ્રવાહિત છે.

૨

કાકાસાહેબની ધર્મવિભાવનાનું કેન્દ્ર છે સત્ય. આ સત્યનું સ્વરૂપ સમજાવતાં કાકાસાહેબ એના ચાર અર્થો નિર્દેશે છે :

૧. “ સત્યનો હંમેશનો અર્થ યથાર્થ કથન એટલો જ થાય છે. જેવું જોયું, જાણ્યું, અથવા કલ્પ્યું હોય તેવું ને તેવું જ પ્રામાણિકપણે કહી દેવું તેનું નામ સત્ય. કહેલી વાત પરમાર્થતઃ સાચી હોય કે ન હોય, આપણે જેવી સાંભળી અથવા જાણી, ધારી અને માની તેવી ને તેવી તે કહી દેવી એ આપણો ધર્મ છે ”.

૨. “ આમ છતાં યથાર્થ કથનમાં સત્યનો સંપૂર્ણ અંતર્ભાવ નથી થતો...સત્ય પ્રત્યે સીધા રહેવું એટલું બસ નથી પણ પોતે સત્યરૂપ થવું એ પણ એનો ધર્મ છે. માણસ પોતાના અભિપ્રાય પ્રમાણે ચાલે એટલું બસ નથી, એણે પોતાનું આપેલું વચન પણ પાળવું જોઈએ. અને વચન પાળવામાં પોતે ઉત્પન્ન કરેલી રાસ્ત અપેક્ષાઓ પૂર્ણ કરવાની વાત પણ આવી જ જાય છે. વચનપાલન અને અપેક્ષાવૃત્તિ એ પણ સત્યના પાલનનો આવશ્યક ભાગ છે ”.

૩. “ સત્યનું પાલન હંમેશાં સહેલું નથી હોતું.....કોઈકોઈ વાર એ પાલન શિર સાટે જ થઈ શકે છે....પ્રતિજ્ઞાપાલનમાં જેટલું સંકટ વધારે તેટલો એ પાલનનો આગ્રહ વધારે, કેમ કે એમાં જ હૃદય પોતાનો ઉત્કર્ષ અનુભવે છે. મનુષ્યનું જો કોઈ પણ સર્વસ્વ હોય તો એ એનું જીવન છે. એ પણ જેની આગળ ભોગ ધરવા લાયક બને છે, તેને જ જો માણસ ઈશ્વરતત્ત્વ તરીકે ઝોળખાવે તો એમાં શી નવાઈ ? ”

૪. “જીવનમાં જે જે પ્રિય હોય છે, જે જે કષ્ટ પ્રાપ્ત હોય છે, જે જે પોષક અને સંવર્ધનીય નીવડે છે તે બધું એકી ક્ષણે ફેંકી દેવાની શક્તિ જેની ઉપાસના વડે પ્રાપ્ત થાય છે, જેને અર્થે જિંદગી ફના કરવામાં એની કૃતાર્થતા જણાય છે તે સત્ય જીવનથી પર હોવું જ જોઈએ. જીવન અને એની અંદર સમાયેલા અનંતવિધ અનુભવ જ્યારે અપૂર્ણ જણાય છે, એથીયે ઊંચે ઊડવાનું મન થાય છે, ત્યારે આપણે શ્રદ્ધાના ક્ષેત્રમાં પ્રવેશ કર્યો જાણવો. આવી શ્રદ્ધા યથાર્થ દર્શનનો પણ તિરસ્કાર કરી સ્વતંત્ર રીતે વિરાજે છે, અનુભવની અપૂર્ણતા સિદ્ધ કરી અંતે અનુભવ ઉપર તે પ્રકાશ પાડે છે અને આ રીતે દ્રષ્ટ સત્ય કરતાં સત્યતમ બને છે. સત્ય-નારાયણનું આ છે ચોથું સ્વરૂપ.”^૧

સત્યનાં આ ચાર સ્વરૂપોમાં, વિચારતાં જણાશે કે, પ્રથમ ત્રણ સાધનાનાં સોપાનો છે. અને ચોથું સત્યનું. પરમ સત્યનું સ્વરૂપ છે. કાકાસાહેબે આ ચારેયનો સમાવેશ સત્યના સ્વરૂપમાં કર્યો છે એનું કારણ એ લાગે છે કે સાચા સાધકને માટે સાધન-સાધના-સાધ્યનો અભેદ જ આખરે તો હોય છે. સાધના દરમ્યાન પ્રત્યેક પળે એ સત્યમય બનતો જાય છે, પરમ સત્યની ઝાંખી કરતો જાય છે. કાકાસાહેબ એક જગાએ કહે છે : “સત્યનું આમ જે વ્યાપક સ્વરૂપ ઠરાવ્યું છે તે સ્વીકાર્યા પછી સત્ય એ જ માણસના જીવનનું સાધન તેમ જ સાધ્ય બને છે.”^૨

સાધ્યરૂપ પરમ સત્યના છેડા આપણી બુદ્ધિના બાહુની પકડની બહાર વિલસી રહ્યા છે; અને એટલે જ માનવી સત્યને પૂરેપૂરું કદી પ્રાપ્ત કરી શક્યો નથી, શકતો નથી. એ બુદ્ધિ: પરત: છે, ઈશ્વરની પેઠે એ પણ અનંત અને અનાદિ છે. પણ એથી માનવી હારીને સત્યની ખોજ મૂકી દેતો નથી. પોતાના વ્યવહારને અર્થે એ સત્યને સંદર્ભમાં નક્કી કરે છે. સંદર્ભમાં સત્યના સ્વરૂપની જે ઝાંખી થાય એને પ્રમાણ માનીને એ આગળ ચાલે છે. કાકાસાહેબ કહે છે : “ઈશ્વરનું સ્વરૂપ કેવું છે એનો છેવટનો નિર્ણય હજાર બે હજાર વર્ષ સુધી ન થાય તોપણ ચાલી શકે છે, પણ સત્યનું સ્વરૂપ નક્કી કર્યા વગર એક ક્ષણ પણ ચાલે એમ નથી. ડગલે તે પગલે આપણે સત્યનો નિર્ણય કરવો પડે છે. મનુષ્ય અદ્યત્ન છે; સર્વત્ર તો એક ઈશ્વર છે. તેથી પરમ સત્ય શું છે એ તો એક ઈશ્વર જ જાણે, છતાં

૧. ‘જીવનચિંતન’: પૃ. ૯-૧૧ (પ્રથમ આવૃત્તિ)

૨. ‘ગીતાધર્મ’: પૃ. ૧૦૩ (બીજી આવૃત્તિ)

સત્ય વિશે આપણને જેટલો અને જેવો સાક્ષાત્કાર થયો હોય તે ઉપરથી આપણે આપણો વ્યવહાર ચલાવવો પડે. શ્રદ્ધા કહે છે, પરમ સત્ય — એક માત્ર સત્ય ક્યાંક પણ હોવું જોઈએ. અનુભવ કહે છે, દરેક માણસને પોતાને સૂઝેલી વસ્તુ જ સત્ય લાગતી હોવાથી સત્યમાં વ્યક્તિ પરત્વે વિવિધતા આવવાની જ. વાસનાને લીધે સત્યનું સ્વરૂપ ઢંકાય છે, મોહને લીધે સત્યનું આપણે દર્શન કરી શકતા નથી, એ સિદ્ધાન્ત યથાર્થ છે, છતાં જેઓને આપણે વીતરાગ, સ્થિતપ્રજ્ઞ ગણીએ છીએ તેઓમાં પણ તત્ત્વ વિશે મતભેદ જોઈને સત્યાન્વેષણ વિશે લગભગ નિરાશા ઉત્પન્ન થાય છે. ”૩ એ ખરું, પણ વિવિધતા જોઈને નિરાશા ઉત્પન્ન ન થવી જોઈએ. વિવિધતાના સ્વીકારમાં જ માનવહૃદયની અને ચિત્તની વિશાળતા છે. સત્યને એક જ પાસું છે એમ તો કેમ કહેવાય ? અને એમ જો ન કહી શકાય તો હું કહું છું તે જ સાચું છે અને ખીજ કહે છે કે માને છે તે ખોટું છે એવી વૃત્તિ ધરાવનારાઓને આપણે હઠાગ્રહી તો શું, અર્ધદગ્ધ કહેવા પડે. જે દિવસે માનવજાત એ સ્વીકારશે કે પરમ સત્ય, એક માત્ર સત્ય તો આપણી મર્યાદિત ગ્રહણશક્તિમાં કદીયે સંપૂર્ણ રીતે ગ્રહણ કરી શકાતું નથી; પણ એના અંશો જ આપણે પકડી શકીએ છીએ જેમાં વિવિધતા રહેવાની જ, તે દિવસે માનવ-માનવ વચ્ચેના નાના અને મોટા પાયા પરના કલહો આપોઆપ શાંત થઈ જવાના; અને એની સાથેસાથે જ પેલા પરમ સત્યની ખોજ માટે તો માનવી વળથુંબ્યો પ્રયત્ન કરીને મંડ્યો રહેવાનો. કાકાસાહેબ પોતે જ કહે છે તેમ, “સત્યાન્વેષણની યાત્રા કોઈ કાળે ખાધ થવાની નથી, કેમ કે જીવનયાત્રાનો એ પ્રધાન ઉદ્દેશ છે. ”૪

સત્યનું આકલન વ્યક્તિનિષ્ઠ કે સમાજનિષ્ઠ ? કાકાસાહેબ કહે છે કે “જેવી આપણી જીવન વિશેની કલ્પના તેવો માર્ગ લઈને આપણે સત્ય નક્કી કરવા મથીએ છીએ. કેટલાક બાહ્ય જીવન ઉપર વધારે ભાર મૂકે છે. તો કેટલાક આંતરવૃત્તિ ઉપર; કેટલાક સામાજિક નિર્ણયને પ્રમાણ માને છે તો કેટલાક વ્યક્તિ અને વ્યક્તિની અંતઃસ્ફુર્તિને સર્વોપરી માને છે. જેમાંથી કયો પક્ષ શ્રેષ્ઠ એ હજી નક્કી નથી થયું, અને જે દિવસે નક્કી થશે તે દિવસે પરમ સત્યની શોધ પણ થઈ હશે. ”૫ કાકાસાહેબ એ પછી ઉચિત રીતે જ અંતિમ નિર્ણય ન આપતાં ખન્ને પક્ષોની મર્યાદાઓ અને લાક્ષણિકતાઓ તરફ આપણું ધ્યાન ખેંચે છે : “આમ સત્યની કસોટી બે રીતે

થાય છે; વ્યક્તિગત ધર્મજીવિ (Individual conscience) દ્વારા અગર સમાજજીવિ (Social conscience) નિર્ણીત આત્યન્તિક કલ્યાણની કલ્પના દ્વારા. બન્ને નિર્ણયોમાં જોખમ-રહેલું છે અને તેથી તેને માટે તે તે પક્ષના હિમાયતીઓએ એક એક ઉતાર રાખેલો છે. અંતઃકરણપ્રવૃત્તિને પૂજનાર આખી દુનિયા પર જુલમ ગુજરે. તેના આત્મવિશ્વાસમાં અપાર અહંકાર છુપાયેલો હોઈ શકે. એને સંઘરવામાં સમાજ સુરક્ષિત ન પણ રહે. બીજી બાજુએ સમાજનિર્ણયને પ્રધાનપદ આપનાર પ્રગતિનો વિરોધી અને રૂઢિનો દાસ બની જવાનો સંભવ રહે. એની જોડે લડીલડીને જ સત્યને પોતાનો રસ્તો કરવો પડે છે. સમાજનિર્ણયને માન આપવામાં વિનય છે ખરો, પણ તેમાં આત્મિક વિકાસને માટે અનુકૂળતા નથી.” કાકાસાહેબે બતાવેલાં આ ભયસ્થાનો આપણને વિચારતા કરી મૂકે એવાં છે. અંતઃકરણપ્રવૃત્તિને પૂજનાર જો આખી દુનિયા પર જુલમ ગુજરે એવું બને તો માનવું રહ્યું કે અંતઃકરણપ્રવૃત્તિના અંચળા હેઠળ એણે કશીક બીજી જ પ્રવૃત્તિની પૂજા કરેલી છે. એટલે જો અંતઃકરણપ્રવૃત્તિ પણ એકાગ્રનિષ્ઠાપૂર્વકની હોય તો આવાં ભયસ્થાનો આપોઆપ સરી જાય છે. પણ સમયેસમયે અંતઃકરણપ્રવૃત્તિના અંચળા હેઠળ કોઈક બીજી જ પ્રવૃત્તિની પૂજા કરી માનવતા પર જુલમ ગુજરનારાઓ પાક્યા છે એ ઐતિહાસિક હકીકત છે. સત્યને નામે આવું જો બનતું જ રહે તો માનવતાનો જયવારો નથી, આમાંથી ઊગરવાનો કંઈ ઉપાય ખરો ? કાકાસાહેબ એ વિચારે છે અને ઉપર બતાવેલાં ભયસ્થાનોમાંથી ઊગરવાનો માર્ગ નિર્દેશ છે : “ આ જોખમો ઓછાં કરવાના ઉપાયો પણ જોવા ઘટે. અંતઃકરણપ્રવૃત્તિનો પૂજક પોતાના હાથમાં ઐશ્વર્ય કે સત્તા લેતાં અચકાય છે. કોઈ પણ બતનો અધિકાર હાથમાં ન લેવો એ જ તેનો અધિધર્મ છે. એ ધર્મનું પાલન ન કરે તો તે પોતાની ઉન્નતિમાં પોતાને હાથે વિદ્ધ લાવે અને સમાજને અસહ્ય થઈ પડે. માટે તેણે પોતાના સિદ્ધાન્તને લગતી બાબતોમાં આખી દુનિયા સામે થાય તોપણ છાંટાભાર નમતું ન મૂકવું જોઈ એ; પણ જ્યાં આવો તત્ત્વનો આગ્રહ ન હોય ત્યાં દરેક બાબતમાં જતું કરવું, પોતાનો આગ્રહ ન ચલાવવો અને ડગલેડગલે સ્વતઃનો હોમ કરવો ઘટે. એ જ તેને માટે ધર્મનો રસ્તો નથી.”^૬ પોતાના આ નિર્ણયનું સમર્થન કાકાસાહેબ હિંદુ ધર્મગ્રંથોમાંથી શોધી લે છે અને કહે છે : “ હિન્દુ ધર્મમાં આ બે ધર્મવૃત્તિના બે મહાન દાખલાઓ પણ

પડેલા છે : રાજ રામચંદ્ર અને જગદ્ગુરુ શ્રીકૃષ્ણ. શ્રીકૃષ્ણે કોઈ દિવસ રાજ્ય-પદ હાથમાં લીધું નહીં; જ્યારે સમાજને સંતોષવાને ખાતર સીતાનો ત્યાગ કરતાં કે શંખૂકનો વધ કરતાં રાજ રામચંદ્ર બિલકુલ અચકાયા નહીં. આ બે સંપ્રદાયોમાંથી કયો જૂનો છે કે કયો ઉત્તમ છે એ કોણ કહેશે ? શ્રીકૃષ્ણ બન્નેને સરખા જ ઉત્તમ માનતા અને પોતાના શિષ્યોમાંથી જેનો જે જે અધિકાર હોય તેને તે જાતનો ઉપદેશ આપતા. તેથી જ ઉદ્ધવગીતા અને અર્જુનગીતાના ભેદ પડ્યા. ઈશ્વરની યોજના કહો અથવા સત્યની સુંદરતા કહો, આ બન્નેમાં આત્યંતિક વિરોધ થઈ શકતો નથી, અને તેથી જ વિશ્વનો વ્યાપાર આજ સુધી સુવ્યવસ્થિત ચાલતો આવેલો છે. જ્યારે જ્યારે વૃત્તિભેદનું આ સુંદર રહસ્ય ધ્યાનમાં આવ્યું નથી અથવા જ્યારે જ્યારે મોહને લીધે સમર્થ વ્યક્તિઓએ આ વિશિષ્ટ વૃત્તિભેદમાં સ્વધર્મનું પાલન કર્યું નથી ત્યારે ત્યારે જ દુનિયામાં ગાઝીપણું ઉત્પન્ન થયું છે અને ઉત્પાત થયો છે. ”૮ આમ કાકાસાહેબ સત્યને, પરમ સત્યને વિશાળરૂપ માની જીવનમાં એના યથાશક્ય અવતરણને વ્યવહારદષ્ટિએ તપાસે છે.

૩

કાકાસાહેબની ધર્મદષ્ટિ વ્યવહારાભિમુખ છે. એ દષ્ટિ ‘મહાભારત’માંથી સત્યના તેર આકારો શોધી લાવે છે : સમતા, દમ, અમાત્સર્ય, ક્ષમા, હ્રી, તિતિક્ષા, અનસૂયા, ત્યાગ, ધ્યાન, આર્યતા, ધૃતિ, દયા અને અહિંસા. આ આકારો કાકાસાહેબને ગીતાના સોળમા અધ્યાયમાં વર્ણવાયેલી દૈવી-સંપત્તિનાં છઠ્વીસ લક્ષણોની યાદ આપે છે. એ છઠ્વીસ લક્ષણોની સામાજિકતા કાકાસાહેબ જુએ છે અને એ લક્ષણો પર લેખો લખી ‘ગીતાધર્મ’ નામે પુસ્તક તૈયાર કરે છે. આ પુસ્તકને એમણે ‘ગીતાનું સમાજશાસ્ત્ર’ કહેલું છે. જીવનનું ધ્યેય સામાન્ય રીતે આપણે ચાર પુરુષાર્થોમાં છેલ્લા પુરુષાર્થ એવા મોક્ષને સ્વીકારતા આવ્યા છીએ. આ મોક્ષની લાવના કાળે કરીને વ્યક્તિપરિમિત બની જતાં માનવી કંઈક અંશે પોતાની સામાજિક જવાબદારીઓમાંથી મુક્ત થઈને સ્વ-અર્થી બની ગયો હતો. પોતાનું જ કલ્યાણ સાધી લેવું, બીજાનું તો જે થવાનું હોય તે થાઓ ! આ પરિસ્થિતિ-માંથી માર્ગ કાઢવા અને વ્યક્તિને પોતાનો લોકધર્મ સમજાવવા આપણા કેટલાક ચિંતકોએ સામાજિકતા પર ભાર મૂકીને સમાજના - લોકસમૂહના કલ્યાણમાં વ્યક્તિના જીવનકાર્યની ચરિતાર્થતા જોઈ અને એ અનુસાર

પોતાની દિલસૂઝી પ્રચારી. એ ચિંતકોમાં મહાત્મા ગાંધીજી અને એમના ચિંતક અંતેવાસીઓનું પ્રધાન બહુ નોંધપાત્ર બને છે. ગાંધીજીના ધર્મચિંતનની સીધી કે આડકતરી, પણ ખૂબ જાડી અસર પડી હોય એવા એ મહત્ત્વના ચિંતકો તે સ્વ. કિશોરલાલ મશરવાળા અને કાકાસાહેબ કાલેલકર. કાકાસાહેબ અને કિશોરલાલના ચિંતન-પ્રવાહો સમાન્તર લાગે; પણ કેટલીક મહત્ત્વની બાબતોમાં બંનેની દિશાઓ જુદી છે. કિશોરલાલનું ચિંતન પરમ્પરાથી જરા દૂર રહીને ચાલે છે અને આપણા ધર્મગ્રંથોની વિચારણા પર એણે પોતાનો પાયો જમાવ્યો હોય એમ દેખાતું નથી. કાકાસાહેબના ચિંતનનો પાયો આપણા ધર્મગ્રંથોના પરિશીલન પર રચાયેલો છે. જે ગાંધીજીના સંપર્ક અને સંસર્ગને પરિણામે વિકસેલી દૃષ્ટિ લઈને અને બાળપણથી મળેલા ધાર્મિક અનુભવોની દૃઢ માંડણી લઈને પોતે આપણા ધર્મગ્રંથોના પરિશીલન તરફ વળ્યા છે અને એ પછી પોતાની આગવી રીતે ધર્મનાં તત્ત્વોને સમજવા - સમજવવાનો એમણે પ્રયત્ન કરેલો છે. પોતે કહે છે : “ગીતા વિશે લખું છું સારે કોઈકોઈક વાર થાય છે કે પૂજ્ય ગાંધીજીની જ વાત હું કહું છું. ગીતા અને ગાંધી વચ્ચે કોઈકોઈક વાર સંઘાતો અભેદ મને ક્ષણ વાર ચકિત કરે છે, અને ક્યારેકક્યારેક એ વસ્તુ મને એટલી તો સ્વાભાવિક લાગે છે કે એના પ્રવાહમાં તણાઈ જતાં મને કશી જ મુશ્કેલી નહતી નથી. અને છતાં એક લાવ મનમાં રહે જ છે કે ગીતા વિશે જે કંઈ કહું છું એ અંતે મારું પોતાનું જ ગીતાદર્શન છે.”^{૧૦} જે સમયમાં લોકમાન્ય ટિળક ગીતાનો ‘કર્મયોગ’ જનતાની સામે મૂકે તે સમયમાં કાકાસાહેબ ‘ગીતાનું સમાજશાસ્ત્ર’ લખવા બેસે એ કંઈ આકસ્મિક ઘટના નથી. આગળ બતાવ્યું છે તેમ આ જમાનો આગળના જમાનાના પ્રતિકારરૂપે વૈયક્તિક જીવનધ્યેયને ગોણુ ગણી સામાજિક જીવનધ્યેયને પ્રધાનતા આપવાના મતનો હતો. વૈયક્તિક મોક્ષને ખાતર સંન્યાસ સ્વીકારી લોકસમુદાયને છેલ્લા નમરકાર કરી શકામાં પુરાઈને પોતાનું કલ્યાણ સાધી લેવું એ વૃત્તિ આ સમયમાં ટકી શકે એમ હતું જ નહિ. આ જમાનો ‘સંન્યાસ’નો નહિ, ‘કર્મયોગ’નો. પણ કર્મ એના રથૂળ અર્થમાં જ સ્વીકારવાથી તો ગીતાના જીવનોત્કર્ષના સંદેશને અસફળ બનાવશે એ ગાંધીજીએ વેતર્ક લીધું અને કહ્યું કે, કર્મયોગ તો ખરો પણ એ ‘અનાસક્તિ યોગ’ હોયો વેતર્ક એ. એ રીતે એમણે માનસિક ‘સંન્યાસ’ને પણ જોડી દીધો.

કાકાસાહેબ એ વિચારસરણીને અન્વયે સંન્યાસાશ્રમ હવે વ્યાપકરૂપે હિંદુ-સમાજમાં દઢમૂલ થશે કે કેમ એની શંકા વ્યક્ત કરે છે અને સંન્યાસ-ભાવનાનું મૂલ્ય આંકે છે : “ મહાત્મા ગાંધીએ ચાર આશ્રમની વ્યવસ્થા જગતના કલ્યાણ માટે છે, એવી સંમતિ આપ્યા છતાં સંન્યાસ આશ્રમને બાજુ ઉપર જ સરકાવી દીધો છે, અને ગીતાકાર ભગવાનની વૃત્તિનો સ્વીકાર કરીને ગીતામાં કહેલ જીવનવ્યાપી સંન્યાસધર્મ જાગ્રત કરવાનો પ્રયત્ન કર્યો છે. ગીતામાંનો સંન્યાસ એ કાંઈ ચોથો આશ્રમ નથી, પણ સર્વકાળે, સર્વ અવસ્થામાં પાળવાનો, બધાએ આચરવાનો જીવનધર્મ છે.”^{૧૧} આ જીવનધર્મને પાળનાર અનાસક્ત કર્મયોગીને માટે ગીતામાં વર્ણવાયેલાં દૈવી સંપત્તિનાં છઠ્વીસ લક્ષણો પાળવાં એ તો સહજ છે; એ એને નિયમરૂપે બહારથી લદાવેલાં ક્યારેય ન લાગે. આ છઠ્વીસ લક્ષણો વ્યક્તિના ઉત્કર્ષ માટે તો અનિવાર્ય છે જ, પણ લોકસંગ્રહની દૃષ્ટિએ પણ એ આચરવા યોગ્ય ધર્મો બની રહે છે. કારણ, કાકાસાહેબ પોતે જ કહે છે તેમ, “ અન્તર્બાહ્ય સૃષ્ટિની રચના જ એવી છે કે જે સાચો સમાજધર્મ છે તે જ આત્મધર્મ પણ છે. આત્મધર્મ પ્રત્યેની પરમ નિષ્ઠામાંથી સમાજધર્મ સહેજે સૂઝે છે અને પળાય છે.”^{૧૨} પણ સાથે જ ગીતાના સંદેશ પરત્વે સમાજહિતેચ્છુના ઊંડા અભિનિવેશથી પોતાનું મંતવ્ય પ્રગટ કરે છે : “એક યુગ હતો કે જ્યારે ભારતવર્ષને દાર્શનિક સંદેશાની જરૂર હતી. તે યુગના મહાન આચાર્યોએ ગીતા પાસેથી દાર્શનિક બોધ પ્રાપ્ત કર્યો. આજે આપણે તે બોધ ભિન્નરૂપે જોઈએ છે. આજે આપણે સમાજશાસ્ત્રને જ પ્રધાનશાસ્ત્ર માની બેઠા છીએ. ગીતાએ હવે પોતાનું સમાજશાસ્ત્ર પ્રકટ કરવું જોઈએ.”^{૧૩} આ દૃષ્ટિએ કાકાસાહેબ ‘ગીતાધર્મ’માં અને ‘જીવનપ્રદીપ’માં ગીતાની બ્રહ્મવિદ્યા નહીં પણ ગીતાનું સમાજશાસ્ત્ર મુખ્યત્વે નિરૂપે છે. જમાનાની અપેક્ષાઓ સંતોષવા ધર્મગ્રંથોનું અમુક દૃષ્ટિ પ્રમાણેનું અર્થઘટન આપણે ત્યાં થતું આવ્યું છે. એક ચોક્કસ દૃષ્ટિ લઈને ચિંતકો ધર્મગ્રંથ પાસેથી સંદેશ મેળવવા જાય છે. આવે પ્રસંગે અર્થદર્શન કરતાં અર્થઘટનની માત્રા સામાન્યતઃ પ્રાધાન્ય ભોગવતી હોય છે, જેને પરિણામે તાત્કાલિક પ્રયોજન સિદ્ધ થાય છે. પણ જમાનામાં જેટલી એની મહત્તા સમજાય છે એટલી એની મહત્તા ચિરંતન નથી નીવડતી. ચિંતને ત્રિકાલાબાધિત બનવા માટે અર્થઘટન કરતાં અર્થદર્શન પર જ સવિશેષ ભાર મૂકવો રહ્યો.

૧૧. ‘જીવનપ્રદીપ’-પૃ. ૭૪.

૧૨. ‘જીવનચિંતન’-પૃ. ૯.

૧૩. ‘જીવનપ્રદીપ’-પૃ. ૮.

સત્યના આકારોને સ્ફુટ કરતાં કાકાસાહેબ અહિંસા વિશે લખવા સવિશેષ પ્રેરાય એ દેખીતું છે. ‘ગીતાધર્મ’માં “અહિંસા” વિશે લખવા ઉપરાંત “ગીતામાં હિંસા કે અહિંસા ?” એ નામનું ખીજું પ્રકરણ પણ લખેલું છે. ‘જીવનચિંતન’માં તો અહિંસા ઉપરના એમના લગભગ દસેક નિબંધો સંગ્રહાયા છે. તેઓ કહે છે : “અહિંસા એ જ સત્યપ્રાપ્તિનું એક-માત્ર સાધન છે એ ગાંધીજીની ભારેમાં ભારે શોધ છે. આ શોધને લીધે જીવનશાસ્ત્ર સંપૂર્ણ થયું.”^{૧૪} અહિંસાના પાયામાં કાકાસાહેબ પ્રેમધર્મને જુએ છે; અને એ પ્રેમધર્મ તે માત્ર ઉપરછલો નહીં, પણ એક કુટુંબનાં સભ્યો વચ્ચે હોય છે એવો : “જે વૃત્તિ કુટુંબને વિશે છે તે વિસ્તૃત કરવાની જ વાત અહીં છે. અહિંસા જો ધર્મનું વ્યાકરણ હોય તો તે કુટુંબની બહાર પણ પહોંચવું જોઈએ.”^{૧૫} અહિંસા સાથે કાકાસાહેબ ખીજું તત્ત્વ ઉમેરે છે અને તે છે ધીરજ. આ તત્ત્વ અહિંસાને પોષક છે અને ક્યારેક એના કસોટીકાળે આશીર્વાદરૂપ પણ નીવડે છે. જોકે એના પાયામાં પણ કાકાસાહેબે પ્રેમધર્મ જ જોયો છે : “બાઈબલમાં લખેલું છે કે પ્રેમની ધીરજ અનંત હોય છે. જેની ધીરજ ખૂટી જાય છે તે પ્રેમ કાં તો સાચો નથી અથવા તો કાચો છે.”^{૧૬} પ્રેમધર્મમાં આત્માનો વિકાસ છે. પ્રેમ જેનો ધર્મ છે તે આત્મા એટલો તો વિસ્તરે કે સમગ્ર વિશ્વને એ પોતાનું બનાવી લે. વિશ્વ મારું છે, હું વિશ્વનો છું એવી જેને પ્રતીતિ થાય તે જ વિશ્વાત્મક સાધી શકે. એવો પ્રેમધર્મ માનવીને અહંના કોશેટામાં પુરાઈ રહેવાનું શીખવતો નથી, અનંત આકાશમાં ઊડ્યન કરનાર મુક્ત પંખીનો આનંદ એને બક્ષે છે. યુદ્ધ અને ઈશુના નિઃસીમ વિશ્વાત્મમાં આત્મવિલોપન ઝંખતા પ્રેમધર્મના મહાવિચારને ગાંધીજીએ પણ પ્રવર્તાવ્યો, પોતાની રીતે. કાકાસાહેબ એ મહાવિચારનું રમરણ કરતાં ગાંધીજીને યોગ્ય રીતે બિરદાવે છે : “પ્રેમધર્મ સાર્વભૌમ બનાવીને જ તેઓ યુગપુરુષ બન્યા છે.”^{૧૭} કાકાસાહેબ આપણી સામે ઊભા થયેલા અનેક પ્રશ્નોનું નિરાકરણ કરવાની શક્તિ પ્રેમમાં જ જુએ છે અને જાંડી આત્મશ્રદ્ધાથી ઉચ્ચારે છે : “ધર્મેનો સવાલ, જ્ઞાતિનો સવાલ, હજારો વર્ષ થયાં આપણી આગળ છે. અનેક રીતે તેનો ઉકેલ લાવવાનો આપણે પ્રયત્ન કર્યો છે, પણ એક જ પંથે આપણે ફાવ્યા

૧૪. ‘જીવનચિંતન’-પૃ. ૧૯.

૧૬. ‘જીવનચિંતન’-પૃ. ૧૦૧.

૧૫. ‘જીવનચિંતન’-પૃ. ૮૪.

૧૭. ‘જીવનચિંતન’-પૃ. ૨૩.

છીએ. તે પંથ તે પ્રેમનો પંથ. ઝેરની સામે વેર કેળવી સર્વનાશ કરવાનાં સત્રો પણ આપણે આરંભ્યાં, પણ દરેક વખતેક્ષમા અને પ્રેમ ઉપર વિશ્વાસ રાખનારી આસ્તિકતા જ આડે આવી અને આખરે ફાવી છે.”^{૧૮}

આવા પ્રેમધર્મથી અનુપ્રાણિત વ્યાપક ધર્મલાવના સ્વીકારતા કાકાસાહેબની દૃષ્ટિ સર્વધર્મસમભાવથીયે આગળ સર્વધર્મમમભાવ સુધી જનારી છે. ‘एकं सत् विप्रा बहुधा वदन्ति’ એ શ્રુતિ અનુસાર સર્વધર્મના સિદ્ધાન્તોમાં પણ પરમ સત્યનો કંઈક ને કંઈક અંશ ઊતર્યો જ હોય એ સ્વીકારતાં એમની ખુદ્ધિ અચકાતી નથી; અને એટલે તો કહે છે : “સર્વધર્મસમભાવ કહે છે કે દુનિયામાં જે નાનામોટા ધર્મો મનુષ્યસમાજમાં પ્રતિષ્ઠા પામ્યા છે, અને મનુષ્યહૃદય કેળવવાનું કામ કરે છે તે બધા જ ધર્મો સત્યપરાયણ છે, બધા જ કલ્યાણકારી છે, બધા જ પ્રભુગામી છે, અને તેથી બધા જ એકબીજા પ્રત્યે ખરેખર જોતાં અવિરોધી છે. લોકોની લિન્નલિન્ન પરિસ્થિતિને લીધે, સમજણભેદને લીધે અને જીવનના આદર્શમાં અમુક વસ્તુ પર ભાર મૂકવાથી ઉત્પન્ન થતા ફેરફારને લીધે જુદા જુદા દેખાઈ આવે છે, પણ અંદરખાનેથી બધાનો પ્રાણ એક જ છે. તેથી બધા જ ધર્મો સાચા છે, બધા જ સારા છે, અને બધા પ્રત્યે આપણું વલણ આદરભાવનું જ નહીં, પણ સ્વીકારનું હોવું જોઈએ.”^{૧૯} પણ તેથી ધર્માંતર કરવાનું કાકાસાહેબ કહેતા નથી : “બધા જ ધર્મો સાચા છે, બધા જ સારા છે, તેથી બધા જ મારા છે, એમ નિશ્ચય થયા પછી ધર્માંતર કરવાનો પ્રશ્ન જ રહેતો નથી.”^{૨૦} એટલું જ નહિ, ધર્માંતર કરાવવાની પ્રવૃત્તિનો તો કાકાસાહેબ સખળ વિરોધ કરે છે; કારણકે એ જ લિન્નતાની તરાડો પાડે છે : “હિંદુ ધર્મ તો હૃદયાન્તર કરવા કરાવવામાં માને છે, એ દ્વિજ હોઈ બધાને દ્વિજ બનાવવા માગે છે. સર્વેંડ્ર સુખિનઃ સન્તુ, સર્વેં સન્તુ નિરામયાઃ । બધા જ ધર્મો કુટુંબી થઈને અહીં રહી શકે છે. દુનિયામાં આજ સુધી ધર્માંતર કરાવનારા મિશનરીઓ બધે ફેલાયા છે. હવે હિંદુ ધર્મે ધર્માન્તર-વિરોધીઓ જ્યાં સાં ફેલાવવા જોઈએ. એમનો વિરોધ થશે, એમની હત્યા થશે. પણ એ દ્વારા જ જગત વિચારશીલ થશે.”

આમ કાકાસાહેબ સર્વના ધર્મને સ્વીકારી સર્વધર્મને સ્વીકારે છે. સર્વધર્મને સ્વીકારનાર વર્ગધર્મ ન જ સ્વીકારે એ તો દેખીતું છે. હિંદુસમાજના વર્ગધર્મોને કાકાસાહેબ ચોખ્ખું સંભળાવે છે : “વર્ગધર્મ એ સ્વધર્મ પણ

નથી, સર્વધર્મ પણ નથી. એમાં ધર્મજીવનનો નિષેધ છે.”^{૨૨} કાકાસાહેબ એ ધર્મો સ્વીકારે છે : એક સ્વધર્મ અને બીજો સર્વધર્મ. પણ બન્નેની ભેદાત્મકતા સ્વીકારતા નથી, બન્નેનો સમન્વય છત્તે છે : “સ્વધર્મ એ સર્વધર્મનો એક અંશ હોય છે, અંગ હોય છે, તેથી એ સર્વધર્મને પૂર્ણપણે અનુકૂળ અને પોષક હોય છે. જેને સર્વધર્મનું સ્વરૂપ યથાર્થપણે સમજાયું તેને જ સ્વધર્મ આપોઆપ સમજાય છે. સ્વધર્મની વ્યાખ્યા કરી શકાશે નહીં. જેને સર્વધર્મ સમજાયો તેને જ ક્ષણેક્ષણે જગતપણે ચાનક પહોંચાડનારો સ્વધર્મ આપોઆપ પ્રગટ થાય છે, સ્પષ્ટ થાય છે. તેને એ વિચ્છિન્નતા તરું સ્વામી તોટલા માટે જ સ્વજનકૃપાએ કૃપાવિષ્ટ બનેલા અર્જુનને ભગવંતે પ્રથમ સ્વધર્મનો બોધ આપ્યો, અને સાથેસાથે સર્વભૂતહિતે રત થવાના સાર્વભૌમ વિશ્વધર્મની દીક્ષા આપી.”^૩

સર્વધર્મમાં માનનાર કાકાસાહેબ વ્યક્તિ વ્યક્તિ પરત્વે અને વર્ગ વર્ગ પરત્વે સમાનતા જોવાના અને પ્રસ્થાપિત કરવાના મતના છે. સમાનતા અને એકતા એ બન્ને તત્ત્વોમાં મૂળનું સ્થાન કાકાસાહેબ સમાનતાને આપતા હોય એમ દેખાય છે : “આવું એકચ સિદ્ધ કરતાં પહેલાં સમાનતાની ભૂમિકા પ્રથમ મનમાં સિદ્ધ કરવી જ જોઈએ. એ સમાનતાનો નાશ થયો એટલે સમાજ નળજો પડવાનો જ.”^{૨૪} પણ વ્યક્તિ વ્યક્તિ પરત્વેની લિંગતાને બદલે અલિંગતાની પ્રતીતિ થાય તો આપોઆપ ઉચ્ચાવચતા દૂર થવાની. એ લિન્ગતાની સમજ દૂર કરવાને માટે આચાર્ય આનંદશંકરે વ્યક્તિ વ્યક્તિ પરત્વે સમાનતા નહીં પણ એકતા-અદ્વૈતના તત્ત્વને પાયામાં જોયેલું અને પુરસ્કારેલું છે. એવા અલિન્ગત્વમાંથી પ્રગટતી સમાનતા સાચી અને નક્કર ભૂમિકાવાળી છે. પણ મારે કહેવું જોઈએ કે આચાર્ય આનંદશંકરની જેમ સિદ્ધાન્તચર્ચાનો અહીં કાકાસાહેબને પ્રસંગ જ નથી. વ્યક્તિ વ્યક્તિ અને વર્ગ વર્ગ પરત્વેની ઉચ્ચાવચતા કાકાસાહેબને ખૂંચે છે અને તેથી એમની એકભૂમિકા પ્રસ્થાપિત કરવા તરફ એ વળે છે. ચાતુર્વર્ણ્યની ચર્ચા પણ એને અનુષંગે આપાતતઃ તેઓ કરી લે છે. આશ્રમો વસ્તુ-વ્યક્તિ પરત્વે લિંગ નહોતા પણ અવસ્થા પરત્વે લિંગ હતા એટલે એમની વચ્ચે હરીદ્વાર કે કલહને અવકાશ નહોતો એ નોંધીને કાકાસાહેબ કહે છે કે વર્ણોની બાબતમાં એ હરીદ્વાર ખૂબ ચાલી. અતિહાસિક દૃષ્ટિએ વિહંગદૃષ્ટિયા અવ-

લોકોને કાકાસાહેબ એના મૂળમાં કર્મલિખતા છે એમ કહે છે. વાતેય સાચી. ‘મહાભારત’માં ભૃગુ સ્પષ્ટ શબ્દોમાં કહે છે : “ ન વિશેષોઽસ્તિ વર્ણાનાં સર્વં બ્રાહ્મમિદં જગત્ । બ્રાહ્મણાઃ પૂર્વસૃષ્ટા હિ કર્મોઽર્વવર્ણતાં ગતાઃ ॥

૫

કાકાસાહેબનું પોત ધાર્મિકતાનું છે અને એમની પ્રતિભા કેળવણી-કારની છે. કેળવણી અને ધર્મમાં અલિનતા એતાં કાકાસાહેબ કહે છે : “ ધર્મ અને કેળવણી વચ્ચે ભેદ છે જ નહિ. ધર્મ એ જ કેળવણી, કેળવણી એ જ ધર્મ. જીવનધર્મનો પ્રચાર કરવાની પદ્ધતિ તેનું નામ કેળવણી. દરેક ધર્મકાર કેળવણીકાર હોવો જોઈએ. જેટલે દરજ્જે એ ન હોય તેટલે દરજ્જે એના ધર્મની ઊણપ. ધર્મકારો જો કેળવણીનું શાસ્ત્ર ખરાબર જાણુત તો ધર્મનો વિકાસ સીધો થાત, સુંદર થાત અને ધર્મ ધર્મ વચ્ચે ઝઘડા ન જમત.”૨૫

આજના સમાજમાં ધર્મ અને ધાર્મિકતાની સ્થિતિ જોઈને કાકાસાહેબ વિમાસણમાં પડી જાય છે. ધર્મને નામે જમેલી જડતા, ચાલતા અનાચાર અને વિતંડા સાચા કેળવણીકારને, લોકસંગ્રહધર્મી ચિંતકને જરૂર અકળાવી નાખે. કાકાસાહેબ જુએ છે : “ લોકોને સાચી ધાર્મિકતા નથી જોઈતી. તેમને વિશિષ્ટ ધર્મનો સ્વીકાર, પ્રચાર અને બાહ્ય આચાર જોઈએ છે. ઈશ્વરભક્તિ કરતાં ધર્માભિમાનની કિંમત વધારે ગણાય છે.”૨૬ આવી સ્થિતિમાં ધાર્મિક કેળવણી કેણુ આપે ? કેાને આપે ? ધર્મની વાત કરનાર પણુ આજે તો હાંસીપાત્ર બને છે. આવી પરિસ્થિતિમાં પણુ કાકાસાહેબની આસ્થા ધાર્મિકતા પર જ આધાર રાખે છે. તેઓ માને છે કે જ્યાં સુધી જગત ચાલે છે ત્યાં સુધી ધાર્મિકતાનો સાવ લોપ થયો છે એમ તો ન જ કહેવાય. ધાર્મિકતા મરી નથી ગઈ, પણુ ગૂંગળાઈ ગઈ છે એમ તેઓ જુએ છે. ધાર્મિકતાને ગૂંગળાવાનું કારણુ શું ? લોકોનો સ્વાર્થ ? દુરાચાર ? અધર્મ ? ના. ધાર્મિકતા ગૂંગળાઈ ગઈ છે ધર્મથી જ. ધર્મને નામે માનવીઓએ એવી તો જટાન્મળ ઊભી કરી કે એના કોશેટામાં જ ધાર્મિકતાને શ્વાસ લઈને જીવવાપણું ન રહ્યું. વર્ગધર્મો પોષાયા. એકતાને બદલે લિનતાએ જ ચારેકાર ઊંડાં મૂળ નાખ્યાં. એટલે જ તો આજે ધાર્મિક કેળવણીનો પ્રશ્ન વિકટ બની ગયો છે : “ આજે ધાર્મિક કેળવણીનો સવાલ છેડો કે

પ્રશ્ન ઊઠે છે, કયા ધર્મની કેળવણી ? કઈ જાતની કેળવણી ? માન્યતાઓની કેળવણી કે આચારની કેળવણી ? કે સિદ્ધાંતની કેળવણી ? આટલા બધા ધર્મો પડ્યા છે તેમાંથી કયો ધર્મ સાર્વજનિક ગણવો ? કયો આચાર સર્વ-માન્ય કહી શકાય ? ”૨૭ ધાર્મિક કેળવણીના વિચારકો આમાંથી ઉકેલ કાઢે કે સર્વ ધર્મોમાંથી સામાન્ય લાગે તેવાં તત્ત્વો તારવી કાઢવાં અને એમનું શિક્ષણ વિદ્યાર્થીઓને આપવું. પણ આ માર્ગ બરાબર નથી. કાકાસાહેબ એનું ભયસ્થાન બતાવે છે : “ બધા ધર્મોનો દબલાજક કાઢી સામાન્ય ધાર્મિક કેળવણી આપવા જઈએ તો અસંખ્ય સંખ્યાઓમાં જેમ સર્વવ્યાપી અને નિરુપદ્રવી એક (૧) એ જ દબલાજક નીકળે છે, તેમ બધા ધર્મોમાંથી કંઈક સામાન્ય તત્ત્વ નીકળે તો તે અલૂણું જ લાગવાનું. ”૨૮ બીજો વિકલ્પ એ કે બધા ધર્મોનાં સામાન્ય અને અસામાન્ય તત્ત્વોનો સંકર કરીને એનું શિક્ષણ આપીએ તો મુશ્કેલી ઓછી થાય.

પણ આ શંભુમેળો કેળવણીનો શો અર્થ સારે એ પણ વિચારવાનું તો રહે જ. એટલે કાકાસાહેબ એને પણ સ્વીકારતા નથી : “ જ્યાં અનેક જાતના ધર્મોની ફૂલગૂંથણી થઈ છે અને રોજ નવાનવા સવાલો ઊભા થાય છે ત્યાં એક જ ધર્મના રિવાજો અને માન્યતાઓની માહિતી પૂરતી નથી...અનેક ધર્મોમાંથી અને જીવનપદ્ધતિઓમાંથી ધાર્મિકતા તારવી કાઢતાં આવડે એટલી કેળવણી વિદ્યાર્થીઓને મળવી જોઈએ. બધા ધર્મોનો દબ-લાજક કાઢવો અથવા બધાની ખીચડી કરી એનો લઘુત્તમ સાધારણ ભાજક તૈયાર કરવો એ આપણું કામ નથી. ”૨૯ કાકાસાહેબના આ વિધાન પરથી ફલિત થાય છે કે વિદ્યાર્થીને અનેક ધર્મોનો અને જીવનપદ્ધતિઓનો સમ્યક્ પરિચય થવો જોઈએ; એટલું જ નહિ, એ ધર્મો અને જીવનપદ્ધતિ-ઓમાંથી ધાર્મિકતા તારવી કાઢવા માટે એની વિવેકશક્તિ સુવિકસિત થયેલી હોવી જોઈએ. આ માટે સમભાવી ચારિત્ર્યશીલ અધ્યાપકો અને જિજ્ઞાસુ વિદ્યાર્થીઓનો સુમેળ એ પાયાની આવશ્યકતા છે. આજે જ્યારે શાળા મહાશાળાઓની સંખ્યા દિનપ્રતિદિન વધતી જાય છે, શિક્ષણક્ષેત્રે આપણે પ્રગતિ કરી રહ્યા છીએ એવું લાગ્યા કરે છે, ત્યારે આ પ્રશ્ન આપણી સામે ઊભો જ છે. વિચારશીલ અને ભાવનાશાળી અધ્યાપકોને તો દીવો લઈને શોધવા નીકળવાનો સમય હવે આવી પહોંચ્યો છે. હજારોની સંખ્યામાં

અપૂર્વ વળતર

અનંતરાય રાવળ

પેશવાઈના દિવસોમાં મહારાષ્ટ્રના લોકોએ ગુજરાતનો અવિશ્વાસ મેળવ્યો હતો તે દૂર કરવાની ઈતેજરી કોલેજના દિવસોમાં જ 'જુવાન દત્તાત્રેય કાલેલકરના 'મનમાં જગત થઈ હતી' એ ઘટના જેટલી એના અભિજ્ઞાત્યની સૂચક હતી તેટલી ગુજરાત માટે ખુશનસીબીની વાત હતી. સ્વામી વિવેકાનંદ અને રવીન્દ્રનાથની અસરથી તરખતર અને ધાર્મિક તેટલી જ રાષ્ટ્રસેવાની લાવનાથી આ સંકલ્પને અમલમાં મૂકવાના અભિલાષુ જીવનું આંતર પોત હતું વિદ્યાસંપન્ન અને સંસ્કારપ્રેમી રાષ્ટ્રભક્ત બ્રાહ્મણનું, એટલે પોતે ગુજરાતની જે સક્રિય સેવા બજાવવા ઇચ્છ્યું તેને માટે રાષ્ટ્રીય શિક્ષણના ક્ષેત્ર લાણી જ એમની નજર વળે અને તેથી વડોદરામાં ગંગનાથ વિદ્યાલયને એ સેવાનું સાધન કે માધ્યમ તેઓ બનાવે એ સ્વાભાવિક તેમ એમના વ્યક્તિત્વ તથા લાવનાને શોભે એવું હતું. એ સંસ્થાને રાજકીય કારણોસર પ્રતિકૂળ અસર નડતાં રાષ્ટ્રીય શિક્ષણની પોતાની પ્રિય પ્રવૃત્તિ અશક્ય થઈ પડતાં, ત્રિસ્થળીની યાત્રા કરી પિતૃઋણ ચૂકવવાની એમની લાવનાએ તથા એમની ભારતીયતા કે ધાર્મિકતાએ એમના હૈયામાં ભરેલા હિમાલયના આકર્ષણે બેર ક્યું અને એમણે ઉત્તરાખંડ અને હિમાલયની યાત્રા કરી. એ યાત્રાપ્રયાસ એમના આનંદ અને આત્મસમૃદ્ધિ માટે કામનો થયો હશે, પણ ગુજરાતી વાક્યમયને એક આદર્શ યાત્રાવર્ણન સંપાદવાનું નિમિત્ત તે બન્યો હોઈને એના યાત્રીએ આરંભેલી ગુજરાતની સંસ્કારસેવાનો જ તે એક ભાગ ગણાય. એ પછી શ્રી કાલેલકરની અંતર્ય ધાર્મિકતાએ એમને જપ-તપને માર્ગે થોડો વખત વાળ્યા પછી એમના અંતરમાં સમાન્તરે વહેતી રાષ્ટ્રભક્તિએ

એમને કર્મયોગના સેવામાર્ગે વાળતાં, એમનો શિક્ષણપ્રેમી અને કલારસિક જીવ એમને રવીન્દ્રનાથના શાન્તિનિકેતનમાં લઈ ગયો. પણ ગુજરાત જ એમની કર્મભૂમિ બનવાનું હતું અને પેલી એમણે સંકલ્પેલી ગુજરાતસેવા એમને હાથે થવાની જ હતી, તેથી ‘એવા સ્વરાજને માટે આ દેહ અર્પણ છે’ એવા પુણ્ય સંકલ્પ સાથે સ્વદેશ આવી રહેલા કર્મવીર ગાંધીજીના અને તેમના જંગમ આશ્રમના ત્યાં થયેલા દર્શન-પરિચયે એમને ગાંધીજીના અંતેવાસી બનવા પ્રેરી ફરી ગુજરાતમાં આણ્યા.

ત્યારથી લગભગ બે દાયકા સુધી પ્રથમ સત્યાગ્રહ-આશ્રમ (સાબરમતી) અને પછી ગુજરાત વિદ્યાપીઠમાંના એમના અધ્યાપનકાર્યથી અને એના વિસ્તાર કે પરિણામરૂપ લેખનથી એમણે ગુજરાતની જે સંસ્કારસેવા અને વિપુલ વાક્યસેવા બજાવી તે ગુણવત્તા તેમ ધ્યત્તામાં એટલી સમૃદ્ધ છે કે એમને ગુજરાતે કદી પરાયા ન માનતાં પોતાની સ્વભાવગત ગુણ રૂઢિદારતાથી ‘કાકાસાહેબ’ જેવા વહાલ અને આદર બેઠેલાવના ઘોતક આત્મીય શબ્દનો એમને માટે ઉપયોગ કરી એમને પોતાના વત્સલ આશ્રમન માન્યા છે. છેલ્લા બે-અઢી દાયકાથી તેમની કર્મભૂમિ વધુ વિશાળ બનતાં તેઓ બહુધા ગુજરાત બહાર રહે – ફરે છે ત્યારે પણ તેઓ ગુજરાતને ભૂલ્યા નથી તે, એમની ગુજરાતની નૈમિત્તિક મુલાકાતો અને હજી સુધી એમનાં નવાં પ્રવાસ તેમ ચિંતનનાં પુસ્તકોનો ગુજરાતી ભાષાને મળતો રહેલો લાભ સિદ્ધ કરી આપે છે. અને ગુજરાત તો એમને ભૂલે જ શાનું? આજથી પચીસ વર્ષ પૂર્વે [સને ૧૯૩૬માં] ગુજરાતી સાહિત્ય પરિષદના કળા-વિભાગના પ્રમુખ એમને બનાવી, તે પછી બીજે કે ત્રીજે વર્ષે ગુજરાતી સાહિત્ય પરિષદના પ્રમુખપદ માટેય પહેલો વિચાર એમનો જ એણે કરેલો, જે ત્યારે સિદ્ધ ન થયો તો આટલાં વર્ષે હમણાં એક વરસ પહેલાં [સને ૧૯૫૯માં] તેને સિદ્ધ કર્યે જ તેને કરાર વળ્યો.

આશ્રમના કાર્યસાથીઓ તેમ ખુદ ગાંધીજી પણ વારે વારે જેમને પૂછવા-ઠેકાણું ગણે એવા બહુશ્રુત કાકાસાહેબને ભાગે સત્યાગ્રહ-આશ્રમમાં આવ્યું એમને ગમતું આશ્રમનાં કિશોરોની કળવણીનું કામ. તે પહેલાંના એમના વિશાળ વાચન, પ્રવાસાદિના અનુભવ અને ચિંતન-મનનનું તેમ જ આ અધ્યાપનકાર્યની રૂએ થતા રહેતા વાચનમનનનું પ્રતિફલન થોડા જ સમયમાં લેખિની દ્વારા થવા માંડતાં, કાકાસાહેબ ગાંધીજીની હાજરી તેમ ગેરહાજરીમાં એમના તેજસ્વી સાપ્તાહિક વિચાર-પત્ર ‘નવજીવન’ના એક અગ્ર-ગણ્ય લેખક, અને એ રીતે ગાંધીવિચારધારાના સમર્થ અનુમોદક તથા સમગ્ર

ગુજરાતના સંસ્કારશિક્ષક બની ગયા. થોડાં જ વરસમાં ગુજરાતી ભાષા પર આશ્ચર્યજનક પ્રભુત્વ મેળવી લઈ એમણે ગુજરાતી વાઙ્મયને એટલું ને એવું યશસ્વી પ્રદાન કર્યું છે કે એમની ગણના મરાઠી ભાષાના મોટા લેખક તરીકે થતી હોવા ન થતી હોવા, પણ ગુજરાતી વાઙ્મયના ઇતિહાસમાં તો એમને કાયમી સ્થાન મળી જ ચૂક્યું છે.

જાગીને વિચારતા થયેલા તેમ સ્વરાજ્ય અર્થે પ્રવૃત્તિ કરતા થયેલા ગુજરાતનું પ્રથમ ધ્યાન ખેંચ્યું ‘કાલેલકરના લેખો’ના બે ભાગોએ. એમાં હતા બહુધા ‘નવજીવન’માં છપાયેલા કેળવણી, સમાજ, રાજકારણ, ધર્મ, સાહિત્ય, તત્ત્વજ્ઞાન જેવાં ઘણાં બધાં ક્ષેત્રોમાં ફરી વળતા અને ગાંધીજીના કામને તેજસ્વી ને પ્રવાહી ભાષામાં વ્યાપક રીતે સમર્થતા-વિસ્તારતા લેખો. પછી આવ્યાં કાકાસાહેબનાં ‘ઓતરાતી દીવાલો’, ‘હિમાલયનો પ્રવાસ’, ‘સ્મરણયાત્રા’ અને ‘લોકમાતા’ એ પુસ્તકો. એ ચારેય પુસ્તકો એક રીતે કહો તો શૈક્ષણિક દષ્ટિ અને હેતુથી, વિદ્યાર્થીઓને નજર સમક્ષ રાખીને, લખાયાં છે તે ભલે, પણ તેમાં એના લેખકની એવી સમૃદ્ધ આત્માલિવ્યક્તિ અને એવી સાહિત્યોચિત લેખનકળા સંસ્કારપ્રેમી અને સાહિત્યરસિક ગુજરાતને જોવા મળી કે તેણે તેને પ્રેમથી વધાવી લીધાં.

એમાં ‘ઓતરાતી દીવાલો’ એ કાકાસાહેબનું જોલવાસનું સર્જન છે. હૃદયગત સૌંદર્યદષ્ટિ હોય, પરમાત્માની પ્રાકૃતિક અને તિર્થંગ સૃષ્ટિને સરલ શિશુભાવે સાનંદકુતૂહલ નયને નિહાળી તેની સાથે સમરસ થઈ હૃદયને લીધું રાખતાં અને શ્રીમદ્ ભાગવતના અવધૂતરાજ દત્તાત્રેયની (તેમ જ તેના આ વર્તમાન નામધારીની) માફક તેમાંથી ચિંતન-મનન માટે ખોરાક મેળવી લેતાં આવડતું હોય, તો વ્યાવસાયિક પ્રવૃત્તિ, માણસો કે પુસ્તકો, એમાંનું કશું પાસે ન હોય એવી અનેકોને માટે દુઃખદ બની જાય તેવી રિક્તતાને કેવા આનંદથી ભરી દેવાય, તેનો કામિયો પોતાના પ્રત્યક્ષપાઠથી કાકાસાહેબે એમાં રજૂ કર્યો છે. જોલવાસને લગતાં પુસ્તકોના ગુજરાતી સાહિત્યમાં આ કારણે આ કદે નાની પણ ગુણે ગરવી પુસ્તિકા જેમ કાકાસાહેબનું એક નોંધપાત્ર અર્પણ છે, તેમ એમનું ‘હિમાલયનો પ્રવાસ’ એ પુસ્તક પ્રવાસવર્ણનના સાહિત્યમાં એમનું ચિરસ્મરણીય અર્પણ છે. જુદાં જુદાં સ્થળો પરવે ઐતિહાસિક, ભૌગોલિક, પ્રાકૃતિક અને સાંસ્કૃતિક માહિતી પીરસતા જઈ, પ્રસંગોપાત્ત ચિંતનલહરીઓ ફરકાવતાં ફરકાવતાં તેમ અમુક પ્રસંગોએ કે દૃશ્યોએ પોતાનામાં જગાડેલ સંવેદન નોંધતાં નોંધતાં, પ્રકૃતિના લલિત કે ભવ્ય સૌંદર્યનું અધિષ્ઠાન બનતાં સ્થળો કે દૃશ્યોનાં સાક્ષાત્કારક અને સાહિ-

ત્યિક ચમત્કૃતિથી પૂર્ણ શબ્દચિત્રો આલેખતા જઈ, અનેક સ્થળે વાચકોને સાત્ત્વિક વિનોદથી હસાવતા જઈ, પ્રવાસમાં નડેલી અંગત મુશ્કેલીઓ કે થયેલા રમૂજ અનુભવોની વાતથી તેમ કોઈકોઈ વ્યક્તિઓનાં રેખાચિત્રો આપી વાર્તારસ જમાવી, અને એ રીતે પોતામાંના શિક્ષક, વાર્તાકાર, સમાજશાસ્ત્રી, પંડિત, વિચારક, દેશભક્ત, હાસ્યકાર, શૈલીકાર અને સૌંદર્યરસિક કવિનો સક્રિય સંવાદી સહકાર મેળવી અને કામે લગાડી, સહૃદય વાચકોને આંગળીએ વળગાડી ઉત્તરાખંડ અને હિમાલયની જે આનંદદાયી મનોયાત્રા કાકાસાહેબે એ પુસ્તક દ્વારા કરાવી છે, અને પ્રવાસવર્ણનને લલિત સર્જનાત્મક વાક્યમયની રસાત્મકતાથી કેમ સંભરી શકાય તે શીખવતો એવો અનુકરણીય નમૂનો પૂરો પાડ્યો છે કે તેણે ‘દક્ષિણાયન’કાર ‘સુંદરમ્’ને જ નહિ, સૌ અનુગામી ગુજરાતી પ્રવાસવર્ણનકારોને તેનું અંપ્રસાતપણે કે અસંપ્રસાતપણે અનુસરણ કરવા પ્રેર્યા છે. અનેક વાચકોને હિમાલયયાત્રા કરી આવવા અને એમ નહિ તો એવી યાત્રા કરવાનો સંકલ્પ કરવા પ્રેર્યાનું એનું શ્રેય તો જુદું જ. એ એક જ પુસ્તકથીય મૂલ્યવંતી ગણાત એવી કાકાસાહેબની પ્રવાસ-વાક્યમયની સેવા પછી તો ‘બ્રહ્મદેશનો પ્રવાસ’, ‘પૂર્વ આફ્રિકામાં’ અને ‘ઉગમણો દેશ’ નામનાં અનુક્રમે બ્રહ્મદેશ, પૂર્વ આફ્રિકા અને જાપાનના એમના પ્રવાસનાં વર્ણનનાં ત્યાર પછી મળેલાં પુસ્તકોથી દ્વિગુણિત થઈ છે.

‘લોકમાતા’માં ભારતની અનેક નદીઓ, જેમને કાકાસાહેબની ભારતીય ભાવનાએ લોકમાતા કહી છે તેમનાં, અને એ પુસ્તકના નવા સંવર્ધિત સ્વરૂપ ‘જીવનલીલા’માં તે ઉપરાંત સરોવરો, નહેરો ને સમુદ્રોનાં, પોતે કરેલાં દર્શનનાં સંસ્મરણો અને સંવેદનોની વાત, તેને એવી જ માહિતીપ્રદ અને રસાવહ બનાવીને, એમણે કરી છે. આ બેઉ પુસ્તકોને પણ આ કારણે ‘હિમાલયનો પ્રવાસ’ ભેગાં મૂકી કાકાસાહેબના એ પ્રકારના ભારતપરિચાયક અને પ્રવાસ-લક્ષી સાહિત્યમાં ગણી શકાય. કાકાસાહેબનાં પ્રકૃતિપ્રેમ, સૌંદર્યરસિકતા, વિદ્વતા, ચિંતનશીલતા, વિનોદરસિકતા, અધ્યાપક-પ્રકૃતિ, ધાર્મિકતા, દેશ-વાતસલ્ય, કવિત્વ અને ભાષાપ્રભુત્વનું આ પુસ્તકોમાં પણ ઠેર ઠેર સુભગ દર્શન થાય છે. ભૂગોળના નીરસ પાઠોને બદલે નદીઓમાં જીવંત રસ જગાડે એવી નદીઓ વિશેની વાતના અનુબંધમાં વાચકોને ખબર ન પડે તેમ કાકાસાહેબ એટલું બધું રમતાં રમતાં સેરવી દે છે કે તેના વાચનને અન્તે સાવધાન વાચક ધીરું પામ્યા-શીખ્યાનો ઓડકાર ખાય. ‘ઓતરાતી દીવાલો’, ‘હિમાલયનો પ્રવાસ’, ‘લોકમાતા’ અને ‘જીવનલીલા’ તેમ જ હવે પછી નિર્દેશાશે તે ‘જીવનનો આનંદ’માંનાં ભારતનાં કલાધામો, તીર્થો અને

ઐતિહાસિક સ્થળોનો પરિચય આપતાં લખાણો વાંચતી-વેળા, વિશ્રાંત-વાર્તા કરતાં કરતાં અનેક બાળતની માહિતીવર્ધક તેમ સંસ્કારપોષક સામગ્રી કુશળ અધ્યાપકની અદાથી સેરવી દેતા કોઈ વત્સલ વડીલને બાળે વાતો કરતા સાંભળતા હોઈ એ એવો અનુભવ થાય છે, અને એક સંસ્કારગુરુ સાથેના તેટલા વખત પૂરતા મનોયોગનો સત્સંગ જેવો આનંદ-પ્રકાશ આપણને મળે છે.

‘સ્મરણયાત્રા’ પણ ઉપરનાં પુસ્તકોની માફક તરુણ વિદ્યાર્થીઓને શ્રોતૃવર્ગ તરીકે નજર સમક્ષ રાખી કાકાસાહેબે લખેલ છે. અધ્યાપકની દષ્ટિ અને વૃત્તિથી, વિદ્યાર્થીઓને પોતે નાનપણમાં તેમના જેવા હતા એ આત્મીય ભાવે બતાવી તેમનો સમભાવ રળવા, તેમ તેમને પોતાની શૈશવયાત્રા એ જ રીતે અવલોકી જવા પ્રેરી એ રીતે તેમના સંસ્કારઘડતરને પોષક કે સહાયક સામગ્રી પીરસવા, એમણે તેમાં પોતાની સાંભરણુથી માંડી માધ્યમિક શાળાનો અભ્યાસ પોતે પૂરો કર્યો ત્યાં સુધીનાં પોતાની બાલ-કિશોરવયનાં અને પોતાના વિદ્યાર્થીજીવનનાં ઉદ્દિષ્ટ હેતુને ખપનાં લાગી નોંધવા જેવાં લાગ્યાં તેવાં સંસ્મરણો આલેખ્યાં છે. મહારાષ્ટ્ર અને કર્ણાટકની ભૂમિ, ત્યાંનાં પ્રાકૃતિક સૌંદર્યની તેમ યાત્રાધામોની દષ્ટિએ અગત્યનાં સ્થળો, ત્યાંનાં સામાજિક-ધાર્મિક આચારવિચાર ને વ્રત-ઉત્સવો, એ સમયનાં શાળાઓ શિક્ષકો ને વિદ્યાર્થીઓ, આ સર્વની માહિતીની પશ્ચાદ્ભૂમાં નાના દત્તની ભોળપ ને ચતુરાઈ, એની ટેવો ને એનો સ્વભાવ, એનું ઉપજીવ લેજું અને ઘેર હાથી બાંધવાની અને સાઈકલ પર બન લઈ જવાની એની શિશુસહજ કલ્પનાઓ, એની માતૃપિતૃભક્તિ, એની કેળવણી, એના સંસ્કારઘડતરમાં એના કુટુંબીજનો શિક્ષકો સહાધ્યાયીઓ પ્રવાસ અને વાચનનો સારોમાઠો ફાળો.— આ સર્વની વાત સ્મરણમધુર પ્રસંગાવલિ દ્વારા, ક્યારેક પ્રૌઢતા ફગાવી દઈ મરક મરક હસતાં નાના દત્ત બની જઈ પૂર્વાનુભવો પુનરપિ જીવતાં અને ક્યારેક પ્રૌઢવયી કેળવણીકાર કાકાસાહેબનો સ્વાંગ ચાલુ રાખીને તેના પર ભાષ્યાભિપ્રેક કરતાં કરતાં, પોતે જેને સાહિત્યસર્જનમાં આવશ્યક માને છે એ તાટસ્થ અને તદ્દ્રૂપતાનો એક જ વખતે અજળ યોગ સાધીને, કાકાસાહેબે આ સંસ્મરણકથામાં કરી છે. પોતાની જાતથી અલગ થઈ પોતા પર હસી શકવાની સાચા હાસ્યકારની શક્તિ અને કળા, તેમ જ સાત્ત્વિક અભિજનત વિનોદ કેવો હોય તેનો આદર્શ એમાં સારાં મૂર્ત થયાં છે. દત્ત, તેનાં માતૃપિતા, તેનાં ભાંડુઓ, ઘરના નોકરો, તેના શિક્ષકો, તેના સારા ને ખરાબ સહાધ્યાયીઓ, હકીમસાહેબ, એમ અનેક વ્યક્તિઓનાં જીવંત રેખાચિત્રોથી પાત્રાલેખનનો, પ્રસંગોના રસભર્યા નિરૂપણથી વાર્તા-

તત્ત્વનો, દેશકાળના ફલકથી વાતાવરણ કે સમાજચિત્રનો, અને પ્રસંગોપાત્ત વિનોદ, ચિંતન અને સંવેદનનો એકત્ર આસ્વાદ કરાવતી અને અનેક મનોહર અલંકારો, ભાષાભંગી અને શબ્દ-પાક્ય-પ્રયોગોથી શૈલીની મીઠાશ ચખાડતી આ સંસ્મરણી વાંચવે રસભરી નવલકથાનો આનંદ આપે છે એ તેની મોટી સફળતા છે. એના આ જનશ્રુણુ આત્મકથાના ગુજરાતી સાહિત્યમાં તે નર્મદની 'મારી હકીકત' અને ગાંધીજીકૃત 'સત્યના પ્રયોગો' પછીનું મહત્ત્વનું સીમાચિહ્ન બની છે. ત્યાર પછી ઘણે વર્ષે લખાયેલી 'ધર્મોદય'ની કાકાસાહેબની સંસ્મરણમાળાને એની પૂર્તિરૂપ માની અહીં જ સંભારવી ઉચિત છે, જોકે એ લખવાનો હેતુ, પોતાની ધર્મસમજ કેમ બિઘડતી અને ચોખ્ખી થતી ગઈ તે તેમાં નિમિત્ત બનેલા પ્રસંગોને આધારે સમજાવવાનો જ કાકાસાહેબે રાખ્યો હોઈ, તેમાં ભાષ્યાત્મક ચિંતનની માત્રા વધતાં પુસ્તક 'સ્મરણયાત્રા' જેટલું રસાળ બન્યું નથી. કાકાસાહેબના આજના વ્યક્તિત્વના ઘડતરની પિછાન અને તેના અભ્યાસને માટે આ બેઉ પુસ્તકોનું વાચન અનિવાર્ય અગત્યનું ગણાય, એ કહેવાની જરૂર રહેતી નથી.

સાહિત્યતત્ત્વની દૃષ્ટિએ જેલ, પ્રવાસ અને આત્મકથાના ગુજરાતી સાહિત્યમાં કાકાસાહેબના આ પ્રદાન જેવું જ સ્મરણીય પ્રદાન એમનું ગણાય નિબંધનું, ખાસ કરીને 'જીવનનો આનંદ' તથા 'રખડવાનો આનંદ'માં જેવા મળે છે તેવા લલિત કે રસાળ નિબંધનું. 'રંગોનું પરિવર્તન', 'તારા-શિખર', 'રણુ કે સરોવર?', 'મધ્યાહ્નનું કાવ્ય', 'દેવોનું કાવ્ય', 'પગલાંની લિપિ', 'કાદવનું કાવ્ય', 'સંધ્યારસ', વગેરે જેવા એમના નિબંધો સાહિત્યતત્ત્વે સમૃદ્ધ છે અને એમના કવિ-અંશની લહેજતદાર સરજત છે. દર્શન અને વર્ણનથી કવિતા બને છે, અને કાકાસાહેબ પ્રકૃતિ સૌંદર્યના જેવા મર્મજ નિરીક્ષક છે તેવા જ તેના કુશળ નિરૂપક પણ છે, અને તેથી તે ત્યાં કવિ જ બની જાય છે. કવિ અને કલાકારનું સૌથી આગવું લક્ષણ સૌંદર્યદર્શિતા. ઋતુઓ, પક્ષીઓ, વાદળાં, મોઝાં, રંગો, વનસ્પતિ, તડકો, તારા, આદિનું સૌંદર્ય કાકાસાહેબ મનભર માણી શકે છે. ચિંત્યવડના પથરા પણ એમની સૌંદર્ય માટે ક્ષ-કિરણવાળી આંખોથી છટકી જઈ શકતા નથી. 'સમભાવ', 'ચિંત્યવડના પથરા', 'રંગપંચમી', 'લાવણ્ય', 'મધ્યાહ્નનું કાવ્ય', 'દેવોનું કાવ્ય-૨' (= ઇન્દ્રધનુ), 'સાંધ્યરસ' જેવા લેખોમાં જુદા જુદા રંગોની જુદી જુદી છાયા-છટાઓ પારખવામાં દેખાતું કાકાસાહેબનું નિરીક્ષણસામર્થ્ય અને તેને યથોચિત રીતે વર્ણવવામાં છતું થતું તેમનું વર્ણનસામર્થ્ય કોઈના પણ ધ્યાનમાં આવ્યા વિના રહેશે નહિ.

એમની કળારસિકતા અને સૌંદર્યદષ્ટિ કુદરતમાં સુન્દર-પ્રભુએ ચોમેર વેરેલ સૌંદર્યનું ‘કાવ્ય’— આ શબ્દ તો એમનો ‘પેટન્ટ’ બની ગયો છે ! જે કંઈ તેમને સુંદર લાગે या रसानुभव करावे तेने ખુશ થઈ જઈ ‘કાવ્ય’ શબ્દથી તેઓ કેવા તો નવાજવા મંડી પડે છે તે એમની કૃતિઓના વાચકોને અજાણ્યું નથી — અવિલંબે પકડી પાડે છે. આવાં સૌંદર્યોના દર્શનથી થતું આનંદસંવેદન, તેનાં તાદશ શબ્દચિત્રો, કવિકલ્પના ચલાવી તેમાં નિયોજ્જતા મૌલિક ને ખૂબીદાર ઉપમાદિ અલંકારો, રસમય ચિંતન — આ બધી એમના આવા નિબંધોની આંતરસામગ્રી ગદ્યમાં વ્યક્ત થઈ છે એટલું જ, બાકી તે રसानुभव તો કરાવે છે કાવ્યનો જ. અંગ્રેજી લલિત નિબંધનાં ઘણાં સુલક્ષણો એમના આવા નિબંધોમાં એમના પ્રકૃતિશુણે અનાયાસે આવી જાય છે.

આવા સર્જનાત્મક કે રસાત્મક અંશોને બદલે વિચારપ્રતિપાદન પર જ ભાર મૂકતા કાકાસાહેબના લેખોનો તો પાર નથી. કાકાસાહેબ તેમાં વિચારક તરીકે પ્રગટ થાય છે, કવિ કે સાહિત્યકાર તરીકે નહિ. એ લેખો પ્રથમ ‘કાલેલકરના લેખો’ના બે ભાગરૂપે અને પછી ‘જીવનવિકાસ’, ‘જીવનસંસ્કૃતિ’, ‘જીવન-ભારતી’, ‘જીવનપ્રદીપ’, ‘જીવનચિંતન’ એ ગ્રંથોમાં વિષયવાર ગ્રંથિત-પ્રકાશિત કરવામાં આવ્યા છે. ‘જીવનવિકાસ’માં એમના પ્રિય વિષય કેળવણીને લગતા લેખો છે. એમાં ઇતિહાસ ને ભૂગોળના શિક્ષણનો, ગંગી-તનો, સહશિક્ષણનો, બાળકેળવણીનો, ઉદ્યોગશિક્ષણનો, શિક્ષકો ને શિક્ષણના આદર્શોને ને વિદ્યાર્થીના આરિચ્છઘડતરનો વિચાર કરવામાં આવ્યો છે. કાકાસાહેબની કેળવણીવિચારણા રાષ્ટ્રની જરૂરતને લક્ષમાં રાખીને થયેલી છે અને તેમાં સુધારકની ભાવનાશીલતા અને ઉત્સાહ મોટા પ્રમાણમાં દેખાય છે. ‘જીવનસંસ્કૃતિ’ના લેખોમાં જગતની મુખ્ય મુખ્ય સંસ્કૃતિઓની તેમ ભારતની સમાજવ્યવસ્થાની ઇતિહાસજ્ઞ અને સમાજશાસ્ત્રીના જેવી કાકાસાહેબની જાણકારી, વર્તમાન સમસ્યાઓ પ્રત્યે તેમની સચિન્તતા અને તેના ઉપાયની તેમણે કરેલી વિચારણા જેવા મળે છે. જગતને સંઘર્ષ અને વિગ્રહને સ્થાને સંસ્કૃતિઓના કલ્યાણકારી સમન્વયનો અને ભારતને તેની સમાજવ્યવસ્થામાંથી જિંદગી-નીચતા ભેદના વિલોપનનો રાહ કાકાસાહેબે તેમાં ચીંધ્યો છે. ભારતની સામાજિક સમસ્યાઓ તથા અસ્પૃશ્યતા અંગેના તેમના લેખોમાં દેશભક્ત સુધારક બોલતા જણાય છે. ‘લોકજીવન’ એ મૂળ મરાઠીમાં લખાયેલા લેખોના ગુજરાતી અનુવાદગ્રંથમાં આપણા ગ્રામજીવનને લગતી બાબતોની રચૂ થયેલી ચર્ચા-વિચારણા લોકસંવેદાને માર્ગદર્શક અને

તેવી છે. ‘જીવતા તહેવારો’માં આપણાં પર્વોને લગતી પૌરાણિક-લૌકિક કથાઓ તથા તેમાં સમાયેલ ધાર્મિક-સામાજિક રહસ્ય સમજાવી, આજના સંજોગોમાં એ રહસ્યને સંગત નવું રાષ્ટ્રોપકારક સ્વરૂપ આપણાં પર્વોને આપી તેમને ઊજવવાની રીત રાષ્ટ્રભાવનાવાળા સમાજશાસ્ત્રી અને લોક-શિક્ષકની અદ્યત્થ કાકાસાહેબે બતાવી છે. ‘જીવનનો આનંદ’ અને ‘જીવન-ભારતી’માંના કળા અને સાહિત્યને લગતા લેખો કાકાસાહેબની કલાસમજ, એમનું વિશાળ સાહિત્યવાચન, એમનાં રસ-રુચિ, સાહિત્યને મૂલવવાનું એમનું ધોરણ, એમની વિવેચકશક્તિ, આ સર્વનો પર્યાપ્ત પરિચય આપણને કરાવી રહે છે. કળા અને સાહિત્યને સાધ્ય નહિ, પણ જીવનને સુંદર, ઉન્નત અને ખૂબત બનાવવાનાં ઉપકારક સાધનો જ માનનાર કાકાસાહેબ આમ કહે તે સ્વાભાવિક જ છે : (૧) ‘નરી કળા તત્ત્વજ્ઞાનનું સ્થાન કોઈ કાળે ન લઈ શકે’; (૨) ‘કળા કોઈ કાળે ધર્મનું સ્થાન ન લઈ શકે, પણ ધર્મની તે વિરોધી ન જ જોઈએ’; (૩) ‘ઉચ્ચ કળા અને અને આર્થ સદાચાર એ બે વચ્ચે મેળ હોવો જ જોઈએ’; (૪) ‘જીવન માટે સાહિત્ય છે’; (૫) ‘સાહિત્યના તમામ વિસ્તારમાં પ્રજાહિતનો, લોકકલ્યાણનો સૂર કાયમ રહેવો જ જોઈએ’; (૬) ‘કલાત્મક દષ્ટિ મહત્ત્વની છે ખરી પણ એ સાહિત્યનું સર્વસ્વ નથી, જીવનદૃષ્ટિ જ સાહિત્યનું પરીક્ષણ થવું જોઈએ’. કાકાસાહેબની દષ્ટિ આવી જીવનલક્ષી હોઈ ‘ગીતાધર્મ’માં ગીતાના દૈવી ગુણોને માણસે કેળવવાના સમાજલક્ષી ગુણો તરીકે તેમણે સમજાવ્યા છે. ‘ગીતાધર્મ’, ‘ધર્મોદય’ અને ‘જીવનચિંતન’ આદિ પુસ્તકોમાં રજૂ થતી ધર્મવિચારણા કોઈ તાર્કિક પંડિતની નહિ, પણ જીવનમાં એક વેળા ગાયત્રીપુરશ્વરણ કરનાર અને સંન્યાસ લેવાનો વિચાર કરનારની, પ્રથમ રામકૃષ્ણ ને વિવેકાનંદની અને પછી રવીન્દ્રનાથ અને ગાંધીજીની પ્રભાવક અસર અનુભવનારની, આસ્તિક શાસ્ત્ર અને વિવેકશીલ વિચારકની છે.

જોઈ શકાશે કે કાકાસાહેબની વિચારણા કેળવણી, ગૃહ, સમાજ, રાજકારણ, સાહિત્ય, કળા, ધર્મ-એમ જીવનનાં બધાં ક્ષેત્રોને વ્યાપી વળે છે. આ વિચારણા રજૂ કરતા લેખોના સંગ્રહોનાં નામ સાથે કાકાસાહેબે ‘જીવન’ શબ્દ વિશેષણની માફક જોડાવ્યો છે એ બહુ સૂચક છે. ‘જીવન-વીર’, ‘જીવનકળા’ જેવા શબ્દો પણ કાકાસાહેબની કલમે ને હોઠે તરત ચડે છે. તેઓ જીવનનિષ્ઠ કેળવણીકાર, સાહિત્યકાર ને વિચારક છે તે એનું કારણ છે. નર્મદ, ગોવર્ધનરામ, મણિલાલ અને આનંદશંકર પછી આવી સમગ્ર જીવનને લગતી લોકહિતાર્થી વિચારણા ગુજરાતમાં અને ગુજરાતી

ભાષામાં ગાંધીજીને હાથે તેમ એમના બે શક્તિશાળી સાથીઓ કાકા કાલેલકર અને કિશોરલાલ મશરવાળાને હાથે થઈ છે. કાકાસાહેબની આ જીવન-વિચારણા એમની ભારતીયતા કે આર્યતાથી પ્રેરાયેલી અને રંગાયેલી છે. એમના વાચન-ચિંતન-મનનના ફળરૂપ એમનું ભારતીય સંસ્કૃતિનાં ઉત્તમોત્તમ તત્ત્વોનું એમનું પાચન એની પાછળ જીભું છે. ભારતીય ધર્મ, તત્ત્વજ્ઞાન, સાહિત્ય અને સંસ્કૃતિએ જે શાશ્વત જીવનમૂલ્યોની પ્રતિષ્ઠા કરી છે તેના પરથી નજર હઠાવ્યા સિવાય રાષ્ટ્રની પ્રવર્તમાન સ્થિતિના સંદર્ભમાં તેની જરૂરતને અનુરૂપ સુધારણા કે પરિવર્તન આપણી કેળવણીમાં, આપણી ટેવોમાં, આપણી સમાજવ્યવસ્થામાં અને આપણા સામાજિક-ધાર્મિક આચાર-વિચારમાં કરવાની ધગશ ભરી એમની હિમાયત એ પણ બતાવે છે કે સનાતનધર્મ અને દેશકાલાનુરૂપ વિશેષધર્મની વચ્ચેનો ભેદ મુખ્ય-ગૌણ-વિવેકથી તેઓ ખરાબર સમજે છે. પોતાની સમગ્ર વિચારણા માટે તેઓ તેમના છેલ્લા પુસ્તક ‘જીવન-ચિંતન’ના પ્રવેશકમાં આમ લખે છે : ‘નિર્ગંધો છૂટાછવાયા તો છે જ, અને છતાં એ બધા ચિંતનમાં એકરૂપતા જણાઈ આવશે. એક જ માણસના આ વિચારો છે, એ એકતા તો દેખીતી રીતે છે જ, પણ એ ઉપરાંત જીવનની અને જીવનના આદર્શની એક કેન્દ્રીય કલ્પનાને આધારે જ આ બધું ચિંતન થયું છે. એ દષ્ટિ અને એ આદર્શો મારા એકલાના નથી. ભારતીય સંસ્કૃતિમાં જે ઉત્તરોત્તર વિકાસ થતો આવ્યો છે તેનો સ્વીકાર જેમણે કર્યો છે અથવા જેમને એ વારસામાં મળ્યો છે તેમની શ્રદ્ધા, તેમનો પુરુષાર્થ, તેમનો અનુભવ અને તેમની આકાંક્ષા આમાં પ્રતિબિંબિત છે. એમાં મારા જેવા અસંખ્ય લોકો આવી જાય છે. એમનો જ હું એક સામાન્ય પ્રતિનિધિ છું.’ એમની આ વિચારણા પ્રાણુવાન, દષ્ટિદાયક, ઉત્સાહસંચારક અને કૃતિપ્રેરક છે. આ વિચારણાએ સત્યાગ્રહ-આશ્રમ અને ગુજરાત વિદ્યાપીઠના વિદ્યાર્થી-જોના આ આચાર્યને સમસ્ત પ્રજાના આચાર્ય અને સંસ્કારગુરુ બનાવ્યા. ગાંધીજીને એકમેકની પૂર્તિ કરી પોતાના કામને સમજાવે, પોપે, અનુમોદે અને વિસ્તારે એવા કાકાસાહેબ અને મશરવાળા એ બે નિષ્ઠાવાન વિચારક-લેખક સાથીઓ મૂળથી જ સાંપડી ગયા એ પરમ શક્તિએ એમને કરી આપેલી એક મોટી અનુકૂળતા જ કહેવાય.

એમની આ જીવનવિચારણા કાકાસાહેબે ગુજરાત સમક્ષ ધરી છે લેખોરૂપે. કાંઈ પણ વિષયની વ્યવસ્થિત વિચારણા કરતો લેખ એટલે નિર્ગંધ. કાકાસાહેબનું સૌથી હાથરણું વિચારવાહન આમ નિર્ગંધ બન્યો છે. એ એમને ખૂબ ફાવે પણ છે. નિર્ગંધો કાકાસાહેબ પ્રથમથી એનો નકશો

દોરીને ને પછી ચીપી ચીપીને બોલતા લાગે તેમ સભાનતાથી લખતા નથી. એમની નિબંધરીતિ મુક્તવિહારિણી છે. પણ એમનાં મન-બુદ્ધિ એવાં ઘડા-યેલાં છે કે એ બોલવા કે લખવા માંડે તેની સાથે વિચારો ને મુદ્દાઓ દોડી આવી એક કતારમાં ક્રમબદ્ધ ગોઠવાઈ જતા હોય છે. એમનું શાસ્ત્ર-પુરાણ અને સાહિત્યનું વાચન-પરિશીલન, એમની સ્ફૂર્તિમતી કલ્પના, સતેજ બુદ્ધિ, સંવેદનશીલ હૃદય, સ્પષ્ટ જીવનદષ્ટિ, અંતરની પ્રસન્નતાની દ્યોતક વિનોદવૃત્તિ અને અનુભવસમૃદ્ધિ એમને સામગ્રીની ખોટ કદી પડવા દેતાં નથી. કાકા-સાહેબ આમ લલિત તેમ વિચારપ્રતિપાદક એમ ઉભય પ્રકારના નિબંધોના એક મોટા સવ્યસાચી લેખક બન્યા છે. આગલી પંડિતપેઢી પછીના ગાંધીયુગમાં નિબંધની તાણુ ન વરતાવા દેવામાં કાકાસાહેબનો, ગાંધીજીનો અને કિશોરલાલ મશરૂવાળાનો મોટો ફાળો છે. પ્રજાને ઉદ્દેષોધવા, સમજાવવા, પ્રેરવા તથા સંસ્કારવામાં વ્યાખ્યાનની કે વિચારપ્રતિપાદનની સીધી શૈલીના નિબંધલેખો જ સ્વાભાવિક સાધન બને છે. નર્મદને તથા અનુગામી પંડિતયુગના સંસ્કારગુરુઓ અને જીવનવિચારકોને જેમ નિબંધે સારું કામ આપ્યું હતું, તેમ ગાંધીજીના મિશનનેય વિચારલેખો એટલે નિબંધોએ જ ગતિ આપી છે.

કાકાસાહેબની ગુજરાતી વાઙ્મયની સેવા આટલેથી અટકી જતી નથી. પિતાની ભૂમિકા કલ્પી તરુણ વિદ્યાર્થીને સંબોધી તેમણે લખેલા (‘ જીવન-ચિંતન ’ માં હવે ફરી પ્રગટ થયેલા) પત્રો, અને નેત્રમણિભાઈ ને તથા પુત્ર-વધૂ ચંદનબહેનને લખેલા પત્રો તેમને કુશળ પત્રલેખકરૂપે રજૂ કરે છે. ‘ માનવી ખંડિયેરો ’ દ્વારા માનવતા અને ધીર-વીર તિતિક્ષાનો સંદેશો આપતી એક પરદેશી સત્યઘટનાત્મક કથાને ગુજરાતીમાં ઉતારવાનું શ્રેય તેઓ શ્રી મશરૂવાળા સાથે રળ્યા છે. અગાઉ ‘ ચિત્રાંગદા ’ અને ‘ વિદાય અલિશાપ ’ નો તથા ‘ ઘરે-બાહિરે ’ અને ‘ પ્રાચીન સાહિત્ય ’ નો રસલક્ષી રહસ્યદર્શી પરિચય ગુજરાતને કરાવનાર કાકાસાહેબે રવીન્દ્રનાથની પ્રતિભા ગુજરાતને ઓળખાવવાનો એક વધુ પુરુષાર્થ ‘ રસગ્રહણ ’ નામક રસિક અને સર્જનાત્મક અંશોવાળા વિવરણ સાથે ગુજરાતીમાં ‘ રવીન્દ્રસૌરભ ’ નામથી કરેલા રવીન્દ્રનાથ-કૃત ‘ લિપિકા ’ ના સુંદર અનુવાદથી કર્યો છે. ‘ બાપુની ઝાંખી ’ તો ગાંધીચરિત્ર-સાહિત્યને તેમનું વિશિષ્ટ અર્પણ છે. ગાંધીજીના અનેક નાના મોટા પ્રસંગો આલેખીને ગાંધીજીના વ્યક્તિત્વનાં જુદાં જુદાં ચમકદાર પાસાં તેમાં એક જાણકારની અદાથી તેમણે રજૂ કર્યાં છે, અને મહાપુરુષો તેમના જીવનની નાની નાની બાબતોમાં ને પ્રસંગોમાં પણ કેવા મહાન હોય છે તે

વગર કહ્યે વાચકોને તેમ જીવનચરિત્રોના લેખકોને સમજાવ્યું-શીખવ્યું છે. ગાંધીજીના ભાવિ ચરિત્રકારોને ગાંધીજીની જીવન્ત છબી ઉપસાવવા માટે ઘણી સામગ્રી આ સંસ્મરણાત્મક પ્રસંગાવલિ દ્વારા પૂરી પાડવા માટે કાકાસાહેબ પૂરા અધિકારી હતા, કારણ, આશ્રમમાં અને એકબે વાર જેલમાં ગાંધીજીના અંતેવાસી જનવાનું સદ્ભાગ્ય એમને સાંપડ્યું હતું. ૧૯૩૦માં મીઠા-વેરા સામેના સત્યાગ્રહ વેળા ગાંધીજીની સાથે પાંચ માસ યરવડા જેલમાં તેઓ રહેલા તે જેલવાસનાં તેમનાં સ્મરણો જે ‘મીઠાને પ્રતાપે’ નામથી પ્રગટ થયાં છે તે એક દૃષ્ટિએ ‘ઓતરાતી દીવાલો’ પછીનું તેમનું જેલ-પુસ્તક કહેવાય, તો બીજી દૃષ્ટિએ ગાંધીજીની નિકટ-છબી તે આલેખતું હોઈ ‘બાપુની ઝાંખી’ ના જેવી જ સેવા જન્યવતું પણ લેખાય.

આમ કાકાસાહેબની ગુજરાતી વાક્યમયની સેવા વિપુલ છે. એને માટે એમણે પ્રયોજેલ ગદ્ય પણ ગુજરાતી વાક્યમયને એમનું વિશિષ્ટ અર્પણ છે. મરાઠીમાંથી મરાઠી-ગુજરાતી અને પછી શુદ્ધ ગુજરાતી પર આવી જતાં અને તેના પર પ્રભુત્વ મેળવી લેતાં એમને ઝાઝો વખત લાગ્યો ન હતો. તેમના ગુજરાતી ભાષાના કોઈકોઈ શબ્દો (જેવા કે ‘છે’, ‘અનુભવ’)ના ઉચ્ચારણમાં તેમની મહારાષ્ટ્રીયતા વરતાય છે તે સિવાય અને ‘લવચીક’, ‘ભળતી’, ‘તત્પૂરતો’, વગેરે જેવા કોઈકોઈ વાર તેમનાં લખાણમાં આવી જતા મરાઠી શબ્દો સિવાય, તેમની ભાષા પરથી તે ગુજરાતી નથી એમ કોઈ કહી શકે તેમ નથી. ગુજરાતી ભાષા પરનો તેમનો કાબૂ તો કોઈ પણ ગુજરાતીને શરમાવે એવો અને તેમને મુક્ત મને ‘સવાઈ ગુજરાતી’ કહેવા પ્રેરે તેવો ને તેટલો બધો છે. તેમનો શબ્દભંડોળ ઘણો માતખર છે. ક્યારેક કોઈ શબ્દ તરત હાથ ન ચડ્યો તો સંસ્કૃતનું શરણ તેઓ તે જ પળે લે છે ને પોતાનું કામ ચલાવે છે. ‘રાંઢવાં’, ‘કરડકણી (ટાઢ)’, ‘ભો’, ‘ચળ’, ‘નાચુ’, ‘ઓતરાતી’, ‘લમરાણુ’, ‘ગોઠિયો’, ‘ફલાણુ-ઢીંકણુ’, ‘બળ્યું’, જેવા અનેક તળપદા શબ્દો પણ જાણનાર ને આસાનીથી વાપરનાર કાકાસાહેબનો જીવ તો રહ્યો રસિક વ્યુત્પન્ન વિદ્વાનનો, એટલે ‘ઉત્તુંગશિરસ્ક’, ‘નમ્રનામધેય’, ‘આસેતુહિમાલય’, ‘પીવરકાય’, ‘તરસ્વી’, ‘ઉષ્ણુધ’, ‘લાલાયિત’ અને એવા અનેક મોંઘરા સંસ્કૃત તત્સમ શબ્દો પણ તેમનાં લખાણોમાં ચમકતા હોય છે. અલગત, એવા શબ્દોનો પ્રયોગ પોતે જ્યારે રંગમાં આવી અંદરના કવિ અને સાહિત્યકારને મોકળું મેદાન આપતા હોય છે ત્યારે જ કરતા હોય છે. એમને અંગ્રેજી શબ્દોનીય છોજ નથી. ‘ટ્રેન્ડેડી’, ‘કરીઅર’, ‘અપીલ’, ‘ડિસિપ્લીન’ જેવા શબ્દો તે ગુજરાતી લિપિમાં વિનાસંક્રાય વાપરે છે. અંગ્રેજી

શબ્દોના ગુજરાતી પર્યાય શોધવા-સર્જવામાં પણ કાકાસાહેબને ઘાઈ પહેંચે નહિ. Irrigation engineering માટે 'ભગીરથ-વિદ્યા', Tug of war માટે 'ગજ-ગ્રાહ', Casting vote માટે 'તુલસીપત્ર', ખાચસિકલ માટે 'દ્વિચક્રી', ફૂટબોલની રમતના goal-keeper માટે 'લક્ષ્યત્ર' અને ભોગના ત્રણ ધોધ The King, The Roarer અને The Ladyના સમાન ભાવવાચક 'રાગ', 'રુદ્ર' અને 'પાર્વતી' એ એમણે યોજેલા ગુજરાતી પર્યાયો જેવા ખીજ ઘણા પર્યાયો ધ્યાન ખેંચ્યા વિના રહેશે નહિ. 'ઉપખંડિ' 'ચોપડીચુંબક', 'મર્યાંગહાદુર', 'ખાસકકળા', 'પલાયનચુદ્ધ', 'કાકદષ્ટિ' અને એવાં એમનાં ઘણાં શબ્દઘડતર તેમ જ શ્લેષની શબ્દરમત પણ અભ્યાસીઓથી અજાણી નથી.

પણ શબ્દલ'ડોળ અને ભાષાપ્રભુત્વ કરતાંય વિશેષ ધ્યાન કાકાસાહેબનાં લખાણો ખેંચે છે તે તેમની લખાવટથી. તેઓ આમ તો ગાંધીજીના અંતેવાસી અને ગાંધીસંપ્રદાયના લેખક. પણ લેખક જે લખે તેમાં એનું વ્યક્તિત્વ ભિતર્યા વિના રહે જ નહિ; અને કાકાસાહેબનો જીવ તો સાહિત્યકારનો, કંળારસિક પંડિતનો છે; એટલે એમનાં લખાણોમાં એમનું એ વ્યક્તિત્વ મુદ્રાંકિત થયા વિના રહ્યું નથી. ગાંધીજીથી પ્રભાવિત લેખકવૃંદમાં શૈલીકાર બન્યા કાકાસાહેબ. ઉત્કટતાને, શ્રી મુનશીના શબ્દોમાં સરસતા અને સચોટતાને, સંસ્કૃત કાવ્યશાસ્ત્રની પરિભાષા પ્રમાણે વક્રોક્તિ અને તત્પરિણામી ચમત્કૃતિને, કાકાસાહેબ તો લખાણને ચોટદાર બનાવવા માટે આવશ્યક માનતા જણાય છે, આથી તેઓ અનેક વાર યથાવકાશ કલ્પનાપ્રાણિત કે છુદ્ધિચતુર કે વિનોદરસિક ઉપમાદિ અલંકારો એવી સાહજિક છટાથી પોતાનાં લખાણોમાં વેરતા જાય છે કે એક વાક્યમાં આખા દૃશ્ય કે પ્રસંગ કે તે વખતના સંવેદનનો તાદૃશ અનુભવ તે કરાવી દે છે. અપૂર્વ મૌલિકતાથી આકર્ષક લાગતા એમના આવા અલંકારપ્રયોગોની એક મજની યાદી કરી શકાય. એ જ રીતે સાદી વાતને સીધા શુષ્ક કથનને બદલે આહ્લાદક રસાળ લખાવટથી વર્ણવતાં એમનાં વાક્યોની પણ અભ્યાસીઓ એમનાં લખાણોમાંથી વીણીને યાદી બનાવે તો કહેવા કહેવામાં ને લખવા લખવામાં માણુસે માણુસે ને લેખકે લેખકે પ્રતિભાનાં પોત ને પ્રમાણુ પ્રમાણુ કેવો તો ફેર પડતો હોય છે, અને પ્રતિભાશાળી લેખકની પ્રતિભા કેવી રીતે ક્ષણમાં બધાથી ન્યારી દેખાઈ ધ્યાન ખેંચવા મંડી જતી હોય છે તે, અને લખાણને સાહિત્ય-તત્ત્વથી કેમ રસી, સંભરી કે મહેકાવી શકાય, તેનો વસ્તુપાઠ શિખાઉ લેખકોને તેમાંથી મળે તેમ છે. બધા જે બોલે ને લખે તે સાહિત્ય-કક્ષાનું

નથી હોતું. કાકાસાહેબ જે ખોલે કે લખે છે તે મોટા પ્રમાણમાં 'સાહિત્ય' હોય છે તે આ કારણે. સાહિત્યિક છટાઓના અને શૈલીના શોખીન કાકાસાહેબ જ્યારે ગદ્યમાં કવિ, અને હાસ્યકાર નથી હોતા, તેમ ઊર્મિભીનાય નથી બનતા હોતા અને સીધા સંદેશવાહક વિચાર-પ્રચારક હોય છે ત્યારે પણ વિચારોને તેજસ્વી છટાદાર અને લાઘવવાળી વાણીમાં તેઓ એવી સિક્કતથી મૂર્ત કરે છે કે તેમનાં લખાણો સુંદર અર્થાન્તરન્યાસી સૂક્તિઓની સંખ્યા પણ મોટી દેખાડે છે. 'સલામતી એ જીવનનો સડો છે', 'જીવનમાં શું કે કળામાં શું, અનુકરણ એટલે મરણ', 'ગરીબાઈ એ વીરનો ખોરાક છે', 'મરણ કરતાં સ્મરણ બળવાન છે', 'એશઆરામ એ જીવનનો કાટ છે'—આવાં તો કેટલાંય અર્થગર્ભ સુલભ સૂત્રકાવ્યો તેમનાં લખાણોમાંથી તારવી શકાય. કાકાસાહેબની શૈલી અને એમનું ગદ્ય ગુજરાતી વાક્યમયને એમનું એવું તો વિશિષ્ટ અર્પણ છે કે નર્મદ, નવલરામ, મણિલાલ, ગોવર્ધનરામ, બલવંતરાય, આનંદશંકર, ગાંધીજી, મુનશી ને મેઘાણી જેવા ગુજરાતના અગ્રગણ્ય ગદ્યકારોમાં કાકાસાહેબનું મહત્ત્વનું સ્થાન છે, અને આજે કોઈને પોતાની ભાષા ઘડવા—ખીલવવા અને સારું ગદ્ય લખવાની હથોટી કેળવવા નમૂનેદાર ગદ્ય વાંચવા સૂચવવાનું હોય તો પહેલું કે બીજું નામ કાકાસાહેબના ગદ્યનું જ હોઈ આવે.

સત્યાગ્રહ-આશ્રમ અને ગુજરાત વિદ્યાપીઠમાં કરેલી શિક્ષણસેવાથી, ગુજરાતમાં અનેક સલાઓ અને પરિષદોમાં આપેલાં વ્યાખ્યાનોથી તેમ લોકશિક્ષણાત્મક વિચારપ્રેરક લેખોથી પ્રજાની કરેલી સંસ્કારસેવાથી, અને આવા સત્ત્વાદય વાક્યમય વડે કરેલી ગુજરાતી ભાષા-વાક્યમયની અમૂલ્ય સેવાથી કાકાસાહેબે જે હેતુસર પહેલવહેલા એ ગુજરાતમાં આવ્યા હતા તે હેતુ સાંગોપાંગ સિદ્ધ કરી ગુજરાતને અપૂર્વ વળતર આપી ઋણ દેડી નાખ્યું છે એમ નથી, બિલકુલ ગુજરાતને ઋણી બનાવ્યું છે. અકૃતજ્ઞ થયા સિવાય ગુજરાત એ કદી ભૂલી શકશે નહિ.

‘ હિમાલયનો પ્રવાસ અને ઉત્તરાખંડની યાત્રા ’

રામનારાયણ વિ. પાઠક

આ પણામાં પ્રવાસનું સાહિત્ય વિરલ છે. જે કાંઈ છે તે પણ ઘણું લાગે પરમુલકના પ્રવાસનું સાહિત્ય છે. પણ આપણા દેશનું સૌન્દર્ય તો આપણે સાહિત્ય દ્વારા પણ જોયું જ નથી હોતું. આથી વિચારમાં અને મુસાફરીમાં બન્નેમાં આપણો દેશ આપણને સૌથી વધારે છેટો પડે છે.

ભૂગોળની એક ઘણી વખણાયેલી જૂની ચોપડીમાં* મુખપૃષ્ઠ પર નીચેની પંક્તિઓ હતી :—

જેઠકે સહેલ મુલકોંકી કરના
ચહ તમાશા કિતાબમેં દેખા
આપ ફના હોકર જતમેં મિલના
ચહ તમાશા હખાબમેં દેખા
આપ સુખી ઓરકું લિજ્જત
ચહ તમાશા કખાબમેં દેખા.

આ પુસ્તક વિશે પણ કહી શકીએ કે ગાદી પર આરામથી બેઠાં બેઠાં આ પુસ્તકની મદદથી હિમાલયની અને ઉત્તરાખંડની યાત્રા કરી શકાશે. હિમાલયની લવ્યતા, પુણ્યસ્થાનોની પવિત્રતા, સંતનો સમાગમ, ધરમશાળાના અવનવા અનુભવો સર્વનો આનંદ કરી શકાશે.

હાલની કેળવણીમાં જેનું સૌથી વધારે દુર્લક્ષ થતું હોય એવો વિષય આપણા દેશની ભૂગોળ છે. પગરસ્તે કરેલી યાત્રાની જૂની પદ્ધતિ પણ નવાં સાધનો થતાં નાબૂદ થઈ છે, અને તેથી આપણને આપણા દેશનું કેવળ અજ્ઞાન જ રહે છે. દેશનું એકત્વ સમજવાને માટે આપણી પાસે પૂરો અનુભવ જ હોતો નથી. આ પુસ્તકથી કેળવણીની આ મોટામાં મોટી ખોટ કેટલેક અંશે પૂરી પડે છે.

* ‘હસ્તામલક’ એવું તેનું નામ સ્મરણમાં છે.

પ્રવાસના પુસ્તકમાં માત્ર પ્રવાસના દેશોનો જ નહિ પણ પ્રવાસ કરનાર પ્રવાસીનો પણ પરિચય થાય છે. ‘કાકા’નો પરિચય આપણને નવજીવનના તંત્રી તરીકેનો, મહાવિદ્યાલયના અધ્યાપક તરીકેનો અનેકધા થયો છે. પણ ‘કાકા’નો માણસ તરીકેનો પરિચય આ પુસ્તકમાં જ થાય છે. પ્રવાસમાં માણસ પોતાના ખરા સ્વરૂપમાં દેખાય છે એ સર્વનો અનુભવ હશે.

આ પુસ્તકમાં ‘કાકા’નો કવિ, ફિલસૂફ, સમાજશાસ્ત્રી, વિચારક વગેરે અનેક રૂપે આપણને પરિચય થાય છે. પુસ્તકના વિષયમાં ‘કાકા’ એટલા તદ્દાકાર થયા છે કે આ તે નગાધિરાજની સૌન્દર્યસમૃદ્ધિ કે કાકાની કાવ્ય-સમૃદ્ધિ, હિન્દની સંતસમૃદ્ધિ કે કાકાની ફિલસૂફદષ્ટિ, સમાજસંસ્થાઓનું રહસ્ય કે કાકાનું સમાજશાસ્ત્રનું જ્ઞાન, એ નક્કી કરી આપવું અમને મુશ્કેલ લાગે છે. અને અમને માત્ર બંનેના પરસ્પર ઔચિત્યની જ પ્રતીતિ થાય છે.

આખું પુસ્તક બહુ જ ઉત્સાહપ્રેરક શૈલીમાં લખાયું છે. હિમાલયના સરોવરમાં નહાવાથી લેખકને જેટલી તાજી સ્ફૂર્તિ થઈ હશે તેટલી આ પુસ્તક વાંચવાથી થાય છે. આપણા જુવાન વર્ગનું સાહસ આવાં પુસ્તકોથી હિમાલયના જેવી અચલતા, ઉન્નતતા અને શુચિતા તરફ દોરાશે એમ આશા રાખીએ છીએ.

અષાઠ ૧૯૭૯

[‘સાહિત્યવિમર્શ’, પૃ. ૨૧૯-૨૨૦]

કેળવણી કહે છે : ‘હું સત્તાની દાસી નથી, કાયદાની કિંકરી નથી, વિજ્ઞાનની સખી નથી, કળાની પ્રતિહારી નથી, અર્થશાસ્ત્રની બાંદી નથી. હું તો ધર્મનું પુનરાગમન છું. મનુષ્યનાં હૃદય, બુદ્ધિ તેમ જ તમામ ઇન્દ્રિયોની સ્વામિની છું. માનસશાસ્ત્ર ને સમાજશાસ્ત્ર એ બે મારા પગ છે. કળા અને હુન્નર મારા હાથ છે. વિજ્ઞાન મારું મસ્તિષ્ક છે. ધર્મ મારું હૃદય છે. નિરીક્ષણ અને તર્ક મારી બે આંખો છે. ઇતિહાસ મારા કાન છે. સ્વાતંત્ર્ય મારો શ્વાસ છે. ઉત્સાહ અને ઉદ્યોગ મારાં ફેફસાં છે. ધીરજ મારું વ્રત છે. શ્રદ્ધા મારું ચૈતન્ય છે. આવી હું જગદંબા છું, જગદ્ધાત્રી છું. મારી ઉપાસના કરનાર બીજા કોઈનો આશિયાળો નહિ રહે. એની સર્વ કામના મારી મારફતે તૃપ્ત થઈ શકે એમ છે.’

‘જીવનવિકાસ’, પૃ. ૧

— કાકા કાલેલકર

‘કાલેલકરના લેખો’*

રામનારાયણ વિ. ખાંડક

૧

આમાં શ્રી કાલેલકરના ‘નવજીવન’માં અને ખીજાં માસિકો માટે લખેલા પ્રસિદ્ધ-અપ્રસિદ્ધ લેખોનો સંગ્રહ છે. ‘હિમાલયનો પ્રવાસ’ જે આ પહેલાં હમણાં જ જુદો પ્રસિદ્ધ થઈ ગયો છે તેના લેખોનો આમાં સમાવેશ કરવામાં આવ્યો નથી.

ગુજરાતીઓમાં અનેક ખોડો-દોષો ભલે હશે પણ તેમનામાં એક ગુણ છે તેની તો કોઈથી ના પડાય એમ નથી અને તે ગુણ ખીજાઓને અપનાવી લેવાનો. ભલે આપણે પોતે આપણા સાહિત્ય તરફ ગમે તેવું દુર્લક્ષ રાખતા હઈશું, પણ આપણા સાહિત્યની સેવા કરવા આવનારને આપણે પરાયું લાગવા દેતા નથી. શ્રી કાલેલકર એવા એક અપનાવેલ ગુજરાતી છે. ‘કાકા’ના નામે તેઓ માત્ર ગુજરાતી સાક્ષરોમાં જ નહિ, સમાજમાં પણ પ્રસિદ્ધ થયા છે.

ગાંધીજીએ એક વાર પોતાના સહકારીઓ વિશે બોલતાં કહ્યું હતું કે તેમાંના કેટલાએક તો સવાઈ ગુજરાતી છે. આ પદ શ્રી કાલેલકરે અક્ષરશઃ ખરું કરી બતાવ્યું છે.

કાકા એક સિદ્ધહસ્ત લેખક છે. તેમણે પોતાને માટે એક શૈલી ઘડી લીધી છે, અને તે શુદ્ધ ગુજરાતી શૈલી છે. ભાષાની ગમે તેવી ખૂખી અને ગમે તેવો ઘરગથ્થુ શબ્દ પણ તેમને અજ્ઞાત નથી. અને તે શૈલીમાં તેઓ જરા પણ મહેનત વિના જ સરલ પ્રવાહથી લખી શકે છે. આ સમયનો કોઈ પણ ગદ્યસંગ્રહ એમના લેખ સિવાય ખૂણું નહિ ગણી શકાય એમ કહીએ તો તે અતિશયોક્તિ નથી. અને તેમના સાહિત્યપ્રવાહમાં એક વરસનું જે

*અધ્યાપક દત્તાત્રેય બાલકૃષ્ણ કાલેલકરનો લેખસંગ્રહ, નવજીવન પ્રકાશન-મંદિર, અમદાવાદ, પૃ. ૭૪૭, કિં. ત્રણ રૂપિયા.

ભંગાણુ તેમની કેદથી પડ્યું તે દરમિયાન તેમના લેખોનો સંગ્રહ નવજીવને કર્યો તે ઉચિત્ કર્યું છે.

પણુ અમે માત્ર તેમની શૈલીને લીધે તેમને સિદ્ધહસ્ત નથી ગણતા. તેમના વિચારની પરિપક્વતા માટે પણ કહીએ છીએ. તેમનો હરકોઈ લેખ વાંચતાં તરત સમજાય છે કે તેમને મન પોતાનું વક્તવ્ય જરા પણ ઝાંખું કે અસ્પષ્ટ નથી જ. પોતાને શું કહેવું છે તે તે પોતે બહુ જ સ્ફુટ સમજે છે અને માટે જ તેઓ એટલું સ્પષ્ટ લખી શકે છે. તેમણે પોતાના વિચારો ઘણા વિષયો ઉપર સ્પષ્ટ અને સાકાર કરી નાખ્યા છે અને કરી રાખ્યા પણ છે. હરકોઈ વિષયનું તે પોતાના ચોક્કસ કરેલા દષ્ટિબિન્દુથી દર્શન કરે છે અને જેવું પોતે કરે છે તેવું ખીજાઓને કરાવી શકે છે. કોઈ પણ લેખકમાં આ ગુણુ જેવો તેવો ગણાય નહિ. પણુ આ ગુણુથી ઘણી વાર લેખકની પોતાની પ્રગતિ આપણે કુઠિત અને મર્યાદિત થયેલી જોઈએ છીએ. પણુ આ પ્રમાણે ‘કાકા’ વિશે કોઈ ટીકાકાર કહે કે વિચારે તે પહેલાં તેણે કાકાના લેખોનું વિષયવૈવિધ્ય અને તેમના જ્ઞાનની વિશાળતા અને જાંઝાઈ માપવાં જોઈએ. આપણા ઇતિહાસનું એમને વિશિષ્ટ દર્શન છે. પ્રાચીન ઇતિહાસનો અને તેનો અર્થ કરવાનો એમને શોખ છે. ભૂગોળદર્શન વિશે તેમણે માત્ર વાંચ્યું નથી પણુ લગભગ આખો હિન્દુસ્તાન બાવાની પેઠે ફરીને જોયો છે. હિન્દુસ્તાનના અનેક સમાજો, સંઘો, રિવાજો તેમણે પ્રત્યક્ષ જોયા છે. અંધશ્રદ્ધાવાળાં મનાતાં પુરાણો વાંચ્યાં છે, અનેક દષ્ટિબિન્દુઓથી થતી તેની ટીકાઓ પણુ વાંચી છે. બાળસાહિત્ય, લોકસાહિત્ય બધા વિશે તેમને કંઈક કહેવાનું છે. આ સર્વ જ્ઞાન આ લેખોની નામાવલી જોતાં પણુ માલૂમ પડશે. પણુ ‘કાકા’ આ ઉપરથી માત્ર પરચૂરણ જ્ઞાનવાળા છે એમ પણુ નથી. આ સર્વ વિષયોમાં એમણે તત્ત્વદષ્ટિથી રસ લીધો છે. એને જો તલસ્પર્શી અને તત્ત્વાભિનિવેશી દષ્ટિ હોય નહિ, તો આ સર્વ વિષયોમાં એક જ માણસ રસ પણુ ન લઈ શકે એ દેખીતું છે.

આપણા દેશની અને ખાસ કરીને હિન્દુધર્મની જૂની પરંપરા એવી છે કે અભ્યાસીવર્ગ પોતાના જ્ઞાનને લોકોપલોગ્ય રૂપ આપીને તેને સામાન્ય જનસમાજમાં પ્રસારાવી લોકોને કર્તવ્યોન્મુખ કરે. આ પરંપરા અનેક કારણોથી શિથિલ થઈ ગઈ હતી તેને હાલ ગાંધીજીએ ફરી જગૃત કરી છે. આ ગાંધીજીની પરંપરાનું ખાસ લક્ષણુ એ છે કે તેમાં કોઈ પણુ ચાલુ ભ્રમનો કે અસત્યનો લાલ લેવો નહિ એવો સ્પષ્ટ સિદ્ધાન્ત છે. લોક ન

સમજી શકે એવો સિદ્ધાન્ત કહેવો નહિ એટલું જ અહીં વધારેમાં વધારે શક્ય છે, પણ લોકગ્રાહ્ય કરવા માટે સિદ્ધાન્તનો ભાગત્યાગ (Compromise) શક્ય નથી. શ્રી કાલેલકર આ નવી પદ્ધતિના લેખક છે. તેથી જ તેમના લેખોમાં પાંડિત્ય કે અટપટી દલીલની પરંપરાઓ નથી પણ વિચક્ષણ વાંચનાર તેમની પછવાડે રહેલ ચિન્તન અને અનુભવ સ્પષ્ટ જોઈ શકશે.

ગુજરાતી વાચકવર્ગ આ લેખોને પણ આવકાર આપશે એવી અમને શ્રદ્ધા છે.

પોષ ૧૯૮૦

[‘સાહિત્યવિમર્શ’, પૃ. ૨૨૦-૨૨૩.]

૨

“ ગુજરાતને પોતાનું નિવાસસ્થાન બનાવી રહેનાર કાકાસાહેબના નામથી આજ કોઈ ગુજરાતી અજાણ નથી. થોડા જ વખતમાં નવજીવન, વસન્ત અને ખીખર ગુજરાતી પત્રો દ્વારા એમણે ગુજરાતની શિક્ષિત તેમ જ સામાન્ય પ્રજાનું ઘણું ધ્યાન ખેંચ્યું છે. એમના લેખો દરેક ઠેકાણે રસથી વંચાતા. અને આજે આ લેખો આમ પ્રસિદ્ધ થયેલા જોઈને અમને સંતોષ થાય છે. રા. કાલેલકર પોતે જાતે જોડા અભ્યાસી છે; અને એમના જોડા અભ્યાસની છાપ એમના દરેક લેખમાં ઓછેવત્ અંશે એમના બધાય લેખોમાં પડે છે. એમના વિશાળ વાચન, વિશુદ્ધ સંસ્કાર, રસિકતા, પવિત્ર આચાર અને સ્વતંત્ર વિચારશ્રેણીની છાપ એમના લેખોમાં એકદમ ઉપર તરી આવે છે. એમના લેખોની ભાષા પણ ઠરેલ છતાં સ્વાભાવિક અને લીસી છે. એમના લેખો કેવળ ચોપડીનાં પાનાં ભરવા માટે નથી. પ્રજાની આગળ કંઈક સંગીન વિચારરૂપે મૂકવા માટે છે. એમણે એટલા બધા વિવિધ વિષયો ઉપર લખ્યું છે કે એમના લેખોના વિષયવાર ભાગલા કરી વાચકને સરળતા કરી આપવાની જરૂર હતી જ. પ્રકાશકોએ એટલા જ માટે એ લેખોને ચરિતકીર્તન, ઇતિહાસ અને ભૂગોળ, જીવન્ત ઇતિહાસ, કેળવણી, સમાજશાસ્ત્ર, સ્પર્દેશી, તત્ત્વચર્યા, સાહિત્ય અને કળા, રાજકારણ-સિદ્ધાન્તચર્યા, રાજકારણ-પ્રસંગચર્યા, ન્યાયનું નાટક અને પરિશિષ્ટમાં વહેંચી નાખ્યા છે. આમાંના કેટલાક લેખો પ્રાસંગિક છે. છતાંય આ સંગ્રહનો મોટો ભાગ તેની શૈલી, મુદ્રાસર લખાણ, ગાંભીર્ય અને જોડા વિચારોને લીધે સાહિત્યમાં કાયમનું સ્થાન લેશે. સાહિત્યના ઊછરતા ગ્રંથકારોની આ અભ્યાસપોથી બને તે નવાઈ નથી. પુસ્તકની બાંધણી અને છપામણી પણ ધ્યાન ખેંચે એવી છે. ”

[સમાલોચક : પુ. ૨૯, અંક ૪, પૃ. ૨૮૨]

‘ ઓતરાતી દીવાલો ’

૧

[નોંધ : સાહિત્યના વિવેચનમાં પરભાષીને સ્થાન નથી એ વિચારથી હું જરા અચકાયો, પણ હું ગુજરાતી ભાષા કાકાસાહેબનાં પુસ્તકો દ્વારા જ શીખ્યો એમ કહીએ તોયે ચાલે, અને જેમ શિષ્યની અધૂરી સિદ્ધિમાં શિક્ષકનો પ્રભાવ દેખાય છે તેમ મારી જેવી તેવી ભાષામાં કાકાસાહેબને પરોક્ષ અંજલિ મળશે. વળી કાકાસાહેબ પોતે મૂળ પરભાષી રહ્યા ને !]

કલાની દૃષ્ટિએ ‘ ઓતરાતી દીવાલો ’ એ કાકાસાહેબની શ્રેષ્ઠ કૃતિ ગણી શકાય. એટલું જ નહીં પણ વિશ્વસાહિત્યમાં જ એનું ખરું સ્થાન છે એમ કહીએ તો અતિશયોક્તિ નથી.

એ ચોપડી વિશે કાંઈક લખવું પડ્યું છે એટલે ચાલો પ્રશંસાના સૂર છેડીએ – એ ખ્યાલથી મેં એવું લખ્યું નથી. પણ મારો અનુભવ વ્યક્ત કરવા ને સાથેસાથે મારું એક જૂનું ઋણ ચૂકવવા મેં મારો વિવેકપૂર્વકનો અભિપ્રાય દર્શાવ્યો છે. હવે મારા અભિપ્રાય સાથે એનાં કારણો પણ આપું તો જ મારું કામ પૂર્ણ ગણાય.

કાકાસાહેબે લખ્યું છે કે “ ઓતરાતી દીવાલોએ અનેક હૃદયોમાં મને પ્રવેશ આપ્યો છે. ” એમાંનું એક મારું છે. હવે હૃદયની લાગણીને ટેકા આપવા છુદ્ધિની મદદ માગીએ.

*

‘ ઓતરાતી દીવાલો ’ની શ્રેષ્ઠતાનું પહેલું કારણ એનું શાંત વાતાવરણ, એનો અલિપ્ત ભાવ અથવા તો લેખકના શબ્દોમાં કહીએ તો એની ખુશમિજાજ છે.

લેખક છે તો જેલમાં, અને લખે છે...શા વિશે ? જેલમાં ખીજ મહાન પુરુષોએ આત્મકથા લખી છે, સ્વાતંત્ર્યયુદ્ધનાં સ્મરણો લખ્યાં છે કે ગીતાજી

ઉપર લાખ્યો લખ્યાં છે. પરંતુ કાકાસાહેબ લખે છે...ખિસકાલીઓ ને કાડીઓ ને વાંદરાઓ વિશે. બહાર તો લકાઈ ચાલે છે અને જોલના જીવનમાં પણ એના પડધાઓ પડ્યા વિના રહેતા નથી. પણ લેખકનો આત્મા જળકમળના ન્યાયે શાન્ત ને નિર્મળ રહે છે : “જોલમાં જ્યાં ગેરસમજ, ગેરધન્સાક અને હેરાનગત જ હોય છે ત્યાં પણ મારી દુનિયા મને પ્રિય જ લાગી છે.” આ તે કાઈ નાનીસૂની સિદ્ધિ નથી, અને ‘ઓતરાતી દીવાલો’નાં બધાં જ પાનાંમાં એનું મૂક પણ સ્પષ્ટ પ્રતિબિંબ પડે છે.

શાન્તિનો ઉપદેશ શબ્દોમાં નહીં પણ પોતાના આત્માનાં દર્શન કરાવવાથી જ આપી શકાય. તો અહીં કાકાસાહેબે પોતાના આત્માની ઝાંખી કરાવીને શાન્તિનો કલાત્મક સાક્ષાત્કાર આપણે માટે સુલભ બનાવ્યો છે.

✽

‘ ઓતરાતી દીવાલો’નું બીજું મહત્ત્વનું લક્ષણ એ ‘ દીવાલપ્રવેશ ’ નામની એની ટૂંકા પ્રસ્તાવના છે. પ્રસ્તાવનામાં શું હોય ? ઘણાખરા વાચકોને તો એ છોડીને પહેલા પ્રકરણથી વાચન શરૂ કરવાની ટેવ (કે કુટેવ ?) હોય છે. અને તેમાં લાગ્યે જ અર્ધું પાનું ભરે એવા એ ‘ દીવાલપ્રવેશ’માં શું મહત્ત્વ હોઈ શકે ?

મણિનું કદ નાનું, પણ એની કિંમત ભારે. એવી રીતે ‘ દીવાલપ્રવેશ’ની અગિયાર લીટીઓમાં કલાના નવે રસોનો રસ ભરચક ભરેલો છે. એ અહીં ટાંકાએ તો અરથાને ન લાગે. ખરેખર કાકાસાહેબના માનાર્થે રચેલા ગ્રંથમાં એ ‘ દીવાલપ્રવેશ ’નો સમાવેશ ન થાય તો બિણપ લાગે. દરેક ગુજરાતી વિદ્યાર્થીને આ પ્રસ્તાવના મોઢે આવડવી જોઈ એ એમ લાગ્યા વિના રહેતું નથી :

“ ગાંધીજીએ આશ્રમ માટે સ્થાન સરસ પસંદ કર્યું છે. ઉત્તર તરફ સાબરમતી જોલની દીવાલો દેખાય છે, જ્યારે દક્ષિણ તરફ દૂધેશ્વરનું સ્મશાન છે. સામી બાજુ શાહીબાગથી માંડીને એલિસબ્રિજ સુધી પથરાયેલાં અમદાવાદનાં ભૂંગળાં દેખાય છે, જ્યારે પાછલી બાજુ વગડા સિવાય કશું જ નથી. આવે ઠેકાણે રહ્યા પછી ચારે તરફ કુતૂહલની નજર ગયા વગર શી રીતે રહે ? વખત મળે એટલે રખડીએ. આસપાસની બધી સીમ જોઈ, પણ પેલી ઓતરાતી દીવાલોની અંદર શું છે અને સ્મશાનની પેલી પાર શું છે એનો જવાબ મળવો સહેલ ન હતો. સરકારની કૃપાથી એક સવાલનો જવાબ મળ્યો. બીજા સવાલનો જવાબ ઈશ્વરકૃપા થાય ત્યારે ! ”

મારો ડોઈ મહેમાન અમદાવાદ આવે ને હું એને શહેરનાં દર્શન કરાવવા લઈ જઈ ત્યારે સાબરમતી આશ્રમની મુલાકાતે તો અચૂક જઈએ. બધું જોયા પછી હું સાબરમતી જોલનો ઉલ્લેખ કરીને ‘દીવાલપ્રવેશ’ની વાત કરું છું. બધા એ વાતથી પ્રભાવિત થાય છે અને પૂછે છે, ‘એ પુસ્તક શા વિશે છે?’ પણ આ વાત હવે પછી આવશે.

કાર્યનો મંગળ આરંભ હોય તો જ કામ પાર પડશે એવી માન્યતા માનવહૃદયમાં ધર કરી બેઠી છે. દક્ષિણનાં મંદિરો બાંધનારાઓએ મંદિરના બીજા ડોઈ ભાગ કરતાં એના પ્રવેશદ્વાર (ગોપુરમ્) ઉપર કલા ને સમૃદ્ધિનું પ્રદર્શન કર્યું છે. પહેલી છાપ સારી હોય તો બાકીના કામમાં વાંધો ન આવે એવો વ્યવહારુ નિયમ જાણે તેઓએ પાળ્યો ન હોય! એવી જ રીતે ‘ઐતરાતી દીવાલો’નો પ્રવેશ સુશોભિત ને મંગળમય છે. ફેર એટલો જ કે અહીં આરંભની કક્ષા આખા પુસ્તકમાં અંત સુધી જળવાય છે.

*

મારા મહેમાનો જ્યારે મને પૂછે કે, “જેની વાત તમે કરી છે એ પુસ્તક શા વિશે છે?” ત્યારે હું જરા મૂંઝવણમાં પડું છું. જોલના અનુભવો વિશે છે એમ કહું તો એમને ખોટો જ ખ્યાલ આવે; અને ખિસકોલીઓ, કબૂતરો ને કાગડાઓ વિશે છે એમ પણ કેવી રીતે કહું?

પણ આ મારી મૂંઝવણમાં એ ચોપડીના મહત્ત્વનું બીજું એક કારણ છુપાયેલું છે. ડોઈ નવલકથા હોય તો આપણું ધ્યાન એના તરફ જાય છે. સારો નિબંધ હોય તો એ આપણને નવા વિચારોની વાનગીઓ પીરસે છે. પ્રવાસ-વર્ણન હોય તો એની પાસેથી આપણે કંઈક નવું નવું જાણવાની – જોવાની આશા રાખીએ છીએ. પરંતુ ‘ઐતરાતી દીવાલો’માં એવો ડોઈ ઉદ્દેશ છે ખરો? એમાં નથી વસ્તુની તીખાશ કે નથી વિચારોની ગહનતા કે નથી ભવ્ય દૃશ્યોનું વર્ણન. લેખક કબૂલ કરે છે કે “આ લખાણમાં ઉપદેશ નથી, પ્રચાર નથી, ડહાપણ નથી, વિદ્વત્તા નથી.”

હા, આ પુસ્તક વાંચવાથી ડોઈ રોકડો ફાયદો મળતો નથી. પણ આનો અર્થ શું એ ન હોય કે તેથી જ એ ‘કલાની ખાતર કલા’ના ઊંચા આદર્શોની પાસે જ આવ્યું છે! જે સાહિત્યની દુનિયામાં નિષ્કામ કર્મને સ્થાન હોય તો એ આ પુસ્તકમાં જોવા મળે છે.

પરંતુ એનો અર્થ એ પણ નથી કે વ્યાવહારિક દૃષ્ટિએ એ તત્ત્વ

નિરુપયોગી છે. નિષ્કાસ કર્મ કરવાથી તે રીતે મુલ્ય પરિણામ આવે છે તે જ રીતે ‘ઓતરાતી દીવાલો’ માંથી સારાં કંઈ પણ મળે છે.

ગ્રીક સ્થાપત્યકલાનો નિવસ હતો કે કસારતનો કનેક સ્થાન ખરેખર ઉપયોગી હોવો જોઈએ, ખાલી શોભાની ખાતર વધારાના સ્થાનો મૂક્યા એમાં ગ્રીક વિવેચકો દોષ જોતા. કામ સાથે કલાત્મક મિશન, સૌન્દર્ય સાથે ઉપયોગિતાનો યોગ, એ એમનો આદર્શ.

તો અહીં પણ આ બે વૃત્તિઓનો મેળ થાય છે. આખરે કાકાસાહેબ રહ્યા તો શિક્ષક, માટે ગમે તે બોલે કે લખે પણ સાથે સાથે બોધપાઠ આવવાનો જ. ‘ઓતરાતી દીવાલો’ વાંચતી વખતે આપણને ખબર પણ ન પડે એવી રીતે અનેક પાઠ ગ્રીખવા મળે છે. મંદિરાઓની મૂર્ખાઈમાં આપણી આસક્તિ દેખાય છે; ખડાદુર ખિન્નોદાસી માન્યપ્રેમનો પદાર્થપાઠ આપે છે. ઇન્દ્રગોપની જીવનસીદ્ધા આપણી જ ક્ષણભંગુરતાનું સાન કરાવે છે...

મનુષ્યેતર સૃષ્ટિમાં સાતવજીવનનું પ્રતિબિંબ જીવીને પગેસૂ રીતે આપણા જ જીવનની ચર્ચા કરવી, માર્ગદર્શન આપવું; બોધ આપવો, એ ‘ઓતરાતી દીવાલો’નું એક રહસ્યમય આકર્ષણ છે.

*

સાહિત્યની રચનાને સર્જન કહે છે. સર્જન અથવા સૃષ્ટિ એટલે શૂન્યમાંથી કોઈ નવી સૃષ્ટિ પેદા કરવી તે. આ કામ તો પરમેશ્વરનું જ હોય. પણ જેમ માણસ તુચ્છ કારણમાંથી ઉત્કૃષ્ટ કાર્ય ઉત્પન્ન કરવાર્થ સંકળ થાય તેમ એ પરમેશ્વરની પરમ સર્જકશક્તિની નજીક આવે છે.

અને આ કામ અનાયાસે થાય તો જ એ સર્જનની કોટિમાં આવી શકે. એક લવ્ય મંદિર બાંધવા હજારો માણસો પરસેવો પાડીને તે કટુ વેઠીને લાગ લે છે. આ પથ્થર અહીં મૂકો કે પેટું લાકડું હાં બેસવો..., એમ હુકમ મળ્યા કરે છે અને એનો અમલ થતો જાય છે. આ તો સૃષ્ટિ નહીં પણ મજૂરી છે. પણ જે સ્થપતિએ સ્વયંસૂ પ્રેરણાથી, પોતાની કલ્પનાથી અંદર કલાના આવેશમાં આખા મંદિરની રચના કરી છે, એ જ ખરો સર્જક. (એમ જો વિચાર કરીશું તો કેટલાયે સાહિત્યકર્તાની કૃતિઓમાં સૃષ્ટિ કરતાં મજૂરીનો અંશ દેખાશે !)

‘ઓતરાતી દીવાલો’ની રચના માટે લેખકને મૂલ્ય નહોતું મળ્યો હતો; નહીં જેવો કહીએ તોયે ચાલે. જેલના કંટાળાભર્યા જીવનના શોનિદા પ્રસંગો. આ ‘શૂન્ય’ જેવા માલમાંથી એમણે કલાની અસ્તિત્વ

કરાવ્યો છે, અને એ પણ અનાયાસે જ. ‘ઐતરાતી દીવાલો’ વાંચતાં શ્રમ પડતો નથી, કેમકે એ લખતાં પણ લેખકને શ્રમ પડ્યો ન હતો. સ્વાભાવિક રીતે, ઝરણામાંથી જળનો પ્રવાહ વહેતો થાય છે એવી રીતે, લેખકના વિચારો ભાષાબદ્ધ થતા જાય છે, અને આપણે એનો ઘૂંટડો ભરતા જઈએ છીએ.

નજીવા કારણમાંથી અનાયાસે જ ઉત્કૃષ્ટ પરિણામ લાવવું એનું જ નામ સર્જન. મારી દૃષ્ટિએ એ ‘ઐતરાતી દીવાલો’નો મોટામાં મોટો ગુણ છે.

*

ફૂલની પાંખડીઓ વિખેરીને એનું પૃથક્કરણ કરવા હું માગતો નથી. ફૂલને જુદા જુદા દૃષ્ટિકોણથી નિહાળવાથી શો શો આનંદ થશે એની થોડી સૂચના આપી છે. એની શોભા ને એની સુગંધનો લહાવો માણવા નાના મોટા, છોકરાઓ તેમ જ સાક્ષરો, બધાને જ આમંત્રણ છે.

ગુજરાતી સાહિત્યના ઉદ્યાનમાં આ નાનકડું ફૂલ હંમેશાંને માટે મહેકતું રહેશે.

— કાલેલ સી. જી. વાલેસ, એસ. જે.

૨

‘ઐતરાતી દીવાલો’ કાકા કાલેલકરના એકાદ વર્ષના પ્રથમ જ્વલ-અનુભવની નાનીશી સ્મરણયાત્રા છે. ગાંધીજીની હાકલને ઉપાડી લઈને કેટલાય લોકોએ જ્વલને જલકાવી દીધી. તેમાં કવિઓ અને લેખકો પણ હતા. જ્વલના એ અનુભવોમાંથી જ્વલજીવનનું સાહિત્ય પીરસનારા લેખકોમાં મુખ્યત્વે ગાંધીજી, કાકા કાલેલકર, ઝવેરચંદ મેઘાણી અને દાદા માવલંકરને ગણી શકાય. આ પ્રકારના સાહિત્યમાં ‘ઐતરાતી દીવાલો’નું સ્થાન વિશિષ્ટ છે. એમાં જ્વલજીવનની કટુતા કે કરુણતા નથી, કેદીઓ સાથેના અનુભવોનું પણ ખાસ વર્ણન નથી; આત્મનિરીક્ષણ પણ નહિ જેવું. આખા પુસ્તકમાં લેખકના મનની પ્રસન્નતા વરતાય છે. પ્રકૃતિનાં કુમળાં તરવો સાથે એમના સમભાવ અને એમની રમતોનું ચિત્ર છે. કાકાસાહેબ પ્રકૃતિપ્રેમી છે. સૃષ્ટિના મહાકાવ્યમાં એમને જીવંત રસ છે. ‘વિશ્વશાંતિ’ના કવિની વાણી—

વિશાળે જગવિસ્તારે નથી એક જ માનવી :

પશુ છે, પંખી છે, પુષ્પો, વનોની છે વનસ્પતિ !

— લેખકના જીવનમાં વણાઈ ગયેલી છે. એટલે જ ‘ઐતરાતી દીવાલો’માં

માત્ર માનવસૃષ્ટિની વાત નથી. લેખકની સૃષ્ટિમાં વાંદરા, બિલાડી, કાગડા, સમડી, ખિસકોલી અને કબૂતરો ઉપરાંત ક્રીડીમંદોડા અને વંદાનો પણ સમાવેશ થાય છે. એરંડો, અરીઠો કે લીમડો પણ એમના હૃદયનું આકર્ષણ કરે છે. સૃષ્ટિની ડોઈ વસ્તુ લેખકને મન તુચ્છ કે અસુંદર નથી. સૃષ્ટિનાં આ બધાં રમકડાં સાથે રમવામાં એ નાના બાળક જેવો ઉત્સાહ અને આનંદ અનુભવે છે. એમનું કુતૂહલ પણ બાળકના જેવું જ સતેજ હોવાથી પ્રકૃતિનાં કુમળાં નાજુક તરવોની ક્રીડાપ્રવૃત્તિ જોવા-જાણવામાં તેમને ખૂબ રસ આવે છે. ક્રીડી અને મંદોડાની હાર નજરે પડતાં જ એ હાર ક્યાંથી આવી ક્યાં જવાની, એમની પ્રવૃત્તિ શી વગેરે બાબતોની તપાસ માટે એમનું મન પ્રવૃત્ત થવાનું જ. ક્રીડીઓનું રમશાન પણ એ જોઈ આવવાના ખરા જ. ખિસકોલી-ઓનું કંદન સાંભળીને તરત જ પેલા કવિ વડ્ઞર્થની જેમ —

Will nobody tell me what she sings?

—એ કંદન શોકનું છે કે આનંદનું તેની જિજ્ઞાસા તેમના મનનો કબજો લેવાની જ. માળામાંથી નીચે ગળડી પડેલાં ખિસકોલીનાં બચ્ચાંને માળામાં પાછાં ગોઠવવાનો લગીરથ પ્રયાસ કરતી વેળા ખિસકોલી એમને પોતાનાં બચ્ચાંના દુષ્ટ ઘાતક સમજીને એની તિર્યગ્ભાષામાં કેવી ગાળો દેતી હશે અને એના મનોભાવો કેવા હશે તેની કલ્પના પણ તેમને અવશ્ય થવાની. ચંદ્ર, તારા, પંખી વગેરેની બાબતમાં પણ એમની જિજ્ઞાસા જરાય ઓછી નહિ. આ બાળમુલલ કુતૂહલવૃત્તિને કારણે પણ પુસ્તક રસિક અને સર્વભોગ્ય બની શક્યું છે. એમના કુતૂહલની પાછળ નાના મોટા સહુ વાયકો એક સરખી રીતે ઘસડાય છે.

આ પુસ્તકમાં પ્રકૃતિનાં બીજાં અંગોની સરખામણીમાં માનવજીવનનું ખાસ નિરૂપણ થયું દેખાતું નથી. માનવપ્રકૃતિની અવળગંડાઈ, દુષ્ટતા કે નહારતાથી ત્રાસીને કવિ પ્રકૃતિના નિર્દોષ જીવોમાં રમમાણ થયા હશે ? પણ માનવજાત પ્રત્યે એમને નફરત છે અથવા પ્રેમ અને સહાનુભૂતિનો અભાવ છે, એમ લાગતું નથી. ઊલટું, માનવજાતના ભાવિ વિશે એમનો પ્રબળ આશાવાદ છે. દુનિયાથી એ કંટાળેલા નથી. જગત પ્રત્યે પોતાની કૃતજ્ઞતાનો ઉલ્લેખ પણ પ્રસ્તાવનામાં એમણે કરેલો છે જ. પ્રબળ આશાવાદ અને દુનિયા પ્રત્યેની દિલ્લચ્છીને કારણે જ આ પુસ્તકમાં પાને પાને એમનો ખુશમિજબ દેખાય છે. લેખકની કલમમાંથી મીઠો મર્મિણો વિનોદ નીતરતો દેખાય છે તેનું મૂળ આ ‘ખુશમિજબ’માં છે. જેલજીવનની મુસીબતો લેખક હસતાં હસતાં જીરવે છે અને એમાંથી પણ જીવનનો આનંદ લૂંટે

આપીને, સુંદર અલંકારો યોજીને તેમ જ ઉચિત શબ્દપ્રયોગો દ્વારા લેખક ચિત્રો ખડાં કરી શકે છે.

લેખકનું હૃદય સૃષ્ટિના સહુ જીવો સાથે તાદાત્મ્ય સાધે છે. દરેક પ્રત્યે એમને સમભાવ, કરુણા અને પ્રેમ છે. પ્રકૃતિએ સર્જેલા તુચ્છ જંતુનું પણ જગતમાં સ્થાન છે એમ તે સમજે છે. ટૂંકમાં સહઅસ્તિત્વ—માત્ર માનવોનું જ નહિ પરંતુ પશુ, પંખી, જીવ, જંતુ, વનસ્પતિ તમામનું—એ લેખકનો આદર્શ દેખાય છે. માટે જ દયાળુભાઈના પગ તળે મંકોડો કચડાઈ જતાં એમના પેટમાં કંઈ ને કંઈ થઈ જાય છે. કલાપીની જેમ તેમને પણ ભૂલોની જ પરંપરા સમું જગત ભાસે છે. અકસ્માતનું જ સામાન્ય આ જગતમાં પ્રવર્તતું દેખાય છે. પણ લેખક નિરાશાવાદી નથી. તરત જ એમનો પ્રબળ આશાવાદ પુનઃ પ્રગટી નીકળે છે. મૃત્યુ એ દુર્ભાગ્ય નથી, જીવનમાંથી મુક્તિ અપાવનારું તત્ત્વ છે, એની પણ લિજ્જત છે એવી પ્રતીતિ થઈ ઈશ્વરી યોજનામાં એમનો વિશ્વાસ દઢ થાય છે. વિનોદ અને વિષાદ આ પુસ્તકમાં સાથે સાથે ચાલે છે. કબૂતરની હગારમાંથી વંદાની ઉત્પત્તિ થાય છે એવો નિર્ણય લીધા પછી એક સવારે સુપરિન્ટેન્ડેન્ટ ભરી બંદૂકે આવીને કબૂતરોનો સંહાર શરૂ કરે છે. લેખકનું હૃદય હાલી જાય છે. ‘વંદાના ત્રાસમાંથી બચાવવા બદલ ‘હું તેનો આભાર માનીશ એમ તેણે ધારેલું. મેં ઉદાસીન નજરે તેના તરફ જોયું. મારા મોઢામાંથી એક હાથ નીકળી ગઈ. સાહેબ બહાદુરને ભાન આવ્યું કે આ તો દયાધર્મી હિંદુ છે. કબૂતરોને ઘેર તે તે દિવસે હાહાકાર હતો અને સુપરિન્ટેન્ડેન્ટને ત્યાં ઉખાણી.’

એવી જ રીતે યુદ્ધના દિવસોમાં ખિસકોલી પેંધી પડે અને કામળા કાતરી ખાય એ ખોટા જોલ-અમલદારથી સહન થતી નથી. ખિસકોલીને રોટલી નહિ ખવડાવવાની સૂચના કરી તેના સંહારની પણ ધમકી તે આપી જાય છે. યુદ્ધને કારણે ખિસકોલીનો રોટલો ટળે એવી કારણપરંપરા જોઈ લેખકને સખેદ આશ્રય થાય છે. આખાય પ્રસંગનું કરુણ વર્ણન લેખક ચિત્રાત્મક શૈલીમાં કર્યું છે.

એક સવારે એક જુવાન કેદીને ફાંસીએ ચડેલો સાંભળીને માનવજાતની અવળચંડાઈ અને નહોરતા પ્રત્યે નફરત દર્શાવતો તેમનો પુણ્યપ્રકોપ ઊછળે છે. એમને થાય છે : ‘હિંસા એ શી વસ્તુ છે ! સ્તવગતીથી આપણે માકળુ મારીએ છીએ, બિલાડી ખિસકોલીને મારી ખાય છે, અને ન્યાયદેવતા એક જુવાન ગુનેગારનો બલિ લે છે ! આનો અર્થ શો ? શું સમાજને આ

જુવાનનો ખીજો કશો આથી ચડિયાતો ઉપયોગ સૂઝતો નહિ ?.....
 એક જણે કાગળ વાંચી સંભળાવ્યો, ખીજાએ ઈશ્વરનું નામ લીધું, અને
 બધાએ મળીને પછવાડિયે બાંધેલા એક અસહાય તરુણનું ખૂન કર્યું. જેલનો
 મોટો ઘંટ વાગ્યો અને દુનિયામાંથી એક માણસ ઓછો થયો. જેલના ઘંટે
 શું કહ્યું ? તેણે માણસની છુદ્ધિનું પોગળ જાહેર કર્યું. તેણે કહ્યું : ‘મનુષ્ય-
 જાતિએ છુદ્ધિનું દેવાળું કાઢ્યું છે. મરી જનાર માણસનું શું કરવું એ
 સમાજને સૂઝતું નહિ એટલા જ માટે લોકોએ ભેગા થઈને એક માણસને
 આ દુનિયામાંથી વિદાય આપી અને તેના સરજનહારને ખેવફૂફ ઠરાવ્યો !’ ”

માનવસમાજની આવી ખેવફૂફીઓથી ત્રાસેલું હૃદય પ્રકૃતિમાં જ પોતાના
 દુઃખનો દિલાસો શોધે તેમાં શું આશ્ચર્ય ? માનવપ્રવૃત્તિની અવળચડાઈ
 સામે કદી કદી આવે. પુણ્યપ્રકોપ દેખાતો હોવા છતાં એકંદરે તો પુસ્તકમાં
 લેખકની પ્રસન્નતા મહેકી રહેલી દેખાય છે. વિવિધ યોનિની આ મનોહર
 રંગબેરંગી સૃષ્ટિ સાથે જેલમાં લેખકની એવી તો માયામમતા બંધાય છે કે
 જેલના દરવાજા તેમને માટે ખૂલી જતાં સુખના આનંદના દિવસો હવે પૂરા
 થયા અને વળી પાછા વાસ્તવિક જગતમાં ગુલામ તરીકે માનભંગ અવસ્થામાં
 દિવસો વિતાવવાની વેળા આવી એ કલ્પનાથી એમને હૈયેથી એક ઊંડો
 નિઃશ્વાસ સરી પડે છે :

ક્ષીણે પુણ્યે મર્ત્યલોકં વિશન્તિ !

મધુસૂદન પારેખ

‘સ્મરણયાત્રા’

૧

શ્રી યુત કાલેલકરે ગુજરાતી સાહિત્યમાં ઘણો મોટો ફાળો આપેલ છે. તેમાં મોટો ભાગ પ્રાસંગિક લેખો કે મતપ્રચારાર્થ લેખોનો છે. આવા લેખો સાહિત્ય ન હોઈ શકે એમ અમારું કહેવું નથી, એટલું જ નહિ એમાં ગુજરાતીમાં સંગ્રહાઈ રહે એવું ઘણું સાહિત્ય છે એમ માનીએ છીએ. પણ લેખકની દૃષ્ટિનો ભેદ સમજાવવા અમે કહીશું કે ‘સ્મરણયાત્રા’ એ એવા કોઈ દૃષ્ટિગિન્દુથી નથી લખાયું - શુદ્ધ લેખનના અથવા કહો કે સ્મરણના આનંદની ખાતર લખાયું છે. એ રીતે આ પુસ્તક એમનાં ‘હિમાલયનો પ્રવાસ’, ‘લોકમાતા’ વગેરેની પંક્તિનું છે. આપણા રસશાસ્ત્રીઓ, આ કેવળ સ્મરણમાં પણ રસ રહેલો છે એ જોઈને જ, સ્મરણને રસના વ્યભિચારી ભાવમાં મૂકેલ છે.

પ્રયોજનમાં કર્તા કહે છે કે સામાન્ય લોકોનાં પણ આત્મચરિત્રો હોઈ શકે. અલખત આ પુસ્તક એક સામાન્ય માણસનું આત્મચરિત્ર લખવાની દૃષ્ટિએ જ લખ્યું છે. પણ બાળપણનાં નાનાં નાનાં કૃત્યોનાં સ્મરણો, તેના સંસ્કારો, તે સંસ્કારોની - અલખત અત્યારે - થયેલી સમજણ, તેનું પૃથક્કરણ, તેનો તલસ્પર્શ અને તેનું ભાષામાં નિરૂપણ એ કંઈ સામાન્ય નહિ - અસામાન્ય શક્તિનું લક્ષણ છે. કંઈ પણ દુબાવ્યા વિના કે ગુપ્ત રાખ્યા વિના શ્રી કાલેલકરે પોતાની કિશોરવય સુધીનું આત્મચરિત્ર અહીં આપેલ છે, અને તે કિશોરો તેમ જ કિશોરોનાં માળાપો, શિક્ષકો અને સામાન્ય રીતે જીવનમાં અને સાહિત્યમાં રસ લેનાર સર્વને વાંચનયોગ્ય છે.

વૈશાખ, ૧૯૯૧.

રામનારાયણ વિ. પાઠક

[‘પ્રસ્થાન’, પુ. ૨૦, અંક ૧, પૃ. ૬૩;]

[‘સાહિત્યવિમર્શ’ પૃ. ૩૩૪]

અ પણ ત્યાં સારું ચરિત્રવાક્યમય ઝાઝું લખાયું જ નથી. વિશેષ કરીને સંસ્મરણોના સ્વરૂપનું વાક્યમય તો બહુ જ થોડું છે. શ્રીમતી રમાબાઈ રાનડેએ ‘પોતાના જીવનમાંનાં સંસ્મરણો’ પ્રથમ રજૂ કર્યાં. ત્યાર પછી લોકમાન્યનાં સંસ્મરણો પ્રસિદ્ધ કરીને શ્રી બાપટે મરાઠી ભાષામાં દિરતો આ વિભાગ ઠીકઠીક શણગાર્યો. પણ પોતાનાં સંસ્મરણો પોતે જ લખીને, પોતાના જૂના થઈ ગયેલા અને વિસ્મૃતિમાં દટાઈ જતા બાલકાળના પ્રસંગો નવી દૃષ્ટિએ જોઈને નવીન દુનિયા આગળ રજૂ કરવાનો શ્રી કાકાસાહેબનો દાખલો વખતે પહેલો જ ગણાશે. સંસ્મરણાત્મક સાહિત્યના ક્ષેત્રમાં ગુજરાતીની સ્થિતિ મરાઠી કરતાં ચડિયાતી હશે એમ નથી લાગતું. એટલે શ્રી કાલેલકરે પોતાનાં સંસ્મરણો ગુજરાતીમાં લખીને તે ભાષામાં મહત્વનો ઉમેરો કર્યો હોવો જોઈએ.

સંસ્મરણો કોને ગમતાં નથી ? તે હિ નો દિવસા ગતાઃ એમ કહીને ભૂતકાળમાં ભોગવેલાં સુખદુઃખોને ફરીથી વર્તમાનકાળમાં અનુભવી લેવાનો પ્રયત્ન માણસને નવો જ આનંદ મેળવી દે છે. સુખનાં સંસ્મરણો તો સુખપ્રદ હોય છે જ, પણ ભોગવેલું દુઃખ પણ ભૂતકાળના પડદા પાછળ ગયેલું હોવાથી તેનું દુઃખદાયિત્વ લય પામ્યું હોય છે; અને તે પ્રસંગોની ઉદાત્તતા, ગંભીરતા, અને તે વાટે મનુષ્યસ્વભાવનો થયેલો પરિચય અથવા મિત્રોનો કે સંબંધીઓનો દેખાઈ આવતો પ્રેમ છત્યાદિનાં સંસ્મરણો આનંદદાયક જ હોય છે. વિમનરક સીતાનું મનરંજન કરવાનો પ્રસંગ હોય, બાલકાળના ગોઠિયા સુદામાનું મન રીઝવવાનું હોય, અથવા ‘વાર્તા કહોને’ કહીને હઠ લઈ ખેસનાર બાળકોના કોડ પૂરવાનું કોઈ ડોસીમાને માથે આવી પડ્યું હોય, એવે પ્રસંગે ‘અમારા નાનપણમાં આવું બન્યું’ એમ શરૂઆત કરીને કહેલાં પોતાનાં બાલકાળનાં સંસ્મરણો ઘણાં ઉપયોગી થઈ પડે છે. એવું કથન આપણને પોતાને આનંદ અને ખીજઓને લૌકિક અનુભવ અને ડહાપણનો લાભ આપે છે. આવાં સંસ્મરણો કહેનારો વક્તા કે લેખક જો રસિક હોય, તેની વાણીમાં મીઠાશ હોય, વર્ણન કરવાનું એનું કૌશલ્ય આકર્ષક હોય, અને ખીજઓનાં હૃદયને સ્પર્શ કરીને સૂક્ષ્મ ભાવના જગૃત કરવાની તેનામાં શક્તિ હોય તો એવાં સંસ્મરણો વધારે અસરકારક નીવડે છે, અને સાંભળનારને તો તે તક્ષીન કરી નાખે છે.

શ્રી કાલેલકરની ‘સ્મરણયાત્રા’માં કેવળ આટલું જ હોત, પોતાનાં

હૃદયસ્પર્શી સંસ્મરણોનું પોતાની સુંદર મીઠી વાણીમાં એમણે કેવળ રસમય વર્ણન જ કર્યું હોત, તોપણ તે ગ્રંથ પહેલી શ્રેણીમાં ગણાત. પણ બાહ્ય-કાળના પ્રસંગોનું વર્ણન કરતી વખતે જે નવી દૃષ્ટિ તેઓએ રજૂ કરી છે તે આ પુસ્તકની વિશેષતા છે, અને તેથી સાહિત્યના એક ઉત્કૃષ્ટ ગ્રંથ તરીકે જ નહિ પણ વિદ્યાર્થીઓને જીવનપ્રવાહમાંનાં વમળ દેખાડી દેનારા મિત્ર તરીકે અને મોટેરાંઓને બાહ્યજીવનની યથાર્થ કલ્પના કરાવી આપનાર ભોમિયા તરીકે પણ આ ગ્રંથની યોગ્યતા જિંયા દરજ્જાની ગણાય.

સંસ્મરણો તો મોટા માણસોનાં જ લખાય એવી આજસુધીની માન્યતા હતી; તેનો ઉલ્લેખ કરી શ્રી કાલેલકર પોતાની પ્રસ્તાવનામાં લખે છે કે, “હું એક મોટા માણસ છું એવા ખ્યાલથી આ સંસ્મરણો લખાયાં નથી. સામાન્ય માણસ પોતાની સામાન્ય વાતો કરી સામા માણસનો જીવનરસ જગાડી શકે છે.” આ વૃત્તિ આખર સુધી તેમણે દૃષ્ટિ-આડે થવા દીધી નથી. વર્ણવેલા પ્રસંગોમાં અલૌકિક પ્રસંગો ઓછા જ છે. સામાન્ય માણસને જે કંઈ સારાનરસા અનુભવ આવે છે તે યથાર્થ રીતે અહીં ચિત્રિત કરેલા છે એટલું જ. પણ તે ચીતરવાની શૈલી, અને સાથેસાથે વાચકોને પણ થોડુંક આત્મનિરીક્ષણ કરાવનારું કૌશલ્ય ખરેખર અસાધારણ છે. આ સંસ્મરણોના આધારરૂપે રહેલું જીવન એક મોટા પુરુષનું છે, એની વાચકોને થોડી વારમાં જ ખાતરી થઈ જાય છે. પણ તે કાંઈ આ સંસ્મરણોને લીધે નહિ અથવા તેમાં વર્ણવેલા પ્રસંગોને લીધે પણ નહિ; પણ જે પદ્ધતિથી આ સંસ્મરણો લખાયાં છે અને જે હેતુ મનમાં રાખીને તેની યોજના કરવામાં આવી છે, તેને લીધે એ ખાતરી થાય છે. બાળકોની મનોરચનાની મુગ્ધ મનોવેધકતાનું વર્ણન કરવાનો હેતુ હોય, અથવા તો બાળકોને શિક્ષણ આપવામાં વાલીઓથી થનારા દોષોની ચર્ચા કરવી હોય અને તે બધાના સ્પષ્ટીકરણને માટે આપ-વીતીનું એકાદ સંસ્મરણ દાખલા તરીકે આપ્યું હોય એવું જ આ પુસ્તકનું ખરું સ્વરૂપ છે. ફરક એટલો જ, કે પ્રથમ તત્ત્વચર્ચા અને પાછળથી દાખલાઓ એ ઉમેશનો રિવાજ કોરે મૂકીને દાખલા તરીકે કહેવાનાં સંસ્મરણોને જ આમાં મહત્ત્વ આપેલું છે. અને તેમાં સમાયેલાં મુખ્ય તત્ત્વોનું કેવળ સૂચન અથવા દિગ્દર્શન જ કરેલું છે.

એકાદ પ્રકરણ વાંચતી વખતે તેમાંનો મનોરંજક પ્રસંગ અને ભાષા-શૈલીનો આસ્વાદ લેવામાં વાચક તલ્લીન થઈ ગયેલો હોય તેવામાં વીજળીની બત્તીનું બટન દબાવ્યા પ્રમાણે એકાદ વાક્ય લખીને જ તેમાં સમાયેલા રહસ્ય પર એક નવો પ્રકાશ પાડવાની કાલેલકરની શૈલી સાચે જ વખાણવા જેવી છે.

બાળકોની સરલ મનોહરવૃત્તિ, તેમનો નિષ્પાપ સ્વભાવ અને કૃત્રિમતાના અભાવને લીધે જ તેમને વેઠવું પડતું દુઃખ - એના દાખલા તો ઠેકઠેકાણે મળી આવે છે. પેટમાં આગ પડી છે એમ કહીને રોજરોજ છાશ માગનારા લિખારીને ઘરબહાર હાંકી કાઢનારા ‘દત્ત’ને કોઈ પણ નિર્દય કહેશે. પણ એક વખત એલવી નાખેલી આગ ફરીથી કેમ સળગી ઊઠી એની તેના બાળ-માનસને સમજણ ક્યાંથી પડે ? અને એ ન સમજવાથી જ પેલો ડાસો તેને લુચ્ચો લાગ્યો હોય અને તેને બહાર હાંકી કાઢવાનો તેણે પ્રયત્ન કર્યો હોય તો તે સ્વાભાવિક જ નથી કે ?

પરાણે કરાવેલી કેવળ અર્થવગરની ગોખણપટ્ટીનાં પરિણામ કેવાં આવે છે એ ‘એસ આય ટી-સિટ, મહણજે બસણે’ એ સંસ્મરણમાં જેટલાં સરસ રીતે બતાવેલાં છે તેટલાં એકાદ શિક્ષણશાસ્ત્ર ઉપરના ગ્રંથમાં દશપાંચ પાનાંનું વિવેચન કરીને પણ કદાચ બતાવી શકાયાં ન હોત. વિદ્યાર્થીઓએ ‘કોપી’ કરવી નહિ, પ્રામાણિકપણે અભ્યાસ કરીને પરીક્ષા પસાર કરવી, એવી સદ્વિચારી જ વિદ્યાર્થીઓ પર જે બગતો પહેરે કેટલાક શિક્ષકો રાખે છે તેના પરિણામે ગુરુશિષ્યો વધારે નિકટ આવવાને બદલે દૂરદૂર જ જતા બચે છે, એટલું જ નહિ પણ સમરાંગણમાં યુદ્ધની તૈયારીથી સામસામા ઊભા રહેતા વીરની જ વૃત્તિ બંનેમાં આવી બચે છે, અને ‘દત્ત’ જેવો હોશિયાર છોકરો પણ શિક્ષકનો પરાભવ કરવાની ઇચ્છાથી જ તેમને છેતરવા મંડી પડે છે. આ પ્રકરણમાંનું વર્ણન એકાદ નવલકથામાં શોભી ઊઠે એવું સરસ લખાયું છે. શિક્ષકોને છેતરવામાં દેખાઈ આવતી શ્રી કાલેલકરની કલ્પનાશક્તિ જેટલી વાચકોને આશ્ચર્યચકિત કરી મૂકે છે તે કરતાં પણ તે પ્રસંગને લક્ષીને ઈશ્વરની ન્યાયી અને ક્ષમાવાન વૃત્તિનું તેમણે જે વિવેચન કર્યું છે તે તે વખત પૂરતું તો વાચકોને ઉચ્ચ વાતાવરણમાં લઈ જાય છે જ, ઉપરાંત, આપણી ભૂલો તરફ નવી દૃષ્ટિએ જોતાં પણ શીખવે છે, અને આત્મનિરીક્ષણનો એક નવો પાઠ આપે છે.

તરુણ વિદ્યાર્થીઓને આત્મનિરીક્ષણ કરાવે એવાં, અનુભવના અને દૂરદૃષ્ટિના અભાવને લીધે ઉત્પન્ન થનારા મોહથી સાવધ રહેવાની સૂચના આપનારાં કેટલાંક સ્થળો આ પુસ્તકમાં છે. ‘અરેબિયન નાઈટ્સ’ જેવાં શૃંગારિક ને શરાબી વાચનનાં માઠાં પરિણામ અને દુષ્ટ મિત્રોના સહવાસથી મળેલા ગંદા વિચારો, તે વખતે તો ભૂલી ગયા જેવાં દેખાય છે પણ મનના ઊંડાણમાં કાયમનું ધર કરીને કેવી રીતે રહે છે અને વિચારને કેવી રીતે મલિન કરે છે એની સ્વાનુભવને આધારે કરેલી ચર્ચા વાંચનારને વીંધી નાખે

એવી છે. કાનના માર્ગે મનમાં પેટેલી આ ગંદકી કાઢી નાખવી એ કેટલું અધરું કામ છે ! એક વખત પેસી ગયેલા આ વિચારો મનમાં જડ થાલીને ખેસે છે અને હિંદુ સ્કૂલમાંના સંસ્કારી શિક્ષકોના સહવાસમાં નીતિશિક્ષણ પામેલા ‘કાલેલકર’ જેવા છોકરાના શુદ્ધ સ્વચ્છ મનને પણ ડહોળી નાખે છે ! અને અંદરથી આ ગંદા મનોરાજ્યનો મનગમતો રસ ચાખતાંની સાથે જ બાહ્ય પ્રતિષ્ઠા અને વિવેક વધારવાને માણસ કેવો પ્રયત્ન કરે છે એનું ખુલ્લા અંતઃકરણથી કરેલું વર્ણન જે વાંચશે તેના હૃદય ઉપર શ્રી કાલેલકરની નિખાલસ મનોવૃત્તિની છાપ કાયમને માટે ડોતરાઈ જશે. સન્ન જન છોકરાંને બગાડવાના દુષ્ટ છોકરાંના માર્ગે પણ કેવા એકસરખા જ હોય છે ! ‘દત્ત’ને બગાડવાના હેતુથી ઘેરથી પૈસા લાવવાને એક ખરાબ છોકરાએ તેને કેવી રીતે શીખવ્યું, બાલ સ્વભાવમાં સ્વાભાવિક રહેતા અભિમાનને વશ થઈ ‘દત્ત’એ “રક્ષાગીત” આખો દહાડો કેવી રીતે ગાયું, એ બધું વર્ણન જેટલું મનોરંજક છે તેટલી જ તે ખરાબ સોખવત છોડાવવામાં નિમિત્ત માત્ર થયેલા વિશ્વનાથનો આદરથી ઉલ્લેખ કરીને તેની સ્મૃતિને પ્રણામ કરનારા શ્રી કાલેલકરની હૃદયની કૃતજ્ઞતા પણ આકર્ષક છે. સાચે જ પરગુણ પરમાણૂ પર્વતીકૃત્ય નિત્યં નિજહૃદિ વિકસન્તઃ સન્તિ સન્તઃ કિયન્તઃ ।

બાળકોનું તોફાન, તેને પરિણામે શિક્ષકોને હાથે મળનારો માર, અને બાળકોને વેઠવું પડતું દુઃખ અનાદિ અને અનંત છે એમ જ દેખાય છે. સૃષ્ટિની ઉત્પત્તિથી આ પ્રકાર ચાલ્યા જ કરે છે અને તેનો અંત આવવાનાં ચિહ્નો હજી સુધી તો દેખાતાં નથી. બધાં જ છોકરાંને, જન્મસિદ્ધ હકથી મળનારો આ ‘ખોરાક’ નાના ‘દત્ત’ને ભાગે ક’ઈ ઓછા પ્રમાણમાં આવેલો દેખાતો નથી. ખેસવાની જગ્યાએથી સોટી ચમચમાવવાનું ચાંદવડકર માસ્તરનું હસ્તકૌશલ્ય અને પગની આંગળીથી ચૂંટીઓ ખણવાનું ‘મોડકા’ માસ્તરનું પદકૌશલ્ય ધત્યાદિનાં સુંદર હૃદયંગમ વર્ણનોનો આસ્વાદ લેતી વખતે તે કૌશલ્યને પરિણામે થનારા બિચારા ‘દત્ત’ના બેહાલ તરફ વાચકનું ધ્યાન સરખું જતું નથી ! હાથમાં સોટી લઈને બાળા દત્તની પાછળ પડ્યા છે અને ફરીફરીને પાછળ જોતોજોતો ‘દત્ત’ આગળ દોડે છે, એ મનોહર ચિત્રનું વર્ણન કરતી વખતે હરણની પાછળ પડેલા દુષ્ટતાની જે ઉપમા શ્રી કાલેલકરે આપેલી છે તે અનેક અર્થે અર્થવાહી છે.

બાળકોનાં અટકચાળાંમાં રહેલું તેનું સરલ સીધું તર્કશાસ્ત્ર અને વિચારોની નિર્દોષ પરંપરા : એનું વર્ણન કરીને વાલીઓને બાળકોની દૃષ્ટિએ જોતાં શીખવવાનો શ્રી કાલેલકરનો પ્રયત્ન છે. બાળાની બાટલીમાંથી શાહી

રેડી લઈ તેમાં કોયલાનું પાણી ભરી રાખનારા છોકરાઓના મનમાં દુષ્ટબુદ્ધિ નહોતી, પણ પોતાનું અજ્ઞાન અને મારની ખીક એ મિશ્ર ભાવનાને લીધે તેઓએ તેમ કર્યું હતું, એ વાત મોટેરાંઓ ધ્યાનમાં લેતાં જ નથી. જ વરસનો ઘોડો થયો તોય પોતાને હાથે ન જમનારો ‘દત્ત’ કાંઈ બાધો હતો એમ કોઈ ન કહે. ટપાલની પેટીમાં કાંકરો નાખતી વખતે પણ તેના અંતઃકરણમાં દુષ્ટબુદ્ધિ નહોતી, પણ વગર અપરાધે આખી દુનિયા આપણી સાથે નિર્દયતાથી વર્તે છે એ જોઈને ઉત્પન્ન થયેલા અસંતોષનું તે એક સ્વાભાવિક પરિણામ હતું. બાળકોનાં વર્તનની પાછળ રહેલી તેમની મનોરચનાનો વિચાર માળાપો કરતાં જ નથી અને તેથી દુનિયામાંનો કેટલો બધો આનંદ તે ગુમાવી બેસે છે? પોતાનામાં શ્રદ્ધા રાખીને વિશ્વાસથી કરેલી સ્તુતિના બેચાર શબ્દો પણ નાના દત્તને કેટલા આનંદદાયક લાગ્યા એની કલ્પના પણ બાબાને ક્યાં હતી? અને બાબા અને દત્ત એ બંનેના સંબંધ વધારે ને વધારે મીઠા અને ગાઢ થતા ગયા અને આખરે તેનું રૂપાંતર ગાઢી મૈત્રીમાં થયું, એનું કારણ પણ કેવળ ભોગજોગે કાને આવેલા આ સ્તુતિના શબ્દો જ હતા એ પણ તેમના ધ્યાનમાં કયે દહાડે આવ્યું હતું?

કોઈ પણ વ્યક્તિના જીવનમાં ક્રાન્તિ કેવી રીતે થઈ જાય છે, અમુક એક દિશામાં વહેતી તેની વિચારપરંપરા એકાએક જુદી જ દિશામાં કેમ વહેવા લાગે છે, એની પૂરેપૂરી કારણમીમાંસા આપણે બધે ઠેકાણે કરી શકતા નથી. તપાવીને લાલચોળ થયેલા લોઢા પર ઘા પડતાં જ તેનું સ્વરૂપ બદલાઈ જાય છે. તેમ વ્યક્તિના જીવનમાં પણ કોક પ્રસંગોએ તીવ્ર આઘાતથી તેના જીવનની દિશા એકદમ બદલાઈ જાય છે. આ આઘાત બાહ્ય દૃષ્ટિથી જોતાં કદાચ તેટલા તીવ્ર દેખાશે નહિ. તે વ્યક્તિની વિચારપરંપરા ઉપર થનારાં તેનાં પરિણામોની સંગતિ પણ કદાચ બીજાના ધ્યાનમાં આવશે નહિ, પણ પ્રત્યક્ષ તે વ્યક્તિને પોતાને માટે તે આઘાત પૂરેપૂરા હોય છે. આ પ્રસંગોના જોટલું જ તે વ્યક્તિની તપાવીને લાલચોળ કરેલા લોઢા જેવી સંસ્કારગ્રહણ કરવાને અનુકૂળ થયેલી મનોવૃત્તિને પણ મહત્ત્વ હોય છે. આંગલીના ઝાડની ટોચે નીડર થઈને પાછી આંગલી લઈ આવવાને આઈએ શ્રી કાલેલકરને ઉત્તેજન આપ્યું અને એવી રીતે હિંમતની દિશા આપી તેનું પરિણામ પોતાના જીવન પર હંમેશને માટે થયાનું તેઓ લખે છે. સાંગલી સંસ્થાનને માટે પ્રોમિસરી નોટો ખરીદવી હતી તેના વેપારમાં થોડીક ચાલાકી બતાવવાથી પોતાને ફાયદો થઈ શકશે એ વિચાર શ્રી કાલેલકરની ચંચળ બુદ્ધિમાં સ્વાભાવિક રીતે જ આવ્યો અને પોતાની એ સૂચના પોતાના પિતાશ્રીને

તેમણે કહી. આ પ્રસંગમાં લક્ષ્મીની ચંચળતા અને જીવિતનું ધ્યેય એ વિશે જે થોડા મર્મવેધક શબ્દો પિતાશ્રીએ એમને કહ્યા તેનાથી જીવનના અંત સુધી પહોંચે એટલું શિક્ષણ તેમને મળ્યું. આવાં પ્રેમાળ, તેજસ્વી અને જીવનમાં ક્રાંતિ કરી નાખનારાં તેમનાં માતાપિતાનાં આ સંસ્મરણો વાંચીને વાચકોને પણ થોડુંક આત્મનિરીક્ષણ કરવાનું મન થઈ આવે છે. અને ‘આપણાં જીવનમાં પણ કાંઈક ભૂલ તો નથી થતી ને?’ એમ જોઈ લઈ ને, શક્ય હોય તો માર્ગ બદલવાની પણ ઇચ્છા ઉત્પન્ન થયા વગર રહેતી નથી.

સંસ્મરણોમાં સૂત્રબદ્ધતા ન હોય એ જ તો એની વિશેષતા છે. એ સંસ્મરણો એક વ્યક્તિના જીવનમાં હોય છે એટલું એક જ સાદું સૂત્ર તે તે બધા પ્રસંગોમાં સમાન હોય છે. લખનારની ઉંમર અને સ્વભાવ પ્રમાણે તેનું સ્વરૂપ પણ બદલાતું જાય છે, તેને લીધે બીજા પ્રકારની ચોપડીઓ કરતાં સંસ્મરણોના પુસ્તકનું સ્વરૂપ તદ્દન નોખું હોય છે. પણ બીજી બાજુથી જોતાં આ સૂત્રના અભાવને લીધે, અને પ્રસંગોની વિચિત્રતાને લીધે જ સંસ્મરણો વધારે પ્રિય અને પરિણામકારક નીવડે છે. વાચકોની અભિરુચિ પ્રમાણે જુદાજુદા રસોના આસ્વાદ તેમને મળી શકે છે; એટલું જ નહિ પણ પ્રત્યેક પ્રસંગ પૂર્ણ હોવાથી ચોપડી ઝટ દઈ ને પૂરી કરી નાખવાની અને આગળ શું થયું તે જાણવાની સ્વાભાવિક જિજ્ઞાસા મનને ખેંચી શકતી નથી. પરિણામે પ્રત્યેક પ્રસંગ મન પર પૂરેપૂરો ઠસી જાય છે, અને તે વિશે ચિંતન મનન કરવાને જોઈતો અવકાશ સહેજે મળી શકે છે. શ્રી કાલેલકરની ‘સ્મરણયાત્રા’માં તો આવાં સ્થળો ઘણાં જ વિપુલ છે. પ્રેમાળ આકાનો આનંદી અને મળતાવડો સ્વભાવ, પશુપંખીને માટે દ્રવતું તેનું હૃદય, તેના અકાલ મૃત્યુને લીધે ઉત્પન્ન થયેલો ઉદ્વેગ અને પોતાના જીવનમાં આવેલી કાયમની રુક્ષતા, એનું કરુણ અને રસપૂર્ણ વર્ણન વાંચતી વખતે ‘ચાંગલે માણસ લાલત નાહી’ એ વચનની સત્યતા વિશે વાચકોની પણ ખાતરી થઈ જાય છે. પરગામ જનારા મિત્રને પરાણે જલેખી ખવડાવનારો પ્રેમાળ બાળિંગા અને મિત્રવિરહથી અકળાયેલી તેની મૂર્તિ, એની વાચકના મન પર પડેલી છાપ સહેજમાં ભૂંસાઈ જાય એવી નથી. માલેકના (સાહેબના) હિતને માટે હમેશાં તત્પર રહેનારો ભાનુ અને માલેકના કુટુંબમાં આત્મીયતાનો હક અખત્યાર કરનાર વિઠુ એ બન્ને નોકરોના મનમાં માલેકને માટે પ્રેમ અને આદર સરખાં જ હોય છે. છતાં તેમના આદર્શો કેવા ભિન્ન હોય છે અને તેમની દૃષ્ટિ ભિન્ન હોવાથી માલેકનું હિત કરવા માટે બંને જણ તત્પર હોવા છતાં પણ તેમનું આપસમાં કેમ બનતું નથી, ઇત્યાદિ પ્રસંગો, અશિક્ષિત

લોકોની મનોરચના અને તેમનું આંતરિક જીવન, એના પર નવો જ પ્રકાશ પાડે છે.

મનુષ્ય પાપ કરવા કેમ પ્રવૃત્ત થાય છે, અને ઇચ્છા ન હોવા છતાં પણ તેના હાથથી પાપ કેવી રીતે થઈ જાય છે એનું એક સુંદર ઉદાહરણ 'ફાટાની ચોરી' એ પ્રકરણમાં જડી આવે છે.

એક ફાટો તેની કલાની દૃષ્ટિએ જોવાનું મન થયું, પણ તે સ્ત્રીનો હોવાથી પિતાશ્રીની ખીકને લીધે અથવા તેમની ગેરસમજૂત થઈ જાય એટલા માટે તેમના દેખતાં લેવો શક્ય નહોતું. પિતાશ્રીને ખબર પડ્યા વગર તે ફાટો કેવી રીતે જોવા લીધો, પાછો મૂકવાની તક મળી નહિ એટલા જ માટે તે પાસે કેમ રાખવો પડ્યો, ફાટો પાસે હોવાથી ચોરીનો આરોપ આવશે એટલા માટે તેનો નાશ કરવાનું કેમ સૂઝ્યું, અને એટલુંયે કરીને જે આરોપથી તે ખીતા હતા તે જ ચોરીનો આરોપ એક ક્ષુદ્ર રખેવાળે તેમના ઉપર કેવી રીતે મૂક્યો, અને પોતાની પ્રતિષ્ઠા જાળવવાને માટે તે આરોપનો તદ્દન ધનકાર કરવો કેમ જરૂરનું થઈ પડ્યું, એનું વર્ણન એ તો એક નાનકડી નવલકથા જ છે. પર્વતના શિખર પર સ્થિર રહેતા પથ્થરનો આધાર છૂટ્યો કે તરત જ વચમાંના ખાડાખખડાને વટાવીને અને ઝાડઝાંખરાંને છૂંદી નાખીને પણ તે ઠેઠ પર્વતની તળેટીએ પહોંચ્યા વગર રહેતો નથી. તેવી રીતે પહેલું પગલું ભરવામાં ભૂલ થઈ કે યત્રમાં સપડાયેલી આંગળીની પેઠે માણસ વધારે ને વધારે નીચે કેવી રીતે ઊતરતો જાય છે એનું જે વર્ણન પશ્ચાત્તાપપૂર્ણ લાપામાં શ્રી કાલેલકરે કરેલું છે તે ઘણાંની આંખ ઉઘાડ્યા વગર રહેશે નહિ.

જાંચી કોટિનો સૌમ્યવિનોદ તો આખા પુસ્તકમાં છવાયેલો છે જ, અને તેથી કોકકોક ઠેકાણે આવેલી તત્ત્વચર્ચા વધારે દીપી ઊઠે છે. શ્રી કાલેલકરની કલ્પનાશક્તિ તેમના નાનપણનાં અટકચાળાંમાં અને કુમાર-વસ્થાની કાવ્યમય કલ્પનાઓમાં આજના જેટલી જ દેખાઈ આવે છે. ઘટપ્રભાને કાંઠે વાંદરાનો પાઠ ભજવવામાં, બાળાની ઓરડીમાં બેઠાબેઠા ચાળા કરવામાં અથવા પોતાના વિવાહને અંગે આખી જન સાધકલ ઉપર ફેરવવાનું કાલ્પનિક ચિત્ર ચીતરવામાં તેમની કલ્પનાશક્તિનું પ્રથમનું સ્વરૂપ દેખાઈ આવે છે. તેમના અંતઃકરણમાં ધાર્મિક ભાવનાઓનો વિકાસ ધીરેધીરે કેવી રીતે થતો ગયો એનું ચિત્ર તો અરીસા જેવું સ્પષ્ટ ચીતર્યું છે. બાળ-પણના મુગ્ધ ભક્તિના કાર્યમાં ધર્મનિષ્ઠ માળાપે આપેલા શિક્ષણને પરિણામે મન પર થયેલા સંસ્કાર વડે જે ભૂમિકા તૈયાર થઈ હતી તેમાં ખરી ધર્મ-

ભાવનાનું ખીજ સહેલાઈથી જડ ધાલી શકાયું. સાકાર સગુણ ભક્તિ કરવાની વૃત્તિથી શરૂ કરીને નિર્ગુણ નિરાકાર ઓંકારની પ્રણવ ઉપાસના કરવા સુધીની સર્વ અવસ્થાની થોડી ઘણી કલ્પના જુદાં જુદાં સંસ્મરણોમાં સહેજે જડી આવે છે.

શ્રી કાલેલકરનું સૂક્ષ્મ અવલોકન, મર્મગ્રાહી વિવેચનપદ્ધતિ, અને સુંદર ભાષાશૈલી, એને લીધે કેવળ વાઙ્મયની દૃષ્ટિએ પણ આ પુસ્તક આકર્ષક થયેલું છે. ગોકર્ણની યાત્રામાંથી પાછા આવતી વખતે થયેલા તોફાનનું જે કરુણકરાલ શબ્દચિત્ર તેમણે ચીતર્યું છે તેમાં, અથવા સરુના જંગલમાં રસ્તો ભૂલી જઈને ફરતી વખતનું જે વર્ણન કરેલું છે તેમાં આ બધા ગુણો સ્પષ્ટ દેખાય છે. કોઈ પણ દૃષ્ટિએ જોઈ એ તોયે આ પુસ્તકે ગુજરાતી સાહિત્યમાં એક મહત્વનો ઉમેરો કર્યો છે એમ લાગ્યા વગર રહેતું નથી.

ન. લ. આઠવલ્લે

[‘ પ્રસ્થાન,’ પૃ. ૧૯; અંક ૩ - પોષ ૧૯૯૧, પૃ. ૨૪૩ - ૨૪૮]

જીવન સંકુચિત હોય કે વ્યાપક હોય એ એકાંગી થઈ શકતું જ નથી. ફૂલ ન્યારે ખીલે છે ત્યારે એકેએક પાંદડી કરીને એ પૂરું નથી થતું પણ કળીના રૂપમાં બધી જ પાંદડીઓ લઈને એ જન્મે છે અને એક સામટું ખીલે છે. જીવનનું પણ એમ જ છે. આગ્રાહી ધર્મ કોઈકકોઈકે વાર જીવનપુષ્પની અમુક જ પાંખડીઓ વિકસાવવા માંડે છે અને કેટલીક પાંખડીઓ કઠોરપણે તોડી પાળે છે. સંસ્કૃતિનું એવું નથી. જીવનધર્મને વફાદાર રહીને જ એ જીવનશુદ્ધિ અને જીવન-સમૃદ્ધિ કરવા મથે છે માટે જીવનની પરિપૂર્ણતા તે સંસ્કૃતિ એમ કહી શકાય. ‘ જીવનસંસ્કૃતિ ’, પ્રસ્તાવના, પૃ. ૫

—કાકા કાલેલકર

‘ગીતાધર્મ’નું પરિશીલન

પંડિત સુખલાલજી સંઘવી

ધર્મો દરેક પ્રતિષ્ઠિત ધર્મપરંપરાનાં આવશ્યક અંગો છે અને જેનું જીવનના પ્રત્યેક ક્ષેત્રમાં ગૌરવપૂર્ણ સ્થાન છે તે ધર્મોનો સામાન્ય રીતે નિર્દેશ કરી તેના ઉપર સમાજની દૃષ્ટિએ વિવેચન કે નિરૂપણ ન કરતાં, કાકા કાલેલકરે તે ધર્મોને, ગીતાનો આશ્રય લઈ, ‘ગીતાધર્મ’ તરીકે નિર્દેશી તેના ઉપર સમાજશાસ્ત્ર લખ્યું છે અથવા સામાજિક દૃષ્ટિએ તે ધર્મોની ઉપયોગિતાનું નિરૂપણ કર્યું છે તેનું શું કારણ? આ પ્રશ્ન સહજ જ ઊઠે છે. ગીતાનું અનન્ય સાધારણ આકર્ષકપણું એ જ આ પ્રશ્નનો સીધોસાદો ઉત્તર છે. ગીતાના એ જ મૌલિક આકર્ષકપણાએ હજારથી વધારે વર્ષ થયાં અનેક વિદ્વાનો અને સંતોને પોતા વિશે ચિંતન કરવા, લખવા અને જીવન ધંડવા પ્રેર્યા છે. એવી સ્થિતિમાં કાકા જેવા બહુશ્રુત, સ્વતંત્રદ્રષ્ટા અને પ્રયોગવીર ગીતાનો આશ્રય લઈ તેમાં પ્રતિપાદિત દૈવીસંપત્ત તરીકે ગણાવાયેલ છઠ્વીસ ધર્મો કે સદ્ગુણો ઉપર વિવેચન કરે તો એ જરાયે અસ્થાને નથી. પણ અહીં એ સવાલ તો ઊભો થાય જ છે કે અનેક ધર્મગ્રંથો એક - અથવા બીજી રીતે આકર્ષક તો છે જ, તેમાં ગીતાનું જે અનન્યસાધારણ આકર્ષકપણું છે તે શા કારણે?

એના એવા આકર્ષકપણાનાં મુખ્ય અંગો મને પોતાને નીચે પ્રમાણે જણાય છે:

(૧) પ્રશ્નોત્તર પદ્ધતિ. ખૌદ પિટકો, જૈન આગમો કે અન્ય કોઈ પણ ધર્મગ્રંથો જેમાં એ તો તેમાં મુખ્યપણે પ્રશ્નોત્તરરૂપે જ ચર્ચા થયેલી દેખાય છે; સંવાદશૈલી એ ચર્ચાની સ્પષ્ટતાનું આવશ્યક અંગ બની ગઈ છે. પણ અન્ય ગ્રંથોની સંવાદશૈલી અને ગીતાની સંવાદશૈલી વચ્ચે મહત્ત્વ અંતર છે, એ જ એના આકર્ષકપણાનું એક પ્રાથમિક અંગ છે. અન્ય ધર્મગ્રંથોમાં કોઈ

જિજ્ઞાસુ સીધી રીતે ગુરુને પ્રશ્ન કરે છે અને ગુરુ પણ સીધી રીતે જ જવાબ આપે છે; જ્યારે ગીતામાં તેમ નથી. એમાં પ્રશ્નોત્તરની માંડણી એવી ઉઠાવદાર, એવી કુતૂહલવર્ધક થઈ છે કે તેને લીધે શ્રોતા અને વાચકની જિજ્ઞાસા ખુદ ધૃતરાષ્ટ્ર કરતાં પણ અનેકગણી તીવ્ર બની જાય છે. ગીતાકારે સામસામે શસ્ત્ર ફેંકવા કેડ બાંધી બેઠાં રહેલાં બન્ને પ્રતિસ્પર્ધી સૈન્યો વચ્ચે જ અર્જુનને મોઢે ધર્મવિષયક પ્રશ્ન કરાવ્યો છે, અને યુદ્ધના અંતિમ નિર્ણયમાં જેમનો અગત્યનો ફાળો હતો અને જે સારથિરૂપે દોરવણી પણ આપવા કબૂલ થયેલ એ શ્રીકૃષ્ણને મુખે જ એ પ્રશ્નનો વિસ્તૃત જવાબ અપાવ્યો છે. એક તો યુદ્ધવૃત્તિ જ લોકોને સહેજે ભાવતી વસ્તુ છે; એનો રસ જગ્યા પછી માણસ મરણપર્યંત પાછી પાની નથી કરતો. બીજું એ કે જે યુદ્ધમાં સીધું જ ઝંપલાવી ન શકે તેને પણ એ નજરે જોવું ગમે જ છે. જ્યાં નજરે જોવાની શક્યતા ન હોય ત્યાં પણ યુદ્ધસ્ય વાર્તા રમ્યા એ ઉક્તિ તો કામ કરે છે. તેથી ધૃતરાષ્ટ્ર કરતાં પણ તીવ્ર જિજ્ઞાસા આપણામાં એ જાગે છે કે બધું તો ઠીક, પણ કૃષ્ણનાં લાંબાં લાંબાં વ્યાખ્યાનોને અંતે અર્જુનને નિર્ણય શા કર્યો? અને તેનું પરિણામ શું આવ્યું? સંજય દ્વારા ધૃતરાષ્ટ્રની જિજ્ઞાસા પૂર્ણપણે સંતોષાઈ હશે કે નહિ એ તો તેજાણે, પણ આપણે જ્યારે કર્ણે વચન તવ એ ઉદ્દગાર અર્જુનના મુખમાંથી સાંભળીએ છીએ અને તેના પાંકા યુદ્ધનિર્ણય જાણીએ છીએ ત્યારે આપણને એટલી તો નિરાંત વળે જ છે કે હવે યુદ્ધ બંધ પડવાનું નથી, અને બન્યું પણ તેમ જ.

નૈમિષારણ્યમાં કે બીજા તપોવનમાં પણ ધર્મ અને તત્ત્વજ્ઞાનની ચર્ચા ચાલતી હોય તોયે ભારતીય માનસ બધું કામ છોડી એ તરફ વળે છે. ત્યારે અહીં તો યુદ્ધભૂમિ ઉપર જ ધર્મ અને તત્ત્વજ્ઞાનના પ્રશ્નો ઝીણવટથી ચર્ચાય છે અને તે પણ યુદ્ધની કાર્યાકાર્યતાને ઉદ્દેશીને જ, એટલે સ્વાભાવિક રીતે જ ગીતાની આ શૈલી બહુ રોચક બની છે.

(૨) ગીતાના આકર્ષકપણાનું બીજું મુખ્ય અંગ તે એમાં ચર્ચાયેલા વિષયોની પસંદગી અને તે પાછળ રહેલી ગીતાકારની દષ્ટિ. પોતાના સમય સુધીમાં જે ધાર્મિક અને તાત્ત્વિક મુખ્ય મુખ્ય પરંપરાઓએ ભારતીય માનસ ઉપર કબજો જમાવ્યો હતો, તે બધી પરંપરાઓને સંક્ષેપમાં આવરી લઈ ગીતાકારે પોતાની દષ્ટિએ તેની મીમાંસા કરી છે અને તેમાંથી પોતાની એક સુનિશ્ચિત દષ્ટિ ફલિત કરી છે. એ દષ્ટિ તે કર્મયોગની અર્થાત્ ફલે-અછાત્યાગની. ભારતીય માનસ ઉપર મોક્ષ-પુરુષાર્થની અને તેના અંગ લેખે નિવૃત્તિમાર્ગની એવી જાંડી છાપ પડી હતી કે જેને લીધે જીવનવ્યવસાયમાં

પડેલ દરેક પ્રવૃત્તિશીલ માણસ મોક્ષ અને નિવૃત્તિની વાતોમાં જોડેલો રસ લેતો, તેટલો સ્વીકારેલ પ્રવૃત્તિમાં લાગ્યે જ રસ લેતો. એથી ન તો તેની જીવનક્ષેત્ર વિષયક પ્રવૃત્તિ યોગ્ય રીતે સધાતી અને ન મોક્ષની આકાંક્ષા પૂરી પડતી. એવી પ્રજ્ઞવ્યાપી અસમંજસ સ્થિતિમાં ગીતાકારે યુદ્ધને વિશે જીવનયુદ્ધને લગતી દષ્ટિ સ્પષ્ટ કરી. અનાસક્તિપૂર્વક પ્રવૃત્તિ કરવાની આ દષ્ટિ નવી તો ન જ હતી, પણ ગીતાકારે જેવા સંયોગોમાં અને જેવી રીતે તેની ચોખવટ કરી છે તે બેશક અપૂર્વ હોઈ ભારે આકર્ષક બની છે.

(૩) આકર્ષકપણાનું ત્રીજું મહત્ત્વનું અંગ તે ગીતાની પ્રતિપાદનકલા અને કવિતા. ગીતાકારે સાંખ્ય તત્ત્વજ્ઞાન, યોગમાર્ગ, ભક્તિમાર્ગ, યજ્ઞપરંપરા આદિ અનેક વિષયોને ઠીકઠીક વિસ્તારથી છણ્યા છે; એટલું જ નહિ, પણ તેણે દશમા અને અગિયારમા અધ્યાયમાં અનુક્રમે વિભૂતિનિરૂપણ તેમ જ વિશ્વરૂપદર્શન દ્વારા જે કાવ્યકલા દર્શાવી છે તે બધું, મુખ્ય પ્રશ્નની દષ્ટિએ આડકથા જેવું લાગવા છતાં પણ, તેણે છેવટે એ બધા વિષયોને અને પોતાની કલાને પોતાના મુખ્ય પ્રતિપાદ્ય વિષય - ફલેચ્છાત્યાગ સાથે એવી રીતે સુસંવાદીપણે યોજેલ છે કે વચ્ચે વચ્ચે નાનીમોટી ગમે તેવી અસંગતિઓ આવતી હોય તો તે પણ તેના સુસંવાદી સૂરમાં સાવ લુપ્ત જેવી થઈ જાય છે.

ગીતાકાર કૃષ્ણના મુખે છેવટે યથેચ્છસિ તથા કુરુ એમ કહેવડાવે છે ત્યારે આપણને એવી પ્રતીતિ થાય છે કે કૃષ્ણે અર્જુનને જે કર્મયોગ ઉપદેશ્યો, જે ફલેચ્છાત્યાગ નિરૂપ્યો તે તેણે પોતે જ અમલમાં મૂક્યો. યથેચ્છસિ તથા કુરુ એ વચન દ્વારા કૃષ્ણે અર્જુનને એટલું જ કહે છે કે તારા પ્રશ્નોના જવાબમાં જે કંઈ કહેવાનું હતું તે મેં તો કહ્યું, હવે હું પરિણામ-નિરપેક્ષ છું, તને ફાવે તેમ નિર્ણય કર.

ઉપર સૂચવેલ અને બીજાં કેટલાંક તત્ત્વોને લીધે ગીતાનું જે આકર્ષક સ્થાન સિદ્ધ થયેલું તેને જ લીધે શ્રી શંકરાચાર્યની પહેલાંના વિદ્વાનો ગીતા ઉપર લખવા પ્રેરાયેલા. જોકે એ પ્રાચીન વ્યાખ્યાઓ આજે ઉપલબ્ધ નથી, તથાપિ શ્રી શંકરાચાર્યથી માંડી આધુનિક યુગ સુધી શૈવ વૈષ્ણવ આદિ અનેક પરંપરાઓના સુપ્રસિદ્ધ આચાર્યોએ ગીતા ઉપર સંસ્કૃતમાં લખેલી ટીકા, અનુટીકાનું વિશાળ સાહિત્ય ઉપલબ્ધ છે. ગીતાના મૌલિક આકર્ષક-પણામાં, તેના ઉપરની નાનાવિધ સંપ્રદાયોની વિવિધ દષ્ટિવાળી વ્યાખ્યાઓને લીધે, જોર ઉમેરા થયો છે. સંસ્કૃતમાં લખાયેલાં લખ્યો અને વૃત્તિઓ ઉપરાંત ગીતાના મૌલિક આકર્ષકપણામાં અસાધારણ ઉમેરા કરનાર એક બીજું પણ સાહિત્ય છે, અને તે લોકભાષામાં રચાયેલ ગીતા ઉપરની વ્યાખ્યાઓ.

તેરમા સૈકાના સુપ્રસિદ્ધ મહારાષ્ટ્રીય સંત જ્ઞાનેશ્વર પહેલાં કોઈ પણ પ્રાંતીય વિદ્યાને કે સંતે ગીતા ઉપર કંઈ લખ્યું હોય તો તે અત્યાર લગી અજ્ઞાત છે. પણ મને પોતાને એવો સંભવ લાગે છે કે કોઈ ને કોઈ દ્રાવિડ આળવાર કે નાયનાર સંતે ગીતા ઉપર દ્રાવિડ ભાષામાં કંઈક અવસ્ય લખેલ હોવું જોઈએ. જે આ સંભવ ખોટો હોય તો લોકભાષામાં પ્રથમ લખવાનું માન જ્ઞાનેશ્વરને ફાળે જ જાય છે. અત્યાર લગીની મારી તપાસમાં જે માલૂમ પડ્યું છે તે ઉપરથી એટલું કહી શકાય કે ગીતા પર બંગાળી કે હિન્દી ભાષામાં કોઈએ આધુનિક યુગ પહેલાં લખ્યું નથી. ગુજરાતી ભાષામાં ગીતાના જે ટપા - અન્યથોર્થ પૂરતી વ્યાખ્યા મળે છે તે વિક્રમની ૧૭મી સદી પહેલાંના નથી. યુરોપીય વિદ્યાનોના હાથમાં ગીતા આવી ત્યારથી તેણે વિશ્વના સમગ્ર તત્ત્વજ્ઞર્ણનું ધ્યાન ખેંચ્યું છે. તિલક અને અરવિંદે ગીતા પર હાથ અજમાવ્યો ત્યારથી તો તે ભારતીય ધર્મગ્રન્થોનું એક બહુમુદ્ય રત્ન બની ગઈ છે. એમ તો આધુનિક યુગમાં દયારામ પંડી મણિલાલ નભુભાઈ વગેરેએ ગીતા પર ગુજરાતીમાં લખ્યું છે, પણ છેવટે જ્યારે એની તરફ ગાંધીજીની દષ્ટિ વળી અને પોતે યથાવત્ જીવેલ જીવનની પદ્ધતિ અને સાર્વજનિક પ્રયોગ કરી અજમાવેલ પોતાની વિચારસરણી ગીતાની વ્યાખ્યારૂપે તેમણે ઉપસ્થિત કરી ત્યારથી તો ગુજરાતી ભાષામાં અનેક રીતે ગીતા પર વિવેચન થવા લાગ્યાં છે અને અન્ય ભાષામાંથી ગુજરાતી ભાષામાં સંક્રમણો પણ થયાં છે.

કાકાએ મૂળ તો ‘ગીતાધર્મ’ નું સમાજશાસ્ત્ર મરાઠી ભાષામાં લખેલું. તેનું જ ગુજરાતીમાં આ રૂપાંતર છે. એમ તો કાકાએ ગુજરાતીમાં પણ ગીતાનું વિવેચન કરેલું છે, પણ તે વિવેચન અને પ્રસ્તુત સમાજશાસ્ત્ર એ બન્નેનો પ્રકાર જુદો જુદો છે. પેલું વિવેચન સમગ્ર ગીતાને આવરે છે, જ્યારે પ્રસ્તુત સમાજશાસ્ત્ર સોળમા અધ્યાયમાં પ્રતિપાદિત દૈવીસંપત્ પૂરતા ભાગને જ આવરે છે.

એક કાળે પ્રજામાં પારલૌકિક સ્વર્ગની ભાવના પ્રબળ હતી. એને સિદ્ધ કરવાનો પુરુષાર્થ મોટા પાયા પર અને વિવિધ રીતે પ્રજાવ્યાપી થયો હતો. તેની સામે ખીજ મોક્ષની ભાવના સળગપણે ઉપસ્થિત થઈ. તેને લીધે સ્વર્ગ ગમે તેવું સુખમય છતાં અંતે વિનશ્વર છે એમ ઠરતું ગયું. મોક્ષ એ અવિનશ્વર-શાશ્વત સુખ છે એ ભાવના જેમ જેમ બળ પકડતી ગઈ તેમ તેમ સ્વર્ગની ભાવનાને લીધે જે શાસ્ત્રનિષ્ઠા, કાર્ય-કર્મવિભાગ અને સહકારવૃત્તિ આદિ સદ્ગુણો પ્રજામાં ખીલ્યા હતા તે સદ્ગુણો અંતર્મુખ દષ્ટિથી વિશેષ વિચારના

અને વિકાસના વિષયો તો બન્યા જ, પણ વધારામાં બીજા પણ કેટલાક નવા યમ, યોગ આદિ સદ્ગુણોને વિકાસની તક મળી. આ બધું ચાલતું હતું ત્યારે જ એક નવો વિચાર ઉદયમાં આવી રહ્યો હતો. તેનું વલણ એ હતું કે મોક્ષ ભલે શાશ્વત સુખની અવસ્થા હોય, છતાં તે પારલૌકિક મોક્ષ એટલે વ્યક્તિગત આધ્યાત્મિક વિકાસની જ એક ભૂમિકા છે. કોઈ વ્યક્તિ એવા વિકાસની પરાકાષ્ઠા સાધે તોયે તે તો એક અંગત અને મર્યાદિત સિદ્ધિ છે. પારલૌકિક મોક્ષને જીવનસર્વસ્વ માની જાંડામાં જાંડી સાધના કરનારના જીવનગત સદ્ગુણોનો વ્યાપક દૃષ્ટિએ સામાજિક ઉત્કર્ષમાં શો ઉપયોગ? આ વિચારવલણે લોકસંગ્રહની અગર તો સામાજિક શ્રેયની પ્રબળ ભાવનાનું રૂપ ધારણ કર્યું. સ્વર્ગની તેમ જ મોક્ષની ભાવનાના પ્રાધાન્ય વખતે જે જે ગુણોએ પ્રજાના હૃદયમાં ધર કર્યું હતું અને જે સદ્ગુણોના વિકાસને પૂરી તક હતી તે સદ્ગુણો પ્રત્યે લોકસંગ્રહવાદીઓની જરાયે ઉપેક્ષા નહોતી; ઊલટું તેમનું કહેવું એ હતું કે જે સદ્ગુણો વિશે ગંભીર ચિંતકો વિચાર કરે છે અને જેને સાધવા પુરુષાર્થી મથે છે તે સદ્ગુણોના ઉપયોગની દિશા માત્ર બદલવાની છે. આથી વૈયક્તિક મોક્ષ થતો અટકશે નહિ અને સામૂહિક કલ્યાણનો માર્ગ વધારે સરળ બનશે. લોકસંગ્રહની આ ભાવનાનાં કેટલાંક બીજાં તો ઈશોપનિષદ અને મહાયાનની ભાવનામાં પજાં જ હતાં. તે બીજાંને વધારે વિકસિતરૂપે ચર્ચવાનો પ્રશ્ન ગીતાકારે હાથમાં લીધો. ગીતાની લોક-સંગ્રહ વિષયક મુખ્ય દૃષ્ટિ સાંપ્રદાયિક આચાર્યોની વ્યાખ્યાઓમાં સાવ ગૌણ બની ગઈ હતી. તેનો પ્રકાશ અને તેનું ઉદ્ઘાટન તિલકે ગીતારહસ્યમાં કર્યાં. તિલકે કર્મયોગ દ્વારા જે વસ્તુનું પ્રતિપાદન કર્યું છે તે મુખ્ય વસ્તુનું શ્રી અરવિંદે પૂર્ણયોગ દ્વારા પોતાની ઢળે નિરૂપણ કર્યું છે. ગાંધીજીએ એ જ કર્મયોગ કે અનાસક્તિયોગનું પોતાની સાવ અનોખી રીતે સમર્થન કર્યું છે. આ રીતે ગીતાના લોકસંગ્રહવિચારની ભાવના સ્પષ્ટપણે તેમ જ પ્રબળપણે સામાજિક સેવાની અને સામાજિક કલ્યાણની વિચારદિશામાં પરિણમી. લોકકલ્યાણની વાતને આજે ગીતા દ્વારા એટલું બધું સમર્થન મળે છે કે હરકોઈ ચિંતક કર્મયોગીની નજર સૌથી પ્રથમ ગીતા પર પડે છે.

કાકાએ એ જ લોકસંગ્રહની બલવતી ભાવનાથી પ્રેરાઈ ગીતાધર્મનું સમાજશાસ્ત્ર લખ્યું છે. તેઓ પોતે જ નવેસર વ્યાખ્યા કરવા પાછળ પોતાની શી દૃષ્ટિ રહી છે તેનું સ્પષ્ટીકરણ ‘ગીતાધર્મ’ ના છેલ્લા પ્રકરણમાં, ‘ગીતા-ધર્મનું જીવન્તપણું’ એ મથાળા નીચે, ઐતિહાસિક દૃષ્ટિએ, નાનાવિધ દાખલા-દલીલો સાથે, અસરકારક રીતે કરે છે. તેમનું આ સ્પષ્ટીકરણ જેઓ પોત-

પોતાના ધર્મગ્રંથની ‘મમી’ની પેઠે પૂજા કરે છે અને તેમાં પૂર્ણપણાનો કે અંતિમપણાનો આરોપ કરી અંતે તે ધર્મગ્રંથોને દેશકાળ-બાહ્ય જેવા અવ્યવહારુ અને માત્ર શ્રદ્ધાસ્પદ બનાવી મૂકે છે તે સૌનાં વિચારચક્ષુના ઉન્મેષ અર્થે નેત્રાંજનની અચૂક ગરજ સારે તેવું છે. એ આખું પ્રકરણ મનનપૂર્વક વાંચવા જેવું જ છે. અહીં તો આપણે તેમાંના કેટલાક ઉદ્ગારો જોઈએ : ‘જે ધર્મગ્રંથોની મૂળ પ્રેરણા જીવનમાંની કેન્દ્રસ્થ વસ્તુઓમાંથી મળેલી હોય છે તેના વિકાસનો સહેજે અટકાવ થઈ શકતો નથી. મનુષ્યજાતિનું જીવન જેમ જેમ સમૃદ્ધ થતું જાય છે તેમ તેમ ગીતાનાં વચનોનો અર્થ વ્યાપક, ગૂઢ અને સમૃદ્ધ થતો ગયો છે. આવી સ્થિતિ અનંતકાળ સુધી ટકશે એમ તો કોણ કહી શકશે ? પણ ગીતાગ્રંથને હજી ઘડપણુ આવ્યાનાં ચિહ્નો દેખાતાં નથી એટલું તો જરૂર કહી શકાશે ’...‘ ગીતાના લેખકને જીવનધર્મનું જેટલું રહસ્ય સમજાયું હતું તેટલું જ ગીતાના શબ્દોમાં છે એમ માની લેવામાં ભૂલ છે. ગીતાગ્રંથ એ એક જીવંત વ્યક્તિ છે. તેનું જીવન ગીતાના લેખકથી અલગ, સ્વતંત્ર અને વર્ધમાન છે, એટલું સ્વીકાર્યા પછી ગીતાના મૂળ ઉપ-દેશને વળગી રહીને નવી દૃષ્ટિથી નવા અર્થો તેમાં જેવા એમાં સત્યનો કોઈ દ્રોહ નથી, પણ બંનેની કૃતાર્થતા જ છે.’

‘ગીતાધર્મ’માં કુલે ૩૫ પ્રકરણો છે. ગીતામાં પ્રતિપાદેલા ૨૬ દૈવી ગુણો પૈકી યજ્ઞ, દાન અને તપ એ ત્રણ ગુણોને એક જ પ્રકરણમાં ચર્ચ્યા છે અને શમ-દમ એ બે ગુણ પણ એક જ પ્રકરણમાં લીધા છે. બાકીના દરેક ગુણ પર સ્વતંત્ર પ્રકરણ હોવાથી દૈવીસંપત્તને લગતાં ૨૩ પ્રકરણો થાય છે. વધારાનાં ૧૨ પ્રકરણો ગીતા સમગ્રને સમજવામાં સહાયક થઈ શકે એવા કેટલાક મુદ્દાઓને સ્પર્શી તેમ જ દૈવી ગુણ-સંપત્તને આધારે રચાનાર સમાજના સ્વરૂપને સ્પષ્ટ કરવાના ખ્યાલથી લખાયેલાં છે. તે પ્રકરણોનો ક્રમ આ પ્રમાણે છે : ૧. ગીતાનું લોકશાસ્ત્ર, ૨. અભય, ૩. સત્ત્વસંશુદ્ધિ, ૪. ધૃતિ, ૫. શમ-દમ, ૬. તેજ, ૭. યજ્ઞ, દાન અને તપ, ૮. ક્ષમા, ૯. માર્દવ, ૧૦. આજ્ઞા, ૧૧. અદ્રોહ, ૧૨. અપૈશુન, ૧૩. હ્રી, ૧૪. શૌચ, ૧૫. અક્ષોભુપત્વ, ૧૬. અચાપલ, ૧૭. નાતિમાનિતા, ૧૮. અક્રોધ, ૧૯. જ્ઞાન-યોગ-વ્યવસ્થિતિ, ૨૦. સ્વાધ્યાય, ૨૧. દયા, ૨૨. અહિંસા, ૨૩. સત્ય, ૨૪. શાંતિ, ૨૫. ચાતુર્વર્ણ્ય, ૨૬. ગીતામાં હિંસા કે અહિંસા ? ૨૭. બ્રહ્મ એટલે શું ? ૨૮. કર્મવાદની પૂર્વપીઠિકા, ૨૯. બ્રહ્મચર્ય, ૩૦. જીવનયોગ, ૩૧. શિષ્ટાઃ પ્રમાણમ્, ૩૨. કર્મણ્યેવાધિકારસ્તે, ૩૩. આશ્રમ-વ્યવસ્થા, ૩૪. ગીતામાંનું રૂપકાત્મક યુદ્ધ, ૩૫. ગીતાગ્રંથનું જીવંતપણું.

સમાજને ધારણ કરનાર લેખે દૈવીસંપત્તિનું નિરૂપણ કરવા કાકા ઇચ્છે છે. તેથી તેમને સમાજની વ્યાખ્યા કરવાનું અને સાથે સાથે સમાજશાસ્ત્રની વિષયમર્યાદા નિરૂપવાનું પ્રાપ્ત થાય છે. માટે પ્રથમ પ્રકરણમાં તેમણે આ બધી બાબતો સ્પષ્ટ કરી છે, અને ગીતાની દૃષ્ટિ તેમ જ આર્યપરંપરા ધ્યાનમાં રાખી ગીતાના સમાજશાસ્ત્રને લોકશાસ્ત્ર તરીકે ઓળખાવ્યું છે. આધુનિક સમાજશાસ્ત્રીઓની સમાજશાસ્ત્રવિષયક કલ્પના અને વિષયમર્યાદા બહુ જ વ્યાપક છે અને તેથી જ તે લોકશાસ્ત્રનો પર્યાય બની રહે છે.

અભય એ મૂળે આધ્યાત્મિક ગુણ મનાતો આવ્યો છે. એનો આધાર અમરત્વની ભાવના છે. જિજીવિષા શબ્દનો, વૈયક્તિક જીવનની તેમ જ હાર્દિક જીવનની ઇચ્છા પૂરતો, સંકુચિત અર્થ રૂઢ થયેલો હોવાથી ભયની પરંપરા જન્મે છે અને સ્મૃતિકારોએ તથા નીતિવિદોએ પણ રાજતંત્ર, વર્ણવ્યવસ્થા આદિ બધાં જ તંત્રોને સુસંગઠિત રાખવાના એક ધ્વજ તરીકે ભયનું સમર્થન કર્યું છે. ઊગતા પ્રજામાનસને ઘડવા, વિકસાવવા અને સુસંસ્કારી બનાવવાની જવાબદારી લેનાર કેળવણીકારો સુધ્ધાં ભયમૂલક તંત્રવ્યવસ્થાની હિમાયત કરતા આવ્યા છે. તેથી સહજ જ પ્રશ્ન થાય છે કે અભયમૂલક સમાજ-વ્યવસ્થાની હિમાયત કરનાર કાકાએ પરંપરાગત અને શાસ્ત્રસમર્થિત ભયમૂલક વ્યવસ્થાનો કાંઈ વિચાર અથવા ખુલાસો કર્યો છે કે નહિ ? આનો ઉત્તર અભયની હિમાયત કરતાં બહુ સૂક્ષ્મ અને દીર્ઘદૃષ્ટિ વાપરી સમાધાનકારક રીતે દાખલાદલીલ સાથે આપ્યો છે. એમાં એમના સ્મૃતિશાસ્ત્રવિષયક અભ્યાસ અને કેળવણી-કારની શુદ્ધ દૃષ્ટિ એ બંને જોવા મળે છે. તેમના કહેવાનો નિષ્કર્ષ એટલો જ છે કે જે પોતે ભયભીત રહે તે સમાજ તો કદી ઉત્કર્ષ સાધી શકતો જ નથી, પણ જે બીજાને ભયભીત રાખવાની ગડમથલમાં જ પડેલ હોય તે સુધ્ધાં પોતાનો સ્થાયી અને સ્પૃહણીય ઉત્કર્ષ સાધી શકતો નથી, કેમ કે તેવા ઉત્કર્ષમાં ઉપયોગી થાય એવાં તેનાં શક્તિસાધનો ખોટી રીતે વપરાય અને ઘસાય છે. આ દૃષ્ટિથી ન કરવા અને ન કરાવવાની અભયનીતિ જ સમાજના વ્યાપક ઉત્કર્ષ માટે આવશ્યક છે.

સત્ત્વસંશુદ્ધિના પ્રકરણમાં સામાજિક સંગઠનના સાચા આધાર લેખે સત્ત્વસંશુદ્ધિનું જે વિવિધ દૃષ્ટિએ કાકાએ નિરૂપણ કર્યું છે તેમાં સામાજિક વિકાસનો સંક્ષિપ્ત ઇતિહાસ જ આવી જાય છે. હૃદયશુદ્ધિ એ જ સત્ત્વસંશુદ્ધિ છે. જેટલા પ્રમાણમાં તે હોય તેટલા પ્રમાણમાં જ સામાજિક સંગઠન ટકી શકે છે એવું યથાર્થ વિધાન કર્યા પછી પરશુરામ, વસિષ્ઠ, વિશ્વામિત્ર, રામચંદ્ર, શિવાજી આદિના પૌરાણિક અને ઐતિહાસિક દાખલાઓ ટાંકી

કાકાએ ઠીક જ કહ્યું છે કે : ‘શિવાજીએ હિંદુ સંગઠન કર્યું તેથી આજે આપણે જો તેટલું જ કરવા નીકળીએ તો તે કાળાનુકૂળ નહિ થાય.’ વ્યક્તિ અને સમાજના અગર તો વ્યષ્ટિ અને સમષ્ટિના હિતવિરોધો ટાળવા માટે છેલ્લાં બસો-ત્રણસો વર્ષોમાં સમાજશાસ્ત્રીઓએ જે જે ઉપાયો વિચાર્યા છે તે બધા કરતાં સત્ત્વસંશુદ્ધિનો ઉપાય કેટલો કારગત નીવડી શકે એ સુદો બહુ જ હૃદયંગમ રીતે રજૂ કરાયો છે.

સત્ત્વસંશુદ્ધિ દ્વારા કુટુંબસંસ્થાનો આંતરિક અને વ્યાપક સુધાર કરવા ઉપર ભાર આપવાને બદલે કુટુંબસંસ્થામાં તડ પાડતી સંન્યાસ અને શ્રમણ-સંસ્થાઓ મોટા પાયા ઉપર રચાઈ, તેને પરિણામે એ સંન્યાસ અને શ્રમણ-સંસ્થાઓના અને મૂળભૂત કુટુંબસંસ્થાના શા હાલહવાલ થયા તેનું હૂબહૂ ઐતિહાસિક ચિત્ર કાકાએ આલેખ્યું છે. તેમણે મોક્ષની વ્યાખ્યા આપી છે તે શાસ્ત્રીય હોવા ઉપરાંત વિશેષ બુદ્ધિગ્રાહ્ય અને સર્વોપયોગી છે. તેઓ જણાવે છે કે : ‘ષડ્રિપુના બંધનમાંથી કાયમનો છૂટકારો મેળવવો એ જ મોક્ષનો અર્થ છે. તદ્દન મટી જવું અને કોઈ રીતે શેષ ન રહેવું એવો મોક્ષનો અર્થ નથી. મોક્ષ પણ એક સાધન જ છે. તેનું અંતિમ સાધ્ય છે વિશ્વાત્મકય. એ જ લોકજીવનનો પરમ અને ચરમ આદર્શ છે.’

ધૃતિના પ્રકરણમાં વ્યવહારુ અને વૈજ્ઞાનિક દાખલા વડે જ્યારે કાકા ધૃતિનું સ્વરૂપ સ્પષ્ટ કરે છે ત્યારે તે ગમે તેવા નબળાસબળાને સુધ્ધાં ધૃતિનો આશ્રય લેવાની ભૂખ જગાડે છે. નાસભાગ કરતા સૈન્યમાં જો સેનાપતિ સાચી ધૃતિવાળો હોય તો તે તેમાં પાછી કાર્યકારી એકતા સ્થાપે છે. મનુષ્યેતર પ્રાણીઓ અને મનુષ્ય વચ્ચે જે મૌલિક અંતર છે તે દર્શાવવા સાથે માણસને નવા નવા પ્રયોગો કરવામાં ધૃતિ જ ટકાવી શકે એ વિધાન કરે છે ત્યારે કાકા માણસજાતિના વિકાસનું રહસ્ય સ્પષ્ટ કરે છે. એકલાં જ પુરુષાર્થ કરવો એટલે બીજાને હાથા બનાવી માત્ર પોતે જ આગેવાની લેવી એવી મધ્યકાલીન એકાંગી નીતિ અને સંઘની આગેવાની ન લેવી એવી બીજી એકાંગી નીતિ એ બંનેનું નિઃસારપણું તેમણે મનોરંજક રીતે દર્શાવ્યું છે. બીજી નીતિના નિઃસારપણા માટે શ્રી રવીન્દ્રનાથ ઠાકુરે આપેલો દાખલો તેમણે નોંધ્યો છે કે ગામના હિતાર્થે આગેવાન થઈ ફૂલો બાંધનાર ફાળો બિઠરાવવા નીકળ્યો ત્યારે તેને લોકો કહે છે, ફૂલાનું પુણ્ય તને, પૈસા અમારા ?

શમ-દમના નિષ્પણમાં તેનું સામાજિક દષ્ટિએ જે સ્વરૂપ આલેખ્યું છે તે શાસ્ત્રોક્ત વ્યાખ્યાનો આવશ્યક વિસ્તાર છે. તેમણે કહ્યું છે કે, ‘આપણા

દેહગત જીવનના કરતાં આપણું સમાજગત જીવન જ વ્યાપક, દીર્ઘકાલીન તેમ જ અર્થપૂર્ણ હોય છે અને તેથી આપણી દેહગત વાસનાઓને રોકીને આપણું સામાજિક જીવન શુદ્ધ અને નિષ્પાપ કરવું એ આવશ્યક હોય છે. દેહગત વાસનાઓને કાબૂમાં લઈ રોકવાને માટે જે આત્મિક શક્તિનો આપણે ઉપયોગ કરીએ છીએ તેને જ શમ-દમ નામ આપેલું છે.’ શમ અને દમ બંનેમાંથી પહેલાં શેના ઉપર ભાર આપવો એનો ખુલાસો પણ સ્વાભાવિક જ છે : ‘બાહ્ય ટેવો બદલવાથી સ્વભાવ આપોઆપ બદલાય છે એ સાચું’, અને એ વાત પણ ખરી છે કે સ્વભાવમાં ફેરફાર થવાથી ટેવોને નવું વલણ મળ્યા વિના રહેતું નથી. એટલે સાધકોએ અને સમાજના આગેવાનોએ બંને બાજુથી શરૂઆત કરવી જોઈએ.’

છટ્ટા પ્રકરણમાં તેજની વિશદ ચર્ચા કર્યા પછી કાકાએ સાતમા પ્રકરણમાં યજ્ઞ, દાન અને તપ એ ત્રણ ગુણોની એકીસાથે મીમાંસા કરી છે. આપણે બધા જ તપનો રૂઢ અર્થ જાણીએ છીએ. ભારતમાં તપના જેટલા પ્રયોગો થયા છે અને જેટલા કાળથી તેનાં વિવિધ સ્વરૂપો ખીલતાં ખીલતાં છેવટે તે બહુરૂપી બન્યું છે તેનો ઇતિહાસ ભારતીય વાસ્તવ્યમાં અને ભારતીય બધી ધર્મપરંપરાઓમાં જીવિત છે. એક રીતે ભારતને તપોભૂમિ કહી શકાય. કદાચ કદાચ તપથી માંડી સહેલામાં સહેલા અને વધારેમાં વધારે સગવડકારક તપોની સૃષ્ટિ ભારતીય જીવનમાં વ્યાપેલી છે; તેમ છતાં અનેક બાબતોમાં ભારતીય સમાજની પામરતા જાણીતી છે. આનું મૂળ કારણ પકડી કાકાએ તપનો અર્થ એવી રીતે વિસ્તાર્યો છે કે તે તેના બાહ્ય બહુરૂપીપણાને સજીવ બનાવી શકે. તપની વ્યાપક વ્યાખ્યા હરકોઈ વાચકના ધ્યાનમાં સહેલાઈથી ઊતરી શકે તે માટે તેમણે પોતાના પૌરાણિક જ્ઞાનસંગ્રહમાંથી ગંગાને હિમાલયથી નીચે આણનાર જહ્નુનો દાખલો બહુ જ આકર્ષક રીતે ટાંક્યો છે અને બીજા પણ દાખલા સૂચવ્યા છે.

વિચારના વિકાસ સાથે જ આચારનો વિકાસ થાય છે. બંનેનો સંવાદી વિકાસ એ જ સામાજિક સંસ્કૃતિનો વિકાસ. જેમ જેમ સંસ્કૃતિ વિકસતી જાય તેમ તેમ પ્રાચીન શબ્દોમાં નવા અર્થના સ્તરો ઉમેરાતા જ જવાના. યજ્ઞ શબ્દ પ્રાચીન ટંકશાળમાં તૈયાર થયો; ત્યાર બાદ કદપી ન શકાય એટલા તેના અર્થો ખીલતા અને સમાજમાં રૂઢ પણ થતા ગયા છે. કાકાએ એના અર્થ-વિકાસનો ઇતિહાસ ધ્યાનમાં રાખી સામાજિક મોક્ષને સિદ્ધ કરી શકે એવો તેનો રિથર અર્થ સરળ શબ્દોમાં કહ્યો છે. એ અર્થ સહેલાઈથી સમજી શકાય અને સામાજિક પ્રવૃત્તિમાં તેનો અમલ કરવાનું બળ મળે તે હેતુથી

તેમણે પોતાના ‘હિમાલયનો પ્રવાસ’માંથી સાર્વજનિક વાસણ માંજવાનાં પરિણામ અને શૌચક્રિયા વખતે પ્રથમથી નહિ પણ પછી ઉપર માટી નાખવાના લાલ સૂચવતા બે દાખલાઓ ટાંક્યા છે. આ દાખલા સામાન્ય જેવા લાગવા છતાં તેનું પ્રેરકબળ અસાધારણ છે. તપ અને યજ્ઞ વચ્ચેનું તારતમ્ય પણ તેમણે એક સુંદર દાખલાથી સમજાવ્યું છે. ‘કૂવામાંનું પાણી હાથથી પંપ ચલાવીને ઉપલા માળ ઉપરની ટાંકીમાં લઈ જવું એ થયું તપ. ઉપર આવેલી ટાંકીની સગવડને લીધે ઘરમાં જ્યાં જોઈએ ત્યાં અને જોઈએ તેટલું પાણી વાપરવું અને કુવારા ઉડાડવા એ ભોગ થયો. આમ ઉપરથી નીચે આવેલા પાણીને ફરીથી શુદ્ધ કરી તેને પાછું પંપ વડે ટાંકી સુધી ચઢાવવું અથવા પહોંચાડવું એ થયો. યજ્ઞ.’ સામાન્ય રીતે દાન અને ત્યાગ એ બંને શબ્દો પર્યાય ગણાય છે, પણ એ બેમાં સૂક્ષ્મ અંતર શું છે તે કાકાએ દર્શાવ્યું છે અને બંનેની વેધક ચર્ચા કરી છે.

અપૈશુનનું સામાજિક મૂલ્યાંકન કરતી વખતે કાકાએ પૈશુન્ય એટલે શું તેની ચર્ચા કરી છે. તેમાં જે ચામડી વિનાના શરીર સાથે માણસોના આંતરિક આળી વૃત્તિવાળા મનની સરખામણી કરી છે તે કાકાનું ઉપમાકૌશલ દર્શાવવા ઉપરાંત ભારે સૂચક છે. પિશુન માણસને શાસ્ત્રમાં મર્માવિઘ્ન કહ્યો છે. ‘મર્માવિઘ્ન’ શબ્દનો ખરો ભાવ આ ઉપમા દ્વારા વ્યક્ત થયો છે. ગુરુ-શિષ્યના સંબંધની જે વિગતથી માહિતી આપી છે તે જાતઅનુભવી હોય તેવી અસંદિગ્ધ છે. કેળવણી ગુલામો સર્જવા કે માણસ-ચત્ર નિર્માણ કરવા નથી એ તેમનું કથન કેળવણીશાસ્ત્રનું મહત્ત્વ રહસ્ય છે અને તે સાચા કેળવણી-કારના અનુભવમાંથી આપમેળે સરેલું હોય તેવું છે. અંતેવાસી, છાત્ર જેવા જે શબ્દો વિદ્યાર્થી માટે પ્રસિદ્ધ છે તે કયા વાતાવરણમાંથી, કઈ ભાવના-માંથી અને કયા હેતુથી યોજાયા છે તેનું સ્પષ્ટીકરણ આ ચર્ચામાં છે. વધારેમાં વધારે જ્યાં નિકટનો સંબંધ હોય ત્યાં જ ગુણ કે દોષ જાણવા-પકડવાની તક હોય છે. આવી તક ખીજ કોઈ પણ સંબંધ કરતાં ગુરુ-શિષ્યના સંબંધમાં વધારે પ્રમાણમાં હોય છે; એટલે ગુરુ પોતે શિષ્યને દોષાવારક અર્થમાં છાત્ર સમજે અને કહે તો તે યુક્ત જ ગણાય. આ વસ્તુ તૈત્તિરીય ઉપનિષદમાં, જ્યાં ગુરુ વિદ્યાર્થીને સમાવર્તન વખતે શિક્ષા આપે છે ત્યાં, કહેવાઈ પણ છે. ગુરુ કહે છે : ‘અમારાં સુચરિત ગ્રહણ કરજે, અન્ય નહિ.’ આ કેવું નમ્ર સત્ય છે ! કોઈ નોકર માલિકને છોડી જાય કે ક-મને વિદાય લેતો હોય ત્યારે જો તે નોકર ખરેખર પરિચારક અને પારિ-પાશ્વિક હોય તો માલિક તેને વિદાય આપતી વખતે શું એવું જ ન કહે ?

એક કે બીજે કારણે બે મિત્રો વચ્ચે અંતર ભિન્ન થતાં તેઓ પરસ્પર છૂટા પડે ત્યારે બંને એકબીજા પાસેથી શી આશા રાખે ?

સામાન્ય રીતે જીવન-વ્યવહારના દરેક પ્રદેશમાં માણસના મનમાં એવો ડર રહે છે કે, રખે મારી વાત આ ભાઈ પ્રકટ કરી દે. ઘણાં માણસોનું બળ કે પરાક્રમ એ જ હોય છે કે તેઓ સામાના દોષને પ્રગટ કરી દેવાની ધમકી આપ્યાં કરે છે. એટલે પૈશુનવૃત્તિ એ ખરી રીતે સમાજનો સડો છે.

દોષકથન એ જાતે દુષ્ટ નથી, પણ એની પાછળ કેવી વૃત્તિ રહેલી છે તે જ જોવાનું હોય છે. જો સદ્વૃત્તિમૂલક દોષકથન હોય તો તે પૈશુનમાં ન આવે. એવી સ્થિતિમાં એ કથન પરોક્ષ સ્થિતિમાં થાય પણ નહિ. સુવર્ણ નિયમ એ છે કે જે મોઢે કહી શકાય તેથી જરા પણ વધારે પીઠ પાછળ ન કહેવાય તો સમજવું કે એમાં પૈશુન નથી - જો આ વખતે તેમાં આવેશ ન હોય તો.

બેશક, સમાજ-સુવ્યવસ્થાનો પાયો અપૈશુન છે. સ્ત્રીઓ કુથલીશર છે એમ કહેવાય છે; પણ કુથલી તો એવી વ્યાપક છે કે તે સાધુ, વિદ્વાન, અધ્યાપક આદિ બધાને વળગી છે અને જો એ જ સ્ત્રીત્વની વ્યાખ્યા હોય તો પછી પુરુષને શોધવાની જ મહેનત લેવી પડશે !

ખૌદ્ર અભિધર્મમાં ‘હિરી’ અને ‘ઓતપ્પ’ એ બેને શોભન ગુણોમાં ગણાવ્યા છે. કોઈ જુએ છે કે નહિ તેનો કશો પણ વિચાર કર્યા વિના આપમેળે જ અકૃત્ય વિચાર અને વર્તનથી દૂર રહેવાની સ્વયંભૂ વૃત્તિને જ ‘હિરી’ અને બીજાથી શરમાઈ અકૃત્ય કરતાં અટકવું તેને ‘ઓતપ્પ’ કહેલ છે. અમરકોશમાં ‘હી’ અને ‘અપત્રપા’ શબ્દો છે તે જ પાલિમાં ‘હિરી’ અને ‘ઓતપ્પ’ છે. અમરકોશમાં પણ હી અને અપત્રપાનો અર્થ ઉપર પ્રમાણે જ કરેલ છે. આચારાંગ જેવા પ્રાચીન પ્રાકૃત ગ્રંથમાં ‘લજ્જા’ શબ્દ છે, તે સ્વતઃ લજ્જાનું અર્થમાં જ વપરાયેલો છે. કાકાએ હીની ચર્ચા કરતાં લાજ, આખર શબ્દનો પ્રયોગ કર્યો છે તે અનુક્રમે હી અને અપત્રપાના ભાવમાં જ કરેલ છે.

લાજ, આખરને કાકાએ સમાજની આખરી મૂડી કહી છે તે તદ્દન યથાર્થ છે. જો સમાજ પાસે આ આખરી મૂડી ન હોય કે ઓછી હોય તો તે સુવ્યવસ્થિત રીતે જીવન ગાળી જ ન શકે. જોકે ગુણવત્તાની દૃષ્ટિએ અપત્રપાના કરતાં હીનું સ્થાન ચડિયાતું છે, છતાં સામાજિક વ્યવહાર મોટે ભાગે અપત્રપાના આધારે જ નભે છે.

કાકાએ શૌચનો અનેક દષ્ટિએ ઊહાપોહ કર્યો છે. વ્યક્તિગત શૌચ એ એક વસ્તુ છે અને સામાજિક શૌચ એ બીજી વસ્તુ છે. એ બે વચ્ચેનું તારતમ્ય તેઓ ખૂબ દાખલાદલીલથી બતાવે છે; તેથી પણ આગળ વધી તેઓએ શારીરિક અને માનસિક શૌચનું સામાજિક જીવનમાં જે સ્થાન છે, અને જે હોવું જોઈએ તે બહુ જ વિગતથી સમજાવ્યું છે. મન ગમે ત્યાં ભમે તોયે શરીર કાબૂમાં હોય એટલે બસ છે એવું વલણ ધરાવનારને સચોટ જવાબ આપતાં કાકાએ ઠીક જ કહ્યું છે કે : ‘એકાદ ઘરમાં ખૂબ ગંદકી છુપાવી રાખી હોય તે કોઈની નજરે ન પડવા દઈએ તોપણ તેમાંથી રોગનો ફેલાવો થવાનો જ. આ વાત જેટલી સાચી છે તેટલું જ એ પણ સાચું છે કે કોઈક એક જણની ચિત્તવૃત્તિ મલિન હોય તો આખા સમાજ પર તે પોતાનો પ્રભાવ પાડ્યા વિના રહેશે નહિ. એથી ઊલટું, એકાદ જણની ચિત્તવૃત્તિ પવિત્ર, ઉદાત્ત અને આર્થ હશે તો તેની અસર પણ સમાજ પર પહોંચવાની જ.’ કાકાએ માનસિક શૌચનું પ્રધાનપણું બતાવતાં દેહાપત્ય અને વિચારાપત્ય એવા બે પ્રકારના અપત્યો વચ્ચેનું અંતર બતાવ્યું છે, તે તેમના વક્તવ્યને સચોટપણે રજૂ કરે છે. આમ તો શૌચ સર્વત્ર સંભળાય અને ગવાય છે, પણ એનું સામાજિક મૂલ્ય કેટલું છે તેનો વિચાર વ્યાપકરૂપે હજી સાર્વત્રિક થયો નથી. તેથી ગીતાને આધારે થયેલો આ વિચાર બહુ ઉપયોગી થઈ પડે તેવો છે.

અલોલુપતાની ચર્ચામાં કાકાએ પ્રથમ અનુભવમાં આવતી અનેકવિધ લોલુપતાનો નિર્દેશ કર્યો છે. અધિકાર કે સ્વાર્થલોલુપતા, સ્વાદ્લોલુપતા, કામલોલુપતા - એ બધી લોલુપતાઓ કેવી કેવી રીતે બાધક નીવડે છે એ સઘળું તેમણે સામાજિક વ્યવહાર, રાજકારણ અને આહારવિધિમાંથી દાખલાઓ ચૂંટી તદ્દન દીવા જેવું રપષ્ટ કર્યું છે. જે લોકો ઉન્માદક વાતાવરણ વચ્ચે રહીને અલોલુપતા સાધવાની હિમાયત કરે છે તેમને કાકાએ અકાટ્ય ઉત્તર આપતાં કહ્યું છે કે છેવટે એવી હિમાયત વામાચાર ભણી જ વાળે. વળી, જેઓ નિર્મળતાના આદર્શની ખાતર સ્ત્રીઓને પડદામાં રાખવાની અને પુરુષોએ પૂતળી સુધ્ધાં ન જોવાની હિમાયત કરે છે તેમનો એકાંત પણ બ્રહ્મચર્યના આદર્શ માટે પોતે જ છે એ પણ કાકાએ યથાર્થ રીતે દર્શાવ્યું છે, અને અલોલુપતા વૈયક્તિક કે સામાજિક આરોગ્યમાં કેવું અગત્યનું સ્થાન ભોગવે છે તે સ્થાપિત કર્યું છે.

નાતિમાનિતાની ચર્ચામાં અમાનિત્વનો પણ વિચાર કર્યો છે. એનો

અર્થ માન ન કરવું એટલો જ સીધી રીતે થાય છે; જ્યારે નાતિમાનિતાનો અર્થ અતિમાન નહિ પણ આવશ્યક માન રાખવું જ જોઈએ એવો થાય છે. એક બાજુથી માન ન રાખવાનું કહેવું અને બીજી બાજુથી આવશ્યક માનને સદ્ગુણ કહેવો એ બે વચ્ચે દેખીતો વિરોધ છે, પણ એનો ખુલાસો કાકાએ ઠીકઠીક કર્યો છે. માન ન કરવું એટલે પોતે જે જાણ્યું હોય કે જાણતો હોય તેને જ સંપૂર્ણ માની બીજના અનુભવને ન અવગણવો. આવી અવગણના જ બધી તકરારનું મૂળ બને છે. પણ આ ચર્ચા કરતાં કાકાએ જે ઉપમા વાપરી છે તે તેમનામાં રમતો કાલિદાસ અને હેમચંદ્રનો આત્મા સૂચવે છે. તદ્દન વ્યવહારુ જીવનમાંથી જેવી સરસ ઉપમા પકડી છે, જે સાંભળતાં જ ચિત્તને ચોંટી જાય છે : ‘અનુભવની માટીમાંથી જ્ઞાનની મૂર્તિ ઘડતી વખતે તે સુકાઈને તરત જ કડક ન બની જાય તેની ખખરદારી માણસે રાખવી જોઈએ. અમાનિત્વનું પાણી વારેવારે છાંટીને ચીકણી માટીને જે નરમ રાખીએ તો જ જ્ઞાનની મૂર્તિનો ઘાટ સુધરતો રહે અને તેનું ઘડતર વધારે ને વધારે સર્વાંગ સુંદર કરી શકાય.’

નાતિમાનિતાના બે અર્થો કર્યા છે, તે જીવનના અનુભવમાંથી લીધા છે અને બરાબર સમાજદષ્ટિએ ઘટાવ્યા છે. સેવક સામાજિક કલ્યાણ અર્થે કાંઈ પણ કરે ત્યારે સેવકરૂપ હાથાએ એમ ન વિચારવું જોઈએ કે સેવ્યસમાજરૂપ ઘંટીએ જ હાથાની આસપાસ, હાથાની મરજી મુજબ ફરવું ને હાથાએ પોતે સ્થિર રહેવું. એમ સેવક વિચારે તો એના ઉપર અતિમાનિતાનો ભાર એટલો બધો વધે કે છેવટે સમાજની ઘંટી ચાલે જ નહિ અને સેવા પણ થઈ ન શકે. અહીં હાથો અને ઘંટીનું દષ્ટાંત કેટલું સચોટ છે ! બીજા અર્થમાં પરિસ્થિતિ ગમે તેવી પ્રતિકૂળ હોય, અર્થાત્ તેના ઉપર કાબૂ જમાવી શકાય એવું ન પણ હોય, ત્યારે પુરુષાર્થ નકામો હણી ન નાખવાની સૂચના છે. સિદ્ધાંત કાયમ રાખી પરિસ્થિતિ પ્રમાણે માંડવાળ કરવાની વૃત્તિ એ જ નાતિમાનિતા છે. સેવા કરતાં જે ડગલે ને પગલે માનસિક આડખીલીઓ આવે છે ને મૂળ ધ્યેયને જ વણસાડે છે તે અનુભવમાંથી આ અર્થો સ્ફુર્યા છે.

દયાનો મૂળ આધાર પ્રેમતત્ત્વ છે. મનુષ્ય-મનુષ્યેતર દરેક પ્રાણીમાં પ્રેમતત્ત્વ જ જીવન સાથે જોતપોત છે, અથવા એમ કહો કે પ્રેમ અને જીવન એ બંને શબ્દો પર્યાય માત્ર છે. પ્રેમ કરવો અને ઝીલવો, તેને વિકસાવવો અને વિસ્તારવો એ જ જીવનની પ્રક્રિયા છે. બીજા પ્રત્યે પ્રેમ દર્શાવ્યા સિવાય અગર તો બીજનો પ્રેમ ઝીલ્યા સિવાય કોઈ પણ નાનું કે

મોટું પ્રાણી જીવી શકે નહિ. એ વિના એને જીવન કંટાળાભરેલું જ લાગે અને જીવન જલદી છોડી દેવું એવો ભાવ જ જન્મે. આ ઉપરાંત, દરેક જીવધારી પોતાના પ્રેમનો વિસ્તાર પણ કરવા મથે છે અને ખરી રીતે એના વિસ્તારમાં જ એનું આખું જીવન પૂરું થઈ જાય છે. જડ અને ચેતન એ બે વસ્તુઓ ભેદ દર્શાવેલા હોય તો પ્રેમના નાસ્તિત્વ અને અસ્તિત્વથી જ દર્શાવી શકાય. જો આમ છે, અને છે પણ એમ જ, તો હૃદય એમ કે ચેતનાનો વિસ્તાર કરવો એ જ પ્રેમ છે. બીજા પ્રત્યે વહાલ દર્શાવવું અને બીજાનું વહાલ મેળવવું એ જ પ્રિય શબ્દ ઉપરથી બનેલ પ્રેમ શબ્દનો ફલિતાર્થ છે.

જો ચેતન તત્ત્વને જ બ્રહ્મ, ઈશ્વર કે આત્મા કહીએ તો હૃદય એમ કે પ્રેમ એ જ આત્મા છે અને એ પણ હૃદય કે આવો આત્મા સૂક્ષ્મ, સ્થૂળ સર્વ પ્રકારનાં પ્રાણીઓમાં મોજૂદ છે. તો પછી એમ ન કહી શકાય કે આત્મા માત્ર મનુષ્યમાં વસે છે. આ જાતનો વિચાર કાકાએ મૂક્યો છે, તે તત્ત્વજ્ઞાન અને વ્યવહારની દૃષ્ટિએ તદ્દન બુદ્ધિગમ્ય છે.

જો પ્રેમ એ સહજ અને જીવનનું મૌલિક ઉપાદાન હોય તો એમ કેમ બને છે કે એક જણ બીજા પ્રત્યે ઘણી વાર વગર કારણે પણ અણગમો દર્શાવે છે; એને પજવવા, શોષવા જેવી અપ્રિય પ્રવૃત્તિમાં રસ લે છે? આ પ્રશ્નનો ઉત્તર આપણને જીવનનાં જુદાંજુદાં પાસાં તપાસવા તેમ જ તેના બળાબળનું તોલન કરવા પ્રેરે છે. દરેક પ્રાણીમાં બુદ્ધિ અને સમજણનો વિકાસ એકસરખો નથી હોતો. અને એ જ કારણે રોષ, દ્વેષ, અદેખાઈ કે વધારે પડતું શોષણ કયાં વિના જ પોતાનું જીવન કેમ ગોઠવી શકાય તે કળા સૌમાં એકસરખી સિદ્ધ થઈ નથી, એટલે પ્રેમ ચાહનાર અને પ્રેમ કરનાર માણસ જેવું વિકસિત પ્રાણી પણ પોતાના સમાજમાં અને માનવેતર જગતમાં પોતાનું નિરુપદ્રવી સ્થાન – જીવવું અને જીવવા દેવું – સિદ્ધ કરી શક્યો નથી. પણ સાથે સાથે આપણે જોઈએ છીએ કે માનવસમાજમાં કાળે કાળે એવી વ્યક્તિઓ પેદા થઈ છે અને થાય છે કે જે પોતાની સાચી સમજણ અને જીવનકળાની વિશિષ્ટ સાધના દ્વારા આખા જગત પ્રત્યે એકસરખો પ્રેમ વ્યક્ત કરી ગઈ છે અને વ્યક્ત કરતી અત્યારે પણ જોવામાં આવે છે. જે વસ્તુ વિરલ વ્યક્તિઓમાં દેખાય તે અન્યમાં ન જ મેળવે એવા દૃષ્ટિકોણથી જીવનવ્યવહાર ધંડવો તે કરતાં એ વસ્તુ પ્રયત્નથી બધામાંય સાધ્ય થઈ શકે છે એવી સમજણને આધારે જીવનવ્યવહાર કેળવવો એ સૌને માટે કેટલું સારું છે !

વળી, એમ પણ નથી કે પ્રયત્નથી સમાજમાં ‘જીવવું અને જીવવા દેવું’ની ભાવના વધારે વિકસાવી કે સ્થિર કરી શકાતી નથી. જે વ્યક્તિ

એક વાર ઘણા પ્રત્યે ઉપદ્રવકારી વ્યવહાર કરતી હોય છે તે જ વ્યક્તિ સાચી સમજણુ પ્રગટતાં તેથીયે વધારે પ્રતિ નિરુપદ્રવ જીવનવ્યવહાર કેળવે છે તેવું આપણે આપણા જ જીવનમાં જોઈએ છીએ.

પ્રેમતત્ત્વના વિકાસ અને વિસ્તારમાં બાધા નાખે એવી વૃત્તિઓ પણ જીવનમાં પડેલી છે. સ્વાર્થ, ક્રોધ આદિ ઘણી વાર પ્રેમતત્ત્વને વિકસવામાં આડે આવે છે; પણ બારીકાઈથી જોઈશું તો એ લોભ અને ક્રોધ જેવી વિરોધી વૃત્તિઓના મૂળમાં પણ વસ્તુતઃ પ્રેમનો અંશ પડેલો હોય છે. એક વસ્તુ પ્રત્યે પ્રેમ થયો એટલે તેને વધારે પડતી ત્વરાથી સિદ્ધ કરવાની ઉતાવળમાં તેની આડે આવતાં તત્ત્વો પ્રત્યે આપણે છેડાઈ જઈએ છીએ. આવે વખતે ધીરજ અને સમજણુ કેળવવામાં આવે તો એક વસ્તુ પ્રત્યે ચોંટિલ પ્રેમનો આવેગ વિરોધી દેખાતાં તત્ત્વો પ્રત્યે ક્રોધ કે આવેશનું રૂપ ધારણ ન કરતાં પ્રેમરૂપમાં કે સમત્વમાં જ બદલાઈ જાય. ઋષિઓએ અને સાધકોએ આ કળા જીવનમાં પણ દર્શાવેલી છે.

વળી, બીજી રીતે જોઈએ તો, પ્રેમતત્ત્વ એ સત્ય, શિવ અને સુંદર છે. જેની પૂરી કસોટી ન થાય, જેને મૂળથી જાખડી જવાનો — અસત્ થઈ જવાનો — પ્રસંગ ન આવે, જેમાં વિકૃતિ થવાની વેળા ન આવે અને જેનું ડહોળાણુ કરનાર પ્રસંગો જ ન આવે અને આ બધું આવે ત્યારે જે પોતાનું સત્ય, શિવ, સુંદર સ્વરૂપ પ્રગટ કરી ન શકે, સાચવી ન શકે, વધારી ન શકે તે વસ્તુ સત્ય, શિવ, સુંદર છે એમ કહી જ ન શકાય. ગમે તેવા ઝંઝાવાત વચ્ચે પણ જે પોતાનું મૂળ સ્વરૂપ અખંડિત રાખી શકે, વિકસાવી ને વિસ્તારી શકે તે જ સત્ય, શિવ અને સુંદર છે. આ દૃષ્ટિએ જોતાં લોભ, ક્રોધ જેવી વૃત્તિઓની સખત કસોટીમાંથી ક્ષેમંકર રીતે પસાર થવામાં જ પ્રેમનું પ્રેમત્વ છે અને એમાં જ સામાજિક જીવનની ચરમ સીમા છે.

બુદ્ધ, મહાવીર, ક્રાઈસ્ટ કે ગાંધીજી જેવાનાં સંવેદનો જોતાં ચોખ્ખો અનુભવ થાય કે એમણે એવી આકરી કસોટીમાંથી જ પોતાના પ્રેમતત્ત્વનો વિકાસ ને વિસ્તાર કર્યો છે.

કાકાએ દયાની ચર્ચામાં અનેક દૃષ્ટિબિંદુથી મહત્ત્વનો વિચાર કર્યો છે. બહુ વિચાર કરતાં એમ લાગે છે કે દયાના મૂલાધાર પ્રેમતત્ત્વમાં જ બાકીના બધા સદ્ગુણોનો સમાવેશ થઈ જાય છે; અથવા એમ કહો કે બીજા સદ્ગુણો એ પ્રેમબીજના અંકુરો, પલ્લવો અને પત્રો જેવા છે.

અહિંસાની ચર્ચા એટલી બધી વ્યાપક અને સર્વોચ્ચ તેમ જ હૃદયસ્પર્શી છે કે તેમાં કાંઈ ઉમેરવું એ મિથ્યા ડહાપણુ જેવું છે. એને હૃદયગમ

કરવામાં જ એનું ખરું મૂલ્યાંકન છે. એમ તો આ ચર્ચામાંથી પ્રત્યેક વસ્તુ મનને પકડી લે છે, છતાં કેટલીક ઉપમાઓ અને દાખલા સામાન્ય છતાં અસાધારણ રીતે મનને જીતનારાં છે.

બ્રહ્મ એટલે આત્મા કે એવું કંઈ કૂટસ્થ અથવા અપરિણામી તત્ત્વ મનાય છે. એ તત્ત્વ મૂળમાં ગમે તેવું હોય છતાં એનો જીવનગત અને અનુભવસિદ્ધ અર્થ અહિંસા જ છે. હું સર્વત્ર અને સૌમાં છું અને સૌ મારામાં છે અગર તો બધાં સમાન છીએ એ ભાવના કે ધારણા વિના અહિંસા કદી યથાર્થ સિદ્ધ થતી જ નથી. એવી ભાવના વસ્તુતઃ જીવે છે કે મરવાને વાંકે જીવે છે, એની પરીક્ષા અહિંસાની કસોટીથી જ થઈ શકે છે. અહિંસાના આચાર વિનાનો બ્રહ્મવિચાર કે આત્મવિચાર એ માત્ર શુદ્ધવાદ છે. તેથી અહિંસા, બ્રહ્મ અને આત્મા એ બધા પર્યાય એટલે સમાનાર્થ શબ્દો છે. આથી આપણે જોઈએ છીએ કે આચારાંગમાં સમગ્રપણે અહિંસાની સાધના ઉપર ભાર દેવાયો છે અને તે જ સાધનાને બ્રહ્મચર્ય કહેલ છે.

દયા અને અહિંસા બંનેનો મૂળ આધાર અગર પ્રેમ જ છે તો ગીતામાં એ બંને ગુણો જુદા કેમ નિર્દેશ્યા? એ પ્રશ્નનો ઉત્તર કાકાએ બાણીને જ આપ્યો ન હોય એમ લાગે છે—એમ સમજીને કે એ વસ્તુ બહુ ચોખ્ખી છે. કોઈનું સુખ કે જીવન ન હરવું એ પ્રેમની નિષેધ બાજુ અહિંસા છે, જ્યારે દયા એ તેની ભાવાત્મક બાજુ છે. બીજાના દુઃખમાં ભાગીદાર થવું કે પોતાના સુખમાં બીજાને ભાગીદાર બતાવવા કાંઈ કરી છૂટવું એ દયા છે. એક જ સિક્કાની બે બાજુ છે. સાચી અહિંસામાં દયા અને સાચી દયામાં અહિંસા ન સમાય એમ બને જ નહિ; પણ વ્યવહારમાં ફેડ પાડવો જરૂરી હોવાથી ગીતાકારની પેઠે કાકાએ પ્રેમની તે બંને બાજુનું આચારપક્વ વિચાર દ્વારા સમાજદષ્ટિએ નોખું નોખું નિરૂપણ કર્યું છે.

કાકાએ ‘ગીતામાં હિંસા કે અહિંસા?’ એ મથાળા નીચે એક સ્વતંત્ર પ્રકરણ લખ્યું છે. તેમાં પોતે પ્રથમ હિંસાની તરફેણ કરનારા હતા અને પછી ક્રમે ક્રમે અહિંસાના તરફદાર અને સમર્થક કેમ થયા એનો ૧૯૦૪ થી આગળનો પરિવર્તન-ક્રમ દર્શાવ્યો છે. તે કાંઈ સાધારણ મહત્ત્વનો નથી. ગીતામાં હિંસાનું વિધાન છે એવો સંસ્કાર મોટેભાગે આપણા બધામાં નથી. ગીતામાં હિંસાનું વિધાન છે એવો સંસ્કાર મોટેભાગે આપણા બધામાં એક અથવા બીજી રીતે પડેલો છે; પણ એ સંસ્કારનું શ્રવણ-મનન દ્વારા સંશોધન કરવું અને એક ચોક્કસ નિર્ણય પર પહોંચવું એ કામ સૌને માટે સરળ નથી. કાંઈ નિર્ણય બાંધ્યો તોયે તે આચરણની કસોટીએ કસાયેલો જ હોય એવું તો ભાગ્યે જ હોય છે. કાકાનો નિર્ણય માત્ર દલીલમૂલક કે શુદ્ધિવાદ-

એક વાર ઘણા પ્રત્યે ઉપદ્રવકારી વ્યવહાર કરતી હોય છે તે જ વ્યક્તિ સાચી સમજણુ પ્રગટતાં તેથીયે વધારે પ્રતિ નિરુપદ્રવ જીવનવ્યવહાર કેળવે છે તેવું આપણે આપણા જ જીવનમાં જોઈએ છીએ.

પ્રેમતત્ત્વના વિકાસ અને વિસ્તારમાં બાધા નાખે એવી વૃત્તિઓ પણ જીવનમાં પડેલી છે. સ્વાર્થ, ક્રોધ આદિ ઘણી વાર પ્રેમતત્ત્વને વિકસવામાં આડે આવે છે; પણ બારીકાઈથી જોઈશું તો એ લોભ અને ક્રોધ જેવી વિરોધી વૃત્તિઓના મૂળમાં પણ વસ્તુતઃ પ્રેમનો અંશ પડેલો હોય છે. એક વસ્તુ પ્રત્યે પ્રેમ થયો એટલે તેને વધારે પડતી ત્વરાથી સિદ્ધ કરવાની ઉતાવળમાં તેની આડે આવતાં તત્ત્વો પ્રત્યે આપણે છેડાઈ જઈએ છીએ. આવે વખતે ધીરજ અને સમજણુ કેળવવામાં આવે તો એક વસ્તુ પ્રત્યે ચોંટલ પ્રેમનો આવેગ વિરોધી દેખાતાં તત્ત્વો પ્રત્યે ક્રોધ કે આવેશનું રૂપ ધારણુ ન કરતાં પ્રેમરૂપમાં કે સમત્ત્વમાં જ બદલાઈ જાય. ઋષિઓએ અને સાધકોએ આ કળા જીવનમાં પણ દર્શાવેલી છે.

વળા, બીજી રીતે જોઈએ તો, પ્રેમતત્ત્વ એ સત્ય, શિવ અને સુંદર છે. જેની પૂરી કસોટી ન થાય, જેને મૂળથી બિખડી જવાનો - અસત્ થઈ જવાનો - પ્રસંગ ન આવે, જેમાં વિકૃતિ થવાની વેળા ન આવે અને જેનું ડહોળાણુ કરનાર પ્રસંગો જ ન આવે અને આ બધું આવે ત્યારે જે પોતાનું સત્ય, શિવ, સુંદર સ્વરૂપ પ્રગટ કરી ન શકે, સાચવી ન શકે, વધારી ન શકે તે વસ્તુ સત્ય, શિવ, સુંદર છે એમ કહી જ ન શકાય. ગમે તેવા ઝંઝાવાત વચ્ચે પણ જે પોતાનું મૂળ સ્વરૂપ અખંડિત રાખી શકે, વિકસાવી ને વિસ્તારી શકે તે જ સત્ય, શિવ અને સુંદર છે. આ દૃષ્ટિએ જોતાં લોભ, ક્રોધ જેવી વૃત્તિઓની સખત કસોટીમાંથી ક્ષેમકર રીતે પસાર થવામાં જ પ્રેમનું પ્રેમત્વ છે અને એમાં જ સામાજિક જીવનની ચરમ સીમા છે.

બુદ્ધ, મહાવીર, ક્રાઈસ્ટ કે ગાંધીજી જેવાનાં સંવેદનો જોતાં ચોખ્ખો અનુભવ થાય કે એમણે એવી આકરી કસોટીમાંથી જ પોતાના પ્રેમતત્ત્વનો વિકાસ ને વિસ્તાર કર્યો છે.

કાકાએ દયાની ચર્ચામાં અનેક દૃષ્ટિબિંદુથી મહત્ત્વનો વિચાર કર્યો છે. બહુ વિચાર કરતાં એમ લાગે છે કે દયાના મૂલાધાર પ્રેમતત્ત્વમાં જ બાકીના બધા સદ્ગુણોનો સમાવેશ થઈ જાય છે; અથવા એમ કહો કે બીજા સદ્ગુણો એ પ્રેમબીજના અંકુરો, પલ્લવો અને પત્રો જેવા છે.

અહિંસાની ચર્ચા એટલી બધી વ્યાપક અને સર્વાંગીણ તેમ જ હૃદયસ્પર્શી છે કે તેમાં કાંઈ ઉમેરવું એ મિથ્યા ડહાપણુ જેવું છે. એને હૃદયગમ

કરવામાં જ એનું ખરું મૂલ્યાંકન છે. એમ તો આ ચર્ચામાંથી પ્રત્યેક વસ્તુ મનને પકડી લે છે, છતાં કેટલીક ઉપમાઓ અને દાખલા સામાન્ય છતાં અસાધારણ રીતે મનને જીતનારાં છે.

બ્રહ્મ એટલે આત્મા કે એવું કંઈ ફૂટસ્થ અથવા અપરિણામી તત્ત્વ મનાય છે. એ તત્ત્વ મૂળમાં ગમે તેવું હોય છતાં એનો જીવનગત અને અનુભવસિદ્ધ અર્થ અહિંસા જ છે. હું સર્વત્ર અને સૌમાં છું અને સૌ મારામાં છે અગર તો બધાં સમાન છીએ એ ભાવના કે ધારણા વિના અહિંસા કદી યથાર્થ સિદ્ધ થતી જ નથી. એવી ભાવના વસ્તુતઃ જીવે છે કે મરવાને વાંકે જીવે છે, એની પરીક્ષા અહિંસાની કસોટીથી જ થઈ શકે છે. અહિંસાના આચાર વિનાનો બ્રહ્મવિચાર કે આત્મવિચાર એ માત્ર શુદ્ધવાદ છે. તેથી અહિંસા, બ્રહ્મ અને આત્મા એ બધા પર્યાય એટલે સમાનાર્થ શબ્દો છે. આથી આપણે જોઈએ છીએ કે આચારાંગમાં સમગ્રપણે અહિંસાની સાધના ઉપર ભાર દેવાયો છે અને તે જ સાધનાને બ્રહ્મચર્ય કહેલ છે.

દયા અને અહિંસા બંનેનો મૂળ આધાર અગર પ્રેમ જ છે તો ગીતામાં એ બંને ગુણો જુદા કેમ નિર્દેશ્યા ? એ પ્રશ્નનો ઉત્તર કાકાએ બાણીને જ આપ્યો ન હોય એમ લાગે છે—એમ સમજીને કે એ વસ્તુ બહુ ચોખ્ખી છે. કોઈનું સુખ કે જીવન ન હરવું એ પ્રેમની નિષેધ બાજુ અહિંસા છે, બ્યારે દયા એ તેની ભાવાત્મક બાજુ છે. બીજાના દુઃખમાં ભાગીદાર થવું કે પોતાના સુખમાં બીજાને ભાગીદાર બનાવવા કાંઈ કરી છૂટવું એ દયા છે. એક જ સિક્કાની બે બાજુ છે. સાચી અહિંસામાં દયા અને સાચી દયામાં અહિંસા ન સમાય એમ બંને જ નહિ; પણ વ્યવહારમાં ફેડ પાડવો જરૂરી હોવાથી ગીતાકારની પેઠે કાકાએ પ્રેમની તે બંને બાજુનું આચારપત્ર વિચાર દ્વારા સમાજદષ્ટિએ નોખું નોખું નિરૂપણ કર્યું છે.

કાકાએ ‘ગીતામાં હિંસા કે અહિંસા ?’ એ મથાળા નીચે એક સ્વતંત્ર પ્રકરણ લખ્યું છે. તેમાં પોતે પ્રથમ હિંસાની તરફેણ કરનારા હતા અને પછી ક્રમે ક્રમે અહિંસાના તરફદાર અને સમર્થક કેમ થયા એનો ૧૯૦૪ થી આગળનો પરિવર્તન-ક્રમ દર્શાવ્યો છે. તે કાંઈ સાધારણ મહત્ત્વનો નથી. ગીતામાં હિંસાનું વિધાન છે એવો મંસ્કાર મોટેભાગે આપણા બધામાં એક અથવા બીજી રીતે પડેલો છે; પણ એ મંસ્કારનું શ્રવણ-મનન દ્વારા સંશોધન કરવું અને એક ચોક્કસ નિર્ણય પર પહોંચવું એ કામ સૌને માટે સરળ નથી. કાંઈ નિર્ણય બાંધ્યો તોયે તે આચરણની કસોટીએ કસાયેલો જ હોય એવું તો ભાગ્યે જ હોય છે. કાકાનો નિર્ણય માત્ર દલીલમૂલક કે છુદ્ધિવાદ-

એક વાર ઘણા પ્રત્યે ઉપદ્રવકારી વ્યવહાર કરતી હોય છે તે જ વ્યક્તિ સાચી સમજણ પ્રગટતાં તેથીયે વધારે પ્રતિ નિરુપદ્રવ જીવનવ્યવહાર કેળવે છે તેવું આપણે આપણા જ જીવનમાં જોઈએ છીએ.

પ્રેમતત્ત્વના વિકાસ અને વિસ્તારમાં બાધા નાખે એવી વૃત્તિઓ પણ જીવનમાં પડેલી છે. સ્વાર્થ, ક્રોધ આદિ ઘણી વાર પ્રેમતત્ત્વને વિકસવામાં આડે આવે છે; પણ બારીકાથી જોઈશું તો એ લોભ અને ક્રોધ જેવી વિરોધી વૃત્તિઓના મૂળમાં પણ વસ્તુતઃ પ્રેમનો અંશ પડેલો હોય છે. એક વસ્તુ પ્રત્યે પ્રેમ થયો એટલે તેને વધારે પડતી ત્વરાથી સિદ્ધ કરવાની ઉતાવળમાં તેની આડે આવતાં તત્ત્વો પ્રત્યે આપણે છેડાઈ જઈએ છીએ. આવે વખતે ધીરજ અને સમજણ કેળવવામાં આવે તો એક વસ્તુ પ્રત્યે યોગ્ય પ્રેમનો આવેગ વિરોધી દેખાતાં તત્ત્વો પ્રત્યે ક્રોધ કે આવેશનું રૂપ ધારણ ન કરતાં પ્રેમરૂપમાં કે સમત્વમાં જ બદલાઈ જાય. ઋષિઓએ અને સાધકોએ આ કળા જીવનમાં પણ દર્શાવેલી છે.

વળી, બીજી રીતે જોઈએ તો, પ્રેમતત્ત્વ એ સત્ય, શિવ અને સુંદર છે. જેની પૂરી કસોટી ન થાય, જેને મૂળથી ઊખડી જવાનો - અસત્ય થઈ જવાનો - પ્રસંગ ન આવે, જેમાં વિકૃતિ થવાની વેળા ન આવે અને જેનું ડહોળાણુ કરનાર પ્રસંગો જ ન આવે અને આ બધું આવે ત્યારે જે પોતાનું સત્ય, શિવ, સુંદર સ્વરૂપ પ્રગટ કરી ન શકે, સાચવી ન શકે, વધારી ન શકે તે વસ્તુ સત્ય, શિવ, સુંદર છે એમ કહી જ ન શકાય. ગમે તેવા ઝંઝાવાત વચ્ચે પણ જે પોતાનું મૂળ સ્વરૂપ અખંડિત રાખી શકે, વિકસાવી ને વિસ્તારી શકે તે જ સત્ય, શિવ અને સુંદર છે. આ દૃષ્ટિએ જોતાં લોભ, ક્રોધ જેવી વૃત્તિઓની સખત કસોટીમાંથી ક્ષેમકર રીતે પસાર થવામાં જ પ્રેમનું પ્રેમત્વ છે અને એમાં જ સામાજિક જીવનની ચરમ સીમા છે.

ખુદ્ધ, મહાવીર, ક્રાઈસ્ટ કે ગાંધીજી જેવાનાં સંવેદનો જોતાં ચોખ્ખો અનુભવ થાય કે એમણે એવી આકરી કસોટીમાંથી જ પોતાના પ્રેમતત્ત્વનો વિકાસ ને વિસ્તાર કર્યો છે.

કાકાએ દયાની ચર્ચામાં અનેક દૃષ્ટિબિંદુથી મહત્ત્વનો વિચાર કર્યો છે. બહુ વિચાર કરતાં એમ લાગે છે કે દયાના મૂલાધાર પ્રેમતત્ત્વમાં જ બાકીના બધા સદ્ગુણોનો સમાવેશ થઈ જાય છે; અથવા એમ કહો કે બીજા સદ્ગુણો એ પ્રેમબીજના અંકુરો, પલ્લવો અને પત્રો જેવા છે.

અહિંસાની ચર્ચા એટલી બધી વ્યાપક અને સર્વાંગીણ તેમ જ હૃદયસ્પર્શી છે કે તેમાં કાંઈ ઉમેરવું એ મિથ્યા ડહાપણુ જેવું છે. એને હૃદયગમ

કરવામાં જ એનું ખરું મૂલ્યાંકન છે. એમ તો આ ચર્ચામાંથી પ્રત્યેક વસ્તુ મનને પકડી લે છે, છતાં કેટલીક ઉપમાઓ અને દાખલા સામાન્ય છતાં અસાધારણ રીતે મનને જીતનારાં છે.

બ્રહ્મ એટલે આત્મા કે એવું કંઈ ફૂટસ્થ અથવા અપરિણામી તત્ત્વ મનાય છે. એ તત્ત્વ મૂળમાં ગમે તેવું હોય છતાં એનો જીવનગત અને અનુભવસિદ્ધ અર્થ અહિંસા જ છે. હું સર્વત્ર અને સૌમાં છું અને સૌ મારામાં છે અગર તો બધાં સમાન છીએ એ ભાવના કે ધારણા વિના અહિંસા કદી યથાર્થ સિદ્ધ થતી જ નથી. એવી ભાવના વસ્તુતઃ જીવે છે કે સરવાને વાંકે જીવે છે, એની પરીક્ષા અહિંસાની કસોટીથી જ થઈ શકે છે. અહિંસાના આચાર વિનાનો બ્રહ્મવિચાર કે આત્મવિચાર એ માત્ર શુદ્ધવાદ છે. તેથી અહિંસા, બ્રહ્મ અને આત્મા એ બધા પર્યાય એટલે સમાનાર્થ શબ્દો છે. આથી આપણે જોઈએ છીએ કે આચારાંગમાં સમગ્રપણે અહિંસાની સાધના ઉપર ભાર દેવાયો છે અને તે જ સાધનાને બ્રહ્મચર્ય કહેલ છે.

દયા અને અહિંસા બંનેનો મૂળ આધાર અગર પ્રેમ જ છે તો ગીતામાં એ બંનેને ગુણો જુદા કેમ નિર્દેશ્યા ? એ પ્રશ્નનો ઉત્તર કાકાએ બાણીને જ આપ્યો ન હોય એમ લાગે છે—એમ સમજીને કે એ વસ્તુ બહુ ચોખ્ખી છે. કોઈનું સુખ કે જીવન ન હરવું એ પ્રેમની નિષેધ બાજુ અહિંસા છે, બ્યારે દયા એ તેની ભાવાત્મક બાજુ છે. બીજાના દુઃખમાં ભાગીદાર થવું કે પોતાના સુખમાં બીજાને ભાગીદાર બનાવવા કાંઈ કરી છૂટવું એ દયા છે. એક જ સિદ્ધાંતની બે બાજુ છે. સાચી અહિંસામાં દયા અને સાચી દયામાં અહિંસા ન સમાય એમ બંને જ નહિ; પણ વ્યવહારમાં ફેડ પાડવો જરૂરી હોવાથી ગીતાકારની પેઠે કાકાએ પ્રેમની તે બંને બાજુનું આચારપત્ર વિચાર દ્વારા સમાજદષ્ટિએ નોખું નોખું નિરૂપણ કર્યું છે.

કાકાએ ‘ગીતામાં હિંસા કે અહિંસા ?’ એ મથાળા નીચે એક સ્વતંત્ર પ્રકરણ લખ્યું છે. તેમાં પોતે પ્રથમ હિંસાની તરફેણ કરનારા હતા અને પછી ક્રમે ક્રમે અહિંસાના તરફેણ અને સમર્થક કેમ થયા એનો ૧૯૦૪ થી આગળનો પરિવર્તન-ક્રમ દર્શાવ્યો છે. તે કાંઈ સાધારણ મહત્ત્વનો નથી. ગીતામાં હિંસાનું વિધાન છે એવો સંસ્કાર મોટેભાગે આપણા બધામાં એક અથવા બીજી રીતે પડેલો છે; પણ એ સંસ્કારનું શ્રવણ-મનન દ્વારા સંશોધન કરવું અને એક ચોક્કસ નિર્ણય પર પહોંચવું એ કામ સૌને માટે સરળ નથી. કાંઈ નિર્ણય બાંધ્યો તોયે તે આચરણની કસોટીએ કસાયેલો જ હોય એવું તો ભાગ્યે જ હોય છે. કાકાનો નિર્ણય માત્ર દલીલમૂલક કે છુદ્ધિવાદ-

મૂલક નથી. એમણે આચરણનાં વિવિધ ક્ષેત્રોમાં હિંસાવિરુદ્ધ અહિંસાવૃત્તિનો પ્રયોગ કરી અહિંસાશક્તિનો કાંઈક પણ અનુભવ કર્યો છે અને તેથી જ એમની અહિંસાની સમર્થક તર્કશૈલીમાં વિશેષ તેજ પ્રતીત થાય છે.

સત્યની ચર્ચામાં જ્ઞાતવ્ય તો ધણું જ છે, પણ એમાં ઉપમાકૌશલ લેખે બે ઉપમાઓ ધ્યાન દેવા જેવી છે. બાળક જન્મતાંવેંત માનો સંબંધ લઈને જ આવે છે. તે સંબંધ તેના હાડપિંજરના બંધારણ સાથે જ ઘડાયેલો છે, તેમ સત્ય એ જીવનના અસ્તિત્વ સાથે જ સંકલિત છે. જીવન પહેલું અને સત્ય પછી એમ નથી. તેથી સત્યની ભૂમિકા ઉપર જ જીવનની ગતિવિધિ એ સ્વાભાવિક ગતિવિધિ છે એમ ઉપમાનો ભાવ છે. બાળક જન્મ્યા પછી મોટું થઈ ગમે ત્યાં ગમે તે રીતે વિચરે અને વિહરે છતાં માતા તરફથી મળેલ સૂક્ષ્મ અને સ્થૂળ વારસાની ભૂમિકા જો તે ગુમાવે તો તેનું અસ્તિત્વ જ ન રહે અથવા વિકૃત બને. દીવો એક જ જગાએ સ્થિર હોય તો તે માત્ર તે જ સ્થળમાં પ્રકાશ આપે અને નવા પ્રદેશો તમસાવૃત્ત જ રહે, પણ ચાલવા સાથે બત્તીને પણ ચાલવા દઈ એ તો નવાં જીવનક્ષેત્રોમાં પણ તે પ્રકાશ આપે. પ્રકાશ અને જીવન તેમ જ પ્રકાશ અને વ્યવહાર છૂટાં જ ન પડે. તેમ જ સત્ય જો પ્રત્યેક જીવનવ્યવહારમાં સાથે હોય તો જીવનની તમસાવૃત્ત ગલીકૂંચીઓમાં કે અંધારી ગુફાઓમાં પણ તે રસ્તો બતાવે.

સત્યના તેર આકારો મહાભારતમાંથી દર્શાવ્યા છે. આનો અર્થ એટલો જ છે કે મૂળમાં સત્ય હોય તો તે વ્યવહારમાં જુદે જુદે નામે પ્રસિદ્ધ એવા અનેક ગુણોરૂપે આવિર્ભાવ પામે છે. બીજા ગુણો એ તેનાં નાનાવિધ રૂપો છે—જેમ એક ધાતુનાં અનેક રૂપો હોય તેમ. દ્રષ્ટાઓ કોઈ પણ એક સદ્-ગુણને જ્યારે એના મૂળ અર્થમાં વ્યાપક રીતે જોતા અને વર્ણવતા ત્યારે બાકીના સદ્ગુણોને એના આકારો જ માનતા. જેમ શિવને મુખ્ય દેવ માનનાર બાકીના દેવોને તેનાં જ રૂપો માનતો; વિષ્ણુને પરમ દૈવત માનનાર પણ એ જ રીતે કલ્પના કરતો; તે રીતે જો સાધક જો સદ્ગુણને આશરે મુખ્યપણે વર્તે તો તે બીજા ગુણોને તેના વર્તુલમાં તેના અંગ તરીકે ગોઠવતો. દા.ત. અહિંસાની અનન્ય સાધના કરનાર છુદ્ધ કે મહાવીરે બીજા બધા ગુણોને અહિંસાના વ્યાપક વર્તુળમાં તેના અંગ લેખે ગોઠવ્યા છે; જેમ ગાંધીજીએ સત્યના વર્તુલમાં અન્ય સદ્ગુણોને ગોઠવ્યા છે તેમ. આ એક સાધનાની અનન્ય નિષ્ઠાનું સૂચનમાત્ર છે.

ઋગ્વેદમાં સત્ય અને ઋત એ શબ્દો છે. તેમાં ઋતનો અર્થ સહજ નિયમ કરવામાં આવે છે. સૂર્યનો ઉદય-અસ્ત અને ઋતુ-ચક્રનું ગમનાગમન

નિયમ પ્રમાણે જ થાય છે. આ રીતે નિયમ એ ઋત છે અને એ નિયમ જે સત્ ઉપર પ્રતિષ્ઠિત છે તે સત્ય. પરંતુ ખારીકીથી જોતાં ત્રિકા-લાખાધિત નિયમ અને સત્ય એ બે જુદાં હોય તેમ સમજાતું નથી. છતાં એટલું ખરું કે ઋત એટલે ગતિ - નિયમબદ્ધ ગતિ, અને તેમાં જે સંવાદીપણું તે સત્ય. ચિત્રમાં રેખાઓ અને મંગીતમાં સ્વરો એ ઋત હોય તો તેનું સંવાદિત્વ એ સત્ય છે; કેમકે સંવાદિત્વ વિના રેખા અને સ્વરો માત્ર ખોખું છે અને એ ખોખા વિના સંવાદિત્વનો, મીઠાશનો, રસનો, કળાનો આવિ-ર્ભાવ જ શક્ય નથી.

ઋતના સ્થાનમાં અવેસ્તામાં ‘અશ’ શબ્દ આવે છે. અર્થ એ જ છે. છેવટે ઋત અને અશ એ ધર્મ છે. એને જૈનો, ખૌદો, બ્રાહ્મણો બધા જ ધર્મ શબ્દથી વ્યવહારે છે. આજે તો ધર્મ શબ્દ જ પ્રચલિત થઈ ગયો છે.

ચાતુર્વર્ણ્યના મથાળા નીચે કાકાએ જે ચર્ચા કરી છે તે હિંદુઓની જ કહેવાતી એક સનાતન ચતુર્વર્ણ્ય-વ્યવસ્થાને લગતી છે. ગીતામાં પણ તેનો નિર્દેશ છે જ. ચતુર્વર્ણ્યનું ખોખું કેવી રીતે અસ્તિત્વમાં આવ્યું, ક્યારે આવ્યું તે ક્યાં ક્યાં બળોને લીધે ઘડાયું એ વિશે હજારો વર્ષ થયાં અનેક જાતના વિચારો પ્રવર્તે છે, અને તેના ઉલ્લેખો પણ હિન્દુ સાહિત્યના મોટા ભાગને રોકે છે. ચાતુર્વર્ણ્યના અર્થની કલ્પના વિશે અને તેનું સ્વરૂપ બદ-લવા વિશે પણ જમાને જમાને અનેક જણે અનેક પ્રયત્નો કર્યા છે. કેટલાકને એમાં થોડીઘણી સફળતા મળી છે, છતાં હજી હિન્દુ-સમાજના જીવનવ્યવ-હારનું નિષ્પ્રાણ જેવું ખોખું તે ચાતુર્વર્ણ્યના રૂપમાં વર્તમાન છે.

કાકાએ પોતાની દૃષ્ટિથી વેદ, ઉપનિષદ અને મહાભારત આદિ ગ્રંથોના અમુક અમુક ઉતારાઓને આધારે ચાતુર્વર્ણ્યનો વિકાસક્રમ ઘટાવ્યો છે, અને સાથે સાથે વર્ણુ એટલે શું, તેની વ્યવસ્થા એટલે શું, એ પણ પોતાની પરિમાર્જિત સામાજિક દૃષ્ટિએ બતાવ્યું છે. તેમણે એક બાજુથી ચતુર્વર્ણ્ય-વ્યવસ્થાનું ચાર પ્રકારના સમાજપોષક ધંધાના ચાર વર્ણુરૂપે અને સમાજના હિતની દૃષ્ટિએ તેની વ્યવસ્થારૂપે સમર્થન કર્યું છે; જ્યારે બીજી બાજુથી તેમનું સમર્થન એટલાં બધાં નવાં દ્વારો ખુલ્લાં કરે છે કે તેને લીધે જૂના બદ્ધદાર ખોખામાં આજ સુધી દાખલ થતાં અટકેલો આવશ્યક પ્રકાશ સહેલાઈથી પ્રવેશ કરી શકે છે. એટલે કાકા ચાતુર્વર્ણ્યના નિષ્પ્રાણ જેવા સામાજિક ખોખામાં અત્યાર લગી લાલદાયક સિદ્ધ થયેલ સામાજિક તત્ત્વોના પ્રાણને મોકળાશ કરી આપે છે. ઘણાને આ નિરૂપણ જૂની બાટલીમાં નવો દારૂ ભરવા જેવું લાગે, પણ એમણે જે રીતે નવા પ્રાણનો નવો દારૂ

ભરવાની સૂચના કરી છે તે રીત જ એવી છે કે છેવટે એ જૂની ખાટલી જ કોઈ અણુધારી રાસાયણિક પ્રક્રિયાથી લાંબે ગાળે સાવ નવા રૂપમાં ફેરવાઈ જાય. સૌથી ચડિયાતા ગણાતા અને પોતાને ચડિયાતા માનતા બ્રાહ્મણ વર્ણ અને સૌથી ઊતરતા ગણાતા અને પોતાને ઊતરતા માનતા શૂદ્ર વર્ણ વચ્ચે જો કાકાની દષ્ટિ પ્રમાણે ભેદ હશે તો તે કામકાજ અને ફરજ પૂરતો જ. એ ઉપરાંત તેમાં આજ લગી જે ઊંચનીચ પાણાનું કે સ્પર્શસ્પર્શની ભાવનાનું ઝેર એકત્ર થયું છે તે રહેવાનું જ નથી. શૂદ્ર અને વૈશ્ય પણ પોતાની ફરજ અદા કરે એટલે અમુક વર્ણની આગવી ગણાતી વેદ ઉપનિષદ આદિ સંપત્તિનો અધિકારી બની શકશે; બ્યારે બ્રાહ્મણ પણ પોતાની નિયત ફરજ બજાવવા સાથે શૂદ્રનાં ગણાય એવાં કામો કરવા છતાં પ્રતિષ્ઠિત લેખાશે.

આશ્રમવ્યવસ્થા વિશેનો લેખ બે દષ્ટિ અર્પે છે. પ્રથમ આશ્રમ-વ્યવસ્થા કેવી રીતે અસ્તિત્વમાં આવી, વિકસી અને તેનો શો ઉપયોગ હતો તે જોવાની રમાર્ત ઐતિહાસિક દષ્ટિ. બીજી દષ્ટિ એટલે હવે એ આશ્રમ-વ્યવસ્થા કઈ રીતે વિકસાવવી, બદલાયેલા સંજોગોમાં તેનો કેવો ઉપયોગ કરવો એ બતાવવાની છે. આ દષ્ટિએ આકર્ષક અને ઉપયોગી રીતે રજૂ થઈ છે. એમાં બહુશ્રુતત્વ સાથે સ્વાનુભવ રસાયેલો હોવાથી આજો લેખ વિચારપૂત બન્યો છે.

ગૃહસ્થાશ્રમ હો કે બ્રહ્મચર્યાશ્રમ, સંન્યાસ હો કે વાનપ્રસ્થ, એ બધામાં નિર્બંધ માટે જે સાવધાની રાખવાના અપવાદો સ્મૃતિમાં છે તે અપવાદો ઉત્સર્ગ બની જતાં વસ્તુતઃ ચારે આશ્રમોનું ખોખું ભયાવિષ્ટ બની ગયું છે. બ્રહ્મચારી નવા પ્રયોગો ને સાહસો કરતાં જીવના જોખમથી ડરે તો એના બ્રહ્મચર્યનો અર્થ શો ? નવ વિદ્યા અને નવ તત્ત્વ શોધાય કેવી રીતે ? ગૃહસ્થ પણ ફૂંકી ફૂંકીને પગ માંડે તો બાપના કૂવામાં ડૂબી જ મરે ! કળિયુગ છે માટે અમુક અપવાદ જોઈએ. જંગલમાં ધર્મરક્ષા કળિયુગમાં કેાણુ કરે ? તેથી નગરો અને ઉપનનને જ જંગલ માની કળિયુગમાં નિવૃત્તિ સેવવાનો પ્રારંભ કરવો એ ચેતવણી છેવટે પુત્ર-પૌત્રોના બંગલામાં જ વાન-પ્રસ્થ જીવન ગાળવા સુધી પરિણમી. એ જ સ્થિતિ સંન્યાસીની થઈ. તે નિર્ભયતાની મૂર્તિ મટી ભયથી રક્ષણ માટે આશરો શોધતાં શોધતાં ગૃહસ્થનો સગો ભાઈ બની ગયો. આજે શ્રમણ, ભિક્ષુ કે વૈદિક સંન્યાસી દરેકની આ સ્થિતિ છે. તેથી જ ચારે આશ્રમમાં નિર્ભયતાનું તત્ત્વ દાખલ કરી તેનો આધુનિક દષ્ટિએ ઉપયોગ કાકાએ સૂચવ્યો છે તે વેળાસરનું જ છે.

વસ્ત્રપાત્ર, ખાનપાન, ઔષધઆરામ આદિની બાબતમાં સર્વથા પરા-વલંબન ન રહે અને આત્માવલંબન વધવા સાથે આધ્યાત્મિક આત્મવિશ્વાસ વધે એ દૃષ્ટિથી બુદ્ધ, મહાવીર વગેરેએ ભિક્ષુકો માટે નિયમો ઘડ્યા છે. હવે એ નિયમો કળિયુગના કળણમાં પડી એટલા બધા સડી ગયા છે કે તે નિયમોનો પ્રાણ ચાલ્યો ગયો અને નિષ્પ્રાણ નિયમો પાળનાર ભિક્ષુઓ છેવટે ગૃહસ્થોના ગુલામ બની ગયા છે. તેથી નિર્ભયતાની સૂચના એ ઓછામાં ઓછું ભિક્ષુજીવન માટે તો પ્રાણપોષક જ છે. જે એવી પ્રાણનિરપેક્ષ નિર્ભયતા ન હોય તો બહેતર છે કે ભિક્ષુરૂપે ગુલામ ન બનવું.

કર્મ જીવનયોગ, શિષ્ટાઃ પ્રમાણમ્ અને ફલાનાસક્તિ તથા બ્રહ્મચર્ય જેવા માત્ર આધ્યાત્મિક અને વ્યક્તિગત જેવા દેખાતા વિષયોને સમષ્ટિની દૃષ્ટિએ જે રીતે ચર્ચ્યા છે તે રીત જ ખરી રીતે વ્યક્તિ અને સમાજ બંને માટે લાભદાયક છે. એટલે આ ચર્ચા સામાજિક ધર્મની નિરૂપક છે.

આધ્યાત્મિકતા એટલે વ્યક્તિગત જીવનમાં રહેલા દોષો, વાસનાઓ અને કુસંસ્કારોને નિવારવાં અને સામાજિક જીવનના પ્રવાહમાં તે આધ્યાત્મિકતાનો પડઘો પાડવો તે. જે વ્યક્તિ પોતાના અંગત જીવનની જૂમિકા તૈયાર કરવામાં પડે અને સામાજિક જીવનના પ્રવાહની કસોટીએ પોતાના જીવનને ન કસે તો એણે કરેલી સાધના અને આદરેલી તપસ્યા નક્કર છે કે પોકળ છે એની ખાતરી શી રીતે થાય? જેમ બાળક, કુમાર કે તરુણ ભણે છે ત્યારે પોતાની અસુક જાતની તૈયારી કરે છે, પણ તે આગળ જતાં એ તૈયારીનો ઉપયોગ કૌટુંબિક અને સામાજિક ક્ષેત્રે કરે છે ત્યારે જ તેનું ભણતર ફેવું છે એની ખાતરી તેને અને અન્યને થાય છે. તે જ રીતે આધ્યાત્મિકતાના સંસ્કારોની બાબતમાં પણ વિચારવું ઘટે. સામાજિક જીવનમાં ઉપયોગ કરાયો ન હોય તો થોડેઘણે અંશે કેળવેલા ગુણો પણ તે માણસને આત્મવિશ્વાસનું પૂર્ણ બળ આપી નથી શકતા અને તેની વાણી તેટલે અંશે મક્કમ કે અસરકારક બનતી પણ નથી. તેથી જે મેળવવું કે જે કેળવવું તેનો ઉપયોગ વ્યાપક રીતે કરવામાં જ તેની કૃતાર્થતા છે.

કર્મ કરવું પણ ફળમાં આસક્તિ ન રાખવી, એ વિષય જ ગીતાનો મુખ્ય પ્રતિપાદ્ય છે. આ વિષય ઉપસ્થિત કેવી રીતે થયો એ ખાસ વિચારણીય છે. પ્રવૃત્તિમાર્ગ જેમ બહુ જૂનો છે તેમ તે સર્વજન-સાધારણ છે અને જીવન માટે અનિવાર્ય પણ છે. હરકોઈ પ્રવૃત્તિ કરે છે તે કાંઈ ને કાંઈ ફળેચ્છાથી જ કરે છે. સામાન્ય અનુભવ જ એવો છે કે જ્યારે પોતાની ઇચ્છામાં બાધા આવતી દેખાય ત્યારે તે બાધાકારી સામે ઊકળી જાય છે, અધીરો બને છે

અને અધીરાઈમાંથી વિરોધ અને વૈરનું ખીજ રોપાય છે. અધીરો માણસ જ્યારે અકળામણ અને મૂંઝવણનો ભાર સહી નથી શકતો ત્યારે તે શાંતિ માટે ઝંખે છે અને છેવટે એને સ્થૂળ દૃષ્ટિએ એમ જ લાગે છે કે આ પ્રવૃત્તિની ધૂંસરી, કામના બંધન અને જીવનની જવાબદારીથી છૂટું તો જ શાંતિ મળે.

આ માનસિક વૃત્તિમાંથી નિવૃત્તિમાર્ગ જન્મ્યો. દેખીતી રીતે તો નિવૃત્તિમાર્ગમાં પ્રવૃત્તિનો ખોળો ઓછો થવાથી શાંતિ એક રીતે જણાઈ, પણ જીવનનો ઊંડો વિચાર કર્યા વિના સ્થૂળ નિવૃત્તિમાર્ગ તરફ વળનારનો મોટો સંઘ ઊભો થતાં અને તે સંઘ દ્વારા નિવૃત્તિજન્ય વિશેષતાના લાભો સમાજમાં પ્રતિષ્ઠિત થતાં પ્રવૃત્તિમાં પડેલા લોકોના મનમાં નિવૃત્તિ પ્રત્યે આદર પોષાયો અને નિવૃત્તિગામી સંઘોથી દેશ વ્યાપી ગયો, ઊભરાઈ ગયો. ધીમે ધીમે એ નિવૃત્તિગામી સંઘો નભાવવા માટે પણ પ્રવૃત્તિશીલ લોકો ઉપર એક જાતનો ખોળો વધ્યો. સામાન્ય માણસ નિવૃત્તિને નકામી ગણી શકે નહિ અને પ્રવૃત્તિમાં રસ લઈ શકે નહિ એવી સંદિગ્ધ સ્થિતિ આખા દેશમાં ઊભી થઈ. આમાંથી સામસામે બે છાવાણીઓ પણ ગોઠવાઈ. પ્રવૃત્તિમાર્ગી નિવૃત્તિમાર્ગીને અને નિવૃત્તિમાર્ગી પ્રવૃત્તિમાર્ગીને વગોવે એવું કલુષિત વાતાવરણ ઊભું થયું અને કુટુંબના, સમાજના, રાજકારણના તેમ જ નીતિ અને અર્થને લગતા બધા જ પ્રશ્નોને એ વાતાવરણે ગ્રસ્તું. આ સંઘર્ષ એટલે સુધી વધ્યો કે કુટુંબી કુટુંબમાં જીવવા છતાં, સમાજમાં રહેવા છતાં, રાજ્યની છાયામાં રહેવા છતાં તેની સાથે પોતાને વળગાડ નથી એમ માનતો થયો અને અકુટુંબી હોય તેઓ પણ કુટુંબીના વૈભવથી જરાય ઊતરતા રહેવામાં નાનમ માનતા થયા. આવી વસ્તુસ્થિતિમાંથી જ આખરે અનાસક્ત કર્મયોગનો વિચાર જન્મ્યો અને તે ચર્ચાતો, સ્પષ્ટ થતો એટલી હદ સુધી વિકસ્યો કે ગીતાના પ્રણેતામાં તે પૂર્ણપણે, સોળે કળાએ અવતર્યો. આ વિચારે પ્રવૃત્તિ અને નિવૃત્તિમાર્ગનો સંઘર્ષ ટાળ્યો. પ્રવૃત્તિનું ઝેર અને નિવૃત્તિનું આલસ્ય બંને આનાથી દળે છે, એ જ એની વિશિષ્ટતા છે.

પ્રગતિ અને પ્રવૃત્તિ કરનાર મૂળ ધ્યેયથી દૂર દૂર ચાલ્યો જાય છે એવો ભાવ ભારતના લોકોમાં જડાયેલો છે એ વાત સાચી છે. એ જ ભાવમાંથી નિવૃત્તિમાર્ગનો ઉદય થયો છે, એ માર્ગ વિકસ્યો પણ છે. પરંતુ એ નિવૃત્તિ પોતાનો ખોળો ખીજ ઉપર નાખવા પૂરતી સિદ્ધ થઈ છે. હવે નિવૃત્તિનો અર્થ એથી ઊલટો થવો જોઈએ. ખીજનો ખોજ ઊંચકી ખીજને આરામ આપવો, રાહત આપવી; અને એમ ન થાય ત્યાં પોતાનો ખોજ તો ખીજના

પર નાખવો જ નહિ, એ નિવૃત્તિ હોવી જોઈએ. એનાથી જ અનાસક્ત કર્મયોગનો પાયો નાખી શકાય.

નંદીસૂત્ર નામના જૈન આગમમાં ચાર પ્રકારની બુદ્ધિઓનું વર્ણન છે. કામ કરવાના અનુભવથી ધડાતી બુદ્ધિ કર્મજન; અનુભવવૃદ્ધની પરિચર્યા-સેવાથી નીપજનારી બુદ્ધિ વૈનયિકા, ઉંમરના પરિપાકને લીધે પરિપક્વ થનાર બુદ્ધિ પરિણામિકા અને અવનવી સમસ્યાઓ ઉપસ્થિત થતાંવેંત તેનો તત્કાલ ઉકેલ કરવા માટે પ્રકટ થતી સૂઝ તે ઔત્પત્તિકા કહેવાય છે. ગાંધીજીમાં આ ચાર બુદ્ધિઓનો વિરલ યોગ હતો એ તો સૌ જાણે છે, પણ તેમનો વારસો તેમના જ કેટલાક ગણુધર શિષ્યોને મળ્યો છે. મારી દષ્ટિએ તેમાં કાકાનું અચૂક સ્થાન છે. આ વસ્તુની પ્રતીતિ તેમનાં અન્ય લખાણોની પેઠે ‘ગીતા-ધર્મ’ વાંચતાં જ વાચકને થઈ જાય છે. એમ તો શ્રદ્ધેય ધર્મગ્રંથ લેખે અનેક શ્રદ્ધાળુઓ ગીતાનો શબ્દપાઠ કરે જ છે અને કેટલાક વિશેષ જિજ્ઞાસુઓ અને સમજદાર તેના અર્થોનું અનેક રીતે ચિંતન-મનન પણ કરે છે; પણ મને લાગે છે કે ગુજરાતી સમજનારા વાચકો પ્રસ્તુત ગીતાધર્મનું થોડું થોડું પણ નિયમિત વાચન-ચિંતન કરે તો ગીતા-સમગ્રના અધ્યયનનું ફળ તેમને મળવાનું જ અને વધારામાં ગીતાને સમજવાની અનેક ચાવીઓ પણ લાધવાની. આ નાનકડું પુસ્તક શ્રદ્ધાળુ અને સમાલોચક બન્નેને એકસરખું ઉપયોગી થાય એવું હોવાથી તે પાઠ્યધર્મગ્રંથનું સ્થાન લેવાની યોગ્યતા ધરાવે છે.

ગમે તેટલા વ્યાખ્યાનકારોએ ગીતાનો આશ્રય લઈ પોતાનાં વિવેચનોને પૂર્ણ બનાવવા પ્રયત્ન કર્યો હોય, છતાં ગીતા એવો ચિંતન-ભાવનાપ્રેરક પૂર્ણગ્રંથ લાગે છે કે બધી પૂર્ણ વ્યાખ્યાઓ છતાં તેની પૂર્ણતા કાયમ જ રહે છે. પૂર્ણસ્ય પૂર્ણમાદાય પૂર્ણમેવાવશિષ્યતે એ ઔપનિષદ-વચન ગીતાની બાબતમાં પણ યથાર્થ છે.

[‘દર્શન અને ચિંતન’, પુસ્તક ૧, પૃ. ૬૧૫-૬૩૬].

મિંદુમાં સિંધુ

પંડિત સુખલાલજી

‘સં’ સ્કૃતિ’ના અંકમાં ‘ધર્મોદય’*—ધર્માનુલવની સ્મરણયાત્રા’એ મથાળા નીચે કાકાસાહેબનાં લખાણો ક્રમશઃ આવતાં તે જ વખતે તે લખાણો સાંભળી જતો. મને તે અનેક દષ્ટિએ બહુ રુચેલાં. શ્રી ઉમાશંકરભાઈએ એ છપાયેલ લેખોનો ઘણોખરો સંગ્રહ કચારેક મને આપેલો, એ દષ્ટિથી કે હું એને સળંગ ફરી સાંભળી જાઉં. મારી પણ તે વખતે ઇચ્છા હતી કે તે લખાણો સળંગ સાંભળી કાંઈક વિચાર આવે તો નોંધું; પરંતુ ફરી સળંગ સાંભળી જવાનો અવસર ન મળ્યો. જ્યારે એ લેખો પુસ્તકાકારે પ્રસિદ્ધ થાય છે ત્યારે ભાઈશ્રી જેઠાલાલ ગાંધીએ મને કહ્યું કે તમને એ લખાણો છપાતી વખતે જ ગમેલાં, તો કાંઈક લખો. મેં એ આખો લેખસંગ્રહ ફરી હમણાં જ અખંડપણે સાંભળી લીધો. પ્રથમ વાચનનાં ઝાંખાં સ્મરણો ઉદ્ભવ્યાં, પણ આ વખતના વાચને તો અનેક નવા વિચારો જન્મ્યા. એની સામાન્ય રીતે ટૂંકી ટૂંકી નોંધ કરી, પણ તે તો જુદી જ દષ્ટિએ. મને આ વખતના શ્રવણ વખતે વિચાર એવો આવ્યો કે હું લખું ભલે ગમે તે, પણ જે વિચારો આવતા જાય તે ટપકાવું તો ખરો જ; એ ટૂંકાં ટિપ્પણો પડ્યાં હશે તો કચારેક કામ આવશે, નહિ તો ટિપ્પણ પૂરતા વિચારો તો ઘડાશે જ.

હું એ ટપકણોમાંથી આ સ્થળે કાંઈ લખીશ એમ મને નથી લાગતું, પણ કાકાસાહેબનાં એ લખાણો સાંભળવાથી તેમના વિશેનો પ્રથમ અનેક વાર કરેલો વિચાર આ વખતે જે નવતા પામ્યો છે તેને જ દર્શાવવા ધારું છું. તેમનાં લખાણોના આસ્વાદે કલ્પના અને જિજ્ઞાસાનાં વિવિધ અંગોમાં

* ‘ધર્મોદય’ : કાકા કાલેલકર, પ્ર. નવજીવન પ્રકાશન મંદિર, પૃ. ૧૪૨, કિં. રૂ. ૧.૨૫.

જે ખુમારી પેદા કરી છે તેનો અનુભવ સ્વસંવેદ છે. તેમ છતાં મારા એ નવતા પામેલ વિચારના નિદર્શનથી અન્ય વાચકો પણ એવી ખુમારી અનુભવવા લલચાશે એ આશાએ ઘોડુંક લખું છું.

કાકાસાહેબનું નામ એટલું બધું બાણીતું છે કે એ નામ સાંભળતાં જ કાકા કાલેલકર એમ સમજી જવાય છે. ગુજરાતી, મરાઠી અને હિન્દી એ ત્રણ ભાષામાં તો તેઓ પહેલેથી આજ સુધી લખતા આવ્યા છે, જોકે તેઓ ભાષાઓ તો ઘણી બહુ છે. જેમ બીજા કેટલા વિષયો તેઓ બહુ છે એ કહેવું અઘરું છે, તેમ તેઓની ભાષા-સંપત્તિ વિશે પણ છે, છતાં હું બહુ છું ત્યાં સુધી એમનાં લખાણો તો ઉક્ત ત્રણ ભાષામાં વિપુલ પ્રમાણમાં સુપ્રસિદ્ધ છે. તેથી એ ત્રણ ભાષાના જગતના વાચકો અને સાક્ષરો તો કાકાસાહેબને બહુ પોતપોતાની માતૃભાષાના લેખક હોય એ રીતે જ ઓળખે છે. તેમની માતૃભાષા કે ભણતરની ભાષા તો મરાઠી છે, પણ જેઓ તેમનાં ગુજરાતી અને હિન્દી લખાણો વાંચે છે તે બધા જ નિર્વિવાદપણે સ્વીકારે છે કે કાકાની ભાષાશક્તિ અને લખાણની હથેલી અદ્ભુત છે, વિરલ છે.

એક કોઈ સિદ્ધહસ્ત લેખકની કૃતિઓના અનેક યોગ્ય હાથે અનુવાદ થાય છે. ઘણી વાર એ અનુવાદો મૂળ જેવા જ મનાય છે, તેમ છતાં લેખક અને અનુવાદક બન્નેનાં હૃદય સર્વથા એક તો નથી જ થઈ શકતાં. એક હૃદયમાંથી મૂળ જન્મે છે અને બીજામાંથી અનુવાદ. છેવટે એમાં બિમ્બ-પ્રતિબિમ્બનું સામ્ય હોય છે, પણ અભેદ તો નથી જ હોતો. તેથી ભલે, જ્યારે કોઈ સિદ્ધહસ્ત લેખક પોતે જ અનેક ભાષાઓમાં લખે છે અને તે ઉપર તેનો પૂર્ણ કબજો હોય છે ત્યારે તે લેખકનું એક જ હૃદય એ વિવિધ ભાષાઓનાં લખાણોમાં ધબકતું હોય છે. અનુવાદ કરતાં મૂળ લેખકની વિવિધ ભાષાઓની કૃતિઓની ખુમારી ઓર હોય છે. ગાંધીજી ગુજરાતીમાં લખે, હિન્દીમાં લખે અને અંગ્રેજીમાં પણ; પરંતુ એ ત્રણેમાં ગાંધીજીનું જે હૃદય વ્યક્ત થાય તે તેમના કોઈ એક ભાષાના લખાણના બીજાએ કરેલ સિદ્ધહસ્ત અનુવાદમાં ભાગ્યે જ જોઈ શકાય. આ દૃષ્ટિએ વિચાર કરતાં એવું વિધાન કરવાનું મન થઈ જાય છે કે અનેક ભાષામાં લખનાર સિદ્ધહસ્ત લેખક અને તલસ્પર્શી વિચારક તે તે ભાષાના સાહિત્યને અને તે તે ભાષા-ભાષી જગતને, ઇતર ભાષાના સાહિત્યમાંથી અને ઇતર ભાષાભાષી જગતમાંથી, ઘણી કીમતી અને ઉપયોગી ભેટો આપે છે. કાકાસાહેબને વિશે કહેવું હોય તો એમ કહી શકાય કે તેમણે ગુજરાતી ભાષાની સમૃદ્ધિમાં પોતાની માતૃભાષા અને બીજી માતૃવત્ કરેલી ભાષાઓની સમૃદ્ધિથી બહુ

મોટા વધારો કર્યો છે. ગુજરાતી ભાષાને અનેક નવા શબ્દો, નવી કહેવતો, નવા રૂઢપ્રયોગો આપ્યા છે. સાથે સાથે ગુજરાતી ભાષાના ગામડિયા ગણાતા, તળપદા મનાતા કેટલાય શબ્દો, કેટલીય કહેવતો વગેરેને પોતાના બહુશ્રુતત્વના સંસ્કારથી સંસ્કારી સાક્ષરપ્રિય બનાવ્યાં છે. અને ગુજરાતી ભાષામાં કોઈ પણ જાતનું દારિદ્ર્ય નથી એવી શ્રદ્ધા અંગ્રેજીભક્તોમાં પ્રકટાવવામાં કાકાસાહેબનો પણ નાનોસૂનો ફાળો નથી. આ જ ન્યાયે કાકાસાહેબે મરાઠી ભાષાની સમૃદ્ધિમાં પણ કીમતી ફાળો આપેલો હોવો જોઈએ. (હું ‘હોવો જોઈએ’ એટલા માટે લખું છું કે તેમનાં મરાઠી લખાણો મેં વિશેષ પ્રમાણમાં નથી સાંભળ્યાં.) તેઓનાં હિન્દી લખાણો હું પહેલેથી સાંભળતો આવ્યો છું અને જોતો આવ્યો છું કે તેમણે હિન્દી ભાષાની સમૃદ્ધિમાં કેટલો વધારો કર્યો છે ! ‘સખકી ખેલી’, ‘સર્વોદય’, ‘મંગલપ્રભાત’ જેવાં માસિકામાં તો તેમનો પ્રાણુ ધબકે જ, પણ ખીજાં અનેક પત્રપત્રિકાઓમાં અને પુસ્તકોમાં તેમનું હિન્દી લખાણ જે જોતા હશે, તેમ જ તેમનાં હિન્દી અને ગુજરાતીમાં પ્રવચનો સાંભળતા હશે તે કહી શકશે કે કાકાસાહેબ હિન્દી અને ગુજરાતી સાહિત્યને તેમ જ તે ભાષાઓને કેટલું તેજ અર્પી રહ્યા છે.

ભાષા અને સાહિત્યની સમૃદ્ધિનો એક અર્થ એ છે કે તેનું કલેવર એટલું બધું વિશાળ તેમ જ ઉન્નત કરવું કે જેથી તેમાં અણુખેડાયેલા વિચારો ખેડાવા લાગે, અર્ધાપર્ધા ખેડાયેલા વિચારો વધારે સારી રીતે ખેડાય અને એકંદરે વિષયોની વિવિધતા અને વિચારની સૂક્ષ્મતાનું ધોરણ જાંચે આવે. કાકાસાહેબે ગુજરાતી, હિન્દી અને મરાઠી એ ત્રણે ભાષાની અને સાહિત્યની સમૃદ્ધિ આ દૃષ્ટિએ પણ વધારી છે. કાકાસાહેબે આ રીતે પણ સંકુચિત ભાષાવાદ અને પ્રાંતીયવાદને પોતાના વર્તન-વ્યવહારથી જ ફટકો માર્યો છે. તેમને હરકોઈ પોતાના પ્રાંતીય તરીકે જ ઓળખે છે. આ કાંઈ નાનીસૂની સિદ્ધિ નથી.

ગોટલી કેટલી નાની અને તેમાંથી ઊગતું, ફાલતું-ફૂલતું આંખાનું ઝાડ કેટલું મોટું ! આ ખે વચ્ચેનું અંતર જોનાર જે સ્થૂળ દૃષ્ટિ હોય તો એ કેવી રીતે સમજી શકે કે ગોટલીમાં જ એવડો મોટો અને વિશાળ આંખો છુપાયેલો હતો ? પણ સ્થૂળદૃષ્ટિને માટે જે વસ્તુ દુર્ગમ તે જ સૂક્ષ્મદૃષ્ટિને માટે સુગમ હોય છે. ગોટલી યોગ્ય ભૂમિમાં ઢાલી, હવા-પાણી-પ્રકાશનું બળ પામી, ફળગો કાઢે છે. તેમાંથી મોટું થડ અને શાખા, પ્રશાખા, પ્રતિશાખા, પત્ર, મંજરીનો મોટો ફાલ વિસ્તરે છે. એ જ ફાલમાંથી રસનાતર્પક અને નેત્ર-મોહક મધુર આમ્રફળ પાડે છે.

આ રોજની દૃશ્યમાન ભૌતિક અને વાનસ્પતિક પ્રક્રિયા કે સૃષ્ટિ છે, જેને સમજતાં અને સમજવતાં બહુ મહેનત નથી પડતી. પણ આ જ દાખલાને અનુસરતી માનસિક તેમ જ આધ્યાત્મિક પ્રક્રિયા કે સૃષ્ટિને સમજવા-સમજવવાનું કામ એટલું સહેલું નથી. તેમ છતાં, વિશ્વમાં કેટલીક વિભૂતિઓ એવી મળી આવે છે કે જેના ઉદાહરણથી આવી સૂક્ષ્મ પ્રક્રિયા પણ કાંઈક સહેલાઈથી સમજી શકાય. મને લાગે છે, કાકા આવી એક વિભૂતિ છે અને એ વિભૂતિ-તત્ત્વનું દર્શન તેમનાં ખીજાં સેંકડો લખાણોમાં થાય છે તે કરતાં કાંઈક જુદી રીતે અને કાંઈક અકલ્પ્ય રીતે પ્રસ્તુત લખાણોમાં થાય છે.

*

છેક શૈશવકાળમાં બનેલી નાનીમોટી ઘટનાઓ ઢાને યાદ રહે છે ? પણ આપણે પ્રસ્તુત ધર્માનુલવનાં લખાણોમાં જોઈએ છીએ કે કાકાના શિશુ-માનસ ઉપર તે વખતની ઘટનાઓની છાપ એવી સચોટપણે ઊઠી છે કે તે છાપ ઉપર આગલાં વર્ષોમાં અને વિકસતી બુદ્ધિ તેમ જ પ્રજ્ઞાના કાળમાં તેઓ બહુ મુક્તપણે વિચાર કરી શક્યા છે. છેક શૈશવકાળ કે જ્યારે તેઓ નિશાળે પણ બેઠા ન હતા ત્યારે અને પૂરું બોલતાં પણ લાગ્યે જ જાણતા ત્યારે તેમણે જે જે જોયું, સાંભળ્યું અને તત્કાલીન શક્તિ પ્રમાણે જે કાલાઘેલા તર્કો અને પ્રશ્નો કર્યા, અધૂરાં કે સાંચાંખોટાં જે અનુમાનો તારવ્યાં તે બધાંની છાપો તેમના સ્મૃતિલંકારમાં સંઘરાતી ગઈ અને ઉત્તરોત્તર તે જ છાપો ઉપર તેઓ પોતે જ મનમાં ને મનમાં વિચારનું નવું નવું લાભ્ય રચતા ગયા. સામાન્ય હકીકતો જે આપણા સહુનાં જીવનમાં બને છે તેવી જ તેમણે પકડી છે. કુટુંબ, સમાજ, શાળા, શિક્ષક, પટાવાળો, પુરાણી, પૂજારી, મંદિર, મૂર્તિઓ, પૂજના ક્રિયાકાંડો ઇત્યાદિ બધું જ આપણુ સહુને નાની ઉંમરથી એક અથવા બીજી રીતે પ્રાપ્ત હોય છે. પણ એની બાત્વકાલીન છાપો કેટલાનાં મનમાં ઊઠે છે ? અને ઊઠતી હોય તો તે છાપોને યાદ કરી, તેનું પૃથક્કરણ કરી, તેનું મૂળ આપણામાંથી કાણુ શોધે છે ? અને એવા મૂળને શોધી, અંગત ગણુતા અનુલવમાંથી સર્વોપયોગી અને સર્વકાલીન ધર્માનુલવ કાણુ તારવી શકે છે ? આ બધું તદ્દન વિરલ, છતાં આપણે કાકાના જીવનમાં આ બધી પ્રક્રિયા ઘટતી જોઈએ છીએ. ‘સ્મરણયાત્રા’માં તેમણે અમુક વર્ષો સુધીના અનુલવો યાદ કર્યા છે, તેના ઉપર પ્રૌઢ ઉંમરની ટીકાઓ પણ કરી છે. પરંતુ આ ધર્માનુલવની યાત્રામાં તો સાવ શૈશવ અવસ્થાથી માંડી પોતાનાં સ્મરણોની યાત્રા કરી છે. જ્યારે તેઓ શિશુ

હશે, કિશોર હશે, કુમાર હશે, તરુણ હશે, પ્રૌઢ હશે અને અત્યારે પરિ-
પક્વ પ્રૌઢ છે ત્યારે પણ, તે તે સંસ્કારો પરત્વે તેમને અનેક જાતનાં તર્કો,
વિચારો અને અનુમાનો સૂઝ્યાં; શાસ્ત્રીય તુલનાઓ પણ તેમણે કરી અને
છેવટે એ સ્મૃતિખીજનો અત્યારલગીનો થયેલ વિકાસ એમણે આ યાત્રામાં
આલેખ્યો. જે એમની મનોભૂમિમાં પડેલ સ્મૃતિખીજનું આવું વિકસિત
વિચાર-વૃક્ષ જન્માવવાનું સામર્થ્ય ન હોત તો આ યાત્રા આપણને સુલભ ન થાત.

સ્મૃતિ, તર્ક, કલ્પના, સમજણ અને જિજ્ઞાસા — એ બધાંનાં ખીજ તેમને
જન્મસિદ્ધ કે વારસાગત છે, પણ તે નાનાવિધ સામગ્રી પામી યથાકાળે
ખૂબ ફાલ્યાં અને ફૂલ્યાં છે, જેની પ્રતીતિ પ્રસ્તુત સંગ્રહ કરાવે છે અને
માનસિક કે આધ્યાત્મિક વિકાસમાં પણ ભૌતિક સૃષ્ટિની પેઠે જ કાર્યકારણ-
ભાવના પ્રવર્તતા નિયમનો ખુલાસો કરે છે.

કાકા પોતે ‘જીવનપરમ્પરા’ મથાળાવાળા લેખમાં પુનર્જન્મના સ્વરૂપ
વિશેની અનેક કલ્પનાઓ આપી અત્યારનું પોતાનું વલણ રજૂ કરે છે. એ
ગમે તેમ હો, પણ એટલું તો નિર્વિવાદ છે, સત્ય છે કે **નાસતો વિદ્યતે
ભાવઃ** । જે અસ્તિત્વમાં આવે છે તેનું અજ્ઞાત અને સૂક્ષ્મ ખીજ અવશ્ય
હોય જ છે. જે વસ્તુ પ્રસ્તુત યાત્રામાં વિશાળ આકારે દેખા દે છે, તેનાં
ખીજ તેમનામાં જન્મસિદ્ધ હતાં, અને તેથી જ તે અનુકૂળ-પ્રતિકૂળ
પરિસ્થિતિમાં પણ વિકસ્યાં.

કાકા પોતે કવિ છે, કળાકાર છે, કર્મશિલ્પી છે, નિર્માણસ્થપતિ છે,
તત્ત્વજ્ઞ છે, વિવેચક છે. આ બધાં અસ્તિત્વો અને ત્યાગ, ભોગ, ગૃહસ્થપણું
અને સાધકપણું જેવા વિરોધાભાસી અનેક ભાવોનાં બિર્ધગામી જીવનપોષક
સામંજસ્યોની પ્રતીતિ એમનાં આ અને ખીજાં લખાણોમાંથી મનભર રીતે
થઈ આવે છે. પરંતુ આ યાત્રાની વિશેષતા મને લાગી છે તે તો એ કે
એમણે સાદા અને સાવ સાદા દેખાય તેવા પ્રસંગોમાંથી જીવનસ્પર્શી વ્યાપક
ધર્મસંસ્કાર તારવ્યો છે અને તે જે રીતે તારવ્યો, જે રીતે પચાવ્યો અને જે રીતે
અત્યારે જીવનમાં કામ કરી રહ્યો છે તેનું સુરેખ ચિત્ર આપ્યું છે. આ લખાણોમાં
કેટલાક વિષયો પર સામાન્ય નિબંધો પણ તેમણે સંધર્યા છે. એ નિબંધોનું
નવનીત જોડે જીવનગત ઘટનાઓના મંથનમાંથી જ ઉત્પન્ન થયું છે, છતાં
તેમાં કોઈ ખાસ ખાસ ઘટનાઓનો ઉલ્લેખ ન હોવાથી તે ઘટના-નિરપેક્ષ
વિચાર ભાસે છે. હું તો કાકાની ઉપમાઓ, ભાષાવિહાર, નવ નવ કલ્પનાઓ,
વિચારનાં બિંદાણો — એ બધું જોઈ છું ત્યારે એમને નવયુગીન વ્યાસ-વાલ્મીકિ
તરીકે જ ઓળખાવવા લલચાઈ જઈ છું.

કાકા 'દત્તાત્રેય' છે. તેમણે દત્તાત્રેયથી વધારે નહિ તો ઓછા ગુરુઓ તો નહિ કર્યા હોય એવી મારી ધારણા છે. તે ગમે તેમ હો, પણ તેમના અંતિમ ગુરુ કે ઉપાસ્ય ગાંધીજી છે. ગાંધીજી અને કાકા વચ્ચે ઘણી બાબતોમાં ઘણું અંતર છે, એ કહેવાની જરૂર ન હોય; પણ પ્રસ્તુત 'ધર્માનુભવની સ્મરણયાત્રા' અને બીજી 'સ્મરણયાત્રા' તે એક રીતે કાકાસાહેબની આત્મકથા જ છે. ગાંધીજીએ આત્મકથા આપી જગતને મુગ્ધ કર્યું છે, કાકાસાહેબે આત્મકથા આપી આબાલસ્ત્રીજન ઉપરાંત વિદ્વાનોને અને સાક્ષરોને પણ આકર્ષ્યા છે, તૃપ્ત કર્યા છે. ગાંધીજી જે કહેવું હોય તે સીધેસીધું કહી દે. મૂર્તિ વિશે શું વિચારે છે અને શું વિચારતા, એવી કોઈ બાબત વિશે કહેવું હોય ત્યારે કાકાસાહેબ કાવ્યકલ્પના દ્વારા તે નાનકડી દેખાતી ઘટનાને ખૂબ ફુલાવી, વિકસાવી અને મતોરમ તર્ક અને આસપાસના અનુભવોના રંગ પૂરી રજૂ કરે છે. એટલે ગાંધીજીનું એક વાક્ય તે કાકાસાહેબનો એક નાનકડો લેખ બને. વિદ્વાનો અને સાક્ષરોને 'આમ્નોડસ્તિ' એ વાક્ય સંતોષ નથી આપતું; જ્યારે તે જ અર્થનું સહકારતરુર્વિલસતિતરાં પુરસ્તાત્' એ વાક્ય આકર્ષે છે.

યાત્રા કરવી હોય ત્યારે એક નિયત સ્થાનથી બીજા અંતિમ નિયત સ્થાન સુધી પગપાળા જવાનું હોય છે; તેમાં પડાવો કરવા પડે છે; પ્રત્યેક પડાવે નવો નવો અનુભવ અને તાજગી મળતાં જાય છે; ખાસ કરી નદી, માનસસરોવર કે કૈલાસની યાત્રા કરવી હોય ત્યારે તો જી'યુ' ને જી'યુ' ચડવાનું પ્રાપ્ત થાય છે. આવાં ચડાણોમાં ક્ષિતિજપટ ઉત્તરોત્તર વિસ્તરતો જાય છે. કાકાસાહેબે એવી યાત્રાનો આનંદ માણ્યો છે, એની ખૂબીઓ જાણી છે. તેથી જ કદાચ તેમણે પોતાનાં સ્મરણોને યાત્રાથી ઓળખાવ્યાં છે. આ પણ એક માનસિક અને આધ્યાત્મિક જીંડાણ અને ચડાણનો પ્રવાસક્રમ હોવાથી યાત્રા જ છે. અધિકાર, સમજણ અને વિવેકના તારમ્ય પ્રમાણે ધર્મના અનેક અર્થો મનુષ્યજાતિએ કર્યા છે; શાસ્ત્રોમાં સંઘરાયા પણ છે. એક જ પ્રસંગમાંથી અમુક કાળે ધર્મનો જે અર્થ ફલિત થાય તે જ પ્રસંગમાંથી કાળાંતરે સમજણ, વિવેક અને પ્રજ્ઞાની વૃદ્ધિ સાથે ધર્મનાં ઉત્તરોત્તર સૂક્ષ્મરૂપો તે જ વ્યક્તિ કલ્પે છે, અનુભવે છે. અને એ રીતે ધર્મના વિશાળ રૂપના અનુભવની યાત્રા જગજગ વ્યક્તિ એક જ જીવનમાં કરે છે. પ્રસ્તુત લખાણો કાકાસાહેબની એવી યાત્રાનાં સાક્ષી છે, તેની પ્રતીતિ હરકોઈ વાચક કરી શકશે.

સિન્ધુમાં ખિન્દુ અને ખિન્દુમાં સિન્ધુ એવી પ્રાચીન વાણી છે. પૂર્વાર્ધનો

અર્થ સમજતાં વાર નથી લાગતી, ઉત્તરાર્ધ વિશે તેમ નથી. પણ ઉત્તરાર્ધના એ રૂપકથી નિરૂપિત કરવામાં આવતો ભાવ કે સૂચિત કરવામાં આવતો અર્થ જો આપણી નજર સમક્ષ હોય તો એ રૂપક સમજવું સાવ સહેલું છે. જૈનશાસ્ત્રમાં વર્ણન છે કે કોઈ વ્યક્તિમાં એવી પણ લબ્ધિ-શક્તિ હોય છે કે તે એકાદ પદ, એકાદ વાક્ય કે એકાદ સૂત્રને અવલંબી તેના ઉપર વિચાર કરે છે અને નિજ-પ્રજ્ઞાનો ઉપયોગ કરે છે ત્યારે તે એકાદ સૂત્ર તેને ચૌદ વિદ્યા જેટલું વિશાળ જ્ઞાનસામર્થ્ય અર્પે છે. આ વર્ણન ઝટ ઝટ બધાંને ગળે ન પણ ઊતરે, તોપણ એની એક નાની અને આધુનિક આવૃત્તિ કાકા સાહેબનાં આ લખાણો પૂરી પાડે છે. તેથી જ તો એના શૈશવકાલીન સાવ ઉપેક્ષ્ય ગણાય એવા નજીવા સંસ્કારબિન્દુમાંથી વિચાર, પરીક્ષણ અને પરિપક્વ પ્રજ્ઞાનો સિન્ધુ છલકાય છે.

કેટલાક અભ્યાસીઓએ ગુજરાતી સાહિત્યના ધુરંધર લેખકો જેવા કે, નરસિંહરાવ, રમણલાલ આદિને કેન્દ્રમાં રાખી પીએચ. ડી.ની ડિગ્રી મેળવી છે; બીજા કેટલાક અત્યારે પણ એવા લેખકોને કેન્દ્રમાં રાખી એવી ડિગ્રીની તૈયારી કરી રહ્યાનું જાણુમાં છે. તેથી સૂચન કરવાનું મન થાય છે કે જો કોઈ અભ્યાસી કાકાસાહેબના ગુજરાતી સમગ્ર સાહિત્યને અથવા એકાદ કૃતિને અથવા તેમના અનેક વિષયો પૈકી એકાદ વિષયને કેન્દ્રમાં રાખી એવી ડિગ્રી માટે પ્રયત્ન કરશે તો, હું માનું છું કે, તે પોતાની યોગ્યતાને અનેકમુખી વિકસાવશે; એટલું જ નહિ, પણ ગુજરાતી સાહિત્યની સાચી ઉપાસના કરવા ઉપરાંત પરપ્રાન્તીય વ્યક્તિએ ગુજરાતી સાહિત્યને કેટલું ઉન્નત કર્યું છે એનો અજોડ દાખલો ઉપસ્થિત કરશે.

[‘ દર્શન અને ચિંતન ’ પુસ્તક--૨, પૃ. ૮૫૩. લેખકના સુધારા સાથે]

‘લોકજીવન’ પર દષ્ટિપાત

ધીરુભાઈ ઠાકર

‘લોકજીવન’ એટલે મહારાષ્ટ્ર-કર્ણાટકની લોકસ્થિતિ, ત્યાંના સમાજ-સેવકોનું માનસ ને ત્યાંના લોકજીવનને અનુલક્ષીને રચાયેલું, પણ વસ્તુતઃ સમગ્ર ભારતવર્ષની ગ્રામસંસ્કૃતિની મીમાંસા કરતું પુસ્તક. ‘ઝરના જલનિવાસ દરમિયાન સાથીઓ સાથે ગાંધી-જીવનકાર્યની ચલાવેલી ચર્ચાના ફળરૂપે કાકાસાહેબે મૂળે મરાઠીમાં આ પુસ્તકમાંના વિવિધ લેખો લખેલા; તેનો આ ગુજરાતી અનુવાદ છે. અનુવાદક-શ્રી ઠાકોરભાઈ દેસાઈ - લેખકનાં વિચાર ને શૈલી સાથે ગાઢ પરિચય ધરાવે છે, એટલે કાકાસાહેબે જ જાણે કે પુસ્તક મૂળે ગુજરાતીમાં લખ્યું હોય એટલી ઉત્કટતા, રસવત્તા ને તદ્દ્રૂપતા એમાં આવી શકી છે; તેમ છતાં ગુજરાતી પ્રજા અને ભાષાસાહિત્યની સેવા કરીને ‘સવાઈ ગુજરાતી’નું ખિરુદ પામેલ આ મહારાષ્ટ્રીય સાક્ષરના કોઈ મરાઠી ગ્રંથનું ગુજરાતી ભાષાંતર થાય તે કૌતુકનો નહિ, તો નવીનતાનો વિષય તો ગણાય જ.

આજ સુધીમાં કાકાસાહેબે પ્રવાસ, સંસ્મરણ, પ્રકૃતિ, કલા, ધર્મ, સમાજ, શિક્ષણ, સાહિત્ય ને સંસ્કૃતિવિષયક વિવિધ લેખોના અનેક સંગ્રહો આપ્યા છે. એમાં, પ્રસંગોપાત્ત, તેમણે હિન્દુસ્તાનની ગરીબાઈ અને તેના નિવારક ઉપાય તરીકે ગ્રામસેવાનો વિચાર કર્યો છે. ધર્મ ને કેળવણીના દષ્ટિકોણથી પણ, દેશની આબાદીના ઉત્તમ ઉપાય તરીકે ગાંધીજીએ સૂચવેલ આ જ સેવા-ભાવનાનો સંદેશો, તેમણે અનેક સુંદર લેખોમાંથી વારંવાર ફલિત કરી બતાવ્યો છે. પરંતુ ગ્રામજીવન ને ગ્રામસંસ્કૃતિ નિર્મુક્તપણે તેમના મનનો પ્રધાન વિષય બન્યાં હોય તો તે અહીં જ. ખરું હિન્દુસ્તાન સાત લાખ ગામડાંમાં વસે છે. એટલે દેશના સામુદાયિક જીવનને સ્પર્શતો હરકોઈ પ્રશ્ન ગામડાને કેન્દ્રમાં રાખીને હલ થાય તો જ સાચું લોકકલ્યાણ સાધી શકાય

એમ સમજીને, લેખકે અહીં સ્વરાજ્યથી માંડીને સ્વચ્છતા પર્યંતના પ્રમ-
જીવનના સૌ કોઈ નાના મોટા પ્રશ્નોને ગ્રામસમાજ ને સંસ્કૃતિના પુનર્વિધાનની
દૃષ્ટિએ ચર્ચ્યા છે. બીજા શબ્દોમાં કહીએ તો, લેખકે આ પુસ્તકમાં ગાંધી-
જીએ સૂચવેલા રચનાત્મક કાર્યક્રમની ભૂમિકા ઉપર, ગ્રામોદ્ધારને લગતી
પોતાની સેવાપ્રવૃત્તિના નિષ્કર્ષરૂપ, વ્યવહારુ, છતાં ઉન્નત ને સ્વતંત્ર એવી
વિચારશ્રેણિ રજૂ કરી છે. ગામડાંમાંના આધુનિક લોકજીવનનાં સર્વ સારાં-
નરસાં અંગ-ઉપાંગોનું ઝીણવટભર્યું અવલોકન કરીને તેમણે એક સમર્થ સેવા-
ધર્મની ઢબે એની ચિકિત્સા કરી છે. ગામડાંની ગરીબી અને દેવાદારપણું,
ધંધાઓ, સ્વચ્છતા અને આરોગ્ય, ગ્રામપંચાયત અને ગ્રામજનતાનો સામા-
જિક વ્યવહાર એ એમની વિચારણાના મુખ્ય મુદ્દાઓ છે. પોતાનો અનુભવ,
શાસ્ત્રના વિધિનિષેધો અને અહિંસાની સર્વહિતવાદી દૃષ્ટિ - એ સાધનત્રયીના
ઉપયોગ વડે લેખકે આ પુસ્તકમાંના વિવિધ લેખોમાં ખેતી, સ્વાશ્રય, સહકાર
ને સ્વરાજ્યની ભૂમિકા ઉપર ભારતની પ્રજાને નિરામય સુખ ને સમૃદ્ધિ
અર્પે તેવી નવીન ગ્રામસંસ્કૃતિની આછી રૂપરેખા દોરી બતાવી છે.
એમાં ગામડાંની પ્રજામાં રહે થયેલ અજ્ઞાન, કોરટબાજી, વ્યસનો, દેવું, રૂઢિ-
પ્રેમ, પક્ષાપક્ષી, અસ્પૃશ્યતા, જ્ઞાતિભય ઇત્યાદિ અનિષ્ટોનું નિવારણ કરવાના
સાદા અને વ્યવહારુ ઉપાયો બતાવીને; અને આચાર્ય, ભત્તા, કલ્પક, વણિક,
ધુરીણ, રંજક ને ભૂત્ય એમ કર્માનુસાર પાડેલા નવીન સક્ષ વર્ણોની
કલ્પના મૂકીને કાકાસાહેબે ઉત્તમ સંસ્કારશિક્ષકનું કર્તવ્ય બજાવ્યું છે.
સ્વાતંત્ર્યસિદ્ધિ બાદ ગાંધીજીએ ઇચ્છેલ 'સર્વોદય સમાજ'ની ઇમારત તૈયાર
કરવામાં આ પુસ્તકમાંની વિચારસામગ્રી પુષ્કળ સાધનો પૂરાં પાડશે એમાં
શંકા નથી.

આજની સડી ગયેલી નગરસંસ્કૃતિને ઉખેડીને નક્કર ગ્રામસંસ્કૃતિની
સ્થાપના સાથે પ્રવર્તમાન યુગનાં દ્રવ્યવિનિમયથી માંડીને ધર્માચરણ પર્યંતનાં
સઘળાં જીવનમૂલ્યોમાં કેવો ધરમૂળથી ફેરફાર કરવો પડશે તેનો સચોટ ખ્યાલ, શ્રી
કિશોરલાલ મશરવાળાનાં લખાણોની માફક, કાકા કાલેલકરના આ પ્રકા-
રના લેખો ઉપરથી આવે છે. કાકાસાહેબ ને કિશોરલાલભાઈ ગાંધીજીના
પ્રથમ પંક્તિના શિષ્યો છે, એટલે તેમની વિચારશ્રેણિ ગાંધીજીનીને અનુસરે
તે સ્વાભાવિક છે. પરંતુ, ખેડિયે સ્વકાય પુરુષાર્થ વડે સ્વતંત્ર ને પ્રગલ્ભ
વિચારકતા કેળવી છે. ઉભયમાં મૌલિક ચિંતકની રસભરી ખુમારી છે. આમ
છતાં, કાકાસાહેબની વૃત્તિ કલ્પનાશીલ હોઈ તેમનું વલણ સૌન્દર્ય ને કલા તરફ
વિશેષ, ત્યારે કિશોરલાલભાઈનો ઝોક શુદ્ધ તર્કની ભૂમિકા ઉપર ધર્મ-તત્ત્વ-

નિર્ણય ને શોધન તરફ વધારે. કાકાસાહેબ ધર્મ-તત્ત્વ-વિચારણામાં બહુધા પ્રાચીન આર્ય ધર્મ ને સંસ્કૃતિના સિદ્ધાંતોના અર્વાચીન દેશકાળને બાંધબેસતાં નવીન ભાવનાલક્ષી અર્થકરણોમાં રાચે છે, ત્યારે કિશોરલાલભાઈ ધણી વાર હિંદુ ધર્મ ને તત્ત્વજ્ઞાનના અમુક મૂળભૂત સિદ્ધાંતોની સત્યતાને પડકારે છે, ને તેને સ્થાને નવીન સિદ્ધાંતોનું પ્રરૂપણ કરવા તત્પર બને છે. આમ, પ્રાચીન ધર્મ અને સંસ્કૃતિનો વિચાર આ બેઉ ગાંધીવાદી ચિંતકો નિરનિરાળી રીતે કરે છે.

ગાંધીજીનાં ગંભીર ઉપદેશવચનોનાં દૂરગામી પરિણામો ને અલક્ષિત રહસ્યોનું અર્થકરણ અહીં જેટલી સરળ ને રસભરી પદ્ધતિએ થયું છે તેટલું અન્ય કોઈ સ્થળ થયું નથી. કિશોરલાલભાઈની શૈલી તર્કાનુસારી, વિષયનિષ્ઠ વિચારવ્યવસ્થા ને ગંભીર પર્યેષણમાં રાચે છે; ત્યારે કાકાસાહેબની શૈલી, અહીં તેમ જ અન્યત્ર પ્રતીત થાય છે તેમ, યદ્યપ્ચાવિહારી ને તેજસ્વી છે. એમાંથી અર્થબોધ ને રસાસ્વાદ તત્કાળ થાય છે. એમાં વિચારની સળંગ-સૂત્રતા નથી. પણ એની કલ્પકતા સ્વતઃ સ્ફુરેલા પ્રજ્ઞાસ્ફુલિંગો વડે વાચકને આંજ નાખે તેવી હોય છે. ગ્રામકંટક, નવનીતકર્ષણ, પ્રકાશલેખન ઇત્યાદિ આ પુસ્તકમાં મળી આવતા અનેક નવીન શબ્દપ્રયોગો આ કલ્પકતાની જ ગૌણ નીમજ છે.

જેમ રવિશંકર મહારાજે છેલ્લા ત્રણ દાયકાના એકધારા ઉચ્ચ સેવાકાર્ય વડે ગાંધીયુગના શ્રેષ્ઠ ગ્રામસેવકનો આદર્શ પૂરો પાડ્યો છે, તેમ કાકા કાલેલકર આદર્શ લોકજીવન ને સંસ્કૃતિનું પુનરુજ્જીવન ઉદ્બોધતા આ પ્રકારના લેખો લખીને નવીન ભારતની ગ્રામસંસ્કૃતિના સ્મૃતિકાર મનુનું પદ પ્રાપ્ત કરે તો નવાઈ નહિ.

‘બાપુની ઝાંખી’

મધુસૂદન પારેખ

એ શી-બ્યાશી વર્ષના આયખામાં ગાંધીજીએ જે સેવાકાર્ય કર્યું તેનું માપ એકાદ વ્યક્તિથી લાગ્યે જ નીકળી શકે. સેવાની અનેકવિધ પ્રવૃત્તિઓ કરતાં કરતાં તેમ જ રાજકારણમાં તેમના વિશિષ્ટ પ્રયોગોને કારણે તેમને ભારતની તેમ જ ભારત બહારની પણ અનેક વ્યક્તિઓના સંપર્કમાં આવવું પડ્યું. એમાંથી કેટલાક તેમના નિકટના સાથી અને અંતેવાસી પણ બની ગયા. ગાંધીજીનાં જીવન, પ્રયોગો તેમ જ કાર્યપદ્ધતિને નિકટથી નીરખવાનો જે લાભ અંતેવાસીઓને મળ્યો તે કેટલાકે પ્રજ્ઞમાં વિવિધ પ્રકારે વહેંચી દીધો. કાકા કાલેલકર પણ ગાંધીજીના એક અંતેવાસી હતા. અંતેવાસ દરમિયાન એમને આ વિરાટ પુરુષની જે કાંઈ ઝાંખી થઈ તે તેમણે આ નાનકડા પુસ્તકમાં પોતાની વિશિષ્ટ રીતે પ્રગટ કરી છે. ગાંધીજી વિશે અન્ય પ્રદેશોના કાર્યકરોને જિજ્ઞાસા સવિશેષ. જેલમાં એ જિજ્ઞાસા સંતોષવાના પ્રયત્નમાંથી આ પ્રસંગમાળા રચાઈ છે. એકસો આઠ પ્રસંગોની એક રમરણમાળા રચવાનો લેખકનો સંકલ્પ, અચાનક પોતે જેલમુક્ત થવાને કારણે, અધૂરો રહ્યો અને એકસો એક પ્રસંગો પ્રગટ થઈ શક્યા. કાકા કાલેલકર જે કાંઈ લખે તે ગુજરાતીમાં જ લખે એ નિયમનો આ પુસ્તક અપવાદ છે. આ પુસ્તક મૂળ હિંદુસ્તાનીમાં પ્રગટ થયા પછી તેનો આ ગુજરાતી અનુવાદ થયો છે.

ગાંધીજીએ સૂર્યની જેમ પોતાની પ્રવૃત્તિ દ્વારા અનેક ક્ષેત્રોમાં પ્રકાશ નાખ્યો છે. એમના જીવનનાં ઘોડાંક કિરણો ઝીલવાનો આ પુસ્તકમાં પ્રયાસ છે. મધમાખીના જેવું પ્રવૃત્તિમય જીવન ગાળનારા ગાંધીજી પાસેથી વ્યવહાર-જગતનો ભાગ્યે જ દોષ્ટ વિષય વિચારણા પામ્યા વિના છટક્યો હશે. એમના જીવનના એવા ઘોડા પ્રસંગો અને એમની થોડી વિચારણાઓનું અહીં માત્ર આછું દર્શન છે. ટૂંકમાં બાપુનો અહીં સાક્ષાત્કાર નથી માત્ર તેમની ઝાંખી છે.

આ બધા પ્રસંગો એક રીતે જોઈએ તો જુદા જુદા એંગલ(ખૂણા)થી લેવેલા ગાંધીજીના જીવનના સ્નેહશોટ્સ(છબીઓ) છે. દરેકમાં કાંઈક વિશિષ્ટ દર્શન છે. એમાં ગાંધીજીનું નીડર પ્રામાણિક રાજકારણ છે; એમનો ઉત્કટ સ્વદેશપ્રેમ અને એટલો જ ઊંડો માનવપ્રેમ છે. ઉચ્ચ આદર્શ તરફ આગળ વધવા માટે યોગીની કઠોર સાધના છે અને સાથે સાથે સંસારના ઝીણા પ્રશ્નો ઉકેલવાની વ્યવહારપદ્ધતિ પણ છે. શિસ્ત, નિયમિતતા અને સંયમના આગ્રહી હોવા છતાં એમના જીવનમાં આનન્દ અને ઉલ્લાસ વરતાય છે. એમના અંતેવાસી થવું એ પરમ લાગ્ય હોવા છતાં કેવું તલવારની ધાર પર ચાલવા જેવું કામ છે એ પણ આ પ્રસંગોમાંથી સમજાય છે. સાથે સાથે એ અંતેવાસીઓ પ્રત્યે એમનો પ્રેમ કેવો છલકાય છે તે પણ જોવા જેવું છે. ગોખલે, ગુરુદેવ ટાગોર તેમ જ લોકમાન્ય જેવા મહાન પુરુષો સાથેના તેમના પ્રેમસંબંધોનું પણ સુંદર ચિત્ર આમાં છે. લોકમાન્ય પ્રત્યે તેમનો આદર અનહદ છે. તેમની સ્વરાજનિષ્ઠા અંગે મોડી રાતે સાથીઓ સાથે વાત કરતાં તે કહે છે : ‘હિંદુસ્તાનના સ્વરાજ્યનું દિનરાત ધ્યાન ધરનાર એ એક જ પુરુષ છે. હું ચોક્કસ કહી શકું કે આ ક્ષણે લોકમાન્ય જીંદી ગયા નહીં હોય તો કાં તો સ્વરાજ્ય વિશે કંઈ ને કંઈ વિચાર કરતા હશે અથવા તેની ચર્ચા કરતા હશે. તેમની સ્વરાજનિષ્ઠા અદ્ભુત છે.’

લોકમાન્યના મૃત્યુની રાતે દીવા પાસે ઊંડા ચિંતનમાં મોડી રાત સુધી તે ખેંસી રહે છે. મહાદેવભાઈને કહે છે, ‘આજ સુધી હું સ્વરાજ્યનું કાર્ય કરતો રહ્યો છું, પણ સ્વરાજ્ય નામ બનતાં સુધી ટાળ્યું છે. પણ હવે લોકમાન્યે ચલાવેલો સ્વરાજ્યનો અખંડ જાપ આગળ ચલાવવો જોઈએ. એ ભડવીરના હાથમાંથી સ્વરાજ્યનો ઝંડો એક ક્ષણ માટે પણ નીચો ન નમવો જોઈએ.’

(પૃ. ૪૪, ૪૫.)

લોકમાન્યનું કાર્ય તરત જ પોતે ઉપાડી લે છે. રાજકારણના ચિત્રમાં એમનો પ્રવેશ થતાં જ પ્રજામાં નવી ચમક આવે છે. ગુજરાતમાં ખેડામાં તેમ જ ગુજરાત બહાર ચંપારણ જેવા ગ્રામપ્રદેશોમાં પણ અન્યાય સામે લડત ચલાવી પ્રજાને તે જાગ્રત કરે છે. રાજકીય પરિષદોની ઘરેડો તોડીને તેમાં નવા પ્રાણ પૂરે છે. શહેનશાહ પ્રત્યેની વફાદારીના ઠરાવને ફાડી નાખે છે, વાઈસરોયને પત્ર લખતાં દેશી શબ્દોમાં સહી કરે છે; મરણપથારીએ પડેલા હોવા છતાં રોલેટ એક્ટના સમાચાર સાંભળતાં જ એમની જિજીવિષા જાગે છે અને એ કાળા કાયદાનો વિરોધ કરવા તે મેદાને પડે છે. હોસ્પિટલમાં તેમને વિદેશી કાપડ પહેરવું પડે છે; પણ તેમાંથી મુક્ત થતાં તે જ ક્ષણે

જાણે એ કાપડ વીંછીની જેમ ડાંખતું હોય તેવી વેદના અનુભવે છે. પોતાનાં ખાદીનાં કપડાં મળ્યાં તે પછી જ તેમને કંઈક એવું પડે છે. અસ્પૃશ્યતા એ તેમને મન પ્રાણપ્રશ્ન છે. અસ્પૃશ્યતા પરિષદ હરિજનવાસમાં ભરીને કાર્યકરોને તે નવી દૃષ્ટિ આપે છે અને નવી હવા જમાવે છે. વિદ્યાપીઠમાં હરિજનોને દાખલ ન કરવાની શરતે કેટલાક શ્રીમંતો થોડાક લાખ રૂપિયાની મદદ કરવા ચાહે છે તેમને એ રોકડું પરખાવે છે : ‘વિદ્યાપીઠકંડની વાત તો બાજુએ રાખો; અસ્પૃશ્યતા કાયમ રાખવાની શરતે મને કાલે કોઈ હિંદુસ્તાનનું સ્વરાજ્ય આપે તો તે સુધ્ધાં હું ન લઉં.’

ઓરિસ્સાના લોકોની દીનતા અને ગરીબાઈથી પણ તેમનું હૃદય હાલી ઊઠે છે. એમની સેવા કરવાની ખીજને પ્રેરણા મળે માટે પોતાનું મૃત્યુ પણ એ પ્રદેશમાં જ થાય એવી ઝંખના સેવે છે. એમની માનવતાનો હૃદયસ્પર્શી પ્રસંગ તો ખીજે જ છે. એક હપ્તસી કેદીને જેલમાં એમની દેખરેખ રાખવા મૂક્યો હોય છે. એને વીંછીકરડે છે. એની વેદના જોઈને ગાંધીજી તરત જ એની આંગળી પોતાના મોંઢામાં રાખી તેનું ઝેર ચૂસી લે છે અને તેને વેદના-મુક્ત કરે છે. પેલો બિચારો તેમના પ્રેમનો કાયમનો ગુલામ બની રહે છે.

અહિંસા તેમનો જીવનસિદ્ધાંત છે. તેમની અહિંસા ખૂબ સૂક્ષ્મ હોવા છતાં તે જડ નથી. ઝાડનાં બે-ચાર પાનને બદલે આખી ડાળખી તોડવામાં પણ હિંસા જોનાર આ મહાન પુરુષ ચોરોની સામે રક્ષણ માટે આશ્રમમાં પિસ્તોલની હિમાયત કરે છે. મરણને આરે ઊભેલા અને વેદનાથી રિખાતા વાછરડાને ઇન્કેક્શન દ્વાર જીવનમુક્ત કરે છે. હિંદુસમાજ ખળભળી ઊઠે એવો આ પ્રયોગ છે. પરંતુ એમની અહિંસા વિશેની તાત્ત્વિક દૃષ્ટિ આ પ્રસંગો ઉપરથી સમજાય છે. રાજકારણમાં પણ તેમણે અહિંસાના શસ્ત્રથી ખૂબ મોટા વિજયો હાંસલ કર્યા છે એ તો હવે જાણીતી વાત છે. એમની ગોરક્ષા પણ સમજવા જેવી છે. નક્કી કરેલી કન્યાને પરણવાની ના પાડતા એક અનાડી યુવકને તેમની પાસે રજૂ કરવામાં આવે છે. એની નાદાનીભરી વાતો ખૂબ ધીરજથી તે સાંભળે છે. છેવટે કન્યા પક્ષના વડીલોને સમજાવી તે યુવાનને આ વિવાહના વચનમાંથી મુક્ત કરે છે. આવા અનાડી યુવાન પાસેથી એક ગભરુ કન્યા બચી તેની કેવી રાહત તેમના મુખ ઉપર વંચાય છે! કાકા-સાહેબને એ કહે છે : ‘કાકા, આજે ગોરક્ષાનું કામ કર્યું, હું ગોરક્ષાની વાત કરું છું ત્યારે મારા મનમાં કેવળ ચોપગાં જનવરનો જ ખ્યાલ નથી.’ સંસાર વ્યવહારમાં તેમની ઝીણવટનો ખ્યાલ પણ આવા પ્રસંગોમાંથી જ આવી શકે છે. એમની સ્મૃતિ અને જગરુકતા યોગીજ્ઞોના જેવી છે. ચંપા-

રણમાં લડત ચલાવતાં પણ આશ્રમમાં હવે ઋતુ બદલાઈ હશે તેથી પાચ-ખાનાની દિશા બદલવાની સૂચના લખી મોકલે છે. સ્વામી આનંદે છ માસ માટે ‘નવજીવન’નું સંચાલન સંભાળવાનું વચન આપેલું હોય છે. રાક્ષસની જેમ કામ કરતાં છ માસ વીતી જાય છે તેની પણ સ્વામીને યાદ રહેતી નથી; પણ બહારગામથી તરત જ ગાંધીજીનું પત્ર આવે પડે છે, અને સ્વામી તેમના કાયમના સેવક બની જાય છે. આ ચોકસાઈ એમના જીવનની એકેએક બાબતમાં છે. ભાષા અને સાહિત્યમાં પણ એમની સૂઝ ગજબની છે. અંગ્રેજી શબ્દ Death danceનું ગુજરાતી તે ‘પતંગનૃત્ય’ સૂચવે છે એ એક જ દૃષ્ટાંત પૂરતું છે.

આવી ઝીણવટવાળો માનવી કરકસરિયો હોય તેમાં શી નવાઈ! એમની પાસે જીવનની એકેએક ક્ષણનો હિસાબ મળે તો શું આશ્ચર્ય! પ્રેમથી ભેટ મળેલી એક નાનકડી પેન્સિલ ખોવાતાં તેમનો જીવ કેવો કપાઈ જાય છે? એવી જ રીતે જ્યારે વાંસના નકામા ટુકડાઓમાંથી કાકાસાહેબ ચમચી અને છરી જેવાં સાધન બનાવે છે ત્યારે તેમનું હૃદય નાચી ઊઠે છે. જવાહરલાલ અને મૌલાના આઝાદને તેની તે ભેટ ધરે છે. એમ છતાં તેમની કરકસર ખોટી નથી. કોઈ સ્વજન કે રનેહીની માંદગી વખતે દશબાર રૂપિયાનો તાર ભરીને સૂચનાઓ મોકલતાં તે આંચકા ખાતા નથી. માંદા માણસને મહિનાઓ સુધી ફળના વૈભવ પર રાખતાં તેમને કરકસર સૂઝતી નથી.

નિયમિતતા અને શિસ્તની બાબતમાં એમને કોઈ ન પહોંચે. એટલે જ એમના અંતેવાસી થઈ એમના કાર્યકર બનવું એ કેવું કપરી કસોટીનું કામ છે એ તો અનુભવે જ સમજાય. સ્વામી આનંદે ‘નવજીવન’નું સંચાલન સંભાળવા મુકરર દિવસે આવી શકતા નથી. તરત જ ગાંધીજી સખત ફેંસલો સંભળાવી દે છે કે કાં તો એ મરી ગયા હશે અથવા તો માંદા પડ્યા હશે. ‘નવજીવન’ કે ‘યંગઈડિયા’નું પ્રકાશન એક કલાક પણ મોડું ન થાય તેની ચોકસાઈ તેઓ રાખે છે. એવા સંજોગોમાં કાકાસાહેબ ગાંધીજીની પાસે ગેરસપ્પાનો ઘોઘ જોવા જવા માટે મહાદેવભાઈની માગણી કરે છે. તરત જ ‘મહાદેવ નહિ આવે. હું જ એનો ગેરસપ્પા છું’ એવો નિર્ણય તેઓ આપી દે છે. આજીવન સેવકોને એવા વૈભવ પાલવે નહિ એમ તે માને છે. છતાં કાકાસાહેબને પાછા પોતે જ આગ્રહ કરીને એ ઘોઘ જોવા મોકલે છે; કારણ કેળવણીકાર તરીકે તેમને માટે એ અનુભવ આવશ્યક છે. કાર્યકરો પાસે કઠોર નિયમપાલન કરાવનારા ગાંધીજીનો પ્રેમ પણ તેમના

પર વરસે છે. ક્ષયરોગની ખીમારીમાં કાકાસાહેબને તે ફૂલોની પ્રેમભેટ યાદ રાખીને મોકલે છે. મોડી રાત સુધી ટ્રેનમાં લખી લખીને થાકી ગયેલા મહાદેવભાઈ માટે પોતે જાતે વેઈટિંગ રૂમમાં જઈ ચા અને ટોસ્ટ લાવી તૈયાર કરી મૂકે છે. મહાદેવભાઈને ચા વિના ચાલતું નથી એ પણ એમના ધ્યાન બહાર નથી.

સાથીઓ પ્રત્યે તેમ જ મિત્રો સ્વજનો પ્રત્યે ઘણી બાબતોમાં છૂટછાટ મૂકવા છતાં જાત પ્રત્યે તેઓ ખૂબ કઠોરતાથી વર્તે છે. એમની સાધના યોગીના જેવી છે. અપરિગ્રહ તો એમનો જ. એક વાર ચાલવાનું પોતે કેમ વધાર્યું તેનું કારણ આપતાં કાકાસાહેબને કહે છે : ‘ માણસને આખો દિવસ કામ કરવાને માટે રોજ સવારે જે શક્તિ આપવામાં આવે છે તે તેણે સૂવાના વખત પહેલાં ખરચી નાખવી જોઈ એ. આ અપરિગ્રહનું લક્ષણ છે. પૂરેપૂરી શક્તિ શ્રદ્ધાપૂર્વક ન વાપરી નાખે તો બાકી રહેલી શક્તિ વિકારનું રૂપ લે.....’. સંસારમાં રહીને પણ અપરિગ્રહ કેટલી હદ સુધી થઈ શકે છે તેનું આ ઉત્તમ દર્શાવ છે.

આવા વિશ્વવંદ્ય પુરુષના વ્યક્તિત્વના ચુંબકથી દેશની મહાન વિભૂતિઓ તેમની પાસે ખેંચાઈ આવે તેમાં શી નવાઈ ! લોકમાન્ય ટિળક જેવા પ્રયંત્ર યોદ્ધાની પણ અંજલિ તેમને મળે છે. પોતાના સાથીને વાત કરતાં લોકમાન્ય કહે છે : ‘ આ માણસ આપણો નથી. એનો માર્ગ જુદો છે, પણ એ સોએ સો ટકા સાચો માણસ છે. એને હાથે કદી હિન્દુસ્તાનનું અહિત નહિ થાય.....’. (પૃષ્ઠ ૯૮). સરદાર વલ્લભભાઈ એમના અંધ અનુયાયી ગણાવામાં ગૌરવ અનુભવતાં કહે છે, ‘ એમની આગેવાની સ્વીકારી ત્યારે વિચાર કરી લીધેલો કે આ માણસની પાછળ ચાલવામાં કોઈક દિવસ લોહિ મોં પર થૂંકવાના છે ને એ માટે પણ તૈયાર રહેવું. ત્યારથી મારા મનમાં કોઈ પણ વખત વસવસો થયો જ નથી ’ (પૃ. ૩૦).

એમના ચુંબકથી ખેંચાઈ આવેલા ક્રાંતિવીર કૃપાલાની પણ એમના જીવન અને કાર્યને નિહાળીને ખુશખુશાલ અંજલિ આપે છે : ‘ આ જુદો બહુ પહોંચેલ છે. ’ એમની વાત સાચી ન હોય તો એમના જેવો સ્વતંત્ર મિજબૂત ચળવળિયો (Agitator) અધ્યાપક એમની રસોઈ પકાવવાનું અને ટપાલ લાવવા લઈ જવાનું કામ કરે ખરો કે ? ગિયારા ગોરા અમલદારો આ બધું જોઈને ગૂંચવાય છે. મોહનની મોહની એ લોહિ શું સમજે ?

‘ બાપુની ઝાંખી ’ના બધા જ પ્રસંગો પ્રેરક છે. જોકે કેટલાક પ્રસંગો ખીન્ને રથને વર્ણવાઈ ચૂક્યા હોય એ બનવાભેગ છે. આ પ્રકારનાં પુસ્તકોમાં એક

ભયસ્થાન એ હોય છે કે વિભૂતિનાં સ્મરણોને બદલે તેમાં ‘હું’પણું પેસી જાય છે. ‘બાપુની ઝાંખી’ એમાંથી સર્વાંશે મુક્ત છે. લેખકે પોતાની સાથેના ગાંધીજીના ઘણા પ્રસંગો પણ વર્ણવ્યા છે. કેટલાક પ્રસંગોમાં બાપુએ એમની પીઠ થાપડી હોય એમ પણ બન્યું છે. છતાં પોતાના મનોભાવ નિખાલસ રીતે વ્યક્ત કરવાની સાથે અહંપણાથી તે મુક્ત રહી શક્યા છે તે જ લેખકની કળા છે. આ પુસ્તકમાં પ્રસંગોને વક્ષાદારીપૂર્વક વર્ણવવાનું બાંધન હોવાથી લેખકની કલ્પનાને બીજાં પુસ્તકોની જેમ ઝાઝો અવકાશ મળ્યો નથી. છતાં અલંકાર કે ચિંતનનું કંઈક વિશિષ્ટ પ્રદાન કર્યા વિના લેખકને ચાલ્યું નથી. સ્વેતવણી દાઢી અને ભવ્ય પ્રતિભાવાળા રવીન્દ્રનાથ પાસે ટૂંકી પોતડી અને કાશ્મીરી ટોપી પહેરીને ઊભેલા બાપુને જોઈને લેખકને ‘સિંહની સાંમે ઉંદર ઊભો હોય’ તેવું લાગે છે. કન્યાકુમારીમાં પ્રકૃતિની ભવ્યતા નીરખતાં તેમને ગાંધીજીના જીવનની ભવ્યતાનું સ્મરણ થાય છે અને તરત જ ચિંતન સ્ફુરે છે કે પ્રકૃતિની ભવ્યતા કરતાં એ જીવનની ભવ્યતા જરાય ઊતરતી નથી. ગાંધીજી સાથે ક્રોધકેને મળવા જતાં મહાદેવભાઈ ગાંધીજી પાસે ખુરશીની નીચે બેસે છે. ગાંધીજી તેમને ઠપકો આપી જમાનાની રીતભાત શીખવાનું કહે છે. બિચારા મહાદેવભાઈ કહે છે, ‘હું શરમાતો શરમાતો ઊઠી ખુરશી લઈને બેઠો.’ તરત જ કાકાસાહેબનો વિનોદ ઝળકી ઊઠે છે અને પૂછે છે, ‘નવ વધૂની પેઠે ને?’

આમ આ પુસ્તકનું પઠન તેના પુણ્યપ્રસંગોને લીધે જેવું પાવનકારી બન્યું છે તેવું જ લેખકની શૈલીને કારણે આહ્વાદક બન્યું છે.

પ્રેમ (સ્નેહ) અને પ્રણય વચ્ચેનો ભેદ સમજવો જોઈએ. પ્રેમ અનંત છે, પ્રણય પરિમિત છે. પ્રેમની પરિણતિ આત્મોત્સર્ગ અને આત્મીયમયમાં છે; પ્રણયની પરિણતિ ઈદ્રિયતૃપ્તિ અને ગ્લાનિમાં છે. પ્રણયની પેઠે પ્રેમ પુરુષાર્થને હણે નહિ, યશને મલિન કરે નહિ અને ‘આપણે બે’ની સંકુચિતતા ધારણ કરે નહિ. પ્રણયમાંથી જે મુક્ત થાય તે જ પ્રેમને ઓળખી શકે છે. પ્રેમ ‘વશ્વદપિ કઠોર’ થઈ શકે છે અને ‘કુસુમાદપિ મૃદુ’ પણ બની શકે છે. પ્રેમમાં નિત્ય ગૌરવ છે. પ્રણય મોહક છે, સ્વાભાવિક છે, વ્યાપક છે, પણ તારક કે પોષક તો નથી જ. પ્રણયને તેને પોતાને સ્થાને રહેવા દઈએ એમાં જ શ્રેય છે. પ્રણયના વિકાસની દૃષ્ટિએ વિચાર કરતાં પણ સંયમમાં જ તેનું પોષણ છે અને શુદ્ધિકરણ છે.

“ હજુ....હજુ.... ”

રમણલાલ જોષી

આ પુસ્તક*નું સ્વરૂપ પ્રકાશ્વ લેખસંગ્રહનું છે. એમાં સુરેખ સર્જક-નિબંધો, દૃષ્ટાન્તો-દ્રવ્યકાવ્યો, પત્રો, વિચાર-કણિકાઓ, બોધાત્મક સંવાદો, પ્રચારણક્ષી અને પ્રાસંગિક લખાણો છે. લેખકના વ્યક્તિત્વની સભરતાનો એમાં પદેપદે પરિચય થાય છે, વિશેષ તો થાય છે લેખકના વ્યક્તિત્વના સર્જક અંશનો પરિચય.

આ પ્રકાશ્વ રચનાઓમાં પ્રકારની દૃષ્ટિએ નિબંધ-પ્રકારની અને વિષયની દૃષ્ટિએ બાળક જેના કેન્દ્રમાં હોય એવી રચનાઓ ઠીક ઠીક છે. ‘બારીમાંથી ડોકિયું’, ‘પંખીગીત’, ‘પંખીગીતનો સંભવ’, ‘બાળ-સૃષ્ટિમાં ડોકિયું’—કાવ્યનું લેખલ લગાડીને જ સર્જનાત્મક સાહિત્યની પિછાન થઈ શકતી હોય તો કાકાસાહેબની સર્જક-પ્રતિભામાંથી ગદ્યદેહે અવતરેલાં આ કાવ્યો છે, અને એમાં પ્રત્યેક સ્થળે સર્જક ખેડેલો છે. ‘પંખીગીતનો સંભવ’ એ ‘પંખીગીત’ કેમ પ્રસવ્યું એ દર્શાવવા ઉપરાંત એ હકીકતને વિષયસ્થાને રાખીને કરેલી સ્વતંત્ર રચના સુધી પહોંચે છે. એમાં લેખકના કારુણ્યનો હ્રદય પરિચય થાય છે. આ કૃતિમાં વિષયકેન્દ્રે બાળક તે પોતાનો જ પુત્ર—ચિ. બાળ—છે, અને વાતસલ્યનિર્ઝરતા પિતા તે લેખક પોતે જ છે, પરંતુ હરકોઈ સંસ્કારી પિતા એમાં પોતાનું પ્રતિબિંબ જોઈ શકે અને હરકોઈ પુત્રને એમાં પોતાની વાત લાગે એ રીતે કૃતિનો ઘાટ બીજો છે. લેખકના તે વખતના પડોશી શ્રી મહાદેવભાઈ જે ચર્ચાને વિનોદમાં ‘કાકા સાહેબને ત્યાં ઝંઘડો’ એમ કહી નવાજતા તે લેખક અને તેમનાં પત્ની વચ્ચેની ચર્ચા (‘જે દ્વારા જીવનતરવોની સરસ છાણાવટ થતી’)—પ્રસ્તુત પ્રસંગે અસ્પૃશ્યતાનિવારણ અંગેની—નું સ્વરૂપ નાનો પ્રેમાળ બાળ

* ‘આવારતવાર’ લે. કાકા કાલેલકર. પ્ર. નવજીવન પ્રકાશન મંદિર, પૃ. ૨૩૬+૮, કિંમત ૨-૦૦.

ક્યાંથી સમજે ? એને તો એમ જ થયું કે કાકાસાહેબ અને મા લડી રહ્યાં છે. દહાડે દહાડે તે લેવાતો ગયો. કાકાસાહેબને કહે, ‘કાકાસાહેબ, મલા કણ્ણુ ણુટાળા આલા આહે. મી કાય કરું ?’ કાકાસાહેબે એ ‘કંટાળા’ નો જે ઉપાય કર્યો તે જ ‘પંખીગીત’. કાકાસાહેબની ‘કલ્પનાશક્તિ’ જીડી જીડીને ગીતો આણવા લાગી અને બાળની લેખિનીને નીરવા લાગી, ‘કંટાળાનાં અશ્રુઓની જગ્યા આનંદાશ્રુએ લીધી અને મેજ પરના દીવાની પેઠે બાળનો ચહેરો પણ ચમકવા લાગ્યો. આ કૃતિ પણ કંટાળાના વાતાવરણમાંથી છૂટીને અંતે પ્રસન્નતામાં પહોંચે છે ત્યારે વાચકનો ચહેરો પણ ચમકવા લાગે તો એમાં શું આશ્ચર્ય ? પંખીગીતનું ‘કારુણ્ય-રસાયણ’ બાળને અને અંતે લેખકને નિદ્રાધીન કરે છે પણ ‘પંખીગીત’નાં એ ચૌદ ઊર્મિકોનું કાવ્યરસાયણ ભાવકની નીંદ ઉડાડી મૂકે છે. જાણે તે કહે છે, “હજુ...હજુ.....”

‘મારી ફજેતી’ પણ ઉપરની રચનાઓની કક્ષામાં આવે. લેખકને બાળમાનસનો કેવો માર્મિક પરિચય છે તે આ કૃતિઓમાં જોવા મળે છે. ‘મારું પ્રિય પુસ્તક’, ‘હાથરમાલ’, ‘પુષ્પપૂજા’ જેવા સુરેખ કંઠારેલા લઘુનિબંધોમાં કાકાસાહેબના વ્યક્તિત્વનો એક અનેરો પરિચય થાય છે. “ફૂલો જો છે તે જ ભગવાનની પૂજારૂપે. ફૂલો આંખો ઉઘાડે છે તે ભગવાનના દર્શન માટે જ. સુગંધ ફેલાવે છે ભગવાનની સેવા અને પ્રસન્નતા માટે. અને પોતે ખરી પડે તે પણ પૂજાની સમાપ્તિ સૂચવવા માટે જ, એવાં એ ફૂલોને અકાળે, છોડથી વિખૂટાં કરી, જાણે પોતાનો જ પુરુષાર્થ હોય તેમ મંદિરમાં ચડાવો છો ત્યારે સહનશીલ ભગવાન તો એ સમજી શકે છે; પણ ફૂલોને શું થતું હશે ?” (‘પુષ્પપૂજા’). અને છતાં પૂજા અર્થે પુષ્પો અનિવાર્ય હોય તો ખરી પડેલાંનો ઉપયોગ કેમ ન કરવો, બલકે તેમનો ઉપયોગ કરવો જ એ વાત તેમણે જેવી માર્મિકતાથી કહી છે !

“રામકૃષ્ણ પરમહંસે એક રીતે વિચાર કર્યો. એક સંસ્કારી બહેને આ પરિસ્થિતિનો બીજી રીતે વિચાર કર્યો છે. તેઓ સવારે જીડીને પડી ગયેલાં ફૂલો વીણે છે. એમનું કામળ હૃદય કોઈ પણ છોડ કે વેલીને લૂંટવાની કઠોરતા કબૂલ કરતું નથી. ખરી પડેલાં ફૂલો શ્રીકૃષ્ણની છબી ઉપર ચડાવતાં એમને સંકોચ નથી, પણ જિલટો આનંદ થાય છે. જ્યારે એમને પૂછવામાં આવ્યું કે પડી ગયેલાં ફૂલો ભગવાનને ચડાવતાં તમને સંકોચ નથી ? ત્યારે આશ્ચર્યથી જોઈ એમણે કહ્યું—‘સંકોચ ! હું તો ફૂલ ચડાવતી વખતે ભગવાનને કહું છું : હે પતિતપાવન, આ “પતિત” ફૂલોનો ઉદ્ધાર

તું ન કરે તો બીજા જોણ કરવાના હતા ? હું રોજ જોઉં છું કે લોકો ફૂલો તોડીને લઈ આવે છે ત્યારે આ છબીની આંખો ગમગીન દેખાય છે, જ્યારે મારાં પડેલાં ફૂલોની વનમાળા જોતાંવેંત ભગવાન પ્રસન્નતાનો આવકાર આપે છે. પૂજાવિધિના નિયમો હું તમારાં શાસ્ત્રો પાસેથી શા માટે લઉં ? ભગવાન પોતે જ મને એ શીખવે છે.”

વ્યક્તિ કાકાસાહેબની ‘પતિત’ પ્રત્યેની હમદદીનો, સર્જક કાકાસાહેબે કેવો ઉપયોગ—ઔચિત્યપૂર્ણ ઉપયોગ—કર્યો છે તે ઉપરની કંડિકા પરથી સહેજે ધ્યાનમાં આવે છે. કાકાસાહેબને મન કુદરત એ કોઈ જીવંત વ્યક્તિરૂપ છે. પ્રકૃતિના આવા મહાન પ્રેમીનું પ્રિય પુસ્તક તે પ્રકૃતિ હોય એમાં શું આશ્ચર્ય ?

સામાન્ય રીતે કાકાસાહેબની વિચારણામાં માનવહિતચિંતકનું દષ્ટિબિંદુ રહ્યું હોય છે. આ પુસ્તકમાં પણ તે જોવા મળે છે. મોટરને જોઈ તે વિચારે છે :

“ મોટરના મોં આગળ પ્રકાશ ફેલાયો છે ખરો, પણ તેની પૂંઠ પછવાડે શું ! ધૂળ, ધુમાડા અને દુર્ગંધના ગોટા.

“ સાચે જ, આ મોટર આધુનિક સંસ્કૃતિની ખરેખરી પ્રતિનિધિ છે. વારુ, આટલું બધું કરીને, આટલી બધી દોડધામ કરીને, એને કરવું છે શું ? કહે છે કે કાળ બચાવવા માટે એ દોડે છે, હશે. પણ કાળથી બચવાનો ઉપાય એની પાસે છે શું ? આ તો કાળના જડખામાં જ દોડી જતી દેખાય છે. હે ભગવાન ! એને બચાવજો, અને એનાથી જગતને બચાવજો.”

ગામડાંમાં ઉપદેશકને બદલે સહાનુભૂયક થઈને ફરવાનો ઉપદેશ તેમણે આપ્યો છે અને મદ્યપાનનિષેધ અને અસ્પૃશ્યતાનિવારણ અંગે તેમણે પ્રસંગોપાત્ત કહ્યું છે, પણ અહીં સંગ્રહાયેલા લેખોમાં સીધા ઉપદેશને બદલે એ કાર્ય તેમણે ધણે અંશે દૃષ્ટાન્તો — પ્રસંગો આપીને—“ મિત્રસંમિતતયા ”— કર્યું છે. ‘મૃત’, ‘પશુની માણસાઈ’, ‘રખડુની યાદદાસ્તમાંથી’ અને ‘લવિલ્હ-પુરાણ’ જેવા લેખો બાળકો હોંશપૂર્વક વાંચશે. પત્રલેખનના તો કાકાસાહેબ અચ્છા કળાકાર છે. ‘તાંબુ ગાય’ જેવા પત્રલાગો અત્યંત રસપ્રદ છે. ‘ભૂમા એવ સુન્દરમ્’ એ સત્યને અત્યંત સચોટતાપૂર્વક રજૂ કરે છે ‘સ્વેચ્છાનું બંધન’. રવીન્દ્રનાથ ઠાકુરનો માર્ગ કર્મયોગ કે ધ્યાનોપાસનાનો તે એમના જ શબ્દોમાં સ્ફુટ કરે છે. ‘બે પ્રકારની સાધના’ તે “ સૌ બાજુથી કેન્દ્ર પર આવી જવું અને સાધોસાધ જ એ કેન્દ્રથી સૌ દિશાઓમાં ફેલાઈ જવું.”

‘ નવ રતનનો હાર ’ તે નવવિધા ભક્તિમાંથી એક એક પ્રકાર લઈ, એ જાતની ભક્તિનું જેમાં વર્ણન છે એવા શ્રીમદ્ભાગવતના શ્લોકોનો સંચય—‘ભક્તિ-રતનાવલિ’—એ, ભરમ ભાગતાં, સ્ફુટ થાય છે અને શ્રી વિષ્ણુપુરી એ હારને કંઠસ્થ કરવાનું કહે છે તે ચોટદાર રીતે કહેવાયું છે. ‘ જનોઈનો અર્થ ’ તેમણે વિશાળ રીતે કર્યો છે, પૌરાણિક વસ્તુનું એની જ મદદથી અર્વાચીન દષ્ટિએ અર્થઘટન કેમ થઈ શકે એના નમૂનારૂપે છે. ‘ સતી કે કુલટા ? ’— એ લેખમાં સિંધી લોકગીતોની પ્રેમકથા તેમણે આપી છે, તો ‘ વિષમ્ અપિ અમૃતાયતે ’માં ‘ મીરાં ’ નામની નૃત્યનાટિકા પરથી મીરાંના જીવન અંગેના પ્રચલિત પ્રસંગનું રહસ્ય દર્શાવ્યું છે. ‘ પ્રાર્થનામય જીવન ’, ‘ બાળક : જગતનો અતિથિ ’, ‘ એક જીવન ’ તો નર્ચા વિચારખંડોરૂપે છે.

આમ તો લખાયેલા પ્રત્યેક શબ્દ પાછળ એના લેખકનું વ્યક્તિત્વ રહેલું હોય છે, તેમ છતાં સર્જક-નિબંધ જેવા કલાપ્રકારમાં એના સર્જકનું વ્યક્તિત્વ આસ્વાદવા મળે એ બાળત મુખ્ય હોય છે. વળી ત્રીજી રીતે પણ આ સંગ્રહના કેટલાક લેખો નોંધપાત્ર છે, તે છે આત્મકથાત્મક શૈલીના લેખો. આમાં મુખ્યત્વે છે લેખકનાં વિદ્યાર્થીકાળનાં સંસ્મરણો અને સ્વભાવગત ખાસિયતોની રજૂઆત. કાકાસાહેબના સાહિત્યિક જીવન અંગે પણ કેટલીક બાબતો જાણવા મળે છે. દા.ત. તેમના કવિતા રચનાના પ્રયાસો, તેમણે ગુજરાતીમાં જ કેમ વિશેષ લખ્યું અને મરાઠીમાં નહીં તે, તેમની કાવ્યાસ્વાદનની રીત, વગેરે. તેમણે ‘ કાવ્યોને આવકાર ’ આપતાં જે વાત કહી છે એમાંનો એક મુદ્દો નોંધવાનું મન થાય છે : “ મારા મનમાં કવિઓ વિશે ઘણો આદર છે. ગેબી સૃષ્ટિના તેઓ રહીશ હોય છે. તેઓ ગદ્યસૃષ્ટિમાં આવીને ગદ્યલેખકોના આમુખની શા માટે ગરજ ધરાવે તે હું સમજી શકતો નથી. હું કવિ હોત તો બનાડિ શો કરતાં વધારે આત્મવિશ્વાસી અને જગન્નાથ પંડિત કરતાં વધારે અભિમાની થઈ બેસત, અને વિજયરાયની પેઠે દરેકને ઇલકાળ આપવાનો ધંધો કરત. મને લાગે છે કે આવાં બધાં સંકટોમાંથી મને બચાવવા માટે ઈશ્વરે મને કવિ ન બનાવ્યો, પણ સારા સારા કવિઓને મિત્ર તરીકે આપી એણે મારું જીવન ધન્ય બનાવ્યું. ”

આ લેખસંગ્રહમાં કેટલાંક ભાષાંતરો છે, કયા લેખો ભાષાંતરો છે તે કહી શકાયું નથી; પરંતુ આખું લખાણ લેખકની નજર તળેથી વાક્યેવાક્ય ગયેલું છે. વાચકને પણ કયું લખાણ સીધું કાકાસાહેબે લખેલું નથી તે શોધવું મુશ્કેલ પડશે એવો શૈલીનો અભેદ પ્રવર્તે છે. કાકાસાહેબની ગદ્યશૈલીમાં

જે પ્રાસાદિકતા છે તે અમથી નાની કંડિકાઓમાં પણ પ્રતીત થાય છે. ‘સાહિત્યિક ક્ષધિખાનો ધંધો’ તો રમતિયાળ શૈલીમાં લખાયું છે, એ સિવાય પણ ‘મરદાલ સ્વભાવ’, ‘સિકંદર નસીબ’, ‘મારું ભેજું’ નાનપણથી જ ઉપજી છે, ‘મારા કારખાનાનાં શીંગડાં દરેક વાછરડાના માથા પર ખેસાડી દેવાનો પ્રયત્ન મેં કદી કર્યો નથી’, જેવી અભિવ્યક્તિઓ તો અવારનવાર આવ્યાં જ કરે. વઢકણી બહેનોનું ઝઘડા-પ્રકરણ વર્ણવતા હોય ત્યારે એ બહેનોની મુખમુદ્રા જોઈ કવિની જેમ ખોલી ઊઠે છે : ‘અરેરે, જો એ વખતે મારી પાસે કેમેરા હોત તો !’

“...મારાં લખાણોમાંથી કોઈ પણ ભાગ પાઠ્યપુસ્તકમાં લેતી વખતે પ્રકાશકો એને માટે મને ઓછીવત્તી રોયલ્ટી આપે છે. આમ મળતી રોયલ્ટીને કોઈ ને કોઈ સારા કામમાં ખર્ચવાનો મારો સંકલ્પ છે. મને થયું કે અવારનવાર લખેલા આ લેખોમાંથી કોઈ પણ લેખ ગુજરાતી પાઠ્યપુસ્તકોમાં લેવામાં આવે, તો એને માટે હું રોયલ્ટી ન લઉં. રિવાજ પ્રમાણે મારી રજૂ લેવાય એટલે બસ.”—આ પ્રમાણે કાકાસાહેબે પ્રસ્તાવનામાં કહ્યું છે.

[‘સંસ્કૃતિ’ વર્ષ ૧૧, અંક ૮, પૃ. ૩૧૨-૩૧૪.]

એટલું ખરું કે કાગળો અને વાસરી એ જ સામાન્ય જનસમાજનું સાહિત્ય છે. મારે મન એ જ ઉચ્ચ કોટિનું સાહિત્ય છે. ખીજને કહેવા જેવું હોય તે જ આપણે કાગળમાં લખીએ છીએ અને પોતાના જીવનમાંથી જે નોંધવા જેવું એટલે કે ખાસિયત ધરાવતું હોય તે જ વાસરીને પાને ચડવાનું. આવી ઉત્કૃષ્ટ આળણી-માંથી ચળાયેલું લખાણ સાહિત્યનો દરજ્જો ભોગવે એમાં આશ્ચર્ય શું? સાહિત્યકારો ભલે કહે કે નાટકાન્તં કવિત્વમ્, એમની વાતનો હું વિરોધ નહિ કરું. બધી નતની વિવિધતા અને આકર્ષકતા નાટકોમાં સ્વાભાવિક રીતે ભેળી થાય છે. છતાં હું તો કહીશ કે પત્રમૂલમ્ અને વાસરીમૂલં ચ સાહિત્યમ્. બંનેમાં વાસ્તવિકતાનો મોટામાં મોટો આધાર હોય છે. આજકાલના દૃત્રિમ યુગમાં પત્રો અને વાસરી બંને દૃત્રિમ રીતે પણ લખાય છે. તેનો વિચાર અહીં શા માટે કરું? દુનિયાની કઈ વસ્તુ વિકૃત થતી નથી? સંભાવણું અને મનન એ જેમ ઉત્કટ વ્યાપાર છે તેમ જ કાગળો અને વાસરી એ બંનેનું લેખન ઉત્કટ વ્યાપાર છે.

‘જીવનભારતી’, પ્રસ્તાવના, પૃ. ૫

—કાકાસાહેબ કાલેલકર

‘ જીવનપ્રદીપ ’

રમણલાલ નેપી

ગીતા વિશેના પ્રકાશ લેખો આ પુસ્તકમાં સંગ્રહાયા છે. જુદા જુદા પ્રસંગે ગીતાના કોઈ ને કોઈ અંશ વિશે લેખકે કરેલી વિચારણા આમાં મળે છે. તેમ છતાં કોઈ પણ પ્રકરણબદ્ધ ગ્રંથ કે શાસ્ત્રચર્યાના ગ્રંથ-માંથી સુલભ થતી વિચારણાની એકસૂત્રતા અને આયોજનની સુગ્રથિતતા અહીં અનાયાસે સિદ્ધ થતી જોવા મળે છે તે આ પુસ્તકની એક વિશિષ્ટતા છે. ગીતા વિશેનું સીધું લાભ્ય રચવાનો લેખકનો ઉપક્રમ નથી, પણ પોતાને ગીતામાંથી શું મળ્યું એના રવાનુલવની વાતો લેખકે આપણી સમક્ષ રજૂ કરી છે. આ રજૂઆત આપણા અંતરને સ્પર્શી જાય એવી જીવંત શૈલીમાં થયેલી છે. આ લેખો વાંચતાં લેખકના વ્યક્તિત્વનો પરિચય થાય છે, એક સર્જક ચેતનાનો પરિચય થાય છે, અને કશુંક ઉદાત્ત સ્પર્શી જતું અનુભવાય છે. કાકાસાહેબની વિચારણાનું ચાલક તત્ત્વ આત્મખોજ હોઈ સ્વાભાવિક રીતે જ એમાં આત્મલક્ષી દૃષ્ટિબિંદુ પ્રધાનતા પામે છે. ગદ્યશૈલીની દૃષ્ટિએ પણ લેખો તાજગીવાળા થયા છે તે આ કારણે.

કાકાસાહેબ કહે છે, “ માહાત્મ્યકારની ભાષામાં કહીએ તો ભારતીય જીવનનું તેલ મહાભારત છે અને એ તેલ લઈને સળગાવેલો જ્ઞાનપ્રદીપ તે ભગવદ્ગીતા છે. ” પણ ગીતા એ તેમને મન માત્ર ‘ જ્ઞાનપ્રદીપ ’ જ નથી, પણ ‘ જીવનપ્રદીપ ’ છે. તે કહે છે, “ આજે જ્યારે આખી જિંદગીનો વિચાર કરું છું ત્યારે મનમાં સ્પષ્ટ થાય છે કે ગીતાએ જો મારી જિંદગીમાં પ્રવેશ ન કર્યો હોત તો જીવ્યો અને ન જીવ્યો એમાં કશો જ ફેર ન પડત. કશી અતિશયોક્તિ કર્યા વગર આજે કહી શકું કે પહેલાં હું એક યુદ્ધિ અને લાગણીવાળું પ્રાણી હતો, ગીતાએ એ બંને ઉપર ઓપ ચડાવી મને

માણસ બનાવ્યો. ” ગીતા એ લેખકને મન કોઈ ગ્રંથ નથી પણ જીવતી વ્યક્તિ છે : “ ગીતા એ મારે મન કોઈ ગ્રંથ નથી પણ જીવતી વ્યક્તિ છે. તટસ્થ વ્યક્તિ પણ નથી પણ મારો કબજે લઈ મને દોરનાર, અને છતાં મને બધી રીતે સ્વતંત્ર રાખનાર મંગલમૂર્તિ વ્યક્તિ છે. ”

ગીતા વિશેનો કાકાસાહેબનો પ્રેમ તેમણે કરેલાં એનાં જુદાં જુદાં વર્ણનોમાં દેખાય છે. કવચિત્ તે ગીતાને ‘ પરમ ક્રાંતિકારક ગ્રંથ ’ ગણે છે તો કોઈ વાર ‘ પ્રેરણારૂપ ગુરુગ્રંથ ’ તરીકે વર્ણવે છે, ગીતા તેમને ‘ ઉચ્ચ કોટિની કલાકૃતિ ’ લાગે છે તો એ એક ‘ વીરગીત ’, ‘ સંગ્રામગીત ’ કે ‘ વિજય-ગીત ’ છે એમ એ કહે છે. છેવટે તેઓ ગીતાને ‘ રાષ્ટ્રમાતા ’ રૂપે જુએ છે. આ ‘ રાષ્ટ્રમાતા ’ પાસેથી કાકાસાહેબે જીવનદીક્ષા લીધી છે. એ દીક્ષારતોત્ર એકાંગી નથી બલકે જીવનનાં સઘળાં પાસાંનું આકલન એમાં મળે છે : “ ગીતા જીવનગ્રંથ હોઈ એમાં જીવનનાં બધાં જ પાસાં પ્રતિબિંબિત થયાં છે. જ્યાં ગુરુશિષ્યનો સંવાદ છે ત્યાં શ્રદ્ધાભક્તિ તો પ્રધાન હોય જ. સંવાદ એટલે જ જિજ્ઞાસા-તૃપ્તિનો પ્રયત્ન. ત્યાં જ્ઞાનનો જ ઊહાપોહ હોય. જીવન એ વિશાળ કર્તવ્યક્ષેત્ર, કુરુક્ષેત્ર હોવાથી કુરુ કર્માણિ એ જ એ સંવાદનો સાર હોઈ શકે. કર્મો જ કરવાં હોય તો એ કર્મોનું કૌશલ્ય કેળવવાનો યોગ તે રાજવિદ્યા કઈ રીતે કેળવાય એની યુક્તિ એ સંવાદમાં મુખ્યત્વે આવવી જ જોઈએ. ગીતામાં પ્રધાન એવું શું નથી ? ગીતાનો સંદેશો એકાંગી હોત તો ગીતાએ એકાદ વસ્તુને જ પ્રાધાન્ય આપ્યું હોત. એટલે એમ સ્પષ્ટ થયું કે ભક્તિનમ્ર અંતઃકરણથી જ્ઞાન પાસેથી દિશા મેળવી અને સર્વ શક્તિઓ યથાયોગ્ય કેળવી અનાસક્તવૃત્તિથી ઈશ્વરાર્પણબુદ્ધિથી વિહિત કર્મો કરવાં એ ગીતાનો ઉપદેશ છે. ” સઘળાં કર્મોમાં ઉત્તમ કર્મ કયું ? કાકાસાહેબના મતે ગીતામાં યુદ્ધ-કર્મને જ મહત્ત્વનું ગણ્યું છે : “ સર્વ કર્મોની પરિસમાપ્તિ ભલે જ્ઞાનમાં હોય, પણ ગીતાના વિશ્વતોમુખ્ય ઉપદેશની પરિસમાપ્તિ કાર્ય કર્મ સમાચરમાં જ થાય છે. અને કર્મોમાં પણ ગીતાને પ્રિયતમ કર્મ તો યુદ્ધ જ છે. ” અને આ યુદ્ધ માણસે પોતાની જાત સામે લડવાનું છે, માનવીની અંદર રહેલા પશુભાગ સામે લડવાનું છે. — “ આત્મ-વ્યતિરિક્ત જે કંઈ દેખાય છે તેની સામે નિર્દય યુદ્ધ કરવાનું છે, વિગતજ્વર યુદ્ધ જ કરવાનું છે, આ જાતની શિખામણ લગવાને અર્જુનને આપી છે; અને આ સનાતન યુદ્ધ કેમ લડાય, વિગતજ્વર કેમ થવાય એનો માર્ગ બતાવ્યો છે. ” ગીતાનો ઉપદેશ મનોગત (સાઈકોલોજિકલ) છે એટલે જ સામાજિક (સોશ્યોલોજિકલ) છે એમ લેખક કહે છે, અને મનોગત પરત્વે નિર્વેરપણું, સહાનુભૂતિ, અભય, કરુણા,

અહિંસા, લોકસંગ્રહ, આદિ ગુણોનો મહિમા ગીતાને આધારે સ્ફુટ કરવાનો પ્રયત્ન કર્યો છે. પરંતુ સામાજિક દૃષ્ટિએ ગીતાનું અર્થઘટન એ આ પુસ્તકનો મહત્ત્વનો અંશ છે. લેખક એને ગીતાનું સમાજશાસ્ત્ર કહે છે. તે કહે છે, “ સમાજશાસ્ત્રમાં ગીતાએ દૈવી સંપત્તિનો સ્વીકાર, સ્વધર્મપાલન, શ્રેષ્ઠોનું અનુસરણ, લોકસંગ્રહ, સર્વભૂતહિતસાધન, યજ્ઞમય જીવન અને જ્ઞાનદાન એ વસ્તુને જ મહત્ત્વ આપ્યું છે. ઉચ્ચનીચ ભાવને સ્થાન ન જ રહેવું જોઈએ, એ પણ આગ્રહપૂર્વક કહ્યું છે. ” તપ, દાન અને યજ્ઞ એ મહાન સામાજિક કર્તવ્યોથી મનુષ્યસંસ્કૃતિ પ્રગતિ કરે છે, સર્વભૂતોના હિતની દૃષ્ટિએ આ પ્રવૃત્તિઓ કરવામાં આવે તો તે વ્યક્તિ અને બહુજનસમાજ ઉભયને ઉત્કર્ષકારક છે એમ લેખકે કહ્યું છે. જુદી જુદી સંસ્કૃતિઓની વિશેષતા બતાવતાં તે કહે છે કે યજ્ઞ સંસ્કૃતિ કર્મકાંડપ્રધાન છે, ખ્રિસ્તી અને ઇસ્લામી સંસ્કૃતિ ઉપવાસપ્રધાન છે, ચીની સંસ્કૃતિ સદાચાર અને પરંપરાપ્રધાન છે, ભારતીય સંસ્કૃતિ સર્વસમન્વયકારી હોવા છતાં જ્ઞાનપ્રધાન છે. સમાજના એક ઘટક અંશ તરીકે વ્યક્તિએ સ્વધર્મપરાયણ રહેવું જોઈએ એ ગીતાનું દર્શન છે : “ સમાજ એ સનાતન અને વ્યાપક વસ્તુ છે, મૂંઝા છે. એની વ્યવસ્થા કાલરૂપી પરમાત્માના હાથમાં છે, માણસ કેવળ એના હાથમાં નિમિત્ત છે. ઈશ્વરની ઇચ્છા સમજી તે પ્રમાણે માણસ વર્તે એટલો જ માણસનો ધર્મ છે. અને ઈશ્વરની ઇચ્છા સ્વધર્મ મારફતે માણસ આગળ પ્રકટ થાય છે. દરેક વ્યક્તિના સાચા સ્વધર્મનો સરવાળો એ જ આ વિશ્વસંસ્થાનો પરમધર્મ અથવા સર્વધર્મ છે. ” ગીતાનો ઉપદેશ ‘સામ્યવાદ નહીં પણ સામ્યયોગ’ અંગેનો છે એમ કાકાસાહેબ કહે છે : “ સંપત્તિનું સામ્ય સ્થપાતાં પહેલાં હાર્દિક સામ્ય પ્રથમ સ્થાપવું જોઈએ. પ્રતિજ્ઞામાં તેમ જ બધી રીતે સ્ત્રી-પુરુષ સમાન, બધી ન્યાતો સમાન, બધા વર્ણો સમાન, બધા ધર્મો સમાન, બધા ધંધાઓ સમાન, એ આદર્શો જો આજના યુવકો અમલમાં આણી બતાવશે અને જૂના જમાના સામે, જૂની પ્રથા સામે, કેવળ બળાપા કાઢવાની નબળાઈ છોડી દેશે તો ભારતવર્ષ દુનિયા આગળ એવો તો સામ્યવાદ રજૂ કરશે કે રશિયન લોકો અહીંના યુવકો પાસે શિષ્યભાવે દોડી આવશે. ”

જુદા જુદા ધર્માચાર્યોએ અને વિદ્વાનોએ ગીતા વિશે જે લખ્યું છે તેનો નિકટનો પરિચય આ લેખોમાં પશ્ચાદ્ભૂમિકામાં રહ્યો છે. આ કે તે મતશાળાના સિદ્ધાંતનું પ્રતિપાદન કે અનુમોદન કરવું એવો આશય લેખકે રાખ્યો નથી, તેમનું વલણ આગ્રહો કે અંતિમો ટાળીને સત્ય સારવી લેવાનું

છે. માનવ-જીવનની ઉત્કર્ષ-યાત્રામાં ગીતા કઈ રીતે પથપ્રદર્શક થઈ શકે એ તેમણે બતાવ્યું છે. આવી નરવી ધર્મખુદ્ધિએ, જીવનોપાસક સાધના દૃષ્ટિએ ગીતાના અર્થો ખોલવાનો અહીં પ્રયત્ન થયો છે. લેખકની આંતર-સભરતા અને વિશાળતા ગીતાના તાત્પર્યદર્શનને વ્યાપક સામાજિક પરિવેશમાં સ્ફુટ કરે છે. કોઈ વાર તે પોતાના પ્રવાસ-અનુભવમાં આપણને સહભાગી કરે છે, કોઈ વાર ધરાળુ દૃષ્ટાન્તો કે દુયકાઓ આપે છે તો કોઈ વાર ચાલુ બનાવોનો ઉલ્લેખ કરીને ગીતાના શ્લોક કે શ્લોકપંક્તિનું વિવરણ કરે છે. અને એમાં એક રીતની રોચકતા પણ આવે છે. યદા યદા હિ ધર્મસ્યન્વાણો શ્લોક સમજવતાં ૧૯૩૮માં લખાયેલા લેખમાં કહે છે કે વિશ્વનાં રાષ્ટ્રો પાશવી શક્તિની આરાધનામાં દોટ મૂકી રહ્યાં છે અને “મૃત્યુથી પણ વિશેષ ભૂંડી એવી સંભાવિતની અપકીર્તિને ચુપચાપ સ્વીકારી લઈને પણ ઇંગ્લંડ યુદ્ધથી બચવા માગે છે. પરંતુ વિશ્વઘટનાનો પ્રવાહ તેને ખેંચી રહ્યો છે.” સાત્ત્વિક, રાજસી અને તામસી એ ત્રણ પ્રકારનાં તપ સમજવતાં તેઓ કહે છે કે, “કોંગોની ગરીબ પ્રજાને અમાનુષી રીતે રંજીડી દુનિયાને રખર પૂરું પાડવું એ ભયાનક રાજસી તપ છે.” સ્વરાજ્ય માટેની કેળવણી આપવાની તક પણ પ્રસંગોપાત્ત કાકાસાહેબ લે છે અને સરવાળે ગીતાનો સંદેશ વિશેષ સુગમ થયો છે.

પુસ્તકમાંનો થોડોક ભાગ ગીતાના કેટલાક શ્લોકોના વિવરણરૂપ છે. લેખક એક-બે કંડિકાઓમાં તે તે શ્લોકનો મર્મ પ્રકટ કરે છે. અભિવ્યક્તિ પણ ક્યારેક તાજગીવાળી અને ચોટદાર બને છે, અને ચર્ચા મુદ્દો ચિત્તમાં ઝટ વસે છે. ઉદાહરણ તરીકે—“વિષયો તરફ ખેંચી જનારી આપણી ઇંદ્રિયો એ એક ભારે જબરદસ્ત અને સંપીલી નોકરશાહી છે. માણસનો પ્રયત્ન પુરજેશમાં ન હોય તો એની (માલેકની) જરાયે દયા ખાધા વગર એ નોકર-શાહી આત્માનો પ્રતિનિધિ, વાઈસરોય જે મન તેને ખેંચીને પોતાનો કરી નાખે છે.” જન્માન્તરનું કારણ અને સ્વરૂપ સમજવતાં તે કહે છે, “બ્યારે જિંદગીમાં અનુભવની ભીડ થઈ જાય છે ત્યારે પણ દાખલો ગણતાં ગણતાં જેમ સ્લેટ ભરાઈ જાય છે તે આગળ ગણવા માટે અવકાશ જ રહેતો નથી, તેવી સ્થિતિ થઈ જાય છે.” વિષયોની પ્રમત્તતા વિશે તે કહે છે, “વિષયોની ન્યાત એવી તો સંપીલી છે કે એકને આવવા દીધો તો વગરનોતરે બધા જ કાગડાની પેઠે આવી બેસે છે. અને એક વાર માણસ એના સકંજમાં સપડાયો એટલે ગીધની પેઠે તેઓ એને બધી બાજુથી ફેંલી ખાય છે.” ‘ક્ષીણે પુણ્યે મર્ત્યલોકં વિશન્તિ’—પુણ્યો ક્ષીણ થતાં દેવોને સ્વર્ગમાંથી

પૃથ્વી ઉપર આવવું પડે છે એ વિશે કાકાસાહેબ લખે છે, “ એ [સ્વર્ગ] થોડું જ ધર છે? એ મોટી હોટેલ કહેવાય. ગજવાના પૈસા ખૂટ્યા કે ત્યાંથી હાંકી કાઢે. ” વગેરે વગેરે.

ગ્રંથસ્થ લેખોમાં પુનરુક્તિ ટાળવી જોઈતી હતી એમ કાકાસાહેબે પ્રસ્તાવનામાં કહ્યું છે પણ આ પુસ્તકનું સ્વરૂપ એવું રહ્યું છે કે એ પુનરુક્તિ કથયિતવ્યને સમજવામાં અને વિવરણને આસ્વાદવામાં સામાન્ય રીતે ઉપકારક થઈ છે. અને આમેય તે ઝાઝી છે પણ નહિ.

પુસ્તકને અંતે જોડેલો ‘ ગીતાસાર ’ અભ્યાસીઓને ખરેખર ઉપયોગી થશે.

[‘ સંસ્કૃતિ ’ વર્ષ ૧૪, અંક ૬, પૃ. ૩૫૫-૩૫૭.]

માણસ બદ્ધ છે, અજ્ઞાન છે, કુવાસનાઓથી ઘેરાયેલો છે, પરિસ્થિતિથી જકડાયેલો છે તેથી તેનો આત્મા દબાઈ ગયો છે. વિકાસને માટે તેને અવકાશ નથી મળતો. આ બધાં બંધનોમાંથી જે મુક્ત કરે તે જ સાચી કેળવણી. શરીરને રોગ અને દુર્બળતાથી મુક્ત કરે, બુદ્ધિને અજ્ઞાન અને ખોટા વિચારોમાંથી મુક્ત કરે, હાથ પગ વગેરે કર્મેન્દ્રિયોને જડતાથી મુક્ત કરે, મનને લાલચ, ભય અને ક્ષુદ્ર સ્વાર્થ જેવી કુવાસનાઓથી મુક્ત કરે, હૃદયને કઠોરતાથી તેમ જ ખોટી લાગણીથી મુક્ત કરે. આખા માણસને—મનુષ્ય સમાજને પ્રાકૃતિક, સામાજિક, આર્થિક, રાજકીય, બૌદ્ધિક વગેરે સર્વ દાસ્યોમાંથી મુક્ત કરે, રસવૃત્તિને વિલાસ-માંથી મુક્ત કરે, શક્તિને મદદમાંથી મુક્ત કરે, આત્માને કૃપણતા કે અહંકારના પંજમાંથી મુક્ત કરે, તે જ વિદ્યા—તે જ ‘ કેળવણી. ’

અજ્ઞાનેનાવૃત્તં જ્ઞાનં તેન મુહ્યન્તિ જન્તવઃ એ વસ્તુસ્થિતિ છે. એમાંથી જે મુક્તિ આપે તે વિદ્યા.

‘ જીવનવિકાસ ’, પૃ. ૨.

— કાકાસાહેબ કાલેલકર

કાકાસાહેબના પત્રો

ઉમાશંકર જોશી

૧. 'શ્રી નેત્રમણિભાઈને'

સ્વ. હાજી મહંમદના 'વીસમી સદી'ના એક સાથી, ગુજરાતી સાક્ષરજગતના એક સાક્ષી અને ચુસ્ત વૈષ્ણવ શ્રી નેત્રમણિભાઈએ માંદગીમાં એક અવ્યવસ્થિત પત્ર શ્રી કાકાસાહેબને લખેલો તે એમના ચિરંજીવીએ એમને પહોંચતો કર્યો અને પછી બન્ને વચ્ચે પત્રવ્યવહાર ચાલ્યો. બન્ને પરસ્પર પરિચયમાં આવ્યા. શ્રી નેત્રમણિભાઈના મૃત્યુ સુધીનાં સાત વરસના આ સંબંધમાં શ્રી કાકાસાહેબે જે પત્રો લખ્યા તે 'અનાવશ્યક વિગતો હોય તેની કાટછાટ કરી,' પુસ્તકરૂપે એકત્રિત કર્યા છે. આ પુસ્તકથી આપણા પત્રસાહિત્યમાં એક આવકારપાત્ર ઉમેરો થાય છે.

પત્રો જે સ્વાભાવિકપણે ઋજુતાથી અને સચ્ચાઈથી લખાયા હોય તો એનું વાચન નવલકથા જેવું જ રસપ્રદ નીવડે. પત્રસૃષ્ટિ તે ખરું જોતાં પાત્રસૃષ્ટિ હોય છે. આપણને વાક્યમે કરી આપેલી તરડમાંથી એ સૃષ્ટિમાં દષ્ટિપાત કરવા મળે છે. જીવન જેવું તો કશું રસદાયક નથી. પત્રોમાં આપણને સાચેસાચાં માણસોની નિત્યની ઝીણીઅમથી વિગતોની વિશ્રંભકથા સાંભળવા મળે છે અને એ સાંભળતાં સાંભળતાં ક્યારેક જીવનના સંગીતની સરીગમ પણ હાથ લાગે છે.

આ પત્રોમાં બે પ્રૌઢ માણસોના પ્રેમવિનિમયનો ઇતિહાસ આલેખાયો છે. શ્રી નેત્રમણિભાઈ વૈષ્ણવી ભક્તિ ધરાવનાર — એટલા સુધી કે કાકાસાહેબની પૂજા સુધ્ધાં કરવા ઇતેજ્ઞર, અને પ્રસાદ ખવડાવવામાં તો ભારે શ્રદ્ધા. કાકાસાહેબ રહ્યા રાષ્ટ્રસેવી પરિવ્રાજક. હમેશાં આ ત્રણે વસ્તુ સામે પોતાનો સખ્ત અણુગમે એ ગાયાં કરે છે અને આ બધી મધુર ગૂંગળામણ વચ્ચે પોતાની રીતે પ્રેમનો પ્રતિશબ્દ (response) આપ્યે જાય છે. ભરતખંડમાં

ગમે ત્યાં હોય, નેત્રમણિભાઈની માંદગીની પથારી આગળ પ્રકૃતિપૂજનાં પુષ્પો, ખુશનુમા હાસ્યની લહરી, સદ્વિચારનાં રશ્મિઓ એ વેરતા જ રહે છે. નેત્રમણિભાઈ પણ કાકાસાહેબ કોલેરામાં સપડાય છે ત્યારે પોતાના એકના એક પુત્રને સારવાર માટે તત્કાલ મોકલી દેતાં કશો વિચાર કરતા નથી. કાકાસાહેબ સારાયે કુટુંબ સાથે ગૂંથાઈ જાય છે અને મુંબાઈમાં વરસાદ પડ્યાના સમાચાર જાણે છે, એટલે વર્ધા રહ્યા રહ્યા વિચારે છે કે ચિ. કીકીના ‘બધા દાંત હવે ઝપાટાભેર ઊગશે...’

નેત્રમણિભાઈના મૃત્યુ પછી એમના પુત્રે આ કાગળો લેગા થયા હશે તે સોંપ્યા અને તે પ્રગટ કરવાનો પ્રસંગ ઊભો થયો. નહિ તો તે તે ઘડીનો આનંદ વહી જનારી આ શબ્દહોડીઓ પોતાનો ધર્મ બજાવી કાળના મહાસાગરમાં વિલીન થઈ જત. સારા કાગળોની પ્રસિદ્ધિ એ અકસ્માત રૂપે જ થાય, લખતી વખતે લખનારને એની પ્રસિદ્ધિની ગંધ સરખીય હોય તો એ પત્રો ભાગ્યે જ પ્રસિદ્ધ કરવા જેવા હશે.

આપણા આ યુગમાં થોડાક વિચારકો સુંદર પત્રલેખકો છે. એ બધા પત્રો તો છપાય ત્યારે. અલ્યારે આ અણુધારી મળેલી ફસલ ખરે જ બહુ રુચિકર નીવડશે.

[‘સંસ્કૃતિ’ વર્ષ ૧, અંક ૮, ઓગસ્ટ ૧૯૪૭, પૃ. ૩૧૦]

૨. ‘ચિ. ચંદનને’

અમદાવાદ-૬

ત્રિય ભાઈ સતીશ,

સપ્ટેમ્બર ૧૦, ૧૯૫૮.

હું તો તમને જ લખીશ. પછી ભલેને ‘આમુખ’ લખવા મને આ. સી. ચંદનબહેને કહ્યું હોય. તમને લખું એથી એમને માફ લાગવાનું છે એમ પણ નથી. આ બધા કાગળો વાંચતાં, એમને માફ લગાડતાં ક્યારેય આવડ્યું હોય એવી એમની આખર પણ દેખાતી નથી.

અને ખરું જોતાં, એક રીતે આ પત્રોનો મુખ્ય વિષય પણ તમે છો. સંપાદકને ઉમેરવી પડેલી નોંધો એ વાતની સાક્ષી પૂરે છે. પત્ની ઉપરના પત્રોમાં પત્નીના અર્ધાંગ બલકે અધઝાઝેરા અંગ(બેટર હાથ)નું મહત્વ આવી વસે તો એમાં આશ્ચર્ય પણ શું?

અને એને ફળવાની તક મળી ન હોય એવું બનવું અસંભવ છે. પુત્રની કિશોર અને કુમાર અવસ્થામાં કોઈ પણ કારણે એને કાકાસાહેબનો પ્રેમ પહોંચવા આડે મુશ્કેલીઓ હોય એમ લાગે છે. પણ પછીથી પુત્રને પિતા તરીકે નહિ તો એની પત્નીના સસરા તરીકે પ્રેમ પહોંચાડવાનો એમને અવસર મળી જ જાય છે. અને સૂર્યનાં કિરણો ચંદ્રની મારફત પહોંચતાં સહેજે હૃદયગમ નીવડે છે.

આ સંગ્રહના અર્ધા જેટલા પત્રો તમારા ને ચંદનબહેનના સંવનન સમયના છે. કાકાસાહેબ, ચંદનબહેને તમારું હૃદય ‘પોતાનું કર્યું તે માટે તારું અભિનંદન કરું’ કે તારી અદેખાઈ કરું?’—એમ પૂછે છે. તમારું સંવનન કરવામાં એ બંનેની જાણે કે હરીફાઈ ચાલતી ન હોય ! અને કાકાસાહેબનું તમારે માટેનું સંવનન તો સમગ્ર પત્રસંગ્રહમાં ચાલુ છે. કાકાસાહેબની કળા તે તમને ક્યાંય ‘મારો’ કરવાને બદલે ચંદનબહેનને ‘તારો સતીશ’ ‘તારો સતીશ’ એમ દઢાવવામાં રહેલી છે, કહો કે એ જ ‘મારો’ કરવાની એમની વેદાન્તી રીત છે. પણ કોઈક વાર એમનામાંનો વેદાન્તી ઓસરી જાય છે, રહે છે નર્યો પિતા : ‘મને બે રાતથી જીંઘ બરાબર નથી આવતી, કારણ સતીશનો કાગળ નથી એનું આશ્ચર્ય થાય છે.’

પત્રો લખાય ગમે તેને, એ પ્રગટ કરે છે લખનારને. આ પત્રોમાં પહેલી જોવા મળે છે કાકાસાહેબની એકલાપણાની લાગણી : ‘વાસરી (ડાયરી) એ જ એક પરમ મિત્ર બનાવી શકાય. હું હાથે ઝાઝું લખી નથી શકતો એટલે એ પણ મિત્ર મારે માટે નથી.’ (૧-૧-’૩૯.) આ વાંચીને મને ‘સંસ્કૃતિ’ના મે ૧૯૫૭ના અંકમાં પ્રકટ થયેલ ગોવર્ધનરામની સ્કૅપ બૂકમાંની એક એવી જ નોંધ યાદ આવી : ‘...મારા દિલને આ કાગળો ઉપર રેડીને હું એને લગાર હળવું કરું છું. મારે વાતો કરવા પૂરતોય કોઈ દોસ્ત હોય તો તે હું પોતે જ છું.’ (૧૦-૭-૧૮૯૧.) તમારા ખાસ કરીને નાનપણના, એકલાપણાને એ અવારનવાર યાદ કરે છે (પૃ. ૧૨૮), ત્યારે એમાં સાચા સમભાવનો રણુકો હોય છે.

ખીજી આગળ તરી આવે છે કાકાસાહેબની તટસ્થ રહીને રંગાવાની અથવા તો રંગવા છતાં તટસ્થ રહેવાની મથામણ. પત્રસંગ્રહમાં કાકાસાહેબની નિવૃત્તિ માટેની ઝંખનાનો તાર વાગ્યાં કરે છે, અને છતાં પ્રવૃત્તિમાંથી છુટાતું નથી એ તો માત્ર આ બધા કાગળોને મથાળે નિર્દેશાયેલાં સ્થળો પર નજર નાખતાં પણ ખ્યાલમાં આવી જાય છે. પ્રવૃત્તિ પરત્વેનો ‘મારો રસ

એસરે એ શા કામનો ?' એમ ગાંધીજીના અવસાન બાદ એ પ્રશ્ન પાણુ કરે છે. વાચન લેખન માટેની ઝંખના પાણુ ક્યાંક ક્યાંક ઝળકી જાય છે. ચંદન-બહેનને અમેરિકા લખે છે : ' તારે ભણવાના વિષયો ખૂબ મળના છે. મન થાય છે કે તારી પાસેથી તારી બધી ચોપડીઓ મંગાવી વાંચી કાઢું.' ભાવિ પુત્રવધૂને, તેઓ પોતાની ઓરડીની કાંઈક મગફળીપૂર્વક 'second-hand book-stall' તરીકે ઓળખાણ આપે છે. અને તમારા વિલાયતથી પાછા આવ્યા પછી સાતેક વરસે જતાં ગાંધીજીની 'ધર્યા પ્રમાણે' તમને વર્ધામાં હિન્દુસ્તાનીનું અધ્યાપન મંદિર ખોલવાની યોજના હતી તેની પ્રિન્સિપાલશિપની ઓફિસ, માસિક બસો રૂપિયા અને 'ધર રહેવા આપશું' એમ કહીને મોટે મોભારે પહોંચાડે છે, તેની પાછળ પણ 'ધીરે ધીરે મારું સ્થાન સતીશ લેશે એટલે હું નિવૃત્ત થઈ લેખનકાર્ય કરીશ.' એવી મહદ્ આકાંક્ષા પ્રગટ થાય છે. 'મારું સ્થાન સતીશ લેશે'— પાછળ પોતાને માટે કોઈ આશા હોય તે કરતાંય તમે દેશની સાંસ્કૃતિક પ્રવૃત્તિમાં વધુ સક્રિય ભાવે જોડાઓ એવો ભાવ વધુ છે. તમારી પાસે ચંદનબહેન 'creative કામ' કઢાવે, તમે 'કોઈ ખાસ વિષયમાં પ્રવીણ' થાઓ, 'જીવનનું અને વિદ્વતાનું જોડાણ' કેળવી કંઈક નક્કર આપો એ આકાંક્ષા સતત ગુંજ્યાં કરે છે. 'ચિં સતીશ કોઈ ચોપડી લખવાનો છે ?' એમ એ ચંદનબહેનને પૂછે છે અને એમને પણ ટપારે છે : 'તું તો અમેરિકા વિશે લખવાનો સંકલ્પ ભૂલી જ ગઈ હઈશ. હવે મને લાગે છે કે તારો સંકલ્પ ચિં શૈલા જ પૂરો કરશે. '

કાકાસાહેબે ચંદનબહેનના મંથન-સમયમાં એમના ચિત્તની જે માવજત કરી છે તેમાં એમનાં તટસ્થતા અને વાત્સલ્ય એકી સાથે જોવા મળે છે. ' પૂ. બાપુજીના મંદવાડનાં કારણોમાં એક કારણ ...ભાઈ પ્રકરણ પણ છે.' (પૃ. ૧૦) એવું કાકાસાહેબ જેને વિશે માને છે તેને પોતે ડહોળવા જેવું કરતા નથી : ' આ બાબતમાં ફેટલુંયે લખવાનું મન થાય છે. પણ તટસ્થતા જાળવવાનો મારો નિશ્ચય હું છોડવા નથી માગતો.' તેમ છતાં એ પ્રકરણ અન્વયે જેને મનથી ખૂબ સોસવું પડ્યું તે ચંદનબહેનની માનસ શુશ્રૂષા કરવામાં પોતે પાછી પાની કરતા નથી. (એ પ્રકરણ વિશે આપણી એક પ્રમાણરૂપ વ્યક્તિએ અત્યાર પહેલાં લખેલું છે, એટલે આટલે વરસે જતાં એનો નિર્દેશ એક સંપાદનનોંધમાં થયો છે તો છો થયો. કોઈ વ્યક્તિ અંગે કશું નોંધવા કરતાં કન્યાઓને અને એમના શિક્ષકોને લવિષ્યમાં કાંઈક એતવાણી મળે એમ કરવાનો જ આશય હવે તો હોય એ સ્પષ્ટ છે.)

ચંદનબહેન તમારી ગેરહાજરીમાં અહીં ખીમાર પડ્યાં ત્યારે કાકા-સાહેબમાં માતૃત્વ ઊભરાતું જોઈ શકાય છે. શ્રી અમૃતલાલભાઈને એ શુશ્રૂષા માટે મોકલી આપે છે. સૌ ઉપર આ પત્રોમાં સંબોધન કાં ‘ચિં ચંદન-બહેન’ કાં ‘પિં ચંદન’ છે, ‘ચિં વહાલી ચંદન’નું મોંઘું સંબોધન તો બે વાર, સુકલકડી ‘મજનૂન’ – દશાને એ પામે છે ત્યારે એમને મળે છે. એ પત્રમાં કેવા વહાલથી ખીમાર દીકરીને એ સાક્ષાત્ કરે છે ! ‘તારું’ સુકલ-કડી શરીર આજે નજર આગળ દેખાય છે અને એની સાથે તારી તેજસ્વી. પણ હેતાળ આંખો પણ દેખાય છે. હવે જલદી સાજ થઈ જ.’ આટલું કહી, સ્ત્રીહૃદયને જે જાતની વિગતો પકડવાની ફાવટ હોય છે તેવી એક એ નોંધે છે, ‘તારા આ કાગળમાં તારા અક્ષરો નખળા દેખાતા નથી એથી આનંદ થયો.’ અક્ષરો જેવી વિગત દ્વારા સામાના બિન-નખળાપણાને વરતી જવું એ સ્ત્રીહૃદયની આગવી સૂઝનું દષ્ટાંત છે. પોતે જેમ હમેશાં ખીજને હાથે લખાવે છે તેમ કરવા ચંદનબહેનને એ સૂચવે છે : ‘મારી પાસેથી આટલું તો શીખશ કે નહિ, કે કાગળો તો ખીજને હાથે જ લખાવવા ?’ માતૃહૃદયનો પરચો કાઠિયાવાડી પ્રયોગ ‘શીખશ’માં રહેલા લાડભર્યા ઠપકામાં છે.

કાકાસાહેબની હંમેશની લાક્ષણિકતા – વિનોદ તે આ પત્રોમાં પણ ભરપૂર મળે છે.

“કેમલ” પેન કેમ ચાલે છે ? – જેવામાં માત્ર શ્લેષ છે. ‘કુંગરા નજીકથી પણ રળિયામણા’ એ કહેવતમાં એકાદ શબ્દ બદલીને, તો ‘આપ ભલા તો અન્તે જગ ભલા – અન્તે નહિ તો અનન્તે, એ મારો વિશ્વાસ છે’માં ઉમેરણની રમત કરી છે. ‘મેં જે કાગળ તને લખ્યો તે ચિ. બાળે “સેવવા” માટે પોતાની પાસે જ રાખ્યો લાગે છે !’ – માં અને ‘અભિનન્દનનો “મુરખો”’ – માં શબ્દને નવીન સંદર્ભમાં યોજીને વિનોદ ઉપસાવ્યો છે. ચંદનબહેનને અમેરિકા લખેલા પત્રમાં એ ઠાવકાશથી પૂછે છે : ‘ત્યાંનો દરિયો તો અહીંના દરિયા જેવો જ હશે. મોજાઓ પણ અહીંની પેઠે જ ઘૂઘવતાં હશે.’ ચંદનબહેને acculturation વિશે ત્યાં રહેે કાંઈક ચર્ચા ઉપાડી હશે, પણ એ શબ્દ એક્સસર્ડ કોશમાં કે વિશ્વકોશમાં ન મળતાં સામેથી પુછાવે છે અને પછી જવાબ મળતાં લખે છે : ‘Acculturationનો અર્થ સમજ્યો. સતીશનું ગુજરાતી થવું એ જ એનો અર્થ છે ને ?’ કેટલીક વાર દુઃખને એ વિનોદથી હસી નાખે છે : ‘એક કાન ઉપર બન્નેનો ભાર પડ્યો એટલે એ હડતાલ પાડવા તૈયાર થયો. પણ એ હડતાલ અહિંસક નથી. કાન કામ તો આપતો નથી, અને છતાં સખતમાં સખત દુખે છે.’

વિલાયતથી તમે તમારા બે ફાટા એમને મોકલેલા. ચંદનબહેનને એ લખે છે : ‘માનું છું એક તારે માટે અને બીજો બાળ માટે છે.’ (પોતાનો પ્રશ્ન જ નથી.) ‘બે ફાટામાંથી કયો સારો તે ઓળખી કાઢવા જેટલી મારી આંખો ચતુર નથી એટલે બન્ને ફાટા તને જ મોકલું છું. પછી તું જ એમાંથી મનપસંદ બાળને મોકલજો.’ એટલે કે ‘મનપસંદ’ રાખીને બીજો મોકલી આપવામાં આવશે એવું સૂચવીને ભાવી પુત્રવધૂની જરીક મજક કરી લીધી છે. અને કચારેક તમને બન્નેને ભેગાં લે છે : ‘સતીશે તે (ચંદન-બહેનનો) નિબંધ વાંચ્યો છે ? એણે શું કહ્યું ? એણે જો વખાણ કર્યાં તો એ નાલાયક છે. એણે તો તારી આગળ એમાંની ખામીઓની સહસ્રાવલી બતાવવી જોઈએ; અને બીજા આગળ એની અનહદ તારીફ કરી બાધા બનવું જોઈએ.’

આ પત્રાવલિમાં મોંઘા જીવનપાથેયરૂપ સામગ્રી પીરસાઈ હોય તો તે છે સ્ત્રીજાતિના મહિમા અંગેનું અને સ્ત્રી-પુરુષ-સંબંધ - દામ્પત્ય અંગેનું કાકા સાહેબનું દર્શન.

સ્ત્રીજાતિની અવદશા જોઈ એમનું હૃદય ચીસ પાડી બેઠે છે :

‘સ્ત્રીની નબળાઈને કારણે સમાજે જે વેઠ્યું છે તેનો ખ્યાલ સમાજને આવે તો સ્ત્રીને મળજૂત અને નિર્ભય બનાવવા માટે સમાજ ગમે તે જોખમ ખેડે.’

‘પણ સ્ત્રીજાતિની સ્થિતિ વિચારતાં મારું હૃદય રડે છે. જેમને પેટે જન્મ લઈએ છીએ, અથવા જેમના સહવાસમાં જીવનની સુવાસ વધે છે, તે જ સ્ત્રીજાતિ પ્રત્યે માણસ આટલો નગુણો અને અવ્યવસ્થિત કેમ રહેતો હશે ?’

એક ઠેકાણે કાકાસાહેબ સ્ત્રીનું મહિમ્નરતોત્ર ઉદ્દગારે છે :

‘...અદ્યતન (up-to-date) સમાજશાસ્ત્ર, સુપ્રજનનિર્માણશાસ્ત્ર, આરોગ્ય શાસ્ત્ર, આહારશાસ્ત્ર, ધર્મશાસ્ત્ર, નૃવંશશાસ્ત્ર (ethnology), અને સૌન્દર્યશાસ્ત્ર આદિ સુસંસ્કૃત જીવનનાં શાસ્ત્રોનો વિનિયોગ (application) જેમાં થાય છે એવી ગૃહસંસ્થા અને કુટુંબસંસ્થા ચલાવી બતાવે તે રાષ્ટ્રનિર્માત્રી (nation-builder) પણ છે અને સમાજની આધારસ્તંભ (pillar of society) પણ છે; સંસ્કૃતિરક્ષક (guardian of culture) તો તે છે જ. રાજ્યસંસ્થા ચલાવવા કરતાં કુટુંબસંસ્થા ચલાવવામાં વધારે મોટાઈ છે.’

આદર્શ સ્ત્રીપુરુષ સંબંધના - દામ્પત્યના પાયામાં પ્રેમ અને નિષ્ઠાને, ઓતપ્રોત થવાપણાને એ મૂકે છે :

‘...“ માળાપોની એકબીજા પ્રત્યે ઉત્કટ નિષ્ઠા ” એ બાળકોનો birth-right છે. તમે એને વખતે pre-birth-right કહેશો.’

‘વિવાહસંસ્થા સ્ત્રીપુરુષ બંનેની હાજતમાંથી ઉત્પન્ન થઈ છે. એની પવિત્રતા તો પ્રેમ અને નિષ્ઠાના ઇંડાણ ઉપર આધાર રાખે છે.’

‘એકબીજામાં ઓતપ્રોત થવું એનું નામ લગ્ન. સંભોગજીવન (sex-life) અને પ્રેમજીવન (love-life) એક જ દિશામાં વહે અને પ્રેમજીવન (love-life) ના આદર્શને અનુસરીને જ સંભોગજીવન (sex-life) મર્યાદિત થાય એ જ લગ્નજીવનનું સારસર્વસ્વ છે.’

‘પતિપત્ની વચ્ચે સ્વરાજ્ય સંભવતું જ નથી. એ તો પરસ્પરનું પરસ્પર ઉપર ચાલતું સામ્રાજ્ય જ હોય છે. અને દરેક જણ તકરાર કરે છે કે મારે નમતું આપવું પડે છે. બંને સાચાં!’ -

એક વાર કાગળમાં ચંદનબહેને કદાચ તમારા તરફથી થયેલ ‘અપમાન અને અવગણના’ની વાત કરી હશે ત્યારે કાકાસાહેબની સાન્ત્વનાવાણી કેવી પ્રગટે છે!—‘વાત એમ છે કે જ્યાં પ્રેમ છે (ચંદન-સતીશ જેવો પ્રેમ છે) ત્યાં માન-અપમાન કે ગણના-અવગણના પાસે આવી જ ન શકે...પોતાની જાતને ભૂલી જવું એ પ્રેમનું પ્રથમ લક્ષણ છે.’

આવતી કાલે તમારા વિવાહ છે ને એ લખે છે : ‘હવે પૂર્ણ અને દૃઢ શ્રદ્ધાથી એકબીજામાં ઓતપ્રોત થાઓ. આને માટે એકબીજાના દોષ, અથવા સ્વભાવભેદ સહન કરવાની તો શું પણ મીઠા માની લેવાની ટેવ પાડી લેવી જોઈએ.’ તમે સિવિલમેરેજ કર્યાં. ગાંધીજીની જેમ કાકાસાહેબ પણ ધાર્મિક વિધિના પક્ષપાતી. પણ ધાર્મિકતાને એ શામાં જુએ છે? ‘તમે બંને એકબીજાને ચાહો છો તેની અસાધારણ ઉત્કટતા હું જાણું છું. એ જ તમારા વિવાહની પૂર્ણ ધાર્મિકતા છે.’

એક તાજ કલમમાં ટાગોરની ‘ધરેબાહિરે’ની નાયિકા અને ગ્યુઈથેની માર્ગરેટ ને હોમરની હેલનની મદદથી સ્ત્રીપુરુષ-સંબંધ અંગે એમણે માર્મિક પ્રશ્નો છેડ્યા છે (પત્ર ૭), તો ક્યારેક બાળકોના ‘સ્પેસિંગ’ જેવા વિષય ઉપર ગાંધીજીના અને પોતાના વિચારો પણ નિઃસંકોચ આપ્યા છે (પત્ર ૯૪).

સ્ત્રીપુરુષ-સંબંધ અંગેનાં કાકાસાહેબનાં અહીંતહીં વેરાયેલાં ચિંતનો સર્વજનીન રસનાં છે અને આ પત્રસંગ્રહનું એ એક મુખ્ય અર્પણ બની રહેશે.

પત્રસંગ્રહના અંત તરફ જઈએ છીએ તેમ બાળકો ઉપર લખાયેલા પત્રો મળે છે. મૂડી કરતાં વ્યાજ વહાલું - એ ન્યાયે કાકાસાહેબનું હૃદય પૌત્રપૌત્રી તરફ વળે છે. પત્રસંગ્રહ જાણે કહે છે : કાલેલકર કુટુંબમાં પુત્રયુગ ગયો, પુત્રવધૂ યુગ ગયો, પૌત્રપૌત્રીયુગ શરૂ થયો!—જીવનની રફ-તાર તો જુઓ!

આ કાગળો છપાશે એવો એ લખનાર કે મેળવનારને એ વખતે ખ્યાલ પણ નહિ હોય. એ રીતે લખાયેલા કાગળોમાં નિર્વ્યાજ રમણીયતા આવે છે. ઉપરાંત, સામી વ્યક્તિને કાગળમાંના એક શબ્દમાં પણ રસ ન પડે તો એ રીતે લખાયેલો પત્ર તે પત્ર નથી. કાકાસાહેબ બહુશ્રુત વિચારક હોવા છતાં કોઈનું નામ આરંભમાં લખી એને ખોટી બનાવી પત્રને બહાને નિબંધ લખવા કદી લલચાતા નથી. વાર્તાલાપમાં - એમનો શબ્દ વાપરું તો 'વાગ્યસ' ચલાવવામાં - એમનો ઠીક ઠીક વખત જતો હોય છે. એમના પત્રોમાં પણ એમનો વાર્તાલાપ જ ચાલતો હોય છે. 'When I read your letter, I hear you talk.' - એમ એમને વિશે કહી શકાય.

સૌથી મોટી વાત તો, આ પત્રોમાં ચંદનબહેન સાથે બન્યું છે તેમ તેઓ જાણે કે સામી વ્યક્તિના સમકક્ષ બનીને પત્ર લખતા હોય છે. સામાના વ્યક્તિત્વ માટે પૂરા આદરથી, પૂરી સહ-અનુભૂતિથી એ પત્ર લખે છે. અઢીહજાર વરસ પૂર્વે ડિમેટ્રિયસે fellow-feeling (philo-phro-nesis) - માનવબંધુઓ માટેના સમભાવને પત્રના પ્રાણરૂપ ગણાવેલ, એનો આ પત્રસંગ્રહમાં ભરપૂર અનુભવ થાય છે.

આપણે ત્યાં પત્રસાહિત્ય બહુ નથી. આપણા યુગમાં રવીન્દ્રનાથ, શ્રી અરવિંદ અને ગાંધીજીએ હજારો - બલકે લક્ષાવધિ પત્રો લખ્યા છે, પણ હજી તે ધીમે ધીમે સુલભ થતા આવે છે. ગુજરાતીમાં કિશોરલાલભાઈ અને પ્રો. દાકોરના પત્રો એકત્રિત કરી પ્રગટ કરવા જેવા છે. કાકાસાહેબના પત્રો સમભાવ, બહુશ્રુતપણું, વિનોદવૃત્તિ આદિ એમના વ્યક્તિત્વનાં વિવિધ સમૃદ્ધ પાસાંનું મનભર પ્રતિબિંબ પાડનારા છે. વાસરી અને પત્રસાહિત્યને સ્વાભાવિક સાહિત્ય ગણવાનો એમનો સહજ પક્ષપાત સમજી શકાય એવો છે.

કાકાસાહેબનું કુટુંબ બહોળું છે. કાલેલકરોની કુલવધૂએ પોતાને મળેલા પત્રો સાચવીને આટલે વરસે કાકાસાહેબના એ વિશાળ કુટુંબ સુધી પહોંચાડવા માટે પ્રગટ કર્યા એ માટે સૌ એમનાં ઋણી રહેશે.

તમારા પત્ની - અને બાળકો - ઉપરના તમારા પિતાના પત્રોની ઓપ-ડીમાં તમારી ઉપર એક પાણુ પત્ર ન હોય (પત્ર ૬૬માં મથાળે ચંદનબહેન બેશું તમારું નામ છે એટલાથી ચાલે ?) એ તમારા મિત્રને કેમ ગમે ? અ. સૌ. ચંદનબહેને આ પત્રસંગ્રહ માટે 'આમુખ' ગાળીને, એવો એક પત્ર ઘુસાડી દેવાની મને તક આપી તે માટે એમનો ખૂબખૂબ આભાર.

મૂલ્યાંકનો

૧

“એ” મની (સ્વ. મહાદેવ દેસાઈની) જેમ ગાંધી-દર્શનના સાચદિલે એકનિષ્ઠ અનુયાયી હોય, એ અદ્ભુત કર્મવીરે દેશની સંસ્કૃતિ માટે તથા સ્વભાષા માટે પ્રગટાવેલા સદ્ભિમાન વડે અનુપ્રાણિત હોય, તેવા ૧૯૨૦ - ૨૨ની આસપાસ લેખનપ્રવૃત્તિ આરંભી વત્તીઓછી એ ચાલુ રાખનાર ગુજરાતી બુદ્ધિપ્રવણોમાં જે નવદસ વિચારકો (કે સંશોધકો) છે તેમાં ‘ સવાઈ ગુજરાતી ’ કાકા કાલેલકર - બીજાં કેટલાંક પુસ્તકોના તેમ ‘ પૂર્વરંગ ’ના, ‘ જીવન-સંસ્કૃતિ ’ તથા ‘ જીવનવિકાસ ’, ‘ જીવનનો આનન્દ ’ તથા ‘ જીવન-ભારતી ’ના, ‘ હિમાલયનો પ્રવાસ ’, ‘ લોકમાતા ’ ને ‘ સ્મરણયાત્રા ’ના, ‘ ઓતરાતી દીવાલો ’ના - સહેજે સર્વાગ્રણી ગણાય. ગુજરાતી ભાષામાં લખનાર લેખકમાત્રમાં તે જેમ સૌથી અથાક પરિવાજક છે, તેમ એ દેશ-યાત્રાને, ભારતીય સમાજવર્ગોના પોતાના વૈવિધ્યભરપૂર અનુભવો તથા અવલોકનને, પ્રાસાદિક પ્રસન્નગંભીર ને લલિત શૈલીમાં, કેટલીક વાર સૂક્ષ્મ મર્મવેદન કે મૃદુ કટાક્ષથી, વિપુલપણે અક્ષરસ્વરૂપ અર્પનાર પણ તે એકલા જ છે. રાજ્યપ્રકરણ ને ઇતિહાસ, સમાજવિકાસ ને એની પુનઃરચના, કેળવણી, કુદરત ને રાષ્ટ્રભાષા, કલા તથા સાહિત્ય - આ વિષયો પર, તેમણે વર્ષો ને વર્ષો લગી, ગાંધીદર્શનની(જોકે એ કારણે અમુક અંશે પરિમિત પણ ખરી) ને છતાં સ્વકીય, ઊંડા જન્મભૂમિવાત્સલ્યથી સદૈવવ્યાપી દ્રષ્ટિથી વિચારો કર્યા છે અને સંવેદનો અનુભવ્યાં છે. એ વિચારો પરિપક્વ છે ને એ સંવેદનો હૃદના ઊંડાણમાંથી આવેલાં છે. આ બહુશ્રુત અને સમૃદ્ધ માનવ્યવૃદ્ધ વિદ્વાનનું માનસ અખંડ લોકસંપર્ક પણ સાધતું રહ્યું છે અને સૌજન્ય તેમનું નિવસાથી છે તેથી એમના લખાણમાંથી પ્રાણવત્તા અને આભિમત્ય કદા હમ થતાં નથી. તે નિતાન્તપણે નિખાલસ છે, જીવન્ત નીતિના દ્વાબદી છે અને જીવનના

કલાકાર પણ. તેમના આ સકલ ગુણોથી આકર્ષાઈ સર્વ ઉત્કર્ષવાંછુ સંસ્કારી વાચકોએ તેમને પોતાના પરમ પ્રિય લેખકોમાંના એકને સ્થાને હર્ષથી સ્થાપ્યા છે. ”

[‘ગુજરાતી સાહિત્યની રૂપરેખા’ પૃ. ૩૩૩-૩૩૪.]

“ ગુજરાતી સંસ્કારિતાને મોંઘાંમૂલાં જ્ઞાનપ્રદાન કરનાર ચિન્તકોમાંથી પણ ગાંધીજીને જગતમાં અને આનંદશંકર તથા બળવંતરાયને, કાલેલકર તથા મશરૂવાળાને હિંદુસ્તાનમાં જોઈ પ્રતિષ્ઠા અપાવે તેવા ચિન્તનખંડો જરૂર તેમનાં પુસ્તકોમાં છે. કેશવલાલ ધ્રુવ ને નરસિંહરાવનાં કેટલાંક અન્વેષણ પણ તેમને આવા માનના અધિકારી ઠરાવે છે એમ અત્યુક્તિ વિના કહેવાય. ”

[‘ગુજરાતી સાહિત્યની રૂપરેખા’ના ‘ઉપસંહાર’માં]

વિજયરાય વેદ

૨

૬૬ **પ્ર**વર્તમાન યુગનો સર્વોત્તમ અને આખા ગુજરાતી નિબંધસાહિત્યના ઉત્તમ લેખકોમાંનો એક નિબંધકાર તે રા. કાલેલકર. નિબંધોની સંખ્યા લ્યો, એના વિષયો અને પ્રકારોની વિવિધતા લ્યો, એની શૈલીની સુંદરતા લ્યો, એના વિચારોની સમૃદ્ધિ લ્યો, કે એની પાછળની જીવનદષ્ટિ અથવા ભાવનાની ઉદાત્તતા લ્યો - નિબંધનાં આ સર્વ અંગો છૂટાં લ્યો કે સામટા સમુદાયમાં લ્યો, પણ એ બધી બાબતોમાં રા. કાલેલકર આ યુગના તો ઉત્તમ નિબંધકાર છે જ, પણ એક મણિલાલ નલુભાઈ ને બાદ કરીએ તો આપણા સમસ્ત નિબંધસાહિત્યમાં પણ એમની તોલે આવે એવો બીજો કોઈ નિબંધકાર નહિ મળે. એમણે વર્ણન, કથન, વિચારણા એમ સર્વ પ્રકારના નિબંધો લખ્યા છે, અને એ સર્વ પ્રકારમાં એમની શક્તિઓ પુરબહારમાં ખીલી નીકળી છે. વર્ણનાત્મક નિબંધો એમના જોટલી સંખ્યામાં અને એમના જોટલી રસજમાવટ કરીને આપણે ત્યાં બીજા કોઈ એ લખ્યા નથી. કથનાત્મક નિબંધોમાં પણ એમના ચરિત્રકાર્તન વિભાગના નિબંધો આપણા ઉત્તમ ચરિત્રનિબંધોના વર્ગમાં દીપી ઊઠે એવા છે. અને એમના વિચારપરાયણ નિબંધોએ તો એમને ગુજરાતના અગ્રગણ્ય ચિન્તકોમાં સ્થાન અપાવ્યું છે. એમની આ અસાધારણ સિદ્ધિની પાછળ અનેક તત્ત્વો રહેલાં છે. એમાંનું પ્રથમ તત્ત્વ તે એમની અનેક વિદ્યાવિશારદતા અથવા વિશારદતા સઘળે પ્રસંગે યથાર્થ શબ્દ ન લાગે તો રસિકતા, કુદરત અને કલા, ધર્મ અને તત્ત્વજ્ઞાન, ઇતિહાસ અને પુરાણ, સાહિત્ય અને શાસ્ત્ર, ભૂગોળ અને ખગોળ

એમ અનેક વિષયોમાં એમને જીવંત રસ છે, અને એમાંના ઘણા વિષયોનું જ્ઞાન એમને તેના પારંગત ગણીએ એવું તો નહિ છતાં ખરેખર વિશાળ છે. એટલે વિષયની વિવિધતામાં આખા ગુજરાતી નિબંધસાહિત્યમાં કોઈ એમને પહોંચી શકે એમ નથી. ખીજું તત્ત્વ તે એમની સાહિત્યરસિકતા અને વિશેષે કરીને સંસ્કૃત સાહિત્યનું તેમનું પરિશીલન. એમના નિબંધો વાંચી એટલે તમને કેવળ શબ્દોમાં જ નહિ પણ અલંકારો, ઉદાહરણો, વિચારો, અવતરણો એ સઘળામાં સંસ્કૃત સાહિત્ય સાથેનો એમનો સદાય તાજો લાગે એવો ગાઢ સંપર્ક ડગલે ડગલે દેખાયા વગર નહિ રહે. એમને કોઈ પણ વિષય ચર્ચવો હોય તો તરત જ હાજર હોય એવી સઘોપલબ્ધ વિચારસામગ્રી આપી તે જેમ એમની અનેક વિદ્યાવિશારદતાએ, તેમ એમને લાલિત્યભરી પ્રસન્ન મધુર શૈલી આપી તે એમની આ સંસ્કૃત સાહિત્યની નિપુણતાએ. એમના નિબંધોને આકર્ષક બનાવનારું ત્રીજું તત્ત્વ તે એમની અનુભવ-સમૃદ્ધિ. રા. કાલેલકર કેવળ પુસ્તકપંડિત નથી, પણ હિન્દના અનેક ભાગોમાં સારી પેઠે રખડેલા જળરા પ્રવાસી છે, અને એમના એ બહોળા પ્રવાસે એમને અનુભવપંડિત બનાવી એમની દષ્ટિને ખૂબ વિશાળ કરી છે. એમના નિબંધો આપણને આકર્ષે છે તે જેમ એમની વિદ્વત્તાને લીધે તેમ સાથે સાથે એમના આ પ્રવાસસંચિત વિશિષ્ટ અનુભવલંકારને પણ લીધે. એમના નિબંધોનું ચોથું આકર્ષક તત્ત્વ તે એમની ચિન્તનશીલતા. દરેક યુગને પોતપોતાના નવા નવા પ્રશ્નોનાં નિરાકરણ કરવાનાં હોય છે, એટલે દરેક યુગને પોતપોતાનો સ્મૃતિકાર જોઈ એ છે. રા. કાલેલકર એને ‘જીવન-કલાધર’, ‘જીવનશાસ્ત્રી’, ‘જીવનઋષિ’ વગેરે નામો આપે છે, અને એવા જીવનકલાધર બનવું એ જ સાહિત્યકારનું મુખ્ય કર્તવ્ય છે એમ માને છે. સાહિત્યકારના કર્તવ્યની એમણે બાંધેલી આ મર્યાદા બરાબર છે કે કેમ એ જુદી વાત, પણ સાહિત્યસેવામાં એમનો આદર્શ તો એ જ રહેલો છે એ ચોક્કસ છે. એટલે એ વર્તમાન જીવનના વિવિધ પ્રશ્નોનું ચિન્તન કરી એના પર પોતાની વિચારણાનો પ્રકાશ સતત રીતે ફેંક્યા કરે છે, અને તેથી જ એમના નિબંધો આપણા વાચકવર્ગમાં આટલા બધા આદરપાત્ર બન્યા છે. આપણે ત્યાં વર્તમાન જીવનનાં મુખ્ય મુખ્ય સર્વ અંગોનો અભિનિવેશ-પૂર્વક વિચાર કરનાર અને તેનો સૌષ્ઠવપૂર્ણ નિબંધો દ્વારા પ્રચાર કરનાર આવો ખીજો કોઈ લેખક મણિલાલ નલુભાઈ પક્ષી થયો નથી.”

×

×

×

“આ [નિબંધ] સાહિત્યને ખેડનારાઓમાં સરિલાલ, આદિચંદ્ર,

કાલેલકર જેવા કેટલાક નિબંધકારો તો કેવળ આપણા જ નહિ પણ કોઈ પણ ભાષાના નિબંધસાહિત્યમાં પોતાની શક્તિઓથી નવી ભાત પાડીને ઉચ્ચ સ્થાન પ્રાપ્ત કરે એવા છે. ”

[‘ નિબંધમાળા ’-ઉપોદ્ધાત]

વિશ્વનાથ મગનલાલ ભટ્ટ

૩

For a Maharashtrian by birth and education, his command over the language is phenomenal. His style is flexible, direct, expressive, of fastidious workmanship, uniformly maintaining a high level of idiomatic charm. It indulges in Samiskrtic graces without effort or pedantry. Its richness is due as much to the influence of Samskṛta as to the imaginative element of the author's temperament. Often, it has the quiet manner of a teacher expounding his subject; sometimes, as in the ‘ *Otarati-Divalo* ’, it is light and playful. It never yields to the temptation of being blunt or colloquial. On occasions it rises to an eloquence not often surpassed by the recognised masters of Gujarati Prose. Kaka recoils as much from the oppressive, concentrated directness of the Mahatma as from the florid extravagance of some of the romantic authors of the day.

Though his approach to problems had been moulded into definite shape long before he came under Mahatma Gandhi's influence, he accepts the two great canons of the latter's cult : first, that literary art must directly tend to moral or Social good; and secondly, that it must be based on facts. But Kaka's vivid imagination and love of romance flow together vigorously within the rocky banks of those two canons. He is a good story-teller; many of his essays narrate

a Puranic or a historic incident, or an incident from experience with vivid charm. His '*Himalayano Pravasa*', at some places, reads like a novel. He often invests realities with his imagination till they shine with the attractive hue of romance.

The author's imagination is richly infused with associations of ancient India. His memory is full of images which a life-long study of saṃskṛta literature only can provide. Without any effort he can see in modern life traces of gorgeous Puranic tints, which he calls living history. It is only a romantic author's eyes which can see in the Himalayas all that the author has seen. His puritanic attitude in literature does not permit him to tread the path of pure imagination, but it is neither harsh nor unpleasing. He has the restless spirit of a literary vagabond who loves the open air, the great silent spaces, the lovely towering heights. He yearns for the life of the great sadhus who roam unrestricted over hill and valley seeking communion with nature. He loves nature, not as a lover, but as a philosopher. In the tree, in the river, in the forest, he seeks the hidden meaning, the message of ancient Rishies who people his imagination. Within the four walls of the jail, he can love the ant, the bird, the cat, the ancient tree awaiting death. He can establish friendly relations with them; he can shed a tear over their misery. With a classic quotation, he can narrate the cruel incident of the prisoner cutting grass in front of his cell. Aided by a quotation from '*Sakuntala*' he can examine the nest of a crow. '*Otrati Divalo*' is one of the finest things in our literature; we see in it a

literary Jacques sucking wisdom out of the most insignificant incident of jail life. ”

[‘Gujarat and its Literature ’]

K. M Munshi

૪

ગાંધીજીના પ્રત્યક્ષ અને પરોક્ષ સમાગમમાં રહીને જેમની કલમ ખીલી છે, તેવા લેખકોમાં મશરૂવાળા પછી કાકા કાલેલકર આવે. કર્ણાટકના રહેવાસી, જન્મથી મરાઠીભાષી અને ગુજરાતમાં વસી ગુજરાતી ભાષાને આત્મગત કરી અપૂર્વ દક્ષતાથી પ્રયોજનાર કાકા આપણા ગદ્યસાહિત્યનું એક પરમ આશ્ચર્ય છે. ગુજરાતી ભાષાના ઉચ્ચાર તેમની જીભમાં પૂરેપૂરા નથી બેઠા, છતાં ગુજરાતી ભાષાની તળપદી શક્તિ તેમણે સાહજિક ફાવટથી પોતામાં ઉતારી લીધી છે. અને ગુજરાતી ભાષાને તેના આ દત્તપુત્રે તેના સગા પુત્રો કરતાં પણ વધારે લાડકોડથી અને સૌન્દર્યથી આરાધી છે, અને સમૃદ્ધ કરી છે. ગાંધીજી અને મશરૂવાળા કરતાં તેમની કલમે જુદી જ રીતે પ્રયાણ કર્યું છે. જાહેર જીવનની કે તત્ત્વશોધનની ઝડપી કે એકાગ્ર રીતે લખવાનું આ કેળવણીકારને ફરજિયાત ન હોવાથી, અને વિશેષે તો તેમની કલ્પનાશીલ અને સૌન્દર્યરંજિત પ્રકૃતિની સ્વાભાવિક ગતિથી તેમની કલમ વધારે આરામથી, વધારે કલાભિમુખતાથી અને રસાત્મકતાથી ખીલી છે.

કાકાની પહેલાં આપણે ત્યાં વસ્તુપ્રધાન ગદ્યમાં હળવી અને કલ્પનાપ્રાણિત રચનાઓ શરૂ થઈ ગયેલી છે, છતાં પશ્ચિમમાં જે રીતે હળવે છતાં ગંભીર, વાસ્તવિક છતાં કલ્પનાપ્રાણિત અને વ્યક્તિના સમૃદ્ધ વ્યક્તિત્વમાંથી જન્મતો જે ઉચ્ચ કોટિનો નિબંધપ્રકાર ખીલ્યો છે તેના જેવી જ ઉત્કૃષ્ટતાવાળી સમૃદ્ધ નિબંધરચનાઓ ગુજરાતીમાં કાકાને હાથે પહેલી વાર રચાઈ છે. કાકાની કલમમાંથી પહેલી વાર સાચેસાચ કલ્પનાપ્રાણિત નિબંધનું સર્જન થાય છે. નિબંધ શબ્દને તેના ઉત્તમ અને લાક્ષણિક અર્થમાં કાકાની રચનાઓને જ લાગુ પાડી શકાય છે. આર્યઋશ્વતિની તેમની લક્ષિત, ઋશ્વત સાહિત્યનો પરિચય અને પ્રકૃતિ તરફની તેમની અભિમુખતા, જીવનનાં નાનાં મોટાં બધાં તત્ત્વોમાં, પદાર્થોમાં અને પ્રસંગોમાં જે કંઈ વિલક્ષણ, સુંદર, અને રસાવહ રહ્યું છે તેને ઝડપવાની કુદરતી ફાવટ, અને એ બધી વિવિધ સમૃદ્ધિને કલાત્મક છટાથી કલ્પનામય ઉકાવ દ્વારા આલેખવાની તેમની આવડત તેમના લેખનનાં ઘટક તત્ત્વો છે. કાકા હમેશાં કોઈક સર્જક

અને સૌન્દર્યદર્શી કલ્પનાથી પોતાના વિષયને અડે છે, અને તેમનામાં સંચિત રહેલી અનેકવિધ રસસામગ્રી ગમે તેવા ક્ષુદ્રઅક્ષુદ્ર પ્રસંગને કે વિષયને સુસમૃદ્ધ કરી મૂકે છે. તેઓ કદી વિષયજડ નથી થતા. પોતાના વિષયને તે માનવ-જીવનના જીવતા સંદર્ભમાં કુશળતાથી ગોઠવી આપે છે, એનામાં સૌન્દર્યની ઝલક રેલાવે છે. અદૃશ્ય અને અપરોક્ષ તત્ત્વોને દૂરદર્શી કલ્પકતાથી એક સ્થાનમાં ભેગાં કરે છે, પ્રસંગો, કહાણીઓ, દ્રુયકા, લોકોક્તિઓ, અને નવીન સંદર્ભમાં જુદી જ અર્થચમત્કૃતિ આપતાં અવતરણો દ્વારા તે નિરૂપણને મોહક કરે છે, એ બધાંના સમન્વયવાળી તેમની રચનાઓ એક સર્જનાત્મક પ્રક્રિયા બને છે. એમનું ગદ્ય કાવ્યની કોટિએ પહોંચે છે. ગાંધીજીના આ અનુયાયીમાં વાણીનો વિલાસ નથી પણ તેનો સમૃદ્ધ સંસ્કારી વિહાર છે. વિચારો અને ભાવનાઓની બાબતમાં તેઓ જ્યાં એકાંગી અને અત્યુક્ત બને છે ત્યાં તેમનો બોધ બહુ ભરોસાદાર નથી રહેતો. પરંતુ તેમણે કરેલાં પ્રકૃતિનાં આલેખનો, એક સૌન્દર્યયાત્રા જેવાં બની રહે છે. ગુજરાતને તેમણે જ પહેલી વાર હિમાલયની સમૃદ્ધિ બતાવી છે, ગંગા યમુના અને કૃષ્ણા કાવેરીમાં વાયક સદેહે પણ ન કરી શકે તેવાં અલૌકિક સૌન્દર્યરનાન કરાવ્યાં છે, આકાશના તારા અને બપોરના તડકાનો રસ ચખાડ્યો છે, નદીના કાદવની અને કાંટાની વાડોની મીઠાશ દેખાડી છે, પંખીઓની સોજત અને વૃક્ષોની મહેમાનગીરી મણાવી છે. અને તે બધું તેમણે કર્યું છે વાયકને પોતાની નિકટમાં નિકટ રાખીને, મોકળા મનથી પોતાના સૌન્દર્યાનુભવનો ખજાનો ઉમંગભરે ઠાલવતા, પોતાના અનુભવોમાં, મનોવ્યાપારોમાં વાયકને સહભાગી કરીને, તેની કલ્પનાને ઉત્તેજતા, તેની ઇન્દ્રિયોની દર્શનશક્તિને વિકસાવતા સમભાવી નિખાલસ મિત્રની અદાથી.

[‘પ્રસ્થાન’માં ‘ગુજરાતી સાહિત્યમાં નિબંધ’ શીર્ષક તળે ક્રમે ક્રમે પ્રગટ થયેલ લેખમાંથી. પૃ. ૩૨૨-૩૨૩]

—સુન્દરમ્

શ્રી કાકા કાલેલકરે ચોળેલા પર્યાયો

[શ્રી કાકાસાહેબ કાલેલકરે પોતાનાં ગુજરાતી લખાણોમાં ચોળેલા પર્યાયોની યાદી અધ્યાપક ડૉ. રમણલાલ જે. જોષીએ તૈયાર કરી, અનુમતિ માટે તેમને જોવા સોંપી ત્યારે શ્રી કાકાસાહેબે યાદીની જોડે ‘અપૌરુષેય પ્રવૃત્તિ’- મથાળા નીચે એક નોંધ લખી મોકલી છે તે નીચે આપી છે. —સં.]

અપૌરુષેય પ્રવૃત્તિ

“**મા**ણસ જાતનું જીવન છીછરું થતું જાય છે કે ઊંડું એ કહેવું મુશ્કેલ છે. પણ ચિંતનમાં તો માણસનું ઊંડાણ વધતું જાય છે એ વાત અનુભવસિદ્ધ છે.

માણસને જીવન જીવતાં અનેક અનુભવો થાય છે. એને સાધનો ઉપ-જાવવાં પડે છે. માણસ સાથે અને કુદરત સાથે એનો પરિચય વધે છે અને એ બધું જ્યારે ભાષામાં વ્યક્ત કરવાનું હોય છે ત્યારે એને નવા નવા શબ્દ પણ ધડવા પડે છે; સાથે સાથે જૂના શબ્દો ઘસી ઘસીને પાસાદાર પણ બનાવવા પડે છે. માણસનું ચિંતન વધે, વિચાર-વિનિમય જરૂરી જણાય, તેમ તેમ ભાષા ખેડાતી જાય છે. ગાયની જેમ સેવા કરીએ તેમ એનું દૂધ વધે છે અને સકસ થાય છે તે જ રીતે ભાષાનું પણ છે. તુલસીદાસ જેવો એક સમર્થ સાહિત્યસ્વામી ભાષાશક્તિને કચાંથી કચાં લઈ જાય છે !

દરેક ભાષાની શબ્દસંપત્તિ ઉપરથી એની સંસ્કારિતાનું માપ કાઢી શકાય. જંગલમાં વનેયરોની ભાષામાં માંડ એક હજાર શબ્દો હોય, પણ આપણે સામાન્યપણે બોલવામાં પાંચ-છ હજાર શબ્દો ચલાવીએ છીએ લેખકો બારેક હજાર શબ્દો વાપરે છે એમ મનાય છે. કેટલાક કવિઓ, નાટકકારો અને નવલકારો પચીસ-પચીસ કે ત્રીસ-ત્રીસ હજાર શબ્દો વાપરે છે. આપણી સંસ્કૃત ભાષાનો શબ્દભંડાર સમૃદ્ધ છે જ; પણ નવા નવા શબ્દો તૈયાર કરવાની સંસ્કૃતની શક્તિ ઓછી, લેટિન, અરબી કે પરશિયન કરતાં પણ ચડી જાય.

લોકવ્યવહારમાં કે લેખનપ્રવૃત્તિમાં આપણે જે શબ્દો વાપરીએ છીએ તે એટલા બધા પ્રચલિત છે કે આપણા ધ્યાનમાં આવતું પણ નથી કે એમાંનો એક એક શબ્દ કોક માણસે કોઈ વખતે ખાસ બનાવેલો હતો અને સાંભળનારને એ નવા શબ્દની નવલાઈ ચકિત કરી શકતી હતી.

આજે એ બધા શબ્દોના જનક કોણ હતા એ શોધવું અશક્ય છે, અને તેમ કરવાની જરૂર પણ શી ? માણસ દુઃખી થાય એટલે રડી પડે છે, ખુશ થાય એટલે હસવા માંડે છે એ જેમ સ્વાભાવિક વ્યાપાર છે તેમ જ ભીડ પેદા થાય એટલે માણસના મોઢામાંથી નવા નવા શબ્દો નીકળી પડે છે.

અને માણસને નવા નવા શબ્દો તૈયાર કરવાની હોંશ પણ હોય છે. દરેક કોલેજમાં ઉચ્ચ અભ્યાસ કરનાર વિદ્યાર્થીઓને ભણાવવાનું કામ પણ સોંપવામાં આવે છે. એવાંને અંગ્રેજીમાં Fellow કહે છે. વિદ્યાર્થી પણ ખરો અને અધ્યાપક પણ ખરો. એટલે Fellow માટે આપણો શબ્દ કયો, એમ જ્યારે મને કોંકે પૂછ્યું ત્યારે એકદમ ખોલી જવાયું : ‘વિદ્યાપક’. પ્રથમ પ્રથમ એ શબ્દ વાપરતાં અડવું અડવું લાગતું, આગળ જતાં અમારા સંભાષણમાં એ શબ્દ રૂઢ થયો.

આશ્રમની શાળામાં અંગ્રેજી શબ્દો ન વાપરતાં દેશી શબ્દો ચલાવવાનો ગાંધીજીનો આગ્રહ અમને બધાંને વળગ્યો. સાંજે રમત-ગમતમાં out શબ્દ ઘણો વપરાતો. મહારાષ્ટ્રમાં એને ઠેકાણે ‘માર્યો’, ‘મરી ગયો’ જેવા શબ્દો ચાલતા, એ અમને ગમ્યા નહીં એટલે અમે ચલાવ્યો ‘બાદ’. એ જાતની શબ્દયોજના બધાંને ગમી. પછી આવ્યો Tug of war. રસ્સીખેંચ -એ તરબુમિયો શબ્દ કોને ગમે ? બધાંએ મારી પાસેથી એક મળનો શબ્દ માગ્યો. મેં કહ્યું કાલે કહીશ. પછી વિદ્યાર્થીઓને ગજેન્દ્ર મોક્ષની વાર્તા કહી. મગરે હાથીનો પગ પકડ્યો હતો. મગર ખેંચે પાણી ભણી અને હાથી ખેંચે નક્કર જમીન ભણી. ગજો હ્યાકર્ષતે તીરં ગ્રાહશ્ચાકર્ષતે જલમ્ । ગજ અને ગ્રાહ વચ્ચે એક હજાર વરસ સુધી ખેંચાતાણી ચાલી. આમ વાર્તા કહેતાં કહેતાં ગજગ્રાહ શબ્દ અનેક વાર વપરાયો અને લોકોને મોઢે ચઢ્યો. આજે ગુજરાતીમાં એ શબ્દ બધે ચાલે છે. કોઈને ખબર નહીં હોય કે આ શબ્દ પચાસ વરસ જેટલો પણ જૂનો નથી.

પછી વારો આવ્યો High Jump, Long Jumpનો. ભારતથી લંકા સુધી લાંબી ફલાંગ મારી હતી હનુમાને, એટલે Long Jump માટે અમે શબ્દ ચલાવ્યો -‘હનુમાન ફૂદકો’. ત્યારે High Jump માટે પણ એવો જ એક શબ્દ હોવો જોઈએ.

શ્રી કાકા કાલેલકરે યોજેલા પર્યાયો

[શ્રી કાકાસાહેબ કાલેલકરે પોતાનાં ગુજરાતી લખાણોમાં યોજેલા પર્યાયોની યાદી અધ્યાપક ડૉ. રમણલાલ જે. જેષીએ તૈયાર કરી, અનુમતિ માટે તેમને જોવા સોંપી ત્યારે શ્રી કાકાસાહેબે યાદીની જોડે ‘અપૌરુષેય પ્રવૃત્તિ’- મથાળા નીચે એક નોંધ લખી મોકલી છે તે નીચે આપી છે. —સઃ.]

અપૌરુષેય પ્રવૃત્તિ

“માણસ જાતનું જીવન છીછરું થતું જાય છે કે ઊંડું એ કહેવું મુશ્કેલ છે. પણ ચિંતનમાં તો માણસનું ઊંડાણ વધતું જાય છે એ વાત અનુભવસિદ્ધ છે.

માણસને જીવન જીવતાં અનેક અનુભવો થાય છે. એને સાધનો ઉપ-જવવાં પડે છે. માણસ સાથે અને કુદરત સાથે એનો પરિચય વધે છે અને એ બધું જ્યારે ભાષામાં વ્યક્ત કરવાનું હોય છે ત્યારે એને નવા નવા શબ્દ પણ ઘડવા પડે છે; સાથે સાથે જૂના શબ્દો ઘસી ઘસીને પાસાદાર પણ બનાવવા પડે છે. માણસનું ચિંતન વધે, વિચાર-વિનિમય જરૂરી જણાય, તેમ તેમ ભાષા ખેડાતી જાય છે. ગાયની જેમ સેવા કરીએ તેમ એનું દૂધ વધે છે અને સકસ થાય છે તે જ રીતે ભાષાનું પણ છે. તુલસીદાસ જેવો એક સમર્થ સાહિત્યસ્વામી ભાષાશક્તિને ક્યાંથી ક્યાં લઈ જાય છે !

દરેક ભાષાની શબ્દસંપત્તિ ઉપરથી એની સંસ્કારિતાનું માપ કાઢી શકાય. જંગલમાં વનેયરોની ભાષામાં માંડ એક હજાર શબ્દો હોય, પણ આપણે સામાન્યપણે ખોલવામાં પાંચ-છ હજાર શબ્દો ચલાવીએ છીએ લેખકો ખારેક હજાર શબ્દો વાપરે છે એમ મનાય છે. કેટલાક કવિઓ, નાટકકારો અને નવલકારો પચીસ-પચીસ કે ત્રીસ-ત્રીસ હજાર શબ્દો વાપરે છે. આપણી સંસ્કૃત ભાષાનો શબ્દભંડાર સમૃદ્ધ છે જ; પણ નવા નવા શબ્દો તૈયાર કરવાની સંસ્કૃતની શક્તિ ઓછી, લેટિન, અરબી કે પ્રશિયન કરતાં પણ યડી જાય.

આમ શબ્દો નિર્માણ થવા લાગ્યા. આશ્રમનું વિદ્યામંદિર એટલે નવા નવા શબ્દોની ટંકશાળ. અને એ શબ્દોમાં પૌરાણિક ખૂબીઓ તો મળવાની જ.

ત્યાર પછી :ગાંધીજીએ ‘નવજીવન’ અને ‘યંગ ઇન્ડિયા’ ચલાવ્યાં. ‘નવજીવન’માં અંગ્રેજી લેખોનું ગુજરાતી કરવા અમે બધા બેસતા. મહાદેવભાઈ, નરહરિભાઈ, કિશોરલાલભાઈ, જીગતરામભાઈ, ચંદ્રશંકર શુક્લ, સ્વામી આનંદ. અમે સાંજે ડાયરો જમાવીએ અને શબ્દોની ઝીણવટભરી ચર્ચા ચલાવીએ.

ધીરે ધીરે મારી ખ્યાતિ ફેલાઈ કે મારી ટંકશાળ જોઈએ એવા શબ્દો તૈયાર કરી આપે છે.

એટલામાં વિશ્વનાથ ભટ્ટે અંગ્રેજી શબ્દોની યાદી મોકલી અને એને માટે દેશી શબ્દો માગ્યા. મારી પાસે મરાઠી, થોડુંક હિંદી અને એથીયે થોડું બંગાળી એવા ત્રણ સ્ત્રોતો હતા. સંસ્કૃત તો બધાની માતા, એટલે મેં એમને કેટલાયે શબ્દો મોકલ્યા. હરિહરભાઈએ ગણિતની પરિભાષા તૈયાર કરવાનું માથે લીધું. તેઓ મને પૂછે, “Reflex Angle માટે કયો શબ્દ ? બે કાટખૂણા કરતાં જે મોટો કોણ તે Reflex Angle.” મેં તરત કહ્યું, “એ તો ‘વિપરીત કોણ !’” એક લાકડી વધારે પડતી ફેરવીએ એટલે વિપરીત કોણ થઈ જાય છે. Cross Multiplication માટે વજ્રાભ્યાસ શબ્દ મેં ઉપજાવેલો નહીં; પણ ગણિતના જૂના ગ્રંથોમાં જ મને જડ્યો હતો.

આમ કેટલાક શબ્દો મેં ઉપજાવ્યા, કેટલાક જૂના ગ્રંથોના કબજામાંથી માંથી જીવતા કર્યા; કેટલાક પડોસી ભાષામાંથી આણ્યા અને વાપર્યા. આમાંથી આજે હું કહી ન શકું કે એમાંના મારા કેટલા, અને ઉછીના લીધેલા કેટલા પણ એની જરૂર પણ શી ? અમુક શબ્દો મેં રૂઢ કર્યા એટલું જ બહુ બહુ તો કહેવાય. પણ એ કાંઈ એકના પુરુષાર્થનું કામ નથી. શબ્દ ત્યારે જ રૂઢ થાય જ્યારે દસ પચાસ લોકોને એ ગમે અને બધા સફાઈથી એ વાપરતા થાય. હું તો એટલે સુધી કહીશ કે જ્યાં સુધી અમુક શબ્દ અમુક માણસે ચલાવેલો એવો ઇતિહાસ લોકો યાદ રાખે છે ત્યાં સુધી એ શબ્દ પૂરતો રૂઢ થયો જ નથી. શબ્દ રૂઢ થયો ત્યારે જ કહેવાય જ્યારે લોકોને એમ જ લાગે કે આ શબ્દ આપણી ભાષામાં પરાપૂર્વથી ચાલતો આવેલો છે. જેનો કર્તા જડ્યો તે પૌરુષેય થયો અને શબ્દ-બ્રહ્મ તો અપૌરુષેય જ હોય.

એટલે જ્યારે રમણલાલ બેળીએ મારા સાહિત્યમાંથી મારા વાપરેલા કે રૂઢ કરેલા અથવા ઉપજાવેલા શબ્દોની યાદી કરી મારા પર મોકલી ત્યારે

શબ્દોનું પણ હોવું જોઈએ. શબ્દોનો ‘જનક’ એ જ અર્થમાં જે અર્થમાં જનક રાજ સીતાના પિતા ગણાયા. સીતામાતા જનક રાજની યજ્ઞભૂમિમાં જડેલી. અયોનિસંભવ શબ્દોનું પણ એમ જ છે, એટલે અહીં રજૂ થયેલી યાદીના શબ્દો જોઈને, તપાસીને અને સુધારીને હું કહી શકીશ : ‘इदम् न मम.’

૨

હમણાં હમણાં એક શબ્દ મને ઠીક ઠીક મૂંઝવણમાં નાખ્યો. અથવા એમ કહું કે એથી હું શરમાયો.

મારા મિત્ર શ્રી લાડને કારણે National Physical Laboratoryની અધ્યક્ષ ડૉ. કૃષ્ણન્ સાથે પરિચય થયો. પહેલી જ મુલાકાતે મેં જોયું કે સંસ્કૃતના એ રસિયા છે. તત્ત્વજ્ઞાન અને કાવ્ય બન્નેમાં સરખો જ રસ ધરાવે છે. પછી જ્યારે જ્યારે અમે મળતા ત્યારે ત્યારે અમારી વચ્ચે સંસ્કૃતની જ વાતો ચાલે.

એક દિવસે એમનો ફોન આવ્યો. (Phone ને અમે સુનખોલી કહીએ છીએ). એમણે કહ્યું, Atomic Research ટ્રોમ્પેમાં એક પ્રયોગશાળા ખોલી છે એમાંના એક નવા યંત્ર માટે દેશી નામ બનાવવું છે, અને મારે એ તરત ડૉ. લાલા પાસે મોકલવું છે. મેં એમને એ યંત્રના સ્વરૂપ વિશે વિગતે પૂછ્યું. એમણે કહ્યું કે એ યંત્ર પાણીમાં લટકતું હોય છે, અને એ સ્થિતિમાં જ ફરે છે. બધી વિગતો બાણી લીધા પછી મેં કહ્યું કે જે યંત્ર પાણીમાં તરે છે, ફરે છે અને સરે છે એને ‘અપ્સરા’ કહી દો એટલે પત્યું. ડૉ. કૃષ્ણન્ ખૂબ રાજી થયા. મેં કહ્યું, હજીયે વિચાર કરી કાલે એક બે નામો કહીશ. એમણે કહ્યું : “એટલો વખત પણ નથી અત્રે જરૂર પણ નથી. ‘અપ્સરા’ નામ સારું છે.”

આમ આપણા લોકોએ ઉપજાવી કાઢેલા એક યંત્ર માટે એક સુંદર શબ્દ ‘સુન-ખોલી’ દ્વારા જન્મ પામ્યો.

આ પ્રસંગ એટલો મજાનો હતો કે મેં એક જુવાન ભાઈ આગળ એની વાત કરી. એને પણ મજા પડી. થોડા વખત પછી છાપામાં આવ્યું કે પંડિત જવાહરલાલે ટ્રોમ્પેમાં અપ્સરાનું ઉદ્ઘાટન કર્યું. ડૉ. લાલાએ કહ્યું કે, આપણા સંસ્કૃતના રસિયા વિજ્ઞાનશાસ્ત્રી ડૉ. કૃષ્ણને સુંદર નામ આપ્યું છે, અપ્સરા એટલે Water Nymph. છાપામાં આ વાંચ્યું અને અમારા

જુવાન ભાઈ કહેવા લાગ્યા : ‘કાકાસાહેબ, તમારું શ્રેય ખીજ લઈ જાય એ અમે કેમ સહન કરીએ ?’ મેં કહ્યું, ‘યંત્રનું વર્ણન ડૉ. કૃષ્ણને કર્યું. મેં એક ફંગોળિયા ધા તરીકે નામ સૂચવ્યું એ એમણે સ્વીકાર્યું, એટલે શ્રેય તો એમને જ છે. પણ એમાં શું ? એક સરસ નામ ચાલતું થયું એનો આપણને આનંદ થવો જોઈ એ : કૃપણાઃ શ્રેયહેતવઃ ।’

ખીજે જ દિવસે ડૉ. કૃષ્ણનનો સુનખોલ આવ્યો કે ‘એ શબ્દનું જનકત્વ મારું એમ તો મેં કહ્યું જ ન હતું. મેં શબ્દ મોકલ્યો અને ડૉ. ભાભાએ માની લીધું કે એ મારી ઈજ્જત છે.’

મેં એમને કહ્યું : ‘એ જ ખરાબર છે. એ તમારી જ ઈજ્જત છે. તમે સંસ્કૃત કોશનાં પાનાં ફેરવી એક શબ્દ પસંદ કર્યો તેથી એ શબ્દનું જનકત્વ એ શબ્દકોશનું ગણાય ? મેં તો તમારે માટે એક શબ્દકોશનું જ કામ કર્યું.’ આટલાથી ડોક્ટર સાહેબને સંતોષ ન થયો. થોડા જ દિવસોમાં સંસ્કૃતના બે સ્તોત્ર ગ્રંથ આપવાને બહાને મને મળવા આવ્યા અને કહેવા લાગ્યા : ‘હું મોરકો જવા બપડું છું.’ ફરી એમણે અપ્સરાની વાત છેડી અને એ શબ્દનું જનકત્વ પોતાનું ગણાયું એ માટે અફસોસ જાહેર કર્યો. મેં ફરી એમને કહ્યું કે, એ વાત જ ખરાબર છે.

પણ અમારા જુવાન ભાઈને શ્રેયની વાત ખટકતી જ રહી. એમણે ‘ટાઈમ્સ ઓફ ઇન્ડિયા’ના એડિટરને લખ્યું હશે. એમનો એક પ્રતિનિધિ મને મુંબઈ મળ્યો. અને એમણે અપ્સરાપુરાણ છેડ્યું. મેં મારી દૃષ્ટિ એમને સમજાવી અને કહ્યું કે, ‘આવી વસ્તુને કશું જ મહત્ત્વ નથી. દુનિયાના મોટા મોટા આધ્યાત્મિક સિદ્ધાંતોની જેમણે શોધ કરી તેમનાં નામે આપણે જાણતા નથી. એટલે એ વસ્તુ પડતી મૂકવામાં જ શ્રેય છે.’ પણ છાપાવાળાઓને રસ નથી. એટલે એ વસ્તુ પડતી મૂકવામાં જ શ્રેય છે. એમણે મારી મૂંઝવણ અને મારી દૃષ્ટિ સાથે એ આખી વસ્તુ છાપે ચઢાવી. નામ માટેની કેટલી બધી આ છીછરી ઘેલછા !

મેં યોજેલા શબ્દોની યાદી ભલે છપાય. એ બહાને એ શબ્દો તરફ લેખકોનું અને વાચકોનું ધ્યાન જશે, પણ આ શ્રેયની વાત કાઢી જ નાખવી જોઈ એ. અલણ લોકોમાં શબ્દ ઘડવાની શક્તિ વિદ્વાનો કરતાં વધારે હોય છે, તેથી જ તો wireless માટે ‘બેતાર ઘર’ જેવો શબ્દ ચાલ્યો. સખત ખૂટમાં પગ ઉતારવા માટે જે પિત્તળનો કે શીંગડાનો કકડો વાપરવામાં આવે છે તેને અંગ્રેજીમાં Shoe Horn કહેવામાં આવે છે. એક નાના બાળકે તેને ‘ખૂટનો ચમચો’ કહ્યો. કેવો ચોટડૂક શબ્દ ! શબ્દો બને છે એ જ વાત સાચી. કોઈ માને કે હું બનાવું છું તો તે મિથ્યાભિમાન છે. ”

શબ્દોની યાદી

- Aborigini—આદિમનિવાસી, પૂર્વીકા લોકો
Absentminded—અન્યમનસ્ક
Absentmindedness—અન્યમનસ્કતા
Academic aloofness—વિદ્યોચિત તાટસ્થ્ય
Academy—વિદ્યાધામ, ગુરુકુળ, વિદ્વદ્ પરિષદ
Accent—ભાર
Acid-fast—તેજબ-ખમ
Affirmation—વિધાન
Agenda—કાર્યસૂચિ, કાર્યાનુક્રમ, કાર્યાવલી
Agitation—ઉત્તેજના, હિલચાલ, ચળવળ
Agitators—ચળવળિયા
Album—ચિત્રમંજૂષા
Altitude—ક્ષિતિજથી ઊંચાઈ
Anthropology—માનવવંશશાસ્ત્ર, નૃવંશવિદ્યા
Anthropomorphism—પુરુષભાવારોપ, માનવીભાવારોપ
Antiquated—કાલગ્રસ્ત, ગતકાલિક
Anxiety-Complex—ચિંતાબદ્ધતા
Apathy—ઔદાસીન્ય, તાટસ્થ્ય
Appeal—હૃદયસ્પર્શ
Appetizer—પંચામૃત
Approach—પ્રસ્થાન
A Priori—રૂપતઃ, સ્વરૂપતઃ
Aquarium—જળચરી
Archeology—પુરાણવસ્તુશાસ્ત્ર, પ્રત્નવિદ્યા
Archeologist—પુરાણવનશોધક, પુરાવિદ્
Archaic—આર્ધ
Aristocratic Simplicity—અમીરી સાદગી

Art. for art's sake—કેવળ કલા

Art as an escape from life—જીવનની વાસ્તવિકતામાંથી છુટકારા તરીકે કલા

Art as an escape into life—નીરસ વ્યવહારમાંથી છટકી જઈ જીવનનાંદમાં પ્રવેશ કરવાના સાધન તરીકે કલા

Art for self-realization—આત્માનુભૂતિનાં સાધન તરીકે કલા

Art for Joy—નિરતિશય સમાધાન માટે કલા

Autocracy—જોડકમી, અહંસત્તાવાદ

Autocrat—સુલતાન, અહંસત્તાવાદી

Auto-erotism—‘આત્મરતિ’

Autograph—સ્વાક્ષરી

Automatic—પ્રવાહપ્રાપ્ત, સ્વભાવપ્રાપ્ત, સ્વયંગતિક

Autonomy—સ્વયંશાસન

Background—ધરતી, પીઠભૂમિકા

Balanced—પ્રમાણયુક્ત, સમભાર, સંયમયુક્ત, ન્યાયગંભીર, સંતુલિત

Balance of power—પક્ષસામ્ય, તુલ્ય-બલ

Barometer—વાતસ્થિતિમાપક, હવામાનદર્શક

Barrister—ન્યાયનિપુણ

Bibliography—તદ્વિષયિકી

Biological—પ્રાણીસહજ

Bird-wittedness—બુદ્ધિનું ચાંચલ્ય, મતિ-ચાંચલ્ય, વિહંગ-મતિ

Bolshevism—મજૂરશાહી, રંકવાદ, ધનમત્સર

Born-healthy—ગર્ભ-નીરોગી

Botanical gardened—વાનસ્પત્યમ્

Boy-scout—બાળવીર

Buffoonery—વિદ્વંષકવૃત્તિ

Buffet-dinner—સ્વેચ્છાજમણુ, સ્વેચ્છાભોજન, આપણા હાથ જગણાથ

Bureau—દફતરી ટેબલ, ખાતું, દફતર

Bust—અરુણચિત્ર, અરુણમૂર્તિ

By-products—ઉપપ્રાપ્તિ

Cabinet—(૧) ચોકડું, (૨) મંત્રીમંડળ, મસલતમંડળ, અંતરંગસભા

Cadence—રણકાર

Camera-obscura—અંધારી કોટડી, બંધિયાર કમરે

Cannibal—કંબાદ, કૌણપ.

Cant—ડીંડવાણું

- Capitalism—વૈશ્યપ્રકોપ, વિટપ્રકોપ
 Capsule—ડબ્બી-ગોળી
 Captive light—બંદી પ્રકાશ
 Caricature—વિકૃત ચિત્ર, વિરૂપણ
 Cartoon—વિરૂપ છબિ, વિડંબન ચિત્ર, ઠેકડી ચિત્ર
 Casting Vote—તુલસીપત્ર
 Casuistry—ધર્મવિચિકિત્સા, ધર્મનિર્ણય
 Catastrophe—મહત્ સંકટ, સર્વનાશ, મહતી વિનાશ
 Categorical proposition—શુદ્ધ વિધાન
 Centrifugal—કેન્દ્રોત્સર્ગી
 Centripetal—કેન્દ્રાનુપાતી
 Characteristic—ભૂતપ્રકૃતિ, સ્વલક્ષણ
 Chorus—વૃંદ-ગાયન, વૃંદ-સંગીત
 Cipher Code—કૂટલિપિ
 Civil War—ચાદવાસ્થળી
 Classes—શિષ્યજન, શ્રેણી
 Classic, -sical—અભિજાત, શિષ્યમાન્ય
 Classicism—સંસ્કૃત પ્રયોગ
 Clew, Clue—પગેરું, સગડ
 Club—મંડળ, 'સમાજ'
 Cohesion—આકર્ષણ, સ્નેહ, ધૃતિ
 Comedy—આનન્દપર્યવસાયી-હાસ્યપર્યવસાયી-નાટક, સુખાન્તિકા, પ્રહસન.
 Communalism—જ્ઞાતિસત્તાવાદ, સાંપ્રદાયિકતા, ન્યાતશાહી, ન્યાતિનિષ્ઠા
 Communism—સામ્યવાદ, સમષ્ટિસત્તાવાદ
 Complementary—પૂરક, (૨) આદરાર્થે, ભેદ તરીકે, પ્રશંસાર્થે
 Complex Civilization—બહુ-જિન્સી સંસ્કૃતિ, જટિલ સંસ્કૃતિ
 Compositor—ખીખા-નવીસ
 Concentration Camp—જંગી કારાવાસ
 Concentric Method-plan—ઉન્મેષ પદ્ધતિ
 Concrete—સ્થૂલ, પાર્થિવ
 Connotation—અર્થશક્તિ, ભાવકલાપ, ગુણુકલાપ
 Conscience—ધર્મબુદ્ધિ-વૃત્તિ, સદ્વૃત્તિ
 Conservative—પ્રગતિવિરોધી, રૂઢપક્ષ, યાથાસ્થિતિકર, ગતાનુગતિક
 Conservatism—પુરાણપ્રિયતા, ક્ષેમવૃત્તિ
 Constitution—પ્રકૃતિ
 Contents—વસ્તુ

Contributor—ભાગગ્રાહી

Conversationalist—સંભાષણપટુ, સંવાદ્યતુર

Co-option—સ્વીકૃતિ

Co-opted member—સ્વીકૃત સદસ્ય

Copyright—ગ્રંથસ્વામિત્વ, કૃતિ-સ્વામિત્વ

Corollary—ફલિત સિદ્ધાન્ત

Cosmogony—સર્ગમીમાંસા, જગદુત્પત્તિમીમાંસા સર્ગ-વ્યવસ્થા

Cosmology—સર્ગમીમાંસા, સૃષ્ટિરચનાવિદ્યા

Court-martial—જંગી અદાલત, ફોજ અદાલત

Courtship—પ્રિયારાધન, અનુનય

Creed—(૧) જીવનમંત્ર (૨) વ્રત (૩) કુલરીતિ, કુલવ્રત (૪) પક્ષાધાર (૫) નયસૂત્ર

Criterion—માપ, ગજ, ગમક

Culture—(૧) સંસ્કારિતા, સંસ્કૃતિ (૨) કેળવણી

Cumulative—(૧) પિંડિત, (૨) સમુચ્ચિત

Custodian—ન્યાસરક્ષક, પાલક

Cyclone—સાગરાવર્ત

Cynic—નિઃસારવાદી, અનાસ્થાવાદી, 'તતઃકિમ્'વાદી

Cynicism—તતઃકિવાદ

Decentralization—સત્તાવિભાગ, સત્તાવિકેન્દ્રીકરણ

Dedicatory fervour—સ્વાત્માર્પણ, સ્વાત્માર્પણની ખુમારી,
સ્વાત્માર્પણનો જોશ

Defensive war—આત્મરક્ષાયુદ્ધ, પ્રાપ્તયુદ્ધ

Demagogue—લોકછંદાનુવર્તી, લોકભક્ત, લોક-રંજક

Democracy—પ્રજાશાસન, લોકશાસન, જનશાસન

Demonstration—પ્રયોગસિદ્ધિ

Demonstrator (of a College)—પ્રયોગવિદ્, તંત્રવિદ્

Dentology—કર્તવ્યશાસ્ત્ર, ધર્મશાસ્ત્ર

Departmental Stores—સમસ્ત વસ્તુભંડાર, સમસ્ત ભંડાર

Design—બંધ (સંસ્કૃત ઉપરથી) દા. ત. ગોમુત્રિકા બંધ

Design Symmetrical, Geometrical—ભદ્રાકૃતિ

Destiny—નિયતિ

Detective—ચર, ચિત્રગુપ્ત, ચાર.

Diacritical marks—અક્ષરોનાં પૂંછડાં

Diary—વાસરી, વાસરિકા

Dichotomy—તદ્વતદ્ વિભાગ

Dictator—ગણજ્ય

Didactic—દાદૌક્તિક [શ્રી જુગતરામ દવેએ બનાવેલો]

Dilemma—ઉભયતો આપત્તિ, શંગાપત્તિ

Directory—નિર્દેશિકા

Disarmament—શસ્ત્રસંન્યાસ

Discipline—(૧) તન્ત્રનિષ્ઠા (૨) સાધનાપ્રણાલી (૩) તાબેદારી, શિસ્ત

Disintegration—ગાત્રપાત, વિસ્ખલન

Dissipation—ભોગક્ષીણતા

Distinction—(૧) ભેદ, (૨) પ્રાવીણ્ય

Dogma—વિધિરૂપ, શાબ્દ

Drain - સ્રાવ

Drainage—પરીવાહ, પરિવાહ

Dramatic form—નાટ્યાકાર

Dramatic Thrill—રોમહર્ષણુ

Dreamy—સ્વપ્નિલ

Dull Season—મંદીની મોસમ

Eclecticism—મધુકરીવૃત્તિ

Economic holding—નફો કરનારું, પોસાણું

Ego—આત્મા, જીવાત્મા, અહંકાર

Energy—ઐતન્ય, વીર્ય

Entity—વસ્તુ, સત્વ

Epic—વીરકાવ્ય, જય

Epicureanism—તૃપ્તિવાદ, રસલોહુપતા, રસાસ્વાદપરાયણતા

Epigram—સૂત્ર, સુભાષિત, સારગર્ભ મૌકિક

Epoch-making—(૧) યુગપ્રવર્તક (૨) શકકારી (૩) મનુતુલ્ય

Esoteric—ઔપનિષદ

Essential—સારાત્મક

Ethnology—જાતિમીમાંસા, વંશવિદ્યા

Exploitation—નવનીતકર્ષણ, શોષણ

Extremist—તીવ્રવાદી, આત્યંતિક

False—નકલી

Farfetched—દૂરાન્વિત

Fatalism—દૈવવાદ

Feminine Grace—જનાની નાજુકાઈનું લાવણ્ય

Feudalism—Feudal system—સરંજામી પદ્ધતિ [મરાઠી ઉપરથી]

Fielder—ક્ષેત્રપાલ

Flabiness—શિથિલતા

- Foot-ball—પવનદડો
 Formula—સૂત્ર, હિન્દીમાં ગુરુ
 Game Game—જિતં જિતં, જીત જીત
 Glacier—હિમનદ, હિમનદી
 Goal—લક્ષ્યવેધ
 Goal-keeper—લક્ષ્યપાલ, લક્ષ્યત્ર
 Globe-trotter—પૃથ્વીપર્યટક, તુરગયાત્રી
 Good morning—સુપ્રભાતમ્
 Good night—સુનિશમ્
 Goodwill-mission—સૌહાર્દ મંડળ
 Gramophone—બોલતી ધંદી
 Grandeur—ભવ્યતા, વૈભવ
 Guerilla—છાપામાર
 Guerilla Warfare—જંગલયુદ્ધ
 Halo—પ્રભા, પ્રભામંડળ
 Harmonious—સુસંગત
 Harmony—સુસંગતિ, સ્વરમેળ, સામંજસ્ય
 Heliograph—સંદેશવાહક રશ્મિયંત્ર
 Herd-consciousness—ટોળાવૃત્તિ
 Hierarchy—સામાજિક વર્ગોની સારીગમ
 Hieroglyphics—ચિત્રલિપિ
 High-Jump } —અંગદ કુદકો
 (Long-Jump) } હાનુમાન કુદકો
 Honorarium—પુરસ્કાર
 Horse power—અશ્વત્યામા
 Hospital—રુગણાલય
 Humour (Sense of)—વિનોદભાવ, નર્મરસિકતા
 Idealist—આદર્શદર્શી (મરાઠી)
 Impassioned—ભાવપૂર્ણ, ઉત્કટ
 Impression—છાપ
 Impulse—ભ્રમિ
 Inactive—અકર્મણ્ય
 Individual Conscience—વ્યક્તિગત ધર્મબુદ્ધિ
 Industrialism—વિદ્યપ્રકાપ
 Inferiority Complex—હીનભાવ, હીનત્વભાવની ગ
 Information Officer—વૃત્તાંતમંત્રી

Instinctive—પ્રકૃતિસિદ્ધ, સહજ-સિદ્ધ

Insular—દ્વીપી

Insured—વીમારક્ષિત

Introspection—આત્મપરીક્ષણ, અંતરદષ્ટિ, હૃદયપરીક્ષણ, હૃદયશુદ્ધિ,
હૃદય-શોધન, આત્મનિરીક્ષણ

Intuition—અંતઃસ્ફૂર્તિ

Intuitionist—સ્ફૂર્તિવાદી

Isolation (Splendid)—પ્રતિષ્ઠિત અસ્પૃશ્યતા, એકાકિતા

Journalism—વૃત્તવિવેચન

Journalist—વૃત્તવિવેચક

Jurisprudence—સ્મૃતિભીમાસા

Knight—ધુરંધર

Lampoon—વિડંબના, વિડંબિકા

Latent—સુપ્ત

Lawn—હરિયાળી

Ladies-Beach—યુવતી-તટ

Lady of the Lake—સરોવિહારિણી

Lecturer—અધ્યેતા, ઉપાધ્યાય

Liberal education—સંસ્કારાર્થી કેળવણી, સંસ્કાર-શિક્ષા

Librarian—ગ્રંથપાલ

Light Literature—મોહનસાહિત્ય

Literature—ગ્રંથરાશિ

Logical—તર્કશુદ્ધ, તર્ક-કર્કશ

Loyalty to one's own clan—જમાતનિષ્ઠા, ગોત્રનિષ્ઠા

Magnifying glass—વિપુલકારી કાચ

Manual training—હાથકામનું પ્રશિક્ષણ

Masculine Strength—મરદાની ઓજસ

Mass—પ્રજાજન, ઇતરેજન

Mast—સહ-કાઠી

Mathematics (Pure)—કેવળ ગણિત

Memory—મેધા, સ્મૃતિ

Microcosm—પિંડ

Microphone—ધ્વનિવિસ્તારક

Middle class—મધ્યમવર્ગ, ઉજળિયાત વર્ગ

Militarism—ક્ષાત્રપ્રકોપ, ક્ષત્ર-પ્રકોપ

Misanthrope—માણસ દ્વેષી

- Mission—દીક્ષા, જીવનકાર્ય, ધર્મપ્રચાર, મિશન
 Missionary—પ્રચારપરાયણ, ધર્મપ્રચારક, ધર્મજીવી, ધર્મશીલ, દીક્ષિત
 Moderate—સૌમ્યમાર્ગી
 Moody child—ધૂની બાળક, સનકી બચ્ચા
 Moral Cowardice—હૃદયદૌર્બલ્ય, બીકણવૃત્તિ, સમાજભીરતા, પરિણામ-ભીરતા
 Morbid—ભાવનાહત
 Morbidity—રોગિષ્ઠ મનોવૃત્તિ, મનોવૃત્તિનું માંદલાપણું
 Motto—બિરુદવાક્ય
 Municipality—નગરવ્યવસ્થામંડળ, નગરપાલિકા
 Muse—કાવ્યદેવી શારદા, સરસ્વતી
 Museum—અન્નયબધર
 Mutual aid—અન્યોન્ય સાહાય્ય
 Mutual adjustment—સમન્વય
 Mysticism—અતિવાદ, ગૃહવાદ
 Myth—પુરાણવાર્તા, કેવળ કલ્પના
 Naked dignity—અકૃત્રિમતાનું ગૌરવ, સહજ પ્રીતી
 Narrative poem-poetry—વાર્ણનાત્મક કવિતા, કાલિની-કાવ્ય
 Nationalism—રાષ્ટ્રપૂજનધર્મ, રાષ્ટ્રવાદ
 Natural Selection—પ્રકૃતિની વચસી
 Noblesse oblige—આનંદાનીને ધર્મ
 Nominalism—નામવાદ, નામાત્મકતા
 No-changer—નાફેરવાદી
 Non-Combatant—અયુદ્ધમાન
 Numismatics—નિષ્કવિદ્યા
 Oasis—રણોદ્યાન, રણુદ્રીપ
 Objective—વસ્તુગત, પરસ્પૃષ્ટી
 Obsolete—રદ, રૂઢિબાણ, ચલનશૂન્ય, કાલપ્રસ્ત
 Ode—સ્તોત્ર
 Oligarchy—ગોત્રપતિશાસન
 Original—મૌલિક
 Organisation—આયોજના, સંગઠન
 Out out—બાદ બાદ
 Over-earnest—અતિ પારમાર્થિક
 Overtime—(દોડું) કામ
 Panorama—સંપૂર્ણ દૃશ્ય, વિસ્તૃત દૃશ્ય, દૃશ્યપટ, ચિત્રન દૃશ્ય
 Pantheism—સર્વાત્મવાદ

Paragraph—કંડિકા

Parody—વિનોદવિકૃતિ, વિકૃતિ-વિનોદ, વિકરણ

Parole—કાચી મુક્તિ

Passivity—અનાગ્રહિતા

Pastime—કાલક્ષેપમ્

Patriarch—ગોત્રપતિ, મનુ, ભીષ્માચાર્ય

Pedantic—પાંડિત્યસૂચક, પંડિતાઉ

Perception—ગ્રહણ

Personality—સ્વભાવ, અધ્યાત્મ (ગીતામાંથી સ્વભાવોઽધ્યાત્મ ઉચ્યતે)

Phenomenon—નામરૂપ

Picket-fence—ભાલા-વાડ

Picturesque—વિચિત્ર, ચિત્તાકર્ષક, ચિત્રાકર્ષક

Pioneer—અગસ્ત્યવૃત્તિના લોકો

Plenary session—વિરાટ બેઠક, વિરાટ સંમેલન, અધિવેશન

Polished—નાગર

Political Economy—અર્થનીતિ

Practice—ટેવવણી

Primitive Stage—આદિમ અવસ્થા

Problematic—વિવાદાસ્પદ, અનિર્ણીત

Pro-changer—ફેરવાદી, પરિવર્તનવાદી, સંલોગવાદી

Progressive—ક્રમધર્મી, ક્રમિક સુધારક

Providence—વિશ્વંભર

Provincialism—પ્રાંતાભિમાન, પ્રાંત-નિષ્ઠા, પ્રાદેશિકતા

Prude—સતીમન્યા

Prudery—શુચિતાદંભ

Psychology of music—સંગીતની ભાવસૃષ્ટિ

Psychological truth—આધ્યાત્મિક સત્ય, મનોગત સત્ય

Pump—શોષક

Puritan—(૧) સંયમધર્મી, (૨) ચોખ્ખલિયો

Quarantine—સૂતક-ઘર, નીરખ-સૂતક

Quorum—અવરસંખ્યા (સરખાવો : ‘ દશાવરો પરિષદ ’)

Races—વંશો

Range—ગાળો

Recognition—સ્વીકૃતિ

Reaction—વિ-પરિણામ

Receptivity—ગ્રહણશક્તિ

- Recreation—વિનોદ
 Reformatory—ચારિત્ર્યાલય
 Refrigerator—ઠાર-પેટી
 Rescue-work—ઉદ્ધાર-કાર્ય
 Research Institute—શોધસંસ્થા, શોધપીઠ
 Residency—છાત્રાલય
 Response—પ્રતિભૂતિ
 Retentivity—ધારણાશક્તિ
 Rhythm—તાલ, વીચિન્યાયરૂપ
 Rhythmical—વીચિરૂપ, તાલબદ્ધ
 Rift—ફાટ
 Rigidity—કાર્કશ્ય
 Royalty—અંશ, સ્વાપતેય (સંસ્કૃત ઉપરથી)
 Sanction—પીઠબળ
 Sandguard—રેતીરક્ષક, રેતી-નિવારક
 Scepticism—સંશયશીલતા
 Scholar—વિદ્યોપાસક
 Scholarship—(૧) વિદ્યાવૃત્તિ, (૨) છાત્રવૃત્તિ
 School—કલમ, પદ્ય, મત
 Science of river training—ભગીરથવિદ્યા
 Scientific Imagination—કલ્પના-ચિત્ર-શક્તિ, જ્ઞાનોપાસક કલ્પનાશક્તિ
 Self-evident—સ્વતઃસિદ્ધ
 Self-government—સ્વયંશાસન, સ્વ-તંત્ર
 Self-love—અહંપ્રેમ, સ્વયંદાસ્ય, અહંકામના, આત્મભક્તિ
 Senior Wrangler—ગણિત-પારંગત
 Sensation—વિષયગ્રહણ
 Sense of proportion—તારતમ્યભાવ, ઔચિત્ય
 Serf—અર્ધગુલામ, દૂબળા
 Serious—પરમાર્થી
 Sex appetite—લૈંગિક ભૂખ, જાતીય લુપ્તા, લૈંગિક તૃપ્તા
 Shaft—વિવર
 Shaking hands—નમસ્કાર, હસ્તાંદોલન,
 Short-hand—દ્રુતલેખન, શીઘ્રલિપિ
 Short Story—કથાપ્રસંગ
 Silhouette—તિમિર ચિત્રો, કૃષ્ણાકૃતિ, છાયાકૃતિ

Sincerity—આસ્થા, તત્પરાયણતા, પારમાર્થિકતા

[સરખાવો : ‘ પરમાર્થે ન ન ગૃહ્યતાં વચઃ ’—કાલિદાસ]

Siren—તુતારી

Ski-ing—લપસણા

Slang—ગ્રામ્યભાષા

Slave-mentality—પરપ્રત્યયનેય બુદ્ધિઃ (કાલિદાસ), દાસભાવ

Sleeping berths—પથારીઓ

Snapshot—ક્ષણચિત્ર

Sober—સ્વસ્થ

Social Conscience—સમાજબુદ્ધિ, સમાજ-ન્યાયનિષ્ઠા

Socialism—સમાજ-સત્તાવાદ

Socialist—સમાજસત્તાવાદી

Sophist—જ્ઞાની, ગ્યાની, તાર્કિક

Sorites—અનુમાનશૃંખલા

Sounding-box—તારપેટી

Source-book—આધારગ્રંથ

Specialization—અવગાહન

Speculative—કાલ્પનિક, કલ્પનાપ્રધાન

Spirit—(૧) અકં (૨) ભાવ (૩) Mettle-તેજ

Sportsmanship—બહાદુરી, ઔદાર્ય, આર્યવૃત્તિ

Star-cities—તારા-નગરો

Static—સ્થાયી

Steam-launch—વાક્ર (ટેંકણી)

Steering-wheel—અંકુશચક્ર

Stoic—વિરક્ત-માર્ગી

Stool—બાજઠ

Stretched evenly—સમ તત

Subconscious mind—સુપ્ત મન

Subjective—આત્મનેપદી

Sublimity—ઉદાત્તતા, ભવ્યતા

Submarine—આર્ણવ, જલચર, નૌકા

Subsidiary System—ખંડિયા પદ્ધતિ

Superman—વ્યાધ્રપુરુષ, નરવર

Survival of the fittest—ક્ષમસ્થૈવ હિ નિસ્તારઃ, યોગ્યતમનો નિસ્તાર

Swimming-beach, Swimming-bath—તરામણું

Syllable—માતૃકા, માત્રોચ્ચાર

Syllogism—અનુમાનપ્રપંચ

Symphony—સંવાદિત્વ

Synthesis—સમન્વય

Tannary—ચર્મશાળા, ચર્માલય

Taste—અભિરુચિ

Technical—વિશિષ્ટ, તદ્ગત, તાંત્રિક

Technique—હથોળી

The law of one's own being—સ્વધર્મ

The Three R's—અંકલિપિવિદ્યા

The God of Totality—સર્વલોકમહેશ્વર

Theocracy—ધર્મિષ્ઠશાસન

Theology—દેવતાભીમાંસા

Theory—ઉપપત્તિ

Thrill—રોમાંચ

Time-server—પ્રસંગસેવી

Toleration—સહિષ્ણુતા, સ્થાદ્વાદિતા

Torch—કરંદીપ

Trade-secret—ગુરુકુંઠ

Translucent—અસ્પષ્ટ પારદર્શક

Trans-valuation—મૂલ્યપરિવર્તન

Tribes—જમાતો

Tubewell—પાતાળકૂવા

Tug of war—ગજગ્રાહ

Tunnel—વિવર

Type-Writing—મુદ્રાલેખન

Unkind Cuts—મર્મનાં વચનો, મર્મછેદી વાક્યાણુ, મર્માન્તિક મહેણાં

Unsophisticated—મુગ્ધ

Up-Keep—નિર્વાહ

Up-to-date—અદ્યતન

Utilitarian—અર્થાર્થી, લાભપરાયણુ, ઉપયોગવાદી, ઉપયુક્તતાવાદી

Valley—ઉપત્યકા

Values—મૂલ્યો

Vegetarianism—નિરામિષ ભોજન

Verbosity—શબ્દબાહુલ્ય

View—નિષ્ઠા

Vitality—જીવંત

Voucher—અદાચિઠ્ઠી

Vulgar—અશ્લીલ, અશિષ્ટ, હીન, પામર, હલકટ

Well-done—શાબાશ, સાધુ સાધુ

Wisdom of race—સંસ્કૃતિનો આદર્શ, ગુરુબુદ્ધિ

Wit—નિપુણવાક્ય

Working faith—આચારસૂત્ર, આચાર-પરાયણ

Worshipper of form—રૂપલોલુપ

તારા-નક્ષત્રોનાં નામોના ગુજરાતી પર્યાયો

Achernar—ચમુના

Alcor અથવા Saidak—અરુંધતી

Aldeberon—રોહિણી યોગતારા

Alfard—એકાકી

Altair—શ્રવણ

Andromeda—શર્મિષ્ઠા

Antares—જ્યેષ્ઠા (યોગતારા)

Arcturus—સ્વાતિ

Betelgeuse—આર્દ્રા

Canopus—અગસ્તિ

Capella—બ્રહ્મહૃદય

Cassiopeia—દેવયાની

Castor and Pollox—પુનર્વસુ

Coma Berenices—વરેણ્યકેશા

Corvus—હસ્ત

Cygnus—હંસ

Deneb—હંસપુચ્છ

Denebola—ક્રાંત્યુની યોગતારા

False Cross—કૈરેના

Fomalhaut—ચામમત્સ્ય

Great Bear—સપ્તર્ષિ

Hamul (Aries મેષ)—અશ્વિની

Leo—સિંહની છાતી—મધા

Little Bear—દ્રુવમત્સ્ય

Mizar—વસિષ્ઠ

- Musca—ભરણી
 Orion—મૃગ
 Pegasus—ભાદ્રેપદા
 Pleiades—કૃત્તિકા
 Pole Star—ધ્રુવ
 Procyon—પ્રશ્વન્
 Regulus—મધાનેા યોગતારા
 Rigel—બાણુરજ
 Sirius—વ્યાધ
 Spica—ચિત્રા
 Tuban—દ્વાપર ધ્રુવ
 Zenith [માથા પરતું બિંદુ]—ખ-સ્વસ્તિક

ખાંડ : ૨

જીવનવિષયક

૧. કાકાનો ગગનવિહાર*

કિશોરલાલ ઘ. મશરૂવાળા

એક વાર એક પ્રસિદ્ધ નેતા જેમણે શિક્ષણના વિષયમાં પુષ્કળ વિચાર કર્યો છે તે અમારા શિક્ષકમંડળમાં બેઠા હતા. શિક્ષણનું ધ્યેય

* ‘નવજીવન’ના તા. ૪-૩-૧૯૨૩ના અંક ૨૭માનો વધારો ‘કાકા અંક’ (પુસ્તક-૪, ખાસ અંક ૧૨, તા. ૧લી માર્ચ ૧૯૨૩) તરીકે પ્રગટ થયો હતો. અહીં ‘નવજીવન’ના પ્રસ્તુત ‘કાકા અંક’ના (શ્રી કાકાસાહેબના ‘વીરધર્મ’ લેખ સિવાયના) બધા જ - નવે નવ - લેખ, તે જ ક્રમમાં આપવામાં આવ્યા છે.

તે અંકના પૃ. ૧ ઉપર શ્રી કાકાસાહેબનો ફોટોગ્રાફ છે અને ફોટાની બે બાજુએ શ્રી કાકાસાહેબનો પૌલ રિશાર ઉપરનો પત્ર ‘પ્રેમ-શૃંગલારાની સ્વાતંત્ર્ય-લેટ’ એ શીર્ષક તળે આપવામાં આવ્યો છે, તે અને પૌલ રિશારનો પત્ર નીચે આપ્યા છે. —સં.

*

*

*

પ્રેમશૃંગલારાની સ્વાતંત્ર્ય-લેટ

[મહાશય પૌલ રિશારે આ અંકને માટે કાકાસાહેબનો તેમના પરનો નીચેનો પત્ર મોકલવાની કૃપા કરી છે.]

(ફોટા નીચેનું લખાણ) “ધર્મનો લોપ થાય છે. અસુરવૃત્તિનો વિજય થાય છે. દેવોને મદદ કરવા કટિબદ્ધ થાઓ. લવિષ્ય શિક્ષકોના હાથમાં છે.”

“સ્વરાજ્ય મિષ્ટ તો છે, પણ સ્વરાજ્યસાધના એ સ્વરાજ્યપ્રાપ્તિ કરતાંયે વધારે સ્વાદિષ્ટ છે. સ્વરાજ્યદેવતાને અર્પણ થયેલા આપણે સ્વરાજ્ય વગર બીજા શાનો વિચાર કરીએ ?”

“ગરીબાઈ એ વીરનો ખોરાક છે, ઈશ્વરનો પ્રસાદ છે અને ધર્મનો આધાર છે. આવા ગરીબો જ્યારે દેશમાં વધશે ત્યારે જ દેશની ગરીબાઈ દૂર થશે, ભૂખ-મરો ટળશે, લોકોમાં હિંમત આવશે અને આજે અશક્ય જણાતી વસ્તુ શક્ય અને સહેલી થઈ પડશે.”

અને શિક્ષણના વિષયો ઉપર ચર્ચા ચાલી રહી હતી. સ્વાભાવિક રીતે જ કાકા એ ચર્ચામાં મુખ્ય ભાગ લેતા હતા. કાકાસાહેબના અને એ મહાજનના દષ્ટિબિંદુમાં ઘણો ભેદ સ્પષ્ટ દેખાતો હતો. અરધાપોણા કલાકની ચર્ચાને પરિણામે એ કાકાના મતના થઈ જાય એવી આશા કેમ રાખી શકાય? અને તેથી તેમણે કાકા ઉપર ટીકા કરી તે એ કે: “તમે બધા ગગનવિહારી છો, અમે તો સત્ય હકીકતોને જ જોવાવાળા છીએ. તમારુંયે કામ તો છે જ; કેટલાક ગગનવિહારી હોય ત્યારે જ ખીજને ઉત્સાહ આવે છે. પણ સત્યજગત તરફ વળવું હોય તો તમારાં સ્વપ્નાં બાજુએ મૂકવાં જોઈએ.”

કાકાસાહેબ અને અમારા શિક્ષકમંડળ વિશે આવો મત ધરાવનારા એ સજ્જન પહેલા નથી. આ ટીકાનો ઉત્તર આપવાનું મને તે વખતે મન થયું હતું, કિન્તુ એમના પ્રતિના આદરભાવથી હું બોલ્યો નહિ. મારે કહેવું હતું તે એ કે, “ઇતિહાસને જોઈ રહેનારા અને તેને જ અનુસરનારા હકીકતી લોટા ગણાય છે; જે કાળ આવવાનો છે તેને વિશે વિચાર કરનારા ગગનવિહારી ગણાય છે પણ ઇતિહાસ એટલે જે થઈ ગયું તે; જે ભૂત-કાળમાં લોપ થઈ ગયું, જે કેવળ સ્મરણમાત્ર રહ્યું તે. જે કેવળ સ્મૃતિમાં રહ્યું છે તેને સ્વપ્નવત્ થઈ ગયું કહેવામાં હરકત નથી. પણ ભવિષ્યકાળ તો ખરો છે, એ આવવાવાળો છે; એને ભૂતકાળ પ્રમાણે ધડવો કે ખીજ રીતે ધડવો એ આપણા હાથની વાત છે. માટે જે આદર્શોને - ભવિષ્યકાળમાં લાવવાની સ્થિતિને - જોઈ રહે છે તે સ્વપ્ન જોનારા નથી; તે બનનારી

(પૌલ રિશારનો પત્ર)

ભાવનગર, ૨૫-૨-'૨૩

‘નવજીવન’ના તંત્રીજી જોગ:-

ભાઈશ્રી,

તમારા તારના જવાબમાં તમારા ખાસ અંકને માટે હું કૃત સાથેનો પત્ર જ મોકલું છું. આ પત્ર આપણા કાકાએ પોતાના મુકદ્દમા પહેલાં મને લખ્યો હતો.

તેમના ઉચ્ચ ઉદ્દગારો વાંચીને મેં મારી નોંધવહીમાં એક નીચેનો વિચાર ટપકાવી રાખ્યો હતો :

“આ દુનિયામાં સજ્જન મનુષ્યોના કરતાં દુર્જન મનુષ્યોને જ જોવાથી બચી જવાનો વધારે સંભવ છે.”

પ્રેમશુભલાએ જકડાયેલા આ હાથની આટલી સ્વાતંત્ર્ય-ભેટ સ્વીકારશો.

આપનો સદાનો

પૌલ રિશાર

હકીકતોને જોવાવાળા છે. ભૂતકાળની હકીકતો એ જ સ્વપ્નાં છે અને ભવિષ્યકાળનાં સ્વપ્નાં એ જ હકીકતો છે.”

આ ઉત્તરમાં કાકાસાહેબના બૌદ્ધિક શરીરનો ખાંધો કેટલેક અંતર્ધિ આવશે. ‘કેટલેક અંશે’ એમ જાણીને કહું છું, કારણ કે કાકાસાહેબ ઇતિહાસના અને ખાસ કરીને પ્રાચીન ઇતિહાસના ભારે અભ્યાસી છે એ તો અજાણ્યું નથી જ. જે વસ્તુ વધારે પ્રાચીન તેને શોધવા માટે કાકાસાહેબનો ઉત્સાહ વધારે તીવ્ર હોય છે. પણ કાકા પુરાતત્ત્વના શોધક છે તેના કરતાં એ સૌન્દર્યના ઉપાસક વધારે છે. પુરાતત્ત્વનાં મહદાંતે કાકા પૂજતા નથી; એમાં રહેલું સૌન્દર્ય - નિત્યનૂતન તત્ત્વ જ - ખોખ્યા કરવું, એવી એમની સહજ પ્રકૃતિ છે. સૌન્દર્યના નિત્ય નવીન રહેતા તત્ત્વના ઉપાસકને જ સામાન્ય રીતે લોકો ગગનવિહારી કહે છે, અને આ રીતે કાકા ભવિષ્યકાળને જોનારા છે.

આદર્શ કરતાં જે કાંઈ ઊતરતું છે તેને તો બધા જાણે છે. મનુષ્ય-સ્વભાવની નિર્બળતા - ખામીઓ એ કાંઈ અજાણી નથી. એને સહન કરવી એ એક વાત છે; પણ એને ઘોષો લગાડવો જ ન જોઈએ એમ કહેવું એ તો જુદી વાત થઈ. એ ખામીઓને ખોખ્યા જ કરવી હોય તો કોઈ પ્રકારની સુધારાની ચળવળ કરવાની જરૂર જ નથી. એ ખામીઓ હઠાવવા માટે જ સુધારણા ચળવળ કરે છે. અને કયો સુધારક એવો છે કે થોડેઘણે અંશે પણ ગગનવિહારી ન હોય ? દુઃખરહિત જગતનું સ્વપ્ન જોનાર બુદ્ધ, ધર્મ-રાજ્યનું સ્વપ્ન જોનાર ઇશુ, મૂર્તિ વિનાના જગતનું સ્વપ્ન જોનાર મહમ્મદ, ગુલામીને નાબૂદ કરાવવા મથનાર વિલયરફ્રાન્સ, થોરો, લિંકન ઇત્યાદિ, ધનગ્રંથયનો વિરોધ કરનાર લેનિન; સર્વે જુદા જુદા પ્રકારના ગગનવિહારી હતા જ; અને રેંટિયામાં સ્વરાજ્ય જોનારા પૂજ્ય ગાંધીજી પણ કયાં ગગનવિહારીમાં નથી ખખ્યા ? જેનો ગગનવિહાર વધારે ઉત્કટ તેની એક કાળે જાતે ખૂબ હાંસી કરી છે, પણ પાછળથી ખૂબ પણ તેની જ વધારે થઈ છે.

કાકા રાષ્ટ્રીય શિક્ષણના ક્ષેત્રના ગગનવિહારી છે. એમના એક શિક્ષકે મને કહ્યું હતું કે નવ દશ વર્ષની ઉંમરે શાળામાં પણ કાકા શિક્ષણ અને ધર્મ વિશે વર્ગના છોકરાઓ આગળ વ્યાખ્યાન આપતા. સરકારથી સ્વતંત્ર પણે શિક્ષણ આપનારી સંસ્થામાં જ રહીને જીવન ગાળવું એવો નિશ્ચય કોલેજમાંથી બહાર પડ્યા ત્યાર અગાઉ તેમણે કરી રાખેલો, અને એ રીતે જ એમણે જીવન વિતાડ્યું છે. બાલશિક્ષણ, સ્ત્રીશિક્ષણ, પ્રજાસમૂહનું શિક્ષણ,

પ્રાથમિક-માધ્યમિક-ઉચ્ચ શિક્ષણ, અક્ષરજ્ઞાન, ધંધાજ્ઞાન તથા કળાજ્ઞાન વગેરે શિક્ષણના કોઈ પણ વિષય ઉપર આપણે એમને પ્રશ્ન પૂછીએ, તો જેમ ભારે શબ્દકોષમાંથી શબ્દનો અર્થ જડી આવે તેમ એમના મગજમાંથી નિશ્ચયપૂર્વક વિચારો જડી આવે છે.

પણ શિક્ષણના ક્ષેત્રમાંયે કાકાની વ્યાવહારિક ક્ષતેહ ભારે નહિ કહેવાય એવી ટીકા કરવી સ્વાભાવિક છે. એનો ઉત્તર આજે શું આપી શકાય ? પોતાના સ્વપ્નને પોતાના જીવનમાં સિદ્ધ કરવા માટે હજુ કાકાને માટે ખીજ પ્રકારની તપશ્ચર્યાની જરૂર હોય એમ સંભવે છે. આંખા ઉપર શિયાળામાં મોર પણ દેખાતો નથી તેથી ઉનાળામાં કેરી નહિ આવે એમ માનવું ભૂલ-ભર્યું ગણાય. હજુ કાકાનો શિયાળો પૂરો ન થયો હોય તો નવાઈ શું ? જેમ મોર આવ્યા પહેલાં ઝાડના રસમાં ફળની તૈયારીઓ થતી જ હોય છે, તેમ કાળના ઉદરમાં કાકાના સંકલ્પો સિદ્ધ થવાની તૈયારી કરી રહ્યા હશે એમ મને લાગે છે. એમની ઇચ્છામાં પ્રજા જેટલો સમભાવ અને કદર પૂરે એટલી એ સંકલ્પોની સિદ્ધિ વિશેષ શીઘ્ર થાય છે.

સાહિત્યની ઉત્તમ તૈયારી સાહિત્યવિવેચનમાંથી નહિ પણ સર્વશ્રેષ્ઠ સાહિત્યના ઊંડા અભ્યાસથી થઈ શકે છે. સાહિત્યવિવેચન યોગ્ય પ્રમાણમાં અને બહુ મોહું આવવું જોઈએ. નહિ તો અભિપ્રાયો અને અભિરુચિ અકાળે પરિપક્વ થાય છે.

અને સાહિત્યનું સર્જન તો વિવેચનમાંથી ન જ નીકળવું જોઈએ. સાહિત્ય માટે જળરદસ્ત સિસૃક્ષા અને ખીજઓ સાથે ઊંડો વિચારવિનિમય કરવાની આતુરતા એ જ મુખ્ય પ્રેરણા હોઈ શકે છે. માતાનો પોતાનાં બાળકો પ્રત્યેનો પ્રેમ, પતિપત્નીનો એકબીજા પ્રત્યેનો અનુરાગ અને ગુરુશિષ્ય વચ્ચેનાં ભક્તિવાત્સલ્ય, એ ભાવનાઓ જેટલી ઉત્કટ હોય છે તેટલી જ સાહિત્ય સિસૃક્ષા પણ ઉત્કટ અને અદ્ભુત વૃત્તિ છે. એ સિસૃક્ષા જો શુભ પરિણામી ન હોય તો એને હડકવાની જ ઉપમા અપાય. સાહિત્ય આજે જેટલું સોંધું થયું છે અને વગર વિચાર્યે બગાડવામાં આવ્યું છે તેટલું એ ન બગાડવામાં આવત તો સાહિત્યે ભારેમાં આરે પરિણામ બતાવ્યાં હોત. શુભંકર સાહિત્ય એ આત્માની અમૃતકળા છે કેમકે એ ચૈતન્યની પ્રેરણા છે.

૨. જૂના દોસ્ત

જલતરાસ કૃપાલાની

ગુજરાતમાં સૌ એમ જ માનતા હશે કે અહીં સ્વરાજ્યની સ્થાપના કરવા માટે અમને બધાને હિન્દુસ્તાનના જુદા જુદા ભાગોમાંથી પકડી પકડીને ગાંધીજીએ જ લેગા કર્યા છે. પણ હું બધા ગુજરાતીઓને ખબર આપવા ઇચ્છું છું કે મહાત્માજી આફ્રિકામાં સત્યાગ્રહ અજમાવીને માતૃભૂમિને તેનો સ્વાદ ચખાડવા અહીં આવ્યા તે પહેલાંનાં અમે બધા જૂના જોગીઓ છીએ. ગુજરાતીઓને એમ લાગતું હશે કે ગાંધીજી જેલ જતાં જતાં મને બનારસના એક ખૂણામાંથી પકડીને અહીં એક અજબયા પ્રાન્તમાં અને અજબયા સાથીઓની જોડે કામ કરવા ફેંકતા ગયા, પણ હું ગુજરાતીઓને જણાવવા ઇચ્છું છું કે મારા આ બધા જોડીદારોને હું જેટલો પિછાણું છું તેટલા તમારામાંથી કોઈ પિછાણતું નહિ હોય. આ બધા મારા સાથીઓ આજે તો મોટા મોટા મહાપુરુષો થઈને બેઠા છે; કોઈ આચાર્ય થઈ બેઠા છે; તો કોઈ અધિપતિ થઈ બેઠા છે. પણ તે જૂના જમાનામાં, જે વખતે સ્વામી આનંદ કે મહાદેવ કે ગિદવાણી કોઈને પૂંછડાં કે શીંગડાં કંઈ વળગેલાં નહોતાં તે વખતે મેં તેમની સાથે ખૂબ આનન્દ કરેલો. તે વખતના અમારા આનન્દવિનોદની વાતો કહું તો તમને સૌને ખુશ ખુશ કરી દઉં.

વહાલા મિત્રો સાથેના જૂના પ્રસંગોનાં સંભારણું કરવાં એના જેવો આનન્દનો વિષય માણસને ખીજો કયો હોય? કાકા એ મારા એક જૂનામાં જૂના મિત્ર છે. વર્ષો ઉપર ફરગ્યુસન કોલેજે મને સંઘર્યો ત્યારે ત્યાં મને કાકા મળ્યા. વાતવાતમાં મારે ફરગ્યુસન કોલેજનો આ સ્થળે આભાર માની લેવો જોઈએ. કરાંચી, મુંબઈ તેમ જ વડોદરાની કોલેજોના ગોરા પ્રિન્સિપાલ સાહેબોને હું અતિશય લખણવંતો જણાયો એટલે પોતાની કોલે-

જમાં મને ન પેસવા દીધો, પણ તે વખતે એક ફરગ્યુસન કોલેજે મને આશરો આપેલો.

ત્રેમથી ગાંડાઘેલા થઈ જવું એ કાકાએ જાણુતા નથી કે હુંયે શીખ્યો નથી. ‘તું તો મારો પ્રાણુ છે, તું તો મારો આત્મા છે’ એવું મેં તેમને કોઈ દિવસ કહ્યું નથી કે તેમણે મને કહ્યું નથી. પણ મહારાષ્ટ્રના એ લૂખાસૂકા પહાડોમાં અમે બન્નેએ સાથે સાથે એક એવી જવાળા અમારા દિલમાં ચેતાવી – માતાની સ્વતંત્રતાની એવી જવાળા પ્રગટાવી કે તેના તાપથી અમે બળુબળુ થઈ રહ્યા હતા.

તે દુઃખના દિવસો મને હજી યાદ આવે છે. અમારાં હૃદય ચેતનથી થનથનાટ કરી રહ્યાં હતાં, પણ તેને શું કરીને શાન્ત પાડી શકીએ એ સૂઝતું નહોતું કે કોઈ સુઝાડનારુંયે નહોતું. એ અમારા જમાનાના દિવસો યાદ કરું છું ત્યારે અમારા અત્યારના વિદ્યાર્થીબંધુઓની મને ઈર્ષ્યા આવે છે. આજે વિદ્યાર્થીઓ માનભેર રહી શકે છે, તેમને માટે માનભર્યો ચોક્કસ કાર્યક્રમ પણ તૈયાર પડેલો છે, માણસનું જીવ્યામાં જીવ્યું ઝવેરાત પારખી કાઢે એવો તેમને માટે કાર્યક્રમ તૈયાર છે, તે કરતાં કરતાં માનભર્યા મોતને ભેટવાની તક પણ તેમને માટે મોજૂદ છે.

અમારા જમાનામાં મારે નસીબે પ્રોફેસર થવાનું સરજાયું હતું અને કાકા સંન્યાસી થઈને ચાલી નીકળ્યા. તેમને હિમાલયનાં હિમાચ્છાદિત શિખરોની આંગળીઓએ બેલાવી લીધા, ને આમંત્રણ સ્વીકારીને કાકા ધરનો ને દારોનો ત્યાગ કરીને ચાલી નીકળ્યા. કાકામાં જે વિશાળ જ્ઞાનનો ધોધ વહેતો બેઈએ છીએ તેનું મૂળ આ હિમાલયમાં જ પડેલું છે. એ પ્રવાસમાં કાકાએ એકેએક તીર્થનું ધામ જોયું, એકેએક જ્ઞાનનું ધામ જોયું, એકેએક સૌન્દર્યનું સ્થાન જોયું, અને દરેક સ્થાનનો સંદેશો એમના એ અદ્ભુત મગજમાં સંઘરી લીધો. આનન્દ પણ તેમની સાથે જ હતા, અને હું પણ રજાઓના વખતમાં તેમની બેઠે શામેલ થતો.

અમારી ટોળા ભારે ગમતી હતી. આનન્દ અમારો ધોળી. અને હું ખાતરી આપું છું કે તે વખતે પ્રવાસમાં પણ જેવાં ચોખ્ખાં કપડાં મને પહેરવા મળતાં તેવાં ઘેર બેઠાં પણ કદી મને મળ્યાં નથી. કાકાનું કામ સામાનના વીંટા બાંધવાનું. મને કોઈ ડાહી ને કામગીરી વહુ મળે તોયે એટલી ટાપટીપથી મુસાફરી કરી શકું એમ હું ધારતો નથી. મારું પોતાનું કામ તો

થોડા દિવસ પર કાકાએ પોતે કહ્યું હતું તેમ જ્યાં ત્યાં લોકોની સાથે અગડા કરતા ફરવાનું !

કાકાને હું મારે ગામ પણ લઈ ગયેલો. હૈદરાબાદમાં મારા બ્રહ્મચર્યા-શ્રમમાં અમારા માનવંતા મહેમાન થઈને તે રહ્યા હતા.

દત્તાત્રેય બ્રહ્મચારીજીનાં આવાં આવાં જૂનાં સંભારણાં આજે મીઠાં તો બહુ જ લાગે છે, પણ તે લ'બાવ્યે જવાની વૃત્તિને મારે તાણી ઝાલવી જોઈએ. આજે તો ગિદવાણીજીએ હમણાં કહેલું તેમ આ દત્તાત્રેયજી આ જમાનાના ગુજરાતના એક ધડનાર છે.

કાકાનાં કેટલાંયે કાર્યો આજે આપણી સામે પ્રત્યક્ષ છે—તેમનું આશ્રમનું કાર્ય, તેમનું 'નવજીવન'નું કાર્ય અને તેમનું વિદ્યાપીઠનું કાર્ય. મને અહીં આવ્યાને હજુ થોડો જ વખત થયો છે, તોપણ મારા વિદ્યાર્થીઓને કાકા ઉપર કેટલો પ્રેમ છે તે હું બરાબર જોઈ શક્યો છું. સરકારે કોઈ અઝડની જેમ ઝડપ મારીને આવું ઉપયોગી જીવન એક વરસને માટે ગોંધી દીધું એનો મને અફસોસ થાય છે. એમ કરવામાં સરકારનો શો હેતુ હશે તે તેનેયે બરાબર નહિ હોય એમ મને લાગે છે. કાકા સ્વમાન સમજનારા છે, અને લાંબા વખતના અભ્યાસથી તેમનો સ્વભાવ જ માની થયો છે, એટલે આવી પડેલું સંકટ તેમણે હસતે મોંએ સ્વીકારી લીધું છે, અને તે તો તેનો સારામાં સારો ઉપયોગ પણ ઘટાવી લેશે જ.

હવે વાચક, તમારું ને અમારું કર્તવ્ય એટલું જ રહ્યું છે કે ધર્મયુદ્ધનો જે સંદેશો કાકા આપણને અઠવાડિયે અઠવાડિયે 'નવજીવન'ની કટારોમાં સંભળાવતા તે સંદેશાને ઝીલવો અને શાન્ત પણ અડગ ડગલે આ ધર્મયુદ્ધને પાર ઉતારવું.

૩. કાકા કેળવણીકાર

ગિરિજાશંકર લગવાનજી બધેકા

કાકાસાહેબને સૌ જુદી જુદી રીતે ઓળખે છે. જેઓ તેમને એક સમર્થ કેળવણીકાર તરીકે પિછાણે છે તેઓમાંનો હું એક છું. આજે જે થોડા વિચારકોને કેળવણીની નિર્મળ દષ્ટિ પ્રાપ્ત થયેલી છે અને જેમનો કેળવણી-વિષયક આદર્શ જગતના ઉદ્ધારનો છે તેઓમાંના એક કાકા છે.

કાકા રાષ્ટ્રીય વિદ્યામન્દિરના આચાર્ય હતા તેથી કે મહાવિદ્યાલયમાં તેઓ અર્થશાસ્ત્ર કે અંગ્રેજી લખાવતા હતા તેથી તેઓ કેળવણીકાર હતા એમ કહેવાની મતલબ નથી. તેઓ ભૂગોળના વિષયમાં નિષ્ણાત છે કે તેમણે અંગ્રેજી શીખવવાની સ્વયંસ્કૃતિની પદ્ધતિ શોધી કાઢી છે તેથી તેઓ ઉચ્ચ ગ્રાટિના શિક્ષક છે એમ કહેવાનો આશય નથી. તેમ જ તેઓએ ઇતિહાસનું પુસ્તક લખ્યું છે અને આર્યવિદ્યા મન્દિરમાં વ્યાખ્યાન આપ્યાં છે તેથી તેમની નજર કેળવણીના વિષયોમાં ઊંડી છે એમ કહેવાનું કારણ નથી. તેઓ ભલે સુંદર વાર્તા કહી શકતા હોય અને વિદ્યાર્થીઓનું મન હલાવી શકતા હોય, તેઓ ભલે લોકસાહિત્યનું સ્થાન અને ભાષા, કેળવણી પરત્વે નહીં કરી શકતા હોય, પણ તેથી જ તેઓ કેળવણીશાસ્ત્રી છે એમ કહેવાય નહિ. તેઓ કેળવણીશાસ્ત્રી છે તેનાં બીજાં જ કારણો છે. તેઓ કેળવણી-શાસ્ત્રી છે તે એટલા જ કારણો નહિ કે તેમણે કેળવણીના ઉચ્ચ ગ્રંથોનો અભ્યાસ કર્યો છે, કેળવણીની ભિન્નભિન્ન સંસ્થાઓમાં શિક્ષાગુરુ તરીકે કામ કર્યું છે, અને અનેક નાનીમોટી કેળવણીની સંસ્થાઓનું દર્શન કર્યું છે. આ બધાં તો પરિણામો છે. કાકા ભલે રાજદ્વારી પુરુષ લેખાતા હોય, કાકા ભલે સાહિત્યમાં વધારે રુચિ ધરાવતા હોય, કાકા ભલે ધર્મગ્રન્થોથી અપરિચિત હોય, કાકાએ ભલે ખાદી અને સ્વયંસેવકા વિશે ઘણું જ્ઞેસપૂર્વક લખ્યું હોય, છતાં કાકા નથી એકલા રાજદ્વારી પુરુષ, નથી એકલા સાહિત્યકાર,

ખરો કેળવણીકાર તે જ છે કે જે સમાજને અને તેના જીવનની સર્વ દિશાઓને નવા તેજથી ભરી દે છે, જે સમાજને નવી દૃષ્ટિ આપે છે, જે સમાજને નવો વિવેક આપે છે. કાકાનો લેખેલેખ જોઈ વળો. તેમણે એમાં આ નવી દૃષ્ટિ આપવાનું જ કામ કરેલું છે. ‘સ્વદેશીધર્મ’ ભલે અર્થશાસ્ત્રનો ગ્રંથ કે તત્ત્વશાસ્ત્રનો ગ્રંથ લેખાય, પરંતુ તત્ત્વતઃ એ ગ્રંથ કેળવણીનો ખરીતો છે. એમાં ભૂગોળ અને ઇતિહાસ શીખવવાની નવીન પદ્ધતિનું નિર્માણ થયું છે. એમાં ખરા અર્થશાસ્ત્રી અને ખોટા અર્થશાસ્ત્રીને પારખવાનું યંત્ર ગોઠવાયું છે. એમાંથી કેળવણીકાર જોઈ શકે છે કે કાકાએ કેળવણીના નાવનું સુકાન નવી દિશામાં ફેરવવાની પેરવી કરી છે. અરવિંદ ઘોષ અને રવીન્દ્રનાથ ઠાકુર રાષ્ટ્રીય કેળવણીમાં કાકાના પૂર્વજો છે. વધારે પડતું અત્યારે કહેવાશે જ, પણ આખરે ગુજરાત જાણશે જ કે ઉપરની અતિ મહાનુભાવ વ્યક્તિઓની સાથે ખેસનાર કાકા બહુ મોડા મોડા પણ કેળવણીકાર તરીકે ઓળખાશે જ.

જેલમાં જતાં જતાં પણ તેમણે એક શિક્ષકને કહેલું કે “ધ્યાનમાં રાખજો, વાલ્મીકિ, વ્યાસ, મનુ, સત્યકામ જાળાલ અને નચિકેતા આપણા સમર્થ કેળવણીકારો છે. એમને એ જ રીતે ખરાખર આલેખજો.” તેમણે એક મિત્રના પત્રમાં લખ્યું છે કે, “હિન્દુસ્તાનનો ઉદ્ધાર કેળવણીમાં જ છે એ શ્રદ્ધા તમે કોઈ કાળે છોડશો જ નહિ.”

જ્યારે ભવભૂતિએ ‘રસ એક જ છે અને તે કરુણ છે, એ અનેક રૂપો ધારણ કરે છે,’ એવો સિદ્ધાન્ત બાંધ્યો ત્યારે એણે કરુણ શબ્દને કળા જેટલો વ્યાપક બનાવ્યો છે. હૃદય કોમળ થાય, હિન્નત થાય, સૂક્ષ્મવેદી થાય, કે હિતાત્ત થાય ત્યાં કારુણ્યની છટા આવવાની જ. કારુણ્યની સમભાવના કે સમવેદના સાર્વભૌમ છે, એમાંથી વિશ્વાત્મૈક્ય સુધી આપણે પહોંચી શકીએ છીએ. કરુણ રસ ખરેખર રસસમ્રાટ છે. પણ એ કરુણ રસમાં શોકનો ભાવ હોવો જ જોઈએ એમ નથી. બાકી બધા રસો, જઈ જઈને અંતે સાગરમાં નદીઓ સમાઈ જાય તેમ, આ રસમાં વિલીન થાય છે.....ખરું જોતાં બધા રસોની પરિણતિ યોગમાં જ છે. યોગ એટલે સમાધિ—સમાધાન—સામ્યાવસ્થા—સર્વાત્મૈક્યભાવ. કલામાંથી અંતે એ જ વસ્તુ નીપજવાની. કલાનું સાધ્ય અને સાધન એ યોગ જ છે.....

૪. પ્રાણપૂજક કાકાસાહેબ

અન્દ્રશંકર પ્રાણશંકર શુક્લ

૧૯૨૦ના સપ્ટેમ્બરમાં સરકારી કોલેજ છોડ્યા પછી એક વાર અમે ત્રણય વિદ્યાર્થીઓ કાકાસાહેબને મળવા ગયેલા. મહાવિદ્યાલયની સ્થાપના વિવાત ચાલતી હતી. મેં પૂછ્યું, “મહાવિદ્યાલયના આચાર્ય તરીકે કોણ લાવવાના છો?” કાકાસાહેબ કહે, “આપણે વિદ્વાન કરતાં પ્રાણુવાન માણસની વધારે જરૂર છે. હિન્દુસ્તાનમાં ડૉ. વ્રજેન્દ્રનાથ સીલ સૌથી મોટા વિદ્વાન છે, પણ એમને આપણે આપણા મહાવિદ્યાલયના આચાર્ય ઓછા બનાવવાના હતા? પ્રાણુ વિનાની વિદ્વત્તાને શું કરીએ? તારામાં પ્રાણુ દેખીએ તો તને પણ આચાર્ય બનાવી દઈએ.”

કાકાસાહેબની પ્રાણુપૂજકતાનો આ મારો પ્રથમ પરિચય. આ પ્રાણુ પ્રેરણાથી અને આ પ્રાણુ નિર્માણ કરવાને માટે જ કાકાસાહેબ મહાવિદ્યાલય આવ્યા. મહાવિદ્યાલયમાં સંપત્તિશાસ્ત્ર શીખવતા હોય કે રવીન્દ્રનાથના ‘રાણુ પૂજધર્મ’ નું વાર્તિક કરતા હોય, આર્યાવર્તના ઇતિહાસનું રહસ્ય ઉઠેલતા હોય કે મનુસ્મૃતિમાં રહેલા આર્યાવર્તના સામાજિક બંધારણની મીમાંસા કરતા હોય, પ્રાર્થનામંદિરમાં પ્રવચન કરતા હોય કે વર્ગ બહાર વિદ્યાર્થીઓ સાથે વાતચીત કરતા હોય, તોપણ સર્વત્ર તેમના મુખમાંથી પ્રાણુસાધનાના મન્ત્રનો જ ધ્વનિ નીકળ્યા કરતો.

આ પ્રાણુની પૂજા અને પ્રાણુની સાધના એ કાકાસાહેબના તત્ત્વજ્ઞાન કેન્દ્ર છે એમ કહીએ તો ખોટું નથી. પ્રાણુનિર્માણ એ તેમનું જીવનકાર્ય છે સંપત્તિશાસ્ત્ર હો કે શિક્ષણશાસ્ત્ર, ઇતિહાસ હો કે સમાજશાસ્ત્ર, સર્વને તેઓ નવી દિશા આપવા માગે છે. છતાં તેઓ જૂનાના નિન્દક નથી. જૂનાં ફેંકી દેવા કરતાં તેમાં નવો પ્રાણુ રેડી તેનું રૂપાન્તર કે દેહાન્તર કરવું તેમને વધારે પ્રિય છે; અને તેથી જ પ્રાચીન તત્ત્વોમાં રહેલું સૌન્દર્ય તેઓ અ

પારખી શકે છે, અને જેને વિશે ઘણાને નિરાશા ઊપજી હોય તેમાં પણ નવો પ્રાણ પૂરી તેમાંથી ભારે પરિણામ લાવવાની આશા રાખે છે. વર્ણવ્યવસ્થાથી કંટાળી તેને નિર્મૂળ કરવાની હિમાયત કરનારની સંખ્યા ઓછી નથી, પણ કાકાસાહેબે વર્ણવ્યવસ્થાના ગુણદોષ બંને નિહાળી વર્ણવ્યવસ્થાના પુનરુજ્જીવનની એક વિસ્તૃત યોજના ઘડી રાખી છે, તે યથાકાળ પ્રકટ થશે. ભાવિયુગના શિક્ષણની યોજના પણ તેમના મગજમાં ઘડાઈને તૈયાર પડી છે. અને પ્રાચીન ગ્રંથો ચાળી ચાળીને તેના પરથી નવું ભારતીય સમાજશાસ્ત્ર રચવાની યોજના તો તેઓ જેલમાં લેતા ગયા છે. પ્રાચીન સંસ્કૃતિ પર પડેલી રાખ ખેરવી નાખી તેના પાયા પર નવી પ્રાણવાન સંસ્કૃતિ ઊભી કરવી એ હિન્દુ-સ્તાનના પુનરુત્થાનનો અર્થ છે એમ કહેનાર શ્રદ્ધાવાન લોકોમાંના કાકાસાહેબ એક છે. પ્રાણનો મન્ત્ર એમણે એટલી સતતતાથી અને જોરથી ફૂંક્યો છે કે ‘પ્રાણ’ એ કાકાસાહેબનો લગભગ પર્યાય શબ્દ થઈ ગયો છે. અમે કોઈ-કોઈ વાર જુદા જુદા લેખકોના ખાસ શબ્દોની નોંધ કરીએ છીએ ત્યારે કાકાસાહેબને નામે ‘પ્રાણ’, ‘નિર્માણ’ અને ‘સંસ્કૃતિ’ એ ત્રણ શબ્દો પહેલા આવી ખેસે છે.

અને એ પ્રાણવાન સંસ્કૃતિ નિર્માણ કરવા માટે પ્રથમ પ્રાણવાન પ્રજા તૈયાર કરવાની જરૂર છે એમ જોઈને જ કાકાસાહેબે વકીલાતના વિચારને તિલાંજલિ આપી, પત્રકાર થવાનું છોડી રાષ્ટ્રીય શિક્ષણને જીવન સમર્પ્યું છે. પ્રાણપૂજક કાકાસાહેબ અને અધ્યાપક કાકાસાહેબ બે એક જ વ્યક્તિનાં જુદાં જુદાં પાસાં છે; પહેલાને કારણે ખીજું છે, ખીજાને લીધે પહેલું પોષાઈ રહ્યું છે.

કાકાસાહેબ એક આદર્શ અધ્યાપક છે એની જાણ એમના વિદ્યાર્થીઓને છે તેટલી ખીજા કોઈને નહિ હોય. કાકાસાહેબ આદર્શ અધ્યાપક શા માટે છે એ પ્રશ્નનો જવાબ વિદ્યાર્થીઓ શિક્ષણશાસ્ત્રની ભાષામાં નહિ આપી શકે. એનો પુરાવો તો વિદ્યાર્થીઓના હૃદયમાં રહેલો કાકાસાહેબ પ્રત્યેનો પ્રેમ અને પૂજ્યભાવ જ છે. ‘મારા કાકા, મારા કાકા’ કરીને કાકાસાહેબના પોતાપણા વિશે હંસાતુંસી કરતા નાના તેમ જ મોટા વિદ્યાર્થીઓ કાકાસાહેબની ગોદમાં ભરાય છે ત્યારે કાકાસાહેબ આદર્શ શિક્ષક કેમ એનો પ્રત્યક્ષ જવાબ મળી રહે છે. નાનાં બાળકોની જોડે ‘મ્યાઉ-મ્યાઉ’ કરી બિલાડી બોલાવતા, ટૂંક ટૂંક કરી કોયલ બોલાવતા, તેમને નવી નવી વાર્તાઓ કહેતા, હસતા ગમત કરતા બાળશિક્ષક, અને મોટા વિદ્યાર્થીઓ જોડે પૂર્ણ ગંભીરતાથી જીવનના અનેક પ્રશ્નોનો ઉકેલ કરતા, મધરાત મધરાત સુધી જીવાનોની

સુખદુઃખની ગોઠડી સાંભળતા, તેમને સાન્તવન દેતા અને ઉત્સાહ ચડાવતા, મિત્રથી અધિક છતાં અધ્યાપક કાકાસાહેબને જોવા હોય તેમને, કાકાસાહેબ નાના મોટા અનેક વિદ્યાર્થીઓના હૃદયસ્થ વીર કેમ છે એની ખીજ સાબિતી આપવાની જરૂર રહે એમ નથી.

વિદ્યાર્થીઓ કાકાસાહેબને પૂજે છે તો કાકાસાહેબ પણ તેમના શિષ્યોથી ઊતરે એવા નથી. એમના જેવા અનન્ય વિદ્યાર્થીપૂજક વિરલા હશે. તેમના હૃદયમન્દિરમાં વિદ્યાર્થીઓની પ્રતિમા સ્થાપિત કરેલી છે અને એ પ્રતિમાની નિરંતર પૂજ થાય છે. વિદ્યાર્થીઓની આશા અને આકાંક્ષા સાથે કાકાસાહેબને સંપૂર્ણ સમભાવ છે, તેથી તેમને ત્યાંથી ઉત્સાહ અને સલાહ અને વખત આવ્યે ટકોર પણ મળે છે. વિદ્યાર્થીઓ માને છે કે કાકાસાહેબની પાસે તેમને માટે સન્દેશો છે અને તેથી તેઓ એ સન્દેશો ઝીલવા તેમની આસપાસ વીંટળાઈ વળે છે.

વિદ્યાર્થીઓ માટે કાકાસાહેબ પાસે સન્દેશો જરૂર છે. જ્યારે જ્યારે તેઓ વિદ્યાર્થીઓને મળ્યા છે ત્યારે ત્યારે તેમને સંયમનો, ત્યાગનો અને તેજસ્વિતાનો જ મંત્ર સુણાવ્યો છે. ગુજરાતમાં વિદ્વત્તા વધે અને સાહિત્યનો સુંદર ફાલ ઊતરે એ જોવા કાકાસાહેબ જરૂર આતુર છે, પણ એ વિદ્વત્તા પ્રાણને - તેજસ્વિતાને ભોગે કેળવાય એ નથી ધ્વસ્નતા. ગુજરાતને માટે એમણે ધનના ત્યાગ પર વધારે ભાર મૂક્યો છે; પણ વિદ્યાર્થીઓ પાસે એ કેવળ ધનના ત્યાગની અપેક્ષા નથી રાખતા, પણ દેશને ખાતર જરૂર પડે એ જીવિત-ત્યાગની પણ અપેક્ષા રાખે છે.

જીવાનોના જીવિત-ત્યાગની વાત કરતાં એક પ્રસંગ યાદ આવે છે. ગયા ડિસેમ્બરમાં જેલની તૈયારીઓ ચાલતી હતી ત્યારે મેં પૂછ્યું, “અમારો વારો ક્યારે આવશે?” કાકાસાહેબે અલંત ગંભીરતાથી જવાબ દીધો, “તમારે ફક્ત જેલ જવાથી જ સંતોષ માનવાની વૃત્તિ ન રાખવી જોઈ એ. તમારે તો શૂળીએ ચડવાની જ હોંશ રાખવી. તમારા જેવા અનેક નવલોહિયા જીવાનો હાથમાં ભગવદ્ગીતા લઈને હસતે મોઢે શૂળીએ ચડશે ત્યારે જ હિંદુસ્તાનને સ્વરાજ્ય મળશે અને હિંદુસ્તાનનો સાચો ઉદ્ધાર થશે.”

આટલી વીરતાવાળા ગુરુને પોતાના વિદ્યાર્થીઓની નખખાઈ જોઈ ભારે દુઃખ થતું. જેલ જતે તેઓ મહાવિદ્યાલયના વિદ્યાર્થીઓને મળ્યા ત્યારે તેમના આગળ એ અંતરની વ્યથા તેમણે પ્રકટ કરેલી :

“આજે જેલ જવામાં મને આનંદ કે હર્ષ નથી. હું વિજયી વીર તરીકે જેલમાં નથી જતો. પણ પ્રાયશ્ચિત્ત કરવા જઈ છું. ‘અથડામણ’-

વાળો લેખ લખ્યો તે ક્ષણ મને ખરાબર યાદ છે. એ લખવામાં ઉદ્દામ વૃત્તિ નહોતી પણ શરમની વૃત્તિ હતી. તમારામાંના દરેક નૌજવાનનું ચિત્ર મારી સામે હતું. આમ કહેવામાં તમને અવિવેક જણાશે, પણ શું કરું?..... તમે સરકારી કોલેજો છોડી એમાં કંઈ ભારે નથી કર્યું. રાષ્ટ્રીય કેળવણીનો ખીજો અર્થ જ ન હોઈ શકે. જેથી સ્વરાજ્ય વહેલામાં વહેલું મળી શકે એ જ રાષ્ટ્રીય કેળવણી. ટેનિસન વાંચવા કરતાં પિકેટિંગ કરો, પોલિટિક્સનાં વ્યાખ્યાનો સાંભળવા કરતાં પોલિટિક્સમાં ભાગ ભજવો, આર્યવિદ્યામન્દિરનાં વ્યાખ્યાનો સાંભળવા કરતાં આર્યત્વ ધારણ કરો એ વધારે સુંદર કેળવણી છે. સ્વરાજ્ય પાસે ન લઈ જાય એ કેળવણી નથી. વિદ્યાર્થીઓમાં તો ઉત્સાહ ઊછળતો હોવો જોઈએ. તમે ઉત્સાહમાં આગળ ધસો અને અનુભવવાળા અધ્યાપકો તમને પાછા ખેંચી દે એ સુંદર સ્થિતિ છે. અમારા વખતમાં એમ જ હતું. અમે આગળ ધસતા અને અમારા અધ્યાપકો અમને ખેંચી રાખવાનો પ્રયત્ન કરતા. આજે ઊલટી સ્થિતિ છે, અને એ સ્થિતિ મને નિરાશાજનક લાગી છે. આજે અહીં વિદ્યાર્થીઓ ઘરડા માણસોની જેમ પાછા પડ્યા છે અને અધ્યાપકોને વિદ્યાર્થીઓમાં ઉત્સાહ રેડવાનું કામ કરવું પડ્યું છે.”

છતાં ગુજરાતના યુવકો વિશે કાકાસાહેબે આશા છોડી નથી. તેમણે લખ્યું છે : “ જે તેજ બંગલગના નૌજવાનો ખતાવી શક્યા તે ગુજરાતના નૌજવાનો ન ખતાવી શકે એમ કહેવું એ હિન્દુસ્તાન નિર્વીર્ય થઈ ગયું છે એમ કહેવા સમાન છે. શું ગુજરાતના નૌજવાનોને ધરની હૂંફ એટલી બધી વહાલી થઈ પડી છે કે તેઓ પોતાની જાતિનું કલંક અને અપમાન ધોઈ કાઢવા સ્વાર્થત્યાગ નહિ કરે ? ”

કાકાસાહેબના એકેએક વિદ્યાર્થીએ કાર્યપ્રવૃત્ત થઈ ગુજરાતના યુવાનોની શરમને ધોઈ નાખવી ઘટે છે. કાકાસાહેબનું ઋણ એ ઋષિનું ઋણ છે. ઋષિનું ઋણ ફેડવાનો માર્ગ ઋષિએ આપેલી સંસ્કૃતિને વફાદાર રહી પોષવી અને વધારવી એ છે. પ્રાણવાન કાકાસાહેબનું ઋણ પ્રાણવાન અને પ્રાણપૂજક થઈ તેમણે શરૂ કરેલી પરંપરા ચાલુ રાખવાથી જ ફીટે એમ છે. કાકાસાહેબનો દેવો મૂત્વા દેવં યજેત્ એ સિદ્ધાન્ત છે. વીર થવું એમાં જ વીર કાકાસાહેબના પૂજનની લાયકાત છે.

૫. કાકાસાહેબની ચિન્તા

પ્રભુલાલ ઇગનલાલ ગાંધી

“એક દિવસ પૂનમ હતી. આખું જગત ઊંઘતું હતું અને ઊજળા ચાંદની ચોમેર વરસી રહી હતી, — ઊંચાં ઊંચાં ઝાડો ઉપર અને ઘાસનાં લીલાંછમ મેદાનો ઉપર, પાક ઉપર આવેલાં સોનેરી ખેતરો ઉપર અને આસપાસના નાના નાના નિર્મળ રૂપેરી જળમાર્ગો ઉપર. અમે ખેતર જણા રાતના મોડે સુધી અગાસીમાં બેઠા બેઠા એ ચાંદનીનો ઉપભોગ કરતા હતા. પણ અમારાથી તે તેનો કેટલો ઉપભોગ થાય ? ચાંદની તો લખલૂટ હતી. મને બહુ દુઃખ થયું. મારી ચિન્તાનો પાર ન રહ્યો. આટલી બધી ચાંદની વરસ્યે જાય છે, એનો ઉપભોગ કરનાર કોઈ નથી ! બધી નકામી જ જવાની ! ”

એ ગીતાજીના સોળમા અધ્યાયમાં વર્ણવેલી અપરિમેય ચિન્તાનો પોતાનો અનુભવ કાકાસાહેબે ઉપર પ્રમાણે કેટલીયે વાર કહ્યો હશે.

કાકાસાહેબનો એ સ્વભાવ જ છે. એક તો અમૃતનાં સરોવરો અને સોનાની ખાણો શોધતા ફરવું, એક મળી એટલે બીજી અને પછી ત્રીજી; એમ ભંડોળ વધાર્યે જ જાય અને પછી પાછા ચિન્તામાં પડે કે એનો ઉપભોગ કોણ કરશે ? અનેક વિદ્યાઓ, કળાઓ, શાસ્ત્રો બધું તેઓ ખોળી વળ્યા છે. જેટલાં કરી શકાય તેટલાં રત્નો એમણે ભેગાં કર્યાં છે. બીજાં જેટલાંયે રત્નો અને જવાહીરોની એમને ભાળ છે, પણ કોઈ એમનાં હાથમાંનાં રત્નો પણ કંઈ લે એવું તેમને નથી મળ્યું, તો બીજાં ક્યાંથી મળે એ બતાવવાનો સુયોગ તો એમને ક્યારે મળે ?

પણ એ સુયોગ પ્રાપ્ત કરવાને એઓ રાત-દિવસ તલસ્થા કરતા અને ક્યારે વિદ્યાર્થીઓ મળશે અને આ બધી વિદ્યાનો અને કળાનો ઉપયોગ

કચારે થશે એ એક જ વાત એમના દિલમાં રમી રહેતી. કોઈ વાર કહે કે હવે ખૂબ સંશોધન કરી આપણે સ્વતંત્ર ઇતિહાસ લખવાની જરૂર છે, પણ પાશ્ચાત્ય લોકોની માફક આપણામાં સંશોધન કરવાનો પુરુષાર્થ જ ક્યાં છે ? કોઈ વાર કહે કે હવે નવું અર્થશાસ્ત્ર અને સમાજશાસ્ત્ર રચવાની જરૂર છે, પણ હું એકલો કેટલુંક કરું ? જે વિદ્યાર્થીઓ પ્રયત્ન કરે તો હું એમને દિશા બતાવી દઉં. સંસ્કૃત-ગુજરાતી કોષ સુધ્ધાં નથી થયો. આપણે એની તો બહુ જ જરૂર છે. પછી ચિત્રકળા તો હજી ગુજરાતે ખીલવવાની જ છે. તમારામાંથી કોઈ જે થોડી તૈયારી કરે તો દેશી ચિત્રકળાની ખૂબીઓ હું તમને સમજાવું. તમને લોકોને ઇન્જનિયરિંગ વિશે કહેવા બેસું તો તમને એમ જ થઈ જાય કે આપણે પાકા ઇન્જનિયર જ થવું, ખીજું બધું છોડી દેવું. એક દિવસ કહે કે ‘આ કુંભાર લોકોને કામ કરતે સૈકાંઓ થઈ ગયાં પણ એમના ચાકમાં સુધારો ન થયો. એમાં થોડો સુધારો કર્યો હોય તો તે કેટલો સહેલાઈથી ફરે ?’ વળી કોઈ વાર તેઓ પોતાને ખલાસી કહેવરાવે. એ કહેતા કે ‘ખલાસીપણામાં જ ખરેખરી કેળવણી રહેલી છે. ગુજરાત-કાઠિયાવાડમાં જે ખલાસીઓ પાકે તો તે એક મોટું સામ્રાજ્ય સ્થાપી શકે. ભૂગોળ, એ તો મારું જ કામ. સ્વરાજ્ય મળ્યા પછી હું કોઈ પ્રધાન કે કંઈ નથી થવાનો. ભૂગોળનો અધ્યાપક થઈને બેસી જવાનો.’

બસ, ચાંદની જેમ વિસ્તૃત પ્રદેશમાં પોતાનું અમી ઝરાવે છે તેમ કાકા પોતાના જ્ઞાનનું અમી વિદ્યાર્થીઓની - છોકરાઓની વિસ્તૃત આલમમાં ઝરાવનારા છે. પણ એવડી મોટી આલમમાં ઊંઘતા ન હોય અને કાકાસાહેબ અને તેમના મિત્રોની માફક એ અમીનો ઉપભોગ કરતા હોય એવા કેટલા વિદ્યાર્થીઓ હશે ?

૬. કાકાનું જાહેરજીવન

જુગતરામ દવે

મારી પાસે લોકો કાકાના જાહેરજીવનની નહિ પણ તેમના ખાનગી જીવનની આશા રાખે, કારણ કે હું તેમના ઠીક સહવાસનું સહસાગ્ય પામ્યો કહેવાઉં. પણ મેં જાણીજોઈને આ જ વિષય પસંદ કર્યો.

કાકા અને જાહેરજીવન એ બે ખરી રીતે વિરોધી વચનો જ છે. જાહેરજીવન તો ખારો પાટ છે. કાંટા જેવા કટણ છોડ જ તેમાં માર્ગ કરી શકે. કાકા તો સ્નેહીઓના સ્નેહની હૂંફમાં જ ઊઝરી શકે તેવા કુમળા છોડ છે. જાહેરજીવનમાં મોં છૂંદું હોતું જોઈએ; કાકાનું મોં માત્ર વિદ્યાર્થીઓ પાસે જ ઊઘડી શકે છે. જાહેરજીવનમાં ડ્રાણુ તેમના વિદ્યાર્થીજનવાને તૈયાર હોય ? ત્યાં જોટલું મોં ઊઘડયું હશે તે કેવળ નહિ રહેવાયું હોય ત્યારે જ.

કાકા કેળવણીનો એક શાન્ત અખતરો કરવાની આશાએ ગુજરાતમાં આવીને ગાંધીજીની પાંખમાં ભરાયા. પણ જેમ આખા દેશનું તેમ ગુજરાતનું પણ જીવન એવું ક્ષુબ્ધ બની ગયું કે તેનો કોઈ પણ ખૂણો શાન્ત રહી ન શક્યો. ‘મારી શાળા, મારી શાળા’ કરતા જ રહ્યા ને કાકા સ્વરાજ્યની લડતને અંગે સ્થપાયેલા વિદ્યાર્થીઓમાં તણાયા. તેમણે મન મનાવ્યું કે આ પણ રાષ્ટ્રીય શિક્ષણ જ છે. ‘મારી શાળા, મારી શાળા’ કરતા રહ્યા ને કાકાને ‘નવજીવન’ના તંત્રીપદ ઉપર બેસવું પડ્યું. પાછું મન મનાવી લીધું કે આયે રાષ્ટ્રીય શિક્ષણ જ છે. ‘મારી શાળા, મારી શાળા’ કરતા જ રહ્યા ને તેમને જોડમાં જઈને બેસવું પડ્યું છે. આ વખતેયે મન મનાવતા ગયા છે કે ભારતના સમાજનું પુનઃસંઘટન કરવાનું ચિન્તન કરીશું, ને એયે વિશાળ અર્થમાં રાષ્ટ્રીય શિક્ષણ જ છે.

કાકાના જાહેરજીવનમાં તેમની સાથે અથડામણમાં આવનારાઓ એક આટલું જ જો માની શકે કે જાહેરજીવનમાં તો તે તણાઈને જ આવેલા,

ઉપટ : કાલેલકર અધ્યયન ગ્રંથ

તેને પરાણે પ્યારું કરવું પડેલું, બાકી તેમના હૃદયની ખરી અધિષ્ઠાત્રી તો તેમની શાળા જ હતી !

આ જાહેરજીવનમાંયે તેમને જાહેર કારણો ઉપરાંત કેવાં ખાનગી કારણોએ દોર્યા હશે એની પણ જાહેરને શી ખબર ? તેમના વિદ્યાપીઠ સાથેના સંબંધમાં ‘બાપુ’ની આજ્ઞાનું કેટલું પ્રાબલ્ય હતું, ‘નવજીવન’ની સાથેના સંબંધમાં તેમના સ્વામીના પ્રેમનું કેટલું પ્રાબલ્ય હતું તે ખીજ શું જાણે ?

અહો જાહેરજીવન, તને શું કહીએ ? તેં અમારી શાળા કેમ હરી લીધી ? અમારા કાકા કેમ લઈ લીધા ? પણ જાહેરજીવનને કાંઈ પણ કેમ કહેવાય ? તે તો અમારું જ જીવન. અમારા જાહેરજીવન, બાપુ, સત્વર પાક, સત્વર પાક; અને અમારી શાળાને અને અમારા કાકાને સોળે કળાએ ખીલવા દે.

દેશ જોવાની દૃષ્ટિએ જ કુર્યો હોઈ એવા પ્રસંગો ઓછા છે. પણ સ્વરાજ-સેવાનાં અનેક કાર્યોને નિમિત્તે દેશમાં ફરવું પડ્યું તે દરમિયાન અનાયાસે જો જોવાયું તેટલાથી સંતોષ માન્યો હતો. પણ આમ સહેજસાજ કરતાં કરતાં એટલું બધું જોવાયું અને કેટલુંક તો એટલી બધી વાર જોવાયું કે હવે ‘હું અમુક પ્રાન્તનો છું’ એવી ભાવના જ મનમાં રહી નથી. સિંધુથી માંડીને આસામ સુધી અને કાશ્મીરથી માંડીને કન્યાકુમારી સુધી-જ્યાં જાઉં ત્યાં આત્મીય સંજ્ઞાનો વસે જ છે. અને તેમની મારફતે તે તે સમાજની આંતરિક સ્થિતિ એટલી ગ્રીણવટથી જાણવાની મળી છે કે દરેક ઠેકાણે એ લોકોમાંનો જ હું એક છું એવું હૃદયમાં લાગ્યું છે. એના પ્રમાણમાં બહુ ઓછું લખાયું છે.....ખીજ અનેક વિષયો પર લખવાનું મન ઘણીવાર થયું છે. પણ એ બધું લખાયું નહીં એનો વસવસો નથી. પણ દેશ-દર્શનનો આનંદ વ્યક્ત કરાયો નહીં એનું દુઃખ અખંડ સેવવું પડ્યું છે. એનું કારણ એટલું જ છે કે દેશ-દર્શન મારે મન દેવદર્શનનો જ એક પ્રકાર છે. કેવલ કુતૂહલની દૃષ્ટિથી, કલાની રસિકતાથી અથવા વૈજ્ઞાનિક જિજ્ઞાસાથી હું કુર્યો નથી. પણ એ કુતૂહલ, એ રસિકતા અને એ જિજ્ઞાસા, ત્રણેને કૃતાર્થ કરે એવી ભક્તિથી પ્રેરિત થઈને ભારતવર્ષમાં બધે કુર્યો છું.

રખડવાનો આનંદ, પ્રસ્તાવના, પૃ. ૩-૪.

—કાકાસાહેબ કાલેલકર

૭. કાકા 'કાકા' કેમ બન્યા ?

કાકાને ઓળખનાર

‘**ન**વજીવન’ના વાચકોને કાકાનાં લખાણો એટલાં બધાં પરિચિત છે કે તેમને કાકાનો પરિચય કરાવવા નીકળવું એ જરા વિચિત્ર છે. ગુજરાતે કાકાને એટલા બધા અપનાવી લીધા છે કે ગુજરાતીઓ અત્યાર સુધીમાં ભૂલી પણ ગયા હશે કે કાકા દક્ષણી છે, દક્ષિણની પહાડી ભૂમિમાં દઢ અને ચતુર દક્ષણીઓના જ સહવાસમાં ઊછરીને મોટા થયા છે; મહાત્માજીના ઉપદેશની અસર તેમના ઉપર થઈ અને તે સત્યાગ્રહાશ્રમના પ્રાણસંચારક વાયુનું સેવન કરતા થયા તે તો છેલ્લાં સાત વરસની જ વાત છે.

આ છેલ્લાં થોડાં વરસોનું કાકાનું જીવન - તેમનું કાર્ય એ તેમની જિંદગીનો અતિ મહત્ત્વનો ભાગ છે, પણ તે સૌને પરિચિત હોવાથી આ લેખમાં હું તેને સ્પર્શ કરવા નથી ઇચ્છતો. પણ કાકા આજે જેવા છે તેવા કેમ બન્યા તેનું સૂચન કરાવનાર તેમનું બચપણ અને તારુણ્ય - એના જ પ્રસંગો આપવા ધારું છું. કાકા મહાત્માજીના આટલા ભક્ત કેમ બન્યા, સત્યાગ્રહના સિદ્ધાન્તના ભાષ્યકાર કેમ બન્યા, ગુજરાતી ભાષા આટલી બધી વશ કેમ કરી શક્યા, લોકોને હોંશે હોંશે પી જવા ગમે એવા લેખોના લેખક કેમ બન્યા એ બધાનાં અનુમાન કરવામાં મોજ છે. એક કહેવત છે કે પુત્રનાં લક્ષણ પારણામાંથી વરતાય; કાકાના જીવનને એ કહેવત બરાબર લાગુ પડે છે.

કાકા તેમનાં ભાંડરુઓમાં સૌથી નાના. પિતા સરકારી નોકર હોવાથી ઘરમાં ભાગ્યે જ હાજર હોય, અને પિતાની ગેરહાજરીમાં ઘરનો કારભાર મોટાભાઈના હાથમાં રહેતો. મોટાભાઈના જપતપ પૂજપાઠની અસર કાકા ઉપર ભારે પડી. પિતાશ્રીની વારંવાર બદલીઓ થતી. તેમની પાછળ કાકાની નિશાળોની પણ બદલીઓ થયાં કરતી. કોઈ નિશાળમાં કાકાએ એક આખું વર્ષ કાઢ્યું નહિ હોય. આથી તેમના જીવનમાં લંગોટિયા ભાઈબંધોની એક

તેને પરાણે પ્યારું કરવું પડેલું, બાકી તેમના હૃદયની ખરી અધિષ્ઠાત્રી તો તેમની શાળા જ હતી !

આ જાહેરજીવનમાંયે તેમને જાહેર કારણો ઉપરાંત કેવાં ખાનગી કારણોએ દોર્યા હશે એની પણ જાહેરને શી ખબર ? તેમના વિદ્યાપીઠ સાથેના સંબંધમાં ‘બાપુ’ની આજ્ઞાનું કેટલું પ્રાગલ્ભ્ય હતું, ‘નવજીવન’ની સાથેના સંબંધમાં તેમના સ્વામીના પ્રેમનું કેટલું પ્રાગલ્ભ્ય હતું તે ખીજા શું જાણે ?

અહો જાહેરજીવન, તને શું કહીએ ? તેં અમારી શાળા કેમ હતી લીધી ? અમારા કાકા કેમ લઈ લીધા ? પણ જાહેરજીવનને કાંઈ પણ કેમ કહેવાય ? તે તો અમારું જ જીવન. અમારા જાહેરજીવન, બાપુ, સત્વર પાક, સત્વર પાક; અને અમારી શાળાને અને અમારા કાકાને સોળે કળાએ ખીલવા દે.

દેશ જોવાની દૃષ્ટિએ જ ક્યો હોઈ એવા પ્રસંગો ઓછા છે. પણ સ્વરાજ-સેવાનાં અનેક કાર્યોને નિમિત્તે દેશમાં ફરવું પડ્યું તે દરમિયાન અનાયાસે જો જોવાયું તેટલાથી સંતોષ માન્યો હતો. પણ આમ સહેજસાજ કરતાં કરતાં એટલું બધું જોવાયું અને કેટલુંક તો એટલી બધી વાર જોવાયું કે હવે ‘હું અમુક પ્રાન્તનો છું’ એવી ભાવના જ મનમાં રહી નથી. સિંધુથી માંડીને આસામ સુધી અને કાશ્મીરથી માંડીને કન્યાકુમારી સુધી-જ્યાં જઈ ત્યાં આત્મીય સંજ્ઞાનો વસે જ છે. અને તેમની મારફતે તે તે સમાજની આંતરિક સ્થિતિ એટલી ગ્રીણવટથી જાણવાની મળી છે કે દરેક ઠેકાણે એ લોકોમાંનો જ હું એક છું એવું હમેશાં લાગ્યું છે. એના પ્રમાણમાં બહુ ઓછું લખાયું છે.....ખીજા અનેક વિષયો પર લખવાનું મન ઘણીવાર થયું છે. પણ એ બધું લખાયું નહીં એનો વસવસો નથી. પણ દેશ-દર્શનનો આનંદ વ્યક્ત કરાયો નહીં એનું દુઃખ અખંડ સેવવું પડ્યું છે. એનું કારણ એટલું જ છે કે દેશ-દર્શન મારે મન દેવદર્શનનો જ એક પ્રકાર છે. કેવલ કુતૂહલની દૃષ્ટિથી, કલાની રસિકતાથી અથવા વૈજ્ઞાનિક જિજ્ઞાસાથી હું ક્યો નથી. પણ એ કુતૂહલ, એ રસિકતા અને એ જિજ્ઞાસા, ત્રણેને કૃતાર્થ કરે એવી ભક્તિથી પ્રેરિત થઈને ભારતવર્ષમાં બધે ક્યો છું.

૭. કાકા 'કાકા' કેમ બન્યા ?

કાકાને ઓળખનાર

‘**ન** વજીવન’ના વાચકોને કાકાનાં લખાણો એટલાં બધાં પરિચિત છે કે તેમને કાકાનો પરિચય કરાવવા નીકળવું એ જરા વિચિત્ર છે. ગુજરાતે કાકાને એટલા બધા અપનાવી લીધા છે કે ગુજરાતીઓ અત્યાર સુધીમાં ભૂલી પણ ગયા હશે કે કાકા દક્ષણી છે, દક્ષિણની પહાડી ભૂમિમાં દઢ અને ચતુર દક્ષણીઓના જ સહવાસમાં ઊછરીને મોટા થયા છે; મહાત્માજીના ઉપદેશની અસર તેમના ઉપર થઈ અને તે સત્યાગ્રહાશ્રમના પ્રાણસંચારક વાયુનું સેવન કરતા થયા તે તો છેલ્લાં સાત વરસની જ વાત છે.

આ છેલ્લાં થોડાં વરસોનું કાકાનું જીવન - તેમનું કાર્ય એ તેમની જિંદગીનો અતિ મહત્ત્વનો ભાગ છે, પણ તે સૌને પરિચિત હોવાથી આ લેખમાં હું તેને સ્પર્શ કરવા નથી ઇચ્છતો. પણ કાકા આજે જેવા છે તેવા કેમ બન્યા તેનું સૂચન કરાવનાર તેમનું બચપણ અને તારુણ્ય - એના જ પ્રસંગો આપવા ધારું છું. કાકા મહાત્માજીના આટલા ભક્ત કેમ બન્યા, સત્યાગ્રહના સિદ્ધાન્તના ભાષ્યકાર કેમ બન્યા, ગુજરાતી ભાષા આટલી બધી વશ કેમ કરી શક્યા, લોકોને હોંશે હોંશે પી જવા ગમે એવા લેખોના લેખક કેમ બન્યા એ બધાનાં અનુમાન કરવામાં મોજ છે. એક કહેવત છે કે પુત્રનાં લક્ષણ પારણામાંથી વરતાય; કાકાના જીવનને એ કહેવત બરાબર લાગુ પડે છે.

કાકા તેમનાં ભાંડરુઓમાં સૌથી નાના. પિતા સરકારી નોકર હોવાથી ઘરમાં ભાગ્યે જ હાજર હોય, અને પિતાની ગેરહાજરીમાં ઘરનો કારભાર મોટાભાઈના હાથમાં રહેતો. મોટાભાઈના જપતપ પૂજપાઠની અસર કાકા ઉપર ભારે પડી. પિતાશ્રીની વારંવાર બદલીઓ થતી. તેમની પાછળ કાકાની નિશાળોની પણ બદલીઓ થયાં કરતી. કોઈ નિશાળમાં કાકાએ એક આખું વર્ષ કાઢ્યું નહિ હોય. આથી તેમના જીવનમાં લગોટિયા ભાઈબહેની એક

જખરી ખામી રહી ગઈ. તેમના જીવન ઉપર પુસ્તકોના કરતાં પ્રવાસનું અને મિત્રોના કરતાં શિક્ષકોનું જ પરિણામ વિશેષ છે.

કારવારમાં એક હિન્દુ સ્કૂલ નામની શાળામાં કાકા જતા. તે શાળાના ચાલક વામન મંગેશ દુભાષી એ કાકાના સાચા શિક્ષક. તેમના નૈતિક ચારિત્ર્યની તેમ જ શિષ્યવાત્સલ્યની અસર કાકા ઉપર ખૂબ પડી. તેમના વિચારો થોડા ઘણા પ્રાર્થનાસમાજ જેવા હતા. તેઓ સુધારક ખરા, પણ સહેતો સહેતો સુધારો કરવાના મતના. નૈતિક જીવનની સ્પષ્ટ કલ્પના કાકાને એમની પાસેથી જ પ્રથમ મળી.

શ્રદ્ધાલક્ષિત જે કાકામાં સ્પષ્ટ દેખાય છે તે અત્યંત બચપણમાં માતા-પિતા પાસેથી તેમણે પ્રાપ્ત કર્યાં છે. માતૃશ્રીની પરોપકારવૃત્તિ અને પિતાશ્રીની ધર્મચરિત્ર ને પાપભીરતા.

કાકામાં જે લક્ષિતભાવ જોઈએ છીએ તેને એક પટાવાળાએ પોષ્યો છે. સાવંતવાડીમાં તે રહેતા હારે એક વિકલ્પલક્ષિત પટાવાળો તેમને ત્યાં હતો, તેણે કાકાને કહ્યું કે ભગવાન ચૌદ વર્ષ સુધીના જ અપરાધોની ક્ષમા કરે છે, એટલા માટે નાનપણમાં જ લક્ષિત શરૂ કરી દેવી જોઈએ. ત્યારથી કાકાએ નામસ્મરણજપ શરૂ કરી દીધો. બે કલાક જપ અને ચાર કલાક પૂજા કરે. તે ૧૮૯૫ની વાત હશે. કાકા તે વખતે ત્રીજી મરાઠી ભણતા. કાકાને તે વખતે જનોઈ પણ આપેલી નહોતી. ત્યાર પછી થોડે વખતે કાકાને પંઢરપુરની જાત્રાએ જવાનું થયું. વાટમાં એક ગરીબ વૃદ્ધ વારકરી (પંઢરપુરની યાત્રાએ સતત જ-આવ કરનાર) દીઠો. તે ટાઢા રોટલાના ટુકડા પાણીમાં પલાળીને ખાતો હતો. લક્ષિતના આવેશમાં આવી જઈ ને તે ડોસો છાતી મોકળી મૂકીને રડતો હતો. લક્ષિતનો અતિરેક પ્રથમ કાકાને આ ગરીબ અજ્ઞાત ડોસાએ દેખાડ્યો.

આ શ્રદ્ધાલક્ષિતનો વિકાસ પાછળથી શાળાશિક્ષણે અટકાવ્યો, કારણ કે એકલા બૌદ્ધિક જ્ઞાનની જ ત્યાં વ્યવસ્થા હોય છે. બૌદ્ધિક વિષયોનો ધીમે ધીમે કાકાને રંગ લાગ્યો.

અંગ્રેજી ૬ઠ્ઠી ને ૭મીમાં પદ્મનાભરાવ ચંદાવરકર કરીને શિક્ષક હતા; તેમણે કાકાને ગણિતમાં સુંદર પ્રવેશ કરાવી આપ્યો. તેઓ ગણિતના ખરા ભોક્તા હતા. કાકાનું ગણિત સારું તો પહેલેથી જ; પણ ગણિતાનન્દ તેમને પહેલો આ શિક્ષકે જ અપાડ્યો. આ જ અરસામાં કાકાને ગણિત-જ્યોતિષનો પણ રંગ લાગ્યો.

ઘેર પિતાને ફાટાગ્રાફીનો શોખ હોવાથી કાકા તેના સિદ્ધાન્તો થોડા થોડા બાળુતા. આ જ્ઞાનને લીધે તેમને શાળાનું દૂરબીન વાપરતાં આવડી ગયું. આને લીધે જ્યોતિષના રસમાં વધારો થયો.

કાકાને સૃષ્ટિસૌન્દર્ય બહુ પ્રિય છે. કુદરતનાં દૃશ્યોનાં તે ભોક્તા છે. નાનંપણમાં તે કારવારમાં રહેતા ત્યારથી જ આ વસ્તુનાં ચિહ્ન જોવામાં આવતાં. કારવાર એ તેના સૃષ્ટિવૈભવથી પ્રવાસીઓને હમેશાં આકર્ષે છે.

૧૯૦૪ થી ૧૯૦૭ સુધી કાકા પૂનાની ફરગ્યુસન કોલેજમાં હતા. ત્યાં તેમના ઉપર પ્રથમ છાપ પ્રિન્સિપાલ પરાંજપેની પડી અને સંસાર-સુધારા અને નાસ્તિકતાના કેશમાં તે ઘેરાયા. આ કેશના તાનમાં તેમણે ચોટલી અને જનોઈને રળ આપી દીધી. મંદિરમાં દર્શને જવું એ મહાપાપ સમજવા લાગ્યા. ઈશ્વરના એક ભક્તમાંથી માણસ આવો નાસ્તિક જે સંજોગોમાં બની જાય તેનાથી સાવધાન થઈ જવા જેવું છે. કાકા જેવો તીવ્ર વિચારક અને સત્યશોધક વૃત્તિવાળો નૌજવાન આવી દશામાં લાંબો વખત ટકી ન જ શકે. યુદ્ધિવાદ(રેશનાલિઝમ)માં જ કંઈ ફિલસૂફી સમાઈ જતી નથી તેમ ડૉ. પરાંજપે એકલા જ હિન્દુસ્તાનના યુદ્ધિશાળી નેતા નથી. કાકાના વાંચવામાં ન્યાયમૂર્તિ રાનડેનાં અને ત્યાર પછી સ્વામી વિવેકાનન્દનાં લખાણો આવતાં તેમની આ સંશયાત્માની વૃત્તિ ઊડી ગઈ. વિવેકાનન્દે ધર્મ અને દેશભક્તિનો જે સુંદર મેળાપ કર્યો છે તેણે કાકાને ખૂબ આકર્ષ્યા.

રાજદ્વારી વિષયોમાં કાકાના વિચારો જહાલ રહેતા, પણ પૂનાના મુન્સદી લોકો સમાજસુધારાના શત્રુ હોવાથી તેમને એમની રીત ગમતી નહિ. બિપિનચંદ્ર પાલના લેખોમાં દેશભક્તિ અને સમાજસુધારો એ બેની સયુક્તિક એકંતા કરેલી જોઈ તેમને સમાધાન થયું. આગળ જતાં અરવિંદ ઘોષ, વિવેકાનન્દ, રામકૃષ્ણ પરમહંસ, સ્વામી રામતીર્થ વગેરેના ધાર્મિક અને સામાજિક વિચાર પણ તેમને ગમ્યા. દરેકના વિચારોમાં શો શો ભેદ છે એ પણ તેમને સમજવા લાગ્યો. આ રીતે કાકાના બ્રમ્મત ધાર્મિક જીવનનો આરંભ થયો; અને એ જ તેમના જીવનની એક વિશેષતા છે.

હવે કાકાને શિક્ષણનું કાર્ય કેટલું પ્રિય છે તે વિશે એક શબ્દ. સંજોગોના બળથી તેમની અને વિદ્યાર્થીવર્ગની વચ્ચે અન્તર આવી ગયું છે, પણ વિદ્યાર્થીઓએ કાકાનું શિક્ષણ ગુમાવ્યું તેવું બીજી તરફથી પ્રજ્ઞએ તે મેળવ્યું; અને આ મોટા વિદ્યાર્થીઓને તેમનાં બાળકો કરતાં શિક્ષણની કાંઈ ઓછી જરૂર નથી હોતી. પણ શિક્ષણનું કાર્ય તેમને કેટલું પ્રિય છે

અથવા શીખવવાની તેમની અંદર કેટલી ધગશ છે તે વાત પર આવીએ. તદ્દન નાનપણથી તેમને પોતાના વર્ગના જોડીદારોને શીખવવાની ટેવ હતી. તે અરસામાં સ્વામી વિવેકાનન્દનો એક ખાનગી પત્ર તેમના વાંચવામાં આવ્યો. તેમાં લખ્યું હતું કે દેશોદ્ધારનો મેં અનેક વેળા અનેક રીતે વિચાર કરી જોયો છે, અને દરેક વખતે શિક્ષણ એ એક જ જવાબ મને મળેલો છે. આ પત્રથી કાકાના વિચારને મજબૂતી મળી અને તે ક્ષણથી તેમણે નિશ્ચય કર્યો કે આ દેહ રાષ્ટ્રીય શિક્ષણને અર્પણ છે.

૧૮૯૭ની સાલમાં કે તે પહેલાં કાકાના સૌથી મોટા ભાઈ સ્વદેશી-વ્રત પાળવા લાગ્યા. કાકા અને તેમના ખીજા ભાઈઓ એ વખતે તેમની ઠેકડી કરતા, પણ ૧૯૦૫માં સ્વદેશી અને સ્વરાજ્યચળવળ શરૂ થતાં બધું બદલાઈ ગયું. કાકાએ મોટા ભાઈની કરેલી હાંસીના પ્રાયશ્ચિત્તરૂપે સ્વદેશી-વ્રત ગ્રહણ કર્યું. ૬ વર્ષ સુધી તેમણે સાકર છોડી. કપડાં તેમ જ ખીજા વસ્તુઓ બની શકે તેટલી સ્વદેશી જ વાપરવી શરૂ કરી, પણ તે વખતના સ્વદેશીમાં અને આજના સ્વદેશીમાં ઘણો તફાવત છે. તે વખતમાં સ્વદેશી હોય એવી ફેશનેબલ ચીજો વાપરીને લોકો એમ માનતા કે આ રીતે આપણે સ્વદેશી હુન્નરઉદ્યોગોને ઉત્તેજન આપીએ છીએ. હવે એ વિચાર પલટાઈ ગયો છે. આપણા શીલનું મુખ્ય અંગ સાદાઈ બન્યું છે. કાકા પણ તે વખતના સ્વદેશીમાં પસાર થઈને આખરે આજના શુદ્ધ સ્વદેશીમાં આવ્યા હોય એમાં નવાઈ જેવું કશું નથી. પોતાના કોલેજકાળનો એક પ્રસંગ કાકા હજુ પણ યાદ કરે છે. પ્રો. ઓક, જે પાછળથી સમર્થ વિદ્યાલયના આચાર્ય બન્યા હતા તેઓ તેમને તર્કશાસ્ત્ર શીખવતા. તર્કશાસ્ત્રની પોતાની નોંધ કાકાએ બ્લેકી કંપનીની 'ઇન્ડિયન એક્સપ્રેસ'માં લખી હતી. પ્રો. ઓક પાસે તે નોંધવહી જતાં તેમણે તેમાંના 'ઇન્ડિયન' શબ્દ ઉપર પ્રશ્નચિહ્ન કરીને નોટ પાછી આપી. ખીજે દહાડે કાકા સ્વદેશી નોટ લાવ્યા, તેમાં બધું ફરીથી લખી કાઢ્યું અને પ્રોફેસરને તે બતાવી. તે હસ્યા, કાકા હસ્યા. કાકાની આ સ્વદેશીની મૌન દીક્ષા. પ્રો. ઓક તે વખતે સ્વદેશી રેશમનો જાંબુડિયા રંગનો ઝખ્ખો પહેરતા.

કોલેજમાં કાકાના વખતમાં વિનાયક સાવરકર હતા. તેમના પ્રભાવને લીધે કાકાને ક્રાન્તિકારક વિચારો પ્રસંદ પડવા લાગ્યા. કોલેજમાં ગણિતને બદલે તર્કશાસ્ત્ર અને તત્ત્વજ્ઞાનના વિષયો લેવાનું તેમણે નક્કી કર્યું, એ જોઈને પ્રિ. પરાંજપેને બહુ આશ્ચર્ય લાગ્યું. તેમણે કાકાને લાગણી સાથે ચેતવણી

આપી કે સ્વદેશીની ચળવળમાં પડવાથી અભ્યાસમાં પાછળ પડી જશે અને શિષ્યવૃત્તિ મેળવવાની તક ગુમાવી બેસશે.

કોલેજ છોડ્યા પછી ગંગાધરરાવ દેશપાંડેની સૂચનાથી કાકાએ બેળ-ગાંવનું ગણેશ વિદ્યાલય હાથમાં લીધું. પણ ત્યાંનું વાતાવરણ પસંદ ન પડવાથી કાકાએ એક વર્ષમાં તે છોડી દીધું. આ જ અરસામાં કાકાએ બેળગાંવના શ્રી ગુણાજીની સાથે રામતીર્થનો મરાઠી તરજુમો બહાર પાડ્યો, અને એ રીતે મરાઠીના એક લેખક તરીકે તેઓ બહાર આવ્યા.

ગણેશ વિદ્યાલય છોડ્યા પછી બીજું કંઈ કામ ન હોવાથી કાકાએ એલ.એલ.બી.નો અભ્યાસ શરૂ કર્યો. બીજી એલ.એલ.બી.ની બે ટર્મ્સ ભરી હશે ત્યાં 'રાષ્ટ્રમતે' તેમને તેમના ખરા કાર્ય તરફ ખેંચી લીધા. 'રાષ્ટ્રમત' એ કેવળ છાપું જ ન હતું, પણ ૩૦-૩૫ રાષ્ટ્રભક્તોનું એક મંડળ હતું. મંડળના સરદાર ગંગાધરરાવ દેશપાંડે હતા. મંડળમાં કાકા કાલેલકર ઉપરાંત દત્તોપંત આપટે, વીર વામનરાવ જોશી, ઓગળે, સ્વામી આનંદાનંદ (જે તે વેળાએ એક ચપળ બાળક હતા) વગેરે હતા. પાછળથી આ દરેક જણે રાષ્ટ્રીય લડતમાં પોતપોતાનું ઝવેરાત બતાવી આપ્યું છે.

આ અરસામાં કાકાને વડોદરાના ગંગનાથ વિદ્યાલયની તરફથી આમંત્રણ આવ્યું, જે તેમણે સ્વીકારી લીધું. ત્યાંના તેમના અનુભવ અને તે બંધ થતાં તેઓ હિમાલયની યાત્રાએ ગયા ત્યાંના અનુભવ, ત્યાર પછી તેઓ પાછા સંસારમાં આવ્યા ને મહાત્માજીનું નેતૃત્વ સ્વીકારીને રાષ્ટ્રીય શિક્ષણમાં ને સત્યાગ્રહની લડતમાં જોડાયા એ બધા પ્રસંગો તાજ તાજ છે, અને એવા મહત્ત્વભર્યા છે કે તેમને ઝપાટાબંધ ન્યાય આપવો મુશ્કેલ છે. કદાચ કાકા પોતે જ તે પ્રસંગોને યોગ્ય ન્યાય આપવાને અધિકારી છે. પ્રસ્તુત લેખક તો અહીં જ વિરમે છે. વાચક આ માતૃભૂમિના અનન્ય ઉપાસકનું જીવન જાણે અને તે કેમ ઘડાયું તેનું ચિન્તન કરે એ લેખકની ખ્વાહેશ છે. લેખકની પ્રાર્થના છે કે કાકા દીર્ઘ આયુષ્ય ભોગવે અને જગન્નિયંતાની યોજનાઓમાં તેઓ તેનું મનગમતું સાધન બને.

૮. સાંભળેલી વાતો

છગનલાલ નથુભાઈ જોશી

પિતાજીની ઇચ્છા એવી હતી કે દત્તુ જો બી.એ. પાસ થયા પછી વકીલાતની પદવી મેળવી લે તો બહુ સારું. પણ કાકાને મૂળથી વકીલાતનો તિરસ્કાર હતો. પણ પિતાને દૂભવવા પડે તેનું તેમને પારાવાર દુઃખ હતું. બી.એ.ની પરીક્ષા આપ્યા પછી પિતાજી પાસે રહેવા કાકા બેલગામ ગયા. પિતાનું ધોતિયું નોકરને ધોવા ન દેતાં પોતે જ ધુએ, દેવ-પૂજની સર્વ સામગ્રી પોતે જ તૈયાર કરે, પિતાના બૂટ પોલીશ કરવાનું કામ પણ સિપાઈને ન કરવા દેતાં પોતે જ કરે. પિતાજીને બીજી બધી રીતે રીઝવીને વકીલ બનવાની તેમની એક આશાનો સવિનયભંગ કરવાની પાત્રતા તેમણે તે વખતે મેળવી હતી. પિતાજીને ખોટું તો લાગ્યું પણ કાકા પર રોષ કેમ કરી શકે ?

*

જ્યારે જ્યારે બ્રાહ્મણ યુવકો કાકા પાસે કાંઈ કામની દિશા જાણવા જતા ત્યારે કાકા તેમને અન્યજ્ઞસેવાનું કાર્ય બતાવતા. તેમનો નિશ્ચિત મત છે કે અન્યજ્ઞોની સેવા શુદ્ધમાં શુદ્ધ બ્રાહ્મણોએ જ કરવી જોઈએ.

*

કાકાસાહેબ એટલે જીવતો જાગતો સર્વસંગ્રહ. નાનેથી મોટી બધી બાબતો વિશે તેમને કંઈક કહેવાનું હોય જ. તેના ઉપર તેમણે વિચારી રાખ્યું હોય જ. રાષ્ટ્રીય શિક્ષણની રૂપરેખા દોરવાની હોય કે બાળકનું મન રંજન કરવાને એકાદ ચિત્રની રેખા દોરવી હોય, ગ્રામસુધારણાનો વિચાર કરવાનો હોય કે કુલકારના ચાકની સુધારણાનો વિચાર કરવાનો હોય, અન્યજ્ઞ-આશ્રમની યોજના કરવી હોય કે સ્વચ્છમાં સ્વચ્છ પાવખાનાનો

નમૂનો તૈયાર કરવો હોય, હિંદુસ્તાનના સાધુસંપ્રદાયની, અન્નછત્રોની, ધર્મ-શાળાઓની ખામીઓ અને ખૂબીઓ જાણવી હોય કે એન્જનિયરિંગ કે ખગોળશાસ્ત્રનો રસ જોઈતો હોય તો તે બધું કાકા પાસે જ્યારે જઓ ત્યારે હાજર જ હોય.

*

સ્વરાજ્ય મેળવ્યા પછી શું કરશો એ પ્રશ્નના જવાબમાં કાકા કહેતા કે હજુ એશિયા ખંડની યાત્રા કરવાની મનમાં લાલસા રહી ગઈ છે તે પાર પાડીશ; કોઈ વાર કહેતા કે સ્વરાજ્યમાં ભલે આપણા સત્તાપ્રિય ભાઈઓ મહાલે, આપણે તો શિક્ષક રહી પ્રજામાં પ્રાણ ફૂંકવાનું જ કામ કરવાનું છે.

સંસ્કૃત ભાષા ગમે તેટલી અઘરી હોય, એનું વ્યાકરણ ગમે તેટલું અટપટું હોય તોયે એ આપણી ભાષા છે, આપણે બનાવેલી છે. એમાં આપણી પ્રજાનો સ્વભાવ અને એમનું માનસિક ઘડતર પ્રતિબિંબિત થયેલાં છે. એના પોષણ મારફતે જ આપણે સંસ્કૃતિપુષ્ટ થવાના છીએ. અંગ્રેજોને ગ્રીક કે લેટિન જેમ પરાઈ ભાષા છે તેમ સંસ્કૃત આપણે માટે નથી. સંસ્કૃતનું પોષણ છોડીશું તો આપણે બધી રીતે ક્ષીણ થઈશું. આપણી સાંસ્કૃતિક એકતા અને સાંસ્કૃતિક સમૃદ્ધિમાં સંસ્કૃતનો ફાળો સૌથી મોટો છે. વિશાળ સંસ્કૃત સાહિત્યનું મંથન કરી એમાંનાં ચૌદ નહિ પણ ચૌદ હજાર રત્નો આપણી દેશી ભાષામાં આપણે આણવાં જોઈએ. અને એ વારસાતી સુગંધ આપણાં તમામ લખાણોમાં મહેકવી જોઈએ.

૯. કાકા

મહાદેવ હરિભાઈ દેસાઈ

ગાંધીજીને વિશે લખતાં મને જેટલી મૂંઝવણ થાય તેટલી જ મૂંઝવણ કાકાને વિશે લખતાં મને થઈ રહી છે. કારણ કાકા પ્રત્યે મારી ભક્તિ એટલી બધી છે કે તે વ્યક્ત કરતાં કદાચ હું તેમને મૂંઝવી નાખું, અને તેમની પાછળ તો મારાથી તેમ ન જ થાય. એટલે હું મારી ભક્તિને થોડો વખત ખીસામાં મૂકી કાંઈક લખવાનો પ્રયત્ન કરીશ.

૧

ગાંધીજીની સાથે હું ૧૯૧૬ના નવેમ્બરમાં જોડાયો ત્યારથી લગભગ ૧૯૧૯ સુધી કાકાને મેં ઓળખ્યા જ ન હતા એમ કહું તો ચાલે. કાકા આજે જેટલા આપ-ખોલા હતા તેટલા તે વેળા ન હતા. એક દિવસ તેમણે પોતાનો ‘સ્વદેશી ધર્મ’ ઉપરનો મરાઠી લેખ મને આપ્યો અને તેમનામાં કાંઈક અસ્વાભાવિક લાગતી, છતાં અદ્યાપિ પર્યન્ત તેમને વળગી રહેલી, નમ્રતા સાથે કહ્યું, ‘વાંચીને તમારો અભિપ્રાય આપો.’ હું લેખ વાંચી ગયો – અભિપ્રાય આપનારના ગાંભીર્યથી વાંચી ગયો. અને તેમને મોઢે ચડી ન મૂંઝવવા ખાતર તે જ લેખમાં એક કાગળની કાપલી મૂકી તેના ઉપર લખ્યું : ‘શિષ્યસ્તેઽહં શાધિ માં ત્વાં પ્રવક્ત્રમ્.’ ગાંધીજીને સ્વદેશી ઉપરનો નિબંધ મેં વાંચ્યો હતો, તે ઉત્કૃષ્ટ લાગેલો. પણ આ લેખમાં મને તે લેખના કરતાંય કાંઈક વધારે લાગ્યું. કાકા તરત જ મારી પાસે આવ્યા અને કહેવા લાગ્યા, ‘અભિપ્રાય માગ્યો હતો, આ નહિ.’ થોડી વાર રહીને ખોલ્યા, ‘ખાપુનો લેખ વાંચ્યા પછી તેમાંનો કેટલોક ભાગ ખીલવ્યો છે.’

આ મારી કાકાની પહેલી ઓળખાણ.

૨

પછી તો કાકાને ત્યાં હું જતો-આવતો થયો. તે ખાળકોને લઈને

શીખવતા હોય ત્યાં જઈને ઊભો રહેતો, અથવા કોઈક વાર તેમને ખરાખર ખીલેલા જોવાની ખાતર દીવાલ પાછળ ઊભો રહીને તેમને સાંભળતો. તેમને ભૂગોળ શીખવતા સાંભળીને મારા મનમાં એમ થઈ ગયેલું કે હુંયે બાળ જોવડો નાનો હોત અને એમની પાસે ભૂગોળ શીખત તો કેવું સારું. પછી તો મને એ બાળની સાથે પણ દોસ્તી થઈ. બાળની સાથે રમતા, વિનોદ કરતા, તેને વાદળાંઓની અનેક આકૃતિઓમાં નકશા લણાવતા, પ્રાણીઓની આકૃતિઓ બતાવતા, તારાઓની અનેક કથાઓ કહી ખગોળ શીખવતા, પાર વગરનાં શંખલાં ભેગાં કરી ભૂસ્તર શીખવતા, અને રાત્રે એક વાત સાંભળ્યા પછી જ સૂનાર બાળનું દરરોજ નવી નવી કથાઓ કહી ઋણુ પૂરું કરતા કાકાની સાથે ગાઢ મૈત્રી થઈ. કાકાની સાથે વધારે મૈત્રી થતાં બાળને જરા ઈર્ષ્યા થવા લાગી કે કાકાની સાથે વાતો કરનાર પોતાનો તેટલો વખત કાકાની પાસે લઈ લે છે. આ બાળે પણ પોતાના વાતો સાંભળવાના શોખનો સ્વરાજ્યની લડતના આ જમાનામાં કેવી રીતે ત્યાગ કર્યો તેની કથા હું એક વાર ‘નવજીવન’માં આપી ચૂક્યો છું. કાકાના જેવા પિતા થવાને લાયક પુરુષો બહુ ઓછા જ મારા જોવામાં આવ્યા છે.

૩

બહુ મોટા માણસની સ્ત્રી થવાનું જેના ભાગ્યમાં લખ્યું હોય તેના ભાગ્યમાં બહુ સુખ લખેલું નથી હોતું, એમ ટોલ્સ્ટોય જેવાનો ગૃહસંસાર જોઈ વારંવાર કહેવામાં આવે છે. કાકી આ વાતને ખોટી પાડે છે. ગુજરાતને આંજી નાખનાર કાકા થયા તે પહેલાં કાકા-કાકીની વાતો, વિનોદો, વઢવાડો મેં ઘણાં જોયાં છે. એક વાર કાકીના દેખતાં કાકા મને પોતાનું સમયપત્રક બતાવવા લાગ્યા. તેમાં અમુક સમય - કલાકથી વધારે કાકીની સાથે માંડળ (વઢવાડ) માટે નોંધેલો હતો ! કાકી તે વેળા તો ચિઢાયાં, પણ પાછળથી તેના ગર્ભમાં રહેલો વિનોદ સમજી ગયાં. બે ગુણ કાકા અને કાકીમાં સમાન છે; બંને લક્ષ્મી છે - કાકા અનેક વસ્તુના, કાકી કાકાનાં. - પણ બંનેમાં પોતાનું પોતાપણું જળવવા જેટલી હઠીલાઈ પૂરતા પ્રમાણમાં છે. ચોવીશે કલાક પોતાનાં ચિંતનમાં મગ્ન, અજળ એકાગ્રતાથી એક વિષયમાંથી બીજામાં અને બીજામાંથી ત્રીજામાં સરી જતા, જીવતા જ્ઞાનચક્ર જેવા, અનેક મિત્રોના અનેક પ્રશ્નોના ઉત્તર અને ખુલાસા આપતા કાકાને કોઈ સુપર્વને દિવસે - દાખલા તરીકે બેસતા વર્ષને દિવસે - તેમના ઓરડામાં જઈને બુઝો તો તમે ચકિત થાઓ. કાકી જે પ્રમાણે ક્રિયા કરવાનું કહે, નાવા ધોવાનું કહે, ખાવા પીવાનું કહે, તે જ પ્રમાણે પાંસરા

દોર થઈને કયે જતા કાકાને જોઈને કાકી અને કાકા - બંનેને પગે પડવાનું
સન થઈ જાય.

૪

કાકાની વફાઈ જેવી તિલક મહારાજ પ્રત્યે તેવી જ ગાંધીજી પ્રત્યે,
જેવી કાકી પ્રત્યે તેવી જ તેમના મિત્રો પ્રત્યે છે. તેમના તરફ આકર્ષતા
અનેક મિત્રોને તેમના તેજથી અંજતા બચાવી લેવાનો તેમનામાં અસાધારણ
ગુણ છે. આના મૂળમાં એક ખાસ વાત રહેલી છે. તેઓ પોતાના જેટલા
નિષ્ઠુર પરીક્ષક છે તેટલા નિષ્ઠુર પરીક્ષક તેઓ ખોજના નથી, તેઓ પોતા
પાસેથી જેટલી આશા રાખે છે તેટલી પોતાની આસપાસના માણસો પાસેથી
નથી રાખતા. આમ પોતા પ્રત્યે નિષ્ઠુરતા અને પર પ્રત્યે કરુણાનાં ત્રાજવાં
સમાન રાખનાર જેટલા વિરલા હોય છે !


છતાં મિત્રોને ચઢાવવાની ખાતર તેમના પ્રત્યે પણ નિષ્ઠુર તેઓ થઈ
શકે છે. જગતમાં એકે પ્રીતિનો સંબંધ અન્યોન્ય - ઉત્કર્ષકારક ન હોય તો
વિશુદ્ધ નથી એ સિદ્ધાન્ત તેમણે જીવનમાં સંપૂર્ણ રીતે ઉતારેલો છે. બેલ-
ગામમાં એક વાર હું તેમને ત્યાં રહેતો હતો ત્યારે પોતાના એક પરમ મિત્ર
રા. યાજ્ઞીએ કાકાની આગળ એક વાર પ્રતિજ્ઞા લીધેલી કે ‘ આ ન પીવી. ’
આ ન પીવામાં તો કાંઈ ભારે વાત ન હતી, છતાં એ પ્રતિજ્ઞા ટકાવી
રાખવી હોય તો જ લેવી એવો આગ્રહ કરીને એમણે રા. યાજ્ઞીને કહેલું
કે ‘ જો જો હોં, હું સાક્ષી રહું છું. મને ફસાવશો નહિ. ’ બેલગામમાં હું હતો
તે વારે એ મિત્ર એક દિવસ તેમને કહ્યું કે પ્રતિજ્ઞા તૂટી છે, અને આ
પીવાનું તો તેમણે ક્યારનુંયે શરૂ કરી દીધું છે. તરત જ તેમની આગળ
કાકાએ વચનો ઉચ્ચાર્યા, ‘ આમ પ્રતિજ્ઞા તે તોડાતી હશે ! મારી આગળ
લીધેલી પ્રતિજ્ઞા તમે તોડી એટલે મારામાં એટલી નબળાઈ જ હશે. હું સાત
દિવસના ઉપવાસ કરીશ. ’ પોતાની શાળાના વિદ્યાર્થીઓના વર્તનમાં એક વાર
કાંઈક અશુદ્ધિ જોઈને, પોતે લાંબો વખત તે વિશે અજ્ઞાનમાં રહ્યા તે ખાતર
અને વિદ્યાર્થીઓને પ્રાયશ્ચિત્ત શીખવવા ખાતર તેમણે જેટલાક ઉપવાસ અને
એક વર્ષ સુધી એક જ ભોજન લેવાની કઠોર પ્રતિજ્ઞા લીધેલી.

૫

અસહકાર પહેલાં થોડા વખત આગળ જ તેમનામાં ઈશ્વરે જગતનાથી
ઓછા અળગા રહેવાની ઇચ્છા આપી. તેમણે કાકાકાક વાર પોતાના લેખોના
સમકારા કરવા માંડ્યા. એક વાર શ્રીમદ્દંતરાચાર્યના ઘોળે દિવસે મશાલો



શ્રી કાકાસાહેબ કાલેલકર અને અ.સૌ. લક્ષ્મીબાઈ કાલેલકર, ચિ. સતીશ
(ડાબી બાજુએ) અને ચિ. બાળ સાથે



જ્યેષ્ઠ પુત્ર સતીશ તથા પુત્રવધૂ ચંદનબહેન અને પૌત્રી શૈલા સાથે



ખાળી સ્વારીએ નીકળવાના ધતિંગને તેમણે પોતાની બંદૂકની ગોળીના કરતાં વધારે અસરકારક રૂપકો દ્વારા ઉઘાડું પાડ્યું હતું. તે જોઈને મને ડિડેરો યાદ આવેલો. પણ ડિડેરો અને તેમના ભાઈબંધોની અંધ અશ્રદ્ધાથી કાકા ધતિંગોની સામે થતા નથી. તેમની શાસ્ત્રભક્તિ, તેમની શ્રદ્ધા અને તેમનું સાધુ બ્રાહ્મણત્વ 'નવજીવન'ના વાયકોને સમજાવવાની શા સારુ ધૃષ્ટતા કરું ?

ગાંધીજીના જ્વેલમાં ગયા સુધી જાણે પોતાને કાંઈ લેવા દેવા ન હોય તેમ બાહ્ય જગતની સાથે તેમણે બહુ સંબંધ બાંધ્યો ન હતો. કોઈકોઈ વાર લેખોથી ચમકતા. નાગપુર મહાસભા વખતે કણુટિકના પ્રતિનિધિઓના પ્રશ્નોના જવાબમાં લાગટ સાત કલાક બોલતાં, અને સૌનાં મોં બંધ કરતાં મેં તેમને જોયા છે. પણ ગાંધીજી ગયા ત્યાં સુધી તેમની આ બોલવાની શક્તિનો પણ તેઓ સંચય જ કરી રાખતા. ગાંધીજીના ગયા પછી, જાણે ન છૂટકે તેઓ બહાર આવ્યા. તે પછી વિચારોનો કોઈ જવાબામુખી ફાટ્યો છે એવી ગુજરાત ઉપર અસર થઈ એમ જ્યાં ગયો ત્યાં સાંભળ્યું છે. એ વિચારપ્રવાહ સાથે જ જવાબામુખી હતો એમ તો તેમની સાથે ચોવીશે કલાક તેમની છાયા માફક રહેનારા ભાઈ ચંદ્રશંકર શુક્લ ગુજરાતને કોઈ વાર બતાવશે. સ્વામી આનંદ બહાર હતા ત્યારે તેમનો જ્યારે હુકમ થતો ત્યારે કાકા લેખ સાથે તૈયાર હોય જ. સ્વામી કહેતા કે એક હુકમની કોદાળી મારી કે કાકાની ખાણમાંથી રત્ન નીકળી પડે. એ રત્નો સ્વામીના કરતાં ચંદ્રશંકરે ઘણું બોધ્યાં છે. કાકાને પોતાના વિચારપ્રવાહનો ધોધ ચલાવવાને નથી જોઈની કલમ કે નથી જોઈતી શાહી, નથી જોઈતાં ટપલ કે નથી જોઈતી ખુરશી. તેમને માત્ર કોઈ લખનાર જોઈએ. તેમને મોતીના દાણા જેવા અક્ષરો લખનાર, તેમની બધી વિદ્વત્તા અને વિચારનાં બીંચાં ઉડ્યનો ઝીલનાર પોતાનો વિદ્યાર્થી ચંદ્રશંકર મળ્યો એટલે તો પછી પૂછવું જ શું ? ચંદ્રશંકર પાસે હોય તો કાકા તેને હિમાલયની શાન્તિમાં લખાવી શકે, અને હજાર માણસની હોહામાં લખાવી શકે.

૬

હું જ્વેલમાંથી નીકળીને આવ્યો ત્યારે મને કાકા મુંબઈમાં મળ્યા. મને કહેવા લાગ્યા, 'હું આજકાલ બહુ પોતાબોલો થઈ ગયો છું.' મેં લખનાર છોડ્યું કે તરત મને 'નવજીવન'ની ફાઈલ મળે એવી સૂચના આપી હતી, એટલે ગયા વર્ષની ફાઈલ મેં જોયેલી હતી. મેં જોયું કે કાકાના લેખોની દૃષ્ટિએ જોતાં તેમનું વચન સાચું છે. તેઓ લેખો દ્વારા જેટલા

પોતા વિશે બોલી રહ્યા છે તેટલા ચાર વર્ષ ઉપર નહોતા બોલતા. પછી તો ‘વસન્ત’ જોયું, ‘યુગધર્મ’ જોયું, ‘સાળરમતી’, ‘પુરાતત્ત્વ’ જોયું, ‘બાલમિત્ર’ જોયું; — જ્યાં જોઉં ત્યાં કાકાના જ વસન્ત ફૂલીફૂલી રહ્યા છે. એ જ કાળમાં પુસ્તકોનો ફાલ જોયો તો તેયે ઓછો ન મળે. ઉપ-નિષ્પાદાવલિ, આર્યોના તહેવારોનો ઇતિહાસ — જેવાં ચિરંતન પુસ્તકો. મને એમ થઈ ગયું કે મારા જેવા જેલમાં શા સારુ ગયા હશે ? કાકા જેવા ગયા હોત તો દેશને કેટલો લાલ થાત ! અને જાણે મારી ઇચ્છા જ ફળી હોય તેમ થયું.

પણ આ ઉપરાંત કાકા લેખો દ્વારા જ નહિ પણ પોતાને વિશે ઉદ્દગારો દ્વારા આપબોલા થયા છે એમ મેં જોયું. ‘તમે મારો આશ્રમો વિશે લેખ જોયો ?’ ‘તિલક મહારાજ ઉપરના મારા લેખો અને બીજા કેટલાક તે ઉપરાંત લખીને એક પુસ્તકાકારમાં બહાર પાડવાનો ઇરાદો છે’, ‘રામાયણનાં નાનાં પાત્રો વિશે લખવાને “ — ” ને સૂચના આપી છે’, ‘મારે પુસ્તકાવલોકનની કળા પણ કેવી થાય તે બતાવવું છે’, ‘દશેરા ઉપર લખ્યો છે એવા જ આપણાં પર્વો ઉપર લેખોવાળું એક પુસ્તક બહાર પાડવું છે.’ ‘પુરાતત્ત્વ મંદિર હિન્દુસ્તાનમાં આદર્શ સંસ્થા થાય અને સ્થાન સ્થાનના વિદ્વજ્ઞનો આપણે ત્યાં ભેગા થાય એવું કરીએ.’ આ અને બીજાં પોતાની પ્રવૃત્તિથી ભરી દેનારાં અનેક વચનો એમના મુખમાંથી જ્યારે ત્યારે નીકળવા લાગ્યાં. આમ પોતા વિશે કદી ન બોલનાર કાકાને એકાએક કેમ વાણી પ્રગટી હશે એ સ્વાભાવિક પ્રશ્ન થાય છે. કારણ એ જ હોય કે અબોલાનો કાળ તેમનો સગર્ભાવસ્થાનો કાળ હતો, અને તે અવસ્થા કોઈ લાગળ સ્ત્રીની જેમ તેઓ સૌનાથી ઢાંક્યા કરતા. પ્રસૂતિ પછી આપોઆપ તેમની શરમ લાંગી, અને તેમનાં બાળકો જ્યાં ત્યાં દેખાવા લાગ્યાં. તેમને વિશે બોલતાં પોતે પણ મંડેચ છોડ્યો. અસાધારણ સગર્ભાવસ્થા પછીનો એ અસાધારણ પ્રસૂતિકાળ હજી ચાલે છે, અને સતત ચાલતો રહેશે. એ પ્રસૂતિ-કાળના અનેક સાક્ષીઓ તેમનાં સંતાનોનાં અનેક વર્ણન આપી શકે. આ અંકમાં જ એવું થોડું મળી જાય એની વ્યવસ્થા થઈ છે. પણ તેમની સગર્ભાવસ્થાનો કાળ, તેમનું તેજસ્વી વિદ્યાર્થીજીવન, તેમનો સ્વયંસેવક કાળ, તેમનાં તપો, મંકટો, પુરશ્ચરણો, એ અર્ધસંન્યાસ પછીનો પાછો સંસારસંબંધ, અને અંતે તેમનો નિષ્કામ, સક્રિય સંન્યાસ — આ વિશે તો કોઈ બીજો કંઈ તેના કરતાં તેઓ પોતે જ એક દિવસ કહેશે.

૧૦. કાકાસાહેબ (રા. કાલેલકર)

લીલાવતી મુનશી

અંધારી રાતે ભરનિદ્રામાં જગતાં દષ્ટિ કેં શોધ કરતી હોય તેમ આકાશ-ના પટ પર ફરી વળે અને એક તેજસ્વી તારકમણિને અગતો જોઈ ત્યાં ઠરે, તેમ ગુજરાતના નાના-મોટા ધણા વિચારકો ને શિક્ષણ-શાસ્ત્રીઓમાં ભમી વળતી દષ્ટિ કાકાસાહેબ ઉપર ઠરે છે. હિન્દુસ્તાનની ખાણનાં ધણાં રત્નો મૂલ્યવાન બહુ હતાં પણ એમનો ચમકાટ માત્ર એમની ખાણને જ અજવાળતો. ગુજરાતના સદ્ભાગ્યે પૂજ્ય ગાંધીજીસમા રત્ન-પરીક્ષક એને મળ્યા, અને પરિણામે 'કૈં કૈં' રત્નોને ઓળખવાનું ભાગ્ય ગુજરાતને પ્રાપ્ત થયું; એમાંનું એક મહામૂલ્યવાન રત્ન તે કાકાસાહેબ.

જ્ઞાનને સર્વ દિશાએથી અને જોટલી વિસ્તૃતતાથી જોવાય તેટલું જોવું અને તેને પચાવવું; બુદ્ધિના ગહન ભેદોને ઉકેલવા એ કાકાસાહેબનું જીવન-કાર્ય છે. પણ તે એટલેથી જ સમાપ્ત નથી થતું. શિક્ષણશાસ્ત્રીની દષ્ટિએ એ જગત જુએ છે પણ એમની દષ્ટિ ત્યાં જ અટકતી નથી. બુદ્ધિ એમને છોડતી નથી, પણ ભાવના અને આદર્શો એમના ઉપર સત્તા ચલાવે છે. બાળકની કૌતુક વૃત્તિ એમનામાં છે. યુવાનનો વેગ અને વૃદ્ધનો સંયમ છે અને એ સર્વમાં એમનો મર્માંગા વિનોદ રસ પૂરે છે.

બુદ્ધિમાન પુરુષોનું ગૃહજીવન ધણું ખરું બહુ શુષ્ક હોય છે. ઉપકાર કરતા હોય કે દયા કરતા હોય તેમ તેઓ પોતાનાં અશિક્ષિત સ્વજનોને નિભાવી લે છે; પણ કાકાસાહેબ વિદ્વાનોની સામાન્ય માટીથી ઘસાયેલા નથી. કાકાથી અસ્પર્શ્ય બુદ્ધિની ટાચો પર ઊભા રહ્યા છતાં કાકાની નાની લાગતી વાતોને જરાયે કંટાળ્યા વિના અને કદાચ રસ લઈને એ સાંભળતા હશે. એમના પુત્ર પ્રતિનો એમનો પ્રેમ એ એમના વિશ્વપ્રેમનું કેન્દ્ર હશે.

અને જગતનાં નાનાં તેમ જ મોટાં બાળકો પ્રત્યેની તેમની ધીરજ અને રસ કૈં ઓછાં નથી.

જગત એમણે ખૂબ જોયું છે અને અનુભવ્યું છે, અને તેણે દ્રષ્ટાના કૌતુકભર્યા હાસ્યથી કે પ્રેક્ષકના અદૃહાસ્યથી નહીં પણ જગતમાં જઈને તે જગતવાસી થઈને, અને તે છતાં પ્રેક્ષકસમું દૂરત્વ રાખીને.

દેવ એ એમને માટે સર્જાઈ નથી. બંધન પાળે છે છતાં એ બંધનોનો બાધ એમને નથી નડતો. એમના શિષ્યોના એ પ્રિય ગુરુ છે. મિત્રોના એ માર્ગદર્શક સખા છે, સાક્ષરોના એ સમોવડિયા સાથી સમા છે.

સાગરનાં ભરતી ને ઓટ એમનામાં નથી, પણ ઊંડા સરોવરનાં અક્ષોભ જલ એમનામાં ભરેલાં છે. એ ચક્ષુને આકર્ષતા ચંદ્રમા નથી, પણ હૃદયમાં છુપાઈ રહેતા શુક્રતારકનું એ અનેરું તેજ છે.

જગતના એ મિત્ર છે, પણ જગતના ટોલાહલથી એ દૂર વસે છે. આત્માના એ ઉપાસક છે છતાં સ્થૂલના એ ચિકિત્સક છે. કર્મયોગ એમણે પચાવ્યો છે છતાં યોગીના વિરાગ એમને વધારે પ્રિય લાગે છે. રાજયોગીના પ્રતાપ કરતાં તપસ્વીનાં તપ એમનામાં વધારે છે.

ઘણાને મન નિર્જીવ લાગે એવી વસ્તુઓમાં એ અદ્ભુતતા (romance) પરખે છે અને અર્પે છે. જનોની બાલવૃત્તિ એમનામાં સ્મિત સિવાય બીજી ભાવનાને ભાગ્યે જ આકર્ષે છે. લુખ્યા તત્ત્વજ્ઞાનમાં કલ્પનાના રંગની એ અજબ મેળવાણી કરે છે.

વિષયો સમજાવવામાં દૃષ્ટાંતો એમના જેટલી સુંદર રીતે કોઈક જ મૂકી શકે. મહારાષ્ટ્રી હોવા છતાં ગુજરાતી પરનો એમનો કાબૂ તો ગુજરાતીનેયે શરમાવે તેવો છે. કલાને એ બહુ ઝીણવટથી પરખે છે.

કોઈ ગ્રંથપુરુષ કહી ગયો છે કે સત્સંગ કરાય તેટલો કરવો; પણ સત્પુરુષોનો સમાગમ જીવનપથમાં કેટલો વિરલ હોય છે ?

[‘રેખાચિત્રો અને બીજાં લેખો ’ માંથી]

શાંતિનિકેતનના નાના-મોટા બધા શિક્ષકો પાસે અમે શ્રદ્ધાથી અને જિજ્ઞાસાથી બેસતા. તેઓ જે શીખવે એ બધું સમજી લઈ હૈયે ઉતારવાનો પ્રયત્ન કરતા. અને અમારી કુમારોની ટોળી ઘડીક વાર ટીખળમાં વખત ગાળવા બેસતી ત્યારે ભાગ્યે જ એકાદ શિક્ષક અમારી ચોવટમાંથી બચી જવા પામતા. વળી જે શિક્ષકની વિદ્વતા અને મહત્તાની છાપ અમારા ઉપર પડતી તેમની વધુ ને વધુ નજીક પહોંચવાનો અમારો પ્રયાસ વધ્યે જતો.

મગનકાકા ને મણિલાલ કાકા, રામદાસ કાકા ને દેવદાસ કાકા, મોટાઓ અને નાનાઓ સૌ સવારથી સાંજ સુધી બને એટલું નવું નવું શીખી લેવાની મહેનત કરતા. દર મંગળવારે કે પુષ્યવારે એક કાચના બનેલા મંદિરમાં શાંતિનિકેતનના બધા લોકો ભેગા થઈ પ્રાર્થના કરતા અને ગુરુદેવ પોતાના મધુર કંઠથી ઉપદેશ આપતા એ બહુ આકર્ષક લાગતું; પણ બંગાળી ભાષા હોઈ મને ભાગ્યે જ એમાંનું કશું સમજતું. એ ઉપરાંત ગુરુદેવ અવારનવાર ફરવા નીકળતા અને એમની આસપાસ ટોળું જમતું એવે હું આદેશી જોતો. પણ એમની નજીક પહોંચવાની મને કદી હિંમત ન થઈ. એટલા મોટા ગુરુદેવની પાસે કેમ જવાય, જેમની પાસે મોટેરાઓ પણ જતાં સંકોચાય છે એમ મનમાં થયા કરતું. પિયર્સન સાહેબ અને એન્ડ્રૂસ સાહેબની નિકટતા તેઓ ફીનિક્સ આવેલા ત્યારથી જ મારા મનમાં હતી પણ તેઓ અંગ્રેજ હતા. અને અંગ્રેજ ભાષા શીખવાનો મને ખાસ રસ ન હતો. જે કલાક દોઢ કલાક એમની પાસે મળતો એથી સંતોષ થઈ જતો. ક્ષિતિમોહન બાબુ અને બીજા પણ ત્યાં મોટા મોટા શિક્ષકો હતા. અને પાણીદાર વિદ્યાર્થીઓ અંગ્રેજ, બંગાળી, ગણિત, સંગીત વગેરે ઝપાટાબંધ શીખ્યે જતા હતા. હુંયે વર્ગમાં બેસતો, મહેનત કરતો પણ કોઈ શિક્ષક એવા ન દેખાયા, જેમની વધારે ને વધારે પાસે પહોંચવાનું મન થાય અથવા એમને વળગી પડવાની હિંમત ચાલે. કદાચ એનું કારણ એ પણ હોય કે મોટા મોટા ગણાતા એકેય વિષયમાં હું આગળ પડતો ન હતો અને પોતાની અશક્તિ અનુભવીને-સમર્થ શિક્ષકોથી અંજઈ જઈ એમનાથી દૂર રહ્યા કરતો.

સૌ પહેલાં શ્રી ચિંતામણિ શાસ્ત્રીની તરફ હું ખેંચાયો. મારી સાથેના બીજા બાળકો પણ ખેંચાયા. તેઓનાં મીઠાં ભજન અને કામ કરતાં, હરતાં ફરતાં સંસ્કૃત શીખવી દેવાની કળા - બંને વાતની સરસ છાપ અમારા ઉપર પડી. મને થયું કે હવે સાચા શિક્ષક મળ્યા છે. આ શાસ્ત્રીજી પાસે શીખવાનું મળશે એટલે આપણેય ભણેલા ગણાશું.

પણ ચિંતામણિ શાસ્ત્રીના બદ્ધમાં બેએક માસ તણાયા બાદ તેઓ ક્યારે મનમાંથી ખસી ગયા અને કાકાસાહેબે ક્યારે મારા મનનો પૂરો કબજો લઈ લીધો એની મને ખબર પણ ન પડી. કંઈક એવું સ્મરણ છે કે કાકાસાહેબ શાંતિનિકેતન આવવાના હતા એના પાંચ સાત દિવસ પહેલાં શાસ્ત્રીજીએ વાત કરેલી કે અમારા એક મિત્ર આવવાના છે. તેઓ ઘણી જગ્યાએ ફર્યા છે. હિમાલય પણ જઈ આવ્યા છે. તેઓ ભારે વિદ્વાન છે અને તેઓની વાતોમાં તમને મારી વાતો કરતાંયે વધારે મજ પડશે. પણ મને શાસ્ત્રીજીની એ વાતનો બહુ વિશ્વાસ નહોતો બેઠો. તેઓ વિનોદી હોઈ અનેક રમૂજ કરે છે અને ઘેરામાંથી છટકી જવા સારુ તેઓ વારે વારે જાતજાતની થાપ આપે છે તેના જેવી આ પણ એક થાપ છે એમ મેં માન્યું હતું. અમે આખો વખત પૂછપૂછ કરીને શાસ્ત્રીજીને પજવ્યા કરતા હતા અને તેઓ પણ પજવણીના જવાબમાંયે કંઈક ને કંઈક સુંદર સંસ્કૃત શ્લોક સંભળાવી દેતા.

ગંભીર ઠાવકા ચહેરાવાળા, ભરાવદાર દાઢીવાળા, શાસ્ત્રીજી કરતાં ઓછા ગોરા—કંઈક ઘઉંવર્ણા—ઓછા વિનોદી અને ચપળતા તથા હોશિયારીમાં શાસ્ત્રીજીની સરખામણીમાં મૂકીયે ન શકાય એવા નવા મહેમાન અમારી વચ્ચે આવી પહોંચ્યા. શાંતિનિકેતનમાં અમારો ગાંધીવાળાઓનો ઉતારો જુદો હતો. મગનકાકાની દેખરેખમાં અમારું ખાવાપીવા-રાંધવા-ભણવા-રમવાનું ચાલતું. બાપુજીની શિખામણ મુજબ અસ્વાદ્યવ્રતના પ્રયોગો અમારા ચાલતા અને બંગાળી મસાલાથી મધમધતી રસોઈથી અમે દૂર રહેતા. એકંદરે શાંતિનિકેતનના સમાજમાં અમારું નવી ભાતનું ટાળું હતું. અમને જોવા તથા અમારી વિચિત્ર રહેણીકરણી વિશે પૂછપરછ કરવા અનેક જણ આવતા, બેપાંચ વાતો કરી જતા અને ફરી પોતાને રસ્તે પડતા. પણ આ નવા મહેમાન તો હજી અમારી ઓળખાણ પડે ન પડે ત્યાં તો અમારી ભેગા અમારા રહેઠાણમાં જ રહેવા લાગ્યા. અમારી પ્રાર્થનામાં ભળી ગયા. એટલું જ નહીં અમે રસોઈ કરીએ એમાંયે સાથ આપે અને ખોદવા જઈએ તો એમાં પણ કોદાળી લઈને અમારી સાથે પહોંચે અને અમારો વખત પૂરો થાય ત્યાં સુધી પૂરેપૂરી મહેનતથી કામ કરે.

આ નવા મહેમાન ચિંતામણિ શાસ્ત્રીની જેમ વાતવાતમાં મંસ્કૃત નહોતા બોલતા. અમ બાળકોની જેડે રમૂજ પણ ખાસ નહોતા કરતા. બહુ વાતોયે નહોતા કરતા. પણ અવારનવાર નાના મોટા સવાલો પૂછીપૂછીને અમને જવાબ આપવાનું અધરું પડી જાય એવું કરતા. મેં જોયું કે મગન

એમના પ્રત્યે ઘણો આદર ખતાવી રહ્યા છે. સાધારણ રીતે બહુ જ ઓછી વાતો કરનારા મગનકાકા આ નવા મહેમાનની જોડે પીરસતાં, રસોઈ કરતાં, કોદાળી ચલાવતાં અને સવાર-સાંજની પ્રાર્થના પછી ને પ્રાર્થના પહેલાં ચર્ચા કર્યા કરતા. એમની વાતો ખૂટતી જ નહીં. વળી મેં એ પણ જોયું કે અમને ફ્રીનિક્સવાસીઓને શાંતિનિકેતનમાં જોવા આવનારા મોટેભાગે અમારી રીતભાત અને ખાનપાનની ટીકા કરતા અને અલૂણા જેવા વ્રતો વડે કયો પુરુષાર્થ વધી જવાનો છે એવી જાતની ચર્ચાઓ કરી અમારું ભોળ-પણ મટાડવાનો પ્રયત્ન કરતા જણાતા. મગનકાકાની વાતોને તેઓ હસી કાઢવા જેવું કરતા. પણ આ નવા મિત્ર ચિંતામણિ શાસ્ત્રીજીના કરતાંયે વધારે અમારો સાથ આપતા થઈ ગયા. વિરોધી ચર્ચાઓને બદલે અમારી રીતભાત વધુ દીપે અને અમારી આવડતમાં વધારો થાય એ પ્રયત્નમાં તેઓ લાગી ગયા.

મને કંઈક એવું સ્મરણ રહી ગયું છે કે શરૂશરૂના દસ-પંદર દિવસ સુધી એમનું સંબોધન અમારી વચ્ચે નક્કી થયું ન હતું. શાસ્ત્રીજીના મિત્ર, દક્ષિણના પંડિતજી, હિમાલયવાળા ભાઈ, વગેરે નામો શરૂમાં અમે વાપર્યાં. એક દિવસ સાંજે ચારેક વાગ્યે ઘઉં ચોખ્ખા વીણવાનું કામ ચાલતું હતું, ત્યાં કોઈએ જણાવ્યું કે આજે સાંજે પ્રાર્થના પછી નવા આવેલા પંડિતજી આપણને એમની હિમાલયની અને કાશ્મીરની મુસાફરીની વાતો સાંભળાવશે. એ ખબર જાણી મને આનંદ થયો અને ક્યારે સાંજ પડે, ક્યારે પ્રાર્થના થાય અને ક્યારે હિમાલયની ને કાશ્મીરની મુસાફરીની વાતો સાંભળવા મળે એ માટે હું અધીરો થઈ ગયો.

સાધારણ રીતે અમારી પ્રાર્થનામાં એ વખતે સ્થિતપ્રજ્ઞતાવાળા શ્લોકો અને એકાદ લજ્જન રહેતું અને દસ-પંદર મિનિટમાં પ્રાર્થના પૂરી થઈ જતી. તે દિવસે સાંજે મેં મારી બેસવાની જગ્યા આ નવા પંડિતજીની ખરાબર સામે જમાવી. અને પ્રાર્થના પૂરી થયે એમની મુસાફરીનું વર્ણન એ વખતે ઉત્તમ જણાતી હિંદીમાં સાંભળવા માંડ્યું. શાંતિનિકેતન જતાં પહેલાં અમે થોડો વખત ગુરુકુલ કાંગડીમાં શ્રદ્ધાનંદજીએ પસંદ કરેલા ગંગાતટના રમણીય જંગલના આશ્રમમાં રહી આવ્યા હતા. ત્યાંથી જ્યાં જ્યાં કાળાં-લીલાં-ભૂરાં શિખરો જોયાં હતાં. સોનાની શિલા જેવાં ખરફનાં શિખરો પણ સંધ્યાટાણે અનેક વાર જોયાં હતાં. ધ્રુવજીના આખ્યાનની અસર પણ મારા મગજ ઉપર હતી અને હિમાલય પ્રત્યે મારા મનમાં અનેરું આકર્ષણ હતું. એ હિમાલયની વાત કરનારા પંડિતજીની વાણીનો એકે-

એક શબ્દ બહુ જ એકાગ્રતાથી મેં સાંભળ્યો. અને જેમ જેમ સાંભળતો ગયો તેમ તેમ અદ્ભુત સૃષ્ટિનું તાદશ ચિત્ર મારી નજર સામે ઊભું થતું ગયું. આઠ-દસ દિવસ આ વર્ણન રોજની પ્રાર્થના પછી ચાલ્યું હશે. જેમ જેમ હું એ વર્ણન સાંભળતો ગયો તેમ તેમ એ વર્ણન કરનાર પંડિતજી પ્રત્યે મારી શ્રદ્ધા દોઢી થતી ગઈ. સવારથી સાંજ સુધીમાં જ્યારે જ્યારે તક મળે ત્યારે ત્યારે હું એમની પાસે પહોંચી જતો. અને આજે સાંજે શી શી મળની વાત એમની પાસેથી સાંભળવા મળશે એની તપાસમાં રહેતો. જ્યારે એમણે સંભળાવ્યું કે કાશ્મીરમાં પહાડ પર જતાં વરસાદનાં ઝાપટાં પડે ત્યારે જમીન પલળીને ઢીલી થઈ જતી ને શિખર પરથી મોટા મોટા પથ્થરો ગળડતા અમારા રસ્તા ઉપર આવી પડતા અને એ જોખમ વચ્ચે અમારી મુસાફરી ચાલતી, ત્યારે એમની એ બહાદુરીની છાપ મારા ઉપર ભારે પડી અને તેઓ મને અસાધારણ સાહસખેડુ જણાયા.

મને એ વાતનો સદાયે પરતાવો રહ્યો છે કે કાશ્મીરની મુસાફરીનાં એ વર્ણનો મેં નોંધી ન લીધાં. એ પછી સાતેક વરસ બાદ કાકાસાહેબે ઉત્તરાખંડની યાત્રાનાં કેટલાંક પ્રકરણો સાળરમતી આશ્રમના ‘મધપૂડો’ માસિક માટે અમને લખાવ્યાં. અને હિમાલયના પ્રવાસનું એ પુસ્તક ફરી ફરી વાંચતાં રસ ખૂટતો નથી છતાં શાંતિનિકેતનમાં એમને મોઢે સાંભળેલા વર્ણન આગળ એ બધું ફીકું લાગે છે. વરસોનાં વરસો બુધી કાકાસાહેબની સાથે જ રહેવા છતાં પોતાના કામની એટલા ઉમળકાથી વાત કરતાં મેં એમને ક્યારેય જ સાંભળ્યા છે. ઇતિહાસ, ભૂગોળ, ખગોળ, સ્મૃતિ, ઉપનિષદ અને સાહિત્ય પર કે ઉત્સવો અને સમાજની સંસ્કારિતા અસંસ્કારિતા પર કાકાસાહેબને સતત બોલતાં સાંભળ્યા છે પણ એ બધામાં ભરપૂર માહિતી હોવા છતાં એમના પોતાના વ્યક્તિગત વર્ણનની વાતો જવલ્લે જ સાંભળી છે. પોતાને અળગા રાખીને એક તટસ્થ દર્શકરૂપે સ્વાનુભવના જ્ઞાનનો રસ પીરસવાની સરસ હથોટી એમની પાસે છે. તેઓ જે સંભળાવે એમાં એમની કહેલી વસ્તુનો મહિમા આપણી સમક્ષ પ્રગટ થાય છે એટલો મહિમા એમના પોતાના વ્યક્તિત્વનો નથી પ્રગટ થતો. પણ શાંતિનિકેતનમાં જે પ્રવાસ-વર્ણનનું પાન એમના શ્રીમુખથી મેં કરેલું એમાં હિમાલયના માહાત્મ્યની મગજ પર જેવી છાપ પડી એવી જ ઊંચી છાપ કાકાસાહેબના વ્યક્તિત્વની મારા ઉપર પડી. ત્યારથી લઈને આજ લગી જ્યારે જ્યારે મનને થાક ચડ્યો છે અને નિરાશામાં ગોથાં ખાવાં પડ્યાં છે ત્યારે ત્યારે મને એમનો પોષક આશરો મળ્યો છે, દુન્યવી ધાંધલથી કંટાળીને હિમાલયમાં ફરવા જનારને જેમ શાતા મળે છે તેમ જ.

કાકાસાહેબની વાતોમાં અપવાદરૂપે મને જ રસ પડ્યો એમ ન હતું. આ વ્યાખ્યાનમાળા પૂરી થયા પછી એમની પાસેથી કંઈક ને કંઈક નવું નવું સાંભળવાનો અમારો આગ્રહ વધ્યો. મગનકાકાએ એમને સવાર-સાંજની પ્રાર્થનાનું સંચાલન સોંપી દીધું. અમે ક્ષીનિક્સવાળાઓ માનતા હતા કે અમારો ગીતાનો અભ્યાસ સરસ છે અને અમારા સંસ્કૃત ઉચ્ચારો સુંદર છે. પણ સાંજની પ્રાર્થનાના એકેએક શ્લોકના લગભગ દરેકેદરેક ચરણમાં આ નવા પંડિતજીએ અમને અમારી હરવદ્દીર્ઘના ઉચ્ચારની ભૂલ સમજાવી અને બાળક તેમ જ બુદ્ધાને રીતસર નવેસરથી એ શ્લોકો એમણે ગોખાવવા માંડ્યા. સવારની પ્રાર્થનામાં અમારે કશો નિયમ જ ન હતો. કાવ્યદોહનમાંથી નરસિંહ મહેતાનાં પ્રભાતિયાં કે એવું બીજું એકાદ લજન અમે લલકારી મંત્રોષ વાળતા. હળવેક રહીને આ પંડિતજીએ પ્રાતઃરમરણના શ્લોકો અને તે પછી લક્ષ્મી, સરસ્વતી, ગણપતિ, વિષ્ણુ, શંકર, સાત નદીઓ, સાત નગરીઓ, અને એમ ત્રીસ ચાલીસ શ્લોકો દ્વારા હિંદુધર્મનું સર્વતોમુખી સ્વરૂપ અમને બતાવ્યું. અમારી આંખ બિઘડી ગઈ કે ખરેખર આદ્વિકામાં અમે લોકો “ધરમને નામે મીંઠું જ જાણતા હતા. સાવ અંધારામાં હતા. આપણો ધર્મ કેટલો બધો વિશાળ અને કેટલો મહાન છે !”

હવે આ નવા મહેમાન અમારા મહેમાન નહોતા રહ્યા. અમારે ત્યાં આવી ચડેલા એક નવા પંડિત કે અધ્યાપક નહોતા રહ્યા. તેઓ અમારામાંના એક બની ગયા હતા. જ્ઞેતજ્ઞેતામાં તેમણે અમારા ઉપર પોતાનો દાબ પાડવાનું શરૂ કર્યું. કોઈ બીજા ત્રીજા સંબોધનથી એમને બોલાવે તો તરત કહે “તમારે મને ‘કાકા’ કહીને બોલાવવો. અમારા મિત્રોની વચ્ચે હું કાકા જ કહેવાઉં છું.” મગનકાકાએ પણ એમની માગણી સ્વીકારી અને અમે એમને ‘કાકા’ કહેવા લાગ્યા. ત્યાર પછી અનેક વરસે સાબરમતીમાં તેઓએ અમને કહ્યું, “‘કાકા’ ‘કાકા’ કહો એ પૂરતું ન ગણાય. ‘કાકા-સાહેબ’ કહો.” ત્યારથી તેઓ કાકાસાહેબ બન્યા, તે એટલે લગી કે એમના લેખોની નીચે એમના નામની સહી વાંચીએ ત્યારે જ સાંભરે કે તેઓ દત્તાત્રેય બાલકૃષ્ણ કાલેલકર છે. છતાં એ નામ અપરિચિત અને “કાકાસાહેબ” ઘણું વધારે પરિચિત તથા ‘મધુરું’ લાગતું. અને અમારા બધાના કાકા થયા એટલે પછી કાન તો પકડે જ ને? અમે હિંદીમાં વાત કરવા જઈએ અને મોટા મોટા માણસોને ‘તુમ’ ‘તુમ’ કરીએ, એટલે કાકા કહે ‘તુમ ન કહેવાય.’ હિંદીમાં આપ કહેવાય. તમે મને આપ કહો. વળી અમને રીતભાતનીચે ખજાર ન હતી, હાલતાં ચાલતાં અમે પગ અથડાવી મારીએ. ઉંમરમાં મોટા

બેઠા હોય એમનેયે અમારો પગ અડતો હોય એવી રીતે બેસીએ. કાકાસાહેબને અઠવાડિયાઓનાં અઠવાડિયાં સુધી અમારી આ કુટેવ છોડાવવાની મહેનત કરવી પડી. દરેક વખતે અચૂક કહે, બુઓ પગ અડી ગયો, માફી માગો. અમે કોદાળી ઉપાડીએ, કોદાળીનો ધા કરીએ, ઈંટો ઉપાડીએ, શાક સુધારવા બેસીએ, છો ધોઈએ - એ દરેક વાતમાં તેઓ કંઈક ને કંઈક નવી ઢળ બતાવ્યા વિના રહે જ નહીં. અમે કંઈ નવા શિખાઉ ન હતા. ફીનિક્સથી વરસો થયાં અમે બગીચાનું ને રસોડાનું કામ કરતા અને એ સારી રીતે કરતા એટલે સહેજે કાકા જેવા નવા આવેલાનું કહેવું અમારે ગળે ઊતરતું નહીં; પણ પોતાની લાક્ષણિક રીતે અમારી ઢળ અને પોતાની ઢળ વચ્ચેનો ફરક તેઓ અમને દર્શાવી દેતા અને અનેક વાર એમની ઢળ વધુ સારી હોવાનું કબૂલ કર્યે જ છૂટકો થતો. આટલી ચીવટથી અમારી ઝીણી ઝીણી વાત ઉપર દેખરેખ રાખનારા તો એક મગનકાકા જ હતા. પણ મગનકાકા જાતે ઘણું ખરું કરીને બતાવતા. કોઈક જ વાર કહેતા કે “બુઓ હું કેમ કરું છું તે નિહાળો.” નાના મોટા દરેકને આપમેળે શીખવતા જ રહેવાનો એમનો સ્વભાવ ન હતો. ત્યારે આ ‘કાકા’ને તો જે કોઈ પાસે બેઠું હોય એને કંઈક ને કંઈક નવું બતાવ્યા વિના એન જ પડતું ન હતું.

જ્યારથી અમે ફીનિક્સથી આવેલા ત્યારથી સવાર સાંજની પ્રાર્થનામાં, તેમ જ જમ્યા પછીની કુરસદમાં બાપુજીની ગેરહાજરી અમને બહુ સાલતી. અમે ફીનિક્સથી હિંદુસ્તાન આવી ગયા અને બાપુજી વિલાયતમાં લડાઈના કામમાં ઘેરાઈ ગયા એનો ખેદ અમને થયા કરતો. મગનકાકા માથે હતા એથી અમે અકળાતા ન હતા. એમની ઓથે અમે અઢારેક જણા આખો દિવસ આનંદમાં અને કામમાં વિતાવી દેતા. છતાં બાપુની જીણપને લીધે કંઈક નિરાધારપણું લાગતું, ખાસ કરીને સવાર સાંજની પ્રાર્થનામાં એમની જે હેંફ મળતી તે વિના. કાકા અમારા મંડળમાંના એક બની ગયા પછી એ ખામી કેટલેક અંશે પૂરી થઈ એમ મારો અનુભવ છે. કાકાસાહેબનાં પ્રાર્થના પછીનાં પ્રવચનો અને હિંદુધર્મ બાબત એમણે અમને જે શિક્ષણ આપવા માંડ્યું તેની ઊંડી અસર અમારા ઉપર થઈ. મારા ઉપર તો થઈ જ. અને સવારથી સાંજ સુધીનો વખત વેરાઈ ગયા જેવો લાગતો એ હવે લેખે લાગતો હોય એમ મનમાં થયું.

મારા સ્વભાવમાં જે માણસ મોટા ગણાય, વિદ્વાન કહેવાય એમનાથી દૂર રહેવાની વૃત્તિ હતી. કાકાસાહેબ સમોવડિયા હોય તેમ એમની પાસે ને પાસે હું ભરાતો ગયો. જ્યારે પૂજ્ય બાપુજી વિલાયતથી આવ્યા, મુંબઈ ઊતર્યા

અને શાંતિનિકેતન આવવાના હતા ત્યારે અમારી વચ્ચે ઉત્સાહ અને આનંદની જે છોળો ઊછળી એમાં કાકાસાહેબ પણ અમારી ભેગા હતા. ગુરુદેવના શાંતિનિકેતનમાં જળકુંભ અને કદળી-રત્નો [કેળનાં થડ]ની પંક્તિ વડે બાપુના સ્વાગતની તૈયારીઓ થઈ એ કળામય દશ્ય અદ્ભુત હતું. અને એ સૌંદર્યનું, નમ્રતાનું અને માધુર્યનું અમને પાન કરાવવામાં કાકાસાહેબ મોખરે હતા. બંગાળી ભાષાને લીધે એમાંનું ઘણું મને સમજતું ન હતું, પણ આપણા ભારતની સંસ્કૃતિમાં આ જ શોભે; આપણા મોંઘેરા મહેમાનને માટે હૈયાનો ઊભરો આવી રીતે જ પ્રગટ કરાય એ વસ્તુ અમને સમજવનારાઓમાં મુખ્ય કાકાસાહેબ હતા. બાપુ આવ્યા એટલે કાકાસાહેબ ઉપર જ કેંદ્રિત થવા લાગેલું મારું ધ્યાન બાપુજીમાં પરોવાયું. શાંતિનિકેતનથી અમારી ટોળી પાછી ગુરુકુળ કાંગડી પહોંચી. ત્યારે અમારી જોડે કાકાસાહેબ ન હતા. તેઓ ક્યારે અમારાથી છૂટા પડ્યા એ યાદ નથી આવતું.

અનેક મહિનાઓ પછી કોચરખમાં ફરી કાકાસાહેબનું દર્શન થયું. તેઓ આવ્યા છે એવા ખબર મળતાં હું દોડતો દોડતો પહોંચ્યો. પણ હવે તેઓ શાંતિનિકેતનવાળા કાકાસાહેબ ન હતા. એમની ભરાવદાર દાઢી, સાફ થઈ ગઈ હતી. તેઓ શાંતિનિકેતનમાં જેવા સૌમ્ય, આનંદી અને અમારામાં ભળી જનારા દેખાતા હતા તેવા હવે ન હતા. પહેલાં કરતાં વધુ ઊંચા અને વધુ પાતળા દેખાવા લાગ્યા. જે મારું સ્મરણ સાચું હોય તો એ વેળા મેં કાકાસાહેબ સાથે ઝાઝી કશી વાત ન કરી. ‘તમે દાઢી કેમ કઢાવી નાખી? તમે એટલા સારા હવે નથી લાગતા.’ એટલી વાત જ એમને કરી અને તેઓએ મને દાદ ન દીધી, એટલે મેં એમને વધુ ન પૂછ્યા. આ વખતે કાકાસાહેબ અમ બાળકો સાથે ઓછું બોલનારા, ઘણો વખત છાપાં અને બીજું વાંચ વાંચ કરનારા, મોટાઓની પાસે વધુ બેસનારા અને બહુ ચર્ચાખોર દેખાયા. તેઓ બાળકોના કાકાસાહેબ નહોતા રહ્યા એટલે હું જેમ બધા મોટાઓથી દૂર રહેતો તેમ એમનાથી આઘે રહ્યો.

એ પછી કેટલેક મહિને સાંભળ્યું કે કાકાસાહેબ વડોદરા છે. મારા પિતાશ્રી પણ થોડો વખત ત્યાં રહેવા ગયેલા. પણ વડોદરા જઈને પિતાશ્રી તેમ જ કાકાસાહેબને મળવાની તક મળે એ પહેલાં જ મને બાપુજી સાથે ચંપારણ જવાનો લહાવો મળ્યો અને લાંબા ગાળા પછી જ્યારે હું ફરી આશ્રમમાં આવ્યો ત્યારે કોચરખનો આશ્રમ સાબરમતીનો આશ્રમ બની ગયો હતો અને થોડાક તંત્રીઓમાં બધાનો વાસો હતો.

અહીં રીતસર કાકાસાહેબ અમારી રાષ્ટ્રીય શાળાના આચાર્ય હતા. કિશોરલાલભાઈ, નરહરિભાઈ, સાંકળચંદભાઈ, બળવંતરાયભાઈ, ફૂલચંદભાઈ, વાલજીભાઈ અને થોડા દિવસ પછી વિનોબા, જુગતરામભાઈ તથા અપ્પા સાહેબ પટવર્ધન જેવા ધુરંધર શિક્ષકો અમને રાષ્ટ્રીય શિક્ષણનું દુગ્ધપાન કરાવી રહ્યા હતા. જ્યારે બાપુ સાથેની મુસાફરીએથી આવી થોડા દિવસ રોકાય ત્યારે મહાદેવભાઈ પણ કેટલીક વાર અમારા વર્ગો લેતા અને મહેમાન દાખલ આઠ-બાર દિવસ રહેવા આવે ત્યારે દીનબંધુ એન્ડ્રૂઝ અમને અરેબિયન નાઈટ્સની વાતો પોતાની શુદ્ધ અંગ્રેજીમાં સંલગાવી એને શુદ્ધ રીતે લખવાનું શીખવતા. પણ એ સૌની વચ્ચે અમારી રાષ્ટ્રીય શાળાનું સુકાન મુખ્યત્વે કાકાસાહેબના હાથમાં જ રહેતું. શાળાના શિક્ષકોની ઉપરાઉપરી સલાઓ બેસતી, અનેક નિયમો ઘડાતા અને અધિકારીઓ નિમાતા. પણ છેવટે સૌથી વધારે કહ્યું કાકાસાહેબનું જ થતું. શાળાના શિક્ષણમાં ઉમેરાતા નવા નવા રસોમાં મોટા ફાળો કાકાસાહેબનો હતો. એ બધી વાતો યાદ કરી જવાનું અને નોંધી જવાનું આ સ્થળ પણ નથી અને એટલી મારી હિંમતેય નથી. બે પાંચ એમનાં છૂટક છૂટક સંભારણાં જે યાદ આવી રહ્યાં છે એ નોંધી એમની આ સ્મરણાંજલિ પૂરી કરું.

ડગલે ને પગલે જ્ઞાન પીરસવાની એમની અદ્ભુત કળા તથા વાતવાતમાં પોતાની તીક્ષ્ણ નિશ્ચિત દષ્ટિ, ઉત્સાહથી છલકાતી સૂઝ અને વધુ ને વધુ જાતી ભૂમિકા ઉપર લઈ જતા સુસંસ્કાર પોતાના વિદ્યાર્થીઓના મગજમાં રોપ્યે જ જવાના એમના નિત્યના વ્યવસાયની સહેજ ઝાંખી એ પ્રસંગોમાંથી સહેજ મળે એમ છે. બાકી એનો ખરો અનુભવ તો એને જ મળી શકે જેને એમના અંગત સહવાસમાં થોડુંકેય રહેવાની તક સાંપડે. શબ્દોથી એમની એ અસાધારણ પ્રતિભા વર્ણવી શકાય એમ નથી; મારાથી તો નહીં જ.

x

x

x

મેં જોયું છે કે આપણા દેશની મોટી મોટી શિક્ષણ-સંસ્થાઓમાં જઈ પહોંચીએ ત્યારે ત્યાંના આચાર્યો અને અધ્યાપકોનો પરિચય કરાવતી વખતે એમના વિદ્યાર્થીઓ એમની મોટી મોટી ડિગ્રીઓનું વર્ણન બહુ જ આસ્થા-પૂર્વક સંલગાવ્યે રાખે છે. (આ ડબલ એમ.એ. છે, આ અમેરિકાના પીએચ. ડી. છે, આ 'એક્સકર્ડ' છે, આ 'વિદ્યાવાચસ્પતિ' છે, આ 'મહામહોપાધ્યાય' છે, ઇત્યાદિ.) અમારી સાબરમતીની રાષ્ટ્રીય શાળામાં અમારી સામે એવી જાતી જાતી ડિગ્રીઓની દીવાદાંડી ધરવામાં નહોતી આવી એટલું જ નહીં, અમારા શિક્ષકો અને અધ્યાપકોની ઓળખાણ પણ એમની

ડિગ્રીઓ વડે કદી કોઈ આપતું નહીં. કેટલીક વાર કોઈકે પ્રસંગે કાકાસાહેબ જ્યારે કહેતા કે “એલ. એલ. ખી.નું ખીબું વર્ષ મેં પૂરું ન કર્યું એ ખરેખર મારું સદ્ભાગ્ય જ હતું; નહીં તો આજે હું ચુસણિયાઓ ભેગો એક વધુ ચુસણિયો વધીલ ખની ગયો હોત.” અથવા વિનોબા કહેતા કે “ખી.એ.ની પરીક્ષા આપવાને વડોદરેથી મુંબઈ જવા નીકળ્યો અને અધવચ સુરત પહોંચતાં નાસી છૂટ્યો, એ હું ભારે જળમંથી ઊગરી ગયો. નહીં તો કોઈક મોટા કેમિસ્ટની દશામાં મારે પિતાની આજ્ઞા મુજબ ફસાઈ રહેવું પડત.” ત્યારે અમને ભાન આવતું કે અમારા આ અધ્યાપકો મોટી મોટી અંગ્રેજ કોલેજોમાં પણ જઈ આવ્યા છે. બાકી અમારી એમને ઓળખવાની રીત ખીજી જ હતી. ખાસ કરીને મારા મન ઉપર એ દરેક અધ્યાપકની ખાસિયતનો આંક ખીજી જ વસ્તુથી પડ્યો હતો. કયા શિક્ષક ગીતાજીના કયા અધ્યાયવાળા છે એ અમને ખખર પડી જતી અને એ જ મારે મન એમનો પરિચય હતો. બાપુજી ત્રીજા અધ્યાયવાળા, વિનોબા ચોથા અને તેરમા અધ્યાયવાળા, મગનકાકા ખીજા અધ્યાયવાળા, મહાદેવભાઈ અગિયારમા અધ્યાયવાળા, કિશોરલાલભાઈ પાંચમા ને છઠ્ઠા અધ્યાયવાળા, તથા કાકાસાહેબ સોળમા અધ્યાયવાળા—એમ મારા મન સાથે મેં નક્કી કર્યું હતું. અને મારે મન એ જ એ લોકોની ડિગ્રીઓ હતી. તેમાંયે ખીજાઓનું જોર જુદા જુદા અધ્યાયો પર એહુંવતું રહેતું, પણ કાકાસાહેબ તો નર્ચા સોળમા અધ્યાયમાં જ રચ્યાપચ્યા રહેતા. અમે આશ્રમની શાળાના વિદ્યાર્થીઓ સોળમા અધ્યાય શીખી લઈ એ અને એને અનુસરીએ એ સારુ કાકાસાહેબ શાળાના પ્રારંભમાં તનતોડ મહેનત કરતા એવું મને સાંભરે છે. આજકાલ જ્યાં હૃદયકુંજવાળું ચિરસ્મરણીય મકાન ઊભું છે એની ઓતરાદી બાબુએ આશ્રમની શરૂઆતમાં સાઠેક માણસ બેસી શકે એવો ઉઘાડો શામિયાનો હતો. અમે બાળકો, આશ્રમની બહેનો તથા મોટાઓ પણ ત્યાં ભેગા મળી કલાક દોઢ કલાક ઘઉંઓખા વીણવાનું, શાક સુધારવાનું ને એવા ખીજા કામમાં ગૂંથાતા. એ પ્રારંભના દિવસમાં બહુ કડકાઈ, બહુ શિસ્ત, બહુ રોક-ટોક ન હતી. જ્યાં બેસો ત્યાં મોંયે તાળાં વાસીને જ બેસો એવો લૂખો નિયમ ન હતો. કંઈ કંઈ વાતોના ચાપડાએ કામની સાથે ચાલતા. કાકાસાહેબ વગર નોતર્યે એ વાતોમાં મુખિયા ખની જતા. ખીજા ગમે તે વાત ઉપાડે વાતોનું વહેણ કાકાસાહેબ પોતાની મનધારી રીતે વાળી લે અને વાતમાં ને વાતમાં કોઈક જાંચી કોઠી ઉપર કે જાંચી પેટી ઉપર આપમેળે ચડી બેસી કશુંક મજનું મજનું રસભર્યું વાંચવા લાગી જાય. એ વાચનમાં થોડોક ભાગ

દેશપરદેશનાં છાપાંમાં છપાયેલા સમાચારોનો રહેતો અને વધુ જોરદાર ભાગ ગીતાના સોળમા અધ્યાયનો રહેતો.

સોળમા અધ્યાયની દૈવી સંપત્તિ અને આસુરી સંપત્તિની વાતોમાં બહુ રસ લઈ એ અને ઝીણવટભરી ચર્ચામાં ઊતરીએ એવા અમારા સંસ્કાર કે ફેળવણી ન હતાં. છતાંયે ઘઉંમાંથી કાંકરા વીણવાની સાથે સાથે મનમાંથી પણ કાંકરા વીણી વીણીને બહાર કાઢી નાખવાને કાકાસાહેબ અમને લલચાવતા અને અમે ધીમે ધીમે વધુ ને વધુ ગંભીરતાથી એમની વાતો સાંભળતા એટલું મને યાદ છે. મારા તેમ જ મારા સાથીદારોનાં કૂણાં હૃદયો પર કાકાસાહેબના એ પ્રયત્નની કેટલી અસર રહી ગઈ અને એ કેટલી સફળ કે નિષ્ફળ નીવડી એનો આંક આજે કોણ કાઢી આપી શકે ?

કાકાસાહેબ પોતાને આદર્શ મિશનરી કહેવડાવવામાં ગૌરવ લે છે. આજે બાપુજીની મંડળીમાં ગીતાજીની ઉપાસના રેટિયાની ઉપાસનાથીયે વધુ જીએ સ્થાને ગણાય છે. બાપુજીએ ‘ગીતાબોધ’, વિનોબાએ ‘ગીતાઈ’ અને કિશોરલાલ ભાઈએ ‘ગીતાધ્વનિ’ વાટે ઓછામાં ઓછું ભણેલાઓને પણ ગીતારસમાં નહાતા કરી મૂક્યા છે. પણ જે સમયની હું વાત કરું છું તે સમયે તો ગીતાના ત્રીજા ચોથા અધ્યાયથી આગળ આશ્રમના મોટા મોટા માણસો પણ ભાગ્યે જ જતા. ગીતા ઉચ્ચારવા માટે અને ગોખવા માટે વધુ હતી. અને પ્રાર્થનાના સમય બહાર એની ચર્ચા ભાગ્યે જ થતી. મારા સાથીઓમાંના, ઉંમરે મારાથી મોટા એવા, કેટલાક ટીખળી સ્વભાવના ભાઈઓ કાકાસાહેબના આ વેદિયા-પણા પર ટોળ પણ કરતા. અને કહેતા, ‘એમને તો ભાષણનો ભારે ચસકો છે.’ “ જુઓને ગીતાનું ડહાપણ ડોળ્યે જાય છે, જાણે કેમ એવી રીતે મોટા થઈ જવાતું હોય. ” પણ કાકાસાહેબ એવી ટીકાને ઘોળીને પી જતા. અમે કાચી બુદ્ધિના લોકો એમની વાત સમજી શકીએ એટલી અમારી બુદ્ધિ તેઓ પંકવવા મથતા હતા. એમનો ઉપદેશ મોટપ મેળવવા સારુ ન હતો, અમારામાં સાચા જ્ઞાનની ભૂખ જગાડવાનો હતો. હું માનું છું કે એ જ કારણે મારા મગજ પર કાકાસાહેબની પીઠ પાછળ થતી ટીકાઓની ઊલટી જ અસર થતી અને હું એમના પ્રત્યે વધુ આદરભાવથી ખેંચાતો. આશ્રમના એ શરૂના જમાનાની મારા મન પર એવી છાપ રહી ગઈ છે કે જ્યાં સુધી વિનોબાએ મૌન જાળવેલું અને ગીતા પર પ્રવચનોનો વરસાદ વરસાવેો શરૂ નહોતો કર્યો ત્યાં સુધી કાકાસાહેબે આશ્રમના ભણેલા અને અભણ તેમ બાળા અને બુદ્ધા સૌને ગીતારસથી અને તેયે સોળમા અધ્યાયના વારસાથી વાકેફ કરવાને સતત પરિશ્રમ કર્યો હતો.

ઉનાળાની લૂની પેઠે શિયાળાની સવારે સાબરમતીને તીરે ટાંઢો પવન પાણુ ખૂબ જ સુસવાટા મારતો. અમારી શાળામાં ભણવાના વખતમાં કોઈ આકુ'અવળું થતું, તો તે દરગુજર થતું; પણ મજૂરીનું કામ ચાલતું હોય ત્યારે એક બાળક પણ આડોઅવળો થાય કે આળસ કરે તો તરત જ એને જોતરવામાં આવતો. પણ વધુ સાચી વાત તો એ છે કે તોફાની કે જડસુ છોકરાનેયે મહેનત-મજૂરીના કાર્યક્રમમાંથી છટકી જવાનું ખાસ મન નહોતું થતું. વ્યવસ્થા જ એવી હતી કે અમને કામનો ભાર જણાતો નહીં. ઉત્સાહ-ભર્યા અમે જ્યાં સુધી કામની છુટ્ટોનો ઘંટ વાગે ત્યાં સુધી મંડ્યા રહેતા. અમારું એ વખતનું કામ સહેલું પણ ન હતું. આજે જ્યાં ઇમામમંજિલ છે, અને જ્યાં કાકાસાહેબ, મહાદેવભાઈ, કિશોરલાલભાઈ વગેરેનાં મૂળ નિવાસ-ગૃહ બાંધવામાં આવેલાં છે એની વચ્ચેની જમીનના વિશાળ કટકામાં એ વખતે ગીચોગીચ બાવળની ઝાડી હતી. વચ્ચે વચ્ચે ખોરડીનાં ઝાંખરાંયે હતાં. એ આખો કટકો સાફ કરી ત્યાં રમતનું મેદાન બનાવવાનું હતું. શાળાના વિદ્યાર્થી અને શિક્ષકોએ એ કામ માથે લીધું. પ્રત્યેક શિક્ષકને ફાળે બે બે ચાર ચાર વિદ્યાર્થીઓ આવતા અને એક એક ટોળા મળી પોતાના ભાગનું કામ કરતી. શિયાળાના સૂસવાતા વાયરામાં સવારના નાસ્તા પછી કાકાસાહેબ જોડે અમે બેત્રણ વિદ્યાર્થીઓ બાવળના એક એક ઝાડને સમૂળું ઉખેડી નાખવા પાછળ કમર કસીને મંડ્યા રહેતા. બાવળનાં મૂળિયાં જમીનમાંથી સહેજે ખોદી કઢાય એવાં ન હતાં. જોડે જોડે સુધી જમીન ખોદવી પડતી, કુહાડી ચલાવવી પડતી અને બાવળની લાંબી લાંબી શૂળોનો પાર નહોતો. અમે જ્યારે પગમાંથી કાંટા કાઢવા બેસતા ત્યારે ગણીગણીને આઠ આઠ કાંટા એક એક જણાના પગમાંથી સોય વડે કાઢતા. પણ કામ કરતી વખતે કાંટા વાગ્યાને કારણે કામ અટક્યાનું મને યાદ નથી આવતું. એક શૂરા સેનાપતિની પેઠે કાકાસાહેબ ખાંચો ચડાવીને બૂઝતા. બે-અઢી કલાક સુધી એક મિનિટ પણ એમનું કામ અટકતું નહીં. એમની ચક્રોર દૃષ્ટિ અને ગજબની સૂઝ દરેક થડિયા અને મૂળિયાને જમીનના જોડાણમાંથી છૂટા પાડવાની નવી નવી યુક્તિઓ શોધી કાઢતી. અને અમે પણ તેમની સાથે સાથે ખંતથી એ જંગલી થડિયાનું એ'ધાણુ પણ ત્યાં ન રહે એ માટે પૂરો પ્રયત્ન કરતા. વાફશર કાકાસાહેબ આ કામ ચાલતું ત્યાં સુધી ભાગ્યે જ એક-બે શબ્દો પણ ઉચ્ચારતા. એમને મૂંગે મોઢે કામ કરતા જોઈ અમારા ઉપર બહુઈ અસર થતી અને એ કાંટાળા વનને હતું ન હતું કરવામાં અમે અમારો બધો ઉત્સાહ અને જોર ઠલવી દેતા. મને એવું ધ્યાન છે કે બહુ જ

ટૂંકી મુદતમાં એ આખા મેદાનમાંથી સાઠ સિત્તેર જેટલા લીલા, સૂકા અને નાનામોટા બાવળિયાનાં થડ ઉખેડી નાખવામાં અમે ફાવ્યા. ખોરડીનાં આંખરાં પણ અમે સમૂળાં ઉખેડી નાખ્યાં એટલું જ નહીં કાકાસાહેબની શીખવેલી રીતે અમે ત્રિશૂળ જેવા કપરા ગોખરુના કાંટાથી ઊભરાતી એ જમીનમાંથી ગોખરુના કાંટા પણ નિર્મૂળ કરી નાખ્યા. બે કે ત્રણ મોસમ પસાર થઈ એટલા ગાળામાં એ આખો કટકો અમે એવો તો નિષ્કંટક કરી મૂક્યો કે પછી રોજ સાંજે કલાક દોઢ કલાક સુધી ઉઘાડે પગે અમે બધા ત્યાં હૂડતતત, ખો ખો, અગરપાટા અને ચાંદની રાતે દાંડિયારાસ રમતા. કાંટા વાગવાનો અકસ્માત ભાગ્યે જ કોઈને વેઠવો પડતો. કાકાસાહેબના રહેઠાણને અડોઅડ એ મેદાન હતું એટલા જ કારણે નહીં, પણ કાકાસાહેબની વીરતા અને એમણે ટપકાવેલા પરસેવા વડે જ એ જંગલ મટી એવું સરસ મેદાન બન્યું હતું એ કારણે પણ એ સ્થળનું નામ ‘કાકા ક્રીડાંગણ’ પડવું જોઈતું હતું. પરંતુ એ વખતે એમને મકાનોનાં, સ્થળોનાં નામ પાડવાની લપ નહોતી સૂઝતી. છતાં કામ પૂરતું અમે એને કાકાસાહેબ-વાળું મેદાન કહેતા.

x

x

x

આમ તો સાબરમતી નદી સદાય હસતી હસતી વહ્યા કરે. તરતાં આવડતું હોય કે ન આવડતું હોય, નાના-મોટા સૌ કશાયે ડર વિના એમાં નહાય, અને એને ઓળંગીયે જાય. પાણી સદા નિર્મળાં, પણ ચોમાસામાં જ્યારે એ કાયા પલટે ત્યારે એની ધાક મહેરામણને યાદ કરાવે. મખમલ સમી રેતીવાળો એનો આખો પહોળો પટ છલોછલ પાણીથી ભરાઈ જાય. અને પાણીનું ઊંડાણ જોતજોતામાં માથોડાં બે માથોડાં અને ચાર માથોડાં સમાણું પહોંચે. ખંભાત તરફ પૂરપાટ દોડ્યા જતા એ વિસ્મયકારક પ્રવાહને અમે ટાળું વળી આશ્રમકાંઠાની ભેખડે કલાકો સુધી ઊભા રહી નિહાળ્યા કરતા. પાણીના એ ભારે તાણ સાથે તણાઈ આવતાં આંખરાં, ડાળાં, થડિયાં, કડબ વગેરે જેટલું બને એટલું ભેળું કરવા માટે કાંડારૂબ પાણીમાં કે ગોઠણુભર પાણીમાં કેટલાક માનવીઓ આજુબાજુ તથા સામે કાંઠે દેખાતા; પણ એ ડહોળા, ઊંડા અને ઘૂમરી ખાતા વહેણમાં જવાની હિંમત કોઈકે જ કરતું.

એક ચોમાસાની વાત છે. હજુ સાબરમતી આશ્રમનાં બેચાર જ મકાન બન્યાં હતાં. સાબરમતીમાં પૂર ઊભરાયે બેત્રણ દિવસ વીતી ગયા હતા. રેતીનો અધ-આઝેરો પટ ફરી પાણીમાંથી બહાર નીકળી આવ્યો

હતો. પણ નદીમાં પાણી ઠીક થીંડું હતું અને વહેણુ પણ આકરું હતું. છતાં એ જળપ્રવાહ એટલો આકર્ષક હતો કે સારી પેઠે તરી જાણુનારાઓને એ પ્રવાહ તરવાને પડકારી રહ્યો હતો. સવારનો ખેતરમાં કામ કરવાનો વખત પૂરો થયે અમે બધા નહાવા ઊપડ્યા. નદીમાં પૂર આવતું ત્યારે કાંઠા પરને કૂવે અમે નહાતા. પણ તે દિવસે મેં જોયું કે કાકાસાહેબ નદી કાંઠે કાંઠે ઉત્તર તરફ જઈ રહ્યા હતા. એમની સાથે બેલગામવાળા જુવાનબેધ પુંડ-ળીકળ પણ હતા. મનેયે કૌતુક થયું અને હું પણ એમની પાછળ પાછળ ઊપડ્યો. આશરે દોઢસોએક પગલાં ઉપરની તરફ ગયા પછી એક જિંચી ભેખડ ઉપર બંને જણ થોભ્યા. ભેખડ નીચે ઘસડાઈને નદીનું પાણી વહેતું હતું. ચારે તરફ નજર નાખી તપાસીને સૌ પહેલાં પુંડળીકળએ પાણીમાં જૂસકો માર્યો. બેચાર હાથ પુંડળીકળ આગળ વધ્યા તે પછી કાકાસાહેબે પણ ભેખડ ઉપરથી પાણીમાં ઝંપલાવ્યું. જ્યાં કાકાસાહેબ હોય ત્યાં મને એટલી બધી નિર્ભયતા લાગતી કે એમને પગલે જતાં મને મુદ્દલ સંકોચ ન થતો. હું પણ લંગોટીભર હતો અને ખાંધે ટુવાલ હતો. એ ટુવાલ ઘાસ પર નાખી હુંયે એ ઊંડા પાણીના આકરા તાણવાળા વહેણમાં કૂદી પડ્યો. કશીયે વાતનો નિર્ણય કરી એ કામ શરૂ કરવામાં સાધારણ રીતે મને ઠીક વાર લાગે પણ તે દિવસે સાળરમતીના પૂરમાં કૂદી પડવામાં મેં એક ક્ષણ-નીચે વાર ન લગાડી. મારા મનમાં એટલી જ દલીલ ઊગી હતી કે પાણી ગમે એટલું થીંડું હોય, અને તાણ ગમે ત્યાં ઘસડી જાય, કાકાસાહેબ તો છે જ ને; અને એમની સાથે વળી પુંડળીકળ પણ છે. બસ કોઈને જરા પણ સચેત કર્યા વિના મેં એ પાણીમાં પડતું મૂક્યું. તરતાં તો મને આવડતું હતું. એટલે ઠીક ઠીક ઝડપથી પાણી કાપતો હું કાકાસાહેબ તરફ આગળ વધ્યો. પણ પોતાની પાછળ મને પણ એ પાણીમાં કૂદકો મારતો જોઈને એમણે હાથ જોતો કરી મને વાર્યો પણ એ પહેલાં હું પાણીની અંદર પહોંચી ગયો હતો. એ તાણમાં ત્યાંથી ને ત્યાંથી પાછા કાંઠા ઉપર જવાય એમ જ ન હતું. થોડે દૂર સુધી તો મને તરવાની બહુ મજા પડી પણ પછી એ મજા સોંસરવી નીકળવા બેઠી. મારા શરીરમાં ઝાઝું બળ ન હતું એટલે હું થાક્યો, હાંફવા લાગ્યો અને ગભરાયો. પાણીનું તાણ મને નીચાણમાં ખેંચી જતું હતું. કાકાસાહેબ અને પુંડળીકળ પણ એ તરફ જ આગળ વધી રહ્યા હતા. પણ તેઓ ધીરજથી જતા હતા અને મેં તરફડિયાં મારવાં શરૂ કર્યાં હતાં. બેત્રણ વાર પગ તળે જમીનનો તાગ લેવા મેં રૂબરૂ પણ મારી જોઈ. પગને જમીનનો તાગ મળે જ નહીં. મારી એ હાલત જોઈ કાકા-

સાહેબ અને પુંડળીકજી બંને ચિંતામાં પડી ગયા. તેઓ મારાથી સારી પેઠે નીચાણમાં હતા એટલે ઉપરને વહેણે આવી મને ઓથ આપી શકે એમ ન હતું અને હું પછાડા મારીનેયે એમની પાસે પહોંચી શકતો નહોતો. ત્રણચાર મિનિટ આ પ્રમાણે વીતી. એટલામાં પુંડળીકજીના પગ તળે એક નાનકડો ખેટ આવ્યો. તેઓ ઊભા થઈ ગયા. એમની પછી કાકાસાહેબ પણ ત્યાં પહોંચ્યા અને થોભ્યા. એમના ગળા સુધી પાણી હતું. મને પણ આશા ઊપજી. અને મેં પ્રયત્ન કર્યો એટલે મારા પગ તળે પણ જમીન આવી. છતાં હું તણાતો હતો. કાકાસાહેબે મને હાથ આપીને ટેકવ્યો. મને ખૂબ શ્વાસ ચડ્યો હતો. મારાથી ખોલાતું ન હતું. કાકાસાહેબની ઓથે ઊભા રહી મેં મારો થાક ઉતાર્યો અને મારામાં ફરી પાછી શક્તિ આવી એટલે ટૂંકામાં ટૂંકે રસ્તે મને તેઓ તરાવતા તરાવતા કાંઠે લઈ ગયા. કાંઠે પહોંચી હું પાણીમાંથી બહાર નીકળ્યો કે કાકાસાહેબે ખૂબ જ ચિડાઈને ઊંચે સાદે મને ધમકાવી કાઢ્યો. ‘શું જોઈને તું પાણીમાં ફૂદ્યો હતો?’ મને હજી સુધી એમની ચીડનું કારણ સમજાયું ન હતું. મેં ઠંડે પેઠે જવાબ આપ્યો “તમે બંને હતા, પછી મને શાનો ડર?” “અમે જે હોઈએ કે વીસ હોઈએ. કોઈ દિવસ બીજાને ભરોસે આવા પાણીમાં તે ઝંપલાવાય? પોતાનું ગજું જોઈને જ જોડા પાણીમાં ફૂદવું જોઈએ.” હું સમજ્યો અને મૂંગો રહ્યો. એ પછી કાકાસાહેબે મને સારી પેઠે ઠપકાર્યો. મને પહેલી વાર અનુભવ થયો કે એમનો ગુસ્સો કેટલો બધો કપરો છે. છતાં એ આકરા ગુસ્સા પાછળ પણ મેં એમનો ઊભરાતો પ્રેમ અનુભવ્યો. મારી નાદાની એવી હતી કે હું પોતે જ નહીં પણ કાકાસાહેબને પણ એ દિવસે જળસમાધિ લેવા કરી દેવાની આણી પર જઈ પહોંચ્યો હતો. પરંતુ કાકાસાહેબનો ઠપકો એમને મેં જોખમમાં નાખ્યા એ બાબત મુદ્દલ નહોતો. મારા અવિચારીપણા ઉપર તેમનો એ ગુસ્સો હતો. નાહી કરીને અમે ઘર તરફ વળ્યા ત્યારે પણ કાકાસાહેબે ફરીફરીને મને સમજાવ્યું કે બીજાને ભરોસે કદી આવું સાહસ ન કરવું. જે સાહસ કરવું હોય એ પોતાના પંડને ભરોસે જ કરવું જોઈએ; એ પછી મને યુક્તિ પણ સુઝાડી કે જ્યારે તરતાં તરતાં થાક લાગે ત્યારે હાથપગ પછાડવાનું છોડી શાંતપણે પાણી સાથે શરીરને વહેતું મૂકવું અને શ્વાસ ઊતર્યે ફરી પાણી કાપવાની મહેનત કરવી. એ પછી તો એવો પ્રસંગ આવેલો કે જૂહુને દરિયાકાંઠે ચડતા જુવાળનાં ઊંચાં ઊંચાં મોજાઓમાં કલાકો સુધી કાકાસાહેબ સાથે નહાવાનો અને તરવાનો મેં આનંદ લીધેલો.

રાષ્ટ્રીય શાળાની શરૂઆતનાં વરસોમાં કાકાસાહેબ ગુજરાતીમાં અમને જવાબો આપતા. પણ એમનું ગુજરાતી કાચું હતું. એકધારે તેઓ લાંબો વખત ગુજરાતીમાં બોલી શકતા ન હતા. સવારથી સાંજ સુધી એમની ચર્ચાઓ ચાલ્યા કરતી, એ મોટેભાગે મરાઠીમાં. મામાસાહેબ ફડકે, સ્વામી આનંદ, કિશોરલાલભાઈ, અપ્પાસાહેબ, વિનોબા, પુંડળીકજી અને બાળ, શંકર તથા કાકી એ સૌની સાથે કાકાસાહેબની ચર્ચા મરાઠીમાં જ ચાલતી. મને મરાઠી આવડતું ન હતું. મામાસાહેબે ખેત્રણ વાર મને સૂચવ્યું કે મરાઠી સાહિત્યમાં ઘણું ઘણું જાણવા જેવું છે. ગીતારહસ્ય જ નહીં, બીજા પણ વિદ્વાતભર્યા અનેક ગ્રંથો છે. કાવ્યોનો તો પાર નથી, તું મરાઠી શીખી લે. હું મામાસાહેબને જવાબ આપતો કે મારે મરાઠી નથી શીખવું. ગુજરાતી અને સંસ્કૃત એ બે ભાષા શીખવામાંથી માથું જીંચું આવે એમ ક્યાં છે? અને કામચલાઉ હિંદી શીખી લીધું એટલે બસ. અમારા આ સવાલજવાબ કાકાસાહેબની રૂબરૂમાં થતા પણ કાકાસાહેબે મને ન કહ્યું કે ચાલ, લે આ મરાઠી ચોપડી, વાંચતાં શીખ. બહુ બહુ તો મામાસાહેબને તેઓ એટલું કહેતા કે ભલે આ છોકરો મરાઠી ન શીખે, એ આપણી ચર્ચાઓ સાંભળી સાંભળીને મરાઠી સમજતો થઈ જવાનો છે. આપણે એને મરાઠી શીખવાનું કહેવું જ નહીં. અને હું પણ એછો ચીકણો ન હતો. મારા સહપાઠી ગિરિધારી કૃપાલાની અને નીલકંઠ મશરવાળા કાકાસાહેબ પાસે મરાઠીમાં ઘણું ઘણું શીખતા. પણ હું એની એ વાત કાકાસાહેબને ફરી ગુજરાતીમાં કહી સંભળાવવાનું કહેતો અને કાકાસાહેબ મુદ્દલ અંકળાયા વિના મને જે સંભાષણ ન સમજાયું હોય એ સમજાવતા. એ વખતે હું એમની ઉદાર મનોવૃત્તિ કળી શક્યો નહોતો પણ આજે જોઈ છું કે પોતાના પ્રાંત પ્રત્યે એમની અગાધ ભક્તિ અને પોતાની ભાષા પ્રત્યે અપાર રસ છતાં એમણે બીજા પ્રાંતમાં આવી પોતાની ભાષાની પ્રભુતાની છાપ અમારા મગજ ઉપર બેસાડવાને ભૂલેચૂકે પ્રયત્ન ન કર્યો અને પોતાના વિદ્યાર્થીઓની ભાષાને જ પ્રોત્સાહન આપ્યું એ એમની અસાધારણ દીર્ઘદર્શિતા અને સહિષ્ણુતા હતી.

મારા જેવો વિદ્યાર્થી એમની ભાષા શીખે નહીં અને એમને અમારી ભાષામાં બોલવાની છૂટ નહીં એટલે ઇતિહાસ જેવા સાહિત્યિક વિષયો અમને શીખવવાની કાકાસાહેબે એક નવી જ યુક્તિ કાઢી. ઇતિહાસનાં અંગ્રેજી પુસ્તકોની સરખામણીમાં તો શું, સમ ખાવા પૂરતાંયે ઇતિહાસનાં પુસ્તકો એ જમાનામાં ગુજરાતીમાં ન હતાં. અને જે હતાં એમાં કાકાસાહેબને બેઠેલી આર્યદષ્ટિ ન હતી. ભાષાની દૃષ્ટિએ પણ નવલરામભાઈના લખેલા ‘અંગ્રેજોનો

ઇતિહાસ' સિવાય ખીજું કોઈ પુસ્તક અમારા હાથમાં મૂકવા જેવું એમને નહોતું મળ્યું. અને તેઓ અમને અંગ્રેજોનો નહીં, પણ આર્યોનો ઇતિહાસ મુખ્યત્વે શીખવવા માગતા હતા. એટલે આધાર તરીકે એમણે સિસ્ટર નિવેદિતા, હેવલ અને પ્રસિદ્ધ કળાવિવેચક આનંદ કુમારસ્વામીનાં પુસ્તકો લીધાં અને એ બધાનું વિશાળ અધ્યયન કરી વાર્તારૂપે રોજ એ બધાનો સાર અમને સંભળાવવા માંડ્યો. એમનું બોલવું અમે પૂરું સમજીએ નહીં એટલે તેઓ પોતાની પકળે નરહરિભાઈને બેસાડતા અને કાકાસાહેબે ટપકાવેલા મુદ્દા મુજબ નરહરિભાઈ વિગતવાર અમને બધું સમજાવે. આખો વખત કાકાસાહેબ ઝીણવટથી અમારા ચહેરાઓ તપાસતા રહે કે અમને શું સમજાયું અને શું નથી સમજાયું. કઈ વાતમાં રસ આવ્યો અને કઈ વાતમાં રસ નથી આવ્યો. નરહરિભાઈ બોલી રહે પછી તેઓ અમારી સાથે થોડી ચર્ચા કરે અને કહે કે આજે જેટલી વાત થઈ એ કાલે તમે લખી લાવજો. અમે સુંદર અક્ષરે એ બધું લખી લાવતા. નરહરિભાઈ અમારું ગુજરાતી સુધારી જતા અને કાકાસાહેબ અમારી ગોઠવણી તથા વિષયોની ભૂલ અથવા અધૂરાપણા પ્રત્યે ધ્યાન બેંચતા.

અને આ રીતે અમારી પાસે કરાવેલી નોંપપોથીમાંથી કાકાસાહેબ અને નરહરિભાઈ એ 'પૂર્વરંગ'નું ગુજરાતી સાહિત્યને ઇતિહાસનું અમોઘું પુસ્તક આપ્યું. એ એક પુસ્તક વાટે કાકાસાહેબે મને ભણાવ્યો એમ હું કહી શકું. કાકાસાહેબે રીતસર અને નિયમસર મને ખીજું કંશુંયે ભણાવ્યું હોય એવું મને યાદ નથી આવતું. કાકાસાહેબને હું મારા મુખ્ય શિક્ષક ને આચાર્ય માનું છું અને મારું સદ્ભાગ્ય છે કે તેઓ પણ મને પોતાના અનેક વિદ્યાર્થીઓમાંનો એક વિદ્યાર્થી ગણે છે. પણ જો ભણતરની વાત કરું તો કદાચ આ 'પૂર્વરંગ'નું એક જ પુસ્તક ગણી શકાય, જે કાકાસાહેબે મને ભણાવ્યું છે અને આખું પૂરું કર્યું છે. બાકી તો એમણે છૂટક છૂટક સંસ્કારો દ્વારા જ મને કેળવ્યો છે, પુસ્તકો દ્વારા નહીં, એમ કહું તો ચાલે. ગુજરાતના આજના મોટા મોટા કવિ, ચિત્રકાર, સંપાદક, ગ્રંથકાર, ગ્રામસેવક, અધ્યાપક, આચાર્ય વગેરે અનેક નવયુવકો જ્યારે એમને ચરણે બેસી બ્રાહ્મમૂર્તિમાં અધ્યયન કરતા ત્યારે હું આઘે રહી કાકાસાહેબના ઉપદેશનાં બેચાર વચનો સાંભળી લેતો અને એ બધું શીખવાનું મારું ગળું નથી એમ વિચારી ખસી જતો. કાકાસાહેબે કદી પણ મને એવું કશું શીખવવાનો પ્રયત્ન નથી કર્યો, જે શીખવાની મેં એમની પાસે માગણી નથી કરી. છતાં કહી શકું કે તેઓ અનેક દિશામાં અમારી અંદર જ્ઞાનની ભૂખ જગાડતા. તેઓનો ધંધો જ દરેક

યુવકને એના ઉત્સાહ અને ગજ પ્રમાણે આગળ ને આગળ ધકેલવાને રહ્યા કર્યો છે.

x

x

x

અમારી આશ્રમની રાષ્ટ્રીય શાળામાં અમે બહુ આનંદથી ભણી રહ્યા હતા, અમારા બધા શિક્ષકો પોતાનો પ્રસાદ રાતદિવસ અમારા ઉપર વરસાવી રહ્યા હતા, એટલામાં ઝપાટાબંધ પરિવર્તનો આરંભાયાં. રોલેક્ટ એક્ટ આવ્યો. જલિયાંવાલા બાગ નીપજ્યો, અમદાવાદમાં રમખાણ થયાં. કાકા સાહેબ, વિનોબા, કિશોરલાલભાઈ વગેરે માથું મૂકી એ રમખાણો શમાવવા શહેરમાં દોડ્યા અને ગોળીના વરસાદ વચ્ચે કામ કર્યું. તિલક મહારાજ સ્વર્ગે સિધાર્યા, અસહકારની લડતનાં મંડાણ થયાં અને ગુજરાત વિદ્યાપીઠની સ્થાપના થઈ—એ બધાં પ્રકરણો આ એક લેખમાં સમાવવાં શક્ય નથી અને યોગ્ય પણ નથી. અમે જેમને અમારા સાધારણ શિક્ષકો ગણતા હતા એ બાપુજીને પગલે પગલે એમની સાથે સાથે જ વિરાટ માનવ બનતા ગયા. જે કાકાસાહેબને ચોવીસે કલાક અમે ઘેરી રાખતા હતા તેઓને અમારી સાથે અર્ધો કલાક પણ વાતચીત કરવાનો વખત નહોતો મળતો. વિદ્યાપીઠના બંધારણનો ખરડો તૈયાર થયો ત્યારે દસ દસ ને બાર બાર કલાક સુધી એક આસને બેસીને કાકાસાહેબ કામ કરતા અને ગુજરાતી ભાષામાં રોજ નવા નવા શબ્દો બનાવ્યે જતા. અમે મંત્રમુગ્ધ બની એ નવા નવા શબ્દો સાંભળતા અને સ્વરાજ પછી આપણે ત્યાં કેટલી ઊંચી વિદ્યા આવવાની છે અને આપણે ભાગ્યે કેટલું સરસ ભણવાનું મળવાનું છે એ વિચારે રાચતા.

એક દિવસ સાંજે કાકાસાહેબ વિદ્યાપીઠમાંથી થાક્યાપાક્યા આવ્યા અને મને બોલાવ્યો. કહે કે “તારો બોન્ને મેં ઉપાડી લીધો છે. આજે વિદ્યાપીઠની અમારી સભામાં હું ભાર દઈને લડ્યો છું કે અંગ્રેજી શીખ્યા વિના પણ જે જગ્યામાં જગ્યા ધનિહાસનું પુરાતત્ત્વનું બીજું જ્ઞાન લેવા માગે એને માટે વિદ્યાપીઠમાં પૂરી તક હોવી જોઈએ. મારે એમ નથી કહેવરાવવા દેવું કે રાષ્ટ્રીય શાળાનો તારા જેવો વિદ્યાર્થી અંગ્રેજી નથી ભણ્યો એટલે સાચા ને જગ્યા ભણતરવિહોણો રહી ગયો. તારી ભણવાની જેટલી બૂખ હશે એ બધું અંગ્રેજી વિના પૂરું પાડવાનો વિદ્યાપીઠનો ધર્મ છે એમ મેં ત્યાં બધાને કહ્યું છે.” કાકાસાહેબે આપેલા આ સમાચારથી મારા ઉત્સાહનો પાર ન રહ્યો. કલ્પનામાં હું એ જ ક્ષણે જાણે હજારો થોથાંતો બાણકાર બની ગયો. પણ છેવટે આશ્રમની રાષ્ટ્રીય શાળાના વિદ્યાર્થીઓને બાપુજીએ

વાચનરસને બદલે કાંતણુરસની તરફ ધકેલ્યા. એ ચર્ચા અહીં પ્રાસંગિક નથી. અહીં કહેવાનું એટલું જ છે કે શિક્ષણના આખા પ્રવાહને નવું જ ક્ષેત્ર આપવાનો કાકાસાહેબનો મંકલ્પ કેટલો ઊંચો હતો.

x x x

કાકાસાહેબનું જીવન, એમની હળવામળવાની રીત, અને એમનું વલણ એવું નથી કે જોનારને તેઓ કોઈ અસાધારણ વ્યક્તિ જણાય. સાધારણ શિક્ષક જેવા શિક્ષક અને ભણેલાગણેલા અવ્યાપકસમા તેઓ જણાય છે. કલાકો સુધી એમની સાથે વાર્તાલાપ ચલાવનારાનેયે એમના અંતરમાં ભભૂકી રહેલી જવાબાઓની ખજાર નથી પડતી. કેટલીયે વાર મેં એમને કહેતાં સાંભળ્યા છે : “ ભાઈ તમે છુટ્યા બસ, વિવાદ કરવા માટે વિવાદ કરવામાં મને રસ નથી. જીભાજોડી કરવામાં તમે સખળા છો એ હું કબૂલી લેવા તૈયાર છું. ” કાર્યક્ષેત્રમાં પણ ખીજા કર્મવીર જેડે હોડમાં છતી પહેલા નીકળવાનો પ્રયત્ન કરતા કાકાસાહેબ દેખાતા નથી. ઊલટા જ્યાં ઝાઝી હરીફાઈ ઊભી થાય ત્યાંથી એક વૈરાગીની જેમ સરળતાથી તેઓ ખસી જાય છે અને પોતાનું નવું કાર્યક્ષેત્ર શોધી લે છે. એ રીતે સંસારની દૃષ્ટિએ એમનું વ્યક્તિત્વ શિથિલ હોવાનું ઠરે છે. તેઓ કોઈ ખાસ તપ કરતા પણ ભાગ્યે જ નજરે ચડે છે. છતાં અંદરખાતે તેઓ બહુ જ ચુસ્ત, અડગ, પાકા વિચારવાળા અને જીવનની ઢીલાઈને પળભર પણ સહી ન શકનારા છે. રસિકતા અને વિનોદથી છલકાતા હોવા છતાં એમનામાં પોતાના વિદ્યાર્થી ઉપર કડપ બેસાડવાની અને પોતાની પાસે આવેલાનું મનોદોષોર્જલ્ય ખખેરી નાખવાની કરામત છે. એ અંગે પ્રસંગો ટાંકવા કહાય છે પણ એમનાં કેટલાંક વચનો નોંધી જવાથી એમની અંદર ઝળકતી પ્રતિભાની આછી અટકળ આવી શકશે.

x x x

“ તારે કમાણી કરવાને સારુ કેળવણી લેવી છે ? તો ચાલ નું તને નાટ્યાભિનય કરતાં અને નાચતાં શીખવું, મહિને હજાર રૂપિયા કમાઈ શકીશ. ”

“ છુટાપો આવ્યે પેન્શન ચાવવાની ફિકર આડે આખી જીવાની વેડફી મારવી એ તો ભારેમાં ભારે કાયરતા છે. પેન્શન મેળવવા માટે નોકરી શોધવી એ આપણી સંસ્કૃતિને છાજતી વાત નથી. આપણી સંસ્કૃતિમાં એવી પંચુતાને કયાંય સ્થાન જ નથી. અરે ! છુટાપો આવ્યે ખાયાના સાંસા પડે તો માણસ ભૂખે રહી દેહ પાડે; પ્રાણપ્રવેશ કરે. વીરતાપૂર્વક મોતને બેટીએ એ જ આપણને શોભે. ”

“ પરિગ્રહ ઘટાડવા માટે મેં પુષ્કળ પ્રયત્ન કર્યો છે. રોજ ભીડીને એને સારુ કાફી સાથે પાર વિનાનો લડતો રહ્યો છું. ઘરેણાંગાંઠાં, લુગડાલત્તાં, જમીન-પૈસો એ બધા પરિગ્રહ ખંખેરી નાખવામાં હું કાવ્યો છું; પણ આ ચોપડી-એનો મારો પરિગ્રહ નથી છૂટતો. વીણીવીણીને ચોપડીઓ સંઘરવામાં મારો જીવ લાગી જ રહે છે. પણ મનને સંતોષ વાળું છું કે આ ચોપડીએનો ઉપયોગ વધુમાં વધુ વિદ્યાર્થીઓ કરે. કોઈ ચોપડી બગાડે છે તો મારો જીવ કપાય છે. ”

“ અંગ્રેજીમાં જ્યાં કોઈને Well-Read કહે છે ત્યાં આપણે ત્યાં એને બહુશ્રુત કહે છે. ત્યાં ગ્રંથ વાંચવાની વાત છે તો આપણે ત્યાં જીવતા માણસના મોઢાથી સાંભળવાની વાત છે. માણસ-માણસના સંપર્કથી મળેલું જ્ઞાન વધુ જીવતું ગણાય. ”

“ ઉપનિષદના ઋષિએ ગાયું છે સત્યં ચ સ્વાધ્યાયપ્રવચને ચ । ઋતં ચ સ્વાધ્યાયપ્રવચને ચ । જ્ઞાન અસીમ છે, જેટલું શીખીએ એટલું ઓછું છે. એટલે જો આપણે એ વિચારીએ કે બધું શીખી લીધા પછી ખીજને શીખ-વીશું તો એ ભૂલ છે. જેટલું શીખતા જાઓ એટલું શીખવતા પણ જાઓ. સ્વાધ્યાય જેટલો જરૂરી છે એટલું જ જરૂરી પ્રવચન પણ છે. અમારી પાસેથી તમે વિદ્યાર્થીઓ જે કંઈ મેળવો એ ખેડૂતો, વણકરો, હરિજનો, દલિતોને આપો. અને એ રીતે જ્ઞાનનો તંતુ આગળ વધાર્યે જ જાઓ. ”

“ મને કંઈ નોકરી મળશે, મને કોણુ કામ આપશે, મારે કયા ક્ષેત્રમાં કામ કરવું - એ બધો વલોપાત છોડી દો. પોતાની યોગ્યતા વધારો, સુપાત્ર થાઓ, અધ્યયન બિંદુ બનાવો અને સદાચાર કેળવો એટલે કામ તો તમને ખોળતું ખોળતું તમારી પાસે આવી પડશે. કાર્યક્ષેત્ર શોધવા જવાનાં ફાંફાં ન મારશો. જિંદગીમાં જિંદગી કાર્યને યોગ્ય થવાનો પ્રયત્ન કરતા રહેજો. ”

“ ઝટઝટ ત્યાગી બની જવાની ઉતાવળ ન કરશો. પણ જેટલું તજો એ ઉત્સાહથી તજજો અને એ ત્યાગ શોભાવજો. ત્યાગ કરવા કરતાં ત્યાગને લાયક બનવું ઘણું કઠણ છે. ”

“ જે માણસને મારી વાત સાંભળવામાં રસ નથી આવતો એને વાત કરવા ખેસવાની મારી હિંમત નથી ચાલતી. પહેલાં હું સામા માણસમાં રસ જગાડવામાં ફાવું તો જ આગળની વાત કહી શકું. હું આકાશના તારા ચીંધતો હોઉં અને એના કાવ્ય પર ચર્ચા કરતો હોઉં, ત્યારે જો કોઈ યુવક મને કહે કે ‘કાકાસાહેબ, તારાઓમાં તે વળા શું જોવાનું છે ? એ તો રોજ એકધારા

ભિગવાના છે અને આથમવાના છે. એમાં વળી વખત શો ખગાડવો !' તો હું એને ખગોળ બાળત એક શબ્દ પણ ન કહેવા બેસું. ”

“ એક વાતનું સતત ધ્યાન રાખવું, આપણે જે મંડળીમાં બેઠા હોઈએ એ મંડળીમાં ચાલતા હાસ્ય-વિનોદ, વાતચીતની ભૂમિકા આપણી હાજરી વડે ભંચે ચડવી જોઈએ, એ નીચે ન જવી જોઈએ. આપણી કેળવણી અને સંસ્કારિતાનું એ ખાસ પ્રમાણ છે. ”

“ મારી ઉંમર ભલે વધી ગઈ, પણ હું સદાયે નવજુવાનોની વચ્ચે તેમનો ખરાબરિયો થઈને રહેવાની ચીવટ રાખું છું. જે વાતે હું એમનાથી જુદો દેખાઉં એ મને રુચતી હોય તોપણ નથી કરતો. મને સીવેલાં કપડાં પહેરવામાં રસ નથી પણ હું પહેરણું ન પહેરું તો યુવકસમાજથી જુદો તરી આવું; એ જ કારણે આજકાલ મેં માથાના વાળ સાદા કપાવવાને બદલે બાળરિયા વાળ રાખવાનું શરૂ કર્યું છે. ”

“ પરણુશો તોપણ પરતાશો અને નહીં પરણો તોપણ પરતાશો — એ સોફેટિસનું વચન સાવ સાચું છે. દંભ માટે ન પરણવું એટલે કે પોતાને મોટા કહેવડાવવા ન પરણવું એ સાર વિનાનું છે. વાસનાનું બંધન જાળવી રાખી પરણવાના બંધનથી નાસતો ફરે એ માણસ કદી ફાવવાનો નથી. જે જુવાન પરણવાનું માંડી વાળી પોતાની આધ્યાત્મિકતા વધારવા મથશે એને હું મારો બનતો સાથ આપીશ. જે યુવક પરણવા નીકળશે એને આશીર્વાદ આપીશ અને વિવાહિત જીવન વાટે પણ સામાજિક ક્રાંતિ કરવાનું પ્રોત્સાહન આપીશ. ”

“ પ્રાર્થના, પૂજા, શાસ્ત્રાધ્યયન અને જ્ઞાનચર્યા એ બધા વડે આપણે આત્મોન્મુખ બનીએ છીએ ખરા, પણ એ આપણું આત્મોન્મુખપણું મોટે ભાગે ચામડીની સપાટીની ઉપરનું જ હોય છે. સાચું અંતર્મુખપણું બહુ વધારે પુરુષાર્થ અને ધણું વિશુદ્ધ તપ માગે છે. ”

“ સંસ્થાનું કામ હોય કે સમાજનું કામ હોય, જેને કર્મવીર બનવું છે એને ‘કૂર્મેંગાનીવ’ બનતાં આવડવું જઈએ. જ્યાં આસક્તિ વધી, ઘર્ષણ વધ્યું, ખોટી હરીફાઈ જમી કે આપણે કૂર્મેંગાનીવ થઈને બેસી જવું. તો જ એ કર્મયોગ ફળવાનો. કૂર્મેંગાનીવ થતાં ન આવડે એ અનાસક્તિ-યોગ નથી જ સાધી શકવાનો. ”

“ ગેરસમજ કાદવની કોઠી સમી છે. એ જેટલી ઘોવા બેસશે એટલી એ વધશે. મારે વિશે ગેરસમજ બિપજે, એટલે હું ખુલાસા આપવા નથી

બેસતો. છાનો રહું છું અને મારે રસ્તે ચાલું છું. સમય આવ્યે આપમેળે ગેરસમજ ઓગળી જશે. ”

“ બાપુજી પાસે આવ્યો અને મારો ભવ બદલાઈ ગયો. ક્રાંતિકારી વિચારો બદલાયા અને અહિંસાનો મહિમા સમજ્યો; પણ એક પસ્તાવો મારા મનમાં રહી જ ગયો; હું બહુ મોડો બાપુ પાસે આવ્યો. જો ઊગતી જુવાનીમાં આવ્યો હોત તો હુંયે મગનલાલભાઈની પેઠે કર્મશૂર તરીકે પંકાત. વાકશૂર તરીકે પંકાવું મને રુચતું નથી. ”

“ માણસ ગમે એટલું ભણે, ગમે એટલો કેળવાય પણ જેનામાં સૂઝ નથી, જેનામાં પ્રત્યુત્પન્નમતિ નથી એ માણસ કહેવડાવવાને લાયક નથી. આપણા જુવાનોમાં સૂઝતો સાવ જ અભાવ છે એ મને ખૂંચે છે. અડૂ વાળો, વાસણુ માંજો કે શાક કાપો - દરેકમાં સૂઝ વાપરવી જોઈ એ. જો આપણામાં સૂઝ હોત તો આજે કુંભારનો ચાકડો છે એવો ને એવો ન હોત અને આપણી બહેનોને રોજ ધુમાડો ન ખાવો પડત. ”

“ જીવનની જરૂરિયાત એક વાર વધારી મૂકી એટલે પછી એ ઘટાડી ઘટતી જ નથી. હાથીના દાંત બહાર આવે છે પછી એ પાછા અંદર જઈ શકતા નથી. એટલે સગવડ હોય ત્યારે પણ આપણે ઓછામાં ઓછે ખરચે ચલાવવાની સદાયે કાળજી રાખવી. ”

“ શ્રુતિચર્યા વિદ્વાનોને માટે હોય છે અને સ્મૃતિચર્યા સમાજને માટે. જમાને જમાને નવી સ્મૃતિ તૈયાર થાય છે. ઊંડા તત્ત્વજ્ઞાન અને બહુ ઊંચા આદર્શોમાં સાધકોને રસ પડે. સાધારણુ સમાજને તો નાના નાના વિધિ-નિષેધ સમજાવી દઈ એ. નાતજાતની સંકુચિત દષ્ટિ મટાડી એને ઉદાર મનો-વૃત્તિ અર્પનારી નવી સ્મૃતિની આજે આવશ્યકતા છે. ”

“ જો ગૌરીશંકરનું શિખર એકલું એકલવાયું ઊભું હોત તો એ આંખને ખૂંચત. સેંકડો નાનાંમોટાં શિખરો હજારો માઈલ સુધી સળંગ ઊભાં છે એની વચ્ચે જ ગૌરીશંકર અને ધવલગિરિ તેમ જ નંદાદેવી ને ત્રિશૂળ આદિનાં ઉત્તુંગ શિખરો ભવ્ય રીતે શોભી રહ્યાં છે. એ જ પ્રમાણે કોઈ માણસ એકલો શૂરો બની પોતાનું જ જ્ઞાન વધાર્યે જાય અને મહાપંડિત બને એથી કંઈ દેશ એટલો સુશોભિત અને સમૃદ્ધ નથી બનવાનો, જેટલો ઘેર ઘેર થોડા થોડાં જ્ઞાનના ફેલાવાથી એ સમૃદ્ધ થવાનો છે. જ્યારે લાખો અને કરોડો લોકોમાં કેળવણી સર્વવ્યાપી બનશે ત્યારે એમાંથી જે થોડા મહાવિદ્વાન પાકશે એ ઘણી ઊંચી પંક્તિના જ્ઞાની હશે. ”

અંતે કાકાસાહેબનું ઉપદેશામૃત જે શ્લોકો વડે કાનમાં ગુંજ્યા કરે છે એ શ્લોકો વડે આ સ્મરણલેખની સમાપ્તિ કરીએ :

અભયં સત્ત્વસંશુદ્ધિર્જ્ઞાનયોગવ્યવસ્થિતિઃ ।
 દાનં દમશ્ચ યજ્ઞશ્ચ સ્વાધ્યાયસ્તપ આર્જવમ્ ॥
 અહિંસા સત્યમક્રોધસ્ત્યાગઃ શાન્તિરપૈશુનમ્ ।
 દયા ભૂતેષ્વલોલુપ્ત્વં માર્દવં હીરચાપલમ્ ॥
 તેજઃ ક્ષમા ધૃતિઃ શૌચમદ્રોહો નાતિમાનિતા ।
 ભવન્તિ સંપદં દૈવીમભિજાતસ્ય પાંડવ ॥

અને

ત્રિવિધં નરકસ્યેદં દ્વારં નાશનમાત્મનઃ ।
 કામઃ ક્રોધસ્તથા લોભસ્તસ્માદેતત્ત્રયં ત્યજેત્ ॥
 એતૈર્વિમુક્તઃ કૌન્તેય તમોદ્વારૈશ્ચિર્ભિનરઃ ।
 આચરત્યાત્મનઃ શ્રેયઃ તત્તો યાતિ પરાં ગતિમ્ ॥

[શ્રીમદ્ ભગવદ્ગીતા : ૧૬/૧-૩, ૨૧-૨૨]

એનું આચરણ કરીને તથા કરવાનું શીખવીને સાચા આચાર્ય બનેલા કાકાસાહેબનું જેટલું સ્મરણ ને મનન કરીએ એ જીવનને જિંએ ચડાવનારું જ છે.

જીવનની સફળતા શામાં રહેલી છે ? કેવું જીવન ગાળવાથી આપણે નિષ્પ્રાણ ન થઈએ, હીન ન થઈએ, વિનાશના યાત્રી ન થઈએ, એ પ્રથમ નક્કી કરવું જોઈએ અને પછી એવા મંગલ અને તેજસ્વી જીવનને અનુકૂળ એવી શુભ કળાઓ ખીલવવી જોઈએ. ઇન્દ્રિયોનું પોતપોતાના વિષયો તરફનું આકર્ષણ સ્વાભાવિક છે. એ આકર્ષણને જ જો કોઈ કળાવૃત્તિ માની બેસે, એને જ જો કોઈ રસિકતા સમજે તે તો સમજવું કે તેણે આપઘાત કર્યો છે અને કળાનું અપમાન કર્યું છે. કળાનો વ્યાપાર ઇન્દ્રિયગોચર હોય છે ખરો, પણ એનો કલાત્મક આનંદ વિષયાતીત હોવો જોઈએ.

૧૨. આશ્રમમાં કાકાસાહેબ

તનમુખ ભટ્ટ

પૂજ્ય કાકાસાહેબ કાલેલકરના આચાર્યપદે ચાલતી સત્યાગ્રહાશ્રમની રાષ્ટ્રીય શાળાનો હું બાળપણનો વિદ્યાર્થી હોઈને તે વખતનાં કેટલાંક સંસ્મરણો અહીં આલેખવાનો મારો ધરાદો છે.

ઈ. સ. ૧૯૧૯ કે ૧૯૨૦ ની સાલ હતી. જહરાબાદમાં ચોથી ગુજરાતીનો અભ્યાસ કરતો હતો ત્યાંથી હું સત્યાગ્રહાશ્રમમાં ભણવા આવ્યો. આજથી પચીસ વર્ષ પહેલાંનો એ જમાનો ! રાષ્ટ્રીય જીવનની દૃષ્ટિએ અંધકારમય કાઠિયાવાડમાંથી મને જ્યોતિર્મય સત્યાગ્રહાશ્રમનાં દર્શન થયાં. તેમાં નાની મોટી કેટલીક સ્વયંપ્રકાશિત વિભૂતિઓમાં શ્રી વિનોબા ભાવે, શ્રી આપ્પા સાહેબ પટવર્ધન વગેરે હતા. પૂજ્ય કાકાસાહેબ તેમાંની એક વિભૂતિ.

*

*

*

મને યાદ છે કે શાળાની પ્રાર્થનામાં પૂ. કાકા સૌથી છેલ્લા આવતા. તેમના આવ્યા પછી જ પ્રાર્થના શરૂ થતી. તેઓ જાતે જ શિક્ષકોની મધ્યમાં બેસી પ્રાર્થનાની શરૂઆત કરતા. પ્રાર્થનામાં પલાંઠી વાળીને ટટાર બેસતા અને વિદ્યાર્થીઓને અવારનવાર આખી પ્રાર્થના દરમિયાન ટટાર બેસવા નામ દઈને સૂચના આપતા. મંત્રો પછી તેમનું પ્રવચન ચાલુ થતું. વિષયોની વિવિધતા અજળ હતી. દેશના સમાચારો, ઉત્સવો, પ્રવાસવર્ણનો, પશુપક્ષીની ખાસિયત, મહાપુરુષોનાં જીવન, મહારાષ્ટ્ર તેમજ ભારત, અન્ય પ્રાંતોની વિશેષતાઓ ઇત્યાદિ વિષયોની તેમને ખોટ ન હતી. સ્વાધ્યાયપ્રવચનાભ્યાં ન પ્રમાદિત્તવ્યમ્ સૂત્ર પ્રમાણે તેમણે કદી પ્રવચનનો પ્રમાદ કર્યો ન હતો. પ્રાર્થનામાં શિસ્તપાલનના તેઓ અતિ આગ્રહી જણાતા. શાળાની શિસ્ત અંગે પણ ગમે તેવા મોટા કે લાગવગવાળા વાલીના બાળકને યોગ્ય શિક્ષા કરતાં તેઓ

અચકાયા ન હતા. બીજી બાબતથી વિદ્યાર્થીઓ ઉપર વાતસલ્ય પણ હિતચિન્તન વધતું જ ચાલ્યું છે.

*

*

*

તેઓ ભૂગોળ શીખવતા. ભૂગોળ એટલે સ્થાનો કે વસ્તુની ગોખખપટ્ટી નહિ, પરંતુ કૌતુક અને નવીનતાનો ભંડાર એ પ્રતીતિ તેમણે કરાવી.

*

*

*

તેમનું અને અમારું ઘર જોડાજોડ હતાં. તેમનાં બંને ચિરંજીવીઓ— સતીશ, બાળ — અને હું સાથે રમતા. રમતમાં મતભેદ થતો ત્યારે 'દાર્દ' 'દાર્દ' વાર અંગબળનો આશરો લઈ ન્યાય કરતા. પરંતુ કાકાસાહેબે 'દાર્દ' દિવસ એક પણ શબ્દ મને કહ્યો ન હતો.

*

*

*

એક વાર 'સેઈટ ટ્રી' ગોડીને એક ક્વર કાકાસાહેબે મને આપ્યું અને કહ્યું કે "આજની ટપાલમાં તે જવું જ જોઈએ." હું સાચકલ્પ લઈને સાબરમતીની પોસ્ટ આફિસે જાવડ્યો. ટપાલબેરીમાંથી ટપાલ લેવાઈ ગઈ હતી. મેં પોસ્ટમાસ્ટરને આ એક ક્વર લઈ લેવા વિનવણી કરી જોઈ પણ નહોતું. કાનૂન બહાર ગણી ન લીધું. પાછા આવેતે ધમાગ્યતા સમાચાર મેં કહ્યા. પૂજ્ય કાકાસાહેબે કહ્યું કે કોઈને પણ કદીયે જવું વિનવણી ન કરવી. એક કે બે વાર કહેવાથી માને તો હીક; તરિકો તો પછી આગ્રહ કરવો કરવો. થોડા વખત પછી સદ્ગોવર્ણનકર્તા તેમણે જે જે વસ્તુનું નમ્ય નમ્ય પુત્રો યા બ્રૂહિ રીનં વચ્ચે વાળે એક મીખવ્યા.

ખતાવી ન શક્યો. કાકાસાહેબે જોયું કે આ વિદ્યાર્થીને પરીક્ષાક્ષોભ થયો છે એટલે તેમણે મને મરજી પડે તે સ્થળે ખતાવવા કહ્યું. મેં હરકોઈ સ્થળ ખતાવ્યું અને તેમણે મને ખીજની જેમ જ માનપૂર્વક પાસ થયેલો જાહેર કર્યો.

*

*

*

એક વાર છાત્રાલયના ત્રણેક વિદ્યાર્થીઓએ આશ્રમમાંથી સાબરમતી સ્ટેશને જઈને ચા-ગાંઠિયાની વ્યવસ્થા કરી. આશ્રમના નિયમથી આ વિરુદ્ધ વર્તન હતું. કાકાસાહેબે સભા ખોલાવી પેલા ત્રણે વિદ્યાર્થીને ડિસમિસ કર્યા. પરંતુ એ જ કડક કાકાસાહેબ, પોતાને ક્ષય થયો હતો ત્યારે, કમર દુઃખતી હોવાથી બેસી ન શકાવાથી, ઊભા ઊભા કાંતતા અને નિયમપાલન, શિસ્ત વગેરે પરોપદેશે પાણ્ડિત્યમ્ નથી એમ પોતાના આચરણથી બોધ આપતા. જે શિસ્ત અને નિયમપાલનનો આગ્રહ આજના નેતાઓ માગે છે તે તેઓ પચીસ વર્ષ પહેલાં માગતા.

હું બારેક વર્ષનો હોઈશ. એક વાર છાત્રાલયના ઝરખા પરથી દીવાલની બહાર પડતી કોરે કોરે થઈને મધ્યમાં આવેલી તેમની એફિસની બારી આગળ આવ્યો. કાકાસાહેબને આશ્ચર્યચકિત કરવા માટે મેં એકદમ બારીમાંથી ખૂમ પાડી, “કાકાસાહેબ !” મેં જે કદરદાની અને અભિનંદનની આશા રાખેલી તે જ મને મળ્યાં. “ઓ હો, શાબાશ,” એમ એમણે આનંદિત વદને કહ્યું. પહેલાં મારું પુષ્કળ ગૌરવ કરીને પછી કહ્યું, “એમ કરતાં પડો તો કેનાં હાડકાં ભાંગે ? ફરી આમ કરવું હોય તો રજા લઈને કરવું જોઈએ.”

x

x

x

હું ચૌદેક વરસનો હોઈશ. શરીરબળ, બુદ્ધિશક્તિ અને સ્વત્વની ભાવના વિકાસ કરવા લાગી. અત્યાર સુધી જે કેટલાક “દાદા”ઓની દાદાગીરી સહન કરતો હતો તેમાંથી એકની સાથે મારે “ઠેરી ગઈ.” મારો વાંક એ હતો કે રમતમાં મેં તે “દાદા”ને નમતું નહોતું આપ્યું અને તેના નિર્ણય સામે વાંધો ઉઠાવ્યો. પેલાએ મારી ગરદન આજુબાજુ ઘોતિયું વીંટલું હતું તે લઈને આમળ્યું અને મને ગૂંગળાવવાની ધમકી સક્રિય રીતે આપી. મારા મિત્રો તો મારા કરતાં શરીરે નબળા હતા. પેલો ન તો મને ગૂંગળાવી શક્યો કે ન જીતી શક્યો. મેં પણ અહિંસક વાગ્યાણોનું એકમાત્ર હથિયાર વાપર્યું. પેલો થાકીને છેવટે ચાલતો થયો.

આ કુરુક્ષેત્ર કાકાસાહેબના ખંડની નીચે જ લડાયું અને કાકાસાહેબ ખારીમાંથી તે બધું જોતા હતા તેની અમને કોઈને ખબર નહિ. તેમણે ઉપરથી કહ્યું, “તનસુખ !” અત્યાર સુધી ડર નહોતો તે હવે એકાએક મારામાં પ્રવેશ્યો. તેમણે કહ્યું કે “તમારા વચ્ચેની તકરાર હું જોતો હતો. તમે કરના માર્યા નમતું ન આપ્યું તે મને ખૂબ ગમ્યું છે. ન્યાય તમારે પક્ષે હતો તે હું જાણતો હતો. પેલાની ગુંડાગીરીને કદી શરણે થતા નહિ.” આટલી પ્રેરણા બસ હતી. શાળાના આચાર્યશ્રી જાતે અભિનંદનના શબ્દો કહી તેથી અમે ધન્યતા અનુભવતા લાગ્યા.

x

x

x

વિદ્યાર્થીઓનાં શરીર માયકાંગલાં જોઈને તેમને અપાર દુઃખ થતું. સારંગપુરમાં નવજીવન મુદ્રણાલય હતું ત્યારે વ્યવસ્થાપક તરીકે કાકાસાહેબે ત્યાંના વ્યાયામ-મંદિરને બંને તેટલી સગવડ આપેલી. આશ્રમની શાળામાં પણ વિદ્યાર્થીઓએ સવારે કસરત અને સાંજે રમત માટે એકએક કલાક કાઢવો જ જોઈ એ તેમનો આગ્રહ. કસરતમાંથી તો મુક્તિ મળે પરંતુ રમતમાંથી કોઈને મુક્તિ મળતી નહિ જ. જો કોઈ વિદ્યાર્થી સાંજે રમતમાં ન જાય તો બીજે દિવસે તેનું ભણવાનું બંધ કરવામાં આવતું. અને ત્યારે વિદ્યાર્થીઓ પણ એવા વિચિત્ર કે આમ સહેજે મળેલી રજાથી આનંદ પામવાને બદલે દુઃખી થતા તેથી રમતમાં આવવાનું ચૂકતા નહિ.

x

x

x

એક વાર સાબરમતીમાં પૂર આવ્યું. સ્વામીનારાયણના મંદિરનો હાથી પાણી પીવા આવેલો તે તો આ અચાનક જળફીડાની તક જોઈને નાહો અને પૂરમાં મહાલવા લાગ્યો. આવા મંજોગોમાં અમે કેટલાક વિદ્યાર્થીઓએ પૂરમાં નહાવા જવાની રજા માગી. અમારી ઉંમર પણ ત્યારે સોળેક વર્ષથી વધુ નહોતી. કાકાસાહેબે જાતજાતના સવાલો કર્યા. જોને તરતાં આવડે છે, અગાઉ પૂરમાં કોણ કોણ પડ્યું છે, કોણ કસરતમાં આગળ પડતા જણાય છે અને એવા પ્રશ્નો પૂછીને અમને કંટાળો આપ્યો પરંતુ રજા ન આપી. અમે ખૂબ ખૂબ પ્રયત્નો કર્યા ત્યારે માત્ર અમુક વિદ્યાર્થીઓને પડવાની રજા મળી. અમે તો હરખભેર તરીને પાછા આવ્યા, (સામે પાર નહિ !— એક ઘાટથી બીજા કોઈ ઘાટ સુધી, એક જ કિનારે) અમે તેમને મનમાં ધન્યવાદ આપ્યા.

પરંતુ તેમને શું શું થયું હશે એ તો તેઓ જ જાણે ! વિદ્યાર્થીનું જીવન સાહસમય અને હિંમતવાળું થવું જોઈએ એમ માનનાર સિવાય બીજા કોઈ આચાર્ય આવી રજા આપે ખરા ?

x

x

x

એક વાર કાકાના એક મિત્રે કાકાના જ અંગત જીવન વિશે એક લેખ લખ્યો. તેમણે તે કાકાને બતાવ્યો. તેમાં કેટલેક સ્થળે હકીકતદોષ હતો. બીજો દોષ હોય એ પણ સંભવે. પરંતુ કાકાએ તો તે લેખ પ્રકટ કરવાની તેમને અનુમતિ આપી - એટલું જ નહિ પરંતુ પેલી તથ્યથી જુદી તરતી હકીકતોમાં ફેરફાર કરવાનું પણ ન સૂચવ્યું. પોતાને વિશે અમીરી ગૌરવ અને ફકીરી બેપરવાઈ રાખનાર વિના અન્ય કોણ આમ કરે ? આને નિરાશિમાનિતા કહેવી કે વૈરાગ્ય કહેવો કે મસ્તી કહેવી ?

આજની સમાજરચનામાં મુઠીભર લોકો લાખો ને કરોડો રૂપિયા કમાય છે. હવે પછી એ અસામાજિક, સ્વાર્થી અને આંધળો ઉદ્દેશ મનમાં ન રાખતાં લાખો જ નહીં પણ કરોડો લોકોને મુઠી મુઠી અનાજ વધારે મળે અને તેમનાં હાડકાં ને ચામડાં વચ્ચે મુઠી મુઠી માંસ વધે એ ઉદ્દેશથી સંપત્તિશાસ્ત્રે ઉપાય સૂચવવા જોઈએ, વિજ્ઞાનશાસ્ત્રે શોધખોળ કરવી જોઈએ. સમાજ-સેવાનો આદર્શ એ જ હોઈ શકે.

આજે ચાલે છે તે ઢળે તો નાશ જ સર્જાયેલો છે. એ ઢળ ફેરવવી જ પડશે. પાશ્ચાત્ય ઢળે વિજ્ઞાન, ‘વાર્તા’, સંપત્તિશાસ્ત્ર ને ઉદ્યોગ ચલાવીશું તો પશ્ચિમના પાકા ગુલામ બનીશું, ગરીબોના લક્ષક બનીશું અને અંતે ભરમાસુરની પેઠે માથે હાથ મૂકી ભસ્મ થઈ જઈશું.





કાકાંસાહેબ (૧૯૨૯)

૧૩. ગૂજરાત વિદ્યાપીઠમાં કાકાસાહેબ

[થોડાંક સ્મરણ]

સુન્દરમ્

ભૂતકાળ હમેશાં સુવર્ણયુગ જેવો લાગે છે. ૧૯૨૪માં હું વિદ્યાપીઠમાં દાખલ થયો ત્યારે એને સ્થપાયારે ચારેક વરસ જ થયાં હતાં. તેટલામાં ઘણા અધ્યાપકોની ત્યાં આવનજવન થઈ ગઈ હતી. અમે એ ભૂતકાળની વાતો સાંભળતાં અને અમને થતું કે અમે ઘણી ઉત્તમ ચીજોથી વંચિત રહી ગયા. અમારો યુગ અમને સુવર્ણયુગ નહોતો લાગતો. પણ કેટલીક વસ્તુઓ બહુ સ્વદેષ રીતે વાંછેલી હોય છે તોપણ તે પુષ્કળ પ્રમાણમાં મળી આવે છે તેમ કાકાસાહેબ વિશે મારે બન્યું.

પ્રથમાના વર્ગમાં સંસ્કૃત વિષય લેતાં ઉપનિષદ્વાઠાવલિના અધ્યયનની સાથે કાકાસાહેબનો પ્રથમ વાર પરોક્ષ સમાગમ થયો. એ પુસ્તકના સંપાદકોમાં તેઓ પણ હતા એવું સ્મરણ છે. સત્યં વદ, ધર્મં ચર । આચાર્ય દેવો ભવ । ચાન્યસ્માકં સુચરિતાનિ તાન્યેવ ત્વયોપાસિતવ્યાનિ, નો ઇતરાણિ, નો ઇતરાણિ । યદ્ ભૂમા તત્સુખમ્, નાલ્પે સુખમસ્તિ । ઉપનિષદનાં આ મહાવાક્યોનો જીવનના એ મુગ્ધકાળમાં પ્રથમ વાર પરિચય થયો. આવાં પરમ ગહન સત્યો જેમાં હશે તે ઉપનિષદ્ ગ્રંથો કેવા હશે, એ ગ્રંથોમાંથી અમારે માટે તારવણી કરી પાઠાવલિ રચનારની વિદ્વત્તા કેવી હશે, એમની પ્રકૃતિ કેવી હશે એવા એવા વિચારો મને આવતા. અને કાકા વિશે કંઈક વધારે જાણવાની ઈતેજ્ઞરી થવા લાગી.

પણ તે વખતે કાકા વિદ્યાપીઠમાં ન હતા. ‘સાળરમતી’ દ્વિમાસિકની ફાઈલો જોતાં જોતાં એમાં વિદ્યાપીઠના કેટલાક જૂના અધ્યાપકોની છબીઓ જોવા મળી. એમાં કાકાની છબી હતી કે નહિ તે યાદ નથી. કાકાની જે પહેલી જોયેલી છબીનું સ્મરણ છે તે છે હિમાલયના પ્રવાસી, ભરાઉ દાદીવાળા કાકા-સાહેબની છબી. હું ધારું છું એ એમના ‘હિમાલયના પ્રવાસ’માં જ મૂકેલી

હતી. ઉપનિષદોની પાસે મારું પ્રથમ ઉપનિષદન કરાવનાર આ લેખક, તે વળી હિમાલયનો યાત્રી અને તેમાં તેની આવી ભવ્ય દાઢીવાળી મુદ્રા, કાકા માટે મારા માનની માત્રા ઘણી વધવા લાગી. એ દાઢીવાળી છબી જ્યારે મેં જોયેલી ત્યારે એ દાઢીને કે મને ભાગ્યે જ ખ્યાલ આવી શકે તેમ હતું કે અમારા બેનો સમાગમ કોઈ રોમાંચક રીતે અથવા હકીકતની રીતે કહેવું હોય તો રોમોત્પાટક રીતે થવાનો હતો. પણ એ મહામનોહર કથા યથાક્રમે આવશે.

કાકાસાહેબ અમારા ત્રીજા આચાર્ય હતા. ગિદવાની પછી, કૃપાલાની આચાર્ય તરીકે આવ્યા ત્યારે એ રાજ્યપલટો સૌમ્ય શાંતિપૂર્વક થયેલો. કૃપાલાની પછી કાકાસાહેબ આચાર્ય તરીકે આવ્યા ત્યારે એ યુગક્રાન્તિ જરા જુદી રીતે બનેલી. કૃપાલાની જતાં જતાં બહુ લોકપ્રિય થયેલા. ગુજરાત કોલેજની હડતાલને સફળ કરવામાં તેમના નેતૃત્વે ઘણો ફાળો આપેલો. આખા અમદાવાદના યુવકવર્ગને તેમણે મુગ્ધ કરેલો. તેમનો વિદાયસમારંભ વિદ્યાપીઠમાં અકલ્પ્ય ભવ્યતાથી ઊજવાયેલો. ઉત્સાહ અને વિષાદના તીવ્ર આરોહઅવરોહની એવી ભૂમિકા ઉપર કાકાસાહેબને વિદ્યાપીઠમાં આવવાનું થયું.

કૃપાલાની કરતાં કાકાનું વ્યક્તિત્વ ઘણું જુદું. વિદ્યાર્થીઓને તેમનો પરિચય નામ પૂરતો જ. વળી વિદ્યાપીઠના વિકાસની નવી યોજનાઓ પણ તેમણે અમલમાં મૂકવાની હતી. જૂના વાતાવરણ ઉપર નવા વાતાવરણનું સર્જન કરવું એ જરા અઘરું કામ હતું, પણ કાકાસાહેબે તે કરી આપ્યું.

ફરફરતી સોનેરી બાળરીવાળા, ચમકદાર આંખોવાળા અને મોઢક વાફપાટવવાળા કૃપાલાનીને સ્થાને આચાર્યના બાજઠ ઉપર કાકાની ચશ્માંવાળી અને મુંડિત માથાવાળી આકૃતિનું દર્શન બહુ જીતી લેનારું ન હતું. કાકા પણ કૃપાલાનીની પેઠે ખેસ ઓઢતા હતા. પણ એ બેયની છટામાં ઘણો ફેર હતો. વળી કાકા એમના મહારાષ્ટ્રી ઢબના ઉચ્ચારોથી ગુજરાતી બોલતા હતા. એમના પહેલા વ્યાખ્યાન વખતે હું તેમની નજીકની જ પાટલીઓ પાસે બેઠો હતો. અને તેમણે ‘ત્રાજવું’ ને બદલે ‘ત્રાજવો’ શબ્દપ્રયોગ કર્યો. એ ભૂલ પ્રત્યે મેં તેમનું ધ્યાન ખેંચ્યું – કહો કે ખેંચાઈ ગયું. કાકાસાહેબ મીઠું હસ્યા અને આગળ બોલ્યે ગયા. મને એક ન સમજાય તેવો આનંદ થયો. પહેલાંના આચાર્યો જેવા એ દુર્ધર્ષ નથી, એમના કરતાં મારામાં પણ કંઈક વધારે જ્ઞાન છે, ગુજરાતી ભાષા પૂરતું પણ, એ વિચારો એ આનંદના કારણરૂપ હોઈ શકે. અમારો આચાર્ય અને વિદ્યાર્થી તરીકેનો એ પહેલો પ્રસંગ.

પછી યુગપલટો થવા લાગ્યો. અને પલટાઓ, તે સારા હો કે નરસા, પણ એકદમ ગળે ઉતારવા કઠણ હોય છે. કાકાએ તંત્ર હાથમાં લીધા પછી

અમને પહેલો પાઠ સ્વતંત્રતા અને અતંત્રતા વચ્ચેના ભેદનો આપ્યો. વિદ્યાપીઠના તંત્રમાં વધારે સ્વચ્છતા, વધારે સુવ્યવસ્થા અને વધારે કર્મશીલતા લાવવાની નવા તંત્રની નેમ હતી એમ મારી છાપ છે.

નવા વિધિઓ અને નવા નિષેધો આવવા લાગ્યા. અમે છાત્રાલયના વિદ્યાર્થીઓ અમારો કચરો, દાતણની ચીરીઓ, કાગળના ડૂચા, એંદું પાણી વગેરે ચોરડીની ખારીમાંથી પાછળ યથેચ્છ નાખતા. કાકાએ આવીને કચરા-પેટીઓ મુકાવી અને અમને તેમાં કચરો નાખવાનું ઉપદેશ્યું. એ પ્રસંગે એમણે ખારીમાંથી બહાર કચરો ફેંકવાની ક્રિયા માટે ‘ઝોકવું’ શબ્દ વાપરેલો તે મારા ચિત્તમાં ખાસ ચોંટી ગયેલો. પણ અમે કંઈ તરત જિતાઈ જઈએ તેવા થોડા હતા ! કાકાના વિધિનિષેધોને ઉમંગથી અપનાવી લેનારા વિદ્યાર્થીઓમાં એક અમૃતલાલ નાણાવટી હતા. અમારા આ દુરાગ્રહ સામે નાણાવટી સક્રિય સદાગ્રહ કરતા. કાકાના સદ્બોધ પછી પણ સવારના પહોરમાં અમે દાતણની ચીરીઓ ખારીમાંથી નાખતા હોઈએ ત્યારે એક ટોપલી લઈ નાણાવટી તે વીણવાનીકળતા ! મને લાગે છે કે એ પાઠ પછી અમે શીખેલા તે ખરા જ.

છાત્રાલયના વિદ્યાર્થીઓ પોતાનાં કપડાં ગમે ત્યાં સૂકવતા અને મહા-વિદ્યાલય ચાલતું હોય ત્યારે એ લટકતાં ઘોતિયાંને દેખાવ બહુ સારો ન લાગતો. કાકાએ અમને ચોરડામાં કપડાં સૂકવતાં કર્યા અને તે માટે ચોરડાની ઉંચી છતમાં ખાસ લાકડીઓ નાખાવી આપી. કાકાના આવ્યા પછી પેશાબખાનાં અને જળરૂની સ્થિતિ સુધરી એ મને બહુ ગમ્યું. પેશાબ કરવો અને જળરૂ જવું એ પણ હવે આનંદદાયક પ્રસંગો લાગવા મંડ્યા ! પાચખાનામાં દરેક ઉપયોગ પછી માટી નાખવા માટે વ્યવસ્થી થઈ, એકને બદલે બે ડોલો મુકાવા લાગી, પાણીની ડોલ એક નાના કાણાવાળા ઢાંકણથી ઢંકાવા લાગી, અને બીજી ડોલ માટીથી ઢંકાયેલી રહેવા લાગી. રસોડું પણ સુધર્યું. તેનો ખરચ ઓછો થયો.

કાકાએ આવીને અભ્યાસક્રમમાં ઉદ્યોગો દાખલ કર્યા અને કાંતવાનું નિયમિત અને ફરજિયાત કર્યું. આ માટે એમને ઠીકઠીક જહેમત લેવી પડેલી એમ લાગે છે. પણ સરવાળે ઉદ્યોગો અમને – ખાસ કરીને મને તો – બહુ ગમી ગયેલા. સુધારી કામ અને વણાટ માટે નવા શિક્ષકો આપ્યા. ઓખર પકડવાને મારા હાથ નાનપણથી ટેવાયેલા હતા, પણ મારા બીજા મિત્રોને જીવનમાં પહેલી વાર હથિયાર પકડવાનાં હતાં. પ્રારંભમાં એમના હાથની કઢંગી ક્રિયાઓ જોતાં રમૂજ પડતી. કાકાસાહેબ પોતે પણ ઓખરો

પકડતા, પણ તેમનો હાથ પણ પેલાઓ કરતાં કોઈ ખાસ કૌશલથી ચાલતો ન હતો. અને કાકાસાહેબ ઉપર એક બીજી બાબતમાં પણ મારી સરસાઈ જોઈ મને આનંદ થયો !

વિદ્યાપીઠમાં રોજ પ્રાર્થના થતી અને પછી વર્ગો શરૂ થતા. કાકા આવ્યા પછી પ્રાર્થનાના સંગીતમાં તેમનાં પ્રવચનો ઉમેરાયાં, અને થોડાં વખત પછી દરેકે કાંતેલા તારની નોંધણી કરવાનું દાખલ થયું. પ્રાર્થનાના વાતાવરણની દૃષ્ટિએ આ બધી ક્રિયાઓ મને પૂરતી સંવાદી લાગતી નહોતી. વિદ્યાપીઠની પ્રાર્થનામાં હું પહેલી વાર ગયેલો ત્યારે એક ઘણી ગંભીર-મધુર છાપ મારા પર પડેલી. પ્રાર્થનાખંડમાં હું દાખલ થયો ત્યારે તંબૂરનું સ્વસ્થ ગંભીર રણુન આખા ખંડને ભરી દેતું હતું. લોખાનના ધૂપથી ભરેલો ખંડ ધન્વિયોને કોઈ અકળ રીતે શાંત કરતો હતો. પ્રાર્થનાનું ગીત ગવાયા પછી પાઠક પોતે કોઈ રાગ ગાતા અથવા સતાર વાયોલિન કે વીણાનું વાદન કરતા. પ્રાર્થના પૂરી થતી. અને એ સંગીતમાં તરબોળ બની સૌ અભ્યાસ માટે જતા. સંગીતની એ શબ્દાતીત સ્વરસૃષ્ટિમાં સ્થિત થયા પછી મનુષ્યનો સ્થૂલ વિચારપ્રધાન અવાજ સાંભળવાનું બહુ રુચિર ન નીવડતું. સૂત્રયજ્ઞના ક્ષણરૂપે જન્મેલા તારની નોંધણી એ એથી પણ વધારે વરવી ક્રિયા હતી. એથી કાંતવાની ક્રિયા અંગે ભાવના કે માધુર્ય કશું ઉત્પન્ન થઈ શકતું નહોતું. કાકા અમને ગમે તેટલું સમજાવવા મથતા છતાં રેંટિયાનું યાંત્રિક શુંજન કે તેને અંગેની હરેક ગાણિતિક ક્રિયા અને પાઠકની વાયોલિનનું શુંજન એ બંને સરખી કોટિની મધુર કે પવિત્ર ક્રિયાઓ ઘણાને ન લાગતી. પરિણામે, તાર નોંધવાનું શરૂ થાય ત્યારે જસાણી છાપું કાઢી વાંચવા માંડતો. અને એ ક્રિયા અશિષ્ટ છે તે સમજાવવા માટે પાછી કાકાસાહેબને મહેનત લેવી પડતી !

પણ કાંતવાની બાબતમાં નવા તંત્રનો આગ્રહ અવિરોધ્ય હતો. અને ઘણાને લાગતું, પણ તેઓ તેને સ્પષ્ટ રૂપમાં વિચારી કે કહી નહોતા શકતા, કે આ સ્થિતિ —

The old order changeth yielding place to new
થી સાચ વિપરીત હતી. એમાં તો —

The new order changeth yielding place to old —
જેવી સ્થિતિ હતી. કૃપાલની તેમની વિદાય વખતે વિદ્યાપીઠનું વિશિષ્ટ કાર્ય શું છે તે વિશે ખેતરની કચ્છના રજૂ કરી ગયેલા. અને કાકાના આવ્યા પછી એ કચ્છનાનું ખંડન થતું ઘણી વાર દેખાતું. અમદાવાદમાં ગાંધીજીના

કાર્યની કૃપાલાનીએ ત્રણ રીતે વર્ગણી કરેલી - આશ્રમ, વિદ્યાપીઠ અને સરદારની મ્યુનિસિપાલિટી. આશ્રમ એ કઠોર તપોભૂમિ હતી, સરદાર ગાંધીજીના કાર્યને નક્કર વ્યવહારમાં મૂર્ત કરવાનું કામ કરતા હતા. વિદ્યાપીઠમાં સંસાર અને તપોવન બંનેનો સમન્વય હતો અને ઉપરાંત બુદ્ધિસ્વાતંત્ર્યની વિશાળ પીઠિકા ઉપર શુદ્ધ સંસ્કારની ઉપાસના હતી. કાકાના આવતાં જાણે વિદ્યાપીઠ પર આશ્રમનું આક્રમણ થતું દેખાયું. ઉદ્યોગોની હિમાયત થતાં બુદ્ધિનો આંક જાણે ઓછો જોખાવા લાગ્યો. જોકે એ સાવ સાચું નહોતું. પણ બુદ્ધિસ્વાતંત્ર્ય ઉપર તો અંકુશ આવેલો દેખાયો જ. વિદ્યાપીઠનું દ્વૈમાસિક 'સાબરમતી' તથા હસ્તલિખિત સાપ્તાહિક 'પંચતંત્ર' - બંને ઉપર સેન્સરશિપ બેઠી. વિદ્યાર્થીઓની સલા આચાર્યના કડક આધિપત્યમાં આવી. પુસ્તકાલયમાંથી હેવલોક એલિસનાં પુસ્તકોને ઉપાડીને અદેય વિલાગમ મૂકવામાં આવ્યાં અને મેકફેડનના 'ફિઝિકલ કલચર'ને મંગાવવાનું બંધ કરવામાં આવ્યું !

આ બધી નવી વ્યવસ્થાને જેમ ગણવી હોય તેમ ગણો. કાળે કરીને માણસ બધાથી ટેવાઈ જાય છે અને વિપરીત દેખાતી પરિસ્થિતિ પણ વિકાસની પોષક નીવડે છે. સેન્સરશિપ હેઠળ આવેલા 'સાબરમતી'નો હું પહેલો તંત્રી હતો. અને મારા મગજમાં હજી સ્વતંત્રતાની ધૂન હતી. માસિકનું લખાણ બતાવ્યું હોય તોય શું કે ન બતાવ્યું હોય તોય શું એવી શિથિલ મનોવૃત્તિથી મેં થોડું લખાણ સેન્સરને બતાવ્યાં વિના છપાવી દીધું. અને જોઈ લો મઝા ! કાકાસાહેબની કડકાઈનો મને પહેલો અનુભવ થયો. છપાઈ ગયેલા લેખોમાંથી એકમાં અહિંસાની વિરુદ્ધ જય એવું કંઈક લખાણ હતું. અને તે લેખકની કલમભૂલ જ હતી. મેં કાકાને કહ્યું, શુદ્ધિપત્રકમાં ભૂલ સુધારી લઈએ. યા તો તેના પર શાહી છપાવી દઈએ. તેમ ન કરવા દેવાનો કાકાનો રદિયો મને ચમત્કારી લાગ્યો. તેમણે કહ્યું, ગમે તેમ કરો, પણ વાચકનું ધ્યાન ખેંચાવાનું અને કંઈક અનિષ્ટની આશંકા તેને રહેવાની. હું સાચેસાચ જિતાયો. એમની આજ્ઞાથી મેં એ પાનું આખું ફરીને છપાવ્યું. એ પછી હવે મારા પત્રોમાં હું અક્ષરો બિલકુલ દેખાય નહિ એવી રીતે કદી છેકછાક નથી કરતો. કાં તો ત્રણ પૈસાનો ભોગ આપીને નવું પત્ર લખું છું. અથવા વાંચનારો સ્પષ્ટ રીતે વાંચી શકે તેવી રીતે માત્ર સૂચક ચેરો કરું છું. મારા બદલાયેલા લખાણમાંથી ભલે એ પણ શીખે !

કાકાસાહેબે જે વિધિનિષેધો યોજ્યા તે ધીરે ધીરે કાઢે પડી ગયા. અમે બધા હોંશથી કાંતતા, ઉદ્યોગના સમયમાં લાકડાં છોલતા, વસ્તુઓ

બનાવતા, પ્રાર્થનાના સંગીત પછી એમનાં પ્રવચનો સાંભળતા અને તાર પણ નોંધાવતા. કળા ઉપર નીતિનો, નવા આચારોનો એ વિજય જ કહેવાય ને ? કાકાસાહેબના અગુજરાતી ઉચ્ચારો હવે ખાસ અતડા નહોતા લાગતા. પાંચેક મિનિટના પ્રવચનમાં તેઓ એકાદ વિચારબિન્દુનો અચ્છી રીતે વિસ્તાર કરતા. એમના ટૂંકા નિબંધોની શૈલીમાં, નવી વ્યવસ્થામાં બુદ્ધિસ્વાતંત્ર્ય અને સંસ્કારિતાને ગૌણત્વ મળ્યું છે એ લાગણીને દૂર કરવા કાકાએ ધીરે ધીરે પણ મજબૂત પ્રયત્ન કરવા માંડ્યો. અમારા અભ્યાસક્રમની બહાર એમણે કેટલાક ખાસ વર્ગો લેવા માંડ્યા. કૃપાલાની પણ એમ કરતા હતા. એવી રીતે તેમની પાસેથી અમે ‘ ઈન મેમોરિયમ ’ તથા રામકૃષ્ણનાં વચનામૃતો શીખેલા. રામકૃષ્ણનાં વચનો કરતાંય કૃપાલાનીના રામકૃષ્ણ પ્રત્યેના ભક્તિ-ભાવે મારા મન ઉપર તે વખતે વધારે અસર કરેલી. કાકાએ રાધાકૃષ્ણનું ‘ ધ હિન્દુ વ્યૂ ઓફ લાઈફ ’, ‘ મોડર્ન સિમ્પોઝિયમ ’, ‘ લેટર્સ ઓફ જ્ઞેન યાઈનામેન ’ વગેરે પુસ્તકો અમારી સાથે વાંચ્યાં. કળા વિશે પણ એમણે કેટલાંક વ્યાખ્યાનો આપેલાં. એ બધામાંથી મને કેટલીક વસ્તુઓ ખરેખર નવી જાણવા મળેલી. પણ એ વ્યાખ્યાનોમાંથી મળેલી માહિતી કરતાં તેને અંતે હું જે વૃત્તિવિકાસ અનુભવતો તે મને આજે વધારે કીમતી લાગે છે. કાકાસાહેબનાં પણ વિદ્વત્તા છે એ વસ્તુ તેમનાં વ્યાખ્યાનોમાંથી જોવા મળી. અને તેમના પ્રત્યે તથા જેમનાં પુસ્તકો તેઓ બહુમાનથી વાંચતા તે લેખકો પ્રત્યે મારો આદર વધવા લાગ્યો.

પણ મને લાગે છે કે હું કાકાના કુશિષ્યોમાંનો એક હતો અને છેવટ સુધી તો નહિ પણ લાંબો કાળ તેવો રહ્યો. વાત એમ હતી કે કેટલાક વિદ્યાર્થીઓને ખરેખર કાકા ગમતા ન હતા. અને તેઓ પોતાને મન ફાવે તેમ વર્તતા હતા. અમારા મગનભાઈ ભદ્રને અખાડે રોજ જતા. અને રાત્રે મોડા આવી વિદ્યાપીઠના વિશાળ મકાનના ચોકમાં પડેલી પાટો પર બેસી મોટા ઘાંટા કાઢી વાતો કરતા અને કાકાની જિંઘમાં ખલેલ પહોંચાડતા. હું માટે લાગે કલમચાલમાં જ મારો વિરોધ વ્યક્ત કરતો. પણ મગનભાઈના ઘોંઘાટ કરનાં એ કલમે કાકાને વધારે વ્યગ્ર કરેલા. અમારાં તોફાનો એક કે બીજી રીતે ચાલુ રહેતાં જ હોય. અને એવા તોફાનમાંથી અજાણ્યે પણ હું કેટલીક કીમતી વસ્તુઓ શીખ્યો.

છાત્રાલયમાં એક પ્રદર્શનપ્રવૃત્તિ બપોડેલી. ‘ ઠાઈ વિદ્યાર્થી ’ દ્વારા પર નહાવા ગયો હોય, પાવખાને ગયો હોય કે જમવા ગયો હોય એટલામાં પેલા પ્રદર્શનકારો એના ઓરડામાં એ જ વિદ્યાર્થીની લાક્ષણિકતાઓની મસ્કરી કરે

તેવી યોજનાવાળું પ્રદર્શન ગોઠવી દેતા. પેલા લાઈ આવે ત્યાં તો તેના ખારણા પાસે ટોળું ભેગું થઈ ગયું હોય. પછી એ પ્રદર્શનની ઉદ્ઘાટન ક્રિયા થાય અને ભારે ગમ્મત આવે. એમ બધી લાક્ષણિક વિશ્વતિઓના ઓરડામાં પ્રદર્શનો જોરભેર ભરાયા લાગ્યાં. એક વધારે પડતા સાદા વિદ્યાર્થીના ઓરડામાંથી બધો સમાન હટાવી લઈ તેના ખાલી ઓરડાનું જ પ્રદર્શન યોજાયું. હું સ્વયં પાક કરતો હતો. હું જમીને આવીને જોઉં છું તો મારે ત્યાં જ પ્રદર્શન ! આખા છાત્રાલયમાં જેટલી લોઠાની ચીજો હતી તે બધી ભેગી કરેલી. ઓરડામાં પાંચ-સાત સ્ટવ એકી સાથે ધમધમ કરતા સળગી રહ્યા હતા. લાકડાં જોખવાનો મોટો કાંટો પણ ત્યાં આવી ગયો હતો ! કાકા ખેસક આ નિર્દોષ વિનોદપ્રવૃત્તિ વિશે જાણતા હશે જ. પણ તે ખાસ કંઈ કહેતા નહોતા. એવામાં એક વાર હદ થઈ. પ્રદર્શન તો રાખેતા મુજબનું જ હતું. હાસ્યવિનોદ પણ રાખેતા મુજબનાં હતાં. ઓરડાની આસપાસ અમે પ્રદર્શનનો લાસ લેતા હતા તેવામાં કાકાસાહેબ ખૂબ ગંભીર બનીને ઉપરથી ઊતરી આવ્યા. અમે બધા શાંત થઈ ગયા. તેમણે અકલ્પ્ય મંચમથી અને ગાંભીર્યથી એકાદ વાક્ય જ કહ્યું : ‘આજે રમણભાઈનું મૃત્યુ થયું છે. તમને આવો વિનોદ આજે ન શોભે !’ અને સારથી એ પ્રવૃત્તિ હંમેશને માટે બંધ થઈ. મારા મન પર એ પ્રસંગે કાકાના વ્યક્તિત્વની ખૂબ ગંભીર છાપ પડી. ગુજરાતના એ વિદ્વાન માટે કાકાની સંમાનવૃત્તિ તેમના પ્રત્યે પણ સંમાન પ્રેરે તેવી મહાન હતી. રમણભાઈના મૃત્યુની તારીખ મને યાદ નથી રહી. પણ એ દિવસ આમ અણુધારી રીતે મારા મનમાં પૂરેપૂરો અંકિત થઈ ગયો છે.

વિદ્યાર્થીઓનું બંડ કહેવાય તેવો એક બીજો નાનકડો પ્રસંગ હતો. અને ત્યારે કાકાસાહેબે જે દક્ષતાથી કામ લીધેલું તે મને ખરાખર યાદ રહ્યું છે. ખારડોલીનો સત્યાગ્રહ ચાલતો હતો. વિદ્યાપીઠના કેટલાક વિદ્યાર્થીઓ પણ તેમાં ભાગ લેવા ગયેલા. શહેરમાં ખારડોલી-દિન મનાવાતો હતો અને બંધ હડતાળ હતી. અમે પણ રજા પાડવા માગણી કરી. કદાચ એવી હડતાલની માગણી વિદ્યાપીઠમાં પહેલી વાર જ હતી. ત્યારે કાકાસાહેબે તેમના પ્રવચનમાં સમજવ્યું કે બીજા શાળાના વિદ્યાર્થીઓ અને વિદ્યાપીઠના વિદ્યાર્થીઓ સરખી કક્ષાના નથી. સરકાર અને રાષ્ટ્ર વચ્ચે જે ગજગ્રાહ ચાલી રહ્યો છે તેમાં સરકારની બાજુએ ઊભેલા પોતાની પકડ દીલી કરી શકે. સરકારી કેળવણી લેનારા હડતાળ પાડે એ જરૂરી છે. આપણે તો સરકારની વિરુદ્ધમાં છીએ. આપણાથી પકડ દીલી ન કરાય, પણ વધારે જોરથી આપણે તો ખેંચવું જોઈ એ. અને અમે રજાની માગણી બંધ રાખેલી. તે પછી ખારડોલીને અભિનંદન આપતું એક કાવ્ય

લખીને હું કાકા પાસે લઈ ગયો. એમાં ‘લડચે જા, ખૂઝચે જા’ એવી એક પંક્તિ હતી. કાકાએ તે સાંભળી ટકોર કરી, ‘હા, એને કહો કે તું લડ, ખતમ થઈ જા, અને અમે અહીં બેઠા બેઠા તારી કવિતા કરીશું. એમ ને?’ મને એમની વાત સમજાઈ. હું હસ્યો. ‘ના, ના. એવો તો ખ્યાલ પણ આપણને ન હોય.’ અને આપણે સૌ સાથે ‘લડીશું ખૂઝીશું’ એવી રીતની મેં પંક્તિ કરી.

આમ છતાં હું કુશિષ્ય પૂરેપૂરો મટ્યો ન હતો. ખીજે વર્ષે હું અમારી વિદ્યાર્થીપંચાયતનો મહામંત્રી ચૂંટાયો. અને મહામંત્રી તરીકે મારે કાકાસાહેબ સાથે વધારે નજીકમાં આવવાનું બન્યું. કાકાસાહેબ સામે મારે એક મોટી ફરિયાદ હતી કે તેમણે હું તંત્રી હતો ત્યારે ‘સાખરમતી’માં મારે જોઈએ તેટલા લેખ નહિ આપેલા. મને અનેક વાર લખવા બોલાવેલો અને ખાલી હાથે પાછો કાઢેલો. એનું રહસ્ય મારી એમના તરફની વિમુખતા પણ હોય. ઘણા વખત પછી તેમણે એક વાર વાતવાતમાં કહેલું કે મારી પાસે જે લખનાર હોય છે તેના ઉપર લેખનો ઘણો આધાર રહે છે. મારે એ જોવું હતું કે બોલીને કેવી રીતે લેખ લખાવી શકાય. કાકાસાહેબે એ જોવાની તક મને હજી લગી નથી જ આપી.

પણ મને લાગે છે મારે કાકાસાહેબ સામે હતી તે કરતાં વધારે ફરિયાદ તેમને મારા સામે હશે. કદાચ આ હકીકતરૂપે સાચું ન હોય તોપણ એ ખાખતની કલ્પનામાંથી વિનોદ તો જન્મે જ છે એમ માની એ લખું છું. વિદ્યાર્થીઓનો વિકાસ કરવા ખાતર કાકાએ અભ્યાસક્રમ સિવાયની જે પ્રવૃત્તિઓ યોજેલી તેમાં હું ખાસ રસ નહોતો લેતો. નાણાવટી જેવા તેમને જે ગુરુભાવથી જોતા તેવો ગુરુભાવ પણ મને થતો નહોતો. અમારા ઉપનિષદના વર્ગો ગોપાળદાસ લેતા. એક વાર કાકાસાહેબ તે વર્ગ લેવાના હતા ત્યારે ગોપાળદાસ અમારી સાથે નીચે બેઠા. કાકાસાહેબ વર્ગમાં દાખલ થયા કે તરત તે જિભા થઈ ગયા અને મને-કમને અમે પણ જિભા થયા. અધ્યાપક વર્ગમાં દાખલ થાય ત્યારે વિદ્યાર્થી જિભા થાય એ બનાવ મેં વિદ્યાપીઠમાં પહેલી વાર બનતો જોયો. અને મારાથી બોલાઈ જવાયું, ‘આમ જિભા થવામાં નરી તકલીફ છે!’ મને લાગે છે ભક્તિ-પ્રદર્શનની એ ક્રિયાનું મારું આ વ્યાકરણ કાકાને બિલકુલ રુચ્યું નહિ હોય. અધ્યાપક જોહરીને જ્યારે વિદાય આપવામાં આવેલી ત્યારે તેમણે જતાં જતાં પણ કહેલું, ‘મैं ગुरुडभमे माननेवाला नहीं हूँ.’ ત્યારે મને ઘણો આનંદ થયેલો. ઘણાઓની લાગણીને તેમણે એ શબ્દોમાં વ્યક્ત કરેલી. અને

કાકાસાહેબ ગુરુ ગણવાનો પ્રયત્ન કરે છે એ ખ્યાલ પામી મને ત્યારે આવ્યો. હકીકત એમ હતી કે નહિ, તે હું ન કહી શકું. મારી સાથેના કાકાના વર્તનમાં મેં એવું કદી અનુસન્ધ્યું નથી. છતાં જેટલાક વિદ્યાર્થીઓએ કે કાકાના પ્રશંસકોએ પણ કાકાની આસપાસ ગુરુપદની હવા ઊભી કરવા પ્રયત્ન કર્યો હોય તો તે અસંભવિત નથી.

હું આમ નહેર કહેવાય તેવો વિદ્યાર્થી હતો. હું દ્રાઈ વસ્તુને વિવેચ કરી શકું તેમ હું એવું ભાન તો મને જાણે મોટું જન્મ્યું છે. મને મારી પોતાની જાત ઘણી પોચી, સુંવાળી અને અનાકમણ્ણી લાગી છે. આવા નહેરોને જીતવા, કહો કે તેમને અને જ્યાં વિદ્યાર્થીઓને વિકસાવવા કાકાસાહેબે ઘણી પ્રવૃત્તિઓ ઊભી કરી. તેમણે રાત્રે તારાદર્શન કરાવવા માંડ્યું. એ મને ખૂબ ગમ્યું. શિયાળાની નીતરેલી રાતે અમે અગારીમાં જતા. કાકાસાહેબ ઠેક પગ સુધી પહોંચતો ગરમ ઓવરકોટ પહેરીને આવતા અને તારા ઓળખાવતા. મેં તારાઓને પહેલી વાર ઓળખ્યા. અને સાથેસાથે કાકાસાહેબને ઓવરકોટ પહેરવા જોટલા અર્વાચીન જોઈને મજા પામી અનુભવી. તેમણે સવારે સાડાપાંચે પ્રાર્થના શરૂ કરી અને ત્યારે ગીતા ઉપર કંઈક બોલવાનું રાખ્યું. પણ એ કાર્યક્રમમાં લાગ લેવો કે રસ લેવો મારે માટે મુશ્કેલ હતું. સાડાપાંચે જાગવા જોટલું વિકટ કાર્ય કરવું મારે અતિ દુર્ધટ હતું. જગતના જ્યાં રસો કરતાં એ સવારની ઊંઘનો રસ ત્યારે જ્યારે સઘન અને મૂર્ત હતો.

ખજાર નથી કે એ જેવી રીતે જન્મ્યું. પણ કાકાસાહેબ સાથે મેં ટાગોરનું 'સાધના' વાંચવા માંડ્યું. અમે માત્ર એ જાણ જ ખેંસતા અને કાકાના સાન્નિધ્યનો એ મારે માટે ઉત્તમ પ્રસંગ હતો. હું એમની પાસેથી જોટલું ધારું તેટલું લાંટી શકું તેમ હતો. પણ હું અન્યારે જોઈ શકું છું કે હું ત્યારે ઘણો નિષ્કામ મનુષ્ય હતો ! હું પુરતક વાંચતો, પણ ઓછા પ્રકારે કરતો, કાકાસાહેબ તેનું નિરસન કરતા. અને નીચે જઈ એ જાણ વસ્તુ જ સૂલી જતો ! ખેશક, 'સાધના'માંથી સૌંદર્ય વિશેનાં, જગતના સાધન સાત વિશેનાં જેટલાંક ચિત્રા અને દૃષ્ટાન્તો મને સારાં એવાં આકર્ષક લાગેલાં પણ ટાગોરની એ 'સાધના' કે કાકાસાહેબની એ સાધના મારી પ્રૃત્તિને જાણ અનુકૂળ ન હતી. અમારા વર્ગમાં શંકર અર્જુનનાં અભ્યાસ કરતાં જાણને જે સ્વરૂપ હું સમજેલો તેટલા પરથી મેં હંમેશાં વિદેશભ્રમણ હાથ પાડી નાખ્યા હતા. અંતિમ વારતચિકિત્સા એ નિર્ણય નિમિત્ત રૂપ તો તેની સાથેનો સંબંધ મને કશી દુર્વાર્થતા જન્મારે તેવો લાગતો ન હતો કાકા

અહીં વિશે જે કંઈ જાણતા હોય કે અનુભવતા હોય પણ તેમને ઈશ્વર ઉપર આસ્તિકત્વ તો હતું જ. વાતવાતમાં એક વાર મેં ઈશ્વરની કલ્પનાને મારી અનાક્રમક મંદ રીતે ઇનકારેલી અને કાકાસાહેબ તરફથી તેનો જે પ્રતિભાવ થયેલો તે બહુ રુચિકર નહોતો. આમ અમારી 'સાધના' પૂરી થઈ. પણ એમાંથી હું એક વસ્તુ શીખેલો તે હજી યાદ છે. હું વાંચતો ત્યારે કાકાસાહેબ મારા અંગ્રેજી ઉચ્ચારો સુધારતા. અને એમાં 'truth'નો ઉચ્ચાર લઘુસ્વરનો છે એ હું ભણ્યો.

જે વસ્તુ 'સાધના'થી ન સધાઈ તે અનાયાસે સિદ્ધ થઈ ગઈ. કાકાસાહેબ આમ કલાલક્ષ્મી હતા છતાં તે સંયમપ્રધાન શુષ્ક રસવૃત્તિના છે એવી છાપ મારા પર રહેલી. એક વાર અમે બેત્રણ વિદ્યાર્થી તેમની પાસે બેઠા હતા. અમારામાંથી એક જણે બહુ ચપ્પસીચપ્પસીને માથાના વાળ હોળેલા કાકાએ હસીને તેને કહ્યું કે આ વાળને આમ કેદ કર્યા છે તે બહુ સારું નથી. તેમને જરા મુક્ત રીતે રાખો. પોતે વાળ રાખતા ન હતા છતાં વાળ રાખવા પ્રત્યે તેમને વાંધો નથી, બલકે વાળ કેવી રીતે સારા લાગે તે પણ તેઓ સમજાવે છે એ હકીકતથી મને આનંદ થયેલો.

કંઈક આ પ્રસંગમાંથી સૂચન મળેલું હોય અને કંઈક અમારી સાહસિક શોધક વૃત્તિએ પણ વિચારી કાઢ્યું હોય, મેં અને અમૃતલાલ પંડ્યાએ મળી છાત્રાલયમાં એક હેરકટિંગ સલૂન શરૂ કરવાનો વિચાર કર્યો. પંડ્યા એમાં બિંધતા ભાગીદાર બન્યા અને હું જાગતો. શહેરમાં સલૂનમાં વાળદનો હાથ કંઈ રીતે ચાલે છે તેનું હું વધારે વીગતમાં અવલોકન કરી આવ્યો. અમે બંને જણ જઈ વાળ કાપવાનો ઝીણા દાંતનો સંચો અને કાતર લઈ આવ્યા. અમારી કંપનીને અધ્યાપક ભગવતીએ કપનો રેઝર ભેટ આપ્યો. સાબુ અને અશ પંખાનાં અને હાથ મારા. એમ બધો સરંજામ ભેગો થયો. અમારા આ નવા સાહસના પ્રથમ પેટ્રોનોની અમે ભરતી કરી લીધેલી. વાળ કપાવવા માટે મેં માથા ઉઘરાવી રાખેલાં, જેમાંથી અમારું કામ શરૂ થતાં ૯૦ ટકા ખરી ગયેલાં. કાકાસાહેબ પણ એ પેટ્રોનામાંના એક હતા. એમણે એમની દાઢી અમને ઓફર કરેલી. બેશક, એ હિમાલયમાં ઉગાડેલી તે તો નહોતી જ. તેઓ હવે દાઢી કરતા હતા. અને તો જ અમારા પેટ્રોન થઈ શકે ને ?

અમારી એ પ્રવૃત્તિ અભૂતપૂર્વ હતી. હાસ્ય અને કરુણના મિશ્રણ વચ્ચે અમારું કામ ચાલવા લાગ્યું. સૌથી પહેલાં મેં ત્રાણાવટીના વાળમાં સંચો મૂક્યો. પણ સંચો વાળ કાપેય નહિ કે વાળને છોડેય નહિ. ખૂબ

રસાકસીને અંતે મારે સંચાનો રૂઠૂ ખોલી નાખવો પડ્યો. પુરાતત્ત્વ મંદિરનો પટાવાળો કચરો વાળંદ હતો. તેણે મને રીતસરની દીક્ષા આપી. દિનકર મહેતાના વાળ કાપતાં માથા પાસે કાન હોય છે તે મને ખ્યાલમાં ન રહ્યું. અને ધારદાર કાતરે દિનકરના વાળ સાથે કાનની ચામડી પણ કાપી લીધી. પણ પછી હું સિદ્ધહસ્ત થયો. થોડા દિવસો પછી મેં જોયું કે કાકાસાહેબે બે મશીન વસાવ્યાં હતાં અને જેને વાળ કાપવા હોય તેને તે આપતા હતા. મને થયું આ તો અમારો ધંધો તોડી પાડવાની વાત થાય છે ! પણ પછી લોકોના વાળમાં હાથ નાખવાથી હું કંટાળ્યો અને એ પ્રવૃત્તિ માત્ર કાકાના ક્ષૌર પૂરતી ચાલુ રહી.

કાકાની દાઢી હજમત કરવા મેં હાથમાં લીધી ત્યારે મને શું થયું તે કહેવું મુશ્કેલ છે. મને થાય છે કે એ ક્ષણોમાં કાકાના એ વિશાળ ચહેરાનો માત્ર દાઢીવાળો ભાગ એ જ માત્ર મારે માટે જગતમાં અસ્તિત્વ ધરાવતો પદાર્થ હતો. તેમની દાઢી ઘણી પીઠ હતી. વેપારી ભાષામાં કહીએ તો વરસોની સ્ટેન્ડિંગવાળી હતી. અને હું હતો તેટલો જ તદ્દન શિખાઉ આદમી. કાકા એ જાણુતા હતા. અને પરસ્પરના જ્ઞાનની એ ભૂમિકા ઉપર અમે કામ શરૂ કર્યું.

વાળ જેવા પદાર્થને નિર્મૂળ કરવાનું કામ કેવું કઠણ હોય છે તે ત્યારે મેં અનુભવ્યું. કદાચ કાકા પોતાની દાઢીથી કંટાળ્યા હશે એટલે જ મારા જેવા અણુઘડના હાથમાં પણ તેને સોંપવાને તૈયાર થયા હોય. હું પહેલેથી અસ્ત્રો જરાજરા ધસી કરીને જતો. પ્રાથમિક ક્રિયાઓ તો જરાજરા પાર પડતી. કાન પાસેનો ભાગ પણ બહુ સરળતાથી સાફ થઈ જતો. પણ પછી જેમ જેમ હડપચીના ભાગ ભણી અસ્ત્રો વધતો જાય તેમ તેમ કાર્યક્ષેત્રની મુશ્કેલીઓ વિકટ થઈ જતી. કાકાનાં ગીતાનાં પ્રવચનો જે મેં સાંભળ્યાં હોત તો ક્ષેત્રક્ષેત્રજ્ઞનો યોગ વધારે સરળ થાત. ગાલ પરથી નીચે ઊતરતાં વાળની ગીચતા અને કડકતા વધવા લાગતી અને હડપચીનો ભાગ તો દુર્ધર્પ દુર્ગ જેવો બની જતો. વાળ ગીચ અને કડક આવે, સાણુ લગાડેલી ચામડી પર મારાં આંગળાં બળાત્કારે પકડ મેળવી શકે, અસ્ત્રો ઘડીઘડીમાં સ્થાનભ્રષ્ટ થઈ જાય, અને એ અસહાયતામાં ધાર્યું પરિણામ લાવવા મારો હાથ જરાક જોરથી અસ્ત્રાને દબાવે, ચામડીમાં અસ્ત્રાની ધાર જરાક ખૂંચે અને કાકાનો ચહેરો ખેંચાય. હું કમકમી ઊઠતો ! પણ 'પ્રારબ્ધસ્ય અંતગમન'ના આદેશે હું મંડ્યો રહેતો. હડપચીના ભાગમાં પહોંચ્યા પછી મારે બધી દિશાએથી તેના પર આક્રમણ કરવાનું રહે. તમુએ તમ્બુ જમીન પર, ના ના, આડુએ આડુ જમીન

પર અસ્થાને સંભાળીને દઢતાથી અને નાજુક કઠોરતાથી પસાર કરવાનો રહે. પણ એમ છેવટે હજમત થતી તો ખરી. કોક વાર લોહી નીકળતું. કાકા હસતા. ‘આ તો રક્તપાત થયો !’ હું ગુપચુપ સાંભળી લેતો. કદીક ગભરાતો અને મનમાં કહેતો, ‘હા, થયો તો ખરો !’ એક વાર કાકા કહે, ‘આપણે સેફ્ટીથી કામ ચલાવીએ.’ અને કાકાએ એમનો સેફ્ટીરેઝર કાઢ્યો. મારા માંનો કારીગર શરમાયો, ધવાયો. તો તો પછી મારે હજમત કરવાની જરૂર ક્યાં રહે ? મેં કહ્યું, ‘નહિ, કાકાસાહેબ ! કામ કરવું તો પછી આનાથી જ કરવું.’ અને મેં જોતજોતામાં જરૂરી કૌશલ મેળવી લીધું.

આમ અમે કેશછેદનની ભૂમિકા ઉપર મળવા લાગ્યા. ઉનાળાની રજાઓ પડી. છાત્રાલય સૂનું થયું. હું રાત્રિશાળામાં શિક્ષક હતો એટલે રજાઓમાં ઘેર નહોતો જતો. એ શાંત દિવસોમાં હું મારો અસ્ત્રો લઈ ઉપર જતો. રાખેતા મુજબ અમારું કામ શરૂ થાય. અને કાકા સાથે અનેક વાતો નીકળે. એટલા વિશ્રમભર્યા અમે પછી ભાગ્યે જ મળ્યા છીએ. શસ્ત્રપાણિનો વિશ્વાસ ન કરવો એમ શાસ્ત્રે કહ્યું છે. અસ્ત્રા જેવું કાતિલ હથિયાર ધારણ કરનાર અને તેના હાથમાં પોતાનું ઉત્તમાંગ આપનાર, વિશ્રમભનું ચિત્ર કરવું હોય તો આ બે પાત્રો બસ છે.

એક દિવસ અસ્થાની ગોળ આણી ખંડિત થઈ ગઈ. અને એ તીક્ષ્ણ અગ્રવાળું શસ્ત્ર લઈ હું કાકા પાસે ગયો. સહેજ ગફલત થાય તો ચામડીમાં આણી બેસી જાય એવી સ્થિતિ હતી. કાકાએ અસ્ત્રો જોયો અને કહ્યું: ‘યુરોપમાં જે ઉત્તમ કારીગરો છે તે અસ્થાની આણી આવી જ રાખે છે.’ કાકા દુનિયાના અસ્થાઓના છેલ્લા વિકાસ વિશે પણ જાણે છે એથી મને જરા માનહાનિ થઈ. એ વિષય તો મારો કહેવાય ! પણ કાકાના એ શબ્દોએ મને ઘણો નિશ્ચિંત કરી મૂક્યો. હવે મારે પણ ઉત્તમ કારીગર બનવું રહ્યું. તેમની વાત ખરી પણ હતી. એવી આણી વડે ગમે તે ભાગમાંથી એક વાળને પણ ચોક્કસ રીતે દૂર કરી શકાય તેમ હતું. મેં અસ્ત્રો ઠીક કરાવ્યો ત્યારે પણ આણી તો તેવી જ રાખી.

ગરમી વધતી જતી હતી. અમે વરંડામાં બેસતા અને કાકા વાતો કરતા. ‘મધ્યાહનું કાવ્ય’નો એમનો જે એક પરમ રમણીય નિબંધ છે તેનો મસાલો તે દિવસોમાં એમણે ભેગો કરી લીધો હોય તો નવાઈ નથી. મહાવિદ્યાલયના એ વિશાળ મકાનનું ચોરસ આંગણું મેડા ઉપરથી એક વિરાટ હોજ જેવું લાગે છે. વૈશાખ જેઠના બપોરે એ ચૂનાથી ઘોળેલી ભીંતોની વચ્ચે ધગધગતો રૂપેરી તડકો કડાઈમાંથી ઊભરાતા દૂધ જેવો લાગતો. કાકા કહેતા, ‘કેટલું

સરસ છે ! આ દશ્યમાંથી ગરમીનું સંવેદન જો દૂર કરી શકાય એ તો પછી આ રંગોનો કેવો આનંદ અવશિષ્ટ રહે !' એમની વાત મને ગમી. આપણી અનુભૂતિઓમાં જે પ્રતિકૂળ અંશ હોય છે તેટલાને દૂર રાખીને બાકીના અંશનો આસ્વાદ લેવાની શક્તિ મેળવી શકાય તો કેવું સારું ! વળી કાકા મધ્યાહ્નનાં કાવ્યો યાદ કરતા; ઋતુસંહારના શ્લોકો, હરીન્દ્રનું કાવ્ય અને વેદના મંત્રો વગેરેનો સારભાગ કહેતા. કંઈ વાતો કરવાની ન હોય ત્યારે અમે મૂંગામૂંગા કામ કર્યે જતા. અને આસપાસની એ ગ્રીષ્મની રુદ્ર છટાને અમારામાં પ્રવેશ કરવા દેતા.

એમ કરતાં કરતાં વિદ્યાપીઠનો મારો અભ્યાસ પૂરો થયો. મારે જવાનું આવ્યું. હું કાકાસાહેબને મળવા ગયો. મારે જવાનું થયું એટલે કાકાએ પાછું સ્વયંવપન શરૂ કરી દીધું હતું. મેં કરેલાં ક્ષૌરના બિલ પેટે એમણે પાંચની નોટ મને આપી. મને ત્યારે જ વિચાર આવ્યો કે કાકાની હજમત કરતાં મેં પૈસાનો તો વિચાર કર્યો જ નહોતો. હજમતોનો હિસાબ પણ કદી નહોતો રાખ્યો. મેં એ નોટ એવી ને એવી કાકાસાહેબને પાછી આપી. કંઈક કહેવા ખાતર મેં કહ્યું કે 'પછી હિસાબ કરીને જણાવીશ.' પણ મનમાં તો એ જ દાનત હતી કે કાકાના પૈસા લેવા નથી. હું ત્યારે લગભગ નિષ્કિંચન હતો. એટલા પૈસા જતા કરવા એ ઘણું ઉદાર કર્મ કહેવાય. પણ મારા કાર્યને આમ પૈસામાં જોખાતું જોવામાં મને મોટી દુર્લગતા લાગી. પૈસા કરતાંય કાકાસાહેબે મને ઘણું આપ્યું હતું. અને મેંય એક હજમ કરતાં ઘણું મોટું કામ કર્યું હતું ! એવો સંબંધ દ્રવ્યથી ઉપરની નિર્બંધ ભૂમિમાં રહે એ જ ઠીક હતું. કંઈ નહિ તો, હું કાકાને મારા કાયમી દેવાદાર તો રાખું જ છું. આવી ગાંડીઘેલી સ્પષ્ટ-અસ્પષ્ટ માનસિક ગડમથલમાં મેં કાકા પાસેથી વિદાય લીધી.

આમ વિદ્યાપીઠમાં ચાર વરસ પૂરાં કરી હું વતન ગયો. હવે સનાતન વેકેશન બાજુ શરૂ થતી હતી. ભવિષ્યમાં શું કરવું એનો સહેજસાજ વિચાર આવીને અટકી જતો હતો. ઉનાળાના એક બપોરે ફૂવા ઉપર હું નહોતો ઘોતો હતો ત્યાં મારો નાનો ભાઈ એક કાગળ લઈને આવ્યો. એ કાકાસાહેબ તરફથી હતો. તેમણે મને સોનગઢ ગુરુકુળને સોંપ્યો હતો. તેના અધ્યાપક તરીકે મારી નિમણૂક થઈ હતી. અને મારે શામળભાઈ સાથે જવાનું હતું. મને ખૂબ પ્રસન્નતા થઈ. કાકાએ મને છેવટે ઠેકાણું પણ પાડી આપ્યો ત્યારે ! એમને બીજા માણસો ઉપર આપ્તભાવે વર્તતા જોઈ મને ઈર્ષા રહેતી. એ હવે ગઈ. કાકા મારા ઉપર કેવા આત્મભાવથી જોતા હશે તેની મને શી ખબર પડે ?

સોનગઢમાં મેં એક વરસ ગાળ્યું. હું નવોસવો શિક્ષક. મને બહુ મુશ્કેલીઓ પડે. કાકા એ મુશ્કેલીઓનું નિરાકરણ સૂચવતા. ૧૯૩૦ના સત્યાગ્રહમાં મેં જખુસર તાલુકામાં કામ કરીને મારો ફાળો આપ્યો. ગાંધી-અર્વિન કરાર થતાં હવે મારે શું કરવું એ પ્રશ્ન હતો. શાંતિનિકેતનમાં થોડો વખત જઈ આવું એવો મને થોડો ભાવ હતો. અમદાવાદ જવાનું થયું ત્યારે કાકાસાહેબને મળ્યો. એમનો ડાયરો હમેશાં ભંરચક રહે છે; પણ તે વખતે કાકા પાસે બહુ માણસો નહોતાં. મેં વાતવાતમાં મારા ભાવિ કાર્યક્રમનું સૂચન કર્યું. એકાદ ક્ષણ થોભીને તેઓ આછું હસ્યા અને બોલ્યા, ‘હું નથી ધારતો કે તમારે ત્યાં જવાની જરૂર હોય. વિદ્યાપીઠે તમને શું આછું આપ્યું છે?’ મેં કદી કલ્પેલો નહિ એવો એ જવાબ હતો. પણ કાકાના એટલા એક જ વાક્યથી શાંતિ-નિકેતન જવાની મારી વૃત્તિ પલટાઈ ગઈ. અપૂર્ણતાનું ભાન ઓસરી જઈને એક સભર તૃપ્તિ મેં અનુભવી. મારા જીવનમાં જે મોટા વિચારપલટા, કે વૃત્તિવિકાસ થયાં છે તે આત્મજન પાસેથી આવેલા એકાદ નાના વાક્ય-માંથી, એકાદ સૂચક ટકોરમાંથી. એવા પલટા પછી તેને સાધી આપનાર માણસ પ્રત્યે મેં નિઃસીમ આત્મતા અનુભવી છે, એવું પણ બન્યું છે. કાકાનાં અનેક પ્રવચનોમાંથી જે નથી મળ્યું તે તેમના એકાદ વાક્યમાંથી મેં ઘણી વાર મેળવ્યું છે.

અમે હસતા હસતા છૂટા પડ્યા. - મને યાદ છે ત્યાં સુધી કાકાને હું જ્યારે જ્યારે મળ્યો છું ત્યારે ત્યારે તેમણે પ્રસન્ન વદને મારો સત્કાર કરેલો છે અને વિદાય પણ એવા પ્રસન્ન ભાવે જ આપેલી છે. ઉપનિષત્પાઠાવલિથી શરૂ થયેલો મારો પરોક્ષ પરિચય આવી રીતે સઘન પ્રત્યક્ષતામાં પરિણમ્યો. કાકાની આસપાસ એ ઉપનિષત્કાળનું અને એથીયે વિશેષ સંસ્કૃત યુગનું કંઈક અર્વાચીનતાથી મિશ્રિત એવું મધુર વાતાવરણ રહેતું. પોતાના આચાર્યત્વથી કાકા હમેશાં સભર રહેતા. તેમણે ઘણા દીક્ષાન્ત પ્રવચનો કર્યાં હશે. પરંતુ તેમણે મને ઉપર પ્રમાણે સ્વાયત્ત પરિપૂર્ણતાની જે દીક્ષા આપી દીધી તે કેટલી મહાન હતી તેનો ખ્યાલ તો તેમને પણ કદાચ નહિ હોય. પણ, નહિ જ હોય એમ પણ હું કંઈ રીતે કહી શકું?

એઓ પોતાને કેળવણીના કળાકાર કહેવડાવે છે. કોઈ પણ તત્ત્વનું ઉત્તમ રીતે સંક્રમણ ત્યારે બને છે કે જ્યારે તેનો લેનાર અને દેનાર પોતાના અના-વરિત અંતઃકરણને સર્વભાવે ઉન્મુખ કરીને એકબીજા તરફ અભિમુખ થાય છે. ત્યારે એકાદ વાક્ય, એકાદ શબ્દ કે એકાદ દૃષ્ટિપાત પણ ગંજીવર કામ કરી આપે છે. કાકાની પાસે એ મારી ખરેખર ઉપ-નિષદ્ધ હતી.

૧૪. અમ કાકાવાળાઓ

ડૉ. કૃષ્ણલાલ શ્રીધરાણી

એક ભાઈ અંબાલાલ પૂજ્ય કાકાસાહેબ કાલેલકરની સ્થૂળ સેવામાં એટલા બધા એતપ્રોત થઈ ગયા અને એ સેવાને દાવે કાકાના મધપૂડા આસપાસ ગણગણતા મારા જેવા નર મધમાખોને એવી દયાની આંખે જેવા લાગ્યા કે અંતે મારે તેને ‘કાકાવાળા’નું નામ આપવું પડ્યું. પછી તો કાકાની પેઢીના વારસ તરીકે પોરસ કરનાર દરેકને એ બિરુદ વળગવા લાગ્યું. અંબાલાલના જેવા સેવાભાવી સહુ વિદ્યાર્થીઓ અને તેઓની અદેખાઈના કારણે ઠેકડી કરનારા બધા છાત્રો પણ ‘કાકાવાળાઓ’ને નામે ઓળખાવા લાગ્યા.

પોતાના અંતેવાસમાં આવવા માટે સામે પક્ષે પડાપડી કરાવવાનું આકર્ષણ કાકાસાહેબમાં છે. જૂનાં ગુરુકુળોના ગુરુઓની યાદ આપવા માટે કાકાની આ એક જ શક્તિ પૂરતી છે. મહાનુભાવની નજીકમાં બેસવાની ઝંખનાને ‘ઉપનિષદ’ જેવા પ્રભાવશાળી શબ્દે પણ જકડી છે. કોઈ મોટા માણસના સાન્નિધ્યમાં આવવાથી પોતાના જીવન ઉપર આપોઆપ કોઈ જદુઈ અસર થાય છે તેવી માન્યતા હિન્દુત્વની એક ખાસિયત છે. પણ આ માન્યતા માટે જેમ સાધકો જોઈએ, તેમ સાધુ પણ જોઈએ. અમ કાકાવાળાઓને મન કાકાસાહેબ આવા એક સાધુ છે.

એટલે કાકાસાહેબ અમ કાકાવાળાઓના ગુરુ. ગુરુને પણ ગુરુ છે એ જાણીને અમારો તેમને માટેનો આદર ઘટતો નહિ, પણ વધતો. જેનો અંતેવાસ સેવવા માટે ઝંખના હતી, તેમને જ કોઈ બીજાના અંતેવાસની તાલાવેલી હતી એ અમે જોઈ શકતા હતા અને તેથી જ અંતેવાસના જદુ ઉપર મોહી શકતા હતા. આપુના સાન્નિધ્યના અગ્નિમાં પાકેલા કાકા માટીના લંબચોરસોને લાલંલાલ ઈંટો બનાવી શકશે એવી અમારી શ્રદ્ધા હતી.

આવા વિચારે, કોઈ પણ કામે, કોઈ પણ બહાને, કાકાની પાસે રહેવામાં પોતાના જીવનને ધન્ય ધન્ય માનનારાઓનું મંડળ હમેશાં તૈયાર. આ મંડળમાંથી કેટલાક સભ્યો ખસે અને ખસેડાયેલામાંથી કેટલાક સભ્યો જગ જીતે. નવા સભ્યો ઉમેરાય અને વર્તુળ ચાલુ રહે. કોઈ એમનાં ઘોતિયાં ધુએ, કોઈ એમનાં મૂક્સ વાંચે, કોઈ એમની વાગ્ધારાને પાનાંઓ ઉપર ટપકાવ્યા કરે. કોઈ કામનું, તો કોઈ નકામનું, પણ કાકામંડળી તો ચાલુ જ ચાલુ. વહેતા કાવ્યના દ્રુવપદ જેવા એક બેએ તો વર્ષો સુધી કાકા પાસે ભક્તોની જેમ પોતાની કાયાને કાકાના પડછાયા કરી. કોઈ સભામાં, કોઈ નવે ગામે, કોઈ નવે કામે, કાકાને એકલા આવતા કોઈએ દેખ્યા છે? એ એકલવાયા અલગારી નથી; એ તો મંડળીના મોવડી છે.

ભાવિક હિન્દુઓના જીવનમાં સત્સંગને બહુ જ મોટું સ્થાન છે. તેઓ માત્ર કાશીની જત્રાએ નથી જતા; આવતાં અને જતાં અને ગંગાકાંઠે જે સત્સંગ મળે તેની પણ શોધમાં હોય છે. જેઓની પાસે જતાં આવેા સત્સંગ મળે તેઓ થાનક જેવા. અમ કાકાવાળાઓને મન કાકા સત્સંગદાયક છે; એક તીર્થધામ જેવા છે. કલાકો સુધી એમની સાથે વાતો કરવામાં અમને એમ થાય છે કે અમે કાંઈક સિદ્ધ કરી રહ્યા છીએ. અમારામાંના કેટલાકને મન કાકા સગડી જેવા પણ હોય. એકલા થથરવા કરતાં એમના તાપે હાથ-પગ અને કદાચ હૈયાં બિનાં કરવાનું પણ બનતું હોય.

આવી ભાવિકતા પેદા કરનારાઓને ક્યારેક ક્યારેક ‘પ્રભુ રમવા’નું મન થાય તે સ્વાભાવિક છે. તે તેમના સ્વભાવમાં જ હોવું જોઈએ, નહિ તો આવી ભાવિકતા તેઓ પેદા ન કરી શકે. ગાંધીજી ખૂબ ખૂબ ‘પ્રભુ રમતા’, કેટલાયનાં જીવનોનાં કેટલાંય પાસાં ગોળ કરતા કે ખરબચડાં કરતા. નાને પાયે કાકાએ પણ આવું ક્યારેક ક્યારેક કર્યું છે. આ પ્રકૃતિને કારણે કેટલાક એલાઓ અકળાઈને ભાગે, તો કેટલાકને તેના દ્વારા જ સિદ્ધિ મળે. કાકાની હૂંફ માટે, કાકાના ‘સમય’ માટે, માંહોમાંહે હરી-ફાઈ પણ થાય અને ઈર્ષ્યા જન્મે. ભક્તોની હરીફાઈમાંથી નાનાં નાનાં નાટકો પણ થાય. આવા પ્રસંગોને લીધે કાકા અને કાકાવાળાઓની નિંદા પણ થઈ છે. પણ કાકાપંથ ચાલુ જ છે.

સચારી, હુદારી, ખેતીનું, કાંતવાનું એવું શારીરિક કામ ઉપાડનાર શિષ્યો કાકાના પાંદેલા બોળાના દીકરા હોય તેમ જાણાય. માત્ર બૌદ્ધિક કામ કરનારને ઇર્ષ્યા પણ મળ્યા કરે. અને કવિઓ અને ચિત્રકારો અને અભ્યાસીઓ કાકાને વધારે ‘વખત’ ખાઈ જાય, અને શરીરસેવાના હિમાયતીઓ

પોતે રહી ગયાની લાગણી અનુભવે. આ ચિત્ર હૂબહૂ છે, અને તેની મારી પાસે એક કૂંચી પણ છે - જોકે મને લય છે કાકાસાહેબ એને સહમત નહિ થાય. મૂળે કાકાસાહેબ સર્જક છે, લેખક છે અને તેઓ લેખકો અને સર્જકોના સંપર્કમાં વધારે રાચે છે. પણ માન્યતા એવી કે સીધીદોર લોકસેવા સાહિત્યથી વધુ ઉચ્ચ, જીવનને વધુ ઉન્નત કરનારી. એટલે પોતાની જ એક અનુપ શક્તિ ઉપર એમને આછેરી ઘૂણા. એ સહજ પ્રભાને ઢાંકવાના પ્રયત્નોથી અને નવી પ્રભા કેળવવાના ઉદ્દેશમાં, ક્યારેક ક્યારેક મજબૂત પ્રહસન એમના અંતેવાસીઓ વચ્ચે લજવાય છે.

ઉપર કાકાને થાનક કહ્યા, તે એક અર્ધુ સત્ય છે. કાકાવાળાઓ એમની આસપાસ શ્રદ્ધાયુક્ત ગાથાં ખાય ત્યારે તેઓ મૂર્તિની જેમ અલિપ્ત રહે છે, પણ પોતે આરાધ્ય નથી તેમ પોતે તો ખરાખર જાણે છે અને તેથી પોતાની મશ્કરી પણ કરી શકે છે - થાનકને હિમેશાં ભારેખમ રહેવું પડે છે. ગાંધીજીથી શાસ્ત્રોનો અભ્યાસ એમનો બહોળો, છતાં ગાંધીજીથી ઓછી એમને શાસ્ત્રોમાં અંધશ્રદ્ધા. ક્યારેક ક્યારેક ગાંધીજી મંત્રોનો જાદૂમાં માનતા, પણ કાકા કહેતા કે લોકોને જાણે રસ્તે આકર્ષવા માટે શાસ્ત્રકારોએ મંત્રોમાં જ જાદૂ છે એવું કહેલું. એક રીતે જોતાં જુનવાણી આર્થ સંસ્કૃતિના પ્રતીક જેવા લાગતા કાકા સ્તબ્ધ કરી નાખે એવા સ્વૈરવિહારી છે. અમેરિકાથી પાછા ફર્યા પછી હું કાકા પાસે જતાં અચકાતો, કેમ કે ખીક હતી કે એમનો પૂર્વાલાપ અને મારા પશ્ચિમ-પ્રભાત વચ્ચે મેળ નહિ જામે. પણ ધીરે ધીરે સમજણ પડી કે સમૂળ ચિંતન કરવાની ટેવ એમને એક મોટા ખંડખોર બનાવ્યા છે. પ્રણાલિકાઓ સામેનું એમનું ખંડ શોભે પણ છે, કેમ કે એમણે પ્રણાલિકાઓને પચાવી છે.

જીવનની સૌરભ પોષણ મૂકી જવાના રસ્તાઓ બહુ ઝોઝા નથી. આવા જૂજ કામિયાઓમાં આવતી પેઢીને તૈયાર કરવાની શક્તિ સૌથી વિશેષ લાવણ્યમય છે. ભારતમાં, અને ખાસ કરીને ગુજરાતમાં, શિષ્યોમાં, લેક્તોમાં અને મિત્રોમાં જીવનપલટો કરાવનાર લબ્ધપ્રતિષ્ઠ વ્યક્તિવિશેષોમાંના કાકાસાહેબ એક છે. ગણ્યા ગણાય નહિ અને વીણ્યા વિણાય નહિ એવા એમના અનેક પાઠોથી અમ સર્વ કાકાવાળાઓ ઓછેવત્તે પ્રમાણે સમૃદ્ધ બન્યા છીએ.

૧૫. કાકાસાહેબ

દિલખુશ બ. દીવાનજી

કાકાસાહેબના સત્સંગનો યત્કિંચિત પણ લાભ જેમને મળ્યો છે તેઓ એમનામાં રહેલી પ્રેમાળ સંસ્કારિતાથી અંબયા વિના રહેતા નથી. સ્વભાવે જ શિક્ષક હોવાથી એમની આસપાસ જિજ્ઞાસુ તેમ જ મુમુક્ષુ વિદ્યાર્થીઓ વીંટળાતા જ રહે છે. પ્રચલિત શાળા-મહાશાળાના એ અધ્યાપક નથી એ આપણું સદ્ભાગ્ય છે; નહિ તો એમની આસપાસ વીંટળાતા વિદ્યાર્થીઓ એમનામાં રહેલી અસાધારણ વિદ્વત્તાનો કેવળ પુસ્તકિયા લાભ મેળવીને પુસ્તકાલયમાંથી જ જીવનની સમૃદ્ધિની ખોજ કરવા ચાલ્યા જાત. કાકાસાહેબ કેળવણીકાર છે, અધ્યાપક છે, શિક્ષક છે - પરંતુ જીવનની વિદ્યાપીઠના અને અનુભવના મહાવિદ્યાલયના જીવતાજીવતા સંસ્કારોમાં જ જેમને તરખોળ થવું છે એમને જ એમનામાં રહેલી અલૌકિક શક્તિનો લાભ મળતો રહે છે. આપણે એમની પાસે બેસીએ છીએ ત્યારે સ્વાભાવિક રીતે જીવન અને સમાજના જીવતાજીવતા પ્રશ્નોના ઉકેલ માટે જ આપણે એમનું માર્ગદર્શન મેળવવા આતુર થઈએ છીએ. વિશાળ વાચન અને અભ્યાસ-માંથી મેળવેલી દૃષ્ટિથી કંઈ એ આપણા પ્રશ્નોનો ઉકેલ નથી કરતા. જ્યારે આપણી સાથે એઓ વાત કરે છે ત્યારે અનુભવપ્રદેશમાં નિરંતર વિચરી રહેલા વિદ્વાન સાધકની વેધક દૃષ્ટિથી આપણા પ્રશ્નોનો ઉકેલ એઓ શોધે છે. આથી જ એમની વાણીમાં અને એમનાં વાક્યોમાં અનુભવનું સત્ય મિતાક્ષરી ભાષામાં ઝલકતું રહે છે.

૧૯૨૫માં સાળરમતી આશ્રમમાં એમને હું અમારી મુંબઈ રાષ્ટ્રીય શાળા અંગે મળવા ગયો હતો. ખીજા કેટલાક ભાઈઓ પણ એમની પાસે બેઠા હતા. રાષ્ટ્રીય શિક્ષણની વાતો નીકળી અને વિનયમંદિરોની ઉપયોગિતા વિશે ચર્ચા ચાલી. એમણે તરત જ જણાવ્યું કે આજના સમયમાં વિનયમંદિર તે જ સાચું નીવડશે જે વિદ્યાર્થીઓને એમના અભ્યાસમાં

ઐરણા અને સંસ્કૃતિના નિત્યનવીન પ્રાણદાયક આચાર્ય જ નીવડતા રહ્યા છે.

કાકાસાહેબની આ અદ્ભુત શક્તિનો વિચાર કરતાં આજે મારા જેવાને તો એમ થયા કરે છે કે ૧૯૩૪-૩૫ થી જીવનશિક્ષણના આચાર્ય તરીકે અમે એમને ગુમાવી બેઠા છીએ. ષષ્ટિપૂર્તિ સન્માન-સમારંભ પ્રસંગે સાહિત્યકારોએ એવી મીઠી ટકોર કરેલી કે કાકાસાહેબ જેવા પ્રખર અને મૌલિક સાહિત્યસ્વામી બાપુના રાજકારણમાં પડી ગયા એટલે સાહિત્યની દુનિયા એમને ગુમાવી બેઠી અને પરિણામે સાહિત્યસમૃદ્ધિ એટલી ક્ષીણ થતી ગઈ. આ મીઠી ટકોરનો જવાબ આપતાં કાકાસાહેબે જણાવેલું કે બાપુના રંગે પોતે રંગાયા તેટલા પ્રમાણમાં જ પોતાની સાહિત્યસેવામાં તેજ આવ્યું છે. એટલે બાપુની પ્રવૃત્તિમાં પોતે પડ્યા એટલે જ આટલી સાહિત્યશક્તિ ખીલી.

કાકાસાહેબ કેળવણીકાર તો હતા જ અને બાપુની વિચારસરણીમાં એઓ રંગાયા એટલે તો એમની આચાર્યશક્તિમાં અદ્ભુત તેજ પ્રગટવા માંડ્યું. ગૂજરાત વિદ્યાપીઠના આચાર્ય થઈને એમણે વિદ્યાર્થી વર્ગને ખૂબ જ આકર્ષ્યા અને એમના પ્રભાવમાં તરબોળ થતી વિદ્યાપીઠે ૧૯૩૮માં પોતાની જ્વલંત કારકિર્દી પર સુવર્ણકળશ ચઢાવ્યો. પરંતુ ૧૯૩૫ પછી કાકાસાહેબની કેળવણીકારની પ્રવૃત્તિ ઓછી થઈ અને હિન્દુસ્તાની પ્રચારનું કાર્ય એમણે સંભાળી લીધું. આખા દેશની રાષ્ટ્રીય એકતા માટે અને કોમી એખલાસ માટે એમની આ પ્રવૃત્તિ બહુ જ મહત્વની અને પ્રભાવશીલ નીવડી છે. પરંતુ મારા જેવાને તો એમ લાગે છે કે ૧૯૩૫ પછી કાકાસાહેબનો લાભ વિદ્યાર્થીઆલમને બહુ જ ઓછો મળવા માંડ્યો અને રાષ્ટ્રીય શિક્ષણના ઓસરતા જતા વાતાવરણમાં એમના જેવા આચાર્યને ગુમાવી આપણે ઘણું ઘણું ખોયું છે. પૂ. વિનોબાજી કરાડી આવેલા ત્યારે નર્મ તાલીમ વિશે બહુ મૂળગામી ચર્ચા થઈ હતી. એ નર્મ તાલીમ હજી વેગીલી નથી ખતતી અથવા એનાં સ્પષ્ટ દર્શન, કોઈ નર્મ તાલીમ પ્રયોગ. સંસ્થામાં નથી થતાં એનું મુખ્ય કારણ એમણે એ જણાવ્યું છે કે નર્મ તાલીમના જ્ઞાતા હજી એ પ્રયોગમાં સીધી રીતે પડ્યા નથી - પડતા નથી. આથી જ કાકાસાહેબ જેવા સમર્થ કેળવણીકાર અને નર્મ તાલીમના તેજસ્વી આચાર્યનો લાભ આપણને આપણી રાષ્ટ્રીય શિક્ષણની સંસ્થામાં નથી મળતો એ બહુ જ દુઃખદ હકીકત છે. આચાર્ય કાકાસાહેબ પ્રચારક તો થયા પરંતુ નર્મ તાલીમના પ્રચારને તો એથી ભારે ખોટ જ લાગતી રહી છે.

પરંતુ ૧ ખોટ હળવી લાગે એવું એક તેજસ્વી તત્ત્વ કાકાસાહેબમાં

જીવનનો સર્વોત્તમ આનંદ મળ્યો છે. અજ્ઞાન જાણાતી - રૂઢિઓમાં દબાયેલી અને પછાત ગણાતી પ્રજામાં ચિનગારી પ્રગટાવી એમનામાં રહેલી સંસ્કારિતામાં આત્મવિશ્વાસ જાગ્રત કરવાનું ધાણું કાર્ય એમણે કર્યું છે. કેટલીયે વ્યક્તિઓમાં, કેટલાંયે કુટુંબોમાં અને કેટલીયે સંસ્થાઓમાં સ્વામીજીનો એ સહવાસ કાયમ માટે કલ્યાણકારી નીવડ્યો છે. કાકાસાહેબની વિશેષતા એ છે કે એમણે બાપુને અને બાપુની સંસ્કૃતિને કેળવણીના પ્રદેશમાં વહેતાં કર્યા છે. કેળવણીને એમણે અતિ વ્યાપક સ્વરૂપમાં સમજેલી છે એટલે એમના અને જગતના બધાંયે પ્રશ્નોને બાપુની દૃષ્ટિથી એઓ વિચારી શકે છે. કેળવણીકાર અને પ્રેમાળ અધ્યાપક રહ્યા એટલે વિદ્યાર્થીઆલસમાં એઓ ખૂબ જ લોકપ્રિય થઈ પડે છે અને વિદ્યાર્થીઓના જીવનના ઘડતરમાં એમની પ્રેરણા અને એમનું માર્ગદર્શન બહુ જ ઉપયોગી થઈ પડે છે. બાપુને માર્ગે પોતાના જીવનનું ઘડતર કરવા જેઓ મથી રહ્યા છે એઓને કાકાસાહેબની હૂંફ નિરંતર મળતી રહે છે.

કાકાસાહેબની સાહિત્યસેવા વિશે તો સાહિત્યકારો ધણું ધણું લખી રહ્યા છે. મારા જેવા સામાન્ય કાર્યકર્તાને એ વિશે વિવેચન કરવાનો અધિકાર પણ ન હોય. હું તો એટલું જ સમજું છું કે પુસ્તકોના વાચન અને અભ્યાસમાંથી જેમને જીવનનું પાથેય મેળવી લેવું હોય તેમને માટે કાકાસાહેબે પ્રગટ કરેલું સાહિત્ય ખૂબ જ પ્રેરણાદાયક અને જ્ઞાનસિંચન કરનારું નીવડે છે. પુસ્તકિયા કેળવણીના અભ્યાસ વર્ગો માટે કે યુનિવર્સિટીનાં પાઠ્યપુસ્તકો માટે એ નિર્માણ નથી થયું. જીવન-વિદ્યાપીઠના જીવનરૂપશીલ પ્રશ્નોના ઉકેલ માટે એનો અભ્યાસ પ્રાણદાયક નીવડે છે. એમનાં પુસ્તકો વાંચવાથી માત્ર માહિતી જ મળતી નથી - જોકે એ પણ બહુ વ્યાપક પ્રમાણમાં મળે જ છે, પણ આપણા જીવનમાં જે શિથિલતા રહેલી છે, આપણા રોજના જીવનમાં જે વ્યવહારો આપણને મૂંઝવતા રહે છે તેમાં એમના લેખોનું અધ્યયન કેટલું બધું ચૈતન્ય રેડે છે એ તો અનુભવીઓ જ સમજી શકે છે. આથી જ એમનું સાહિત્ય ચિરંજીવ નીવડે એમાં નવાઈ નથી.

૬-૩-૧૯૪૯

જે માણસ પોતાને જ દુનિયાનું મધ્યબિન્દુ કલ્પે છે તેના ભાગે હંમેશાં દુઃખ જ હોય છે. પૃથ્વીને જ વિશ્વનું મધ્ય કલ્પતું જ્યોતિષશાસ્ત્ર જેમ જોતું છે તેમ પોતાને મધ્ય કલ્પીને બાંધેલી જીવન વિશેની કલ્પના પણ જોટી હોય છે. આવે જોટે નકશે જે ચાલે એને તો ડગલે ને પગલે અથડાવાનું જ હોય.

૧૬. આસ્તિક આચાર્ય

ઝવેરભાઈ પટેલ

કાકાસાહેબ જાણે કે એક માતારૂપે પ્રત્યક્ષ થાય છે. તેઓ ગાંધીજીના વિચારોના આત્માની પ્રેરણા ઝીલે છે અને માતા અન્ન પચાવીને દૂધ આપે છે તેમ તે પ્રેરણાને પચાવીને પરિસ્થિતિનો મેળ બેસે એવી રીતે પીરસે છે. એ પ્રસાદી રુચિકર પણ થઈ પડે છે અને પથ્યકર પણ. એમાં ગાંધીજીના વિચારો તરફ પણ વફાદારી હોય છે અને વ્યક્તિઓ તરફ પણ. એ પ્રસાદીમાંથી વ્યક્તિઓ પોષણ મેળવે છે ને પ્રસન્નતા તથા સ્વસ્થતા અનુભવે છે.

માતાની માફક કાકાસાહેબ સહૃદયી યજમાન છે. તેમની પાસે જાંઓ એટલે સહેજે તમારું મોં મલકાવાનું જ. કાકાસાહેબ પોતે થઈને ઘણાને મળવા નથી જતા પણ તેમને મળવા આવનારાઓનું સ્વાગત કરવામાં તેઓ ખુશ થાય છે. એવા હેતુ અને ઉમંગથી તેઓ મળવા આવનારને વધાવે છે કે તેમને મળવા જવાનો વારેઘડીએ માણસને ઉમળકો જ થયા કરે.

કેટલાક મુરખીઓ અરસિક હોય છે. એમની જીવનદષ્ટિ એટલી એકાંગી, અનુભવ એટલો મર્યાદિત અને સંસ્કાર-રસિકતાનો એટલો અભાવ હોય છે કે તેમની હાજરીમાં સામા માણસને અકળામણ ગૂંગળામણ જેવું જ લાગ્યા કરે. તેઓ સામા માણસની ભાવના સાથે, તેના રસો કે આકાંક્ષાઓ સાથે એકરસ થઈ શકતા નથી, તેમની કંદર કરી શકતા નથી અને આદિથી અંત સુધી સંકુચિત અને લૂપ્તા જ લાગ્યા કરે છે. આવા મુરખીઓ સાથે જ મુરખીપણાનો અનુભવ કરાવનાર હોય છે. તેમની પાસે અદ્યતન જ વર્તાય, હળવે હૃદયે વાત થાય જ નહિ. એમની હાજરીમાંથી યથાશીઘ છટકવાની જ માણસમાં વૃત્તિ થઈ જાય.

વળી કેટલાક મુરખીઓ નાસ્તિક ઓડિટરની શંકાબુદ્ધિથી આવનાર

માણસ સાથે કામ લે છે. ઊલટું પુરવાર ન થાય ત્યાં સુધી સામા માણસના શુભ હેતુઓ વિશે તેઓ શંકાશીલ જ રહે છે. કોઈ પણ દરખાસ્ત તેમની પાસે રજૂ કરવામાં આવે તો તેને ગંદી કરીને ખતાવવામાં તેઓ કુશળ હોય છે. તેમની મુખ્ય દષ્ટિ માણસનો કસ કાઢવાની અને તેની નબળી બાબતો જોઈ કાઢી તે રજૂ કરી ખતાવવાની હોય છે. આવા મુરખખીઓ દેશસેવાનો, શુભ હેતુઓનો, દૈહિક દુર્બલતામાંથી મુક્તિનો ધ્વજને ફરતા હોય છે. રાત્રિએ જોમ સૂર્યકમળ બંધ થઈ જાય છે તેમ આ ઓડિટર મહાશયોને જોઈને નવયુવકોનાં હૃદયકમળ ફોલનાં માર્યાં સંકોચ પામી જાય છે. તેમની ભાવનાઓને ધક્કો પહોંચે છે ને તેમનો આત્મા કધાઈ જાય છે. ઓડિટરોને એમાં જ પોતાની સાર્થકતા જણાય છે. 'ચેક' કરવાની પોતાની ફરજ અદા કર્યાનો તેઓ સંતોષ અનુભવે છે.

આ ભૂમિકા પર કાકાસાહેબ રસિક મુરખખી અને આસ્તિક આચાર્ય તરીકે ઊભા રહે છે. તેમના સહવાસમાં તમને સંયમ રસના ઘૂંટડા પીવાના મળે. તેમની પાસેથી ઊઠવાનું મન જ ન થાય. દરેકને લાગે કે કાકાસાહેબ તેની સાથે એકરસ થયા છે. યુવાનોનાં હૃદયકમળો તેમની પાસે આપો-આપ જ ખુલ્લાં થઈ જાય છે.

આસ્તિક આચાર્ય તરીકે તો કાકાસાહેબનું સ્થાન અનેરું જ રહેશે. વ્યક્તિગત દોષો પડેલી પ્રજાનો પરિપાક છે, તેથી ધીરજ જોઈ ન બેસતાં ધીરે ધીરે નવા ગુણો કેળવતા જવું અને માણસ ગમે તેવી કુટેવો કે દુર્ગુણોવાળો હોય, છેવટે તે વસ્તુઓથી એ છૂટવા ઇચ્છે છે, યોગ્ય તક મળતાં સદ્ગુણોને વળગવા ઇચ્છે છે એવી માણસ વિશે મંગલ શ્રદ્ધા હોવી એનું નામ જ આસ્તિકતા. વળી માણસમાં સનાતન રીતે દૈવી અને આસુરી સંપત્તિનું મિશ્રણ રહેલું જ હોય છે. પ્રયત્ન દ્વારા બેમાંથી એક સંપત્તિનો તે વિકાસ કરી શકે છે તેથી આસ્તિક માણસનું કામ કોઈની આસુરી સંપત્તિ તરફ નુકસાની કરવાનું કે તેને નકામે માણસ ગણી કાઢી નાખવાનું નથી પણ તેની દૈવી સંપત્તિની મૂડીમાં વધારો કર્યા કરવાનું છે. આટલી તૈયારીથી અને આટલા ભાયાથી શરૂઆત કરીને આચાર્ય માણસો ઘડવા નીકળે છે.

સ્વભાવની વિશેષતાઓ, સંસ્કારની કે રુચિની લિખિતા તથા માનવ-સહજ મહત્વાકાંક્ષાઓ અને ખીજી દુર્બળતાઓને સમભાવથી સમજી, આ બધાં અંગોની શુભ બાબત જોઈ, તેના પર જ ધ્યાન કેન્દ્રિત કરી તેને ઉત્તેજન આપવું અને નબળી બાબતો તરફ ઉપેક્ષા કે દુર્લક્ષ કરવું અને એ

રીતે તેમને કમળેર અને ક્ષીણ કરી મૂકવી એ વ્યક્તિઓના સ્વધર્મને સમજનાર, વ્યક્તિઓ વિકાસની જે ભૂમિકા પર ઊભી હોય તે ભૂમિકાનો સ્વીકાર કરી તેમને ત્યાંથી જાંચે ચઢાવવાની વૃત્તિ રાખનાર, બહારનાં પરિણામો વિશે ઉતાવળા ન થતાં આચાર્યની મૌલિકતા વડે, પિતાના વાતસલ્ય વડે અને એક કુશળ કારીગરની આવડત વડે વ્યક્તિઓનું ઘડતર કરનાર કાકાસાહેબની મોટી વિશેષતા છે.

કાકાસાહેબ પાસેથી તપશ્ચર્યાની દીક્ષા લેલે ન મળે પણ પ્રાણજનને તેમનામાં રહેલી જીવનની ઉદાત્તતા અને પ્રયોગવીરતા, ભાવનાની પવિત્રતા, છુદ્ધિની તેજસ્વિતા, સ્વભાવનું સૌજન્ય, ઉદારતા અને પ્રેમજતા, સંસ્કારની રસિકતા, દષ્ટિની અંતર્મુખતા, દર્શનની સુદૂરતા, કલ્પનાની ચમત્કારિક નવીનતા ને લવ્યતા, વિચારની મૌલિકતા, શ્રદ્ધાની મંગલતા, અનુભવની વિપુલતા અને ઉત્સાહની અખંડિતતાનો પરિચય થયા વગર રહે જ નહિ.

આસ્તિક દષ્ટિને કારણે કાકાસાહેબ વિશ્વાસપૂર્વક યુવકો પાસે ઉચ્ચ આદર્શો કે ભાવનાની વાતો રજૂ કરી શકે છે ને તેનો અનુકૂળ પ્રતિધ્વનિ મેળવે છે. આસ્તિક દષ્ટિનાં એમનાં સૂચનો (suggestions) ચેપી નીવડે છે.

વ્યક્તિઓનાં જીવનના ઘડતર દ્વારા રાષ્ટ્રનું ઘડતર કરવું એ કાકાસાહેબે પોતાનું જીવનકાર્ય માન્યું છે. તેથી જે રીતે વ્યક્તિનું જીવન ઘડાય, તેનો વિકાસ થાય એ જ રીતે અને એ જ હેતુથી તેઓ વ્યક્તિ પાસેથી કામ લે છે. સેવકો પાસેથી રોજિન્દું નિશ્ચિત કામ કઢાવી લેવાની, તેમનો વિકાસ થાય છે કે નહિ તે તરફ ઉપેક્ષા કરવાની ફિલસૂફીમાં કાકાસાહેબ માનતા નથી. વ્યક્તિના ઘડતર અને રાષ્ટ્રના ઘડતર વચ્ચે તેઓ મણકો અને માળાનો ન્યાય જુએ છે.

કાકાસાહેબની દષ્ટિ અદ્યતન કે પુરાતન કહેવા કરતાં જીવનનિષ્ઠ કહી શકાય. એમનું આખું અધ્યયન તેજસ્વી જીવનને કેન્દ્રમાં રાખીને થયેલું હોય છે. આપણા જૂના સાહિત્યના સમુદ્રમાં તેઓ એક કુશળ અને લોભિયા તારાની માફક ડૂબકી મારી અમૂલ્ય મૌકિતિકા સાથે પાછા ફરે છે અને તેમને અદ્યતન ઓપ આપી જૂના નવા બનેને ચકિત કરે છે. જીવનનિષ્ઠ દષ્ટિને કારણે કાકાસાહેબ સદાય તાજા અને જાગ્રત લાગ્યા કરે છે અને તેથી યુવાનોને તેમનું માર્ગદર્શન બહુ આકર્ષક લાગે છે.

૧૭. કાકાસાહેબ અને ગામડું

બબલભાઈ મહેતા

કાકાસાહેબ અને ગામડું એ વિષયમાં મારે બહુ ટૂંકમાં કહેવું હોય તો હું એટલું જ કહું કે છેલ્લાં પંદર વર્ષથી હું શહેર છોડીને ગામડામાં બેઠો છું એ એમનો પ્રતાપ છે.

ગામડાની પુનર્ધટનાથી જ હિંદુસ્તાનમાં સાચું સ્વરાજ્ય સ્થપાશે એ વિચાર તો પૂ. ગાંધીજીએ ‘હિંદ સ્વરાજ્ય’ લખ્યું ત્યારથી પ્રજા સમક્ષ મુકાતો આવ્યો છે, પણ ગાંધીજીના વિચારોને પ્રજા પાસે રજૂ કરવામાં કાકાસાહેબનો ફાળો અનેરો છે. એમની શૈલી જ અનોખી છે. ગાંધીવિચારને એ પીને પચાવી ગયા છે, ગાંધીજીના અનન્ય ભક્ત બન્યા છે અને એમના તરફથી મળેલી દીક્ષા પ્રમાણે જીવન જીવવાનો એમનો અવિરત પ્રયાસ છે. એથી જ એક સ્વતંત્ર વિચારક હોવા છતાં મોટે ભાગે એ ગાંધીજીના વિચારોને જ પ્રજા સમક્ષ મૂકે છે. પણ એમાં એમનું કાવ્ય ભળી જાય છે, રાષ્ટ્ર માટે ફના થવાની તમન્ના ઝળકી ઊઠે છે અને એમના બહોળા વાચન અને ઊંડા ચિંતનમાંથી તેમ જ એમના અવિશ્રાન્ત પર્યાટન અને સૂક્ષ્મ અવલોકનમાંથી તારવેલા અનુભવોની જ્ઞાનગંગા વહેવા લાગે છે. એને પીતાં ધરવ જ થતો નથી. એટલે ગાંધીજીનો જ વિચાર એમની પાસેથી નવા લેખાસમાં, નવા સ્વરૂપે અને બહુ આકર્ષક રૂપે આપણી સામે ખડો થાય છે.

હું કોલેજમાં ભણતો હતો ત્યારે પણ ભણી ઊતર્યા પછી માત્ર ‘સ્વ’નો જ વિચાર ન કરવો એવી ભાવના તો સેવતો હતો. દેશ માટે કાંઈક કરી છૂટવું જોઈ એ એવાં સ્વપ્નો પણ સેવતો હતો; પણ ‘કાલેલકરના લેખો’એ મારા માથામાં ઘંટ વગાડી મૂક્યો. આપણાં ગામડાં, એમની દુર્દશા અને એ દુર્દશા કરવામાં આપણા ભણેલાગણેલાઓનો હિસ્સો એ બધું મારી નજર સામે તરવરવા લાગ્યું. તે દિવસથી ગામડાનો વિચાર મારા મનમાં પેઠો તે પેઠો જ. એ રોજ ને રોજ ઊંડો જ ઊતરતો ગયો. એ વિચારે મને જપવા

ન દીધો. એ વિચાર જ મને ઘર છોડાવીને કાકાસાહેબ પાસે ગૂજરાત વિદ્યાપીઠમાં ખેંચી ગયો.

૧૯૨૯ની સાલની વિદ્યાપીઠ ૧૯૨૧-૨૨ જેવી સેંકડો વિદ્યાર્થીઓથી ગાજતી અને હજારો વિદ્યાર્થીઓને રાષ્ટ્રીય શિક્ષણ આપતી વિદ્યાપીઠ નહોતી રહી. વિદ્યાર્થીઓનો પ્રવાહ રાષ્ટ્રીય શિક્ષણ તરફથી વળીને પાછો સરકારી શાળા કોલેજો તરફ વળી ચૂક્યો હતો. આચાર્ય ગિદવાણીજી કે આચાર્ય કૃપાલાનીજી જેવી જાણીતી વ્યક્તિઓ પણ હવે ત્યાં નહોતી રહી. પણ આ ઓટના કાળમાં પણ એક વ્યક્તિ અડીખમ જેવી ત્યાં બેઠી હતી. ગૂજરાત વિદ્યાપીઠની બધી પ્રવૃત્તિઓને એ દોરવતી હતી. એટલું જ નહિ પણ એના જૂના થઈ ગયેલા ચીલામાંથી વિદ્યાપીઠને બહાર કાઢવા એ મથતી હતી. ગૂજરાતના તેમ જ પ્રાંતપ્રાંતના ભાવનાશીલ અને જીવનમ કાંઈક કરી છૂટવાની ઇચ્છાવાળા નવ-જુવાન એમની આજુબાજુ ટોળે વળતા હતા. એ વ્યક્તિ હતી કાકા કાલેલકર. આવે ઓટને સમયે રાજૂઘડતરની પૂરણીમાં પુરાઈ જાય એવા જુવાનિયાઓને એ શોધી રહ્યા હતા અને એવા જુવાનિયાઓ એમની પાસે આવતા પણ ખરા. માણસ એક વખત એમના મંસર્ગમાં આવ્યો પછી એ છૂટી શકતો નથી એવો એમના હૃદયમાં પ્રેમનો એક અખંડ ઝરો વહે છે.

હું પણ એમના ખેંચાણથી ખેંચાતો ખેંચાતો કરાંચીથી અમદાવાદ આવી પહોં. પણ અમદાવાદમાં રહેવા માટે નહિ. “જેટલી શક્તિ હોય એટલી લઈને ગામડામાં ચાલ્યો જ. ત્યાં કાંઈ છે જ નહિ” એ ખીજ તો હું કરાંચી હતો ત્યારથી જ એમણે મારામાં દાખી દીધું હતું. વિદ્યાપીઠમાં તો હું ગામડામાં જવાની તૈયારી માટે આવ્યો હતો અને ખરેખર કાકાસાહેબે એ વિદ્યાપીઠે મને ગામડા માટેની તૈયારી કરાવી આપી.

૧૯૩૦માં તો પૂર્ણ સ્વાતંત્ર્યની લડત આવી. એમાં આખી વિદ્યાપીઠે ઝંપલાવ્યું. એમાંથી હું શી રીતે બચી જવાનો હતો? પણ એટલા વખતમાં તો કાકાસાહેબનાં અનેક પ્રવચનોએ, વાર્તાલાપોએ અને માર્ગદર્શનોએ મને ગામડાને રસ્તે પાડી દીધો હતો, ગાંધી-વિચારઘેલો કરી મૂક્યો હતો અને સ્વાતંત્ર્ય માટે જરૂર પડે જન કુરબાન કરવાને તૈયાર કરી મૂક્યો હતો એમ કહું તોપણ ખોટું નથી.

વિદ્યાપીઠમાં એક વર્ષ સુધી લીધેલું રસાયણ વિદ્યાપીઠમાંથી બહાર નીકળ્યો એમ વધારે કામ કરવા લાગ્યું. દિવસે દિવસે એ જોર પકડતું ગયું. કાકાસાહેબે વિદ્યાપીઠમાં શું ફક્ત વાતો કરીને જ આવું અમૂલ્ય રસાયણ પાઈ

દીધું હશે? ના, એવું નથી. વિદ્યાપીઠમાં આવ્યા પછી પહેલા ત્રણ દિવસ સુધી એમણે મને એક ખૂરપી આપીને ત્યાંના વિશાળ મેદાનનું ઊંચું વધી ગયેલું ઘાસ કાઢી નાખવા બેસાડી દીધો, પછી આખું પુસ્તકાલયના ચોપડા ઉથામવાનું કામ અને ત્યાર પછી આપી આઠ કલાકની પીંજણ. આમ આજ સુધી શાળા-કોલેજમાં વાતો કરીને વડાં કરતો હતો એની જગ્યાએ એમણે મને સાચેસાચાં વડાં બનાવતો કરી દીધો.

એમની પાસે અનેક લોકો આવતા. કોઈ એમની લેખનકળાથી આકર્ષાઈને આવતું, કોઈ એમની આકાશદર્શનની વિદ્યાથી ખેંચાઈને આવતું, કોઈ આપણી સંસ્કૃતિ અને ધર્મ વિશેના તેમ જ બીજી સંસ્કૃતિઓ અને ધર્મો સાથેના એમના તુલનાત્મક અભ્યાસથી હેરત પામીને આવતું, કોઈ શિક્ષણ અને તત્ત્વજ્ઞાનના સિદ્ધાંતો સમજવા આવતું, કોઈ કલા અને કારીગરીની કદર કરાવવા આવતું, કોઈ એમના અદ્ભૂત રાષ્ટ્રપ્રેમથી ભીંજાઈને પ્રેરણા મેળવવા આવતું, તો કોઈ એમની પાસે જીવનનું દર્શન મેળવવા આવતું. આમ એમના તરફના આકર્ષણના વિષયો અનેક હતા, પણ આ રીતે આવેલી દરેક વ્યક્તિને એ એમની વાતથી, વર્તનથી કે ભાવથી થોડીક પણ ગ્રામાભિમુખ તો કરી મૂકતા જ. ઉદ્યોગ, સાદાર્થ, સંયમ અને ખડતલતાનો એમનો સંદેશો આ રીતે આવેલ દરેક માટે સર્વસામાન્ય હતો.

વિદ્યાપીઠને એ પહેલાં કરતાં પણ વધુ વિશાળ અને વ્યાપક બનાવવા માગતા હતા; પણ એમની વિશાળતા અને વ્યાપકતાની કલ્પના જુદી હતી. પૂજ્ય ગાંધીજીએ ૧૯૩૪માં વિદ્યાપીઠને જંગમ બનાવવાની કલ્પના આપી અને કહ્યું કે “મૂળથી જ હું એમ માનતો અને કહેતો આવ્યો છું કે વિદ્યાપીઠનું ખરું કામ ગામડામાં છે, પણ અત્યાર સુધી એ કામ મધ્યવર્તી સંસ્થા દ્વારા જ ચલાવી શકાય એમ કલ્પના કરીને આપણે ચાલ્યા. હવે હું એક પગલું આગળ વધવા કહું છું અને તે એ કે આપણી વિદ્યાપીઠ હવે ગામડામાં જઈને વસે. આ રીતે વિદ્યાપીઠનો દરેક સેવક, જેણે વિદ્યાપીઠના આદર્શો ઝીટ્યા છે, એની સેવા કરવાની પ્રતિજ્ઞા કરી છે અને ‘સા વિદ્યા યા વિમુક્તયે’ નું રહસ્ય એના ઓછામાં ઓછા અર્થથી માંડીને ઊંડામાં ઊંડા અર્થ સુધી ખરાબર સમજ્યો છે, તે પોતે જ જંગમ વિદ્યાલય બનીને ગામડામાં ચાલ્યો જશે. એ વિદ્યાપીઠના આદર્શોનું પાલન કરશે અને લોકોને તે સમજાવવા ઉપાયો લેશે.” પણ કાકાસાહેબે તો આનાં પગરણ એ અગાઉથી શરૂ કરી દીધાં હતાં. ૧૯૨૯માં એમણે વિદ્યાપીઠમાં એક ગ્રામસેવક વિદ્યાલય શરૂ કર્યું હતું એ ગામડામાં જવાની જ તૈયારી હતી. આજે પણ ખેડા જિલ્લામાં

વલ્લભ વિદ્યાલય નામનું ગ્રામસેવક તૈયાર કરનારું એક નાનું વિદ્યાલય ચાલે છે. એનું ઉગમસ્થાન શોધવા જઈએ તો કાકાસાહેબની પ્રેરણામાં જડશે. એમની કલ્પના તો ગુજરાતમાં જિલ્લે જિલ્લે ગ્રામજનતા માટે સુલભ થઈ પડે એવાં નાનાં વિદ્યાલયો કાઢવાની અને ગ્રામજનતાની સેવા કરીને એને નવી દૃષ્ટિ આપવાની હતી. આજે એ જ કલ્પનાને પૂ. બાપુજીની પ્રેરણાથી વધારે વેગ મળ્યો છે.

ગાંધીજીએ ઘણું લખ્યું છે. એમ છતાં એમનાં કેટલાંક સૂત્રોનાં કાકા-સાહેબે એમની વિશિષ્ટ શૈલીમાં અને કાવ્યમય ભાષામાં કેટલાંક ભાષ્યો રચ્યાં છે. ગાંધીજીની ભાષા બહુ સહેલી અને હૃદયસોંસરી ઊતરી જાય એવી હોય છે; પણ રુચિભેદ પ્રમાણે કેટલાકને એ જ વાત કાકાસાહેબની કલમમાંથી નીકળ્યા પછી નવો રસ આપે છે, નવી જ પ્રેરણા પાવે છે.

કાકાસાહેબ ગામડામાં બહુ રહ્યા છે એમ ન કહેવાય, કેમ કે એ એક પ્રવાસી પંખી છે. પણ તેઓ કહે છે એ પ્રમાણે “કેટલાક માણસો પીંછા ઉપરથી પંખીને પારખી શકે છે.” એ ઉક્તિ એમને બહુ અંશે લાગુ પડે છે. જેમ એ થોડાં પાનાં ઉથલાવીને પુસ્તક વાંચી શકે છે એમ ગામડાની દશાનું એક ચિહ્ન જોઈને એ આખી કલ્પના એમના મનમાં ખડી કરી શકે છે. એમણે તારવેલાં કેટલાંય મંતવ્યો વીસ વીસ વર્ષે પણ આજે આપણને સાચાં પડતાં જણાય છે, એથી જ કેટલાક એમને દ્રષ્ટા કહેવા લલચાય છે. એમનો સમાજશાસ્ત્રનો અભ્યાસ લલલલાને છક કરી દે છે. ગામડા વિશે એમણે ખૂબ વિચાર્યું છે. ૧૯૩૪ના ‘હરિજનબંધુ’માં ‘ગ્રામ-સેવકની કાર્યપદ્ધતિ’ નામનો એમણે જે લેખ લખ્યો છે એમાં ગ્રામ-પ્રશ્નોનો એમણે કેટલી ઝીણવટથી અને વ્યવહારુ દૃષ્ટિથી વિચાર કર્યો છે એનો આજે પણ આપણને પ્રત્યક્ષ અનુભવ થાય છે. ગ્રામજનતા માટે, ગામડાના ઉદ્યોગી વર્ગ માટે એમના દિલમાં કેટલો પ્રેમ ભર્યો છે એનો પરિચય તો એમણે શરૂ કરેલી ‘નવજીવનની પૂર્તિ’ એ જ કરાવી આપ્યો હતો. ‘લોકજીવન’માં એમણે ગામડા વિશે એમની કેટલીક રમ્ય અને મૂળ-ગત કલ્પનાઓ આપી છે. પણ ગ્રામસેવાના કાર્યમાં એમનો સૌથી વિશેષ ફાળો તો કાર્યકર્તાઓ તથા વિદ્યાર્થીઓ સાથેના એમના બહોળા પત્રવ્યવહાર દ્વારા એમને પ્રેરણા અને માર્ગદર્શન આપવું એ છે. જેની સાથે એમનો પત્રવ્યવહાર શરૂ થયો એના જીવનમાં થોડેઘણે અંશે પરિવર્તન આવવાનું જ. આજ સુધી ઘસાતો હશે એના કરતાં સમાજ માટે એ વિશેષ ઘસાતાં

શીખવાનો, આજ સુધી ધરાવતો હશે એના કરતાં દેશ પ્રત્યે એ વધારે પ્રેમ ધરાવતો થવાનો અને આજ સુધી જોયું હશે એના કરતાં જુદી જ રીતે એ ગામડાને જોતો થવાનો. એમની આ જાતની સેવા બહુ ગુપ્ત છે પણ બહુ મોટી છે. કેમ કે એક તો એ અખંડ પ્રવાસી છે એટલે એમના પરિચિતો બહુ હોય છે. બીજું, એ બહુશ્રુત છે એટલે અનેકરંગી લોકો એમના સંસર્ગમાં આવે છે. ત્રીજું, એ એક સાચા શિક્ષક છે એટલે જેમના સંબંધમાં આવે છે એમના જીવનમાં એ ઊંડા ઊતરી જાય છે.

આજે એ ગુજરાત બહાર વસે છે પણ ગુજરાતની અને ગુજરાતી સાહિત્યની એમની સેવા અનન્ય છે. ગુજરાતની જનતા એમના ઋણુને કદી ફેડી શકે એમ નથી. ગુજરાતી પ્રજાને પણ એમના માટે આદર છે, પ્રેમ છે અને વિશેષભાવ પણ છે; પણ ગુજરાતી પ્રજા એમના પ્રત્યેનો ભાવ, એમણે રજૂ કરેલા સિદ્ધાંતો, યોજનાઓ કે વિચારો અમલમાં મૂકીને જ વ્યક્ત કરી શકે.

એમને ગામડાનું કામ કેટલું પ્રિય છે એનો એક દાખલો આપીને આ લેખ પૂરો કરીશ. '૭૨માં ગાંધી-ધર્વિન કરાર થયા અને અમે બધા જેલ-માંથી બહાર આવ્યા. પછી કાકાસાહેબે પૂછ્યું કે "તું હવે શું કરવાનો છે?" મેં કહ્યું કે હજી થોડો વખત હું તમારી સાથે રહેવાનો; પછી ગામડામાં જઈશ. એમણે મને લલચાવ્યો કે "તું કાયમ મારી સાથે જ રહે ને! મારે તારી જરૂર છે." કાકાસાહેબ સાથે રહેવાનું કોને ન ગમે? આવી સુંદર તક મળેલી જોઈને મારા મોંઢામાં પાણી છૂટ્યું. પણ હવે એવું બન્યું હતું કે ગામડું મારા ગળેથી છૂટે એવું ન હતું. મેં વિચાર કરીને કહ્યું કે કહો તો બે વર્ષ વધારે તમારી સાથે રહું પણ પછી તો ગામડામાં જ. આ સાંભળીને એમને કેટલો આનંદ થયો! એમણે કહ્યું કે, "હું તો આ જ સાંભળવા માગતો હતો. તારા માટે તો ગામડું જ રાહ જુએ છે." અને ખરેખર મારા માટે ગામડું રાહ જોતું જ હતું ને?

કાકાસાહેબ સાહિત્ય, સંગીત અને કલાના આજન્મ ઉપાસક અને કદરદાન છે. કેળવણી, તત્ત્વજ્ઞાન અને રાષ્ટ્ર પ્રત્યેનો એમનો પ્રેમ ઉત્તરોત્તર વધતો ગયો છે પણ એમના એ બધા શોખ અને જ્ઞાનનો ઉપયોગ ગ્રામ-જનતાનું હિત સચવાય અને સધાય એ રીતે જ એમને પોસાય છે. હિંદુસ્તાની રાષ્ટ્રભાષા શું કે લિપિનો પ્રશ્ન શું, પ્રવાસ શું કે પર્યટન શું, જેલમાં શું કે બહાર શું - એ બધું છેવટે હિંદુસ્તાનની ગ્રામજનતાનો ઉદ્ધાર શી રીતે થાય, ત્યાં જ એમને લઈ જાય છે :

કામચે દુઃખતપ્તાનાં પ્રાણિનામાત્તિનાશનમ્ । એ એમના જીવનનું ધ્રવપદ બની ગયું છે. એમના નામમાત્રથી આપણું મસ્તક નમી પડે છે.

પૂ. બાપુજીએ અનેક જાદૂ કર્યા છે એમાં કાકાસાહેબ જેવા એક ક્રાન્તિકારી ફિલસૂફને, કવિહૃદય અને કલારસિક કલાકારને, બહુશ્રુત અને વિદ્વાન શિક્ષણાચાર્યને અને સૃષ્ટિસૌન્દર્યમાં મહાલનાર અવધૂતને ગામડાંના હિતને જ કેન્દ્રમાં રાખીને બધી પ્રવૃત્તિઓ કરનાર ગ્રામસેવાના આચાર્ય બનાવી મૂક્યા એ પણ એમનું એક ધન્ય જાદૂ છે અને એમાં જ કાકાસાહેબનો ધન્ય સમર્પણભાવ છે.

આધ્યાત્મિક દૃષ્ટિએ જોઈએ તો જીવનની ખરી કિંમત જીવન જીવવાની પદ્ધતિમાં રહેલી છે. જીવતાં ભેગી કરેલી સંપત્તિમાં નથી. તેથી ગીતાએ માણસને કહ્યું છે કે તારા જીવનનો મહત્વનો ભાગ તારું કર્મ છે. સાચું પરાક્રમ, સાચો પુરુષાર્થ, સાચું આર્યત્વ તારા કર્મમાં છે. કર્મમાંથી પેદા થતા ફળોને એ મહત્વ ન અપાય. રસ્તા પરથી ગાડું નય છે ત્યારે તેની વાટથી જેમ પાછળ ચીલો પડે છે, તેમ કર્મની પાછળ તેતું ફળ ચાલતું આવે છે. તે ફળની તે કિંમત કેટલી? એ ફળનો લોભ કરનારા લોકોને સાચે જ યામર કહેવા જોઈએ. કૃપણાઃ ફલહેતવઃ ।

૧૮. પ્રથમ શિષ્ય

મહાદેવ હરિભાઈ દેસાઈ

કાકાસાહેબ વર્ધાની પાસેના એક નાના ગામડામાં જઈને વસ્યા છે. એક ભલા સજ્જનને એમનું વાડીમાંનું ઘર કાકાસાહેબને રહેવાને આપ્યું છે, ને ત્યાં રહીને તેઓ લિપિ-સમિતિનું ને હિન્દી-પ્રચારનું કામ ચલાવે છે. કુરસદના વખતમાં તેઓ ગામડાના લોકો જોડે ભળવાનો પ્રયત્ન કરે છે. ગામડાનાં બાળકોને ભેગાં કરે છે, તેમને વાર્તાઓ કહે છે, કેટલીક વાર મોટા લોકોને પણ સમજાવીને સાંજની પ્રાર્થનામાં બોલાવે છે. એક માણસ પૂછતો હતો તેને એમણે કહ્યું, ‘હું તમારા ગામડામાં કંઈ મોટા કાર્યક્રમ લઈને નથી આવ્યો. હું બને તો તમારું ગામડું સ્વચ્છ રાખવામાં તમને જરા મદદ કરું, ને બાળકોને તકલી ફેરવતાં શીખવું. બાળકો ભલે ભણે, નિશાળે ભલે જાય. હું તો એમને એટલું જ કહું કે તમે મંદિરમાં આવીને તકલી ચલાવતાં શીખો ને પછી રોજ એના પર સૂતર કાંતો.’

પેલા માણસે અવિશ્વાસભર્યાં કટાક્ષથી કહ્યું, ‘વાત તો બહુ સીધી ને સાદી દેખાય છે ! જે આવે છે તેની પાસે પહેલાં તો સાદો જ કાર્યક્રમ હોય છે !’

પણ વાડીમાં એમનો સત્કાર સારો થયો. જે વાડીમાં તેઓ રહ્યા છે ત્યાં પડોશી એક હરિજન છે. તેણે થોડાંક નારંગીનાં ઝાડ રાખ્યાં છે ને ઝૂંપડી બાંધીને ત્યાં રહ્યો છે. પહેલે જ દિવસે કાકાસાહેબે એની પાસે ડોલ માગી કે એનાં માણસોને વાડીના ફૂવામાંથી પાણી ભરી આપવાનું કહ્યું. પેલા લોકો તો સ્તબ્ધ જ થઈ ગયા. એક બ્રાહ્મણ હરિજન પાસેથી ડોલ માગે ને હરિજનને ફૂવામાંથી પાણી ભરી આપવાનું કહે એ એમને મન મહો આશ્ચર્યની વાત હતી. કાકાસાહેબે હસીને એમને કહ્યું, ‘હું પણ હરિજન જેવો છું, હરિજનની ને મારી વચ્ચે હું કંઈ ભેદ જોતો નથી.’ પેલા માણસને એમણે પોતાના ઘરમાં બોલાવ્યો. પેલા જુવાનને તો આથી



.Alohi ¹ ² ³ ⁴ ⁵ ⁶ ⁷ ⁸ ⁹ ¹⁰ ¹¹ ¹² ¹³ ¹⁴ ¹⁵ ¹⁶ ¹⁷ ¹⁸ ¹⁹ ²⁰ ²¹ ²² ²³ ²⁴ ²⁵ ²⁶ ²⁷ ²⁸ ²⁹ ³⁰ ³¹ ³² ³³ ³⁴ ³⁵ ³⁶ ³⁷ ³⁸ ³⁹ ⁴⁰ ⁴¹ ⁴² ⁴³ ⁴⁴ ⁴⁵ ⁴⁶ ⁴⁷ ⁴⁸ ⁴⁹ ⁵⁰ ⁵¹ ⁵² ⁵³ ⁵⁴ ⁵⁵ ⁵⁶ ⁵⁷ ⁵⁸ ⁵⁹ ⁶⁰ ⁶¹ ⁶² ⁶³ ⁶⁴ ⁶⁵ ⁶⁶ ⁶⁷ ⁶⁸ ⁶⁹ ⁷⁰ ⁷¹ ⁷² ⁷³ ⁷⁴ ⁷⁵ ⁷⁶ ⁷⁷ ⁷⁸ ⁷⁹ ⁸⁰ ⁸¹ ⁸² ⁸³ ⁸⁴ ⁸⁵ ⁸⁶ ⁸⁷ ⁸⁸ ⁸⁹ ⁹⁰ ⁹¹ ⁹² ⁹³ ⁹⁴ ⁹⁵ ⁹⁶ ⁹⁷ ⁹⁸ ⁹⁹ ¹⁰⁰ ¹⁰¹ ¹⁰² ¹⁰³ ¹⁰⁴ ¹⁰⁵ ¹⁰⁶ ¹⁰⁷ ¹⁰⁸ ¹⁰⁹ ¹¹⁰ ¹¹¹ ¹¹² ¹¹³ ¹¹⁴ ¹¹⁵ ¹¹⁶ ¹¹⁷ ¹¹⁸ ¹¹⁹ ¹²⁰ ¹²¹ ¹²² ¹²³ ¹²⁴ ¹²⁵ ¹²⁶ ¹²⁷ ¹²⁸ ¹²⁹ ¹³⁰ ¹³¹ ¹³² ¹³³ ¹³⁴ ¹³⁵ ¹³⁶ ¹³⁷ ¹³⁸ ¹³⁹ ¹⁴⁰ ¹⁴¹ ¹⁴² ¹⁴³ ¹⁴⁴ ¹⁴⁵ ¹⁴⁶ ¹⁴⁷ ¹⁴⁸ ¹⁴⁹ ¹⁵⁰ ¹⁵¹ ¹⁵² ¹⁵³ ¹⁵⁴ ¹⁵⁵ ¹⁵⁶ ¹⁵⁷ ¹⁵⁸ ¹⁵⁹ ¹⁶⁰ ¹⁶¹ ¹⁶² ¹⁶³ ¹⁶⁴ ¹⁶⁵ ¹⁶⁶ ¹⁶⁷ ¹⁶⁸ ¹⁶⁹ ¹⁷⁰ ¹⁷¹ ¹⁷² ¹⁷³ ¹⁷⁴ ¹⁷⁵ ¹⁷⁶ ¹⁷⁷ ¹⁷⁸ ¹⁷⁹ ¹⁸⁰ ¹⁸¹ ¹⁸² ¹⁸³ ¹⁸⁴ ¹⁸⁵ ¹⁸⁶ ¹⁸⁷ ¹⁸⁸ ¹⁸⁹ ¹⁹⁰ ¹⁹¹ ¹⁹² ¹⁹³ ¹⁹⁴ ¹⁹⁵ ¹⁹⁶ ¹⁹⁷ ¹⁹⁸ ¹⁹⁹ ²⁰⁰ ²⁰¹ ²⁰² ²⁰³ ²⁰⁴ ²⁰⁵ ²⁰⁶ ²⁰⁷ ²⁰⁸ ²⁰⁹ ²¹⁰ ²¹¹ ²¹² ²¹³ ²¹⁴ ²¹⁵ ²¹⁶ ²¹⁷ ²¹⁸ ²¹⁹ ²²⁰ ²²¹ ²²² ²²³ ²²⁴ ²²⁵ ²²⁶ ²²⁷ ²²⁸ ²²⁹ ²³⁰ ²³¹ ²³² ²³³ ²³⁴ ²³⁵ ²³⁶ ²³⁷ ²³⁸ ²³⁹ ²⁴⁰ ²⁴¹ ²⁴² ²⁴³ ²⁴⁴ ²⁴⁵ ²⁴⁶ ²⁴⁷ ²⁴⁸ ²⁴⁹ ²⁵⁰ ²⁵¹ ²⁵² ²⁵³ ²⁵⁴ ²⁵⁵ ²⁵⁶ ²⁵⁷ ²⁵⁸ ²⁵⁹ ²⁶⁰ ²⁶¹ ²⁶² ²⁶³ ²⁶⁴ ²⁶⁵ ²⁶⁶ ²⁶⁷ ²⁶⁸ ²⁶⁹ ²⁷⁰ ²⁷¹ ²⁷² ²⁷³ ²⁷⁴ ²⁷⁵ ²⁷⁶ ²⁷⁷ ²⁷⁸ ²⁷⁹ ²⁸⁰ ²⁸¹ ²⁸² ²⁸³ ²⁸⁴ ²⁸⁵ ²⁸⁶ ²⁸⁷ ²⁸⁸ ²⁸⁹ ²⁹⁰ ²⁹¹ ²⁹² ²⁹³ ²⁹⁴ ²⁹⁵ ²⁹⁶ ²⁹⁷ ²⁹⁸ ²⁹⁹ ³⁰⁰ ³⁰¹ ³⁰² ³⁰³ ³⁰⁴ ³⁰⁵ ³⁰⁶ ³⁰⁷ ³⁰⁸ ³⁰⁹ ³¹⁰ ³¹¹ ³¹² ³¹³ ³¹⁴ ³¹⁵ ³¹⁶ ³¹⁷ ³¹⁸ ³¹⁹ ³²⁰ ³²¹ ³²² ³²³ ³²⁴ ³²⁵ ³²⁶ ³²⁷ ³²⁸ ³²⁹ ³³⁰ ³³¹ ³³² ³³³ ³³⁴ ³³⁵ ³³⁶ ³³⁷ ³³⁸ ³³⁹ ³⁴⁰ ³⁴¹ ³⁴² ³⁴³ ³⁴⁴ ³⁴⁵ ³⁴⁶ ³⁴⁷ ³⁴⁸ ³⁴⁹ ³⁵⁰ ³⁵¹ ³⁵² ³⁵³ ³⁵⁴ ³⁵⁵ ³⁵⁶ ³⁵⁷ ³⁵⁸ ³⁵⁹ ³⁶⁰ ³⁶¹ ³⁶² ³⁶³ ³⁶⁴ ³⁶⁵ ³⁶⁶ ³⁶⁷ ³⁶⁸ ³⁶⁹ ³⁷⁰ ³⁷¹ ³⁷² ³⁷³ ³⁷⁴ ³⁷⁵ ³⁷⁶ ³⁷⁷ ³⁷⁸ ³⁷⁹ ³⁸⁰ ³⁸¹ ³⁸² ³⁸³ ³⁸⁴ ³⁸⁵ ³⁸⁶ ³⁸⁷ ³⁸⁸ ³⁸⁹ ³⁹⁰ ³⁹¹ ³⁹² ³⁹³ ³⁹⁴ ³⁹⁵ ³⁹⁶ ³⁹⁷ ³⁹⁸ ³⁹⁹ ⁴⁰⁰ ⁴⁰¹ ⁴⁰² ⁴⁰³ ⁴⁰⁴ ⁴⁰⁵ ⁴⁰⁶ ⁴⁰⁷ ⁴⁰⁸ ⁴⁰⁹ ⁴¹⁰ ⁴¹¹ ⁴¹² ⁴¹³ ⁴¹⁴ ⁴¹⁵ ⁴¹⁶ ⁴¹⁷ ⁴¹⁸ ⁴¹⁹ ⁴²⁰ ⁴²¹ ⁴²² ⁴²³ ⁴²⁴ ⁴²⁵ ⁴²⁶ ⁴²⁷ ⁴²⁸ ⁴²⁹ ⁴³⁰ ⁴³¹ ⁴³² ⁴³³ ⁴³⁴ ⁴³⁵ ⁴³⁶ ⁴³⁷ ⁴³⁸ ⁴³⁹ ⁴⁴⁰ ⁴⁴¹ ⁴⁴² ⁴⁴³ ⁴⁴⁴ ⁴⁴⁵ ⁴⁴⁶ ⁴⁴⁷ ⁴⁴⁸ ⁴⁴⁹ ⁴⁵⁰ ⁴⁵¹ ⁴⁵² ⁴⁵³ ⁴⁵⁴ ⁴⁵⁵ ⁴⁵⁶ ⁴⁵⁷ ⁴⁵⁸ ⁴⁵⁹ ⁴⁶⁰ ⁴⁶¹ ⁴⁶² ⁴⁶³ ⁴⁶⁴ ⁴⁶⁵ ⁴⁶⁶ ⁴⁶⁷ ⁴⁶⁸ ⁴⁶⁹ ⁴⁷⁰ ⁴⁷¹ ⁴⁷² ⁴⁷³ ⁴⁷⁴ ⁴⁷⁵ ⁴⁷⁶ ⁴⁷⁷ ⁴⁷⁸ ⁴⁷⁹ ⁴⁸⁰ ⁴⁸¹ ⁴⁸² ⁴⁸³ ⁴⁸⁴ ⁴⁸⁵ ⁴⁸⁶ ⁴⁸⁷ ⁴⁸⁸ ⁴⁸⁹ ⁴⁹⁰ ⁴⁹¹ ⁴⁹² ⁴⁹³ ⁴⁹⁴ ⁴⁹⁵ ⁴⁹⁶ ⁴⁹⁷ ⁴⁹⁸ ⁴⁹⁹ ⁵⁰⁰ ⁵⁰¹ ⁵⁰² ⁵⁰³ ⁵⁰⁴ ⁵⁰⁵ ⁵⁰⁶ ⁵⁰⁷ ⁵⁰⁸ ⁵⁰⁹ ⁵¹⁰ ⁵¹¹ ⁵¹² ⁵¹³ ⁵¹⁴ ⁵¹⁵ ⁵¹⁶ ⁵¹⁷ ⁵¹⁸ ⁵¹⁹ ⁵²⁰ ⁵²¹ ⁵²² ⁵²³ ⁵²⁴ ⁵²⁵ ⁵²⁶ ⁵²⁷ ⁵²⁸ ⁵²⁹ ⁵³⁰ ⁵³¹ ⁵³² ⁵³³ ⁵³⁴ ⁵³⁵ ⁵³⁶ ⁵³⁷ ⁵³⁸ ⁵³⁹ ⁵⁴⁰ ⁵⁴¹ ⁵⁴² ⁵⁴³ ⁵⁴⁴ ⁵⁴⁵ ⁵⁴⁶ ⁵⁴⁷ ⁵⁴⁸ ⁵⁴⁹ ⁵⁵⁰ ⁵⁵¹ ⁵⁵² ⁵⁵³ ⁵⁵⁴ ⁵⁵⁵ ⁵⁵⁶ ⁵⁵⁷ ⁵⁵⁸ ⁵⁵⁹ ⁵⁶⁰ ⁵⁶¹ ⁵⁶² ⁵⁶³ ⁵⁶⁴ ⁵⁶⁵ ⁵⁶⁶ ⁵⁶⁷ ⁵⁶⁸ ⁵⁶⁹ ⁵⁷⁰ ⁵⁷¹ ⁵⁷² ⁵⁷³ ⁵⁷⁴ ⁵⁷⁵ ⁵⁷⁶ ⁵⁷⁷ ⁵⁷⁸ ⁵⁷⁹ ⁵⁸⁰ ⁵⁸¹ ⁵⁸² ⁵⁸³ ⁵⁸⁴ ⁵⁸⁵ ⁵⁸⁶ ⁵⁸⁷ ⁵⁸⁸ ⁵⁸⁹ ⁵⁹⁰ ⁵⁹¹ ⁵⁹² ⁵⁹³ ⁵⁹⁴ ⁵⁹⁵ ⁵⁹⁶ ⁵⁹⁷ ⁵⁹⁸ ⁵⁹⁹ ⁶⁰⁰ ⁶⁰¹ ⁶⁰² ⁶⁰³ ⁶⁰⁴ ⁶⁰⁵ ⁶⁰⁶ ⁶⁰⁷ ⁶⁰⁸ ⁶⁰⁹ ⁶¹⁰ ⁶¹¹ ⁶¹² ⁶¹³ ⁶¹⁴ ⁶¹⁵ ⁶¹⁶ ⁶¹⁷ ⁶¹⁸ ⁶¹⁹ ⁶²⁰ ⁶²¹ ⁶²² ⁶²³ ⁶²⁴ ⁶²⁵ ⁶²⁶ ⁶²⁷ ⁶²⁸ ⁶²⁹ ⁶³⁰ ⁶³¹ ⁶³² ⁶³³ ⁶³⁴ ⁶³⁵ ⁶³⁶ ⁶³⁷ ⁶³⁸ ⁶³⁹ ⁶⁴⁰ ⁶⁴¹ ⁶⁴² ⁶⁴³ ⁶⁴⁴ ⁶⁴⁵ ⁶⁴⁶ ⁶⁴⁷ ⁶⁴⁸ ⁶⁴⁹ ⁶⁵⁰ ⁶⁵¹ ⁶⁵² ⁶⁵³ ⁶⁵⁴ ⁶⁵⁵ ⁶⁵⁶ ⁶⁵⁷ ⁶⁵⁸ ⁶⁵⁹ ⁶⁶⁰ ⁶⁶¹ ⁶⁶² ⁶⁶³ ⁶⁶⁴ ⁶⁶⁵ ⁶⁶⁶ ⁶⁶⁷ ⁶⁶⁸ ⁶⁶⁹ ⁶⁷⁰ ⁶⁷¹ ⁶⁷² ⁶⁷³ ⁶⁷⁴ ⁶⁷⁵ ⁶⁷⁶ ⁶⁷⁷ ⁶⁷⁸ ⁶⁷⁹ ⁶⁸⁰ ⁶⁸¹ ⁶⁸² ⁶⁸³ ⁶⁸⁴ ⁶⁸⁵ ⁶⁸⁶ ⁶⁸⁷ ⁶⁸⁸ ⁶⁸⁹ ⁶⁹⁰ ⁶⁹¹ ⁶⁹² ⁶⁹³ ⁶⁹⁴ ⁶⁹⁵ ⁶⁹⁶ ⁶⁹⁷ ⁶⁹⁸ ⁶⁹⁹ ⁷⁰⁰ ⁷⁰¹ ⁷⁰² ⁷⁰³ ⁷⁰⁴ ⁷⁰⁵ ⁷⁰⁶ ⁷⁰⁷ ⁷⁰⁸ ⁷⁰⁹ ⁷¹⁰ ⁷¹¹ ⁷¹² ⁷¹³ ⁷¹⁴ ⁷¹⁵ ⁷¹⁶ ⁷¹⁷ ⁷¹⁸ ⁷¹⁹ ⁷²⁰ ⁷²¹ ⁷²² ⁷²³ ⁷²⁴ ⁷²⁵ ⁷²⁶ ⁷²⁷ ⁷²⁸ ⁷²⁹ ⁷³⁰ ⁷³¹ ⁷³² ⁷³³ ⁷³⁴ ⁷³⁵ ⁷³⁶ ⁷³⁷ ⁷³⁸ ⁷³⁹ ⁷⁴⁰ ⁷⁴¹ ⁷⁴² ⁷⁴³ ⁷⁴⁴ ⁷⁴⁵ ⁷⁴⁶ ⁷⁴⁷ ⁷⁴⁸ ⁷⁴⁹ ⁷⁵⁰ ⁷⁵¹ ⁷⁵² ⁷⁵³ ⁷⁵⁴ ⁷⁵⁵ ⁷⁵⁶ ⁷⁵⁷ ⁷⁵⁸ ⁷⁵⁹ ⁷⁶⁰ ⁷⁶¹ ⁷⁶² ⁷⁶³ ⁷⁶⁴ ⁷⁶⁵ ⁷⁶⁶ ⁷⁶⁷ ⁷⁶⁸ ⁷⁶⁹ ⁷⁷⁰ ⁷⁷¹ ⁷⁷² ⁷⁷³ ⁷⁷⁴ ⁷⁷⁵ ⁷⁷⁶ ⁷⁷⁷ ⁷⁷⁸ ⁷⁷⁹ ⁷⁸⁰ ⁷⁸¹ ⁷⁸² ⁷⁸³ ⁷⁸⁴ ⁷⁸⁵ ⁷⁸⁶ ⁷⁸⁷ ⁷⁸⁸ ⁷⁸⁹ ⁷⁹⁰ ⁷⁹¹ ⁷⁹² ⁷⁹³ ⁷⁹⁴ ⁷⁹⁵ ⁷⁹⁶ ⁷⁹⁷ ⁷⁹⁸ ⁷⁹⁹ ⁸⁰⁰ ⁸⁰¹ ⁸⁰² ⁸⁰³ ⁸⁰⁴ ⁸⁰⁵ ⁸⁰⁶ ⁸⁰⁷ ⁸⁰⁸ ⁸⁰⁹ ⁸¹⁰ ⁸¹¹ ⁸¹² ⁸¹³ ⁸¹⁴ ⁸¹⁵ ⁸¹⁶ ⁸¹⁷ ⁸¹⁸ ⁸¹⁹ ⁸²⁰ ⁸²¹ ⁸²² ⁸²³ ⁸²⁴ ⁸²⁵ ⁸²⁶ ⁸²⁷ ⁸²⁸ ⁸²⁹ ⁸³⁰ ⁸³¹ ⁸³² ⁸³³ ⁸³⁴ ⁸³⁵ ⁸³⁶ ⁸³⁷ ⁸³⁸ ⁸³⁹ ⁸⁴⁰ ⁸⁴¹ ⁸⁴² ⁸⁴³ ⁸⁴⁴ ⁸⁴⁵ ⁸⁴⁶ ⁸⁴⁷ ⁸⁴⁸ ⁸⁴⁹ ⁸⁵⁰ ⁸⁵¹ ⁸⁵² ⁸⁵³ ⁸⁵⁴ ⁸⁵⁵ ⁸⁵⁶ ⁸⁵⁷ ⁸⁵⁸ ⁸⁵⁹ ⁸⁶⁰ ⁸⁶¹ ⁸⁶² ⁸⁶³ ⁸⁶⁴ ⁸⁶⁵ ⁸⁶⁶ ⁸⁶⁷ ⁸⁶⁸ ⁸⁶⁹ ⁸⁷⁰ ⁸⁷¹ ⁸⁷² ⁸⁷³ ⁸⁷⁴ ⁸⁷⁵ ⁸⁷⁶ ⁸⁷⁷ ⁸⁷⁸ ⁸⁷⁹ ⁸⁸⁰ ⁸⁸¹ ⁸⁸² ⁸⁸³ ⁸⁸⁴ ⁸⁸⁵ ⁸⁸⁶ ⁸⁸⁷ ⁸⁸⁸ ⁸⁸⁹ ⁸⁹⁰ ⁸⁹¹ ⁸⁹² ⁸⁹³ ⁸⁹⁴ ⁸⁹⁵ ⁸⁹⁶ ⁸⁹⁷ ⁸⁹⁸ ⁸⁹⁹ ⁹⁰⁰ ⁹⁰¹ ⁹⁰² ⁹⁰³ ⁹⁰⁴ ⁹⁰⁵ ⁹⁰⁶ ⁹⁰⁷ ⁹⁰⁸ ⁹⁰⁹ ⁹¹⁰ ⁹¹¹ ⁹¹² ⁹¹³ ⁹¹⁴ ⁹¹⁵ ⁹¹⁶ ⁹¹⁷ ⁹¹⁸ ⁹¹⁹ ⁹²⁰ ⁹²¹ ⁹²² ⁹²³ ⁹²⁴ ⁹²⁵ ⁹²⁶ ⁹²⁷ ⁹²⁸ ⁹²⁹ ⁹³⁰ ⁹³¹ ⁹³² ⁹³³ ⁹³⁴ ⁹³⁵ ⁹³⁶ ⁹³⁷ ⁹³⁸ ⁹³⁹ ⁹⁴⁰ ⁹⁴¹ ⁹⁴² ⁹⁴³ ⁹⁴⁴ ⁹⁴⁵ ⁹⁴⁶ ⁹⁴⁷ ⁹⁴⁸ ⁹⁴⁹ ⁹⁵⁰ ⁹⁵¹ ⁹⁵² ⁹⁵³ ⁹⁵⁴ ⁹⁵⁵ ⁹⁵⁶ ⁹⁵⁷ ⁹⁵⁸ ⁹⁵⁹ ⁹⁶⁰ ⁹⁶¹ ⁹⁶² ⁹⁶³ ⁹⁶⁴ ⁹⁶⁵ ⁹⁶⁶ ⁹⁶⁷ ⁹⁶⁸ ⁹⁶⁹ ⁹⁷⁰ ⁹⁷¹ ⁹⁷² ⁹⁷³ ⁹⁷⁴ ⁹⁷⁵ ⁹⁷⁶ ⁹⁷⁷ ⁹⁷⁸ ⁹⁷⁹ ⁹⁸⁰ ⁹⁸¹ ⁹⁸² ⁹⁸³ ⁹⁸⁴ ⁹⁸⁵ ⁹⁸⁶ ⁹⁸⁷ ⁹⁸⁸ ⁹⁸⁹ ⁹⁹⁰ ⁹⁹¹ ⁹⁹² ⁹⁹³ ⁹⁹⁴ ⁹⁹⁵ ⁹⁹⁶ ⁹⁹⁷ ⁹⁹⁸ ⁹⁹⁹ ¹⁰⁰⁰ ¹⁰⁰¹ ¹⁰⁰² ¹⁰⁰³ ¹⁰⁰⁴ ¹⁰⁰⁵ ¹⁰⁰⁶ ¹⁰⁰⁷ ¹⁰⁰⁸ ¹⁰⁰⁹ ¹⁰¹⁰ ¹⁰¹¹ ¹⁰¹² ¹⁰¹³ ¹⁰¹⁴ ¹⁰¹⁵ ¹⁰¹⁶ ¹⁰¹⁷ ¹⁰¹⁸ ¹⁰¹⁹ ¹⁰²⁰ ¹⁰²¹ ¹⁰²² ¹⁰²³ ¹⁰²⁴ ¹⁰²⁵ ¹⁰²⁶ ¹⁰²⁷ ¹⁰²⁸ ¹⁰²⁹ ¹⁰³⁰ ¹⁰³¹ ¹⁰³² ¹⁰³³ ¹⁰³⁴ ¹⁰³⁵ ¹⁰³⁶ ¹⁰³⁷ ¹⁰³⁸ ¹⁰³⁹ ¹⁰⁴⁰ ¹⁰⁴¹ ¹⁰⁴² ¹⁰⁴³ ¹⁰⁴⁴ ¹⁰⁴⁵ ¹⁰⁴⁶ ¹⁰⁴⁷ ¹⁰⁴⁸ ¹⁰⁴⁹ ¹⁰⁵⁰ ¹⁰⁵¹ ¹⁰⁵² ¹⁰⁵³ ¹⁰⁵⁴ ¹⁰⁵⁵ ¹⁰⁵⁶ ¹⁰⁵⁷ ¹⁰⁵⁸ ¹⁰⁵⁹ ¹⁰⁶⁰ ¹⁰⁶¹ ¹⁰⁶² ¹⁰⁶³ ¹⁰⁶⁴ ¹⁰⁶⁵ ¹⁰⁶⁶ ¹⁰⁶⁷ ¹⁰⁶⁸ ¹⁰⁶⁹ ¹⁰⁷⁰ ¹⁰⁷¹ ¹⁰⁷² ¹⁰⁷³ ¹⁰⁷⁴ ¹⁰⁷⁵ ¹⁰⁷⁶ ¹⁰⁷⁷ ¹⁰⁷⁸ ¹⁰⁷⁹ ¹⁰⁸⁰ ¹⁰⁸¹ ¹⁰⁸² ¹⁰⁸³ ¹⁰⁸⁴ ¹⁰⁸⁵ ¹⁰⁸⁶ ¹⁰⁸⁷ ¹⁰⁸⁸ ¹⁰⁸⁹ ¹⁰⁹⁰ ¹⁰⁹¹ ¹⁰⁹² ¹⁰⁹³ ¹⁰⁹⁴ ¹⁰⁹⁵ ¹⁰⁹⁶ ¹⁰⁹⁷ ¹⁰⁹⁸ ¹⁰⁹⁹ ¹¹⁰⁰ ¹¹⁰¹ ¹¹⁰² ¹¹⁰³ ¹¹⁰⁴ ¹¹⁰⁵ ¹¹⁰⁶ ¹¹⁰⁷ ¹¹⁰⁸ ¹¹⁰⁹ ¹¹¹⁰ ¹¹¹¹ ¹¹¹² ¹¹¹³ ¹¹¹⁴ ¹¹¹⁵ ¹¹¹⁶ ¹¹¹⁷ ¹¹¹⁸ ¹¹¹⁹ ¹¹²⁰ ¹¹²¹ ¹¹²² ¹¹²³ ¹¹²⁴ ¹¹²⁵ ¹¹²⁶ ¹¹²⁷ ¹¹²⁸ ¹¹²⁹ ¹¹³⁰ ¹¹³¹ ¹¹³² ¹¹³³ ¹¹³⁴ ¹¹³⁵ ¹¹³⁶ ¹¹³⁷ ¹¹³⁸ ¹¹³⁹ ¹¹⁴⁰ ¹¹⁴¹ ¹¹⁴² ¹¹⁴³ ¹¹⁴⁴ ¹¹⁴⁵ ¹¹⁴⁶ ¹¹⁴⁷ ¹¹⁴⁸ ¹¹⁴⁹ ¹¹⁵⁰ ¹¹⁵¹ ¹¹⁵² ¹¹⁵³ ¹¹⁵⁴ ¹¹⁵⁵ ¹¹⁵⁶ ¹¹⁵⁷ ¹¹⁵⁸ ¹¹⁵⁹ ¹¹⁶⁰ ¹¹⁶¹ ¹¹⁶² ¹¹⁶³ ¹¹⁶⁴ ¹¹⁶⁵ ¹¹⁶⁶ ¹¹⁶⁷ ¹¹⁶⁸ ¹¹⁶⁹ ¹¹⁷⁰ ¹¹⁷¹ ¹¹⁷² ¹¹⁷³ ¹¹⁷⁴ ¹¹⁷⁵ ¹¹⁷⁶ ¹¹⁷⁷ ¹¹⁷⁸ ¹¹⁷⁹ ¹¹⁸⁰ ¹¹⁸¹ ¹¹⁸² ¹¹⁸³ ¹¹⁸⁴ ¹¹⁸⁵ ¹¹⁸⁶ ¹¹⁸⁷ ¹¹⁸⁸ ¹¹⁸⁹ ¹¹⁹⁰ ¹¹⁹¹ ¹¹⁹² ¹¹⁹³ ¹¹⁹⁴ ¹¹⁹⁵ ¹¹⁹⁶ ¹¹⁹⁷ ¹¹⁹⁸ ¹¹⁹⁹ ¹²⁰⁰ ¹²⁰¹ ¹²⁰² ¹²⁰³ ¹²⁰⁴ ¹²⁰⁵ ¹²⁰⁶ ¹²⁰⁷ ¹²⁰⁸ ¹²⁰⁹ ¹²¹⁰ ¹²¹¹ ¹²¹² ¹²¹³ ¹²¹⁴ ¹²¹⁵ ¹²¹⁶ ¹²¹⁷ ¹²¹⁸ ¹²¹⁹ ¹²²⁰ ¹²²¹ ¹²²² ¹²²³ ¹²²⁴ ¹²²⁵ ¹²²⁶ ¹²²⁷ ¹²²⁸ ¹²²⁹ ¹²³⁰ ¹²³¹ ¹²³² ¹²³³ ¹²³⁴ ¹²³⁵ ¹²³⁶ ¹²³⁷ ¹²³⁸ ¹²³⁹ ¹²⁴⁰ ¹²⁴¹ ¹²⁴² ¹²⁴³ ¹²⁴⁴ ¹²⁴⁵ ¹²⁴⁶ ¹²⁴⁷ ¹²⁴⁸ ¹²⁴⁹ ¹²⁵⁰ ¹²⁵¹ ¹²⁵² ¹²⁵³ ¹²⁵⁴ ¹²⁵⁵ ¹²⁵⁶ ¹²⁵⁷ ¹²⁵⁸ ¹²⁵⁹ ¹²⁶⁰ ¹²⁶¹ ¹²⁶² ¹²⁶³ ¹²⁶⁴ ¹²⁶⁵ ¹²⁶⁶ ¹²⁶⁷ ¹²⁶⁸ ¹²⁶⁹ ¹²⁷⁰ ¹²⁷¹ ¹²⁷² ¹²⁷³ ¹²⁷⁴ ¹²⁷⁵ ¹²⁷⁶ ¹²⁷⁷ ¹²⁷⁸ ¹²⁷⁹ ¹²⁸⁰ ¹²⁸¹ ¹²⁸² ¹²⁸³ ¹²⁸⁴ ¹²⁸⁵ ¹²⁸⁶ ¹²⁸⁷ ¹²⁸⁸ ¹²⁸⁹ ¹²⁹⁰ ¹²⁹¹ ¹²⁹² ¹²⁹³ ¹²⁹⁴ ¹²⁹⁵ ¹²⁹⁶ ¹²⁹⁷ ¹²⁹⁸ ¹²⁹⁹ ¹³⁰⁰ ¹³⁰¹ ¹³⁰² ¹³⁰³ ¹³⁰⁴ ¹³⁰⁵ ¹³⁰⁶ ¹³⁰⁷ ¹³⁰⁸ ¹³⁰⁹ ¹³¹⁰ ¹³¹¹ ¹³¹² ¹³¹³ ¹³¹⁴ ¹³¹⁵ ¹³¹⁶ ¹³¹⁷ ¹³¹⁸ ¹³¹⁹ ¹³²⁰ ¹³²¹ ¹³²² ¹³²³ ¹³²⁴ ¹³²⁵ ¹³²⁶ ¹³²⁷ ¹³²⁸ ¹³²⁹ ¹³³⁰ ¹³³¹ ¹³³² ¹³³³ ¹³³⁴ ¹³³⁵ ¹³³⁶

ભારે સાનંદાશ્ચર્ય થયું, કેમકે આવી સારી રીતે બોલનાર ને આમ વર્તનાર એને હજુ સુધી કોઈ મળ્યું નહોતું; જોકે એ પોતે એવો સ્વચ્છ છે કે એ સવર્ણોમાં જરાયે જુદો તરી ન આવે. એણે કાકાસાહેબનું આમંત્રણ સ્વીકાર્યું અને રોજ સાંજે પ્રાર્થના માટે આવવા માંડ્યું. પછી એક દિવસ તે સતાર લઈને આવ્યો ને ઉત્સાહભરે તુકારામના કેટલાક અલંગો ગાયા. એણે પ્રશ્નો પૂછવા માંડ્યા, ને જોયું કે એની જિજ્ઞાસા તૃપ્ત કરનાર કાકાસાહેબ જેવા શિક્ષક એને જિંદગીમાં કોઈ મળ્યા નહોતા. એ જરાક ભણેલો છે ને એની જાતના બીજા લોકો કરતાં કંઈક સુખી છે. તેથી એ બીજા હરિજનોને ઉપદેશ આપે છે. પણ હવે કાકાસાહેબ એને મળ્યા છે એટલે એ કહે છે કે ‘હવે હું થોડો વખત તો ઉપદેશ આપવાનું બંધ કરીને પોતે જ ભણીશ.’ એક દિવસ એ કાકાસાહેબને કહેવા લાગ્યો, ‘નાગપુર પાસે મારું ગામડું છે ત્યાં મારી જાતના લોકોએ છોકરાઓ માટે છાત્રાલય કાઢ્યું છે, ને બહારના બીજા કોઈની મદદ વિના એ ચલાવવાનો નિશ્ચય કર્યો છે. છાત્રાલય કેમ ચલાવાય એ મને કહો એટલે હું ત્યાં જઈશ ને થોડા દિવસ છોકરાઓ જોડે રહીશ.’ એને સહેજસાજ સંસ્કૃત આવડતું હશે, એટલે એણે કાકાસાહેબને પૂછ્યું, ‘મને સંસ્કૃત ન શીખવો?’ કાકાસાહેબ તો જન્મસિદ્ધ શિક્ષક રહ્યા, એટલે મરણપથારીએ પડ્યા હોય તોયે આવી વિનંતીનો અસ્વીકાર ન કરે. એમણે અનેક કામો છતાં વખત કાઢીને આ નવા શિષ્યને સંસ્કૃત શીખવવા માંડ્યું છે ને એમની પાસે જે જ્ઞાનનો ભંડાર પડેલો છે એમાંથી પેલાને વાતો કહે છે. થોડા દિવસ પર એ જુવાન મને મળ્યો ત્યારે આનંદથી કુલાતો મને કહેવા લાગ્યો, ‘મેં આગલા ભવમાં અનેક પુણ્ય કર્યા હશે એટલે મને કાકાસાહેબ જેવાનો સત્સંગ મળ્યો છે.’

[‘હરિજનબંધુ’, ૧૪ મી જુલાઈ, ૧૯૩૬]

જીવનનો અર્થ જ છે હૃદયનો વિકાસ, જ્ઞાનનો વિસ્તાર અને કૌશલ્યની પરિસીમા. જો આ ત્રણે બાબતોમાં આપણી ઉત્કૃષ્ટતા વધે તો આપણે આગળ વધ્યા છીએ. નહીંતર આપણો વેપાર નકામો ગયો.

આપણે કેટલાં હૃદયોમાં પ્રવેશી શક્યાં અને કેટલી વ્યક્તિઓની સાથે આત્મૈક્ય અથવા અભેદ સ્થાપી શક્યા એ જ ખરું જોવાનું છે.

‘જીવનપ્રતીપ’, પૃ. ૧૯

—કાંકા કાલેલકર

૧૯. કાકા કાલેલકર

[જેલમાં થયેલો પરિચય]

લક્ષ્મણસિંહ ચૌહાન

૬ સ. ૧૯૪૨ની વાત છે. અમે જળપુરની જેલમાં બંધ હતા. બંધ એટલા માટે પણ કહું છું કે આ વખતે તો બહારનું પંખી પણ અંદર ફરકી શકતું નહોતું. આવી હાલતમાં નવાગંતુકની વાટ અમે લોકો ખૂબ ઉત્સુકતાથી જોતા હતા. ખબર પડી કે કાકાસાહેબ આવી રહ્યા છે. કયા કાકા ? કેવા કાકા ? કયાંના કાકા ? અને કાકા શા માટે ?.....કોઈ એ કહ્યું, ‘અરે ભાઈ, મહાત્મા ગાંધીના આશ્રમના છે. મરી ગયા !’ મહાત્મા ગાંધીના આશ્રમના થોડાએક નમૂના અમે જોઈ ચૂક્યા હતા. અમારા ઉત્સાહ પર એકદમ પાણી ફરી વળ્યું.

આખરે કાકાસાહેબ અંદર પધાર્યા. મંદ મંદ હસતો એક બુદ્ધો; જીયો જીયો, દૂળળો-પાતળો; પણ ઝૂકીને ચાલવાવાળો નહિ. અમે થોડા જણ એમની પાસે પહોંચી ગયા, વાતો શરૂ થઈ. એ એમનો સામાન ગોઠવવા મંડી પડ્યા, કંઈકે ભોજનની ફિકરમાં પણ પડ્યા. મનમાં ધાર્યું કે બુદ્ધો ખાઉધરો, લાગે છે. વિચાર્યું કે ઘડપણમાં ભોજનની તૃષ્ણા વધે જ છે. હવે એમનો સામાન આવવો શરૂ થયો. ઢગલાબંધ ચોપડીઓ ચાલી આવે છે, એક મોટી લાયબ્રેરી જ ઊભી થઈ ગઈ. અરે, આમને તો જ્ઞાનની પણ તૃષ્ણા છે ! અમે ભોજનની વાત ભૂલી ગયા. એ તો ભ્રમ હતો, કાકાસાહેબ સ્વધ્વાહારી નીકળ્યા; અને અગાધ હતું એમનું જ્ઞાનામૃત ભોજનમ્ ! વરસો પછી - જેલમાં અમે લગભગ ત્રણ વર્ષ સાથે રહ્યા - મેં એમને કહ્યું હતું, ‘કાકાસાહેબ, આપને આટલું બધું વાંચતા જોઈને એક સંસ્કૃત કવિની ઉક્તિ ચરિતાર્થ થતી જોઈ છે. અજરામરવત્ પ્રાજ્ઞો વિદ્યામર્થે ચ ચિન્તયેત્. ફરક જો હોય તો એટલો જ કે અહીં ચિંતન છે વિદ્યાનું અને વિદ્યાના અર્થનું, નહિ કે ધનનું.

સવારે ચાર-પાંચ વાગે ઊઠીને જોયું તો કાકાસાહેબનું જ્ઞાનસ બળી રહ્યું છે. શું કરી રહ્યા છે? વાંચી રહ્યા છે! રાત્રે નવ વાગે, તો વાંચી રહ્યા છે! આ ક્રમ એક દિવસ નહિ, બે દિવસ નહિ, લાગલાગટ ત્રણ વરસ જોયો. આ સિવાય બીજે કયાંય મેં કાકાસાહેબને વધુ વખત સુધી જોયા જ નથી. વાચનનો આ ક્રમ, ખબર નથી ક્યારે શરૂ થયો અને ખબર નથી ક્યારે ખતમ થશે. કદાચ બીજા જન્મમાં પણ ચાલુ રહેશે.

કાકાસાહેબ કેવળ વિદ્યાર્થી જ નહિ, આચાર્ય પણ છે, બહુ મોટા આચાર્ય. એ ગૂજરાત વિદ્યાપીઠના આચાર્યપદે રહી ચૂક્યા છે. હું એમનું જીવનચરિત્ર લખવા નથી બેઠો, નહિ તો એ શું શું રહી ચૂક્યા છે એ પણ અહીં ગણાવવા લાગી જત. હું તો માત્ર એટલું જ લખવા બેઠો છું કે મેં કાકાસાહેબને જેલમાં કેવા રૂપમાં જોયા. કાકાસાહેબને નિરંતર વાંચના જોઈને એમની પાસે જવામાં મંકોચ થતો. શા માટે એમના વાચનમાં વિદ્ય નાખવું? પણ તમે પહોંચ્યા નહિ કે પુસ્તક બંધ અને વાતો શરૂ. જ્ઞાનનું આગમ બંધ થયું અને નિર્ગમનો પ્રારંભ થયો. તમે ડરતા ડરતા ગયા હતા, એક મિનિટનું કરીને રોકાયા હતા, ક્ષમા માગતાં માગતાં પહોંચ્યા હતા, પરંતુ એમણે તમને બોલાવી લીધા, રોકી લીધા, બેસાડી લીધા, અટકાવી લીધા. તમે ગયા હતા કોઈ વિષયની એક નાની-શી વાત પૂછવા, પણ કાકાસાહેબ તો આચાર્ય રહ્યા, નાની વાત તો ત્યાં હોય જ નહિ. એ નાની શી વાતને આધારે એ વિષય પર એક ખારસું એવું પ્રવચન જ ઊમટી પડે. દરેક પાસાથી એ નાની વાતનું વિવેચન શરૂ થાય - અંતનો પત્તો નહિ. એ ભૂલી જાય પોતાને, અને પોતાના કાર્યક્રમને. જ્યારે એમને સંતોષ થાય કે તમને સંતોષ થયો છે, ત્યારે જ એ જ્ઞાનવાર્તાનો અંત આવે. મેં જોયું કે એમને વાંચવા કરતાં શીખવવામાં વધુ મગ્ન આવે છે. એવા પ્રેમથી બતાવે, જાણે કોઈ માં પોતાનાં બાળકોને શીખવતી ન હોય!

વળી, એમ નહિ કે કાકાસાહેબ કોઈ એક જ વિષયના આચાર્ય હોય, અને એમ પણ નહિ કે Jack of all trades and master of none જેમ એમની પાસે કેવળ ઉપલકિયું જ્ઞાન હોય. અમે જોયું કે એમની વિદ્યા આમૂલપદ્મવગ્રાહિણી છે. કોઈ પણ વિષય પર વાત કરો, જાણે કંઈમાં સરસ્વતી વિરાજમાન હોય. આકાશના તારાથી માંડીને ભૂગર્ભ સુધી અને કણાદથી માંડીને એટમ બૌદ્ધ સુધીનું Up-to-date - અદ્યતન જ્ઞાન કાકાસાહેબ પાસે મોજૂદ છે; અને એટલું વિગતવાર કે એમની સ્મરણશક્તિ પર અચરજ થાય. એમને પૂછશો કે પ્રશાન્ત મહાસાગર કેટલો

જા'ડો છે, તો એકદમ દશક સુધીના ફૂટ ખરાબર ખતાવી દેશે; હિમાલયના ગૌરીશંકરની જાંચાઈ પણ ફૂટ અને ઈંચ સુધી ખતાવશે. આ ઉપહાસ કે અત્યુક્તિ નથી; આની સત્યતાની ખાતરી એમની સાથે વાત કરવાથી જ થાય.

આ બધું હોવા છતાં કાકાસાહેબનો એક નિત્યક્રમ પણ છે. એલામ લગાવીને ઉષ્કાળમાં જાડવું, અંધારામાં જ - કડકડતી ટાઢમાં પણ - નહાવું, પોતાનાં કપડાં ખતે જ ઘોઈ લેવાં, સવારસાંજ નિયત સમયે પ્રાર્થના કરવી, નિયત સમયે દરરોજ રેંટિયા પર કાંતવું, નિયત સમયે ભોજન કરવું, નિયત સમયે સૂવું. એમને જોઈને જ મેં જાણ્યું કે સમયપત્રક બનાવીને કામ કરવાથી માણસ કેટલું વધારે કામ કરી શકે છે. પરંતુ મેં માત્ર જાણ્યું જ, શીખ્યો નહિ.

વળી કાકાસાહેબ લેખક પણ છે. લેખક જ નહિ, કહેવું જોઈ એ; ભારે જખરા લેખક છે. કંઈ અંદાજ છે કાકાસાહેબે કેટલાં પુસ્તકો લખ્યાં છે? મને તો ખબર નથી.

પુસ્તકોને મૂકો, કાકાસાહેબનો કેટલી સંસ્થાઓથી સંબંધ છે? અગણિત. અને કેટલા માણસોથી? અગણિત. અને એ રોજ કેટલા પત્રો લખે છે? અગણિત. અને એમની પાસે ક્યાં ક્યાંથી અને કેટકેટલા પત્રો આવે છે? કંઈ અંદાજ નથી.

આ બધી વ્યવસ્થામાં મેં કાકાસાહેબમાં એક વિશેષતા જોઈ. વિશેષતા એ કે એ દરેક કામ રુચિપૂર્વક કરે છે.

લેખ ખૂબ લાંબો થઈ ગયો છે. પણ એ ગમે એટલો લાંબો થઈ જાય, કાકાસાહેબથી લાંબો થઈ શકે એમ નથી. કાકાસાહેબની જાંચાઈ છ ફૂટ તો હશે જ. જાંચાઈની વાત નીકળતાં એક વાત યાદ આવી ગઈ. સિવની જેલમાં જ્યાં અમે રહેતા હતા, ત્યાં એક બગીચો પણ હતો. કાકાસાહેબના નિવાસ પાસે ડહલિયા (Dahlia) અથવા કોણુ જાણે કયા ફૂલનો એક છોડ પોતાના ખીજ સાથીઓ કરતાં ખૂબ જાંચો થઈ ગયો હતો. મેં પૂછ્યું, 'કાકાસાહેબ, આ છોડ આટલો જાંચો કેમ?' કાકાસાહેબ સમજી ગયા. હસીને બોલ્યા, 'એના ઉપર કાકાની છાપ પડી છે!'

એક પ્રશ્ન હતો : કાકા સાહેબનું ખરું નામ શું? ખબર નથી. હવે તો એમનું નામ કાકાસાહેબ જ છે. મહાત્મા ગાંધીને કાકાસાહેબ બાપુ કહે છે અને ખુદ મહાત્મા ગાંધી કાકાસાહેબને કાકા કહે છે.

વાતો તો ખૂબ જ છે, પણ મુખ્ય વાત એ છે કે કાકાસાહેબ બહા. મજેદાર આદમી છે. બુદ્ધિ પણ છે અને બાળક પણ છે; મહાન પણ છે, અને સરળ પણ છે.

કાકાસાહેબ કાલેલકર : વ્યક્તિ અને કાર્ય

શ્રીનિવાસ નારાયણ ખનહટ્ટી

एथ चातुर्यं सिंहाणें ज्ञालें । प्रेम रुचीसि आलें ।

आणि सौभाग्य पोखलें । सुखाचें एथ ॥ - ज्ञानेश्वर.

ચાતુર્ય પોતે અહીં ડાહ્યું બન્યું; પ્રેમ પરિપક્વ અને રુચિવાળો બન્યો અને અહીં સુખ પોતે સૌભાગ્યસંપન્ન થયું. પૂજ્ય શ્રી કાકાસાહેબ કાલેલકરની ૬૦મી વરસગાંઠને પ્રસંગે તેમને શ્રદ્ધાંજલિ અર્પણ કરવી તે મારા જેવાને માટે ખૂબ આનંદનું પણ તેટલું જ મુશ્કેલ કામ છે. શ્રદ્ધાનાં પુષ્પો ખીલે તે માટે તેટલા દરજ્જાની શ્રદ્ધા અંતઃકરણમાં ઊગેલી હોવી જોઈએ. ઈશ્વરની સૃષ્ટિમાં સુંદર અને સુગંધી પુષ્પો પાર વગરનાં ખીલે છે. ભગવાનની મૂર્તિને ચઢાવવા આપણને કદી ફૂલોની તાણ પડતી નથી. માણસે પોતાનું મન ઈશ્વરની સૃષ્ટિના જેટલું જ વિશુદ્ધ ને નિર્દોષ રાખ્યું હોત તો તેના મનમાં સદ્વૃત્તિઓની સુગંધ ફેલાવનારા ભાવપુષ્પો સહેજે ખીલી ઊઠ્યાં હોત. હવે ગુલાબ, મોગરો, જઈ જેવાં ફૂલો ન મળે તોય કરેણ, ગલગોટા જેવાં ફૂલ તો જરૂર ચઢાવી શકાય. કયા ભક્તની શક્તિ ને પહોંચ ક્યાં સુધી છે તેની ભગવાનને ખબર નથી એવું થોડું જ છે !

*

*

*

ગાંધીજીની આસપાસના મંડળમાં રહીને કાર્ય કરનારા મહાન પુરુષોમાં કાકાસાહેબનું સ્થાન ક્યાં કેટલામું છે, તે તપાસવાની પાત્રતા પ્રસ્તુત લેખકમાં નથી. સ્વયંવર-પ્રસંગે ભેગા થયેલા રાજ્યોમાં સહસ્રધાત્મા વ્યરુચ્છિમ્ભક્ત:- ‘રાજલક્ષ્મીનું તેજ હજાર ઠેકાણે વહેંચાઈ જઈને શોભવા લાગ્યું’ એવું કાલિદાસે જે વર્ણન કર્યું છે તે પ્રમાણે ગાંધીજીનું આત્મિક તેજ તેમની આસપાસના અનેક મહાન પુરુષોમાં વહેંચાયેલું જણાય છે. કાલિદાસે આથી આગળ વધીને, ‘તે સિંહાસન પર બેઠેલા રાજ્યોમાં રરાજ ધામ્ના રઘુસૂત્રેવ ।’ એમ કહ્યું છે ખરું, પણ તે તો તે રઘુસૂત્રની સાથે ઇન્દુમતીનાં લગ્ન કરવાં

હતાં તેથી. તેવી વિવાહોત્સુક વધૂ અમારી પાસે નથી. ને અમારી શ્રદ્ધાને જો વધૂ માનીએ તો તે બધાને સરખા જ લાવથી લજવા તૈયાર છે.

*

*

*

કાકાસાહેબ કાલેલકર, આચાર્ય વિનોબા, કિશોરલાલ મશરૂવાળા, કિસનદાસ જાજૂ વગેરે જેવા સમર્થ મહાનુભાવ વ્યક્તિઓની એકબીજાની સાથે તુલના કરવાની કલ્પના જ અનુચિત લાગે છે. એમ કરવા જતાં ચિકિત્સક વૃત્તિનું અસ્થાને પ્રદર્શન કરવાની તે એક નકામી ખૌદ્ધિક કસરત જ થાય. તેજોમય સવિતાની ગ્રહમાળામાં ધરતીમાતાની જેમ કાકા મને ખૂબ જ નજીકના લાગે છે. વાર્તાલાપરૂપે થોડું ખોદકામ કરવાથી રત્નગર્ભા લગવતી પૃથ્વીની જેમ તેમની પાસેથી જોઈએ તેટલાં વિચારરત્નો મને મળી રહે છે; સર્વસહા અવનિની માફક મારા સર્વ દોષો તેઓ પેટમાં રાખે છે; અને વિશ્વંભરા રસા(પૃથ્વી)ની જેમ તેમની પાસેથી મળનારા પ્રેમરસથી મારા મનનું પોષણ થાય છે, એટલું મારે માટે પૂરતું છે. વધારે પંચાતમાં હું શા માટે પડું ?

તુલના કરીને શ્રેષ્ઠતા-કનિષ્ઠતા કલ્પવી તેનો કશો અર્થ નથી. તેમ છતાં વ્યક્તિ-વ્યક્તિ વચ્ચે પ્રકૃતિભેદ તો હોવાનો જ. ગાંધીજીનો રાજકારણી આત્મા વલ્લભભાઈમાં સંક્રાન્ત થયો છે એવું માનીએ તો ગાંધીજીની કલાત્મક અને સાહિત્યાત્મક પ્રકૃતિ કાલેલકર મારફતે વ્યક્ત થયેલી છે, એવું કહેવું યોગ્ય ગણાશે. વિનોબા યોગી છે, મશરૂવાળા મનનશીલ મુનિ છે, તો જાજૂજી કર્મવીર છે. આનો એવો અર્થ હરગિજ નથી કે તે તે વિશેષ ગુણ બીજાઓમાં સમૂળગો નથી. વિનોબાને યોગી કહ્યા—

યોગી યુંજીત સતતમાત્માનં રહસિ સ્થિતઃ ।

एकाकी यतचित्तात्मा त्यक्तसर्वपरिग्रहः ॥

આ વર્ણન તેમને ખરાબર લાગુ પડે છે. પણ તેથી તે કર્મવીર નથી, મનન-શીલ નથી, સાહિત્યના મર્મજ્ઞ નથી, એમ કોઈ કહી શકે ? શબ્દે શબ્દે અંતઃકરણના ઊંડાણ સુધી સોંસરી પહોંચી જનારી નિતાન્ત મધુર એવી વિનોબાના જેવી મરાઠી ભાષા અત્યાર સુધી કેટલાએ લખી છે ? જ્ઞાનેશ્વર, તુકારામ અને કેટલેક અંશે વિષ્ણુશાસ્ત્રી ચિપળૂણકર જ આ બાબતમાં તેમની સાથે ઊભા રહી શકે. જાજૂજીને કર્મવીર કહ્યા છે; એ વાત, જ્યારે જઈએ ત્યારે ચાલુ કામોની દેખરેખ અને નિત નવાં કામોની યોજના કરવામાં મગ્ન રહેલી, વિનયમધુર વાણીથી આપણી સાથે વાતચીત કરીને બે મિનિટમાં યોગ્ય જવાબ આપીને આપણને વિદાય આપનારી તેમની મૂર્તિ જોઈએ એટલે.

હરકોઈને ગળે ઊતરે તેવી છે. પરંતુ આટલાં બધાં કામોની દેખરેખ રાખવા માટે શું ઓછી યોગયુક્તતાની જરૂર પડે છે? આટલી સમતા, આટલી કુશળતા જેણે સાધી છે તે જો યોગી ન કહેવાય તો બીજા કોને કહી શકાય?

આ જ વાત વર્ધા અને સેવાગ્રામમાં કાર્ય કરતાં બધા જ નરરત્નોને લાગુ પડે છે. તેમનું જે પાસું આપણને દેખાયું તે મનમાં ઠસ્યું, એટલું જ. ને કાલેલકરની બાળ્યતમાં પણ બરાબર આવું જ છે! તેમના વ્યક્તિત્વનાં બધાં પાસાં હું જોઈ શક્યો છું એવી ખાતરી તો હું ન જ આપી શકું. તે કેટલા ઉચ્ચકોટિના કલારસિક છે, શ્રી કનુ દેસાઈ જેવા શ્રેષ્ઠ કલાકાર તેમને વિશે કેવો ભાવ ધરાવે છે એ મને જોવા મળ્યું હોય તોપણ તેમણે પોતાની યુવાનીમાં હિમાલયમાં જઈને ત્યાં કેટલી દુર્દાન્ત યોગસાધના કરી છે તેની તેમના લેખો પરથી જે કંઈ ઝાંખી કલ્પના કરી શકાય, તે સિવાય વધુ માહિતી મને ક્યાં છે? ભરતખંડની વિધવિધ જાતિઓના ને સમાજોના જીવનનો અનુભવ લઈને તેઓ માર્મિક સમાજશાસ્ત્રજ્ઞ બન્યા છે તે વાત હું તેમની સાથેના વાર્તાલાપો અને લખાણો પરથી જાણું છું. તેમ છતાં પોતાની યુવાનીમાં તેમણે કરેલા અધ્યાપન કાર્યનું અને શિક્ષણવિષયક પ્રયોગોનું જ્ઞાન મને ક્યાં છે?

*

*

*

કાકાસાહેબ જીવનમાર્ગ પરના અખંડ પ્રવાસી છે; કલ્પના અને વિચારોની આપ-લે કરનારા બાહોશ અને સફળ વેપારી છે. પ્રવાસી અને વેપારી વૃત્તિના લોકોમાં એક જાતની વ્યાપક દષ્ટિ અને નિરાગ્રહ બુદ્ધિ કુદરતી રીતે જ કેળવાય છે. તો પછી યોગયુક્ત અવસ્થામાં રહીને બધાં કર્મો કરનારા કાકાસાહેબમાં આ ગુણો ઉત્કટ સ્વરૂપમાં દેખાય તેમાં શી નવાઈ? બધી બાબતો વિશે કાકાસાહેબને આસ્થા છે, પ્રેમ છે, પરંતુ આસક્તિ કોઈ પણ બાબત અંગે નથી. પ્રવાસમાં હોય ત્યારે એક નાનકડી ચીંદરડી પણ તેઓ ક્યાંય ભૂલશે નહીં; સાથેનો પરિચારક કોઈ વસ્તુ ભૂલી જાય, તો તેઓ પોતે જ તેને તેની યાદ કરાવી આપશે, પણ આટલી સાવચેતી રાખ્યા છતાં કોઈ વસ્તુ ક્યાંક રહી જાય, તો તેને અંગે ચટપટી લાગીને તેમની મનઃસમાધિનો કદી ભંગ થવાનો નહીં. એટલી જ આનંદી વૃત્તિ રાખીને તેઓ આગળનો માર્ગ માંપવા માંડશે. અપરિગ્રહવૃત્તિથી રહેતા હોવા છતાં કાકાસાહેબે પોતાની આસપાસ ભારે પરિગ્રહ ભેગો કર્યો છે. આ પરિગ્રહ એટલે વ્યક્તિઓનો ને પુસ્તકોનો. અનેક માણસો તેમની પાસે આવ્યા, રહ્યા અને તેમને છોડીને જતા પણ રહ્યા. કાકાસાહેબની સમાહિતવૃત્તિ

કોઈના આગમનના આનંદથી તેમ જ કોઈના ગમનના દુઃખથી વિચલિત થઈ નથી; નાના આઠવલે, પાંકુરંગ ભુરકે, પાંકુરંગ દાળકે જેવાં તેમની પાસેનાં નરરત્નો દારુણ વિધિઘટનાને પરિણામે એક ક્ષણાર્ધમાં મરણ પામ્યાં. તેમની યાદ આવતાં અમારું હૈયું હજી અસ્વસ્થ થાય છે, તો પછી ખુદ કાકાસાહેબને શું થતું હશે? પરંતુ જાણે તે વ્યક્તિઓના આત્માઓ કાકાસાહેબના આત્મામાં વિલીન થઈ ને કાકાસાહેબને અંદરથી પોતાના સહવાસનું સુખ ન આપતા હોય એટલી કાકાની સમાહિતવૃત્તિ આપણને દેખાય.

*

*

*

પુસ્તકોની ખાખતમાં પૂછવું જ શું? પુસ્તકો કાકાને ખૂબ ગમે છે, એમ ખાસ કહીએ તો ગાંડપણમાં જ ખપે. કોઈ પણ નવી ચોપડી આવે એટલે તેમની કલાલિદ્ધ દષ્ટિ તેના બહિરંગનું નિરીક્ષણ કરે છે. ચોપડીની બાંધણી, તેનો કાગળ, ટાઈપની યોજના, તેના નામના અક્ષરોનો મરોડ છત્યાદિ બધી ખાખતો તરફ તેમનું ધ્યાન જવાનું; ને પાસે બેઠેલાને પણ તેનું ખાસ સૌંદર્ય બતાવી દેવાના. થોડા જ દિવસ પર હું તેમની પાસે બેઠો હતો ત્યારે શ્રી કરસનદાસ માણેકનું ‘કલ્યાણયાત્રી’ કાવ્યનું પુસ્તક તેમની પાસે આવ્યું. તે જોતાં જ તેઓ બોલ્યા, “આ ચોપડીના નામના અક્ષરોનો મરોડ કેટલો સુંદર છે, નહીં?” ચોપડીઓનો આટલો બધો શૌખ હોવા છતાં તેમને વિશે અનાસક્તિ પણ તેટલી જ! આ ‘કલ્યાણયાત્રી’ની જ એક નકલ મેં માગી. મેં કહ્યું, “તમારી પાસે આ સિવાય જો એકાદ નકલ સિલક રહેતી હોય તો આ હું લઈ જાઉં.” કાકા બોલ્યા, “મારી પાસે કુલ ત્રણ નકલો આવેલી. તે પૈકી એક.... (નામ યાદ નથી) ને આપી; બીજી મામાને આપી; હવે આ એક જ રહી છે, તે તમે ખુશીથી લઈ જાઓ. મારી પાસે એકે નહીં રહે તોય વાંધો નથી. વધુ નકલો મંગાવી શકાશે.” કોઈ પણ પ્રાંતમાંથી કાકાસાહેબ પ્રવાસ કરીને આવ્યા હોય અને તેમને મળવા જઈએ ત્યારે તેમની આગળ ત્યાંથી આણેલી ચોપડીઓનો ઢગલો પડેલો જ હોવાનો. આમ જુદા જુદા વિષયોની, જુદી જુદી ભાષાની ચોપડીઓનો સંગ્રહ તેમની પાસે ભેગો થયો છે. વર્ધાના તેમના ઘરની અંદરનો બધો ભાગ ચોપડીઓથી ભરેલો છે. તેઓ વિનોદમાં કહે જ છે, “આ ઘરના ખરા રહેવાસીઓ અને ધરધણી આ પુસ્તકો છે. ધરના મુખ્ય ભાગમાં તેઓ રહે છે, હું તો માત્ર મહેમાન છું, બહાર વરંડામાં રહીને વખત પસાર કરું છું.”

પરંતુ પુસ્તકો ભેગાં કરવાનો જેટલો લોભ, તેટલી જ અનાસક્ત વૃત્તિ

માગે તેને પુસ્તકો આપી દેવામાં પ્રગટ થાય છે. Basic Englishનો અભ્યાસ કરવાનું નક્કી થતાં મેં તે અંગેનાં પુસ્તકો તેમની પાસે માગ્યાં. પહેલાં તો તેમણે, “ પુસ્તકો છે, કાઢી આપીશ ” એમ કહ્યું. પરંતુ કેટલાક દિવસ પછી તેટલી જ પ્રસન્નતાથી તેમની પાસેથી સંદેશો મળ્યો કે “ તે પુસ્તકો મારી પાસેથી ફલાણાભાઈ લઈ ગયા તે પાછાં આવ્યાં નથી. તમે ખીજેથી મેળવી લેજો. ” આનાથી ઊલટું અમારા જેવાઓનું. એકાદ પુસ્તક કોઈ લઈ જાય, ક્યાંક ખોવાઈ જાય, એટલે કેટલી બધી ચટપટી થયા કરે છે ! જાણે પોતાનું માણસ ગુમ થયું હોય ને ! માણસ કેવળ પૈસાના લોભથી જકડાયેલો હોય છે એમ નથી, ઇન્દ્રિયોપભોગની દૃષ્ટિથી નકામા ને નિરુપદ્રવી એવા વિષયોમાં પણ તેની વાસના ચોંટી રહે છે. ખરે આનંદ પ્રાપ્ત કરવા માટે આવી ઊંચા સ્તર પરની વાસનાઓથી પણ અલિપ્ત થવું પડે છે.

*

*

*

જેવું માણસો ને પુસ્તકોની બાબતમાં, તેવું જ સંસ્થાઓની બાબતમાં. સંસ્થા કાઢવાની જેટલી હોંશ, ને ચલાવવાની જેટલી આસ્થા, તેટલી જ નિરાગ્રહ-વૃત્તિથી સંસ્થાનું વિસર્જન કરવા કે તેની બહાર નીકળી જવાની તૈયારી. ખરી નજર કામ પર; બંધારણ, મંડળો, સમિતિઓ ઇત્યાદિ આડંબર પર કદી નહીં. એમ જુઓ તો મહારાષ્ટ્રમાં - ને ખીજે પણ - જતજતના ઝઘડાઓ, રાગદ્વેષ, મત્સર, આદિ કાર્યઘાતકવૃત્તિઓ શું ઓછી નજરે પડે છે ? પરંતુ આવા કશાની ગંધ આવવા માંડે કે કાકાએ સાંધી દોટ કાઢી જ છે. આવી બાબતોમાં તેમની ઘ્રાણેન્દ્રિય સારી પેઠે તીક્ષ્ણ છે ! આવી કોઈ ભાંજગડો ન હોય તોપણ સંસ્થા જો નિષ્ક્રિય થવા માંડે તો તેઓ તેનું ચૂપચાપ વિસર્જન કરતાં અચકાતા નથી. આનો સારામાં સારો દાખલો ભારતીય સાહિત્ય પરિષદની હકીકતમાં કોઈનેય જોવા મળશે. આ પરિષદની સ્થાપના ગાંધીજીના પ્રમુખપણા નીચે ભારે ઠાઠથી નાગપુર વિદ્યાપીઠના સભાગૃહમાં કરવામાં આવી ! કાકાસાહેબ સ્વાગતાધ્યક્ષ હતા. મૌલિક ને વ્યાપક દૃષ્ટિવાળું સુંદર ભાષણ તેમણે કર્યું. ગાંધીજી પણ પ્રમુખ તરીકે બોલ્યા. આ જ પરિષદની સ્થાપના વખતે પુષ્કળ ચર્ચા પછી ગાંધીજીની સૂચના મુજબ પરિષદના વ્યવહારની ભાષા હિન્દી યાને હિન્દુસ્તાની નક્કી કરવામાં આવી. શ્રી કનૈયાલાલ મુનશી અને કાકાસાહેબ કાલેલકરને પરિષદના મંત્રીઓ નીમવામાં આવ્યા. પરિષદની પૂર્વતૈયારીની બધી કડાકૂટ જોડે મુનશીએ કરી હતી; છતાં તેઓ રાજકારણમાં પરોવાયેલા હોવાથી

પરિષદના સંચાલનની મોટાભાગની જવાબદારી કાકાસાહેબ પર પડી. ‘હંસ’ માસિક પરિષદ તરફથી ચલાવવાનું ને તે દિલ્હીથી પ્રકાશિત કરવાનું નક્કી કરવામાં આવ્યું અને તે માટે દિલ્હીના કમિશ્નરની પરવાનગી માગવામાં આવી. તે નકારવામાં આવી એટલે ‘ભારતીય સાહિત્ય’ એ નવા નામથી માસિક કાઢવાનું ઠરાવીને તેની પરવાનગી માગવામાં આવી. તે પણ નકારવામાં આવી - એટલે કે તેને માટે જમીન માગવામાં આવ્યા. ત્યારે તે પ્રયત્ન પણ છોડી દેવામાં આવ્યો. પછી કાકાસાહેબે પરિષદ તરફથી નાની નાની પુસ્તિકાઓ કાઢવાનું શરૂ કર્યું. કેટલીક પુસ્તિકાઓમાં કાકાસાહેબના ને મુન-શીજના સ્વતંત્ર લેખો અથવા ભાષણોના ઉતારા આપવામાં આવ્યા; કેટલીકમાં કાકાસાહેબે જુદા જુદા પ્રાંતોના પોતાના પ્રવાસની ને પ્રચારની હકીકત વર્ણવી; તો કેટલીકમાં મને લાગે છે કાકાના જૂના લેખોનાં ભાષાંતર આપવામાં આવ્યાં. મહારાષ્ટ્ર માટે પરિષદની સ્વતંત્ર શાખા સ્થાપીને તેના તરફથી ‘વિહંગમ’ માસિક પ્રસ્તુત લેખકે બે વર્ષ ચલાવ્યું હતું. પરંતુ મૂળ સ્ત્રોત જ દિવસે દિવસે સુકાર્ધ જવા લાગ્યો. કાકાસાહેબે રાષ્ટ્રભાષા પ્રચારની જવાબદારી ને કામ માથે લીધાં હતાં. તેમાં તેમનો મોટા ભાગનો સમય જતો. બાકીનો વખત લિપિસુધારણા, વર્ધાશિક્ષણ-યોજના વગેરેમાં જતો. મુનશીજ રાજકારણ તરફ વધારે ને વધારે ખેંચાતા ગયા ને આખરે મુંબઈ પ્રાંતના ગૃહમંત્રી થયા. ભારતીય સાહિત્ય પરિષદનું કાર્ય ધીમે ધીમે સંકુચિત થતાં છેવટે શૂન્યમાં પરિણમ્યું. ને કાકાસાહેબે એ બધું નિરાંતે થવા દીધું. સંસ્થાભિમાનથી દોરવાઈ ને સમિતિઓ, સભાઓ, કાર્યાલયો વગેરેનું નિર્જીવ હાડપિંજર કાયમ રાખીને કામનો આભાસ ચાલુ રાખવાનો જરા સરખો પ્રયત્ન કર્યો નહીં. હું કાકાને હમેશાં કહેતો, “કાકાસાહેબ, પરિષદનું કાર્ય જરા પણ ચાલતું નથી, આ કેવું કહેવાય ? આટલું ઉપયોગી કામ શરૂ થઈ ને આટલામાં જ બંધ પડ્યા જેવું થયું. તેને આગળ ચલાવવું જોઈ એ.” એટલે તે જવાબ આપતા, “મને પણ તમારા જેવું જ લાગે છે. પણ હું પોતે શું કરી શકું ? મારે અનેક કામો રહ્યાં. તેમાં વળી મારો પગ એક ઠેકાણે સ્થિર નહીં. તમે મને કોઈ કામ કરનાર લાવી આપો. જે કોઈ કામ કરવા તૈયાર થઈ ને મારો ઉપયોગ કરી લે તેનો હું છું.” આ સાંભળી હું ચૂપ થઈ જતો. આપણા દેશમાં કામ કરવા માણસો ક્યાં છે ?

જ્યાં પોતાને બીજાઓની સાથે મતલેદ થતો હોય ત્યાં પોતાની જગ્યાએ ચોંટી રહીને બપોડો કર્યા કરવા કરતાં તેમાંથી એકદમ છૂટા કેમ થઈ જવું, તેનો પ્રત્યક્ષ દાખલો હિંદી સાહિત્ય સંમેલન અને તેના જ એક અંગ સમી

રાષ્ટ્રભાષા પ્રચાર સમિતિમાંથી રાજનામું આપીને તેમણે હમણાં જ પૂરો પાક્યો છે.

આ સાહિત્યવિષયક નિરભિમાનવૃત્તિ મારામાં દઢમૂળ થઈ છે એમ હું કહેવા માગતો નથી; પણ એક ગૂંચવણમાંથી કાકાએ મને કેવી રીતે બચાવ્યો છે, તે હકીકત કાકાની કાર્યપદ્ધતિના એક નમૂના તરીકે અહીં રજૂ કરવામાં વાંધો નથી. સન ૧૯૩૬ના નવેમ્બરમાં જળગામમાં સાહિત્યસંમેલન ભરાયું હતું. પરિષદપક્ષ અને સંમેલનપક્ષ - અથવા કહો કે સ્થિતિપક્ષ ને ગતિપક્ષ વચ્ચેનો ઝઘડો બહુ જ ઉગ્ર બન્યો હતો. ગતિપક્ષની પ્રમુખ વ્યક્તિઓમાં પ્રસ્તુત લેખક હતો. સ્થિતિપક્ષની બાજુમાં અનેક ધુરંધર મુત્સદ્દીઓ અને સલાજેતા મહારથીઓ હતા. ગતિપક્ષનો, એટલે કે અમારો પરાલવ તો થયો જ, પરંતુ બીજી પણ અનેક એવી ઘટનાઓ ત્યાં બની જેને લીધે અમારું કેટલાક મિત્રોનું અંતઃકરણ ઉદ્વિગ્ન બન્યું. પરિષદથી સ્વતંત્ર એવી સાહિત્યસંમેલનની નોખી સંસ્થા કાઢવી કે કેમ એ અંગે અમારામાં ગંભીર-પણે વિચારણા થઈ. મેં એકલાએ જઈને કાકાસાહેબની સલાહ લીધી. તેમણે મને જે બોધ આપ્યો, તેની માત્રા ખૂબ સૌમ્ય હોય તોપણ મારા સંસ્થા-ભિમાનરૂપી તાવ પર તે ખરાબર લાગુ પડી. અલગ સંસ્થા કાઢવાની કલ્પના ઓગળી ગઈ; એટલું જ નહીં પણ સંસ્થાના બંધારણવિષયક ગૂંચવાડામાં ન પડતાં તટસ્થ રહીને પરિષદના કામમાં, પોતાના સિદ્ધાન્તોને બાધ ન આવે એવી રીતે, શક્ય તેટલો સહકાર કરવાનું નક્કી કર્યું. આ ધોરણને પરિણામે પરિષદના અનેક કાર્યકર્તાઓ સાથે હું સ્નેહનો સંબંધ બાંધી શક્યો. તેમને મારા સહકારથી જે ફાયદો થયો હોય તે ખરો, પણ હું તો પરિષદની કચેરીનો, તેના કાર્યસ્થળનો તેમ જ તેના નામનો અનેક પ્રસંગોએ લાલ લઈને કેટલાંક સાહિત્યવિષયક કામો આગળ ધપાવી શક્યો. ને તે પણ તેમની સંપૂર્ણ રાજપ્રીતિથી ને સંમતિથી ! આ અદ્ભુત પરિવર્તનની પાછળ કાકાસાહેબની યક્ષિણીની સળા હતી તેની કેટલાંકને ખબર છે ?

*

*

*

આવી યોગયુક્ત અવસ્થામાં રહીને તથા આવી અપરિગ્રહવૃત્તિથી કાકાનું કામ ચાલ્યા કરે છે. જેમ દરિયાની સપાટી પર તરતા હિમખંડ (iceberg) નો નવ દશાંશ ભાગ પાણીની નીચે ઢંકાયેલો ને એક દશાંશ ભાગ તેની સપાટી પર દેખાય છે, તેવી જ રીતે કાકાના કાર્યનું પણ છે. પ્રેરણાદાન, વિચારદાન, સ્ફૂર્તિનિર્માણ - આ તેમનાં કામો સતત ચાલુ જ હોય છે, પણ તેમની ક્યાંય નોંધ થતી નથી કે જાહેરાત થતી નથી, આ

સરસ્વતી ગુપ્ત રીતે અખંડ વહ્યા જ કરતી હોય છે. જાહેર રીતે થનારાં લાષણો, લેખો ને પ્રચારના કરતાં આ ચૂપચાપ ચાલતું કામ ખૂબ વધારે મહત્વનું ને રાષ્ટ્રોન્નતિનું સાધક હોય છે. ને તેમાં કાકા ખૂબ નિષ્ણાત પણ છે.

લોકસંગ્રહનો, વસ્તુસંગ્રહનો, પુસ્તકસંગ્રહનો, અનુભવકલ્પના-વિચાર-સંગ્રહનો તેમને ભારે શોખ છે.

परि प्रभु हि संग्रही सकल वस्तुला ठेविती ।

गुणा न म्हणतां उणा अधिक आदरें सेविती ॥

આ ઉક્તિ તેમને બરાબર લાગુ પડે છે. પરંતુ આ બધાનો સંગ્રહ વ્યક્તિ-જીવન તેમ જ સમાજજીવનને વધારે ઉદાર અને વધારે સમૃદ્ધ બનાવવા માટે હોય છે. સંગૃહીત વસ્તુ, વ્યક્તિ અથવા સંસ્થા કોઈને વિશે આસક્તિ નહીં. સંગ્રહ કરતી વખતે આત્માની જેટલી પ્રસન્નતા તેટલી જ પ્રસન્નતા ત્યાગને વખતે. તે ત્યાગ જો કોઈ ખાસ ઉપયોગી કામ પાર પાડવા માટે થઈ રહ્યો છે એમ લાગે, તો તે પ્રસન્નતા દ્વિગુણિત થાય છે.

जातो ममायं विशदः प्रकामम्

प्रत्यर्पितन्यास इवान्तरात्मा ।

યોગ્ય કારણસર યોગ્ય વસ્તુ યોગ્ય ઠેકાણે અર્પણ કર્યાનું સમાધાન તેમના અંતરાત્માને મળતું રહે છે.

*

*

*

કાકાની આવી વૃત્તિમાંથી જ તેમનું કાર્ય પેદા થયું છે. ને આવી વૃત્તિને લીધે જ તે વિસ્તાર પામ્યું છે. તેમના કાર્યવિસ્તારને અટકાવ ક્યાંય નથી. કારણ એ કે મૂળે તેમના મનમાં કશાનોય અટકાવ રહ્યો નથી. માણસના મનમાં જાતજાતની ગ્રંથિઓ બંધાયા કરે છે. તેને લીધે તેની પહોંચ અને સમરસ થવાની શક્તિ મર્યાદિત થાય છે. આખી સૃષ્ટિની સાથે, એટલે કે પરબ્રહ્મની સાથે, તદાકાર થયેલા માણસની સ્થિતિ —

मिद्यते हृदयग्रन्थिश्चिद्यन्ते सर्वसंशयाः ।

— એ રીતે શ્રુતિએ વર્ણવી છે. પૂ. બાપુજીને બાદ કરીએ તો જેના અંતઃકરણમાંની આટલી બધી ગાંઠો છૂટી છે તેવો કાકાસાહેબ જેવો બીજો માણસ અમારા જોવામાં નથી. સામાન્ય સુશિક્ષિત માણસના મનમાં લાષાગ્રંથિ એ કંઈ એછી પીડાદાયક નથી હોતી. મહારાષ્ટ્રીય માણસ ગુજરાતીની સાથે અથવા કોઈ ગુજરાતી બંગાળીની સાથે બંનેને સમજાય તેવી અંગ્રેજ કે હિન્દુસ્તાનીમાં બોલે, તોપણ પારકાપણાની, જુદાઈની લાવના ભલે સૂક્ષ્મ પ્રમાણમાં પણ બંનેના મનમાં હોય છે તો ખરી. મરાઠી બોલનારા બે જણનાં

અંતઃકરણ જેમ એકબીજા સાથે એકરૂપ થાય છે તેમ મહારાષ્ટ્રીય ને ગુજરાતી અથવા હિંદી ને બંગાળી અંતઃકરણ એકબીજા સાથે ભળી જતાં નથી. ભલે ઝીણો પણ એક પડદો બંને વચ્ચે રહે જ છે. પણ કાકાસાહેબની બાબતમાં એવો કશો અંતરો રહ્યો નથી. હિન્દુસ્તાની, ગુજરાતી કે મરાઠી કોઈ પણ ભાષામાં તે બોલવા માંડે કે બીજાના હૃદયનો કબજો લે છે. ભાષાની ગ્રંથિ તેમના મનમાં મુદ્દલ રહી નથી. અને “ભાષા તો માત્ર એક સાધન છે, કોઈ પણ ભાષાનું મારા મનમાં અભિમાન નથી, બધી ભાષાઓ પ્રત્યે સરખો જ પ્રેમ છે” એમ તેઓ હમેશાં કહે છે. મહારાષ્ટ્રના લોકો તેમને આવું કહેતા સાંભળે એટલે તેમને થતું હશે, ‘મરાઠી એમની માતૃભાષા હોવા છતાં તેનું અભિમાન પણ તેમને ન હોય એ કેવું!’ ગુજરાતી ભાષાને આટલી બધી અપનાવી હોવા છતાં ગુજરાતીનું તેમને અભિમાન ન હોય, તે વાત ગુજરાતીઓના મનમાં જરૂર ખટકતી હશે. પણ કાકા ભાષાભિમાનને વટાવી ગયેલા છે. અને તેથી જ તેમણે ગુજરાતીને – ને હવે હિન્દુસ્તાનીને – માતૃભાષાનાં જેટલી જ પોતાની કરી લીધી છે, ને છતાં ‘માતા મરો ને માસી જીવો’ એ કહેવત મુજબ પોતાની ગુજરાતી-હિન્દુસ્તાની પ્રત્યેની ભક્તિને મરાઠીના માર્ગમાં અંતરાયરૂપ થવા ન દેતાં ગુજરાતી અને હિન્દુસ્તાની એ બે માસીઓની સાથે મરાઠીરૂપી માતાનું સ્થાન પોતાના હૃદયમાં કાયમ રાખ્યું છે. બીજી ભાષાઓના પરિચયની મદદથી તેમણે પોતાની મરાઠી શૈલી વધુ સમૃદ્ધ બનાવી છે. કાકા મરાઠીમાં, ગુજરાતીમાં તેમ જ હિન્દુસ્તાનીમાં એક સરખી સફાર્થી, સહજસુંદર રીતે બોલી અને લખી શકે છે. આજે સાઠ વરસની ઉંમરે પહોંચ્યા છતાં નવી નવી ભાષાઓ સહેલાઈથી શીખી શકે છે. ભાષાવિષયક ગ્રંથિ હૃદયમાંથી ઓગળી ગયાનું આ પરિણામ છે. બ્યારે અમને પરિભાષા શીખવાનું ભારે સંકટ જેવું લાગે છે. અને જો એક વાર પરભાષામાં જઈ પડ્યા, તો અમે પોતાની માતૃભાષાને જ ભૂલી જઈને પરાયા બની જઈએ છીએ! વિલાયત જઈ આવ્યા પછી પોતાની માતૃભાષા સારી રીતે બોલતાં લખતાં નથી આવડતી એમ કહીને ફરિયાદ કરનારા – અથવા તેની શેખી મારનારા શું થોડા લોકો હોય છે? આવા લોકોના મનોમંદિરમાં એક વાર જો કોઈ ભાષાએ ધર કર્યું તો બીજી ભાષાઓ ત્યાં આત્મીયતાથી હરીફરી શકતી નથી. તો તો મહેમાનના જેવો જ વહેવાર બની જાય છે. ભાષાવિષયક ગ્રંથિ કે ગાંઠ જેને હું કહું છું તે આ જ. આ ગ્રંથિ કાકાસાહેબમાં નથી એ બતાવતું એક સુંદર ઉદાહરણ હમણાં જ બન્યું છે. ગોમંતક (ગોવા) ‘મરાઠી’ સાહિત્ય સંમેલનના અધ્યક્ષપદેથી કાકાએ કોંકણીનો ભેરદાર પુરસ્કાર

કર્યો ! સરકાર-દરબારમાં ને કૃળવણીમાં પણ કોંકણીને મહત્ત્વનું સ્થાન આપવું જોઈએ એમ કહીને તેમણે મરાઠીવાળાઓને સારી પેઠે હયમચાવી દીધા. ‘મરાઠીવાળાઓએ કોંકણીની મદદે દોડી જવું જોઈએ’ એવી હાકલ તેમણે કરી. ગોવાના લોકો પોતે મરાઠીના અભિમાની ને પુરસ્કર્તાઓ, જ્યારે કાકા કોંકણીના પુરસ્કર્તા — આવું વિરોધાત્મક દૃશ્ય ત્યાં જોવા મળ્યું. જીવન-કલહના સ્પર્ધાવાદી તત્ત્વજ્ઞાનને જ પ્રાણપણે વળગી રહેનારાઓને કોંકણીના પુરસ્કારથી જ ગોવામાં મરાઠીની પ્રગતિ થઈ શકશે, એ વાત કેવી રીતે ગળે જિતરે ? ભાષાઓના પરસ્પર સંબંધો પણ સ્પર્ધાના સ્વરૂપના જ દેખાવા લાગે, એ જીવનકલહનું તત્ત્વજ્ઞાન હાડમાં જિતરી ગયાનું પરિણામ છે. એ રોગની દવા કાકાસાહેબ જોવા ગ્રંથિભેદક ધન્યંતરિ જ આપી શકે.

અને તેથી જ કાકાસાહેબ રાષ્ટ્રભાષા હિન્દુસ્તાનીના પ્રચારના તથા ભાષા-સમન્વયના રાજકારણના સુયોગ્ય નેતા પુરવાર થયા છે. ગુજરાતીની સાથે ખૂબ નિકટનો સંબંધ બંધાયા પછી મરાઠી સાથેની આત્મીયતા ઓછી કરનારા અથવા હિન્દુસ્તાનીના વિશાળ ક્ષેત્રમાં દાખલ થયા પછી મરાઠી અને ગુજરાતી બંને વિશેની આરથા ઓછી કરનારા જે કાકાસાહેબ હોત, તો તેમને હાથે રાષ્ટ્રભાષા-હિન્દુસ્તાનીના પ્રચારનું કામ આટલું પ્રભાવશાળી રીતે કદાપિ ન થાત. ‘આ માણસ રાષ્ટ્રભાષાનો પ્રચાર કરે છે ખરો, પરંતુ તે આપણી માતૃભાષાની પણ ત્રાતા છે’ એવો વિશ્વાસ જે તે જુદી જુદી ભાષાઓ બોલનારાઓના મનમાં પેદા ન કરી શક્યા હોત તો તેમના રાષ્ટ્રભાષા-પ્રચારે આટલું જોરદાર મૂળ પકડ્યું ન હોત.

રાષ્ટ્રભાષા હિન્દુસ્તાનીના પ્રચાર માટે કાકાસાહેબની યોજના કરવામાં ગાંધીજીની અચૂક પ્રતિભા દેખાઈ આવે છે એવું કહેવાનું મન થાય છે તે આ જ કારણે. જે પોતાની માતૃભાષા મરાઠીના જેટલી જ ગુજરાતીને પણ આત્મસાત્ કરી શકે છે તેના મનમાંથી ભાષાગંડ સમૂળ નાશ પામ્યો જ હશે એ વાત ગાંધીજી જોઈ ગયા હોવા જોઈએ. અને તેથી જ આવા માણસને પોતાના ભાષાવિષયક રાજકારણનું કામ સોંપીને અખિલ ભારતમાં તે ભાષાની જ્ય બોલાવવા તેમણે તેને નિયુક્ત કર્યો.

*

*

*

કાકાસાહેબની ભાષાવિષયક ગ્રંથિ જેમ છૂટી ગઈ છે, તે જ પ્રમાણે તેમનું પ્રાંતાભિમાન પણ — અગાઉ કદી તે હોય તો — ઓગળી ગયું છે. આજનો યુગ પ્રાંતાભિમાનનો યુગ છે. આપણે મરાઠાઓ એક બાજુ ‘મહારાષ્ટ્ર સંસ્કૃતિ’ની ઘોષણા કરીએ છીએ; ખીજી બાજુ ગુજરાતીઓની ‘અસ્મિતા’ જન્યૂત થઈ

છે; કાનડી લોકો કુણ્ટિકના દિવ્ય ભૂતકાળને યાદ કરી કરીને પ્રાંતાલિમાનનું પોપણ કરી રહ્યા છે ! દરેક કેકાણે પ્રાંતિક સંગઠન ચાલી રહ્યું છે. પ્રાંતાલિમાન, ધર્માલિમ ન, જાત્યલિમાન - આવી આવી કેટલીક અલિમાનગ્રંથિઓથી આપણું હૃદય ગાંઠવાળું બની ગયું છે. આ બધી ગાંઠો વિશાળ ભારતના આત્માને કેટલી બધી ખૂંચતી હશે ! એક તરફ અખંડ ભારતનો પોકાર કરવો ને બીજી બાજુથી પ્રાંતાલિમાનની સંકુચિત મનોવૃત્તિને પોખ્યા કરવાની અમ ભારતીયોની પૂર્વપરંપરા-પ્રાંતાલિમાનથી સાવ અપરિચિત હતી. પ્રાચીન સંસ્કૃત સાહિત્યનો જમાનો છોડી દઈએ, તે કાળે ભુદી ભુદી ભાષાઓને કારણે ઓળખાતા ભુદા ભુદા પ્રાન્તો અસ્તિત્વમાં આવ્યા જ ન હતા. પરંતુ આજની ભાષાઓ પ્રચારમાં આવી તે પછીનો કાળ હર્ષએ તોપણ પ્રાંતાલિમાનની ભાવના આપણા સાહિત્યોમાં ક્યાંય દેખાતી નથી. સાધુસંતોએ પોતાનું સાહિત્ય દેશી ભાષાઓમાં લખ્યું ને ક્યારેક પ્રાસંગિક રાહે પોતાનો સાત્ત્વિક ભાષાપ્રેમ પ્રગટ કરનારા ઉદ્દગાર કાઢ્યા છે. પરંતુ પ્રાંતીય ભાવનાનો તેમને જરાય સ્પર્શ થયેલો દેખાતો નથી. આપણું ધાર્મિક વાક્યમય, આપણી કથાઓ અને પુરાણો, આપણા સામાજિક સંસ્કારો, પ્રાંતીયતા અને જાતીયતાની સંકુચિત ને મહિન ભાવનાઓથી તદ્દન અલિપ્ત હતા.

આવી આ એકાત્મ ભારતીય સંસ્કૃતિના અને સાહિત્યના કાકાસાહેબ સાચા પ્રતિનિધિ છે. નામને ધ્યાનમાં ન લઈએ તો કાકાસાહેબ એ વ્યક્તિનું અંદર-બહારથી નિરીક્ષણ કરતાં તેઓ કયા પ્રાંતના છે, કઈ જાતિના છે, એ શોધી કાઢવું અશક્ય છે. તેમના પહેરવેશ પરથી તેમને બંગાળી કેમ ન કહેવા, બેલવાચાલવા પરથી ગુજરાતી કેમ ન કહેવા, ખાનપાન પરથી ઉત્તર-હિન્દુસ્તાની કેમ ન કહેવા, એ કહેવું કઠણ છે. તેમનો મિત્રસમુદાય તો આસેતુહિમાચલ ફેલાયેલો છે. તેઓ કોઈ પણ એક પ્રાંતના રહ્યા નથી. તેમનો આત્મા અખિલ ભારતમાં વિસ્તરેલો છે.

અખિલ ભારતની એકતાના અધિષ્ઠાન પર બિલા રહીને ભારતીય ભાષાઓના ને સાહિત્યના સમન્વયનું કામ કાકાસાહેબ જ કરી શકે છે. તેમનાં પોતાનાં લખાણોમાં પ્રાંતીયતા અને જાતીયતાની દૂરથી જરા સરખી ગંધ નથી આવતી. પ્રેમમયતા ને આધ્યાત્મિકતા એ ભારતીય સાહિત્યના જે વિશેષ ગુણો છે તેનાથી તે સંપન્ન છે. આ ગુણોને લીધે તેમનું લખાણ ભારતીય સાહિત્યના ઉચ્ચ આદર્શ તરીકે ચોલે તેવું છે. અને એવા આદર્શ તરીકે તેને માન્યતા પણ મળવા લાગી છે. એટલે જ સાહિત્યના વિનિમયનું ને ભાષાઓનાં સમન્વયનું કાર્ય તેમણે જ સ્વીકારવા

જેવું છે તે તેમને જ હાથે સદ્ગુણ થવાનો સંભવ છે. એવો પ્રયત્ન ‘ભારતીય સાહિત્ય પરિષદ’ સ્થાપીને લગભગ ૧૦ વરસ પર તેમણે કર્યો પણ હતો. તે યત્ન સંસ્થાના સ્વરૂપમાં આગળ ચાલ્યો નથી, તોપણ તેમનું પોતાનું લખવું, બોલવું, કરવું એ બધું તે કાર્ય માટે થઈ રહ્યું છે, એમ કહી શકાય. ભાષા-સમન્વયની શ્રાદ્ધિક વિશેષ સ્વરૂપની યોજના તેમના મનમાં છે તે તે અમલમાં આવે તેના પ્રયત્નમાં હાલ તેઓ છે.

*

*

*

ભારતીય સાહિત્યને માટે સત્યનો, શુચિતાનો, પ્રેમનો તે સહકારનો આદર્શ તેમણે સ્વીકાર્યો છે એ કહેવાની ભાગ્યે જ જરૂર છે. છતાં તેમણે તે શુષ્કાની પણ પોતાના હૃદયમાં ગ્રંથિઓ બાંધ્યા દીધી નથી. સત્યના આગ્રહને જીવનવિધાત સુધી અને શુચિતાના આગ્રહને જીવનને સહરાનું વેરાન રજુ બનાવવા સુધી તેઓ લઈ ગયા નથી. સાહિત્ય એ જીવન વીતરાગ તપસ્વીઓનું આરણ્યક નથી ! શુભારને ભલે રસોનો રાગ કહ્યો; તેને તે સ્થાન પરથી નીચે ઉતારવો જ બેઠકો, પરંતુ તેને હાંકી કાઢવાના પ્રયત્ન થાય તો જીવન બહારથી મુંડન થઈને નરી રુક્ષતા જ બાકી રહેવાની અને પેલાં લિલ્લુલિલ્લુણી-ઓના ‘વિહાર’ બેઠકોએ ચાલવાના. તેથી કાકા પોતે એક શ્રેષ્ઠ વૈરાગી હોવા છતાંય તેમણે સાહિત્યમાં વાહિયાત એકાન્તિકતાનો આગ્રહ રાખ્યો નથી. તેઓ કહે છે : “ સ્ત્રી-પુરુષોએ લગ્ન ન કરવાં, દાંપત્યસુખનો અનુભવ ન લેવો, અપત્યવાત્સલ્યને રુખસદ આપવી, એમ તો જાણુ જાને કહે છે ?...ઓછામાં ઓછું આ યુગમાં તો તમારો કામુકતાનો ગુરુ બેરથી કાઢ્યો નહીં એટલી જ વિનંતી છે.” કાકાની આ વિનંતી જેને માન્ય નહીં થાય એટલો રુચિ-શુદ્ધ જાણુ હશે ?

કાકાસાહેબનો આત્મા કલાકારનો છે, સૌંદર્યોપાસકનો છે. તેમનો સાહિત્યનો આદર્શ સૌંદર્યપ્રીત હોઈ જ ન શકે. પરંતુ દેટલાક સોદામાં સૌંદર્યદષ્ટિની પણ એક ગ્રંથિ બનીને તે એકાંગી થવા લાગે છે. આમ થતાં તે શુચિતા અને વીરતાનો નિરુદ્ધાર કરવા માંડે છે. સૌંદર્યલાલસાની જેના અંતઃકરણમાં આવી ગ્રંથિ બની નથી, તેને સૌંદર્યમાં શુચિતા દેખાય છે, શુચિતામાં વીરતાનું દર્શન થાય છે તે વીરતામાં મંદરતા આવિર્જીત થયેલી જણાય છે. આજના યુગનું ભારતીય સાહિત્ય આ ત્રિપદા ગાયત્રી પર અધિષ્ઠિત થયેલું હોવું બેઠકો એ. જેમણે પોતાની હૃદયગ્રંથિઓને છેદ કર્યો છે એવા કાકાસાહેબના જેવા દૃષ્ટાંતોના મુખમાંથી આ ગાયત્રીનો આવિર્જાર થઈ રહ્યો

છે. તે આપણને પ્રત્યક્ષ સાંભળવા મળે છે, તે આપણું અહોભાગ્ય જ છે. ભાગવતમાં કહ્યું છે -

આત્મારામાશ્ચ મુનયો નિર્ગન્થા અપ્યુત્ક્રમે ।

કુર્વન્ત્યહૈતુકીં મક્તિમિત્યંભૂતગુણો હરિઃ ॥

આ શ્લોકમાં કહેલો ‘હરિ’ એ ‘ભારતીય જનતારૂપી હરિ’ છે એવી કલ્પના કરીએ તો તે શ્લોક કાકાસાહેબને સમર્પક રીતે લાગુ પડે. જેમની હૃદય-ગ્રંથિઓનો નિરાસ થયો છે તે જેઓ આત્માનંદનો અનુભવ લઈ રહ્યા છે એવા કાકાસાહેબ જેવા મુનિઓ મહાન ક્રાંતિ કરવા તૈયાર થયેલા જનતા જનાર્દનની નિર્હેતુક ભક્તિ કરે છે. તેમના મહાન આદર્શોનો પ્રસાર થાઓ અને ક્રાંતિનો માર્ગ સુલભ થાઓ.

આદર્શ જીવન પ્રાર્થનામય થવું જોઈએ. સત્યવાદી માણસ જેમ અખંડ સત્યપરાયણ હોય છે, પ્રેમી જેમ પ્રેમમય હોય છે અને એના પ્રેમની ધારા અખંડ વહ્યા જ કરે છે, તેમ મનુષ્યનું જીવન ઈશ્વરની સન્નિધિ અનુભવતું અને તેથી સતત પ્રાર્થનાના વાતાવરણમાં ચાલતું હોવું જોઈએ. સેવક જેમ સેવાભાવ લઈને જ વર્તે છે, મિત્ર જેમ સ્નેહવૃત્તિ અખંડ ટકાવીને સંબંધ બાંધતો રહે છે તેમ જ ઈશ્વરનો અને પોતાનો સંબંધ જેવો કલ્પેલો હોય તે પ્રમાણે ઈશ્વરની સન્નિધિમાં જગરૂકપણે જીવતા રહેવાનો પ્રયત્ન કરવો એ છે પ્રાર્થનામય જીવન.

શ્વાસ ચાલે છે, નાડી ચાલે છે, હૃદયાના ધબકારા ચાલે છે તેમ જ અખંડ પ્રાર્થના ચાલતી હોય ત્યારે જ જીવન ઉન્નત થયું એમ સમજી શકાય.

૨૧. કાકાસાહેબ

મનસુખલાલ ઝવેરી

અઠેક વર્ષ પહેલાંની વાત છે. હું માટુંગામાં રહેતો હતો, અને એક દિવસ, જે મકાનમાં હું રહેતો હતો તે મકાનના માલિકના મહેમાન તરીકે કાકાસાહેબ આવ્યા. ઉમાશંકર તે વખતે મુંબઈમાં હતા, તેમની સાથે હું કાકાસાહેબને મળવા ગયો. પરિચયવિધિ થયા બાદ કાકાસાહેબે મને કહ્યું, “તમારો એક ભક્ત મને જેલમાં મળ્યો હતો.” મારે વળી ભક્ત ? અને તે પણ જેલમાં ? મને નવાઈ તો લાગી; પણ એ પણ રાજદારી કેદી જ હશે, એટલે શરમાવા જેવું કંઈ નહોતું.

કાકાસાહેબ સાથેનો એ મારો પ્રથમ પરિચય. એ પછી બીજી વાર કાકાસાહેબને હું મળ્યો ગયે વરસે, એમણે સંસ્કારમંડળના ઉપક્રમે વ્યાખ્યાન આપ્યું ત્યારે.

આથી વિશેષ પરિચયનો દાવો હું કરી શકું તેમ નથી. એમના અન્તેવાસી બનવાનું સદ્ભાગ્ય મને સાંપડ્યું નથી કે પચીસ પચાસ વરસના એમના પરિચયનો લહાવો પણ મને મળ્યો નથી. એ રીતે કહીએ તો કાકાસાહેબના મુદ્દલ પરિચયમાં હું આવ્યો નથી એમ કહું તોપણ ચાલે. કારણ કે ઉમાશંકરે કરાવેલો પરિચય ઔપચારિક હતો, સંસ્કારમંડળના વ્યાખ્યાન વખતે થયેલો પરિચય ક્ષણિક અને નિમિત્તિક હતો.

અને છતાં, સાચું કહું ? કાકાસાહેબ મને કદી અગ્નિષ્ટાંકે અપરિચિત લાગ્યા નથી. એમનો અક્ષરદેહ જેતાં, એ તો જાણે મારા યુગયુગાન્તરના આત્મજન હોય તેવો જ ભાવ મને થયા કર્યો છે. એમની વાણીમાં મને આપણા પૂર્વજો અને પિતામહોની વાણીનો રણુકાર સંભળાયો છે; એમણે આલેખેલી બાવનાસૃષ્ટિમાં મને ભારતવર્ષનું સનાતન ઉદારભાવી આર્યત્વ અંકિત થયેલું દેખાયું છે. એમણે પ્રબોધેલાં ત્યાગ અને તિતિક્ષા; સમભાવ

અને આભિજ્ઞાત્ય, તાદરશ્ય અને તાદાત્મ્ય, તેજસ્વિતા, પરાક્રમ અને પુરુષાર્થનાં તત્ત્વો નિત્યનવીન હોવા છતાં પુરાણપ્રાચીન છે અને તેથી જ કાકાસાહેબ મને હમેશાં આઘ ઋષિઓના વર્ગના લાગ્યા છે, લૌકિક સાધુઓના નહિ. અને તેથી જ કાકાસાહેબ, ક્ષરદેહે અપરિચિત કે અલ્પપરિચિત હોવા છતાં, અક્ષરદેહે મને ચિરપરિચિત લાગ્યા કર્યા છે.

કાકાસાહેબ જન્મે મહારાષ્ટ્રી છે, છતાં ગુજરાતી લખે છે એ વસ્તુ, મને લાગે છે તે પ્રમાણે હવે આશ્ચર્યનો કે દિગ્મૂઢતાનો વિષય બનતી અટકી જવી જોઈએ. એ વસ્તુ વિરલ છે એની ના નહિ; અસંભવિત કે અશક્ય નથી. એમ તો આપણી ગુજરાતી ભાષાનું પ્રથમ વ્યાકરણ એક દક્ષિણી ગૃહસ્થે લખ્યું હતું. આપણા સ્વામી આનન્દે મરાઠીમાં લખ્યું છે અને ગિરિધર શર્માએ અને જુવાનોમાંથી કોઈનું નામ આપવું હોય તો - ધન્વ વસાવડાએ હિન્દીમાં લખ્યું છે. એટલે આટલી એક વસ્તુ પરથી જ આપણે અંગર્થ જઈએ એ યોગ્ય નથી.

કાકાસાહેબનું આજે આપણે જે ગૌરવ કરી રહ્યા છીએ, મુંબઈની માનનીય શિક્ષાપીઠો એમનું જે સન્માન કરી રહી છે તે એમની સાહિત્ય-સેવાની સત્વશીલતા માટે કરી રહી છે.

કેવળ ધ્યતાની દૃષ્ટિએ જોઈએ તોપણ કાકાસાહેબે ઘણું લખ્યું છે. સાહિત્ય, સંગીત, કલા, શિક્ષણ, ધર્મ અને રાજકારણ, પ્રવાસ અને આત્મ-કથા—અનેક વિષયો પર કાકાસાહેબે લખ્યું છે, અને પુષ્કળ લખ્યું છે.

પણ ધ્યતા જેટલી જ - કદાચ વધારે - મહત્ત્વની વસ્તુ હોય તો તે તેમનાં લખાણોની ગુણવત્તા છે. એ લખાણોમાં એમણે જીવનનો પરિહાસ કરે અથવા તેનો હાસ કરે એવું કશું જ લખ્યું નથી. એમણે એક પણ વાક્ય એવું નથી લખ્યું કે એક પણ શબ્દ એવો નથી લખ્યો, જે જીવનને પોષક કે બલપ્રદ ન હોય. અધમતાને તેમણે કદી આકર્ષક બનાવી નથી, જીવનને એમણે ગંભીર દૃષ્ટિથી નિહાળ્યું છે. એ જીવન સંપૂર્ણ રીતે સ્વસ્થ, બલવાન, તેજસ્વી અને સર્વાંગશોભન હોવું જોઈએ, અને જીવનને એવું બનાવવાનો મનુષ્યનો પુરુષાર્થ હોવો જોઈએ. સાહિત્ય, સંગીત આદિ લલિત કલાઓ એ જીવનનો ઓપ છે અને સાચી વિશાળભાવી રાષ્ટ્રીયતા એ જીવનની સુવાસ છે એ એમનું દર્શન છે. આ રીતે કેવળ જીવનલક્ષી દૃષ્ટિગિન્દુથી જ સ્થિરચિત્તે અને સમગ્રતાથી મનનપર્યેષણ કરનાર કાકાસાહેબના પુરોગામી સાક્ષરોમાં - ગોવર્ધનરામને બાદ કરીએ તો - માત્ર બે જ સાક્ષરો આપણને

યાદ આવે છે : મણિલાલ નલુભાઈ અને આચાર્ય આનંદશંકર દ્રુવ. છતાં મણિલાલ અને આનંદશંકરનું જીવનલક્ષિત્વ પણ કાકાસાહેબના જેટલું વ્યાપક નહોતું જ.

પોતાના આ આર્થ અને અભિજ્ઞત દર્શનને કાકાસાહેબે જે વૈવિધ્યમય અને પ્રસાદમનોહર ગદ્યશૈલીમાં મઢ્યું છે એ તો સમગ્ર ગુજરાતી સાહિત્યનું વિજયચિહ્ન છે. એ ગદ્યમાં મંથન કે મસ્તી નથી, પ્રસન્નતા અને પમરાટ છે. મેઘની ગર્જના નથી, સરસ્વતીની વીણાનો કર્ણમનોહર રવ છે, ગરુડની વીંઝાતી પાંખનો ફફડાટ નથી, ખુલખુલનું નિતાન્ત રમણીય ગાન છે. કેવળ કલાના વાદનો એ વિરોધ કરતા હોવા છતાં એમનું ગદ્ય કુશળ કલાકારનું ગદ્ય છે - એવા કલાકારનું ગદ્ય છે, જેને પોતાનાં સાધનોની ખબર છે ને મર્યાદાઓ પણ જેની જાણ પહોર નથી.

ભારતવર્ષ આઝાદ થશે - અને એ દિવસ હવે ક્યાં દૂર છે ? અને આઝાદીની સાથે જ આવશે જીવનને સંસ્કારશોભન, સ્વસ્થ અને પરાક્રમી બનાવવાની તાલીમ. કાકાસાહેબનાં કેટલાંક પ્રાસંગિક લખાણો એ વખતે કૃતાર્થ થયાં હશે. ત્યાર પછી પણ એમની અભિજ્ઞત જીવનદષ્ટિ, વેદાભ્યાસ અને રસિકતાનો એમનો સુલભ સમન્વય, એમનું મૌલિક માર્મિક ચિંતન, એમની ઉચ્ચ વિનોદવૃત્તિ અને એમની અપ્રતિમ ગદ્યશૈલી : આ તરવો તો આપણા સાહિત્યનાં ઘણા લાંબા વખત સુધી ગૌરવવિષય બનવાનાં.

આપણા એ સાહિત્યસ્વામીને આજે સન્માનીને મુંબઈની શિક્ષાપીઠો પોતાની જાતને સન્માની રહી છે. એવો વિરલ પ્રસંગ આપવા માટે આપણે અનંત વિશ્વોના પરમ કલાધરનો આભાર માનીએ.

જે માણસ પોતાને જ દુનિયાનું મધ્યબિન્દુ કહે છે તેને ભાગે હમેશાં દુઃખ જ હોય છે. પૃથ્વીને જ વિશ્વનું મધ્ય કહેવતું જ્યોતિષશાસ્ત્ર જેમ ખોટું છે તેમ પોતાને મધ્ય કહેવાને બાંધેલી જીવન વિશેની કલ્પના પણ ખોટી હોય છે. આવે ખોટું નક્કરો જે ચાહે એને તો રંગલે ને પગલે અથડાવાનું જ હોય.

૨૨. કાકાસાહેબ-દ્વરથી, નજીકથી

ભોળીલાલ જ. સાંડેસરા

કાકાસાહેબ કાલેલકરનું નામ પાટણ હાઈસ્કૂલના ત્રીજા ધોરણમાં હું લખાણુતો હતો એ અરસામાં પહેલવહેલું સાંભળેલું કે વાંચેલું એવું સ્મરણ છે. ૧૯૨૯નું એ વર્ષ હશે. અમદાવાદની ગુજરાત સાહિત્ય સભા એ સમયે સાહિત્યની પરીક્ષાઓ લેતી હતી. ઉમેદવારોને એમના ઘરના સરનામે ટપાલમાં પ્રશ્નપત્રો મોકલવામાં આવતાં અને તેઓ ઉત્તરપત્રો લખીને ચોવીસ કલાકમાં સાહિત્ય સભા ઉપર રવાના કરી દે એવો નિયમ હતો. પ્રશ્નો, સાંભળવા પ્રમાણે, એ પ્રકારના આવતા કે ઉમેદવારો પુસ્તકોનો ઉપયોગ કરે એમાં કશો વાંધો નહિ. એવી એક પરીક્ષામાં વયમાં મારાથી મોટા એવા એક મિત્ર ખેસવાના હતા. કાકાસાહેબના પ્રથમ જ્વલજીવનના અનુભવોનું રસિક કાવ્યમય ખ્યાન કરતું પુસ્તક ‘ઓતરાતી દીવાલો’ એ પરીક્ષા માટેનાં પાઠ્યપુસ્તકોમાંનું એક હતું. એ પુસ્તક જોયું અને બહુ રસથી વાંચ્યું. પાટણમાં મારે ઘેરથી હાઈસ્કૂલે જવાના રસ્તા ઉપર જેલ આવે. ત્યાં સુધી લગલગ રોજ અમે રમવા પણ જતા. ત્યારે કાકાસાહેબે વર્ણવેલા પ્રસંગો કલ્પનાથી એ જ્વલના મકાનમાં ગોઠવવાનો પ્રયત્ન હું કરતો. કાકાસાહેબે સ્વ. નરહરિ પરીખના સહકારમાં લખેલું ભારતના પ્રાચીન ઇતિહાસનું પાઠ્યપુસ્તક ‘પૂર્વરંગ’ એ પછી થોડા સમયે હાથમાં આવ્યું. આ પાઠ્યપુસ્તકનો રંગ કંઈ નવો હતો એમ અમારી નિશાળમાં ચાલતાં ઇતિહાસનાં પુસ્તકોની તુલનાએ લાગેલું. કાકાસાહેબે પોતે જ આલેખેલી ‘હિન્દી ઇતિહાસની યોજના’ (જુઓ ‘જીવનવિકાસ’, પૃ. ૩૮૬-૪૦૪) ‘પૂર્વરંગ’માં અમુક અંશે સાકાર થઈ છે એમ આજે લાગે છે. ગુજરાત વિદ્યાપીઠના અંગભૂત ગુજરાત પુરાતત્ત્વ મંદિરના ત્રૈમાસિક મુખ્યપત્ર ‘પુરાતત્ત્વ’ના પ્રથમ અંકનો પ્રથમ લેખ અમારા ઇતિહાસવિદ્ શિક્ષક સ્વ. રામલાલ ચૂનીલાલ મોદીએ એક વાર વાતવાતમાં બતાવ્યો હતો. એ લેખ હતો શ્રી કાકાસાહેબનો ‘ઇતિહાસની પ્રેરણા.’

ઇતિહાસનો અભ્યાસ શા માટે કરવો જોઈએ એ તેમાં બતાવ્યું છે; ગુજરાતમાં પુરાતત્ત્વ-સંશોધનની એક રાષ્ટ્રીય સંસ્થાની અગત્ય તેમજ ગુજરાતના પુરુષાર્થથી થયેલી શોધખોળનાં પરિણામ પરભાષાનાં તાળાંમાં પુરાયેલાં ન રહે એ જોવાની જરૂર એમાં દર્શાવેલી છે. આડત્રીસ વર્ષ પહેલાં, ૧૯૨૨માં પ્રસિદ્ધ થયેલો આ લેખ ‘જીવનવિકાસ’(પૃ. ૩૬૭-૩૭૦)માં સંગૃહીત થયેલો છે; ઇતિહાસ અને પુરાતત્ત્વનાં સંશોધનની અનેક યોજનાઓ દેશમાં વિવિધ સંસ્થાઓ દ્વારા થઈ રહેલી છે. અને તેમાં પ્રજાનાં નાણાંનો ઠીક વ્યય થાય છે ત્યારે ભારતના પ્રથમ રાષ્ટ્રીય પુરાતત્ત્વ-મંદિરના આરંભકાળે લખાયેલો કાકાસાહેબનો આ લઘુ લેખ એ ક્ષેત્રના કાર્યકરો અને તંત્રવાહકોએ તાજો કરવા જેવો છે.

અમારી પાડોશના એક પુસ્તકાલયમાંથી ‘કાલેલકરના લેખો’નું દળદાર પુસ્તક હાથમાં આવ્યું, અને એનાં પાનાં સમજ્યે-વગર સમજ્યે ફેરવી ગયો; પણ એક મૌલિક શિક્ષક અને ચિન્તકનો કંઈક સત્સંગ થયો હોય એવી છાપ મુગ્ધ મન ઉપર રહી ગઈ.

પણ કાકાસાહેબનું પ્રત્યક્ષ દર્શન કેટલાંક વર્ષ પછી થયું. ૧૯૩૬માં ગાંધીજીના પ્રમુખપદે અમદાવાદમાં બારમું ગુજરાતી સાહિત્ય સંમેલન મળ્યું ત્યારે કાકાસાહેબ કળા વિભાગના પ્રમુખ હતા. એ વખતે અમદાવાદમાં ‘ગુજરાત સમાચાર’ અને ‘પ્રજાપદ’ના તંત્રી વિભાગમાં હું જોડાયેલો હતો. કાકાસાહેબને ત્યારે પહેલી વાર સાંભળ્યા અને જોયા. વિભાગીય પ્રમુખ તરીકેનું એમનું વ્યાખ્યાન ‘કળા - એક જીવનદર્શન’ જોડે છપાયેલું હતું, પણ તેઓ મોઢેથી જ બોલેલા. એ વ્યાખ્યાન કોઈ ૩૯ અર્થમાં કલામીમાંસકનું નહિ, પણ જીવન-કલામીમાંસકનું હતું. બારમું સાહિત્ય સંમેલન એ પહેલાંનાં અને પછીનાં કેટલાંક સાહિત્ય સંમેલનોની તુલનાએ એ રીતે વિશિષ્ટ હતું કે એમાં જુદા જુદા વિભાગોની બેઠકો અને એમાંનાં નિબંધવાચન પદ્ધતિસર થયાં હતાં. કલાવિભાગમાં પ્રત્યેક નિબંધ વંચાયા પછી કાકાસાહેબનો એ વિશેનો મૌલિક સમારોપ સાંભળવો એ પણ એક લહાવો હતો.

એ પછી ગુજરાતી ભાષા-સાહિત્યના એક વિદ્યાર્થી તરીકે કાકાસાહેબના અક્ષરદેહના ઉત્તરોત્તર વધતા પરિચયમાં આવવાનું બન્યું. પણ એની વાત અહીં નહિ કરું. ૧૯૪૩માં એમ.એ. થયા પછી ગુજરાત વિદ્યાસભાના અનુસ્નાતક અને સંશોધન વિભાગમાં એક કાર્યકર તરીકે હું જોડાયો. ત્યાંનાં વાતાવરણ, નિષ્ઠા અને કાર્યપદ્ધતિ પૂર્વકાલીન ગૂજરાત વિદ્યાપીઠનાં હતાં એમ મને લાગે છે. સંસ્થાના અધ્યક્ષ શ્રી રસિકલાલ છો. પરીખ, શ્રી રામનારાયણ પાઠક, પં. સુખલાલજી અને મૌલાના અબુ ઝકર નદવી; ગૂજરાત વિદ્યાપીઠ

અને પુરાતત્ત્વ મંદિરના ભૂતપૂર્વ અધ્યાપકો. શ્રી ઉમાશંકર જોષી, શ્રી નગીનદાસ પારેખ અને શ્રી જોહાલાલ ગાંધી - એ ત્રણેય વિદ્યાપીઠના વિદ્યાર્થીઓ તેમજ કાકાસાહેબના યુવાન મિત્રો. સર્વ કાર્યકરો વચ્ચેના સંબંધો તદ્દન અનૌપચારિક; પ્રસંગોપાત્ત અનેકવિધ વાતો થાય અને સંસ્થાનાં કામો કરતાં મૈત્રીની ગાંઠ બંધાય. ત્યાં મિત્રોની વાતોમાંથી કાકાસાહેબનો એ પ્રકારનો પરિચય થયો, જે પરોક્ષ હોવા છતાં કંઈક પ્રત્યક્ષ જેવો ગણાય.

એ વર્ષોમાં કાકાસાહેબને કોઈકોઈ વાર સાંભળ્યા હશે, પણ મારા ચિત્ત ઉપર આજદિન સુધી રહેલી સ્પષ્ટ અને તાદ્રશ છાપ એ તો ગુજરાત વિદ્યાસભાના શતાબ્દી મહોત્સવ વ્યાખ્યાનમાળા નિમિત્તે એપ્રિલ ૧૯૪૯માં પ્રેમાભાઈ હોલમાં તેમણે આપેલા ‘જીવનસમન્વય અને કેળવણીનું ભાવી’ એ વ્યાખ્યાનની છે. સ્વરાજ્યપ્રાપ્તિ પછી જીવનસમન્વયની દૃષ્ટિએ ભૂતકાળ તપાસવો જોઈએ અને ભવિષ્યને માટે આપણી મુખ્યનીતિ નક્કી કરવી જોઈએ, એવો એ વ્યાખ્યાનનો મુખ્ય સૂર હતો. એ વ્યાખ્યાન તેમણે મોઢેથી આપ્યું હતું અને તેની કોઈએ લીધેલી નોંધ ‘શતાબ્દી વ્યાખ્યાન’માં છપાઈ છે. કાકાસાહેબને કદાચ ‘વક્તા’ શબ્દના ૩૬ અર્થમાં વક્તા ન કહેવાય. પણ તાજા સ્વતંત્ર થયેલા ભારતના ભાવીના સન્દર્ભમાં પોતાના પરમપ્રિય વિષયનું નિરૂપણ કરતા આ વ્યાખ્યાનમાં એમનાં વિચાર, વાણી અને વાગ્મિતાનો અદ્ભુત સુમેળ સધાયો હતો અને એક સક્રિય, ત્યાગી, વિદ્વાન દેશભક્તને મુખે આ ધારાવાહી વ્યાખ્યાન સાંભળવું એ એક રોમાંચક અનુભવ હતો. મેં મારા આ અનુભવ વિશે શ્રી ઉમાશંકરને કહ્યું હતું, અને તેમણે કાકાસાહેબને પણ વાત કરેલી.

પરંતુ કાકાસાહેબને પ્રત્યક્ષ મળવાનું તો એ પછીયે કેટલેક સમયે, ૧૯૫૩ના એપ્રિલમાં પૂનામાં થયું. પૂના યુનિવર્સિટીએ ઉચ્ચ શિક્ષણના માધ્યમ તરીકે પ્રાદેશિક ભાષા મરાઠીનો સ્વીકાર કર્યો હતો અને એ સંબંધમાં વિચાર-વિનિમય અને અજમાયશી નિર્ણયો કરવા માટે રાજ્ય સરકારો, યુનિવર્સિટીઓ અને અન્ય સંસ્થાઓના પ્રતિનિધિઓની એક પરિષદ બોલાવી હતી. એ પછી તરત જ ડેક્કન કોલેજમાં પહેલી ભાષાવૈજ્ઞાનિક પરિષદ મળી હતી. વડોદરા યુનિવર્સિટીના પ્રતિનિધિ તરીકે તેમાં હું ગયો હતો. કાકાસાહેબને અંગ્રેજીમાં ભાષણ કરતા ત્યાં સાંભળ્યા. વળી તેમણે લાંબી દાઢી ઉગાડેલી હતી, તે સ્વરૂપ પહેલી વાર જોયું. સ્વ. પાઠક સાહેબની જેમ કાકાસાહેબની પણ ચહેરાઓ યાદ રાખવાની શક્તિ બહુ મર્યાદિત, પરંતુ સ્મૃતિ અસાધારણ. પરિચિત વ્યક્તિના નામ ઉપરથી તેની બધી વંશાવળી ઉકેલે. અમે પણ એ રીતે મળ્યા અને

નિમિત્તે કાકાસાહેબે કરેલા મોરિશિયસ, ફ્રીજ અને વેસ્ટ ઇન્ડિઝના પ્રવાસના અનુભવો વિશે અમે પૂછ્યું અને તેમણે અમારા પ્રશ્નોના રસપૂર્વક ઉત્તરો આપ્યા. મારા નાનાભાઈ ચિ. ઉપેન્દ્રે કરેલા ‘મહાભારત’ના સુદીર્ઘ અધ્યયન તથા તે વિશે કરેલા લેખનની વાર્તા થઈ. (ઉપેન્દ્ર સાથે કાકાસાહેબની ‘મહાભારત’વિષયક ચર્ચા ત્યાર બાદ અમદાવાદમાં ચાલુ રહી હતી એ મેં પછીથી જાણ્યું.) વડોદરા યુનિવર્સિટીની એજ્યુકેશન ડેકલ્ટીના અમેરિકાથી આવેલા વિઝિટિંગ પ્રોફેસર ડો. લિંક થોડી વાર પછી આવ્યા. એ ભાઈ સમાજશાસ્ત્રી હોઈ પ્રાચીન ભારતીય સમાજશાસ્ત્રને (જે ધર્મશાસ્ત્રો આદિમાં મળે છે) પાશ્ચાત્ય સમાજશાસ્ત્રના સન્દર્ભમાં સમજવા - સમજવવાની જરૂરિયાત વિશેના કાકાસાહેબના વિચારો જાણવા મળ્યા અને એ વિશે ચર્ચાઓ થઈ.

પૂર્વ આફ્રિકામાં કંપાલાની મેકરેરે કોલેજના પ્રો. સાઉથ હોલે સામાન્ય શિક્ષિત માણસ વાંચીને સમજી શકે એવાં જૈન ધર્મ વિશેનાં અંગ્રેજી પુસ્તકોની યાદી કાકાસાહેબ પાસે માગી હતી. કાકાસાહેબે આ કામ મને સોંપ્યું. સદ્ભાગ્યે મારી પાસે એવી યાદી તૈયાર હતી. ઑક્ટોબર ૧૯૬૦માં ભુવનેશ્વરની ઓરિયેન્ટલ કોન્ફરન્સમાં પ્રાકૃત અને જૈન ધર્મ વિભાગના પ્રમુખપદેથી અપાયેલું મારું વ્યાખ્યાન કોઈ સ્થળે જોઈ ને ન્યૂયૉર્કની એક વેપારી પેઢીમાં કામ કરતા લોરેન્સ પિયર્સન નામે સજ્જને આત્મી એક યાદી મારી પાસે માગેલી અને જૈન ધર્મનો અભ્યાસ કરતા હોઈ છેલ્લાં છ વર્ષથી પોતે નિરામિષાહારી છે એમ જણાવેલું. એમને માટે તૈયાર કરાવેલી યાદીની નકલ પ્રો. સાઉથ હોલને મોકલવા માટે મેં કાકાસાહેબને સુપરત કરી

‘જીવનભારતી’માં કાકાસાહેબનો એક લેખ ‘ગણેશવિદ્યા’ વિશે છે. વ્યાસના મુખે બોલાયેલું ‘મહાભારત’ લખનાર ‘ગણેશ’ એટલે આદર્શ લાહિયો. કાકાસાહેબનાં લખાણો એમના સ્વહસ્તાક્ષરે નહિ, પણ અનેક ગણેશોના હસ્તે લખાયેલાં છે. પરંતુ લખાવનારની ધારણાશક્તિ એવી કે અધૂરે વાક્યે ઝોકું આવી ગયું હોય તો જગીને બરાબર સાંધી જ શરૂઆત કરે. અમારી વડોદરાની જ્ઞાનચર્ચાનું પણ એવું કંઈક થયું. દિલ્હી ગયા પછી કાકાસાહેબે તા. ૨-૪-’૬૦ને રોજ એક પત્ર લખ્યો. એમાં કેટલીક પ્રાસંગિક બાબતો ઉપરાંત અમારી અગાઉની ચર્ચાઓના અનુસંધાનમાં લખ્યું—

“ મને લાગે છે કે આપણા જે અનેકાનેક સુભાષિતસંગ્રહો છે એમાંથી અને તમામ સંસ્કૃત સાહિત્યમાંથી નીતિ અને સદાચારનાં વચનો એકત્ર કર્યા હોય તો The Ethical Thought of the Aryans એ વિષય પરત્વેનો મસાલો

એકત્ર થઈ જાય. એ કામ હવે થવું જોઈએ. એમાં રાજનીતિ, વ્યવહારનીતિ, ધર્મ-નીતિ અને ચાતુર્યનીતિ એ બધું જ વર્ગીકૃત આવી શકે.

સંસ્કૃત સાહિત્યમાંથી - ખાસ કરીને સ્મૃતિઓમાંથી અને ભારતની હજારો જાતના રિવાજોમાંથી ભારતીય સમાજશાસ્ત્ર તારવી કાઢવાનું તો હજી કોઈને સૂઝતું નથી. આ દિશામાં જૂજ પ્રયાસો થયા છે તે વર્ણશ્રમ વ્યવસ્થા સમજાવીને સંતોષ માને છે. હું માનું છું કે વર્ણવ્યવસ્થા અને જાતિવ્યવસ્થા એકબીજાથી ભિન્ન અને કાંઈક અંશે એકબીજાથી વિરોધી એવી સંસ્થાઓ છે. વર્ણવ્યવસ્થા એક જ સમાજના સાંસ્કૃતિક વિભાગ (Cultural divisions) પાડે છે, જ્યારે જાતિઓ મોટે ભાગે tribal કે clanish હોઈ, એક સામાન્ય દૃષ્ટિ સ્વીકારનાર સ્વતંત્ર સમાજો છે. આટલા બધા સ્વતંત્ર અને સ્વયંશાસિત સમાજોને એક સામાન્ય રચના તળે આણવાનું કામ આપણા પૂર્વજોએ કર્યું એ એક ભારેમાં ભારે સામાજિક વિક્રમ છે. એને આધારે આપણું સમાજશાસ્ત્ર તૈયાર થવું જોઈએ.

તે દિવસે મેં કહ્યું હતું તેમ, સંસ્કૃત સાહિત્યમાં જડી આવતા આપણા લોકોના શૃંગારનું ઠીક ઠીક અધ્યયન થવું જોઈએ. એને માટેના તમામ મૂળ ગ્રંથો (Source-books) એકત્ર છાપ્યા હોય તો આ અધ્યયનની સુગમતા થાય. અમેરિકી લોકો તો આ કામ કરશે જ. આપણે પ્રથમ કરીએ તો શોભે.

ખેર, તે દિવસે વડોદરામાં થોડી વાતો થઈ એના અનુસંધાનમાં જ આ કાગળ લખ્યો છે.”

પોતાના સુદીર્ઘ પ્રવૃત્તિકાળમાં કાકાસાહેબે ભારતમાં શિક્ષણ, સંસ્કૃતિ અને સાહિત્યની વિરલ સેવા બજાવી છે. એમનું જીવનમીમાંસક વ્યક્તિત્વ આશ્ચર્યજનક રીતે વૈવિધ્યપૂર્ણ છે. તેઓ અઠંગ પરિવ્રાજક તેમ જ પ્રવાસી તથા પ્રવાસના અનુભવોનું હૃદય આલેખન કરનાર, અજોડ કુદરતપ્રેમી (‘મને અત્યંત પ્રિય પુસ્તક તો કુદરત છે’ - ‘અવારનવાર’, પૃ. ૧૧૮), વિશિષ્ટ કલાકોવિદ, સાહિત્યમર્મજ્ઞ અને વિવેચક, ઉત્તમ શૈલીકાર અને ગદ્ય-કવિ, સમાજશાસ્ત્રી અને સંસ્કૃતિમીમાંસક, જીવનપ્રદીપક ધર્મચિન્તક, ઇતિહાસવિદ-પ્રાચીન સાહિત્યના સહૃદય સમીક્ષક, બહુભાષાવિદ શબ્દશાસ્ત્રી અને લિપિસુધારક તથા રાષ્ટ્રભાષાપ્રચારક હોવા સાથે પ્રાન્તીય ભાષાઓના મહાન પુરસ્કારક છે. પરંતુ તેમનો આત્મા કેળવણીકાર અને અધ્યાપકનો છે. તેઓ લખે છે : “એક રીતે કહી શકું કે મારું ખીજું લખાણ વિનોદરૂપે લખાયેલું છે, જ્યારે કેળવણી વિશેનું લખાણ જીવનનું એક મિશન સમજીને અને સામાજિક જીવનની મીમાંસાના એક મહત્ત્વના અંગ તરીકે લખાયેલું છે. ગુજરાતની પ્રજા મને ભૂલે નહિ ત્યાં સુધી મને સાહિત્યકાર તરીકે ન ઓળખે

પણ કેળવણીકાર તરીકે ઓળખે એવી મારી આંતરિક ઇચ્છા છે ('જીવન-પ્રદીપ', પ્રસ્તાવના, પૃ. ૧૭)." મને લાગે છે કે કાકાસાહેબ, આથી, એમના પ્રત્યેક લખાણમાં લોકશિક્ષક છે. સાચો શિક્ષક પોતાના વિદ્યાર્થીના 'લેવલ' પર ઊતરીને તેને શિક્ષણ આપે છે. કાકાસાહેબના કોઈ પણ લખાણમાં, વ્યાખ્યાનમાં કે વાર્તાલાપમાં વિષય ગમે તે હો, અથવા પ્રસંગ ગમે તે હો, વિષયનું નિરૂપણ કે કથન એવી સ્વાભાવિક સરળતા અને પ્રસન્નતાથી અને એવાં ઉચિત દૃષ્ટાન્તપૂર્વક થાય છે કે એમાંની વાત હસ્તામલકવત્ સ્પષ્ટ બને છે અને વાચક - શ્રોતાના વિચારો વિશદ અને પરિમાર્જિત થાય છે. મને તો એમ પણ લાગે છે કે કાકાસાહેબના લેખો તથા તેમનાં વ્યાખ્યાનો - વાર્તા-લાપો જાણે કે એક જ છે. બન્નેની શૈલી કહો કે ધાટી - ઉથોટી તે એક છે. આથી જ્યારે જ્યારે તેમનાં લખાણો હું વાંચું છું ત્યારે એમનો પ્રસન્ન ગંભીર સાદ જાણે કે કાને સંભળાય છે અને એકાદ નાના-મોટા વર્તુળની વચ્ચે વાર્તાલાપ કરતા શ્વેત જટાધારી ઋષિ કલ્પનાયક્ષુને પ્રત્યક્ષ થાય છે.

કાકાસાહેબ સાંસ્કૃતિક ભારતની એક વિભૂતિ છે. ઈશ્વર તેમને આરોગ્યમય દીર્ઘાયુ આપે.

૧૧-૧૦-'૬૦.

ધીરોદાત્ત જીવન અથવા ઉત્કટ ચિંતન સિવાય ભાવોત્કટ સાહિત્ય નિર્માણ થઈ જ ન શકે. પુરુષાર્થ ભલે આપણો પોતાનો હોય કે બીજાનો હોય, આંતરિક જીવનમાં હોય કે બાહ્ય ઘટનાઓમાં હોય, વ્યક્તિગત હોય કે સમાજગત હોય, પુરુષાર્થ જ સાહિત્યને ખરી પ્રેરણા આપનારો છે. જીવનની વ્યાકુળ વેદનામાંથી પણ સાહિત્ય નિર્માણ થાય છે એની ના નથી. પણ ખરું જોતાં તે વેદના પણ પુરુષાર્થની જ પ્રસવવેદના હોય છે અને એટલા માટે જ એ સાહિત્યને પ્રેરક થાય છે. જે સાહિત્ય પુરુષાર્થથી વંચિત થયું તે પોતે તો ક્ષીણ બને જ છે પણ જે સમાજમાં તે પ્રસરે છે તે સમાજને પણ અલ્પ સંતોષી, અદ્વૈતદષ્ટિ અને ક્ષીણ-સત્ત્વ બનાવે છે.

મરાઠી સાહિત્ય સંમેલન, કલ્યાણ.]

—કાકા કાલેલકર

૨૩. કાકાસાહેબ સાથેની એક મુલાકાત

રમણલાલ જોષી

[૧૯૫૪ માં સૌરાષ્ટ્રના પ્રવાસ દરમિયાન ગ્રામવિદ્યાપીઠ-સંજોસરના શ્રી કાકાસાહેબ કાલેલકરના પ્રમુખપદે થયેલા ઉદ્ઘાટન સમારંભ પ્રસંગે હાજર રહેવાની મેં તક લીધી ત્યારે કાકાસાહેબની દૂંઝી મુલાકાતનો લાભ મળ્યો હતો. એ પ્રવાસ અંગેના મારા લેખ ‘પાંચ પ્રવાસપત્રો’ (સંસ્કૃતિ વર્ષ ૮, અંક ૭ અને ૯)માંથી પ્રસ્તુત ભાગ નીચે આપ્યો છે. — લેખક]

“કાકાસાહેબ વગેરે ડાકળંગલે આરામ કરતા હતા. અમે ડાકળંગલે ગયા. કાકાના ઓરડામાં પ્રવેશ્યા ત્યારે કેળવણીપ્રધાન શ્રી મોદી તેમની સાથે વાતચીત કરી રહ્યા હતા. કાકા કહે : તમે અત્યારે આવ્યા ?

હું : હા, આ સમારંભમાં હાજરી આપવાની ઇચ્છાથી જ નીકળેલા, પણ વાહનને લઈને મોડા પડ્યા, એટલે ચાલતા આવ્યા.

કાકા : આ ગરમીમાં ! તમે સમારંભમાં હાજરી આપી જ છે. જ્યારે સમારંભ ચાલુ હતો ત્યારે તમે મનથી તો અહીં જ હતા. અને આ રીતે આવ્યા તેય તપશ્ચર્યા તો ખરી જ ને ! પણ હવે ગરમીમાં નહીં જતા.

(તત્ત્વજ્ઞાન અને કવિતાનો કેવો સુયોગ !)

વચ્ચે બીજી કેટલીક વાતચીત થયા બાદ મેં ફરિયાદ કરી : હવે તમે ‘જીવનનો આનંદ’ જેવા લેખો કેમ નથી લખતા ? આ અમારી ફરિયાદ છે ! આમાં હું એકલો નથી, આખો વર્ગ છે ! કાકા હસ્યા. સુશીલાબેન પણ હસ્યાં. કાકાએ કહ્યું : ‘હા, પણ આનંદ ખૂટ્યો નથી. એટલો જ છે. પ્રૂફ તપાસતાં પણ એવો જ આનંદ આવે છે. પણ મુખ્ય વાત સમય નથી એ છે. સમય મળે તો એવું ઘણું બધું લખવું છે.

એ પછી એમના દિલ્હીના નિવાસની, ‘મંગલપ્રભાત’ની, પુસ્તક-પ્રકાશનોની અનેક વાતો થઈ, પછી અધ્યાપનની વાત નીકળતાં કહે : ‘સંસ્કૃત શીખવનારા મળે છે ત્યારે કાંઈક પોતાપણું લાગે છે. સ્વજન મળ્યા નહોતો !...

મારું સંસ્કૃતનું જ્ઞાન અલ્પ છે. પણ સંસ્કૃત સાહિત્યના વાચનથી તાજગી અનુભવાય છે. મારો હોકરો ખીજો વ્યવસાય કરે છે પણ રોજ થોડું સંસ્કૃત વાંચે છે. અને આનંદ લૂંટે છે. સંસ્કૃતના અનુવાદ કરી ગુજરાતી ભાષાને સમૃદ્ધ કરવાની તમારી ફરજ છે.

શાન્તિભાઈએ [મારા સાથીદાર મિત્ર] કહ્યું : આમ હોવા છતાં કેળવણીમાં અને ખાસ કરીને એસ. એસ. સી. ના અભ્યાસક્રમમાં સંસ્કૃતને એવું સ્થાન અપાયું છે કે જેથી વિદ્યાર્થીઓ તે સહેલાઈથી જાતું કરી શકે. આ વિદ્યાપીઠમાં પણ અંગ્રેજી અથવા સંસ્કૃત અથવા હિંદી છે.

કાકા : હિંદી સરકાર સંસ્કૃતને હાલ છે એ કરતાં વિશેષ મહત્ત્વ નહિ આપી શકે. કારણ કે ઘણા વિષયો શીખવવાના હોય છે. સંસ્કૃત-શિક્ષકે સંસ્કૃત વ્યાકરણની આંટીઘૂંટીનો અભ્યાસ ઓછો કરાવી સંસ્કૃત સાહિત્યમાં રહેલી ઉચ્ચ ભાવના, સંસ્કારિતા વગેરે પ્રત્યે વિદ્યાર્થીઓને અભિમુખ કરવા.

શાન્તિભાઈ : હા, દાખલા તરીકે ખીજ ગણના કઠિન અને નહીં વપરાશમાં આવતા ધાતુઓનો અભ્યાસ ન કરાવવો. કારણ કે કાલિદાસ જેવા કવિએ પણ માત્ર અકારાન્ત ધાતુઓનો જ ઉપયોગ તેનાં પુસ્તકોમાં વિશેષ કર્યો છે.

કાકા : એ બધું ભટ્ટીને સોંપી દેવું !

ત્યારબાદ કેટલીક વાતો કરી, એમના આશીર્વાદ લઈ, સ્નેહાદ્ર્ હૃદયે અમે તેમની વિદાય લીધી ”.

આજની દુનિયા એ જ વૃત્તિ નાણે છે. સવાર થવું અથવા ખીજની સવારી કબૂલ રાખવી. કાં તો ડરીને ખીજ તરફ જાયું જોવું અથવા અમલદાર બની ખીજ તરફ તુચ્છતાથી નીચે જોવું. સમાન ભાવે સીધું સામે જોવું અને પોતાની મર્યાદા જાણવી રાખવી એ કળા થોડા જ લોકોમાં હું જોઉં છું, જ્યાં મળે ત્યાં ગેરલાભ લેવો અને જ્યાં ન ચાલે ત્યાં નરમ થઈ ખીજને તાળે થવું એ જ સાધારણ નિયમ દેખાય છે.

૨૪. કાકાસાહેબ કાલેલકરની જીવનરેખા

પાંકુરંગ ગ. દેશપાંડે

પ્રસ્તાવિકા

સ. ૧૯૧૯-૨૦ના અસહકાર પહેલાંના દિવસો હતા. હું છટર આર્ટ્સના વર્ગમાં ગુજરાત કોલેજમાં ભણતો હતો. એક દિવસ કોલેજના અંગ્રેજના એક સિંધી લેકચરર શ્રી અજવાનીએ પ્રેમાભાઈ હોલમાં ‘રવીન્દ્રનાથ ઠાકુર અને તેમની કવિતા’ એ વિષય પર ભાષણ આપ્યું અને રવીન્દ્રનાથને વડુર્જવર્થ, શેલી વગેરે સાથે સરખાવી તેમની ટોટીમાં મૂક્યા. ‘કેસન્ટ મૂન’, ‘ગાર્ડનર’, ‘ગીતાંજલિ’ વગેરે રવીન્દ્રનાથના ગ્રંથોમાંથી તેમણે ટાંકલાં અનેક અવતરણો સાંભળીને શ્રોતાઓ મુગ્ધ બની ગયા હતા. કારણ રવીન્દ્રનાથના સાહિત્યનો પરિચય તે વખતે બહુ જ થોડા લોકોને હશે.

બીજે દિવસે, જેમને માટે અમને ત્યારે પણ બહુ માન હતું અને આજે જેમની પ્રતિષ્ઠા કેવળ કોલેજની દીવાલોની અંદર જ મર્યાદિત રહી નથી એવા અમારા અંગ્રેજના પ્રોફેસરે શ્રી અજવાનીના ઉપલા વિધાનને એક ધૃષ્ટતા તરીકે વર્ણવ્યું, તેમાં ઇંગ્લંડના લખ્ધપ્રતિષ્ઠ કવિઓને તેમણે ભારે અન્યાય કર્યો છે એમ કહ્યું, અને જાહેરસભામાં બોલવા બિલા થતાં સભાક્ષોભને લીધે મારા ટાંટિયા ધૂજતા ન હોત તો હું ત્યાં ને ત્યાં જ શ્રી અજવાનીને રદિયો આપત, એમ જણાવ્યું.

રવીન્દ્રનાથ ઠાકુરનાં કાવ્યો વિશે અમારા મનમાં જિજ્ઞાસા તો પેદા થયેલી જ હતી અને અમારા વર્ગના પ્રોફેસરની ટીકાથી તે એક રીતે વધારે ઉત્તેજિત થઈ. એટલે બીજે જ દિવસે હું રવીન્દ્રનાથનાં પુસ્તકો જોવા કોલેજની સિડનહૅમ લાઇબ્રેરીમાં ગયો. પણ અફસોસની વાત કે, ૧૯૧૩માં જેમને આંતરરાષ્ટ્રીય ખ્યાતિ આપતું નોબેલ પ્રાઈઝ મળ્યું હતું, જેમને સરકાર તરફથી ‘સર’નો ખિતાબ પણ મળી ચૂક્યો હતો, અને જેમના ગ્રંથો મેકમિલન કંપની જેવી સરકારની ખાસ કૃપાપાત્ર પ્રકાશન સંસ્થાએ પ્રસિદ્ધ

કર્યા હતા, તે રવીન્દ્રનાથના ગ્રંથોને સિડનહેમ લાઇબ્રેરીમાં હજી પ્રવેશ ન હતો, અથવા મળ્યો હોય તોયે તે ગ્રંથો ક્યાંક એવે ખૂણેખાંચરે હશે કે ગ્રંથપાલ તે અમને બતાવી ન શક્યા! [પણ આમાં કશી નથી. પંડિત જવાહરલાલ નેહરુની આત્મકથા પ્રસિદ્ધ થયા પછી કોલેજના ઇતિહાસના એક પ્રોફેસરે કોલેજ-લાઇબ્રેરીમાં એ પુસ્તકને મળી શક્યો નથી એમ કહીને મારી પાસે તે વાંચવા માગી હતી. અને તેનો ગુજરાતી અનુવાદ થયા પછી એમ. એ.ની પરીક્ષા માટે જીવનચરિત્ર નમૂના તરીકે મુંબઈ યુનિવર્સિટી તરફથી તેની ભલામણ કરવામાં ત્યારે જ તેને એ લાઇબ્રેરીમાં પ્રવેશ મળ્યો એ ઇતિહાસ છે!]

ઉપરનો રવીન્દ્રનાથવાળો પ્રસંગ બન્યા પછી થોડા જ દિવસમાં દાવાદમાં ચોથી ગુજરાત રાજકીય પરિષદની ખેડક થઈ, તેમાં એક શિક્ષણ સમિતિ નિર્માઈ અને તેમાંથી જ આગળ જતાં ગુજરાત વિદ્યાપીઠ સ્થાપના થઈ. ગાંધીજીની અસહકારની હાકલ પડી, અમે સરકારી કોલેજોનો ત્યાગ કર્યો, વિદ્યાપીઠની સ્થાપના થતાં તેમાં દાખલ થયા, વિદ્યાપીઠ અધ્યાપકો સાથે સંપર્કમાં આવ્યા, વિદ્યાપીઠનું ઝપાટાભેર વિકસતું ગ્રંથોનું, નવા નવા વિષયોનો અભ્યાસ કરવા લાગ્યા, અને જૂના તથા નવા વરણ વચ્ચે જમીન આસમાનનો તફાવત અમારી નજરે પડ્યો. સરકારી કોલેજો જે લેખકોનાં કે તેમના ગ્રંથોનાં નામ અમે પૂર્વે ભાગ્યે જ સાંભળ્યાં હશે, ગ્રંથોના સંગ્રહો — આખા સેટ — અમને અહીં જોવા મળ્યા; રવીન્દ્રનાથ ‘નેશનેલિઝમ’ અને પોલ રિશારનું ‘દુધ નેશન્સ’ વગેરે જેવાં પુસ્તકો પર અધ્યાપકોનાં પ્રવચનો અમે રસથી સાંભળવા લાગ્યા; દેશના ઇતિહાસ, ભૂગોળ સાહિત્ય, ધર્મ, તત્ત્વજ્ઞાન, સમાજશાસ્ત્ર, અર્થશાસ્ત્ર, રાજકારણ, કળા, સંગીત વગેરે જે વિષયો વિશે અમે સાવ અંધારામાં હતા તેમનો એક નવા જ રોચક સ્વરૂપે અમને પરિચય થવા લાગ્યો. દેશના પ્રાચીન ઇતિહાસની, ગૌરવની ને વારસાની ઝાંખી થવા લાગી; દેશની પ્રાન્તીય ભાષા-ભગિનીઓ સાથે પરિચય કેળવાવા લાગ્યો; યુરોપના સાહિત્ય-સમ્રાટો તેમ જ વિચારકો સંપર્કમાં — અર્થાત્ તેમના ગ્રંથો દ્વારા જ — આવવા લાગ્યા; અમ આખી દુનિયા જ નવી અને વિશાળ બની ગઈ.

આ અદ્ભુત પરિવર્તન કે ક્રાન્તિની પાછળ જે મહાન વિશ્વવિદ્યા કરતી હતી તેના પ્રભાવગ્રસ્તમાં જે કેટલીક વ્યક્તિઓ હતી તેમાં કેળવણી — કેવળ શાળા-કોલેજની કેળવણીની જ નહિ, રાષ્ટ્રીય જીવનના કેળવણીની — દૃષ્ટિથી સૌથી આગળે પડતો ભાગ કોઈ એ ભજવ્યો છે

શ્રી દત્તાત્રેય બાળકૃષ્ણ ઉદ્દેશ કાકાસાહેબ કાલેલકરે લખ્યો હતો; કારણ આ મહાન કાર્યને માટે જે પૂર્વપીઠિકાની, જે પૂર્વતૈયારીની, જે તપસ્યા, અનુભવ અને સિદ્ધિની જરૂર હતી તે બીજા કોઈમાં, તે વખતે તો, તેમના જેટલી નહોતી એમ લાગે છે. એ બધી સિદ્ધિ અને સમૃદ્ધિ લઈને કાકા સાહેબ ગુજરાતમાં આવ્યા અને ગાંધીજી દ્વારા જ તેનો દેશને માટે ઉત્તમોત્તમ ઉપયોગ થશે એ શ્રદ્ધાથી તે તેમણે ગાંધીજીને ચરણે ધરી.

નાનપણના દિવસો

શ્રી કાકાસાહેબનો જન્મ આપણી અખિલ ભારતીય રાષ્ટ્રીય મહાસભાની સ્થાપના થઈ તે વરસે, એટલે કે ઈ.સ. ૧૮૮૫માં ડિસેમ્બર મહિનાની ૧ લી તારીખે મહારાષ્ટ્રની રાજધાની સાતારા મુકામે થયો. તેમનું કુટુંબ મૂળ સાવંતવાડી તરફનું. ત્યાંના માણુગાંવ કસબા નજીક આવેલા તેમના વતન કાલેલી ગામ પરથી તેમની મૂળ અટક રાજધ્યક્ષ મટીને કાલેલકર પડી હતી. સાવંતવાડી તરફ બહારવટિયાઓનો ત્રાસ વધી પડવાથી, તેમ જ કચારેક રાજ્યના સરકારી અમલદારોનો ત્રાસ તેથીયે વધારે અસહ્ય થવાથી, કાલેલકર કુટુંબ સાવંતવાડી છોડીને બેલગામ પાસેના એક ગામમાં આવીને વસ્યું અને કુટુંબના વડા શ્રી જીવાજી (શ્રી કાકાસાહેબના દાદા) કોઈ શાહુકારને ત્યાં નોકરીએ રહ્યા. શેઠના હિત સાથે પૂરેપૂરું તાદાત્મ્ય રાખવાથી તેમને જે કંઈ કમાણી કે બચત થતી તે તેઓ શેઠની પાસે જ રાખતા. આથી શેઠ ગુજરી જતાં તેઓ પોતાની બધી મિલકત ગુમાવી બેઠા. આથી કાકાસાહેબના પિતા શ્રી બાલકૃષ્ણ જીવાજી કાલેલકરને બહુ જ ગરીબીમાં દિવસ ગુજરવા પડ્યા. તેમણે જેમ તેમ કરીને થોડુંક અંગ્રેજીનું જ્ઞાન મેળવ્યું અને નાની ઉંમરે લશ્કરી ખાતામાં નોકરી લીધી. સદ્દલાગ્યે ફ્રેન્ચના ગોરા વડાએ વિલાયત જતી વખતે મુલકી ખાતામાં તેમની ભલામણ કરી. વિજયપુરના દુકાળ વખતે સરકાર તરફથી ચાલતા દુકાળ રાહતના કામમાં તેમણે ખૂબ મહેનત લીધી તેની કદરમાં તેમને વધારે જવાબદારીવાળી જગ્યા મળી. કાકાસાહેબનો જન્મ થયો તે વખતે તેઓ સાતારા જિલ્લાના કલેક્ટરના મુખ્ય હિસાબનીસ (હેડ એકાઉન્ટન્ટ)ના હોદ્દા પર હતા અને તેમની ઉંમર પચાસ વરસની હતી.

કાકાસાહેબના પિતા ખૂબ પ્રેમાળ, ધર્મનિષ્ઠ, જગત ન્યાયબુદ્ધિવાળા અને ઈશ્વરથી ડરીને ચાલનારા હતા; રસિકતાની ને વિલાસિતાની ભડકવાળા હતા. ગૃહજીવનમાં વ્યવસ્થિતપણે દેખરેખ રાખીને છોકરાઓની કેળવણી તરફ તેઓ જગરૂકપણે લાગ્યે જ ધ્યાન આપતા. તેમનો એકમાત્ર શોખ કે વિનોદ



કાકાસાહેબ પૂર્વ આફ્રિકાના નેતાઓ જામે. કેન્યાતા અને પિટર કેઈનિંગો સાથે (૧૯૫૨)



કાકાસાહેબ આફ્રિકામાં (૧૯૫૨)



(હોખી) ફેટાગ્રાફીનો હતો. રાજકીય દૃષ્ટિથી મોટા ભાગનાં સારસ્વત કુટુંબોની જેમ અંગ્રેજી રાજ્ય પ્રત્યે વફાદારીની ભાવનાવાળા કે શુભનિષ્ઠાવાળા તેઓ હોય એમ દેખાય છે. કાકાસાહેબની માતા રાધાબાઈ (પૂર્વાશ્રમનાં ગોદાવરીબાઈ) શાહપુરના ભિસે કુટુંબમાં જન્મ્યાં હતાં. તેમનામાં ખાનદાનની પ્રતિષ્ઠાનો ખ્યાલ વિશેષ હતો; પણ તેની સાથે જ તેમનામાં સદાચાર, પરોપકાર, સંપીલાપણું વગેરે સદ્ગુણો તરફ દૃઢ વલણ હતું. માતાપિતા બન્ને ૩૯ ધર્મમાં પૂરેપૂરી શ્રદ્ધા ધરાવનારાં અને વ્રત, ઉદાપન, ઉત્સવ, તીર્થયાત્રા વગેરે આચારો બહુ જ ચીવટથી પાળનારાં હતાં.

પિતાને નોકરીને અંગે વારંવાર સ્થળાંતર કરવું પડતું હોવાથી કાકાસાહેબના મોટા ભાઈ એને કેળવણી માટે પૂનામાં રાખવામાં આવ્યા હતા. કાકાસાહેબના બાળપણનાં પહેલાં છ વરસ મોટે ભાગે સાતારામાં સ્થિરપણે પસાર થયાં. પણ તેઓ નિશાળે જતા થયા એ અરસામાં જ તેમના પિતાની, એડમિનિસ્ટ્રેશન હેઠળનાં દક્ષિણનાં દેશી રાજ્યોના સરકાર તરફના ઓડિટર તરીકે નિમણૂક થઈ. એટલે આજે સાવંતવાડી તો થોડા દિવસ પછી મિરજ, સાંથી જત અને વળી રામદુર્ગ કે કારવાર કે ધારવાડ, મુઘોળ, જમખંડી, સાવનૂર, બેલગામ, એમ તેમને સતત ફરતા રહેવાનું આવ્યું. આથી કાકાસાહેબનું પ્રાથમિક તેમ જ માધ્યમિક શાળાનું ભણતર કોઈ એક ઠેકાણે ઠરીઠામ રહીને થઈ શક્યું નહિ. આ કુમાર અને કિશોર અવસ્થાના કેટલાક બહુ જ રમૂજ અનુભવો કાકાસાહેબે પોતાની ‘સ્મરણયાત્રા’માં મનોહર રીતે વર્ણવ્યા છે. તે વાંચતાં કોઈ પણ વાચકના મનમાં અવનવા ભાવો જગ્રત થઈને તેને પોતાનો બાલ્યકાળ ફરી નજર આગળ ખડો થયા વિના રહેતો નથી. તેની વર્ણનશૈલી એટલી હળવી છતાં આખાદ અસર ઉપજવનારી છે કે એક એક પ્રકરણ આપણી નજર આગળ એક એક જીવંતજગતું ચિત્ર જ રજૂ કરે છે. માણસનું પ્રધાન લક્ષણ મનન છે એ જોકે તત્ત્વતઃ સાચું છે, છતાં કાકાસાહેબ માટે તે વિશેષે સાચું લાગે છે. તેઓ મુખ્યત્વે મનોમુખ – ‘સાષ્ટકોલોન્નિકલ ટાર્પ’ની વ્યક્તિ છે એ ‘સ્મરણયાત્રા’ પરથી પ્રતીત થાય છે.

છ ભાઈઓ અને એક બહેન એમ સાત ભાંડુઓમાં કાકાસાહેબ સૌથી નાના હતા. તેમના બાલ્યકાળને કંઈકે અંશે, અને જીવનવિકાસની દૃષ્ટિથી મહત્ત્વને અંશે, રવીન્દ્રનાથ ઠાકુરના બાલ્યકાળ સાથે સરખાવી શકાય. ધરમાંથી એકલા બહાર ન જવાય તે માટે વિશેષ સાવચેતી રખાતી, એટલે લોકોમાં ભળતાં તેમને આવડે નહિ. ધરમાં મોટા ભાઈઓનું દયાણુ આ અંત્યજ

ભાઈને સહેવું પડતું. બધા મોટા ભાઈઓ રામને ઠેકાણે ને પોતે તેમની એકનિષ્ઠપણે સેવા કરનાર લક્ષ્મણ છે એવી ભાવના ડેળવાયેલી; બલકે, તેમના મોટા ભાઈઓએ તે તેમના મન પર બરાબર ઠસાવી હતી. આ દબાણને કારણે પોતાનું માનસ સ્પષ્ટતાથી વ્યક્ત કરવાની હિંમત અને આવડત તેમનામાં ન આવે એ સ્વાભાવિક હતું. આને લીધે તેમની વર્તનની સ્વાભાવિકતા જ કંઈક અંશે અટકી ગઈ એમ કહીએ તોયે ચાલે. (આજે પણ પરોક્ષપ્રિયા હિ વૈ દેવાઃ એ તેમના પ્રિય સૂત્રને આધારે દેવોનું અનુકરણ કરીને કોઈને કંઈ સીધેસીધું કહેવાની જરૂર હોય ત્યારે પણ આડકતરી રીતે અથવા ગર્ભિત ભાષામાં કહેવાની ટેવ તેમને પડેલી દેખાય છે. આચાર્ય કૃપાલાની જેવા કેટલાક લોકો ગમે તેવું કડવું સત્ય તદ્દન સહજપણે તમને સંભળાવી શકે છે, જ્યારે કાકાસાહેબને તેમ કરવા માટે મરણિયા થવું પડે. પણ માનસશાસ્ત્રની આ ચર્ચા અહીં જ પડતી મૂકીએ.) એટલે એમનું મન ખીજી દિશામાં વળ્યું. તેઓ મનોરથો દોડાવતા થયા, કલ્પનાતરંગો પર સવાર થઈને હિલોળા ખાવા લાગ્યા, અને આમ તેમનો ગગનવિહાર વધ્યો. કુદરત, પશુપક્ષી, સૌ સામે પડેલાં હતાં; એટલે તેમની પ્રત્યે એમનું આકર્ષણ વધ્યું. આકાશ, વાદળાં, તારાઓ, દરિયો, નદીઓ, જંગલ કે રણ ઇત્યાદિ કુદરતી ઘટનાઓ જોઈને તેમના મનમાં નવા નવા ભાવો ઊઠતા, તેમનામાં એક પ્રકારની મસ્તી ચડતી, અને તેમના કવિ-આત્માને ખોરાક મળતો. તેમનાં ગદ્યકાવ્યોનો આ જ પાયો ગણાય. કાકાસાહેબે પદ્યકાવ્યો નિર્માણ ન કર્યાં હોય તો તેનું કારણ એમનું માનસિક આળસ જ હશે.

નાનપણમાં પિતાશ્રીની સાથે બળદગાડીમાં કરેલી મુસાફરીઓને પરિણામે તેમ જ તીર્થધામોના યાત્રા-પ્રસંગોને લીધે કાકાસાહેબને પ્રવાસનો ભારે શોખ જાગ્યો. અને તે એમનો જીવનસાથી બલકે જીવન જ બન્યો છે. તેથી ‘ચરાતિ ચરતો મગઃ’ એ તેમનું જીવનસૂત્ર બન્યું હોય તો તેમાં શી નવાઈ?

કુટુંબમાં વરસનાં બધાં પર્વો અને ઉત્સવો બહુ જ ચીવટથી અને શ્રદ્ધા ને ભક્તિપૂર્વક પળાતાં હોવાથી હિન્દુ ધાર્મિક જીવનનું કાવ્ય કાકાસાહેબમાં દઢ થયું. તીર્થયાત્રાના પ્રસંગો પણ અવારનવાર આવ્યા કરતા. ચૈત્રમાસનું ગૌરીપૂજન, ગણેશચતુર્થી, ગોકુળ અષ્ટમી કે જન્માષ્ટમી વગેરે પ્રસંગોએ દેવની આગળ શણગાર સજ્જવટ કરવાં, માટીનું ગોકુળ કે ગણપતિની મૂર્તિ તૈયાર કરવી વગેરેમાં તેમને ખૂબ રસ પડતો. આને કારણે તેમની કળાની દૃષ્ટિ ડેળવાઈ. એમ જાણવા મળે છે કે, તેમના પોતાના લગ્નને પ્રસંગે લગ્ન-મંડપ સુશોભિત કરવામાં પણ પોતાની કલાત્મક દૃષ્ટિનો તેમ જ સૂઝનો

તેમણે નિઃસંકોચપણે જ્ઞાણ આપ્યો હતો ! જોકે આમ કરવામાં તેમની પ્રધાન વૃત્તિ પિતાશ્રીને મદદ કરવાની જ હતી.

કુટુંબના કર્મકાંડી અને આચારપ્રધાન પણ શ્રદ્ધાભક્તિયુક્ત જીવનમાંથી કાકાસાહેબમાં ધાર્મિક વૃત્તિએ જે જડ ઘાલી તે વૃત્તિ મુગ્ધ અથવા ભોળી હતી; તેને બુદ્ધિયુક્ત શ્રદ્ધાનો પાયો ન હતો. તેથી તેમનામાં કુદરતના નિરીક્ષણની અને તેના કાર્યકારણ ભાવ જાણવાની જે વૃત્તિ હતી તેનો વિકાસ થતાં એ જિજ્ઞાસા ભક્તિના ક્ષેત્રમાં પણ દાખલ થઈ, તેમની ભોળી ભક્તિનો પાયો ઢીલો થઈ ગયો અને તેઓ બુદ્ધિવાદ, અજ્ઞેયવાદ કે નાસ્તિકતા તરફ વળ્યા. પણ સત્યની શોધ માટે ઉત્કટ ઇચ્છા હોવાથી કેવળ બુદ્ધિવાદ કે મંશયવાદ પર આવીને ત્યાં જ પોતે સ્થિર થઈ શક્યા નહિ, એમ તેઓ જ આપણને જણાવે છે.

કાકાસાહેબના જીવનઘડતરમાં માતૃપિતા અને કૌટુંબિક વાતાવરણ ઉપરાંત જે બળોએ કામ કર્યું તેમાં કુદરતપ્રેમ, આત્મલક્ષી વૃત્તિ, પ્રવાસ અને કેટલેક અંશે શિક્ષકોનો જ્ઞાણ મોટો છે. શાળાજીવનમાં કારવારની હિન્દુ સ્કૂલમાં મળેલા સંસ્કાર ખાસ નોંધવા જેવા છે. સરકારી શાળાઓમાં દેખાતી જડતા તેમાં ન હતી. તેના સંસ્થાપક અને હેડમાસ્ટર વામનરાવ દુભાષી(‘આર્યોના તહેવારોનો ઇતિહાસ’ એ પુસ્તકના લેખક તરીકે ‘ઋગ્વેદી’ નામથી ગુજરાતને પરિચિત) ધાર્મિક વૃત્તિવાળા હતા. નીતિ અને ધર્મનું તાત્ત્વિક સ્વરૂપ અને ગાંભીર્ય કાકાના મન પર તેમણે જ ઠસાવ્યું. અંગ્રેજી કાવ્ય, મરાઠી ધાર્મિક કવિતા વગેરેમાં તેમને ઊંડો રસ હતો. તેમની સાચી લાગણીની અને ગાંભીર્યની વિદ્યાર્થીઓના મન પર ખૂબ અસર થતી. આજે પણ ગુરુશિષ્યનો સંગઘ બહુ જ મીઠો અને અરસપરસ આદરનો છે. શ્રી દુભાષીએ રવીન્દ્રનાથની ગીતાંજલિના ‘અભંગ ગીતાંજલિ’ને નામે કરેલા ભાવવાહી મરાઠી અનુવાદની કાકાસાહેબે પ્રસ્તાવના લખેલી છે.

બેલગામની સરદાર હાઈસ્કૂલમાં કાકાસાહેબ ભણતા હતા ત્યારે ત્યાંના શિક્ષક પદ્મનાભરાવ અંદાવરકર ગણિતના ખાસ રસિયા હતા. કાકાનું ગણિત આમેય સારું હતું, પણ પદ્મનાભરાવ પાસેથી જ આ વિષયની – તેના સાચા આનંદની – દીક્ષા તેમને મળી. જ્યોતિષમાં પણ તેઓ રસ લેતા થયા.

કિશોર અવસ્થામાં જે જાહેર બનાવોની કાકાના મન પર પહેલવહેલી ખાસ અસર થઈ તેમાં ૧૮૯૩-૯૪માં થયેલાં પૂનાનાં હિંદુ-મુસ્લિમ રમખાણો, ચીન-જાપાન વચ્ચેનું યુદ્ધ, ગોવામાં રાણા લોકેનો પોર્ટુગીઝ સામેનો બળવો, એ બધાં મુખ્ય હતાં. એ વખતે તેઓ પોતાના બીજા ભાઈઓ જોડે પૂનામાં ભણતા હતા. હિંદુ-મુસ્લિમ રમખાણોની લોકમાન્ય ટિળકે કરેલી મીમાંસા

અને સરકારને માથે તેમણે કરેલું દોષારોપણ તેમને યથાયોગ્ય લાગેલું. રાણાઓનું બહારવટું તો ગોવામાં લોકકાવ્યોનો એક વિષય બની ગયો હતો. ૧૮૯૭માં રાણી વિક્ટોરિયાની જ્યુબિલીના સમારંભને દિવસે પૂનાના પ્લેગ અમેલદાર તરીકે ફેર વર્તાવનાર મિ. રેન્ડનું ખૂન અને તે પછીની ખૂનપરંપરા એ ત્યાર પછીનો મહત્ત્વનો બનાવ ગણાય. આ બનાવને અંગે લખેલા લેખને કારણે લોકમાન્યને દોઢ વરસની કેદની સજા થઈ ત્યારે આખા મહારાષ્ટ્રની સહાનુભૂતિ તેમની તરફ વળે એ સ્વાભાવિક હતું. તેઓ પોતાની સજા પૂરી કરીને બહાર આવ્યા પછી કાલેલકર ભાઈઓએ એક ગુપ્ત મંડળ સ્થાપ્યું. એક કટાયેલી તલવાર કચાંકથી મળી તે ફેરવવાની તાલીમ તેઓ લેવા લાગ્યા. પણ હથિયાર-બંધીનો કાયદો હોવાથી રાજનિષ્ઠ પિતાશ્રીને તલવારની બાણ થતાં તેમણે તેના કટકા કરાવ્યા અને આ મંડળનો અંત આવ્યો.

૧૯૦૨માં, એટલે કે ૧૭ વર્ષની વયે કાકાસાહેબ અંગ્રેજી છઠ્ઠા ધોરણમાં લાણુતા હતા તે વખતે તેમનાં લગ્ન શિરોડકર કુટુંબનાં લક્ષ્મીબાઈ સાથે થયાં. ૧૯૦૩માં કાકાસાહેબે મેટ્રિકની તેમ જ સ્કૂલ ટ્રાઈનલની એમ બન્ને પરીક્ષાઓ આપી અને પસાર કરી. આ જ વરસે પિતાશ્રી સરકારી નોકરીમાંથી નિવૃત્ત થયા અને સાંગલી રાજ્યમાં તિબ્બેરી-કામદારના હોદ્દા પર નિમાયા. કાકાસાહેબના મોટા ભાઈઓને અભ્યાસ માટે પૂને રાખી તેમણે ખાસ ખર્ચ કર્યું હતું, પણ તેમાંથી કોઈ એ ઝાઝી પ્રગતિ કરી ન હતી અને બિલટું મોટે ભાગે નાસ્તિકતા જ ઘરમાં આણી હતી. તેથી પોતાના નાના પુત્ર દત્તને પૂને મોકલવાનો તેમનો વિચાર ન હતો. પણ દત્તએ કોલેજમાં જવાની હઠ પકડી અને બહુ જ ચતુરાઈથી પિતાશ્રીની સંમતિ પણ મેળવી લીધી. દત્તનો ઇબ્નેર થઈ પૈસાદાર થવાનો મનસૂબો હતો. તેને એમ લાગતું કે, ચોરી ન કરાય, દગો ન દેવાય, ઇત્યાદિ નીતિનાં સૂત્રો જીવનમાં બીજે બધે ભલે લાગુ પડતાં હોય, અને પાળવાં પણ જોઈએ; પણ વિદેશી સરકાર સાથેના સંબંધમાં તે બધાં પાળવાની શી જરૂર? તેથી મોટાં મોટાં બાંધકામો કરતી વખતે કોન્ટ્રાક્ટરો પાસેથી લાંચ લઈએ તો તેનો ફટકો સરકારને વાગે તેમાં ખોટું શું? આ વિચાર સાથે દત્ત પૂને કોલેજમાં દાખલ થવા નીકળ્યો.

જે દિવસે દત્ત પૂને જવા બિપડચો તે જ દિવસે તેના પિતાશ્રીને સરકારી કામ અંગે પૂને જવાનું થયું. પિતાપુત્રનો ભેટો મિરજ સ્ટેશને થયો. રાજ્ય માટે સરકારી પ્રોમિસરી નોટો ખરીદવા પિતા પૂને જતા હતા. એ નોટોની ખરીદીમાંથી ઘોડીક દલાલી કાઢવાની સૂચના દત્તએ પિતાશ્રીની પાસે ધીમે રહીને રજૂ કરી. પિતાશ્રીએ શાંતિથી તેને એટલું જ કહ્યું કે, ‘હવે તારે

પૂને જવાની બિલકુલ જરૂર નથી ! આવા જ ખ્યાલ રાખીને તું આગળ ભણવા જવા માગતો હોય તો આપણે અહીંથી પાછા ફરીએ', એ સાંભળી દુનુનો પેલો ઇજ્જતેર થઈને ધનાઢય થવાનો મનસૂબો સાવ ધોવાઈ ગયો અને પિતાશ્રી પાસેથી મળેલું આ જીવનપાથેય લઈને તે આગળ વધ્યો.

કોલેજના દિવસો

૧૯૦૩માં કાકાસાહેબ પૂનાની ફર્ગ્યુસન કોલેજમાં દાખલ થયા. તે વખતે દેશમાં રાજકીય બાબતોમાં ત્રણ વિચારધારાઓ ચાલતી હતી તે પૈકી એકના અનુયાયીઓ હિન્દના બ્રિટિશ રાજ્યને પરમેશ્વરની બક્ષિસ માનીને તેની છત્રછાયા હેઠળ રહી વફાદાર પ્રજાજનો તરીકે પોતાની ઉત્તતિ કે સુધારણા કરવાની આશા સેવતા હતા. બીજાના અનુયાયીઓ એ પરદેશી સામ્રાજ્યનું અહીં હોવું એ દેશ પર હડહડતો અત્યાચાર છે, તેથી તેને અફધાનિસ્તાન, નેપાળ વગેરે સ્વતંત્ર રાષ્ટ્રો જોડે દોસ્તી બાંધીને, દેશી રાજ્યોની મદદથી અથવા કાળા લશ્કર પાસે બંડ કરાવીને ઉથલાવી પાડીને સ્વરાજ્ય સ્થાપવું જોઈએ એમ માનતા. જનતાની સહાનુભૂતિ અને મૂક અનુમતિ બીજા સંપ્રદાયને હતી. પણ એ વિચારધારા સેવનારા લોકો રાજકારણમાં સાવ બાળક જેવા હતા. પોતાના તેમ જ સામાના બલાબલનું તેમને ભાન ન હતું. આ જોઈને, કાકાસાહેબ જણાવે છે કે, મને નવાઈ લાગતી. ફલજ્યોતિષ, લોક-વાયકા, આકસ્મિક ઘટનાઓ ઇત્યાદિ વિશેની ભોળી શ્રદ્ધા જોઈને દયા આવે એવું હતું. વાસુદેવ બળવંત ફડકેના બળવાની સ્મૃતિ હજી લોકોમાં તાજી હતી અને ફડકેના પ્રયત્નની પુનરુક્તિ કરાય એવી લોકોમાં આશા હતી. વિક્ટોરિયા રાણીની જ્યુબિલીને વખતે જ રૅન્ડ-આયર્સ્ટનાં ખૂન થયાં હતાં તે વખતનું 'આખું' વાતાવરણ હજી થાળે પડ્યું ન હતું.

આ બંનેથી જુદો તરી આવતો લોકમાન્ય ટિળકનો ત્રીજો પક્ષ કહી શકાય. તેમને પહેલા પક્ષ માટે પૂરેપૂરો તિરસ્કાર હતો, પરંતુ બીજાનું ગાંઠ-પણુ આપણા રાષ્ટ્રીય કાર્યના નાવને ગમે ત્યારે દગો દેશે એમ તેમને લાગતું. તેની સાથે દેશના જુવાનોના ઉત્સાહનો પૂરેપૂરો લાભ દેશને મળે એ વિશે તેઓ બહુ બગરૂક હતા. આમ જનતાની માન્યતા તો એવી હતી કે, આ બધી ખુનામરકીની પ્રવૃત્તિ પાછળ ટિળકનો જ હાથ છે; અને વિદ્યાર્થી આલમમાં લોકમાન્યની પ્રતિષ્ઠા તેમના ત્યાગ ને તપને લીધે ખૂબ વધી હતી. તેઓ અવારનવાર લોકમાન્યને મળતા, લોકમાન્ય પણ તેમની સાથે બહુ સન્માનપૂર્વક વર્તતા ને તેમને પ્રેરણા અને દોરવાણી આપતા. જુવાન કાકાસાહેબને આવી જ એક મુલાકાત વખતે તેમણે કહેલું કે, “તમારું ભણતર

છોડી દો એમ અમે કહેતા નથી; પણ ભણતરની સાથે સાથે દેશની સેવા પણ કરો; અને તેમ કરતાં ફર્સ્ટ ક્લાસમાં આવનાર વિદ્યાર્થીને સેકન્ડ ક્લાસમાં અથવા પાસ ક્લાસમાં આવવું પડે તો એટલો ત્યાગ તેણે દેશને માટે કરવો જોઈએ. ”

એટલામાં બંગલગના દિવસો આવ્યા, અને આખા દેશમાં વીજળીવેગે નવચેતનનું મોજું ફરી વળ્યું. મહારાષ્ટ્રનો છૂપો યુક્તિવાદ કે કાવતરાંવાદ અને બંગાળનો ત્રાસવાદ એ બેનો સંગમ થયો. પંજબ તરફથી લાલાજીએ રાષ્ટ્રીયતાનો ઝંડો ફરકાવ્યો. અને લાલ, બાલ ને પાલની ત્રિપુટીનું નામ સર્વત્ર પોકારાવા લાગ્યું. પૂનામાં સાવરકર, બાપટ વગેરેનાં કાવતરાં શરૂ થયાં. તેઓ કાકાસાહેબના સમકાલીન પણ થોડાક આગળના વિદ્યાર્થીઓ હતા. કાકાસાહેબ તેમના ભક્ત બન્યા. સ્વદેશી, બહિષ્કાર, દારૂનિષેધ વગેરે ચળવળોમાં તો તેઓ હતા જ. ૧૯૦૫ના ઓક્ટોબરમાં આખા હિન્દુસ્તાનમાં વિભાજનની કપડાંની પહેલી હોળી જ્યારે લોકમાન્ય ટિળકના પ્રમુખપણા નીચે સાવરકરે સળગાવી, ત્યારે તેમના મંડળમાં કાકાસાહેબ જરૂર હશે એમ માની શકાય. સ્વદેશીની દીક્ષા તો તેમને તેમની કોલેજના તર્કશાસ્ત્રના અધ્યાપક શ્રી નાના ઓક પાસેથી કેવી રીતે મળી હતી તે બાબત જાણવા જેવું છે. એક દિવસ તર્ક-શાસ્ત્રની પોતાની નોંધ કાકાસાહેબે બેઠકી એન્ડ સન્સ કંપનીની ઇન્ડિયન એક્સર્સાઈઝ બુકમાં લખીને અધ્યાપક ઓકને તપાસવા આપી. ઓકે ઇન્ડિયન શબ્દ ઉપર પ્રશ્નચિહ્ન કરીને નોટ પાછી આપી. બીજે દિવસે કાકાસાહેબે સ્વદેશી નોટ લાવીને તેમાં બધું ફરીથી લખી કાઢ્યું અને તે પ્રો. ઓકને બતાવી. બંને જણા હસી પડ્યા અને કાકાને સ્વદેશીની મૌન દીક્ષા મળી. આ જ શ્રી ઓક પાછળથી શ્રી વિજયપુરકરે સ્થાપેલી સમર્થ વિદ્યાલય નામની તળેંગામની રાષ્ટ્રીય શિક્ષણ-સંસ્થાના આચાર્ય બન્યા હતા.

કાકાસાહેબના સ્વદેશી વ્રતને અંગે બીજે એક પ્રસંગ નોંધવા જેવો છે. સને ૧૮૯૭ની સાલથી જ કાકાના સૌથી મોટાભાઈ સ્વદેશીનું વ્રત પાળતા હતા. કાકા તેમ જ બીજા ભાઈઓ તે વખતે તેમની ઠેકડી કરતા. પણ ૧૯૦૫માં સ્વદેશી ને સ્વરાજ્યની ચળવળ શરૂ થતાં બધું બદલાઈ ગયું. કાકાએ મોટા ભાઈની કરેલી મંશ્કરીના પ્રાયશ્ચિત્તરૂપે સ્વદેશી વ્રત ગ્રહણ કર્યું અને છ વરસ સુધી ખાંડ ન ખાવાનો નિયમ લીધો. કપડાં તેમ જ બીજી વસ્તુઓ પણ બની શકે તેટલી સ્વદેશી વાપરવાનું શરૂ કર્યું.

દારૂના પીઠાના પિકેટિંગની તે વખતની પદ્ધતિ પણ જાણવા જેવી છે. દારૂડિયાને પગે પડવાને બહાને તેના પગ સખત પકડી તેને પાડી નાખવામાં

આવતો અથવા તે પાસેની ગલીમાં જાય ત્યારે તેને સારી પેટે મેથીપાક આપીને તેનો નશો ઉતારી નાખવામાં આવતો ! અને તે વખતે આ બધું શાંતિમય પિકેટિંગને નામે ચાલતું ! પિકેટરો ક્યારેક દારૂના પીપમાં પેશાબ પણ કરતા ! આથી વધુ તો એ અરાજક પ્રવૃત્તિના દિવસોનું બચાન કાકાસાહેબ પોતે કરશે ત્યારે જ આપણને જાણવા મળશે. તેમણે તેમ જ તેમના સહાધ્યાયી ને મિત્ર આચાર્ય કૃપાલાનીજીએ એ હિલચાલમાં પ્રત્યક્ષ શો ભાગ ભજવ્યો હતો તે જાણવાનું અત્યારે આપણી પાસે ખીજું સાધન નથી. કૃપાલાનીજીને કરાંચી, મુંબઈ કે વડોદરાની કોલેજોમાં ત્યાંના ગોરા પ્રિન્સિપાલોએ ક્યાંયે જ પીને રહેવા દીધા નહિ, એટલે તે છેવટે પૂને આવ્યા હતા અને ત્યાંની ફર્ગ્યુસન કોલેજે તેમને સંઘર્યા હતા. મહારાષ્ટ્રીઓએ બહારના લોકો સાથે સંપર્કમાં આવવું જોઈએ, તેમની સાથે મિત્રતા કેળવવી જોઈએ, એવી કાકાની મૂળથી માન્યતા અને વૃત્તિ હતી. એટલે કૃપાલાની સાથે તેમની ગાઢ મૈત્રી બંધાઈ અને બન્ને જહાલ ક્રાન્તિકારી રાજકારણના અનુયાયી બન્યા.

ઉપરના વર્ણન ઉપરથી એવું લાગવાનો સંભવ છે કે, કાકાસાહેબનાં કોલેજનાં વરસો કેવળ રાજકીય વાતાવરણની ઉત્તેજનામાં પસાર થયાં હશે; પણ એ ખ્યાલ ખરોખર નથી. તેમનો વિદ્યાપ્રેમ અને અભ્યાસ પણ આ જ કાળમાં ઘડાયો. ફર્ગ્યુસન કોલેજમાં દાખલ થયા પછી તેમના પર પ્રથમ છાપ પ્રિન્સિપાલ રેન્ગલર પરાંજપેની પડી, અને તેમને વાદે ચડીને તેઓ સંસારસુધારાના અને નાસ્તિકવાદના કેશમાં ઘેરાયા. આ કેશની તાણમાં તેમણે ચોટલી અને જનોઈને રજા આપી. (આ વસ્તુઓને હિન્દુ ધર્મની દૃષ્ટિથી તે કાળે કેટલું મહત્ત્વ હતું તેની આજના યુવકવર્ગને ભાગ્યે જ કદપના આવે. ‘શિખાનજી’ એટલે સનાતન ધર્મનો શત્રુ મુસલમાન જ !) મંદિરમાં દર્શને જવું એને મહાપાતક સમજવા લાગ્યા. પણ તેમની તીવ્ર જિજ્ઞાસા અને સત્યશોધક વૃત્તિનું નર્મ બુદ્ધિવાદથી સમાધાન થાય તેમ ન હતું. પ્રથમ ડો. ભાંડારકર અને ન્યાયમૂર્તિ રાનડેનું સાહિત્ય વાંચીને તેઓ પ્રાર્થનાસમાજ તરફ ઢળ્યા. એમાંથી જ આગળ જતાં વિવેકાનંદનાં લખાણો વાંચવામાં આવતાં તેઓ આગળ વેદાન્ત તરફ વળ્યા અને તેમની સંશયાત્માની વૃત્તિ ઊડી ગઈ.

પૂનાનું વાતાવરણ રાજકીય દૃષ્ટિથી ગમે તેટલું જહાલ હોય, તોપણ જીવનનાં ખીજાં ક્ષેત્રોમાં બહુ જ સંકુચિત દૃષ્ટિવાળું હતું. સનાતનીઓનું રૂઢિચુસ્તપણું ડાલે ને પગલે કોઈ નેયે ખટકે તેવું હતું. સમાજસુધારાની કે ધાર્મિક સુધારાની બાબતમાં પૂના બહુ અતુદાર હતું. પૂનાના આવા

વાતાવરણમાં રહેતા હતા ત્યારે બિપિનચંદ્ર પાલનાં લખાણોમાં દેશભક્તિ અને સમાજસુધારો એ બેની સચુક્તિક એકવાક્યતા થયેલી જોઈને કાકાસાહેબને સમાધાન થયું. વિવેકાનંદે ધર્મ અને દેશભક્તિનો જે સુંદર મેળ કર્યો હતો તેથી તેઓ ખૂબ આકર્ષાયા. હિંદની સંસ્કૃતિ, ધર્મ, ઇતિહાસ, કળા ઇત્યાદિ વિષયોને અંગે પૂર્વે થયેલાં જે લખાણો જોવા મળતાં, તેમાં આ દેશની હરકોઈ વસ્તુને ઉતારી પાડવાનો ઝોક હંમેશ રહેતો. તેનો પ્રતિકાર તો હિન્દી વિદ્વાનો તરફથી ક્યારનોય શરૂ થઈ ચૂક્યો હતો; પણ આ જ અરસામાં એ પ્રતિકારપ્રવૃત્તિ પરાકાષ્ટાએ પહોંચી હતી. હરબિલાસ સારડાનું ‘હિન્દુ સુપિરિયોરિટી’ (ભારતની શ્રેષ્ઠતા), આર્યસમાજના પ્રયત્નો, રવીન્દ્રનાથ ઠાકુર અને અરવિંદ ઘોષ જેમાં અગ્રણી હતા તે જંગાળની ‘નેશનલ કાઉન્સિલ ઓફ એજ્યુકેશન’, ત્યાંની જ ‘ડોન સોસાયટી’, એ જ્યાં રાષ્ટ્રીય અસ્મિતાના પ્રયત્નોના પ્રતિનિધિ સમાં હતાં. થિયોસોફિકલ સોસાયટીના પ્રયત્નો પણ આને મદદકર્તા હતા. વળી, બ્રાહ્મસમાજ, રામકૃષ્ણ-વિવેકાનંદની હિલચાલો ને તેમનું સાહિત્ય, સ્વામી રામતીર્થ, આનંદ કુમાર-સ્વામી, ભગિની નિવેદિતા, હેવેલ, જેના આચાર્ય અવનીન્દ્રનાથ ઠાકુર હતા તે જંગાળાનો નૂતન કળાસંપ્રદાય, વગેરે — આ નૂતન ભારતના આત્મ-પરિચયના આગેવાનો ગણાય. આ જ્યાં સાધનોની મદદથી કાકાસાહેબે ભારતીય જીવનદષ્ટિ સમજી લઈને તેને આત્મસાત્ કરવાનો સફળ પ્રયત્ન કર્યો. (આમાંના કેટલાકનાં લખાણો તો કાકાસાહેબે એટલી હદ સુધી પચાવ્યાં છે કે એક વખત નિવેદિતાના એક લેખને તે પોતાનો છે એ ખ્યાલથી પોતાના સંગ્રહમાં તેનો સમાવેશ કરવાની પણ તેમણે મંજૂરી આપી હતી !)

ઉપનિષદો અને ગીતા આ કાળ દરમિયાન જ તેમની શ્રદ્ધાનો નક્કર પાયો બની ગયાં. આ ઉદાર દષ્ટિ આપનારાં જળો દ્વારા અને તેમને જ લીધે, ધર્મસંસ્કરણ અને સમાજસુધારાને અંગેના કાકાસાહેબના ઘણાખરા વિચારો ઘડાયેલા છે. અને તે તેમણે એટલી હદ સુધી પોતાના કર્યા છે કે, તેમને તે તદ્દન સહજતાથી પોતાની ઢબે રજૂ કરે છે.

કાકાસાહેબ કોલેજમાં ગયા ત્યારથી તેમણે ધ્યાન ધરવાનો અભ્યાસ શરૂ કર્યો હતો. એના એક પ્રસંગનું વર્ણન કરતાં તેઓ કહે છે કે, “તે દિવસે વસ્તુ તત્ત્વતઃ શું છે તેનો વિચાર કરતાં તેનાં રૂપ રંગાદિ ગુણો, રૂંગળીનાં પડોની પેઢે એક પછી એક ખરતા ગયા અને હવે એ વસ્તુનું મૂળ વસ્તુપણું, ‘તત્તા’-જણે હાથમાં આવી ગઈ એવી સ્થિતિ સુધી પહોંચી ગયો હોઉં એમ મને લાગ્યું. એટલામાં એકાએક ધ્યાનનો અંત આવ્યો. પણ તે

વખતથી વૃત્તિ પારમાર્થિક બની અને અનેક માનસિક ક્રાન્તિઓ અને પ્રમાદો છતાં એ પારમાર્થિકતા સ્થિર રહી છે. ”

૧૯૦૬માં કાકાસાહેબ બી.એ.ની પરીક્ષામાં પાસ થયા. પિતાની ઇચ્છા તો હતી કે દત્ત એલએલ. બી. થઈને વકીલ બને. પણ સ્વરાજ્ય-કારણની પ્રવૃત્તિ દેશભરમાં ચાલતી હોય ત્યારે દત્તને આ વિચાર કયાંથી રુચે ? તેના મનમાં રાષ્ટ્રીય શિક્ષણ કે લોકશિક્ષણના વિચારો જ આવતા. છેક નાનપણથી પોતાના વર્ગના જોડીદારોને ભણાવવાનો શોખ તો કાકાસાહેબને હતો જ. પૂનાના કોલેજના દિવસોમાં વિવેકાનંદનો એક ખાનગી પત્ર તેમના વાંચવામાં આવ્યો. તેમાં તેમણે લખ્યું હતું કે, દેશોદ્ધારનો મેં અનેક વેળા અનેક રીતે વિચાર કરી જોયો છે, પણ દરેક વખતે શિક્ષણ એ જ તેનો માર્ગ છે એવો જવાબ મને મળ્યો છે. આ પત્રથી તેમ જ અરવિંદ બાબુના ‘કર્મયોગિન’ પત્રના વાચનથી કાકાસાહેબનો વિચાર દઢ થયો અને ફળવણી એ જ મારું જીવનકાર્ય છે, રાષ્ટ્રીય શિક્ષણને આ દેહ અર્પણ છે, એમ તેમણે નક્કી કર્યું.

મંડળમાં જોડાયા અને તેમણે લેખનકાર્ય શરૂ કર્યું. ‘રાષ્ટ્રમત’ના પ્રેસની ગોઠવણી ચાલતી હતી તે જ વખતે સરકારે લોકમાન્ય ટિળકને છ વરસની સજા ફરમાવી તેમની બ્રહ્મદેશમાં રવાનગી કરી. મહારાષ્ટ્રની રાષ્ટ્રીય હિલચાલ આથી અસ્તવ્યસ્ત થઈ ગઈ. એ રીતે બગડેલું વાતાવરણ ઠેકાણે લાવવાનું કામ પણ ‘રાષ્ટ્રમત’ પત્રે જ કરવાનું હતું. ‘રાષ્ટ્રમત’ ખૂબ જ લોકપ્રિય બન્યું અને તેનો અવાજ ઠેક ગામડાંઓ સુધી પહોંચી ગયો.*

‘રાષ્ટ્રમત’ પ્રથમ નીકળ્યું ત્યારે થોડા જ વખતમાં ખર્ચના બોજને લીધે તે દેવાળું કાઢશે કે શું, એમ લાગવા માંડ્યું હતું. પણ ગંગાધરરાવ દેશપાંડેએ આખા પ્રાંતમાંથી દત્તોપંત આપટે, વીર વામનરાવ, ગોપાળરાવ ઝોગલે, હરિભાઉ ફાટક વગેરે મહારાષ્ટ્રને પાછળથી સુપરિચિત થયેલા યુનંદા માણસોને સ્વયંસેવક તરીકે બોલાવ્યા અને તેમની મદદથી છાપું બહુ જ સરસ રીતે ચલાવ્યું. ત્યાંનું વાતાવરણ એટલું સારું હતું કે લોકો તેને ‘રાષ્ટ્રમત’ને બદલે ‘રાષ્ટ્રમઠ’ના નામથી ઓળખવા લાગ્યા. બધા જ સ્વયંસેવકો એક ધાર્મિક સંઘની ભાવનાથી રહેતા હતા. ત્યાં જ ૧૭-૧૮ વર્ષના જુવાન સ્વામી આનંદ એક દિવસ દેશસેવાનું કામ કરવા માટે આવી ચઢ્યા. ‘રાષ્ટ્રમત’ની ગુજરાતી આવૃત્તિ કાઢવાનો વિચાર હતો. અને તે કામને માટે તેમને બોલાવવામાં આવ્યા હતા. મરાઠી અને ગુજરાતી બન્ને ભાષાઓ પર સ્વામી સારો કાબૂ ધરાવે છે. કાકાની સાથે તેમને સૌથી વધારે ફાવ્યું અને કાકા તેમના મોટા ભાઈ બન્યા.

જેકસનના ખૂનનો કેસ બહુ લાંબો ચાલ્યો. અનેક વ્યક્તિઓ અને સંસ્થાઓ વિશે સરકાર વહેંચાઈ હતી. એટલે ‘રાષ્ટ્રમત’ પર તેની ક્રોધની નજર પડે તેમાં કશી નવાઈ નહોતી. એ પત્રને ‘રાજશા’ થઈ — તે બંધ પડ્યું.

મહારાષ્ટ્રનાં ક્રાન્તિકારી મંડળો સાથે સંપર્ક બંધાયો હતો તેની સાથે એક તરફ દક્ષિણ આફ્રિકામાં સત્યાગ્રહની લડત ચલાવનાર કર્મવીર ગાંધી તરફ અને બીજી તરફ ક્રાન્તિમાંથી નાસીપાસ થઈને યોગમાર્ગ તરફ વળેલા અરવિંદ ઘોષ તરફ આ જ કાળમાં પોતાને ખાસ આકર્ષણ જન્મ્યાનું કાકાસાહેબ જણાવે છે. તે ઉપરાંત આ જ અરસામાં કાકાસાહેબ સ્વામી રામતીર્થનાં લખાણોનો અભ્યાસ કરતા હતા. એટલે એમણે તથા તેમના

* નાશિકના કલેક્ટર જેકસનના ખૂનના સમાચાર કોઈ પણ રેલવે સ્ટેશનથી ચાલીસ માઈલ દૂર આવેલા મારા ગામમાં ‘રાષ્ટ્રમત’ મારફતે જાણ્યાનું મને ચોક્કસ યાદ છે. —પાં.

બેલગામના મિત્ર શ્રી ગુણાજીએ સ્વામી રામતીર્થનું ચરિત્ર અને તેમના લેખ-સંગ્રહનો એક ભાગ મુંબઈના 'માસિક મનોરંજન' મારફતે પ્રકાશિત કર્યો. આ જ કાકાસાહેબનું પહેલું પુસ્તક છે.

ગંગનાથ ભારતી વિદ્યાલય

એ જ અરસામાં વડોદરાથી ત્યાંના બેરિસ્ટર કેશવરાવ દેશપાંડેએ પોતે શરૂ કરેલા 'ગંગનાથ ભારતી વિદ્યાલય' માટે એક માણસની માગણી કરી. કાકાના એક મિત્રે ત્યાં જવાનું કબૂલ કર્યું હતું અને તેઓ ત્યાં જઈને રહ્યા પણ ખરા. પણ પાછળથી પોતાના ભાઈના કહેવાથી તેઓ ત્યાંથી ખસી ગયા, આ કાકાને રુચ્યું નહીં અને તેથી તેમણે પોતે જ વડોદરે જવાનું સ્વીકાર્યું. વડોદરા જવાની પાછળ એક બીજો વિચાર પણ તેમના મનમાં હતો. મરાઠાઓના ઇતિહાસ વિશે કાકાસાહેબને પૂરેપૂરું અભિમાન હતું અને છે. તેમના એક પૂર્વજે ઇતિહાસ-પ્રસિદ્ધ રાંગણા કિલ્લાની કિલ્લેદારી પણ કરી હતી. તેમ છતાં મરાઠાઓએ કરેલી ભૂલો કે અન્યાયોની બાબતમાં તેઓ અંધ ન હતા. અને મરાઠાઓએ ગુજરાતને વખતોવખત લૂંટીને જે રંજીડ અને અન્યાય કર્યો હતાં તે તેમને હંમેશા ખટકતાં. ખાસ કરીને તો બંગલગની ચળવળ પછી આખા હિંદમાં જે એક નવીન જીવન નિર્માણ થયું હતું તેને પૂરેપૂરું રાષ્ટ્રવ્યાપી બનાવવું હોય તો પ્રાંત પ્રાંતની વચ્ચેનાં દુઃખદ સ્મરણો ભુલાઈ જાય અને તેમની વચ્ચે શુભ લાગણી અને ભાઈ-ચારો કેળવાય એ જરૂરનું છે, એ ભાનથી તેમ જ પોતાના મિત્રે અણીને વખતે દગો દીધો તેથી પોતાની બેવડી ફરજ સમજીને કાકાસાહેબે ગુજરાતમાં કામ કરવા જવાનું શ્રી કેશવરાવ દેશપાંડેનું આમંત્રણ ઊલટથી સ્વીકારી લીધું. વર્ષ ૧૯૦૮માં કાકાસાહેબનાં માતા ગુજરી ગયા બાદ આ વરસે તેમના પિતાશ્રીનું મૃત્યું થયું. એટલે ઘરનું આકર્ષણ પણ ઓછું થયું હોય તો નવાઈ નહિ.

આવી રીતે ગુજરાતને પોતાનું સેવાક્ષેત્ર બનાવી કાકાસાહેબ ગંગનાથ ભારતી વિદ્યાલયના આચાર્ય તરીકે માસિક રૂપિયા ચાલીસનું વેતન સ્વીકારી વડોદરે આવ્યા. આ સંસ્થા પ્રથમ નર્મદા નદીને કિનારે ચાણોદ નજીક આવેલા ગંગનાથ પાસે હતી; ત્યાંથી પાછળથી વડોદરે લાવવામાં આવી હતી. સંસ્થાના સંચાલક દેશપાંડે સાહેબ (શ્રી કેશવરાવ દેશપાંડેને બધા 'સાહેબ' કહીને બોલાવતા) ગાંધીજીના સમકાલીન હતા. બન્ને વિશ્વાયતમાં એકઠા થયેલા, ઉપરાંત શ્રી દેશપાંડે શ્રી અરવિંદના પણ સાથી હતા, અને

તેમના જ યોગમાર્ગના અનુયાયી હતા. વડોદરા રાજ્યમાં એક ઊંચા હોદ્દા પર તેઓ કામ કરતા હતા અને ગંગનાથ વિદ્યાલયની બધી આર્થિક જવાબદારી તેઓ જ સંભાળતા. સંસ્થાનું વાતાવરણ કુટુંબ જેવું કરવાનો પૂરેપૂરો પ્રયત્ન હતો. કાલેલકરને ‘કાકા’, ફડકેને ‘મામા’, હરિહર શર્માને ‘અણ્ણા’ વગેરે ઉપાધિઓ કૌટુંબિક વાતાવરણની નિદર્શક હતી. સૌ કોઈને દેશપાંડે પ્રત્યે અત્યંત આદરની લાગણી હતી.

વડોદરાના ગંગનાથ વિદ્યાલયના આચાર્ય તરીકેની કારકિર્દી દરમિયાન હબસી નેતા ખૂકર ટી. વૉશિંગ્ટનની બે ચોપડીઓ ‘અપ ફ્રેમ સ્લેવરી’ (આત્મોદ્ધાર) અને ‘માઈ લાઈફ એન્ડ્યુકેશન’ (મારી વ્યાપક કેળવણી) કાકાસાહેબના વાંચવામાં આવી અને તેમની રાષ્ટ્રીય કેળવણી વિશેની કલ્પના વધારે વિકસિત અને વ્યાપક થઈ. એ બે ચોપડીઓના ભાષાંતરમાં મદદ કરવાની સાથે રાષ્ટ્રીય કેળવણીના મૂળભૂત સિદ્ધાન્તોનો મૂળગ્રાહી વિચાર અહીં જ થયો. કેવળ દેશાભિમાન કે રાજકીય ક્રાન્તિની પૂર્વતૈયારી એટલે કંઈ રાષ્ટ્રીય શિક્ષણ નથી. પણ ભારતીય સંસ્કૃતિના પાયા ઉપર વ્યક્તિગત, સામાજિક અને રાષ્ટ્રીય જીવનનું નવેસર ચણતર કરવાનું છે; અને એમાં કેવળ યુદ્ધિનો નહિ પણ કલાકૌશલ્ય તેમ જ ઉદ્યોગહુન્નરનો વિકાસ કરવાનો હોય છે, એ વાતનું તેમને દર્શન થયું.

આ બેઉ પુસ્તકો કાકાસાહેબને એટલાં બધાં ગમી ગયાં કે ‘મારી વ્યાપક કેળવણી’ના તેમના મિત્રે કરેલા મરાઠી અનુવાદને એક શરૂઆતની પ્રસ્તાવના ઉપરાંત પ્રકરણ દીઠ સ્વતંત્ર પ્રસ્તાવના લખીને લેખકનું હાઈ સ્પષ્ટ કરવાનો તેમણે પ્રયત્ન કર્યો છે.

હિંમલયની યાત્રાએ

ગંગનાથ ભારતી વિદ્યાલય ઉપર બ્રિટિશ સરકારની આમેય વફદસ્તિ તો હતી જ. પણ બાહોશ સયાજીરાવ તેમને પોતાના રાજ્યમાં સહેજે દબલગીરી કરવા દે એવા ન હતા. પણ ૧૯૧૧માં દિલ્હી દરબાર ભરાયો તે વખતે બાદશાહ પંચમ જ્યોર્જને સલામ ભરતી વખતે તેઓ પૂરતા નમ્યા નહિ અને પાછા ફરતી વખતે સમ્રાટને પીઠ બતાવી એ ઘોર અપરાધ માટે તેમના પર શહેનશાહની સરકારનો ખોફા જતર્યો. એટલે ગંગનાથ ભારતી વિદ્યાલય વિખેરવામાં આવ્યું, દેશપાંડે સાહેબને સૂળાની નોકરી પરથી નિવૃત્ત થવું પડ્યું, અને બધું વેરણછેરણ થઈ ગયું. સંસ્થાના શિક્ષકોએ સ્વતંત્રપણે શાળા ચલાવવાનો પ્રયત્ન કર્યો, પણ તેમને વિદ્યાર્થી જ મળ્યા નહિ.

“પૈસા કે સાધનો લીખ માગીને મેળવી શકાય. પણ વિદ્યાર્થીઓ થોડા જ એ રીતે મળે ?” એટલે કાકાસાહેબે પોતાનાં સ્ત્રીપુત્રને ઘેર પહોંચાડ્યાં, ગોવા તથા મહારાષ્ટ્રનું છેવટનું દર્શન કરી લીધું અને ૧૯૧૨ના એપ્રિલ માસમાં કાશીયાત્રાનું નામ દર્ધને તેઓ ઉત્તરના પ્રવાસે નીકળી પડ્યા. મુંબઈ, વડોદરા, જળપુરને માર્ગે તે પ્રયાગ ગયા. ત્યાં ત્રિવેણી સંગમમાં પિતાનાં ફૂલ પધરાવીને તેમણે શ્રાદ્ધ કર્યું. ત્યાંથી વારાણસી અને ગયા જઈને ત્રિશ્યળીની યાત્રા પણ તેમણે પૂરી કરી. તેમની સાથે રામદાસી સંપ્રદાયના ‘મરઠે’ મઠના અધિપતિ અનંતજીવા હતા. ત્રિશ્યળીની યાત્રા પૂરી કરીને કાકાસાહેબ પોતાને જીવનની પ્રેરણા આપનાર રામકૃષ્ણ વિવેકાનંદના બેલૂડ મઠ ગયા; બંકિમ, અરવિંદ, રવીન્દ્રનાથની બંગલૂમિનાં તેમણે દર્શન કર્યાં. અનંતજીવા જે સંપ્રદાયના હતા તેનો મુખ્ય મઠ અયોધ્યામાં હોવાથી તેમની સાથે પોતે ત્યાં ગયા અને ત્યાંથી સ્વામી આનંદને હિમાલયના પ્રવાસે સાથે લેવા માટે આલમોડા ગયા. અહીંથી એ ત્રણનો રીતસરનો પ્રવાસ શરૂ થયો. હિમાલયમાં બે અઢી વરસ ગાળી લગલગ અઢી હજાર માર્મલની તેમણે પગપાળા મુસાફરી કરી. ગંગોત્રી, જમનોત્રી, કેદારનાથ, બદરીનાથ વગેરે તીર્થધામોની તેમણે મુલાકાત લીધી, નિરાંતે ચિંતનનિરીક્ષણ કર્યું અને ૧૯૧૩માં બદરીનાથની યાત્રા પૂરી કરી તેઓ જ્યાં આલમોડાથી પ્રવાસની શરૂઆત કરી હતી ત્યાં પાછા આવ્યા અને ત્યાં શ્રી સ્વામીની વિદાય લઈને નીચે જતર્યાં. આ પ્રવાસ દરમિયાન શ્રી જીવતરામ કૃપાલાની પણ રજાઓના દિવસોમાં તેમની સાથે જોડાતા. પરંતુ ‘હિમાલયના પ્રવાસ’નો સાર અહીં આપવાનો ઉદ્દેશ નથી. વાચકે તે પુસ્તક જાતે જ વાંચી લેવું ઘટે. તેમાં આપણી સંસ્કૃતિનાં અમર ધામોનાં બહુ જ સુંદર ચિત્રો તેને જોવાનાં મળશે.

એ જ વરસે (૧૯૧૩ માં) કાકાસાહેબે કૃપાલાની, સ્વામી આનંદ, યોગાનંદ વગેરેની સાથે નેપાળની યાત્રા કરી અને રવીન્દ્રનાથના શાંતિ-નિકેતનની પણ મુલાકાત લીધી. અહીં પણ મારે અમુક વખત ગાળવો જોઈએ એમ તેમણે તે વખતે પોતાના મન સાથે નક્કી કરી રાખ્યું.

હિમાલયનો પ્રવાસ કર્યા પછી એક-બે ઠેકાણે દરીદ્રામ જેવી ધ્યાન સાધનાનો પણ કાકાસાહેબે અનુભવ લીધો.

આમ હિમાલયમાં ચિંતન, મનન, ધ્યાન, સાધના, નિરીક્ષણ વગેરેથી સમૃદ્ધ થયા પછી કાકાસાહેબે બુદ્ધી બુદ્ધી રાષ્ટ્રીય કેળવણીની સંસ્થાઓ તેમ જ હિંદની સંસ્કૃતિનાં આધુનિક ધામોની મુલાકાત લીધી. પ્રથમ તેમણે હરદ્વાર પાસે આવેલા સનાતનીઓના ઋષિકુલના મુખ્ય અધિષ્ઠાતા તરીકે

છએક મહિના કામ કર્યું; ત્યાર બાદ આર્યસમાજીઓનું કાંગડી ગુરુકુલ, વૈષ્ણવોનું આચાર્યકુલ, ભારતભક્ત પ્રેમધર્મી રાજા મહેન્દ્રપ્રતાપનું પ્રેમ મહાવિદ્યાલય, ભારતીય સંસ્કૃતિના સર્વશ્રેષ્ઠ પ્રતિનિધિ કલાધર રવીન્દ્રનાથ ઠાકુરનું શાંતિનિકેતન, જીવતરામ કૃપાલાની, ચોઈથિરામ ગિદવાની, નારાયણ મલકાની જેવા મિત્રોએ ચલાવેલો સિંધુ બ્રહ્મચર્યાશ્રમ વગેરે સ્થાનો તેઓ જોઈ આવ્યા; અને એમાંની કેટલીકનો આંતરબાહ્ય અનુભવ મેળવવા માટે ત્યાં તેમણે કેટલોક વખત જવાબદારીનું કામ પણ કર્યું.

સિંધુ બ્રહ્મચર્યાશ્રમના અધિષ્ઠાતા ચોઈથિરામ ગિદવાની હતા. તે મૂળે આચાર્ય કૃપાલાનીના શિષ્ય. કૃપાલાની બિહારની મુઝફ્ફરપુરની કોલેજમાં અધ્યાપક હતા. મલકાની પણ તેમની સાથે હતા. મલકાની મારફતે કૃપાલાની ચોઈથિરામને આશ્રમની પ્રવૃત્તિ ચલાવવા માટે પૈસા મોકલાવતા. કાકાસાહેબ લગભગ છ મહિના આ આશ્રમમાં રહ્યા. ત્યાંથી તેઓ શાંતિનિકેતનનો અનુભવ લેવા માટે બીજી વાર ત્યાં ગયા અને છએક મહિના ત્યાં તેમણે ‘દત્તાત્રેયબાણુ’ નામથી શિક્ષક તરીકે કામ કર્યું. કૃપાલાનીજીના ભત્રીજા ગિરધારી તેમની સાથે હતા. શાંતિનિકેતનમાં છ માસ ગાળ્યા પછી કૃપાલાનીજી તથા ગિરધારી સાથે કાકાસાહેબે બ્રહ્મદેશનો પ્રવાસ કર્યો. ત્યાંનાં રંગૂન, પેગુ, માંડલે વગેરે મોટાં મોટાં સ્થળો જોયાં અને બ્રહ્મદેશના લોકજીવનનું પણ નિરીક્ષણ કર્યું. તેનો અહેવાલ ‘બ્રહ્મદેશનો પ્રવાસ’ નામના નાનકડા પુસ્તકમાં તેમણે આપ્યો છે.

એ જ અરસામાં પંડિત મદનમોહન માલવીય હિંદુ યુનિવર્સિટીનો પાયો નાખતા હતા તેમની સાથે એક અચૂત સાધુના વેશમાં કાકાસાહેબે ખૂબ વિચારવિનિમય કર્યો. ‘જે વિવેકાનંદના કેળવણી વિષયક સૂત્રથી તેમણે કોલેજ પછી જીવનની શરૂઆત કરી હતી એ જ સૂત્રની તેમને વધારે ને વધારે પ્રતીતિ થઈ અને ‘રાષ્ટ્ર જૂંપડીમાં વસે છે’ એ વિવેકાનંદના જ સૂત્રનો તેમને સાક્ષાત્કાર થયો.

ગાંધીજી સાથે મુલાકાત

કાકા શિક્ષક તરીકે શાંતિનિકેતનમાં કામ કરતા હતા તે દરમિયાન જ દક્ષિણ આફ્રિકાથી આવેલી ગાંધીજીના આશ્રમની મંડળી સાથે તેમનો પરિચય થયો. પાછળથી તેમને ગાંધીજીનો મેળાપ પણ ત્યાં જ (૧૯૧૫ના ટ્રેસ્ટુઆરી માસમાં) થયો. ગાંધીજીનું ‘હિંદ સ્વરાજ’ કાકાસાહેબે વાંચ્યું હતું; અને તેની તેમના મન પર બહુ ઊંડી છાપ પડી હતી. તેમાં જીવનનું સંપૂર્ણ દર્શન આવી જાય છે એમ તેમણે જોયું હતું, અને તેના અધિષ્ઠાન પર કેળવણીનું

એક સમગ્ર અને સ્વતંત્ર તંત્ર રચી શકાશે એમ તેમને લાગ્યું હતું. ગાંધીજી સાથે કાકાસાહેબની ખૂબ છૂટથી વાતો થઈ. તેમાં સત્ય અને અહિંસા કે સત્યાગ્રહ, મુખ્ય હોય તો તેમાં નવાઈ શી? કાકાસાહેબે ગાંધીજીને ખૂબ ચકાસી જોયા, તેમની સારી પેઠે ઠરક કાઢી. તેમને અનેક અટપટા પ્રશ્નો તેમણે પૂછ્યા. પાયખાનાથી માંડીને પરમેશ્વર સુધીના બધા વિષયોની ગાંધીજી સાથે તેમણે ચર્ચા કરી. આરોગ્યની ચર્ચા કરતાં માણસને ખોરાક બરોબર પચ્યો હોય તો તેનો નિદર્શક ઝાડો કેવો હોય, એવા કાકાસાહેબના પ્રશ્નના જવાબમાં તે બકરીની લીંડી જેવો હોય છે એવો ગાંધીજીએ જવાબ આપ્યો હતો, એમ કાકાસાહેબ જણાવે છે. બા અને બાપુની ખુદ્દામાં એકબીજાની લગોલગ પથારીઓ પાથરેલી જોઈને તેમના નિખાલસ અને પવિત્ર જીવનની કાકાસાહેબ પર સારી અસર થઈ. 'There is a skeleton in every closet' એ કહેવત પ્રાકૃત માણસોને લાગુ પડતી હશે, પણ અહીં તો આ એક એવો પુરુષ છે કે જે પેસ્કલના કહેવા પ્રમાણે કાચના ઘરમાં રહેવાને તૈયાર છે અને તેમ રહેવાનો પ્રમાણિક પ્રયત્ન કરે છે, એવો કાકાસાહેબનો ગાંધીજીને વિશે અભિપ્રાય બંધાયો હોય તો નવાઈ નહિ. આ મુલાકાતને પરિણામે કાકાસાહેબની ક્રાન્તિવાદી અરાજકતામાંથી શ્રદ્ધા ઊડી ગઈ ને તેઓ ગાંધીજી પ્રત્યે આકર્ષાયા. પોતાના ભાવિ નાયકની આવી રીતે ઠરક કાઢ્યા પછી કાકાસાહેબે પોતાના મિત્ર કૃપાલાલને કાગળ લખીને બાપુને મળવા બોલાવ્યા. હરિહર શર્મા, ચિંતામણિ શાસ્ત્રી વગેરે તો શાંતિનિકેતનમાં જ હતા. એટલે વડોદરાના ગંગનાથ ભારતી વિદ્યાલયના સાથીઓનો પણ તેમણે બાપુજી સાથે પરિચય કરાવ્યો. ગાંધીજી શાંતિનિકેતન આવીને રહ્યા પછી થોડા જ દિવસમાં તેમના રાજકારણના ગુરુ ગોખલેનું મૃત્યુ થયું એટલે તેમને પૂના દોડી જવું પડ્યું. ત્યાંથી તેઓ પાછા શાંતિનિકેતન આવ્યા તે વખતે તેમની પ્રેરણાથી શાંતિનિકેતનમાં ચાળીસ દિવસ સુધી સ્વાવલંબનનો પ્રયોગ કરવામાં આવ્યો. તેમાં દીનબંધુ એન્ડ્રૂઝના સાથી મરહૂમ પિયર્સને ખૂબ જ ઉત્સાહ બતાવ્યો હતો. કવિશ્રીએ બહારગામથી આવ્યા પછી એમાં જ સ્વરાજ્યની ચાવી છે એમ કહી એ પ્રયોગને વધાવેલો. કાકાસાહેબે રવીન્દ્રનાથનું 'દ્વાદશી' પણ એ જ વખતે સાંભળ્યું. આમ સ્વાત્રયી ઉદ્યોગ અને સંસ્કારિતા — કેળવણીના બે ધ્રુવો એ બન્નેનો પરિચય તેમને તે વખતે થયો.

ગાંધીજી સાથે મુલાકાત થઈ તે પહેલાં કાકાસાહેબનું શાંતિનિકેતનમાં રહેવાનું લગભગ નક્કી થયું હતું. તેમને માટે નોખું ઘર બાંધવાની વાત પણ

થઈ ચૂકી હતી. પરંતુ ગાંધીજીના સંપર્ક પછી તેમનો વિચાર બદલાયો ને શાંતિનિકેતન પોતાને નહિ ફાવે એમ તેમણે જોયું.

અરસપરસ વિરોધી દેખાતી બધી વસ્તુઓની સાથે હું સમંવ્રતે મારામાં આવરી લઉં છું. I confused the whole, I contain the wholeની કવિ ઉચિત નિષ્ઠા કાકામાં પૂરા પ્રમાણમાં હતી. એ વૃત્તિ કલ્પનાપ્રધાન કળા કાવ્ય વગેરેમાં જ ચાલી શકે. વ્યવહારમાં તે પરિણામકારક રીતે કામ ન કરી શકે. શાંતિનિકેતનના વસવાટ દરમિયાન આ વૃત્તિ જ કાકામાં પુષ્ટ થઈ હતી. તેઓ રવીન્દ્રનાથની સંસ્કૃતિ, સાહિત્ય, કવિતા, વગેરેના ઉપાસક બનેલા હતા પણ હિન્દની સ્વતંત્રતાની અદમ્ય ભાવના તેમના અંતરમાં સંગમગતી હતી તેથી ગાંધીજીનો ભેટો થતાં જ તેઓ તેમની પ્રત્યે આકર્ષાયા, ને આ જ આપણને પેલી પાર લઈ જવા સમર્થ છે એ શ્રદ્ધા તેમનામાં પેદા થઈ. આશ્રમમાં આવ્યા પછી તેઓ કર્મયોગની પાર્થિવ ભૂમિકા પર કામ કરવા પ્રેરાયા, એ ભૂમિકા પર અસરકારકપણે કામ કરવા માટે અમુક વસ્તુઓનો સ્વીકાર અને ખીજનો ત્યાગ કરવાની આવડત જરૂરી હોય છે. ગાંધીજી હડહડતો કર્મયોગી રહ્યા તેથી માનસિક ભૂમિકા પર ગમે તેટલો વિશાળ સમભાવ ધરાવતા છતાં પાર્થિવ ભૂમિકા પર સ્વીકાર અને ત્યાગની નીતિ અખસાર કરીને જ તેઓ ચાલે છે—ચાલી પણ શકે. એવી રીતે અમુકનો સ્વીકાર અને અમુકનો ત્યાગ ગાંધીજીના દોરાયા કાકાને કરવો જ પડ્યો છે. સાહિત્ય, કળા, સંસ્કારપ્રધાન કેળવણી પરથી ત્યાગોદ્યોગપ્રધાન અને છેવટે મૂલોદ્યોગપ્રધાન કેળવણી પર આવવામાં આજ રહસ્ય રહેલું દેખાય છે. પણ આપણે અહીં કાકાના જીવનના કેટલાક તળમ્મલા વટાવીને આગળ વધી જઈએ છીએ એટલે ફરી પાછા વળીએ.

*

૧૯૧૫ના ડિસેમ્બર મહિનામાં મુંબઈમાં રાષ્ટ્રીય મહાસભાની બેઠકે થઈ તે વખતે કાકાસાહેબ ને ગાંધીજીની ફરી મુલાકાત થઈ. દરમિયાન એ જ વરસના મે મહિનામાં અમદાવાદ નજીક કોચરબ પાસે ગાંધીજીએ સત્યાગ્રહાશ્રમની સ્થાપના કરીને અમદાવાદને પોતાની પ્રવૃત્તિનું કેન્દ્ર બનાવી દીધું હતું.

હિમાલયની યાત્રા શરૂ કરતાં પહેલાં સંન્યાસ-દીક્ષા લઈને રામકૃષ્ણ મિશનમાં જોડાવાનો કાકાસાહેબનો વિચાર હતો અને તેથી જ વડોદરા છોડ્યા પછી પત્ની તથા પુત્રને પોતાને ગામ મૂકીને કાશીયાત્રાનું બહાનું કાઢીને તેમણે સ્વદેશની — સ્વપ્રાન્તની વિદાય લીધી હતી. પણ એ વિચાર હવે બદ-

લાઈ ગયો. તેમની પત્નીએ પણ સ્વામી આનંદની મદદથી કાકાસાહેબનો પત્તો મેળવ્યો હતો. એટલે તેઓ બેલગામ જઈને પત્ની તથા પુત્રોને લઈ આવ્યા અને તેમની સાથે ૧૯૧૬માં વડોદરા પાસે સયાજીપુરા નામના ગામડામાં ગ્રામસેવાનો સંકલ્પ કરીને વસ્યા. ત્યાં એક સહકારી ડેરી ચલાવવાનો તેમણે પ્રયત્ન કર્યો, ‘આત્મોદ્ધાર’ નામનું માસિક ત્રણ વરસ સુધી ચલાવવામાં મદદ કરી; પણ ગામડાંના લોકોની ભાષાના જ્ઞાનને અભાવે તેમ જ તેમની સાથે ભળવાની અને તેમના વાતાવરણમાં જડ પડે એવી કેળવણી આપવાની આવડતને અભાવે કાકાસાહેબને એ કામમાં રસ પડ્યો નહિ અને સફળતા મળી નહિ. એટલે વડોદરામાં આવીને ત્યાંની સેન્ટ્રલ લાયબ્રેરીનો તેમણે ઠીકઠીક ઉપયોગ શરૂ કર્યો. એ જ અરસામાં સ્વામી આનંદે જુગતરામભાઈને મુંબઈથી કાકાસાહેબ પાસે વડોદરા રવાના કર્યા. જે પ્રયોગમાં કાકાસાહેબ ફાવતા ન હતા તેમાં જુગતરામભાઈ ઠીકઠીક સફળ થવા લાગ્યા. તેમણે તો હનુમાનજીની વિધિ-પૂર્વક પૂજા, તુલસી રામાયણનું વાચન વગેરે કાર્યક્રમ શરૂ કર્યો અને તેઓ ગ્રામજનોને આકર્ષવા લાગ્યા. પણ તેમની નિષ્ઠા કાકાસાહેબ અને સ્વામી પ્રત્યે હોવાથી તે બન્ને જ્યારે ગાંધીજીના આશ્રમમાં ગયા ત્યારે જુગતરામભાઈ પણ આશ્રમની શાળામાં જોડાયા.

આશ્રમમાં પ્રવેશ

ગાંધીજીએ હિંદમાં આવ્યા પછી ૧૯૧૫ના મે મહિનામાં અમદાવાદ પાસે કોચરળમાં સત્યાગ્રહાશ્રમની સ્થાપના કરી હતી. હિંદમાં ઊતર્યા પછી એક વરસ સુધી સમગ્ર દેશનું દર્શન કરવું, કોઈ બાબતમાં મત વ્યક્ત કરવો નહિ, એવો તેમને તેમના ગુરુ ગોખલેએ આદેશ આપ્યો હતો, તે અનુસાર તેમણે એક વરસની એ સાધના પૂરી કરી. તે પછી દેશમાં વિવિધ પ્રવૃત્તિઓ તેઓ ઝપાટાભેર ઉપાડવા લાગ્યા. આશ્રમના સભ્યોનાં બાળકો માટે મુખ્યત્વે કરીને, તેમ જ આસપાસનાં બાળકોને પણ ઉપયોગી થાય એ દૃષ્ટિથી આશ્રમમાં એક રાષ્ટ્રીય શાળા સ્થાપવાનો વિચાર નક્કી થયો. એટલે તેમની નજર કાકાસાહેબ પર પડી અને તેમને રાષ્ટ્રીય શાળા ચલાવવા માટે તેમણે આમંત્રણ આપ્યું. તે અગાઉ ૧૯૧૬માં કાકાસાહેબ વડોદરાથી આવીને આશ્રમમાં એક મહિનો રહી ગયા હતા. ૧૯૧૭ના એપ્રિલમાં ગાંધીજી ચંપારણ જવા માટે વડોદરાથી પસાર થયા તે વખતે કાકાસાહેબે તેમની મુલાકાત લીધી અને આશ્રમની શાળામાં જોડાવાનું છેવટનું નક્કી કર્યું. તે પછી થોડા જ દિવસમાં કાકાસાહેબ આશ્રમમાં આવી પહોંચ્યા, અને તેમને થયું કે ‘મને મારું ઘર મળી ગયું.’

આશ્રમ અને વિદ્યાપીઠમાં

કાકાસાહેબ આશ્રમમાં આવીને જોડાયા એ અરસામાં જ, એટલે કે ૧૯૧૭ના જૂન માસમાં સત્યાગ્રહ આશ્રમને કોચરખથી ખસેડી હાલની જગ્યાએ સાબરમતી લઈ જવામાં આવ્યો. આશ્રમની શાળાને ત્યાં વ્યવસ્થિત સ્વરૂપ આપવામાં આવ્યું. તેના સંચાલનનું કામ શિક્ષક-મંડળમાંથી વારાફરતી સોંપવામાં આવતું. તોપણ કાકાસાહેબની વિશિષ્ટ છાપ તેના પર પડ્યા વિના રહે તેમ નહોતું. ગામડાંની જનતાને ઉપયોગી થાય એવી ત્યાગોદ્યોગ-પ્રધાન કેળવણી આપવાનો મૂળથી જ શાળાનો ઉદ્દેશ નક્કી કરવામાં આવ્યો. એ જ વરસે ગાંધીજીના પ્રમુખપદ નીચે ભરૂચમાં ગુજરાતની ખીજ કેળવણી પરિષદ ભરવામાં આવી અને તેમાં આશ્રમની શાળાની યોજના તથા અભ્યાસક્રમ રજૂ કરવામાં આવ્યા હતાં. કાકાસાહેબે આ પરિષદમાં વાંચવા માટે રાષ્ટ્રભાષા હિન્દી વિશે એક લેખ મરાઠીમાં લખી આપ્યો હતો. તેનું ગુજરાતી કિશોરલાલભાઈએ કર્યું હતું. ગુજરાતીમાં કદાચ તેમનો આ જ પહેલવહેલો લેખ પ્રસિદ્ધ થયો હોય એમ લાગે છે. હિન્દી (હિન્દુસ્તાની) જ હિન્દુસ્તાનની રાષ્ટ્રભાષા થવી જોઈએ; હિન્દી અને ઉર્દૂ એ તે ભાષાનાં બે સ્વરૂપો છે અને તે એકબીજાની નજીક આવવાં જોઈએ, એવી દલીલ તેમણે એ નિબંધમાં રજૂ કરી હતી. આશ્રમની શાળામાં તો હિન્દુસ્તાની ભાષાની નાગરી અને ઉર્દૂ બન્ને લિપિઓ શીખવવાનું આવશ્યક મનાતું. તે વખતની આશ્રમની શાળાના શિક્ષક-મંડળ જેવું શિક્ષકમંડળ લાગ્યે જ ધૃતરત્ર જેવા મળે એવું હતું. કિશોરલાલભાઈ, નરહરિભાઈ, કાકાસાહેબ, જીગતરામ દવે, વિનોબા, અપ્પાસાહેબ પટવર્ધન તેમ જ મગનલાલભાઈ, એ બધામાંથી એક એક વ્યક્તિ એક એક મંસ્થાની ગરજ સારે એવી; તે ઉપરાંત ગાંધીજીની પ્રેરણા અને દોરવણી તો હતી જ. એટલે રાષ્ટ્રીય શિક્ષણના પ્રયોગને માટે કાકાસાહેબને બહુ જ સારું ક્ષેત્ર મળી ગયું. આમ તો સમગ્ર આશ્રમને જ વિશાળ અર્થમાં સમસ્ત પ્રજાના રાષ્ટ્રધડતર માટેની એક આદર્શ શાળા કહી શકાય. હિન્દની પ્રજાના વિકાસના ઇતિહાસમાં આશ્રમનું અનોખું સ્થાન રહેવાનું છે.

આ વરસે (૧૯૧૭) કાકાસાહેબે ગાંધીજી જોડે સિંધની મુસાફરી કરી, ઇન્દોરમાં ગાંધીજીના પ્રમુખપણા હેઠળ ભરાયેલા હિન્દી સાહિત્ય સંમેલનમાં હાજરી આપી, અને ૧૯૧૪માં શરૂ થયેલા મહાયુદ્ધમાં સામ્રાજ્યને મદદ કરવા માટે ભર ઉનાળામાં ગાંધીજીએ લશ્કર-ભરતીની ચળવળ ઉપાડી ત્યારે તેમાં પોતાનું નામ નોંધાવ્યું. મહાદેવભાઈ, નરહરિભાઈ વગેરેએ પણ તેમની સાથે પોતાનાં નામ નોંધાવ્યાં હતાં ગાંધીજીએ લશ્કરભરતીનું કામ એટલા ઉત્સાહથી

ઉપાડ્યું હતું અને તેમાં તેઓ એટલા તન્મય થઈ ગયા હતા કે, એક વખત કોઈ પ્રતિષ્ઠિત સદ્ગૃહસ્થ તેમને મળવા માગે છે એમ મહાદેવભાઈએ તેમની આગળ વાત કરતાં તેમણે ખીજી બધી વાત કોરે મૂકીને એ ભાઈ લશ્કરમાં જોડાવા તૈયાર છે કે નહીં એવો પ્રશ્ન મહાદેવભાઈને પૂછીને તેમને ચક્રિત કરી દીધા હતા !

કાકાસાહેબને અનેક વિષયોમાં રસ હોવાથી અને ‘જ્ઞાન માત્ર મારું ક્ષેત્ર છે’ (એલ નોલેજ ઇઝ માઈ પ્રોવિન્સ) એ તેમનું એક જીવનસૂત્ર હોવાથી વિવિધ વિષયો અંગેનું તેમનું જ્ઞાન સારુંસરખું છે. ઉપરાંત અનેક પ્રશ્નોનો સ્વતંત્રપણે વિચાર કરીને તેને અંગે પોતાનો મૌલિક મત બાંધવાની ટેવ હોવાથી તે જે કંઈ જોલતા કે લખતા તે હંમેશા નવા જેવું અને મૌલિક લાગતું. (ધીમે ધીમે આ વૃત્તિ દુર્બળ બનીને ‘વેદાનુકૂળ સ્મૃતિઃ’ એ ન્યાયે કાકાસાહેબમાં ગાંધીજીને અનુકૂળ થવાની વૃત્તિ વધારે બળવાન બનતી દેખાય છે. એ વાત તેમનાં શરૂઆતનાં ભાષણો તથા લખાણો અને હાલનાં ભાષણો તથા લખાણોની તુલના કરતાં જણાઈ આવે તેવી છે. એના સમર્થનમાં કાકાસાહેબ ક્યારેક કહે છે કે, ગાંધીજીની શોધ કરવામાં તેમણે પોતાની મૌલિકતા કે સ્વતંત્ર બુદ્ધિ બધી વાપરી નાખી છે. પણ એ ચર્યાચર મુદ્દો આપણે બાબુએ રાખીએ.) આશ્રમમાં તેમણે હિન્દુસ્તાનનો પ્રાચીન ઇતિહાસ અને મંડૂક્ય, ધર્મ ને સ્મૃતિ ગ્રંથો, હિન્દુનું રાજકારણ અને અર્થકારણ, ઉપનિષદો અને ખગોળ એ વિષયોમાં વિશેષ રસ લઈને તેનો એપ વિદ્યાર્થીઓને લગાડ્યો. સ્વદેશીની શરૂઆત તો મહારાષ્ટ્રમાં શ્રી ગણેશ વાસુદેવ જોષી ઉદ્દે સાર્વજનિક કાકાના વખતથી ઓગણીસમી સદીના આઠમા દાયકાથી થઈ હતી. તેનું સંવર્ધિત સ્વરૂપ બંગલગંની ચળવળ વખતે લોકોને જોવા મળ્યું. પણ તેના વિશુદ્ધતર સ્વરૂપનું દર્શન ગાંધીજીએ જ દેશને કરાવ્યું. એ સ્વદેશીનો સિદ્ધાન્ત આ જમાનાનો પ્રજોદ્ધારક ઈશ્વરી અવતાર છે, એવું પ્રતિપાદન કરતો એક મૌલિક નિબંધ કાકાસાહેબે ૧૯૧૯ માં લખ્યો. એના અંગ્રેજી ભાષાંતરના વાચન પરથી શ્રી રોમાં રોલાંએ કાકાસાહેબ પર સંકુચિત-પણુનો આરોપ કર્યો, જે તેમના (રોલાંના) ગાંધીજીના ચરિત્રમાં નોંધાયેલો છે. એને અંગે કાકાસાહેબ અને રોલાં વચ્ચે પત્રવ્યવહાર ચાલ્યો અને અંતે રોલાંએ બહુ જ નમ્રતાપૂર્વક પોતાનો આક્ષેપ પાછો ખેંચી લઈ દિલગીરી પ્રદર્શિત કરી કાકાસાહેબની માફી માગી. પરંતુ આવા મહાન પુરુષ પોતાની માફી માગે છે એનું પ્રદર્શન કરવું કાકાસાહેબની નમ્રતાને રુચ્યું નહિ, એટલે એ કાગળ આજે તેમના દક્ષતરમાં જ કચાંક પડેલો છે એમ જાણવા મળે છે.

સ્વદેશીના સિદ્ધાન્તના પૂરતા આકલનને અભાવે અનેક પરદેશી વિચારકોએ તેના હિમાયતીઓ પર સંકુચિતપણાનો આરોપ કર્યો છે. તેમાં પ્રખ્યાત સમાજશાસ્ત્રજ્ઞ અને નગરરચનાનિષ્ણાત પેટ્રિક ગેડીઝ પણ એક હતા. શ્રી છગનલાલ જોષી મારફતે કાકાસાહેબની તેમની સાથે મુલાકાત થઈ તે વખતે તેમણે પોતાનો આવો અભિપ્રાય કાકાસાહેબ આગળ વ્યક્ત કર્યો. પણ જ્યારે કાકાસાહેબે સ્વદેશીનું રહસ્ય જણાવતાં તેમને કહ્યું કે, અમારા સ્વદેશીના સિદ્ધાન્તમાં તમને લાગે છે એવું એકદેશીપણું કે સંકુચિતપણું મુદ્દલ નથી; પણ તેમાં regionalism(સંકુચિત એકદેશીપણું - જડતા) અને vitalism(પ્રાણુ-વ્યાપકતા) બંનેનો સુંદર સમન્વય કરવામાં આવ્યો છે, ત્યારે ગેડીઝે એટલી જ નિખાલસતાથી તેમને જણાવ્યું કે, તો તો મારે તેની સામે કશું કહેવાપણું નથી; હું તેના પહેલા અર્થને ખ્યાલમાં રાખીને જ તેને પ્રતિકૂળ અભિપ્રાય ધરાવતો હતો.

આમ તો કાકાસાહેબનું લખાણ ૧૯૧૭થી ગુજરાતીમાં પ્રસિદ્ધ થવાની શરૂઆત થઈ હતી, તે આપણે જોઈ ગયા છીએ. ૧૯૨૦માં રવીન્દ્રનાથ ઠાકુર ગુજરાતી સાહિત્ય પરિષદને પ્રસંગે મહેમાન થઈને અમદાવાદ આવ્યા તે વખતે કવિશ્રી વિશે એક લાંબો લેખ તેમણે ગુજરાતીમાં લખાવ્યો હતો. એ જ તેમનો પહેલો સ્વતંત્ર ગુજરાતી લેખ કહી શકાય.

આ જ અરસામાં આશ્રમના વિદ્યાર્થીઓને પોતાના પ્રવાસની હકીકત કાકાસાહેબે કહેવા માંડી તે આશ્રમની શાળાના હસ્તલિખિતમાં પ્રથમ અક્ષરદેહ પામી. અને આગળ જતાં ‘ હિમાલયનો પ્રવાસ ’ને રૂપે પ્રસિદ્ધિ પામી.

વિદ્યાર્થીની સ્થાપના

૧૯૨૦ની સાલથી હિંદના ઇતિહાસમાં એક નવો યુગ શરૂ થયો કહેવાય. પંજાબનો હત્યાકાંડ, ખિલાફતનો પ્રશ્ન, તથા સ્વરાજ એ ત્રણે મહત્ત્વના સવાલોની ખાળતમાં બ્રિટિશ સરકારે હિંદને ભારે અન્યાય કર્યો હતો, તેથી તેની શુભનિષ્ઠાની ખાળતમાં દેશનો પૂરેપૂરો ભ્રમ લાંગર્યો હતો. મહાત્મા ગાંધીએ દેશની આગળ એ શેતાની સરકારની સામે અસહકારનો કાર્યક્રમ મૂક્યો અને તેનો પ્રચાર કરવા માટે તેઓ દેશના એક ખૂણેથી બીજા ખૂણા સુધી ધૂમવા લાગ્યા. દેશના વાતાવરણની મહાસલાને યોગ્ય જાણ થાય તથા તેને એક રીતે સૂચન પણ મળે તે માટે ગુજરાતની ચોથી રાજકીય પરિષદ સને ૧૯૨૦ના ઓગસ્ટ માસના છેલ્લા અઠવાડિયામાં અમદાવાદ મુકામે, વડોદરાના એક વખતના સરન્યાયાધીશ શ્રી અબ્બાસ

તૈયજીના પ્રમુખણા હેઠળ ભરવામાં આવી અને તેમાં ગાંધીજીનો અસહકારનો આખો ઠરાવ અને તેનો કાર્યક્રમ પસાર કરવામાં આવ્યો. તે ઠરાવની એક કલમ શાળા-કોલેજોનો બહિષ્કાર કરવા વિશે હતી. એટલે એ બહિષ્કાર વ્યાપક પ્રમાણમાં સફળ કરવો હોય તો એ શાળા-કોલેજોની અવેજીમાં કંઈક નવી વ્યવસ્થા તો કરવી જ જોઈ એ. તેથી ગુજરાતની એક રાષ્ટ્રીય વિદ્યાપીઠ સ્થાપવાનો ઠરાવ કરવામાં આવ્યો અને તે માટે એક રાષ્ટ્રીય શિક્ષણ સમિતિ પણ નીમવામાં આવી. એ કામમાં ગાંધીજીની સાથે જ કાલેલકર, મશરૂવાળા વગેરે તેમના સાથીઓ અને આશ્રમના અધ્યાપકો મહત્વનો ભાગ ભજવે એ સ્વાભાવિક હતું. કેવળ અસહકારની દૃષ્ટિ ઉપરાંત રાષ્ટ્રીયતા, હિંદની સંસ્કૃતિ ઇત્યાદિનો પૂરો ખ્યાલ રાખીને જ નવી સંસ્થાનું ઘડતર ઘડાય એ જરૂરનું હતું. તેથી જૂની ઘરેડની શાળા-કોલેજોમાંથી અસહકાર કરીને આવેલા પણ અંગ્રેજી ચક્ષમાં દ્વારા જ જોનારા શિક્ષકો કે પ્રોફેસરો દ્વારા એ કાર્ય થઈ શકે તેમ ન હતું. એટલે આ સમિતિમાં કાકા-સાહેબ જેવાની હાજરી અત્યંત આવશ્યક અને ઉપકારક નીવડવાની હતી. આ અરસામાં નવજીવનમાં તેમ જ યંગ ઇન્ડિયામાં ગૂજરાત વિદ્યાપીઠની સ્થાપના કયા પાયા પર થવી જોઈ એ, તેમાં કોઈ પણ જાતનું સંકુચિતપણું ન આવે તેટલા માટે કયું ધોરણ રાખવું જોઈ એ, ઇત્યાદિ ખતાવવા માટે કાકાસાહેબે જે-તેણે લેખો લખ્યા અને અંતે એવી ચેતવણી આપી કે Where there is no vision, the people perish જે પ્રજામાં વર્તમાનને વટાવીને ભાવીને જોવાની દૃષ્ટિ નથી હોતી તેનો વિનાશ જ થાય છે.

ઉપર જણાવેલી સમિતિનું જ આગળ જતાં ગૂજરાત વિદ્યાપીઠની નિયામક સભામાં રૂપાંતર થયું; અને તેણે ૧૯૨૦ના નવેમ્બરની ૧૫મી ને સોમવારે વિદ્યાપીઠની પહેલી પ્રવૃત્તિ તરીકે ગૂજરાત મહાવિદ્યાલયની પ્રતિષ્ઠા ગાંધીજીને શુભ હસ્તે કરી. મહાવિદ્યાલયનું કાર્ય ખરાખર દીપી નીકળે તે માટે આશ્રમ તેમ જ તેની રાષ્ટ્રીય ગુજરાતી શાળામાંથી કાલેલકર, વિનોબા, પટવર્ધન, નરહરિભાઈ વગેરે ઓછોવત્તો સમય મહાવિદ્યાલયમાં આપવા લાગ્યા. શ્રી મશરૂવાળાએ વિદ્યાપીઠના મહામાત્રની જવાબદારી માથે લીધી.

વિદ્યાપીઠના શરૂઆતના ઉત્સાહ ને મસ્તીના તે દિવસો તાજે અસહકારે કરીને આવેલા વિદ્યાર્થીઓ કદી ભૂલી શકે તેમ નથી. આ લેખની શરૂઆતમાં જ જણાવવામાં આવ્યું છે તેમ, એક નવું અને વિશાળ જગત તેમની આગળ પ્રગટ થયું હતું. મહાવિદ્યાલયના અધ્યાપકો સાચી રાષ્ટ્રીય ભાવના ને ત્યાગ-

વૃત્તિથી પ્રેરિત થઈને આવેલા હોવાથી અધ્યાપકો ને વિદ્યાર્થીઓ વચ્ચે અમુક પ્રકારનો નિકટનો જીવન-સંબંધ બંધાયો હતો. કાકાસાહેબના નામ પર જોકે અર્થશાસ્ત્રનો વિષય મુકાયો હતો, તોપણ તેઓ અનેક વિષયો લેતા. અંગ્રેજી, પ્રાચીન ઇતિહાસ, ધર્મશાસ્ત્ર, ઉપનિષદો વગેરેમાંથી કોઈ પણ વિષય તેઓ શીખવતા. એટલું જ નહિ પણ શરૂઆતમાં બંગાળીના અધ્યાપક આવ્યા ન હતા ત્યારે તેમણે એ વિષય પણ શરૂ કરી દીધો હતો. ગુજરાતમાં બંગાળીનો તેમ જ બીજી પ્રાન્તીય ભાષાઓનો અભ્યાસ અને પ્રસાર કરવાનું કામ વિદ્યાપીઠે જ શરૂ કર્યું હતું. મહાવિદ્યાલયમાં વિદ્યારંભે રોજ પ્રાર્થના થતી તે પછીનું તેમનું પ્રવચન વિદ્યાર્થીઓને ખૂબ પ્રેરણાદાયી લાગતું. અને પ્રાર્થના શા માટે જોઈએ એવો પ્રશ્ન ઉઠાવનારા વિદ્યાર્થીઓ પણ પ્રાર્થનાનો - તે પછીના પ્રવચનને ખાતર - લાભ લેવા ચૂકતા નહિ. તે વખતનાં તેમનાં એ પ્રવચનો બહુ ટૂંકાં અને સચોટ અસર કરનારાં હતાં. તેમાં શિથિલતા ભાગ્યે જ આવતી. શૈલીમાં ઓજસ હતું. તેમની વાણીનો કે લખાણોનો આ ગુણ પ્રાર્થનામંદિરમાં તેમ જ તેમનાં લખાણોમાં બધે સરખો જ જોવામાં આવતો. તેથી બધા જ વર્ગોના વિદ્યાર્થીઓના તેઓ એક કેન્દ્ર જેવા બની ગયા હતા.

મહાવિદ્યાલયની સ્થાપના થયા પછી થોડા જ દિવસમાં ગુજરાત પુરાતત્ત્વમંદિરની સ્થાપના કરવાની સૂચના વિદ્યાપીઠની નિયામક સભા આગળ આવી. પ્રાચીન ઇતિહાસ ને પુરાતત્ત્વને અંગે મુંબઈ યુનિવર્સિટી હિન્દની બીજી યુનિવર્સિટીઓ કરતાં ઘણી પાછળ છે. નહિ તો ભાઉ દાજી, ભાંડારકર, ભગવાનલાલ ઇંદ્રજી જેવાની પરંપરા આગળ ચલાવનારા થોડાક માણસો તો આજે આપણા પ્રાન્તમાં જરૂર તૈયાર થયા હોત. ગૂજરાત વિદ્યાપીઠે એ બાબતમાં આગળ પગલું ભરવાનો વિચાર કર્યો અને પુરાતત્ત્વ મંદિરની યોજના ઘડવા માટે એક સમિતિ નીમી. ‘બધા રસ્તાઓ રાજધાની રોમ તરફ જવા જોઈએ’ એ અંગ્રેજી કહેવત પ્રમાણે બધી વિદ્યાઓ મુક્તિ તરફ લઈ જનારી હોવી જોઈએ ‘સા વિદ્યા યા વિમુક્તયે’ એ વિદ્યાપીઠનો ધ્યાનમંત્ર હતો. કાકાસાહેબે તો આ મંત્રની સાધના જ અત્યાર સુધી વિશેષ ભાવે કરી હતી. તેથી આપણાં પ્રાચીન ઇતિહાસ, ધર્મ, તત્ત્વજ્ઞાન, સંસ્કૃતિનો વર્તમાન સાથે કેમ મેળ ખેસાડી શકાય તેનો પણ વિચાર આ સમિતિએ કરવાનો હતો. તેમાં તેને કાકાની ખૂબ મદદ મળી. વિદ્યાપીઠનો આર્યવિદ્યામંદિરનો અભ્યાસક્રમ એ વસ્તુનો નક્કર પુરાવો કહી શકાય.

વિદ્યાપીઠનું શિક્ષણકાર્ય તો બરાબર શરૂ થયું અને ચાલ્યું. પણ તેના અંચાલકોમાં એકરાગ રહ્યો નહિ તેથી; તેનું કામ બરાબર પગભર થયું છે,

હવે આશ્રમની શાળાનું કામ છોડીને વિદ્યાપીઠમાં રહેવાની જરૂર નથી તેથી; અથવા આશ્રમના શિક્ષકોને જે જાતની કેળવણી દેશહિત માટે ઉત્તમ છે એમ લાગતું હતું તે વિદ્યાપીઠમાં પૂરેપૂરી દાખલ કરવાને અવકાશ મળશે નહિ એમ લાગવાથી; અથવા બધાં જ કારણોને લીધે કાકાસાહેબ, કિશોર-લાલભાઈ, નરહરિભાઈ વગેરે વિદ્યાપીઠના કામમાંથી ફારેગ થઈને પાછા આશ્રમની શાળાના પોતાના કામમાં ગયા.

પણ કાકાસાહેબનો વિદ્યાપીઠ તેમ જ તેના વિદ્યાર્થીઓ સાથેનો સંબંધ ચાલુ રહ્યો. વિદ્યાપીઠની નિયામક સભામાં તેમ જ પુરાતત્ત્વ મંદિર વગેરે તેની વિવિધ વિદ્યાઓને અંગેની સમિતિઓમાં તો તેઓ હતા જ. તે ઉપરાંત અનેક વિદ્યાર્થીઓ તેમ જ અધ્યાપકો તેમને વારંવાર મળતા ને તેમની પાસેથી સલાહસૂચન, દોરવણી કે પ્રેરણા મેળવતા. વિદ્યાર્થીઓ સાથેનો કાકાસાહેબનો સંબંધ ઉત્તરોત્તર ખૂબ વધતો ગયો. ગુજરાતભરના વિદ્યાર્થીઓના તેઓ મિત્ર, શિક્ષક ને સલાહકાર બન્યા, એ તેમના બહોળા પત્રવ્યવહાર પરથી જોઈ શકાય છે. એ પત્રવ્યવહારમાં જીવન અંગેના જાતજાતના પ્રશ્નોની બહુ જ સુંદર રીતે જણાવટ કરેલી જોવા મળી શકશે. વ્યક્તિગત વાતચીત ને પત્રવ્યવહાર એ બે દ્વારા ગુજરાતના સંખ્યાબંધ યુવાનો પર કાકાસાહેબે ભારે અસર ઉપજાવી છે. તેમનાં પુસ્તકો તો જાહેર વસ્તુ છે જ.

‘ નવજીવન ’ના તંત્રીપદે

૧૯૨૨માં ગાંધીજીને છ વરસની સખ થઈ. ‘ નવજીવન ’ના વ્યવસ્થાપક સ્વામી આનંદ તે પછી તંત્રી બન્યા; તેમને પણ સરકારે થોડા જ વખતમાં ઝડપી લીધા. એટલે ‘ નવજીવન ’ ચલાવવાનાં કાર્યોના ભાર કાકાસાહેબને માથે આવ્યો. ‘ નવજીવન ’ના તંત્રી તરીકે તો તેમનું નામ આપણને જોવા મળતું નથી, પણ ૧૯૨૨ની ૪ થી જૂનને રોજ તેમનો પ્રથમ અગ્રલેખ ‘ નવજીવન ’માં પ્રસિદ્ધ થયો. ત્યારથી ૧૯૨૩ના ફેબ્રુઆરીની આખરે તેમના પર હિન્દના ફોજદારી કાયદાની કલમ ૧૨૪ (અ) હેઠળ રાજદ્રોહનો આરોપ મુકાયો ને તેમને ૧ વરસની સખત કેદની સખ થવાથી તેઓ જેલ ગયા ત્યાં સુધી તેમણે ‘ નવજીવન ’માં સાપ્તાહિક લેખોનો જાણે એક મોટો ધોધ જ વહેવડાવી દીધો. ધાર્મિક પર્વો કે જયંતિઓથી માંડીને પ્રચલિત રાજકીય કે સામાજિક પ્રશ્નોને ચર્ચનારું તેમનું આ કાળનું લખાણ તેમના સાહિત્યમાં સૌથી વધારે ઓજસવાળું હોવાની સાથે એટલું જ વિપુલ છે. તેમના બધા સંગ્રહોના પાયારૂપ આ લખાણ ‘ કાલેલકરના લેખો ’માં મોટા કદનાં લગ-

ભગ આઠસો પાનાંના એક દળદાર ગ્રંથમાં આપણને એકત્ર જોવા મળે છે. સ્વતંત્રતા ને દેશના પ્રેમથી બળબળતા કાલેલકરની ઓળખ ગુજરાતને આ લખાણ દ્વારા જ થઈ અને તે ઓળખ આખાલવૃદ્ધ ગુજરાત કદી ભૂલ્યું નથી.

આ વખતના જોલવાસ દરમિયાન કાકાસાહેબે ‘ઓતરાતી દીવાલો’ નામનું એક નાનકડું પુસ્તક લખ્યું. તેમાંથી તેમનો સાત્ત્વિક કુદરત-પ્રેમ અને નિરાગસ વૃત્તિ આપણને જોવા મળે છે. આજે આ પુસ્તક કિશોર કુમાર અવસ્થાના વિદ્યાર્થીઓને ગુજરાતભરમાં સાહિત્યનો પ્રથમ પરિચય કરાવી રહ્યું છે.

જોલમાંથી છૂટીને આવ્યા બાદ બોરસદ મુકામે ભરાયેલી ગુજરાત રાજકીય પરિષદના અધ્યક્ષપદે કાકાસાહેબની વરણી કરીને ગુજરાતે કાકાસાહેબ પ્રત્યેની પોતાની કદરદાની વ્યક્ત કરી. આશ્રમની શાળાનું નવસંસ્કરણ કરવાનું કામ પણ કાકાસાહેબે શરૂ કર્યું હતું. એટલામાં તેમના શરીરમાં ક્ષય-રોગનાં ચિહ્ને દેખા દીધી. તેથી તબિયત સુધારવા માટે તેઓ હજીરા, બોરડી, સિંહગઢ, યવત, ચિંચવડ, નાંદી ટેકરીઓ વગેરે ઠેકાણે આરામ માટે રહેવા ગયા. અમદાવાદ આવીને ડૉ. તળવળકરની દવા કરી પૂર્ણ રોગમુક્ત થયા ને થોડોક વખત આશ્રમમાં ગાળ્યો. અને પછી ફરી ગાંધીજી સાથે દક્ષિણ હિન્દ અને લંકાની મુસાફરી કરી આવ્યા. લાંબા વખત સુધી માંદગી ભોગવનાર માણસ અર્ધો વૈદ બને છે એ ન્યાયે કાકાસાહેબ ક્ષયરોગના એક ચિકિત્સક બની ગયા. તેમણે આપેલી સલાહ-સૂચના અનુસાર આહાર-વિહારના નિયમોનું પાલન કરીને ક્ષયના ભોગ બનેલા તેમના કેટલાક મિત્રો એ રોગરોગના સકંજમાંથી મુક્ત પણ થયા છે. કાકાસાહેબ લગભગ ૧૯૨૭ના અંત ભાગમાં સાબતાબ થઈને આશ્રમમાં પાછા આવ્યા.

વિદ્યાપીઠની નવરચના

આ જ અરસામાં ગૂજરાત વિદ્યાપીઠની પુનર્ધટનાનો વિચાર ચાલતો હતો. વિદ્યાપીઠની સ્થાપના જોકે અસહકારના પાયા પર અને સ્વરાજ્ય-પ્રાપ્તિના એક સાધન તરીકે ગાંધીજીની પ્રેરણા અને દોરવણીથી થઈ હતી, તોપણ ગાંધીજીની ફિલસૂફીનું પૂરેપૂરું પ્રતિબિંબ તેમાં પડ્યું ન હતું. તેના ઘડતરમાં બે પ્રવાહોનું મિશ્રણ થયું હતું. એક સ્વરાજ્યનો ત્યાગ અને ઉદ્યોગનો ખડતલ માર્ગ અને બીજો સંસ્કૃતિ, સાહિત્ય, સંગીત, કળા ઇત્યાદિની ઉપાસનાનો માર્ગ. આ બે પૈકીનો પહેલો પ્રવાહ મંદ પડ્યો હતો અને બીજો જોશભેર વહેતો હતો અને તેમાં સ્વરાજ્યની સાધના માટે જે તપ, ત્યાગ,

ઉદ્યમયુક્ત સંયમી જીવનની જરૂર હતી તેને અંતરાયરૂપ એવાં કેટલાંક અનિષ્ટો દાખલ થતાં હતાં. જોકે લોકદષ્ટિને એ જ માર્ગ મોકલક લાગે એ સ્વાભાવિક હતું. સાથે સાથે જ અસહકારનાં પૂર ઓસરી જવાથી વિદ્યાર્થીઓની અને માન્ય સંસ્થાઓની સંખ્યા પણ ઘટી ગઈ હતી. એટલે સંસ્થાના વિસ્તાર કે ક્ષેત્રના પ્રમાણમાં તેનું ખર્ચ અને તંત્ર માથાભારે પાઘડીના જેવું થયું હતું. તેથી એ બધાને ખંખેરી નાખી સંસ્થાને સુઘટિત અને સુઘડસૂથરી બનાવવાનું કામ કરવાની જરૂર ઊભી થઈ હતી. એ કામ કરવા માટે સંસ્થાના તંત્રમાં પણ ફેરફાર કરવાનું જરૂરી હતું. આને માટે મહાત્મા ગાંધીની નજર કાકાસાહેબ પર પડી. તે વખતે મહાત્મા ગાંધી પ્રત્યેની નિષ્ઠાને વફાદાર રહીને કાકાસાહેબે એ કામ હાથમાં લીધું અને પોતાના બહુ જ નિકટના બે મિત્રોનો ખોફ વહેરી લીધો. પોતાના મનઃસ્વાસ્થ્યની દૃષ્ટિથી આ ત્યાગ કાકા સાહેબને બહુ જ ભારે પડ્યો છે.

વિદ્યાપીઠની પુનર્દૃષ્ટના વખતે એ વૃક્ષની સારી પેઠે કાપડૂપ કાકાસાહેબને કરવી પડી; અને કોઈ નિર્ઘૃણ માણીની જેમ જ તેમણે તે કરી પણ ખરી. આચાર્ય ધ્રુવ જેવા સંસ્કૃતિના ઉપાસકે - એમને મન સ્વતંત્રતા કરતાં સંસ્કૃતિનું જ મહત્ત્વ વધારે રહ્યા કર્યું હતું - તે કાકાસાહેબના એ કામને લગભગ સંસ્કૃતિ-વિધ્વંસક, સંકુચિતપણાનું અનુદાર કાર્ય કહ્યું. પણ તેથી કાકાસાહેબે પોતાનું ધ્યાન લક્ષ્યથી જરાય ચલિત થવા દીધું નહિ. કાકાસાહેબની સામે સંસ્કૃતિના દુશ્મન હોવાનો આરોપ તો ભાગ્યે જ કોઈ કરી શકે. પણ એ સંસ્કૃતિ સ્વાતંત્ર્ય, સ્વાવલંબન, સમાનતા, સામાજિક ન્યાય, વગેરેના પાયા પર રચાયેલી હોવી જોઈ એ, જીવનનો કેવળ ઉપર ઉપરનો ઓપ હોય તે ન ચાલે. તેમણે જણાવ્યું કે, કેવળ સંસ્કૃતિ-વિકાસની કેળવણી કદર-ખૂઝ કરનારી ભોગી હોય છે; જ્યારે સ્વાશ્રયી ઉદ્યોગવાળી કેળવણી સર્જક અને ત્યાગી હોય છે. એ ભેદને ખ્યાલમાં રાખી તેમણે બંનેનો સમન્વય સાધવાનો પ્રયત્ન આ વખતની તેમની વિદ્યાપીઠની કારકિર્દી દરમિયાન કર્યો. તે વખતનો વિદ્યાપીઠનો અભ્યાસક્રમ વર્ધાયોજનાના પીજરૂપ હતો એમ કહી શકાય.

આ કાળ દરમિયાન જ ખારડોલીનો સત્યાગ્રહ થયો. કાકાસાહેબે વિદ્યાર્થીઓને પરિમિત સંખ્યામાં તેમાં ભાગ લેવા મોકલીને એ લડતમાં વિદ્યાપીઠ વતી સક્રિય ફાળો આપ્યો. પણ કેવળ લોકોની બેજવાબદાર ટીકાને વશ થઈને આખી સંસ્થાને એ લડતમાં હોમી દીધી નહિ.

વિદ્યાપીઠના આચાર્ય અને કુલનાયક તરીકેની કારકિર્દી દરમિયાન કાકાસાહેબે બીજું એક મહત્વનું અને દૂરગામી પરિણામવાળું કાર્ય પાર પાડ્યું અને તે ગુજરાતી ભાષાની જોડણી અંગેનું હતું. ગાંધીજી ૪ વરસની સજ્જ લઈને ૧૯૨૨માં જેલમાં ગયા ત્યારે ત્યાંથી જ તેમણે ગુજરાતી ભાષાની જોડણીને અંગે પ્રવર્તતા અરાજક વિશે ફરિયાદ કરી હતી અને વહેલામાં વહેલી તકે તેમાં વ્યવસ્થા અને એકધારાપણું આણવું જોઈ એ એવી સૂચના કરી હતી. જેલમાંથી બહાર આવ્યા પછી આશરે ૧૯૨૬ની શરૂઆતમાં તેમણે એ કામ કરવા માટે શ્રી કાકાસાહેબ, સ્વ. મહાદેવભાઈ તથા શ્રી નરહરિભાઈની એક સમિતિ નીમી. આ સમિતિએ જોડણીને અંગે અગાઉ થયેલી બધી ચર્ચા ધ્યાનમાં લઈને ચોથી સાહિત્ય પરિષદની જોડણી-સમિતિના ઠરાવને આધારરૂપ ગણી કેટલાક નિયમો તારવી કાઢ્યા અને ગુજરાતના લખ્ધપ્રતિષ્ઠ સાહિત્યાચાર્યો પર મોકલ્યા, અને તેમાંના ઘણાના આશીર્વાદ પણ મેળવ્યા. એ જ અરસામાં વિદ્યાપીઠે પણ એક જોડણી-સમિતિ નીમી અને તેમાં નરહરિભાઈની નિમણૂક કરી. એટલે વિદ્યાપીઠ તરફથી એ કામ આગળ ચાલ્યું અને ગુજરાતી ભાષાને એક સર્વમાન્ય અને વ્યવસ્થિત જોડણીકોશ મળ્યો. આગળ જતાં તેમાં કોશનાં બીજાં અંગો પણ ઉમેરાતાં ગયાં છે. વિદ્યાપીઠ તરફથી આ એક ભારે સંગીન કામ કાકાસાહેબે પાર પાડ્યું. આ કોશનું કામ ઉત્તરોત્તર વધારે ને વધારે સમૃદ્ધ કેવી રીતે થતું ગયું છે, તેનો ખ્યાલ કોશની નવી બહાર પડનાર આવૃત્તિ પરથી આવશે.

આ જ કાળમાં મુંબઈના જાણીતા ગાંધીલક્ષ્મી શ્રી નગીનદાસ અમૂલખરાયે ગુજરાતનાં ગામડાંની સેવા અને ઉત્કર્ષ માટે વિશેષ કેળવણીની યોજના કરવા માટે એક લાખ રૂપિયાની રકમ વિદ્યાપીઠને સોંપી. તેમાંથી વિદ્યાપીઠમાં ગ્રામસેવા મંદિરની સ્થાપના કરવામાં આવી, અને ગુજરાતના જિલ્લા દીઠ ત્યાંની પછાત કોમોની ખાસ સેવા માટે એક સંસ્થા સ્થાપન કરવાની યોજના કાકાસાહેબે ઘડી કાઢી. તેમાંથી માત્ર ખેડા જિલ્લામાં વલ્લભ વિદ્યાલયના રૂપમાં એ યોજનાએ મૂર્ત સ્વરૂપ પકડ્યું છે. રાજકીય હિલચાલ તથા તે જિલ્લાની સ્થાનિક સહાનુભૂતિ અને સહકારના અભાવને લીધે તેનો સર્વત્ર અમલ થઈ શક્યો નહિ.

ગ્રામસેવા મંદિરની જ એક પ્રવૃત્તિ તરીકે માતર તાલુકાની આર્થિક તપાસનું કામ આ કાળમાં કરવામાં આવ્યું હતું. સ્થાનિક લોકોનો વિશ્વાસ અને સહકાર મળે તો જ આવી તપાસનું કામ સંગીનપણે કેવી રીતે પાર પડી શકે એ વાત આ તપાસના હેવાલ પરથી સ્પષ્ટ જણાય તેવી છે. જોકે

આ કામ પાર પાડવાની મુખ્ય જવાબદારી એ તપાસના નિયામક શ્રી કુમારપ્પાની જ ગણાય, તોપણ કાકાસાહેબનો એ કામમાં મહત્વનો ફાળો હતો.

૧૯૨૯ની મહાસલાની બેઠક થઈ. તેમાં પૂર્ણ-સ્વાતંત્ર્યનો ઠરાવ પસાર થયો અને તે પછી ૨૬મી જાન્યુઆરી ૧૯૩૦ને દિવસે આખા દેશમાં પૂર્ણ સ્વાતંત્ર્યની પ્રતિજ્ઞા લેવાઈ. તે દિવસે વિદ્યાપીઠની પ્રાતઃકાળની પ્રાર્થના પછી કાકાસાહેબે બહુ જ આનંદિત થઈને ભાવભરી હૃદયથી જણાવ્યું કે, ‘જે ઘડીની વરસોથી હું રાહ જોતો આવ્યો છું તે ઘડી અત્યારે આવી છે. કોઈ પણ બાહ્ય નિયંત્રણ વિનાનું સ્વાતંત્ર્ય કે પૂર્ણ સ્વરાજ્ય એ જ આપણું ધ્યેય હોઈ શકે, એમ હું બંગલગના દિવસોથી માનતો આવ્યો છું. આજની આ ઘડી ધન્ય છે. મારે માટે તેમ જ આપણે સૌ કોઈને માટે - આખા દેશને માટે.’ અને ત્યારથી ભાવિ લડતની તૈયારી કરવા પાછળ તેઓ મંડી ગયા. મહાત્મા ગાંધી પણ સ્વરાજ્યની આ અંતિમ લડત માટે શું કરવું, કયું પગલું લેવું, તેને અંગે રાતદિવસ ઉગ્રતાથી વિચાર કરતા (‘ફ્યૂરિયસલી થિંકિંગ’) હતા. કાકાસાહેબ પણ કોઈ પણ પ્રસંગ મળ્યે આ સ્વાતંત્ર્ય-સંગ્રામની વાત કરવાનું, પોતાના મનમાં સળગતી ભાવના વ્યક્ત કરવાનું ચૂકતા નહિ.

દાંડીકૂચના દિવસો નજીક આવ્યા. વિદ્યાપીઠનો એકેએક અધ્યાપક અને વિદ્યાર્થી આ સ્વાતંત્ર્ય-સંગ્રામમાં જોડાય અને વિદ્યાપીઠના શિબિરમાં જરા-સરખી શિથિલતા પેસે નહિ તે માટે તેઓ અખંડ જાગ્રત રહેતા. અમારા સંગીતના અધ્યાપક પોતાની અશક્તિનો એકરાર કરીને વખતસર વિદ્યાપીઠમાંથી છૂટા થયા. કળાના અધ્યાપકે જેલ જવાની અશક્તિને લીધે ગાંધીજીની કૃત્ય સાથે રહીને તેની ફિલ્મ લઈને તે લોકોને બતાવી તે દ્વારા વિદ્યાપીઠના સેવક તરીકે સ્વરાજ્યની લડતમાં ફાળો આપવાની ઇચ્છા વ્યક્ત કરી. કળાના રસિયા, બલકે પક્ષપાતી, કાકાસાહેબને આ સૂચના ગમશે એવી ધારણા હતી. પણ કાકાસાહેબ આવી નિષ્પ્રાણ કળાના ઉપાસક કદી ન હતા. એ વખતે તેમણે કરેલા સ્વતંત્રતા દેવીના આવાહનમાં તેઓ કહે છે કે, ‘હે દેવી સ્વતંત્રતા ! સંસ્કૃતિ, સાહિત્ય, ઐહિક ઐશ્વર્ય એ બધું તારા વિના કૃત્યા જેવું છે, નિર્માલ્યની જેમ ફેંકી દેવા યોગ્ય છે.’ એટલે એવી મુક્તિ માટેના સંગ્રામને આડે કળા આવે એ તેઓ કેવી રીતે સાંખી શકે ? એટલે ગમે તે જાતની ગેરસમજ વહોરી લઈને પણ પોતાના એક વખતના વિદ્યાર્થી, પ્રિય કળા-કાર ને સાથીને વિદ્યાપીઠમાંથી રજા આપી દેવાનો તેમણે વિના સંકાયે નિર્ણય કર્યો, અને વિદ્યાપીઠના શિબિરનું વાતાવરણ જીવંત રાખ્યું. એ

લડતમાં વિદ્યાપીઠે જે ફાળો આપ્યો તે બદલ ગાંધીજીએ વિદ્યાપીઠનો જાહેર ઉલ્લેખ કરીને જણાવ્યું કે, ગુજરાતે વિદ્યાપીઠની પાછળ જે કંઈ ખર્ચ કર્યું છે તેનું ચક્રવર્તિ વ્યાજ સાથે દેશને વળતર મળી ગયું છે. વિદ્યાપીઠ સોએ સો ટકા પાસ થયું છે.

એ જ દાંડીકૂચના દિવસોમાં સાતમી મહારાષ્ટ્ર રાષ્ટ્રીય શિક્ષણ પરિષદના પ્રમુખ તરીકે કાકાસાહેબ તળેગામ ગયા. મહારાષ્ટ્રના આઠ રાષ્ટ્રીય શિક્ષણકાર શ્રી વિજયપુરકરે સ્થાપેલી રાષ્ટ્રીય પાઠશાળામાં (સમર્થ વિદ્યાલયમાં) એ પરિષદનું અધિવેશન ભરાયું હતું. તે વખતનું કાકાસાહેબનું લાષણ સ્ફૂર્તિ અને ઉત્સાહનો એક અન્યેક નમૂનો છે. એ જ વખતે પૂનામાં ‘વસંતવ્યાખ્યાન-માળા’માં તેમણે એક લાષણ આપ્યું અને આ અહિંસક લડત અખિલ માનવજાતિ માટે કેવી કલ્યાણકારી છે તેનું બહુ સચોટ વિવેચન કરીને, નિર્દોષ માણસોના લોહીનું ખાતર ધરતી પર પડશે તો તેમાંથી એક નવી માનવ-જાતિનો સમૃદ્ધ ફાલ દુનિયાને મળશે, એમ ત્યાં ભેગી થયેલી મેદનીને બુલંદ અવાજે જણાવ્યું. તે વખતના એમના ધીરગંભીર શબ્દોની શ્રોતાઓ પર બહુ જ ઊંડી અસર થઈ હતી.

યરોડા જેલમાં ગાંધીજી સાથે

૧૯૩૦માં સજ્જ થયા પછી કાકાસાહેબને ગાંધીજીની સાથે યરોડા જેલમાં રહેવાનો લાલ મળ્યો. એ વખતે તેમણે પોતાના ખગોળના રસનો એપ ગાંધીજીને પણ લગાડ્યો અને બન્ને જણાએ ખગોળનું એક શાસ્ત્રીય પણ લોકભોગ્ય પુસ્તક લખવાનું પણ ધારેલું. નિર્દોષ આનંદ અને પરમેશ્વરની અનંતતાનું ભાન કરાવનારું તારાદર્શન ગાંધીજી માટે તો એક આધ્યાત્મિક સાધન જ બની ગયું. એ સહવાસને લીધે કાકાસાહેબમાં અમુક પ્રકારના નિયમિતપણાની અને પોતાનું કામ બંતે કરવાની ટેવ પડવા માંડી હતી. તેઓ પોતાને હાથે લખતા પણ થયા હતા. આને અંગે એક રમૂજ પ્રસંગ નોંધવા જેવો છે. ગાંધીજીની દિનચર્યા તો જેલમાં પણ બરાબર ઘડિયાળના કાંટા પ્રમાણે ચાલતી. તેમાં મિનિટેમિનિટનો હિસાબ હોય. એક વખત દિવસનો કાર્યક્રમ આંકચા પછી અર્ધોપોણો કલાક ફાજલ પડતો જણાયો. એટલે તેમણે પૂરેપૂરી ગંભીરતાથી કાકાને પૂછ્યું, ‘કાકા, મારી પાસે પોણો કલાક ફાજલ છે. તમારે કશું લખાવવું હોય તો હું તૈયાર છું.’ કાકા શરમના માર્યા અર્ધા થઈ ગયા અને તે દિવસથી પોતાનું લખવાનું પોતાને હાથે લખવાની તેમણે શરૂઆત કરી. જોકે જુગજૂની પારકા પાસે લખવાની એમની ટેવ યથાવકાશ ફરી પાછી સ્થાનાપત્ત થઈ ગઈ!

નિયમિતપણાને ને કાકાને તો જાણે વેર ! બની શકે ત્યાં અનિયમિત રહેવું. ગમે તેવો નિયમ હોય તોયે તેને અપવાદ હોય જ એ વૃત્તિથી તેનું અનુસરણ કરવાનું ટાળવાનું જ ન હોય, એવો જાણે તેમનો સ્વભાવ હોય એમ લાગે. અને બધા જીવનને નિયમબદ્ધ કરવામાં આવે તો તેમાં રસ પણ શો રહે ? બધા જ રાત્રિ નવ વાગ્યે સૂઈ જવાનું અને સવારે છ વાગ્યે ઊઠવાનું વ્રત લે તો આકાશમાં સળગતી જ્યોતિઓ તરફ નજર પણ કોણ કરે ? આખું ખગોળશાસ્ત્ર જ આણુખેડાયેલું રહેત ને ! એવી દલીલ તેમને પક્ષે કરી શકાય ખરી. પરંતુ નિયમિતપણા વિના સામાજિક જીવન તેમ જ વ્યક્તિગત જીવન શક્ય બને ખરું ? અને આ વાત કાકાસાહેબ પણ ક્યાં નથી જાણતા ? માત્ર કોઈ પણ નિયમનું પાલન જડ ન થઈ જાય એ જોવામાં આવે તો બે ધ્રુવો વચ્ચેનો સુવર્ણ મધ્ય મળી જાય !

સ્વરાજ વિદ્યાલય

ગાંધી-ધર્મિન કરારને પરિણામે થયેલા યુદ્ધવિરામ પછી કાકાસાહેબે વિદ્યાપીઠમાં સ્વરાજ વિદ્યાલય શરૂ કર્યું. તેનો હેતુ યુદ્ધવિરામને લોકો કે તેના સૈનિકો કાયમની સંધિ ન માની બેસે એ જોવાનો અને પૂરી થયેલી લડાઈમાં જે અનુભવો મળ્યા હોય તે ધ્યાનમાં લઈને આગામી યુદ્ધ માટેની તૈયારી કરવાનો હતો. સ્વાતંત્ર્યવિગ્રહ ઘણો લાંબો વખત ચાલવાનો છે એના ભણકારા તો સંભળાતા જ હતા. આપણે ગાંધીજી અને મહાસલાની સાથે સમાધાન કર્યું એ ભારે ગંભીર ભૂલ કરી, હિન્દ પ્રત્યેની સૈકાઓથી ચાલતી આવેલી બ્રિટિશ નીતિમાં એક મોટું ગાળકું પડ્યું, એમ સરકારને લાગવા માંડ્યું હતું. એટલે તેમાંથી નીકળી જવાનો માર્ગ શી રીતે કાઢવો તેનો જ એ સતત વિચાર અને પેરવી કરતી હોય તો તેમાં નવાઈ નહોતી. સાથે સાથે દુનિયા આગળ સારા પણ દેખાવું હતું. તેથી તેણે ગાંધીજીને ઈંગ્લેન્ડ જવા મનાવ્યા અને ત્યાં તેમને - પોતાની દૃષ્ટિથી તો - માત્ર કર્યા. આ તરફ હિંદના કેટલાક પ્રાન્તોમાં ફતવારાબંધ પણ શરૂ કરી દીધું.

બેલગામની જેલમાં

ગાંધીજી હિન્દ આવી પહોંચતાંની સાથે જ સરકારે રાષ્ટ્રઘડતર કરતી બધી જ પ્રવૃત્તિઓ દાબી દેવાના ઇરાદાથી એક સર્વભક્ષક ઓર્ડિનન્સ કાઢ્યો અને તેમાં વિદ્યાપીઠ પણ હોમાઈ ગઈ. તેના મુખ્ય મુખ્ય કાર્યકર્તાઓને જેલમાં મોકલવામાં આવ્યા ને સરકારે મંસ્થાનો કબજે લીધો. આ વખતના જેલનિવાસ દરમિયાન કાકાએ જે વિચારો કર્યા તેમાં પોતાના સંસ્થાગત

જીવનનો હવે પછી અંત આણવો અને સાવ છૂટા થઈ ને કોઈ ભારતવ્યાપી પ્રવૃત્તિ ઉપાડવી, એવો પણ એક વિચાર હતો. વિદ્યાપીઠમાંનું પોતાનું કાર્ય પૂરું થયું છે એમ તેમને લાગવા માંડ્યું હતું. આ વખતે તેઓ બેલગામ નજીક હિંડલગાની જેલમાં હતા. ગાંધીજી યરોડા જેલમાં હતા. આકાશદર્શનની તો તેમને ટેવ જ પડી હતી. અને તેને અંગે એકાદ પુસ્તક તૈયાર કરાય તો કેવું એનો તેઓ વિચાર કરતા હતા. તેમણે કાકાસાહેબને બેલગામની જેલમાં કાગળ લખી એક બે અંગ્રેજી, એક મરાઠી અને પટવાના ગુજરાતી પુસ્તકને વિશે પોતાનો અભિપ્રાય આપી જણાવ્યું કે, “એક સારું પુસ્તક ગુજરાતી ભાષામાં હોવું જોઈએ, અને તેમાં ખગોળશાસ્ત્રનું જ્ઞાન પણ હોય. આપણે ત્યાં બે નોખાં પુસ્તક ન પોસાય. આપણે તો ખગોળનું શાસ્ત્રીય જ્ઞાન અને અનુભવ બંનેનું મિશ્રણ જોઈએ. તમે અહીં હોત તો એવા પુસ્તકનું કામ તમારી પાસેથી લેત, અને એમાં પણ ઠીક ઠીક ફાળો આપત. મારું જ્ઞાન અત્યંત કાચું ન હોત તો હું પોતે લખવા બેસી જાત, એવો રસ મને એમાં લાગ્યો છે અને આ શાસ્ત્રની ધાર્મિક ઉપયોગિતા હું જોઈ ગયો છું.” કાકાસાહેબ ત્યારથી એ કામ પોતાની નજર આગળ રાખે છે, પણ એક યા બીજે કારણે તે હજી થઈ શક્યું નથી.

હિંડલગાની જેલમાં કાકાસાહેબ મહાભારતનું એક આખું પારાયણ કરી ગયા. બંને મધ્યે સમયે આકાશમાં વાદળાં જે અવનવાં રૂપો ધારણ કરે છે, જે ગંધર્વનગરીઓ રચે છે, જે ચિત્રવિચિત્ર રંગનાં છાંટણાં કરે છે તેનાં બહુ સરસ વર્ણનો કાકાસાહેબે લખ્યાં, જે ‘જીવનનો આનંદ’ના પ્રથમ ખંડમાં આપણને જોવા મળે છે. આમાં રસ્કિનની પ્રેરણા સ્પષ્ટ જણાય છે. આ જ સમયે તેમણે હિંડલગાના પ્રસાદ નામનું પુસ્તક લખાવ્યું. તેમના જૂના મિત્ર શ્રી પુંડલીકજીએ તેનું ગણેશકર્મ કર્યું. ગામડાના જીવનની પુનર્ધટનાનો સર્વાંગી ચિતાર આપવાનો તેમાં પ્રયત્ન છે. ‘લોકજીવન’ નામથી થયેલો તેનો ગુજરાતી અનુવાદ બાણીતો છે.

વિદ્યાપીઠમાંથી છૂટા થયા

૧૯૩૨ની આખરે કાકાસાહેબ જેલમાંથી છૂટ્યા. ગાંધીજીનો હરિજન પ્રશ્નને અંગેનો ઉપવાસ થઈ ચૂક્યો હતો, અને તેઓ યરોડાની જેલમાંથી જ હરિજન છાપું ચલાવવા લાગ્યા હતા. ગાંધીજીએ ત્રણ અઠવાડિયાંનો બીજો એક ઉપવાસ ૧૯૩૩ના મે મહિનામાં શરૂ કર્યો ને સરકારે તેમને છોડી મૂક્યા. પછી તેમણે દોઢ મહિના માટે લડત મોકૂફ કરી. એ મોકૂફી ફરી બીજા દોઢ માસ માટે લાંબાવવામાં આવી હતી. ફરી અન્યાયકર્તા

પહેલાં ગાંધીજીએ ૧૯૩૨માં સંખ્યાબંધ ખેડૂતો ને ગ્રામવાસીઓ ધરખાર વિનાના થયા તેમની સહાનુભૂતિમાં સત્યાગ્રહ આશ્રમ વિખેરી નાખવાનો નિર્ણય કર્યો. આશ્રમનું ગ્રંથાલય તેમણે મ્યુનિસિપાલિટીને સોંપી દીધું અને આશ્રમનો કળજો સરકાર લઈ લે એવી તેને લલામણુ કરી. ખાપુજી આવું અંતિમ સ્વરૂપનું પગલું લે છે એટલે આ લડતનો ક્યારે અંત આવશે તે કેમ કહી શકાય? દરમિયાન વિદ્યાપીઠના અમૂલ્ય ગ્રંથાલયનું શું? એવા ખ્યાલથી, તેમ જ કદાચ ખાપુજીના પગલાથી કંઈક ઉત્તેજિત થઈ તે કાકાસાહેબે પાંચુ વિદ્યાપીઠ ગ્રંથાલય મ્યુનિસિપાલિટીને આપવામાં આવે એવી સૂચના ગાંધીજી પાસે મૂકી અને બંને ગ્રંથાલયો મ્યુનિસિપાલિટીને સોંપવામાં આવ્યાં. આ પગલામાં કાકાની શુદ્ધ હૃદયિષ્ટિ વિશે શંકા લાવવાનું કારણ નથી. પાંચુ ગ્રંથાલય એ વિદ્યાપીઠની માલિકીનું હતું. તેનો નિકાલ વિદ્યાપીઠના ટ્રસ્ટીઓની સંમતિથી જ થઈ શકે. એટલે એ સંમતિ મેળવ્યા વિના કાકાસાહેબે લીધેલું આ પગલું અધિકૃત ગણાય તેમ નહોતું.

વળી, લડતનો તાત્કાલિક અંત પાંચદસ વરસે આવવાને બદલે દોઢેક વરસમાં જ આવ્યો. એટલે કાકાસાહેબે લીધેલા પગલાને રદ કરીને વિદ્યાપીઠ મંડળે ગ્રંથાલય મ્યુનિસિપાલિટી પાસેથી પાછું લીધું. આમેય કાકાસાહેબનો સંસ્થાગત જીવન વિશે રસ ઊડી ગયો હતો. તેમાં ગ્રંથાલયનું આ દુઃખદ પ્રકરણ બન્યું, એટલે તેમણે વિદ્યાપીઠમાંથી રાજીનામું આપી દીધું. એ છેવટના પ્રસંગ વિના કાકાસાહેબ વિદ્યાપીઠમાંથી ને ગુજરાતમાંથી ગયા હોત તો તેમના મન પર વ્યર્થતા (frustration) ની અસર રહેવા ન પામત. અન્યથા જે પ્રવૃત્તિમાંથી રસ ઊડી ગયો હતો તે પ્રવૃત્તિ સ્વાભાવિકપણે જ ખરી પડત.

હૈદરાબાદ (સિંધ) જેલમાં

ગાંધીજીએ આશ્રમ વિખેર્યા પછી કાયદાલગ્નની ફરી શરૂઆત કરી એટલે કાકાસાહેબ પણ જેલમાં પહોંચી ગયા. આ વખતે તેમને હૈદરાબાદ (સિંધ) ની જેલમાં રાખવામાં આવ્યા હતા. અહીં પ્રખર સામ્યવાદી ખિરાદર ડાંગેની સોળત તેમને મળી હતી. એટલે તેમની સાથે સારી પેઠે ચર્ચા થઈ અને કાકાસાહેબે માર્ક્સ વગેરેનું સામ્યવાદી સાહિત્ય વાંચ્યું. ગીતા એ કવળ અધ્યાત્મનો કે વ્યક્તિગત મુક્તિની સાધના માટેનો ગ્રંથ નથી. તેમાં સમાજરચનાનું શાસ્ત્ર પણ સમાવિષ્ટ છે, એ બતાવવા ખાતર તેમણે ગીતેચ્છં સમાજરચનાશાસ્ત્ર નામનો એક વિસ્તૃત નિબંધ ડાંગેને મરાઠીમાં લખાવ્યો. આનો ‘ ગીતાધર્મ ’ એ નામથી ગુજરાતીમાં અનુવાદ થયો છે. ગીતામાં દૈવીસંપદના જે ગુણો

ખતાવ્યા છે તેમનું લોકસંગ્રહ શાસ્ત્રની દૃષ્ટિથી આ પુસ્તકમાં નિરૂપણ કરેલું છે.


૧૯૩૪માં કાકાસાહેબ હૈદરાબાદની જોલમાંથી છૂટ્યા, ગાંધીજીની હરિજનયાત્રા ચાલુ હતી તેમાં તેમની સાથે જોડાયા, અને તેમણે સિંધ, પંજાબ, યુક્ત પ્રાંત, બિહાર, કલકત્તા વગેરેની ઉત્તર હિંદુસ્તાનની મુસાફરી કરી. ગાંધીજીએ હવે રાષ્ટ્રીય શિક્ષણની બાબતમાં એક નવું પગલું લેવાની હિમાયત કરી. તે હતી દરેક સેવકે ગામડામાં જઈને ખેસવું અને ત્યાંના જીવનમાં પૂરેપૂરા લગા જઈને લોકશિક્ષણનું કામ કરવું. ટૂંકમાં વિદ્યાપીઠ સ્થાવર મટી આ સેવકોના રૂપમાં જંગમ વિદ્યાપીઠ બને એવો જ આદેશ આપ્યો. કાકાએ એ વિચારનો પ્રચાર કરવા માટે ગુજરાત તેમ જ મહારાષ્ટ્રનો પ્રવાસ કર્યો. અને પોતે પણ એક ગામડું ખોળી કાઢી ત્યાં રહેવાનો સંકલ્પ કર્યો. પ્રથમ ગુજરાતમાં જ ક્યાંક એવું સ્થળ નક્કી કરવાનો તેમનો મનસૂબો હતો. પણ પાછળથી ગુજરાત છોડીને ગાંધીજીની નજીક ક્યાંક રહી શકાય તે માટે વર્ધા પાસે કોઈ ગામમાં રહેવાનું તેમણે નક્કી કર્યું.

પરંતુ ગામડાનું રટણ કાકાએ સતત કર્યા કર્યું હોય અને કેટલાય નવયુવકોને ગામડામાં જવાની તેમણે પ્રેરણા આપી હોય તોય ગામડાની ઉપાસના તેમને માટે કેવળ માનસપૂર્ણ જ રહી છે. અને તેને પરિણામે તેમણે જેને મહાત્મા ગાંધીની દેશને શ્રેષ્ઠ દેન કહી છે તે પાયાની કેળવણીને પ્રતિષ્ઠિત બનાવીને તેની પ્રગતિમાં તેઓ તેમની પાસેથી અપેક્ષિત ફાળો આપી શક્યા નહિ એમ લાગ્યા વિના રહેતું નથી. જોકે એ કેળવણીને વૈચારિક બેઠક આપવા માટે તેમણે વખતોવખત જે લખાણ કર્યું તે મહત્વનો ફાળો અવશ્ય ગણાય.

રાષ્ટ્રભાષાના કામમાં

આ જ વરસે ઇન્દોરમાં હિંદી સાહિત્ય સંમેલન ભરાયું તેમાં ગાંધીજી ખીજ વાર પ્રમુખ થયા હતા. કાકાસાહેબ તેની લિપિસુધારા સમિતિના પ્રમુખ હતા. એ સંમેલને રાષ્ટ્રભાષાનો આખો દેશમાં પ્રચાર કરવા માટે રાષ્ટ્રભાષા સમિતિ નીમી અને એ કામની જવાબદારી કાકાને સોંપવામાં આવી. સમિતિનું મુખ્ય કાર્યાલય વર્ધા રાખવામાં આવ્યું. રાષ્ટ્રભાષા પ્રચારને અંગે કાકાસાહેબે હિન્દના જુદા જુદા પ્રાંતોમાં અનેક વાર ભ્રમણ કર્યું અને રાષ્ટ્રભાષાની બાબતમાં પ્રાંતોના લોકોમાં જે ગેરસમજણો હતી તેનું નિરસન કર્યું.

૧૯૩૬માં નાગપુરમાં અખિલ ભારતીય સાહિત્ય પરિષદ ભરાઈ. હિન્દના જુદા જુદા પ્રાંતોની ભાષાઓ વચ્ચે આપ-લે થાય ને તે વધારે



શ્રી રૈહાનાબહેન, કાકાસાહેબ અને શ્રી સરોજબહેન નાણાવટી



કાકાસાહેબ જાપાનમાં (૧૯૫૨), પુત્રવધૂ અ. સૌ. રેવતીબહેન (તેમની ડાબી બાજુએ) સાથે

નજીક આવે તેટલા માટે, તે તે ભાષાના શ્રેષ્ઠ ગ્રંથોના ખીજ ભાષામાં અનુ-
વાદો કરવા અને રાષ્ટ્રભાષામાં તે બધા લાવવા, એ આ પરિપક્વો હેતુ હતો.
તેની મહારાષ્ટ્રની શાખા તરફથી 'વિહંગમ' નામનું માસિક બેત્રણ વરસ
ચલાવવામાં આવ્યું. તેમાં કાકાસાહેબે ઠીક ઠીક કાળો આપ્યો. 'હંસ'
નામનું હિન્દી માસિક પ્રેમચંદ અને કનૈયાલાલ મુનશીના સહકારથી કેટલોક
સમય ચલાવવામાં આવ્યું. પણ એ આખી પ્રવૃત્તિ ઝાઝી આગળ વધી નહિ
અને તેનાં જુદી જુદી ભાષાનાં સામયિકો એકે એકે લુપ્ત થઈ ગયાં.

રાષ્ટ્રભાષાના સ્વરૂપની બાબતમાં પણ ગાંધીજીએ સ્પષ્ટતા કરી. પણ રાષ્ટ્ર-
ભાષાની વ્યાખ્યાને અંગે રાષ્ટ્રભાષા પ્રચાર સમિતિ અને હિન્દી સાહિત્ય સંમેલન
એ બેને લિપિ તથા શૈલીને અંગે મતભેદ પડ્યો. સંમેલન નાગરી લિપિનું
હિમાયતી હતું, ઉર્દૂ લિપિની સામે તેનો વિરોધ હતો, એટલે સંમેલનને જે
વસ્તુ માન્ય ન હોય તેનો પ્રચાર તેણે જ નીમેલી સમિતિ ન કરી શકે એવો
સંમેલનના કાર્યકર્તાઓ તરફથી ખુલાસો થતાં, સુધારાવાળા લોકો એ સમિ-
તિમાંથી ખસી ગયા અને ૧૯૪૨માં ગાંધીજીના પ્રમુખપણા હેઠળ હિંદુસ્તાની
પ્રચાર સમિતિની સ્થાપના કરવામાં આવી. તેણે નાગરી અને ઉર્દૂ લિપિમાં
લખાતી એક જ ભાષા હિંદુસ્તાની એ જ આપણી રાષ્ટ્રભાષા છે અને
તે શીખવા માગનારે બંને લિપિ શીખવી જોઈ એ એવો નિયમ કર્યો.
પરંતુ આ સંસ્થાનું કામ રીતસર શરૂ થાય તે પહેલાં જ ૧૯૪૨ની
'હિંદ છોડી ચાલ્યા જાઓ'ની લડત શરૂ થઈ અને ગાંધીજી વગેરે આગે-
વાનોને સરકારે જેલમાં પૂરી દીધા. કાકાસાહેબ વીસેક દિવસ સુધી આ
ચળવળનો પ્રચાર થાય તે માટે પત્રિકા વગેરે કાઢવા બહાર રહ્યા પછી તે પણ
ગિરફતાર થયા ને લગભગ ત્રણ વરસ જેલમાં રહ્યા.

૧૯૪૨ની જેલમાં

આ વખતે કાકાસાહેબને શ્રી કિશોરલાલભાઈ, વિનોબા તેમ જ મધ્ય
પ્રાન્તના મહાસલાના આગેવાનોને, તેમનો પોતાના પ્રાન્ત સાથેનો સંપર્ક
સંપૂર્ણપણે તોડી નાખવા માટે, મદ્રાસ ઇલાકાની વેલ્લોરની જેલમાં રાખ-
વામાં આવ્યા હતા. કાકાસાહેબે ગીતા, જ્ઞાનેશ્વરી, ખગોળ વગેરેનું અધ્યયન
ચલાવ્યું. ગીતાના તત્ત્વજ્ઞાનની અર્થઘન દૃષ્ટિથી મહત્ત્વના શબ્દોનો એક કોશ
અને ગાંધીજીએ તૈયાર કરેલા ગીતાપદાર્થ કોશનાં પદોની અંદરના શબ્દો
આવી જાય એવી રીતે બીજા એક શબ્દકોશ તેમણે તૈયાર કર્યો. કિશોર-
લાલભાઈના સહકારથી, દિલ્લિપાઇન્સ ટાપુમાંના રક્તપિત્તિયાના છવન અંગે
તથા તેના ઉપચારને અંગેની એક આત્મકથાદિ નવલકથાનું 'માનવ

ખંડિયેરો ' નામથી ગુજરાતીમાં ભાષાંતર કર્યું. બાપુજીની સાથેના સો ઉપર પ્રસંગોનાં શબ્દચિત્રો પણ હિંદીમાં લખી કાઢ્યાં.^૧ રવીન્દ્રનાથની એક નવલકથા જ્ઞાલંચનો બંગાળીમાંથી મરાઠીમાં અનુવાદ કર્યો; તેમ જ પોતાના જીવન વિશેના અનેક પ્રસંગો વર્ણવતી એક લેખમાળા લખી. એમાં મુખ્યત્વે કરીને તેમના કૌટુંબિક જીવનની સ્મરણયાત્રા આવી જાય છે. આમાંનું ઘણું સાહિત્ય હજી અપ્રકાશિત છે. વેલ્લોરમાં એકાદ વરસ રાખ્યા પછી સરકારે તેમની મધ્ય પ્રાન્તની સીવની સ્પેશ્યલ જોલમાં બદલી કરી.

૧૯૪૫માં કાકાસાહેબનો જોલમાંથી છુટકારો થયો. હિન્દુસ્તાની ભાષાના સ્વરૂપ ને લિપિને અંગે હિંદી સાહિત્ય સંમેલન સાથે ઝઘડો ચાલુ જ હતો. એટલે ૧૯૪૨ના મેમાં સ્થપાયેલી હિન્દુસ્તાની પ્રચારસલાનું પ્રચારકાર્ય જોલમાંથી બહાર આવતાં જ તેમણે પાછું શરૂ કર્યું, અને જુદા જુદા પ્રાંતોમાં તેમનું ભ્રમણ શરૂ થયું. પ્રાંતીય ભાષા પર રાષ્ટ્રભાષા આક્રમણ કરવા માગતી નથી એવી ચોખ્ખવટ કરીને તે તે ભાષાઓ બોલનારાઓના મનમાંથી શંકાનું નિરસન કરવું અને રાષ્ટ્રભાષા એટલે નાગરી તથા ઉર્દૂ લિપિમાં લખાતી એક જ ભાષા છે એમ તેના સ્વરૂપનું પ્રતિપાદન કરવું, એ તેમના પ્રચારના બે મુદ્દા હતા. રાષ્ટ્રભાષાને હિન્દુસ્તાની કહેવા ઉપરાંત તેમણે તેમના ષષ્ટચબ્દીપૂર્તિને અંગે ચોખ્ખયેલા સમારંભમાં જે ભાષણ કર્યું તેમાં આપણી સંસ્કૃતિને હિન્દુસ્તાની સંસ્કૃતિ કહેવી જોઈ એ એમ જણાવ્યું અને એ શબ્દ-પ્રયોગની પાછળ રહેલી દૃષ્ટિ જે આપણે સ્વીકારીએ તો બધા ભેદમૂલક વાદો આપોઆપ શમી જશે એમ જણાવ્યું.^૨

કાકાસાહેબ કાલેલકરની સાલવારી

પિતાજીનો જન્મ ઈ. સ. : ૧૮૩૩ કે ૧૮૩૪ ચૈત્ર શુદ્ધ પ્રતિપદા.

પિતાશ્રીનું મૃત્યુ ઈ. સ. : ૧૯૧૦ ૨૫ ફેબ્રુઆરી; માધ પૂર્ણિમા.

જન્મ : ૧૮૮૫ ડિસેમ્બર ૧, કારતક વદ ૧૦ શકે ૧૮૦૭

૧૮૯૨ માર્ચ ૧૧ : સાતારા છોડીને કારવાર ગયા. મરાઠી બીજી, નૂતન મરાઠી વિદ્યાલય, પૂના. મરાઠી ત્રીજી, કારવાર. મરાઠી ચોથી, શાહપુર, બેલગાંવ.

૧૮૯૪ : ચીન-જાપાન યુદ્ધ, ગોવામાં રાણાનું બંડ.

૧. એ શબ્દચિત્રો હિંદીમાં વાપુકી જ્ઞાંકિયાં અને ગુજરાતીમાં 'બાપુની જાંખી' ને નામે પ્રગટ થયાં છે.

૨. આ જીવનરેખા ષષ્ટિપૂર્તિ પ્રસંગ ૧૯૪૫માં બજવાયો ત્યાં સુધીની જ છે.

- ૧૮૯૭ : શાહપુર વિક્ટોરિયાની કાયમંડ ન્યુગ્વિલી. રેન્-
આયર્સ્ટનાં ખૂન. મુંબઈ-પૂના તરફ પ્લેગની શરૂઆત
અંગ્રેજી પહેલી. સાવનૂર અંગ્રેજી ખીલમાં.
- ૧૮૯૮ : કારવાર અંગ્રેજી ખીલ અને ત્રીજી. ફિલિપાઇન્સ માટે
સ્પેન-અમેરિકન યુદ્ધ.
- ૧૮૯૯ : કારવાર છોડીને ધારવાડ અંગ્રેજી ચોથી; પ્લેગમાં ત્રીજો
ભાઈ વિષ્ણુ ગુજરી ગયો. ખોઅર યુદ્ધ ૧૮૯૯-૧૯૦૨;
ગોવામાં પ્રથમ નિવાસ, વાયરલેસ ટેલિગ્રાફી શરૂ.
- ૧૯૦૦ : ધારવાડ છોડી ખેલગાંવ આવ્યા. ખોડસર યુદ્ધ - ચીનમાં.
- ૧૯૦૧ : વિક્ટોરિયાનું મૃત્યુ.
- ૧૯૦૨ : ખોઅર યુદ્ધ પૂરું થયું, નવેમ્બર માસ લક્ષ્મી શિરોડકર
સાથે લગ્ન. અંગ્રેજી છઠ્ઠા ધોરણમાં.
- ૧૯૦૩ : મેટ્રિક પાસ થયા, સાથે સાથે સ્કૂલ ફાઇનલ પરીક્ષા
આપી. પિતાશ્રીએ પેન્શન લીધું અને સાંગલી રાજ્યમાં
ટ્રેઝરી ઓફિસર થયા. ઇંગ્લેન્ડમાં ફ્રી ટ્રેડ અને
પ્રોટેક્શનનો અધડો.
- ૧૯૦૪-૧૯૦૭ : ફર્ગ્યુસન કોલેજ પૂનામાં.
- ૧૯૦૪-૧૯૦૫ : રુસો - જાપાનીઝ વોર શરૂ થઈ.
- ૧૯૦૫ : બંગ-ભંગ, બનારસમાં ગોખલે કોન્ગ્રેસ પ્રેસિડેન્ટ.
- ૧૯૦૬ : બોયકોટ ચળવળ, લજપતરાય ને અજિતસિંહ દેશપાર.
- ૧૯૦૭ મે : ૬ વર્ષ ખાંડ ન ખાવાનું વ્રત લીધું. સેન ફ્રાન્સિસ્કોનો
ધરતીકંપ.
- ૧૯૦૭ : બી. એ. પાસ થયા.
- ૧૯૦૮ : સંયુક્ત ગૌડ સારસ્વત બ્રાહ્મણ પરિષદ-ત્રીજી. ખેલગાંવમાં
ગણેશ વિદ્યાલયમાં આચાર્યનું કામ કર્યું. એ છોડીને
પહેલી એલએલ. બી. પાસ થયા.
- ૧૯૦૮ જૂન ૧૮ : માતા ગુજરી ગયાં. લોકમાન્ય ટિળકને ૬ વર્ષની સજા.
કર્ઝન વાયલીનું ખૂન (ઇંગ્લેન્ડમાં).
- ૧૯૦૯ જૂન ૨૩ : પ્રથમ પુત્ર શંકર (સતીશ)નો જન્મ, મુંબઈમાં ખીલ
એલએલ.બી. ની ટર્મ્સ લરી. એ છોડીને મરાઠી દૈનિક
રાષ્ટ્રમતમાં ગયા. ત્યાં દત્તોપંત આપટે, વીર વામનરાય,

- ગોપાળરાવ ઓગળે, હરિભાઉ કાટક, સ્વામી આનંદ વગેરે સાથીઓ હતા. ગંગાધરરાવ દેશપાંડે બધાના ઉપરી હતા.
- ૧૯૧૦ : નાસિક કેસ. પિતાશ્રી ગુજરી ગયા. ટોલ્સ્ટોયનું મૃત્યુ. રાષ્ટ્રમત સરકારે બંધ પાડ્યું. હેલીનો ધૂમકેતુ દેખાયો.
- ૧૯૧૦-૧૯૧૧ : ગંગનાથ વિદ્યાલય(વડોદરા)ના આચાર્ય. દિલ્હી દરબાર ૧૯૧૧ પછી એ વિદ્યાલય બંધ થયું. પોર્તુગાલમાં રિપબ્લિક થયું.
- ૧૯૧૨ : હિમાલય તરફ પ્રયાણ કર્યું. બીજા પુત્ર બાળનો જન્મ ૨૧ મે ૧૯૧૨. ચીનમાં રિપબ્લિક થયું. હિમાલયની મુસાફરી - કલકત્તા, અયોધ્યા, આલમોડા, ગંગોત્રી, જન્મોત્રી, કેદાર, બદ્રી, અલમોડા, હરદ્વાર, લાહોર, રાવળપિંડી, કાશ્મીર, અમરનાથ, શ્રીનગર, જમ્મુ, લાહોર, હરદ્વાર, ઋષિકેશ, ટેહરી, ડેહરાડૂન, હરદ્વાર, ડેહરાડૂન.
- ૧૯૧૨, ડિસેમ્બર ૧૦ : લોર્ડ હાઉંગ પર બોમ્બ પડ્યો - દિલ્હીમાં. મંદવાડમાં ડેહરાડૂન આવીને રહ્યા હતા.
- ૧૯૧૩ : ઋષિકુલ હરદ્વારના મુખ્ય અધિષ્ઠાતા. મુજફ્ફરપુર. નેપાળની યાત્રા, શાંતિનિકેતન જોવા ગયા. પહેલી મુલાકાત.
- ૧૯૧૪ : પહેલું વિશ્વયુદ્ધ ફાટી નીકળ્યું. લોકમાન્ય ટિળક છૂટ્યા. શાંતિનિકેતનમાં ગિરિધારી કૃપાલાની સાથે હતા.
- ૧૯૧૪-૧૯૧૫ : છ મહિના સિંધ બ્રહ્મચર્યાશ્રમમાં; પછી શાંતિનિકેતનમાં.
- ૧૯૧૫ : ફેબ્રુઆરી, શાંતિનિકેતનમાં ગાંધીજી આવ્યા, તેમની સાથે મુલાકાત; ફેબ્રુઆરી ૧૬ ગોખલે ગુજરી ગયા. કૃપાલાનીને પત્ર લખીને બાપુજીને મળવા બોલાવ્યા. શાંતિનિકેતનમાં મગનલાલ ગાંધી, મગનભાઈ પટેલ, મણિલાલ, રામદાસ, દેવદાસ, પ્રભુદાસ, કૃષ્ણદાસ, જમનાદાસ ગાંધી, હરિહર શર્મા, ચિંતામણિ શાસ્ત્રી, ભીમરાવ શાસ્ત્રી વગેરે હતા; માર્ચ ૬ બાપુજી ફરી શાંતિનિકેતન આવ્યા; માર્ચ ૧૦ શાંતિનિકેતનમાં સ્વાવલંબી પ્રયોગ ૪૦ દિવસ ચાલ્યો; માર્ચ ૪

રવિબાણુનું 'ફાલ્ગુની' સાંભળ્યું. ૩૧ માર્ચ બાપુજીની ફીનિક્સ પાર્ટી હરદ્વાર ગઈ. આશ્રમની સ્થાપના કોચરખમાં તા. ૨૫ મે. ૩ જૂન. રવીન્દ્રનાથ ઠાકુરને નાઇટહુડ મળ્યું. એપ્રિલ-મે બ્રહ્મદેશનો પ્રવાસ, પાછા આવીને મુંબઈ. ડિસેમ્બરમાં કોંગ્રેસનું અધિવેશન મુંબઈમાં, ત્યાં ગાંધીજીને ફરી મળ્યા.

૧૯૧૬

: વડોદરા સયાળપુરામાં. ગ્રામસેવા, કો-ઓપરેટિવ ડેરી, 'આત્મધર્મ' માસિક ચલાવવામાં મદદ (ત્રણ વરસ સુધી) કરી. ત્યાંથી આશ્રમમાં કોચરખ એક મહિના માટે, બેલગામમાં પ્રોવિન્શિયલ પોલિટિકલ કોન્ફરન્સ, લોક-માન્ય અધ્યક્ષ. ફેબ્રુવારી ૪ બાપુનું હિંદુ યુનિવર્સિટીમાં ભાષણ, લખનૌ કોંગ્રેસ. હિન્દુમુસ્લિમ કરાર.

૧૯૧૭

: ફીજીમાં ચાલતી ગિરમીટિયા પદ્ધતિ બંધ કરવામાં આવી. ૧૦ એપ્રિલ બાપુજી ચંપારણમાં ગયા તે વખતે રસ્તામાં વડોદરાને સ્ટેશને એમને મળ્યા અને આશ્રમની શાળામાં જોડાવાનું છેલ્લું નક્કી કર્યું. આશ્રમની શાળામાં જોડાયા. ભરૂચ કેળવણી પરિષદ માટે રાષ્ટ્ર-ભાષા હિંદી વિશે લેખ લખ્યો. અમદાવાદમાં મજૂર હડતાલ (ધર્મયુદ્ધ), બાપુજીની સિંધની મુસાફરીમાં તેમની સાથે. ઇન્દોરનું હિંદી સાહિત્ય સંમેલન. ગોધરા પરિષદ.

૧૯૧૮

: રોલેટ કાયદો. પંજાબ, ગુજરાત વગેરે ઠેકાણે રમખાણો.

૧૯૨૦

: ગુજરાતી સાહિત્ય સંમેલન પ્રસંગે રવીન્દ્રનાથ ઠાકુર અમદાવાદ આવ્યા; તે વખતે તેમને વિશે ગુજરાતીમાં લેખ (પહેલો ગુજરાતી લેખ). ગુજરાત રાજકીય પરિષદ, અમદાવાદ; વિદ્યાપીઠની સ્થાપનાનો ઠરાવ ૧૯મી જુલાઈ. નાગપુર કોન્ગ્રેસ; અજંટાની શુદ્ધિઓ જોઈ આવ્યા.

૧૯૨૧

: અમદાવાદની ખાદી કોન્ગ્રેસ; કલાપ્રદર્શન ગોઠવ્યું.

૧૯૨૨

: 'યંગ ઇન્ડિયા' 'નવજીવન' ઉપરના કેસો, ગાંધીજીને જીવનની સમ, 'નવજીવન'માં કાકાનો પહેલો અગ્રલેખ

“ખારડોલીનો કાર્યક્રમ” ૪ જૂન. ઉપેનિષદ પાઠાવલિ પુરાતત્ત્વ મંદિર મારફતે પ્રસિદ્ધ.

- : મહાદેવભાઈ અલાહાબાદ જેલથી પાછા આવ્યા. ‘નવજીવન’માં લેખો માટે ૧૨૪ (અ) નો આરોપ ને ૧ વરસની સજા. જેલમાં હતા ત્યારે હિન્દુ મુસ્લિમ ઝઘડા શરૂ થયા. સપ્ટેમ્બરમાં દિલ્હીમાં સ્પેશલ કોન્ગ્રેસ.
- : એક સાલની જેલ ભોગવી બહાર આવ્યા. બનારસમાં શિક્ષણ પરિષદ થઈ. ૫ ફેબ્રુઆરી ગાંધીજી જેલમાંથી છૂટ્યા. તે પહેલાં કાકા જેલમાંથી છૂટ્યા હતા. મે ૧૩ ખેરસદ રાજકીય પરિષદના પ્રમુખ. ૨૫ જૂન અમદાવાદમાં અખિલ ભારતીય કોન્ગ્રેસ કમિટીની બેઠક. પત્રકાર પરિષદમાં નિબંધ વાંચ્યો-પત્રકારની દીક્ષા. બેલગામ કોન્ગ્રેસ - ગાંધીજી પ્રમુખ. સફાઈના કામની દેખરેખ કરી.
- : આરોગ્યની બોજમાં - ચિંચવડ, સિંહગઢ વગેરે.
- : દક્ષિણ ભારત અને લંકાનો પ્રવાસ ગાંધીજી સાથે.
- : વિદ્યાપીઠની પુનર્ધટના : કાકાએ વિદ્યાપીઠના કુલનાયક બનીને આખા તંત્રની જવાબદારી લીધી.
- : જોડણીકોશ વિદ્યાપીઠ દ્વારા પ્રસિદ્ધ કરવામાં આવ્યો.
- : ૨૬ જાન્યુઆરી સ્વાતંત્ર્યદિન પ્રતિષ્ઠા ‘ધન્ય ઘડી’. દાંડી કૂચ.....વિદ્યાપીઠ એક છાવણી બની ગયું. વિદ્યાપીઠમાં રાષ્ટ્રીય શિક્ષણ સંમેલન તથા છાત્રાલય સંમેલન. તુળેગામમાં સાતમી મહારાષ્ટ્રીય રાષ્ટ્રીય શિક્ષણ પરિષદના પ્રમુખ. આણંદમાં કેસ ચાલીને સજા; ગાંધીજી સાથે યરોડાની જેલમાં. જેલમાંથી બહાર આવ્યા.
- : સ્વરાજ્ય વિદ્યાલય ને છતર પ્રવૃત્તિઓ.
- : સ્વરાજ્ય સંગ્રામ. ગિરફતાર જાન્યુઆરી ૫; સાબરમતી-હિંડલગા. હિંદલગ્યાના પ્રસાદ (મરાઠી) લખાવ્યું.
- : ફરી ગિરફતાર. હૈદરાબાદ જેલમાં ડાંગે સાથે હતા. તેમને ગીતાધર્મ (મરાઠીમાં) લખાવ્યું.

- ૧૯૩૪ : જેલમાંથી મુક્તિ.
- ૧૯૩૫ : મન્દેર હિન્દી સાહિત્ય સંમેલન ૨૦-૪-૧૯૩૫. લિપિ સુધારા સમિતિના પ્રમુખ.
- ૧૯૩૬ : બારમું ગુજરાતી સાહિત્ય સંમેલન - કલા વિભાગના પ્રમુખ, સંમેલન-પ્રમુખ ગાંધીજી. અખિલ ભારતીય સાહિત્ય પરિષદ નાગપુરમાં. એમના વિષયવાર સંગ્રહો છાપવાની શરૂઆત નવજીવને કરી. આ વરસે 'જીવન-વિકાસ' ગ્રંથ છપાયો.
- ૧૯૩૭ : વર્ધામાં અખિલ ભારતીય કેળવણી પરિષદ - નવો સમન્વય, વર્ધા શિક્ષણ યોજના ઘડાઈ તેની સમિતિમાં. અખિલ ભારતીય સાહિત્ય પરિષદની બીજી બેઠક, મદ્રાસ.
- ૧૯૩૮ : ઓગસ્ટથી સર્વોદય માસિક શરૂ.
- ૧૯૩૯ : ઓક્ટોબરથી 'સળકી બોલી' શરૂ. 'યુનિયાદી હિન્દી'ની જાહેરાત. રાષ્ટ્રભાષાની વૈજ્ઞાનિક શીઘ્ર લિપિ. હિન્દી લેખનયંત્ર.
- ૧૯૪૨ : હિન્દુસ્તાની પ્રચાર સભાની સ્થાપના મે માસમાં. " હિન્દ છોડી ચાલ્યા જાઓ, " લડત શરૂ ઓગસ્ટમાં. મહાદેવ દેસાઈનું આગાખાન મહેલમાં મૃત્યુ. કસ્તૂરબાનું મૃત્યુ ફેબ્રુઆરી ૧૯૪૩.
- ૧૯૪૩-૧૯૪૪ : મધ્યપ્રાન્ત અને દક્ષિણની જેલોમાં.
- ૧૯૪૫ : જેલમાંથી છૂટી આવ્યા. હિન્દુસ્તાની પ્રચારનું કામ.
- ૧૯૪૬ : ષષ્ટ્યન્દીપૂર્તિની ઉજવણી અમદાવાદ વગેરે સ્થળે.
- ૧૯૪૭ : હિન્દના ભાગલા સાથે સ્વરાજ્યપ્રાપ્તિ ૧૫ ઓગસ્ટ ૧૯૪૭.
- ૧૯૪૮ : ગાંધીજીનું ખૂન ૩૦, જાન્યુઆરી, ગાંધીસ્મારક-નિધિ.
- ૧૯૪૯ : ગાંધી સ્મારક સંગ્રહાલયની સ્થાપના મુંબઈમાં.
- ૧૯૫૦ : મે-ઓગસ્ટ પૂર્વ આફ્રિકાનો પ્રવાસ.
- ૧૯૫૧ : ગાંધી સ્મારક સંગ્રહાલય મુંબઈથી દિલ્હી લાવવામાં આવ્યું.
- ૧૯૫૨ : સંસદ-રાજ્યસભાના સભ્ય તરીકે નિમણૂક. હિન્દુસ્તાની તાલીમી સંઘના પ્રમુખ. પ્રથમ યુરોપયાત્રા.

પૃ.૦૪ : કાલેલકર અધ્યયન ગ્રંથ

- ૧૯૫૩ : બેકવર્ડ ક્લાસ કમિશનના પ્રમુખ.
૧૯૫૪ : જાપાનનો પ્રવાસ, પ્રથમ વાર.
૧૯૫૫ : બેકવર્ડ ક્લાસ કમિશનનો અહેવાલ બહાર પડ્યો.
૧૯૫૬ : સમગ્ર ગાંધી વાઙ્મયની સરકારી યોજનાના સલાહકાર મંડળમાં નિયુક્તિ.
૧૯૫૭ : ચીન અને જાપાનનો પ્રવાસ.
૧૯૫૮ : વેસ્ટ ઇન્ડિઝ, બ્રિટિશગિયાના, યુ. એસ. એ. અને યુરોપ-આફ્રિકાના દેશોની યાત્રા.
૧૯૫૯ : મોરિશિયસ અને આફ્રિકાનો પ્રવાસ.
૧૯૬૦ : ગુજરાતી સાહિત્ય પરિષદના ૨૦મા સંમેલનના પ્રમુખ, અમદાવાદ.
૧૯૬૧ : છોતેર વર્ષ પૂરાં થયાં અને 'કાલેલકર અધ્યયન ગ્રંથ' અર્પણ થયો.

काकासाहेब कालेलकरनां पुस्तको(प्रगट वर्ष साथे)नी यादी

- १ स्वामी रामतीर्थनुं जवनयरित्र (श्री गुणाल साथे : मराठी) १९०८
- २ स्वदेशीधर्म १९२०
- ३ कालेलकरना लेखो लाग १ १९२३
- ४ गामडामां जर्घने शुं करवुं ? १९२३
- ५ पूर्वर्ग (श्री नरहरि परीष साथे) १९२३
- ६ डिमालयनो प्रवास पळेवी आवृत्ति १९२४, त्रीज आवृत्ति १९३४,
पांयमी आवृत्ति १९३८, छठी आवृत्ति, पुनर्मुद्रण १९५७
- ७ कालेलकरना लेखो लाग २ १९२५
- ८ ओतराती दीवालो १९२५ पुनर्मुद्रण : १९३६, ४०, ४३, ४७, ४९, ५६
- ९ राष्ट्रीय शिक्षाके आदर्शोंका विकास (हिन्दी) १९२८
- १० जिन्दा वनो (हिन्दी) १९३०
- ११ अक्षदेशनो प्रवास १९३१, पुनर्मुद्रण १९४०, ५०, ५१
- १२ गीतेचें समाजरचनाशास्त्र (मराठी) १९३३
- १३ हिण्डलग्याचा प्रसाद (मराठी) १९३४
- १४ जवता तळेवारे पळेवी आवृत्ति १९३४, भीज १९३७, त्रीज १९३९,
चोथी १९४३, संवर्धित चोथी आवृत्ति १९४९, परिवर्धित पांयमी
आवृत्ति १९५७
- *१५ लोकमाता १९३४, भीज आवृत्ति १९३८, त्रीज आवृत्ति १९४७,
चोथी आवृत्ति १९५३
- १६ स्मरणयात्रा १९३४, पुनर्मुद्रण १९४०, ४१, ४३, ४४, ४७
- १७ लोकजवन (मराठी, हिण्डलग्याचा प्रसादनो अनुवाद) १९३५
- १८ जवननो आनंद १९३६, पुनर्मुद्रण १९३९, ४४, ५२, ६१
- १९ जवन-विकास १९३६
- २० जवनभारती १९३७
- २१ सहजीवन की समस्या (हिन्दी) १९३७
- २२ जवनसंस्कृति १९३९, १९४६
- २३ सद्बोध शतकम् १९४१
- २४ गीताधर्म (मराठी : गीतेचें समाजरचनाशास्त्र परधी) १९४४, १९५७

* आ ४ पुस्तकनी परिवर्धित आवृत्ति १९५६मां 'जवनलीला'ने नामे
प्रगट थर्छ छे. (जुजो कमांक ४३)

- ૨૫ સંકલિતા ભગવદ્ગીતા ૧૯૪૫
- ૨૬ માનવી ખંડિયેરો (શ્રી. કિ. ધ. મશશ્વાળા સાથે) ૧૯૪૬, ૧૯૫૮
- ૨૭ હિન્દૂર્વે સમાજકારણ (મરાઠી) ૧૯૪૬
- ૨૮ હિન્દુસ્તાની કી નીતિ (હિન્દી) ૧૯૪૭
- ૨૯ ગીતાસાર ૧૯૪૭
- ૩૦ શ્રી નેત્રમણિભાઈને ૧૯૪૭
- ૩૧ હિન્દુસ્તાનીકે પ્રચારક ગાંધીજી (હિન્દી) ૧૯૪૮
- ૩૨ સાહિત્યાચી કામગીરી (મરાઠી) ૧૯૪૮
- ૩૩ વાપૂકી જ્ઞાકિયો (હિન્દી) ૧૯૪૮
- ૩૪ બાપુની ઝાંખી (મૂળ હિન્દી પરથી) ૧૯૪૯, ૧૯૫૫
- ૩૫ પૂર્વ આફ્રિકામાં ૧૯૫૧, ૧૯૫૩
- ૩૬ મૃગજલાંતીલ મોતી (મરાઠી) : સ્વલિલ જિવ્રાન ૧૯૫૧
- ૩૭ માલંચ (મરાઠી) : રવીન્દ્રનાથ ઠાકુર ૧૯૫૨
- ૩૮ લોકજીવન (મરાઠી : હિન્ડલગ્યાચા પ્રસાદની સંક્ષિપ્ત આવૃત્તિ) ૧૯૫૨
- ૩૯ ધર્મોદય ૧૯૫૨
- ૪૦ રખડવાનો આનંદ ૧૯૫૩, ૧૯૬૧
- ૪૧ જીવનસંસ્કૃતિ કી બુનિયાદ (હિન્દી) ૧૯૫૫
- ૪૨ રવીન્દ્ર પ્રતિભેચે કોંવલે કિરણ (મરાઠી) રવીન્દ્રનાથઃ લિપિકા પરથી ૧૯૫૫
- ૪૩ જીવનલીલા ૧૯૫૬, બીજી આવૃત્તિ ૧૯૫૯
- ૪૪ જીવનપ્રદીપ ૧૯૫૬
- ૪૫ અવારનવાર ૧૯૫૬
- ૪૬ મધુસંયય (સંપાદક : કનુભાઈ વોરા) ૧૯૫૭
- ૪૭ ઉગમણો દેશ-જાપાન ૧૯૫૮
- ૪૮ ચિ. ચંદનને ૧૯૫૮
- ૪૯ જીવનચિંતન ૧૯૫૯
- ૫૦ મીઠાના પ્રતાપે ૧૯૫૯
- ૫૧ રવીન્દ્રસૌરભ (મૂળ મરાઠીનો અનુવાદ) ૧૯૫૯
- ૫૨ નારી ગૌરવનો કવિ : કવિ નાનાલાલ જયંતી-વ્યાખ્યાન ૧૯૬૦
- ૫૩ શુદ્ધ જીવનદષ્ટિની ભાષાનીતિ : ગુજરાત નર્મ તાલીમ સંઘ - વ્યાખ્યાન ૧૯૬૦
- ૫૪ ભારતીય સંસ્કૃતિનો ઉદ્દગાતા : ગુજરાત યુનિ. ટાગોર શતાબ્દી જ્ઞાનસત્ર વ્યાખ્યાન ૧૯૬૧

- ૫૫ ચિંતન અને પુરુષાર્થમાં સમન્વય : વિદ્યાબહેન નીલકંઠ સ્મારક
વ્યાખ્યાન ૧૯૬૧
- ૫૬ સાહિત્યમાં સાર્વભૌમ જીવન : , , , ,
વ્યાખ્યાન ૧૯૬૧
- ૫૭ રવિચંદ્રવિનું ઉપસ્થાન અને તર્પણ ૧૯૬૧
- ૫૮ આવતી કાલના પ્રશ્નો
- ૫૯ નક્ષત્રમાળા
- ૬૦ સ્વરાજ્યભાષા (હિન્દી)
- ૬૧ સ્મરણયાત્રા (સંક્ષિપ્ત આવૃત્તિ)

કાકાસાહેબે કરેલાં સંપાદનો

- ૧ બાપુના પત્રો - ૧ આશ્રમની બહેનોને ૧૯૪૯
- ૨ બાપુના પત્રો - ૩ કુસુમબહેન દેસાઈને ૧૯૫૪
- ૩ બાપુના પત્રો - ૫ કું પ્રેમાબહેન કંટકને ૧૯૬૦
- ૪ બાપુના પત્રો - ૬ ગં. સ્વ. ગંગાબહેનને ૧૯૬૦
- ૫ ગીતાપદ્યર્થકોશ (ગાંધીજી) બીજી આવૃત્તિ ૧૯૬૦

સૂચિ

અજવાની ૪૬૨

અનંતબુવા મરઢેકર ૪૭, ૪૭૭

અનુવાદકલા ૨૭૭

અખાસાહેબ પટવર્ધન ૩૮૧, ૩૮૮,
૩૯૬, ૪૮૨

અખ્યાસ તૈયબજી ૪૮૫

‘અભંગ ગીતાંજલિ’ ૪૬૭

‘અમરકેશ’ ૨૬૪

અમૃતલાલ નાણાવટી ૩૦૭, ૪૦૩, ૪૦૮,
૪૧૦

અમૃતલાલ પંખ્યા ૪૧૦

અરવિંદ ઘોષ, શ્રી ૧૫૩, ૨૦૧, ૨૫૭,
૨૫૮, ૩૧૦, ૩૫૦, ૩૬૧ ૪૭૨,
૪૭૩, ૪૭૫, ૪૭૭

‘અરેબિયન નાઈટ્સ’ ૨૪૮, ૩૮૧

અલંકાર ૬૯, ૭૦

‘અપ ક્રોમ રલેવરી’ ૪૭૬

અવનીન્દ્રનાથ ટાગોર ૯૩, ૪૭૨

‘અવારનવાર’ ૨૯૨-૨૯૬, ૪૫૮

‘અવેસ્તા’ ૨૭૧

‘અંકલ ટોમ્સ કૅબિન’ ૧૬૧

‘અંગ્રેજોનો ઇતિહાસ’ ૩૮૮

અંબાલાલ ૪૧૫

અર્ધસ્ટાઈન ૪૧

‘આચારાંગ’ ૨૬૪

‘આત્મોદ્ધાર’ ૪૮૧

આનંદકુમાર સ્વામી ૯૩, ૧૫૩, ૪૭૨

આનંદવર્ધન પર

આનંદશંકર ધ્રુવ ૨૨, ૯૫, ૧૪૮,
૨૧૪, ૨૨૫, ૨૩૦, ૩૧૩, ૩૧૪,
૪૫૨, ૪૮૯

‘આપણી કવિતાસમૃદ્ધિ’ ૩૦

‘આપણું વિવેચન-સાહિત્ય’ ૧૪૬,
૧૪૮, ૧૫૦

આનંદડ, મેથ્યુ ૮૩

‘આર્યોના તહેવારોનો ઇતિહાસ’ ૪૬૬

‘આશ્રમ-સમાચાર’ ૧૮૫

ઈન્દ્ર વસાવડા ૪૫૧

‘ઇન મેમોરિયમ’ ૪૦૬

ઈલિયા ૩૨

ઈશુ ૨૬૮, ૩૪૩

‘ઉગમણો દેશ’ ૨૨૧

‘ઉત્તર રામચરિત’ ૧૦૦

ઉત્પ્રેક્ષા ૭૧

ઉપનિષદ ૪૪, ૫૭, ૨૫૮, ૨૭૧, ૩૯૨,
૪૦૧, ૪૦૨, ૪૦૮, ૪૧૫, ૪૮૩,
૪૮૬

‘ઉપનિષત્પાઠાવલિ’ ૪૦૧, ૪૧૪

ઉપમા ૭૧

ઉપેન્દ્ર પંખ્યા ૧૩૪

ઉપેન્દ્ર સાંડેસરા ૪૫૭

ઉમાશંકર જોશી ૨૨, ૨૩, ૨૭, ૧૭૭,
૨૭૬, ૪૫૦, ૪૫૫, ૪૫૬

ઋગ્વેદ ૨૭૦

‘ઋતુ-સંહાર’ ૪૧૩

ઐન્દ્રજ સાહેબ ૩૭૩, ૩૭૪, ૩૮૧, ૪૭૯

એલિસ, હેવલોક ૪૦૫

ઓક, પ્રો. ૩૬૨, ૪૭૦

ઓગણે ૨૬૩

‘ઓતરાતી દીવાલો’ ૧૯, ૩૨, ૩૭,
૩૯, ૪૬, ૫૧, ૫૨, ૫૪, ૧૩૯,
૨૨૦, ૨૨૧, ૨૨૮, ૨૩૬-૨૪૪,
૩૧૧, ૩૧૪, ૩૧૫, ૪૫૩, ૪૮૮

કૃણાદ ૪૩૫

કનૈયાલાલ મુનશી ૨૨, ૨૬, ૨૭, ૪૩,
૪૪, ૨૨૯, ૨૩૦, ૪૯૭

કળીર ૩૪

‘કર્મચોગિન’ ૪૭૩

કરસનદાસ માણેક ૪૪૦

કલાપી ૧૬, ૨૪૩

‘કલ્યાણયાત્રી’ ૪૪૦

કવિ ૪૮

-ની સૃષ્ટિ ૧૧૨

‘કવિતા અને સાહિત્ય’ ૧૪૪

કળા

○ અને જીવન ૧૧૧, ૧૧૨, ૨૨૫, ૧૩૦,
૧૩૧, ૧૩૨, ૧૩૩

○ અને નીતિ ૧૦૩, ૧૦૪, ૧૨૬, ૧૩૦

○ અને વિલાસિતા ૧૦૧

○ અને સદાચાર ૧૦૮, ૧૨૪, ૧૨૫

○ અને સાદગી ૧૦૩

○ અંકન-કલા અને લલિત-કલા ૧૫૦

○ આદર્શદર્શી વિં ચથાર્થદર્શી ૨

○ એક સાધન ૧૮૭

○ કૃતિની અસર ૧૨૨

○ ખાતર કળા ૧૩૩, ૧૧૪

○ ખાતર-કળા વિં જીવન ખાતર કળા
૧૧૪, ૧૧૫, ૧૨૮

-ના નિર્માણ માટે તાટસ્થ અને
તાદાત્મ્યની જરૂર ૬૬, ૧૦૦, ૧૧૮-
૧૨૦, ૧૨૩, ૧૨૪.

-ના રસાસ્વાદનો અધિકાર ૬૪-૬૫

-ની તપસ્યા ૧૦૫

-ની વ્યાખ્યા ૧૪૧, ૧૪૩, ૧૪૪

-નું ઉપાદાન ૧૨૬-૧૨૮, ૧૧૦, ૧૧૧,
૧૧૩

-નું કાર્ય અને ઉદ્દેશ ૧૦૪

-નું પ્રયોજન ૧૨૮-૧૨૯, ૧૪૪

-નું ભયસ્થાન ૧૩૩

-નું સામાજિક મૂલ્ય ૬૬

-નું સ્વરૂપ ૧૪૫

-નો આનંદ ૧૦૬, ૧૧૦, ૧૨૦-૧૨૨
૧૪૬-૧૪૮

-નો આદર્શ ૧૭૧

-નો ઉગમ અને ઉપાદાન ૧૦૬, ૧૪૫

-નો જન્મ ૬૬-૬૭, ૧૪૪, ૧૪૫

-નો વિષય ૧૨૦

-નો સિદ્ધાંત ૧૬, ૧૭, ૧૮

-માં અશ્લીલતા ૧૨૨, ૧૨૩

○ સર્જન અને પ્રેરણા ૧૨૪

○ સર્જનની શક્તિ ૧૨૩

○ સ્વપર્યાપ્ત પ્રવૃત્તિ ૧૦૪

કળાકાર

-ની તટસ્થતા ૧૨૫, ૧૨૬

-ની માનસિક પ્રક્રિયા ૧૪૫

-ની સિદ્ધતા ૧૪૮

-નું કામ ૧૬૦

‘કળા એટલે શું?’ ૧૬૭

કાકાસાહેબ કાલેલકર

અધ્યાપક-૪૮૬

○ અને અદ્વૈતમાર્ગ ૨૬

○ અને આકાશદર્શન ૨૩, ૩૮, ૩૯,
૪૦, ૪૧, ૪૨, ૫૮, ૭૩, ૮૩,
૮૪, ૧૮૮-૧૯૨

○ અને આશ્રમવ્યવસ્થા ૨૭૨

○ અને એમણે આલેખેલી ભાવનાસૃષ્ટિ
૪૫૦-૪૫૧

○ અને કળા ૨, ૧૬, ૧૭, ૪૫ (જુઓ
કળા)

○ અને કાલેલકર કુટુંબ ૩૦૬, ૩૧૦

○ અને કિશોરલાલ મશરૂવાળા ૨૮૪,
૨૮૫

○ અને ગાંધીજી ૬, ૭, ૮, ૯, ૨૮૧, ૪૬૨

○ અને ગીતા ૨૬૮ (જુઓ ‘ભગવદ્ગીતા’)

○ અને ગીતાપાઠ ૨૭-૨૮

○ અને જોલ ૩૭, ૩૮

○ અને પારમાર્થિકતા ૪૭૨-૪૭૩

○ અને તારાઓ ૧૭૮

○ અને નદીઓ ૫૩, ૫૪, ૮૪-૮૬
૧૭૬-૧૭૭

- ૦ અને નિયમિતતા ૪૯૩
- ૦ અને પુસ્તકો ૪૪૦-૪૪૧
- ૦ અને પુસ્તકોનું વાચન-૪૩૪, ૪૩૫
- ૦ અને રસ્તાઓ ૩૪
- ૦ અને રાષ્ટ્રીયજીવન ૧૯૯
- ૦ અને વિદ્યાપીઠ ગ્રંથાલય ૪૯૫
- ૦ અને શરીરશ્રમ ૩૮૪-૩૮૫
- ૦ અને શૈશવ ૪૩, ૪૬, ૭૧-૮૦
- ૦ અને સરોવરો ૫૩
- ૦ અને સર્વાધર્મ સમલાવ ૨૧૩-૨૧૪
- ૦ અને સંસ્કૃત અવતરણો ૫૮-૬૦
- ૦ અને સંસ્કૃત ભાષા ૫૪
- ૦ અને સંસ્કૃત શબ્દો ૫૮
- ૦ અને સંસ્કૃત સાહિત્ય ૩૧૩
- ૦ અને સંસ્થાઓ ૪૪૧-૪૪૩
- ૦ અને સ્વદેશભક્તિ ૧૮૨
- ૦ અને હિમાલય ૭, ૩૪૬
- કેળવણીકાર-૩૩, ૯૪, ૧૩૭, ૧૩૯, ૨૦૦, ૨૧૫, ૪૧૮-૪૨૦, ૪૩૫
- કોશકાર-૪૮૦
- ૦ ગુજરાતી સાહિત્યના પરિમાણક ૧૩, ૧૮, ૨૩
- જીવનાચાર્ય-૨૦, ૪૫૧-૪૫૨
- નવયુગીન વ્યાસ-વાલ્મીકિ-૨૮૦
- ના અંગ્રેજી શબ્દોના ગુજરાતી પર્યાયો ૨૨૯
- ના ગદ્યમાં કાવ્યતત્વસાધક સામગ્રી ૫૦
- ના ગદ્યમાં લય ૫૦
- ના છાત્રાલય વિશેના વિચારો ૧૯૩-૧૯૬; છાત્રાલય અને માધુકરી પ્રથા ૧૯૬; છાત્રાલયનું કૌટુંબિક ધોરણ ૧૯૪; છાત્રાલયમાં કામમીમાંસાનો પ્રશ્ન ૧૯૫; છાત્રાલયમાં ખર્ચ ૧૯૫.
- ના નિબંધોની શૈલી ૪૦૬
- ના પત્રો ૩૦૨-૩૧૦
- ના લહિયા ૩, ૨૫, ૪૫૭

- ના લેખનનાં ઘટકતત્વો ૩૧૬-૩૧૭
- ના લેખોનું મધ્યખિંદુ; જીવન ૧૦૭
- ના વિચારોની પરિપક્વતા ૨૩૪-૨૩૫
- ના વિચારોની પ્રસન્નતા ૨૪૪
- ના વિચારોની ભૂમિકા ૧૪-૧૫
- ના વિવેચનાત્મક લેખો ૧૪૨
- ના વિવેચનમાં સાહિત્ય સંદર્ભો ૧૬૧
- ના સ્ત્રી જાતિના મહિમા વિશે વિચારો ૩૦૮-૩૦૯
- નાં આકાશદર્શન-વિષયક લખાણોનો આરંભ ૪૧-૪૨
- નાં ગદ્યકાવ્યો ૩૨
- નાં તાટસ્થ્ય-વાત્સલ્ય ૩૦૬-૩૦૭
- નાં પ્રકૃતિવિષયક લખાણો ૫૦
- નાં પ્રવાસવર્ણનો ૨, ૨૩, ૨૬, ૫૦, ૫૭, ૨૦૧; -માં એમની પ્રવાસદૃષ્ટિ ૩૬; -માં હાસ્ય ૨૬.
- નાં રેખાચિત્રો ૨૨૫
- નાં લખાણોનું વૈવિધ્ય ૨૫-૨૬; તેની લખાવટ ૨૨૯-૨૩૦; તેની સ્વસ્થતા ૨૭; તેમાં ખાધ ૪૨-૪૩.
- નાં વાદળવર્ણનો ૪૫-૪૬, ૭૩-૭૬
- નાં વિવેચન લેખોનાં શીર્ષકો ૧૫૫
- નિબંધકાર-૨૨, ૨૫-૨૬, ૨૨૬, ૨૨૭, ૩૧૨-૩૧૪, ૩૧૬, ૩૧૭
- ની અનુલવસમૃદ્ધિ ૩૧૩
- ની અપરિચિત્-વૃત્તિ ૪૪૩, ૪૪૪
- ની અહિંસાચર્યા ૨૧૨-૨૧૩, ૨૬૮-૨૭૦
- ની આત્મનેપદી દૃષ્ટિ ૧૪૧
- ની એકલાપણાની લાગણી ૩૦૫
- ની કલ્પનાશક્તિ ૩૫, ૭૩
- ની કવિતાનું મૂળ ૩૫
- ની કળામીમાંસા ૧૧૭-૧૧૮, ૧૩૬-૧૩૭, ૧૪૦-૧૪૨
- ની કળાસમજ ૨૨૫

- ની કાર્યપદ્ધતિ ૯, ૪૪૨-૪૪૩
- ની કુદરતભક્તિ ૧૩, ૩૫, ૫૯
- ની કૌતુકવૃત્તિ ૭૮-૮૦, ૮૪-૮૫, ૨૪૧
- ની ચિત્રાત્મકતા ૩૪-૩૫, ૨૪૨-૨૪૩
- ની ચિંતનશીલતા ૧૮૦, ૧૮૧, ૩૧૩
- ની જિંદગીનું મુખ્યકાર્ય ૧૩૧
- ની જીવનદૃષ્ટિ ૭, ૮, ૧૬, ૨૭-૨૯, ૪૨-૪૭, ૭૩
- ની જીવનનિષ્ઠા ૨૨૫, ૪૨૫
- ની જીવનવિચારણા ૨૨૬
- ની જીવનસિદ્ધિ ૯૧
- ની ધર્મદૃષ્ટિ ૨૦૯
- ની ધર્મવિભાવના ૨૦૫-૨૦૬
- ની નામ પાડવાની શક્તિ ૩૦૪
- ની નિવૃત્તિ-જંખના ૩૦૫ ૩૦૬
- ની પ્રકીર્ણ ઉપમા-ઉત્પ્રેક્ષાઓ ૮૭-૮૮
- ની પ્રતિભાદૃષ્ટિ ૩૪
- ની પ્રવાસવૃત્તિ ૪૩૯-૪૪૦
- ની પ્રસન્નતા ૪૪૪
- ની ભાષાભાવના ૪૪૪-૪૪૬
- ની ભાષાશક્તિ ૨૬, ૨૨૮-૨૨૯, ૨૭૭
- ની માર્મિકતા ૧૬૨
- ની મૂળ પ્રેરણા : શિક્ષણ ૨૦૧
- ની યોજકશક્તિ ૯
- ની 'રસમીમાંસા' ૧૭૨-૧૭૩
- ની રસદર્શનશક્તિ ૧૬૧
- ની વાણી ૩૧
- ની વાદપદ્ધતિ ૧૦-૧૧
- ની વિદ્યાવિશારદતા ૩૧૨-૩૧૩, ૪૩૫-૪૩૬, ૪૮૩
- ની વિનોદવૃત્તિ ૮૮, ૨૪૨, ૨૯૧, ૩૦૭, ૩૦૮
- ની વિવેચનપદ્ધતિ ૧૫૨-૧૫૩
- ની વિસ્મયવૃત્તિ ૮૧
- ની શબ્દ-ઘડણશક્તિ ૩
- ની શિક્ષકવૃત્તિ ૧૧, ૫૨, ૩૧, ૧૯૯, ૩૭૮-૩૭૯, ૪૩૩
- ની શૈલી ૪૪-૪૭, ૬૦-૬૨, ૨૩૦, ૨૪૭, ૩૧૧, ૩૧૪; ૪૫૨; માં વિનોદ ૬૨.
- ની સમાજશાસ્ત્રજ્ઞતા ૪૩૯, ૪૫૮
- ની સત્યમીમાંસા ૨૦૫-૨૦૬
- ની સાહિત્ય પ્રવૃત્તિનો આરંભ ૧૫૩-૧૫૪; એમની સાહિત્યક્ષેત્રની માહિતી ૨૪, ૧૫૩; એમણે કરેલી સાહિત્ય-સ્વરૂપચર્ચા ૧૪૯-૧૫૦; એમની સાહિત્યની વ્યાખ્યા ૧૪૩; એમની સાહિત્ય વિચારણા ૧૬૬, ૧૬૭-૧૭૦; એમની સાહિત્ય રસિકતા ૩૧૩; એમને મતે : સાહિત્યનું કાર્ય ૧૭૦, સાહિત્યની નિર્મિતિ ૧૬૯ અને સારું તથા ખરાબ સાહિત્ય ૧૬૯-૧૭૦.
- ની સૌંદર્ય ઉપાસના ૧૬૭; સૌંદર્ય દૃષ્ટિ ૧૭, ૧૮, ૨૨, ૨૩, ૨૫, ૨૭, ૬૪-૬૮, ૧૦૮, ૧૨૦; સૌંદર્ય-શોધ ૬, ૬૪-૬૮; એમનો સૌંદર્ય અને સત્ય તથા સ્થૂલ સૌંદર્ય વિષેનો ખ્યાલ ૬૫-૬૮
- ની સ્મૃતિ ૪૫૫
- નું આકાશદર્શનવિષયક લખાણ ૪૧-૪૨
- નું આપખોલાપણું ૩૭૦
- નું ઉપમાકૌશલ ૨૭૦
- નું 'કાકા' એ નામ ૩૭૮
- નું ગદ્ય ૪૫૨
- નું ચંદ્રવર્ણન ૮૦-૮૩
- નું દર્શન ૪૫૧-૪૫૨
- નું દૈવી સંપત્તિનું નિરૂપણ ૨૬૦-૨૭૫
- નું પત્રકાર વિશેનું મંતવ્ય ૧૬૫-૧૬૬
- નું પત્રલેખન અને વાસરી અંગે મંતવ્ય ૧૪૦
- નું પ્રાંતાભિમાન ૪૪૬-૪૪૭

- નું ભ્રમણ ૬, ૧૪, ૩૬, ૭૨
- નું મનોમંથન ૨૭-૨૯
- નું માનસઘડતર ૨૦૧
- નું વિભૂતિ-તત્ત્વ ૨૭૮-૨૭૯, ૪૫૯
- નું વ્યક્તિત્વ ૩૦-૩૧, ૩૨, ૩૩, ૨૮૦, ૪૫૮
- નું સાહિત્યસાધન : નિબંધ ૨૦૦, ૨૦૧
- નું સૂર્યવર્ણન ૭૬-૮૦
- નો આત્મા ૪૪૮
- નો ઇતિહાસ-ભૂગોળમાં રસ ૨
- નો કવિ વિશેનો આદર્શ ૧૫૪
- નો કળાનો મૌલિક સિદ્ધાંત-દાર્શનિક પદ્ધતિનો ૧૪૬
- નો કુટુંબઉછેર ૨૪
- નો ગુજરાતની કળાભાવનામાં ક્ષણો ૯૫
- નો ગુજરાતી ગદ્યના ઘડતરમાં ક્ષણો ૨૪-૨૫
- નો ગુસ્સો ૩૮૭
- નો નિત્યક્રમ ૪૩૬
- નો પ્રકૃતિ સાથેનો ભાવસંબંધ ૫૧, ૫૩, ૫૪, ૫૬, ૫૯, ૧૦૨, ૧૭૭, ૧૭૮, ૧૭૯, ૪૫૮, ૪૬૭
- નો બાલ્યકાળ ૪૬૫-૪૬૭
- નો ભક્તસ્વભાવ ૨૦૩
- નો મનુષ્યપ્રેમ ૧૩
- નો રાષ્ટ્રપ્રેમ ૨૦૧-૨૦૨
- નો લાગણીપ્રધાન સ્વભાવ ૨૦૦
- નો શબ્દભંડોળ ૨૨૮-૨૨૯
- નો સંન્યાસ-સંકલ્પ ૭
- નો સાહિત્યાદર્શ ૪૪૮
- પત્રલેખક-૨૨૭
- પર ભંડી અસર કરનારાઓ ૩૫૩
- પ્રાહ્મણ-૪, ૬
- ભારતીય સંસ્કૃતિના પ્રતિનિધિ-૪૪૭, ૪૮૯
- માં કટાક્ષ ૪૫

- માં શ્લેષ ૪૭, ૫૪-૫૫
- માં હાસ્ય ૪૬, ૫૫-૫૬, ૨૨૨
- રાષ્ટ્રભાષા પ્રચારક ૪૪૬-૪૪૮
- વિશ્વકલાના ઉપાસક ૯૪
- સાક્ષરી પત્રકાર ૧૪૧
- સાહિત્યકાર ૩૧૧-૩૧૨,
- હૃદયકવિ ૫૧
- ‘કાદંબરી’ ૩૧
- કાલિદાસ ૩૯, ૪૪, ૫૯, ૬૩, ૧૦૦, ૧૫૩, ૧૫૭, ૧૬૧, ૨૬૧, ૪૩૭, ૪૬૧
- ‘કાલેલકરના લેખો’ ૩૨, ૪૩, ૧૩૬, ૨૨૦, ૨૨૪, ૨૩૩-૨૩૫, ૪૨૬, ૪૫૪, ૪૮૭
- કાવ્ય-
 - સર્જનની પ્રક્રિયા ૧૭૧
 - ‘કાવ્યદોહન’ ૩૭૮
 - ‘કાવ્યની શક્તિ’ ૧૪૮, ૧૫૦
 - કિશોરલાલ મશાવવાળા ૧૪, ૯૩, ૨૧૦, ૨૨૬, ૨૨૭, ૨૮૪, ૩૧૦, ૩૧૨, ૩૧૬, ૩૨૧, ૩૮૧, ૩૮૨, ૩૮૩, ૩૮૪, ૩૮૮, ૩૯૦, ૪૨૧, ૪૩૮, ૪૮૨, ૪૮૫, ૪૮૭, ૪૯૭
 - કિસનદાસ બળ ૪૩૮
 - ‘કુમાર’ ૨૦, ૯૧
 - કુમારખા ૪૯૫
 - કૃપાલાની, આચાર્ય જીવતરામ ૨૯૦, ૪૦૨, ૪૦૪, ૪૦૫, ૪૦૬, ૪૭૧, ૪૭૭, ૪૭૮, ૪૭૯
 - કૃષ્ણન, ડૉ, ૩૨૨, ૩૨૩
 - કૃષ્ણલાલ શ્રીધરાણી ૩૨
 - કેશવલાલ દેશપાંડે ૯૨, ૯૩, ૪૭૫, ૪૭૬
 - કેશવરાવ ધ્રુવ ૩૧૨
 - કેશવસુત ૫૪
 - ‘કેસન્ટ મૂન’ ૪૬૨
 - ‘કોડિયાં’ ૩૨
 - કોતવાલ ૩૭૩

કોલરિજ ૧૪૩

‘કોમુદી’ ૧૯

ક્ષિતિમોહન સેન ૩૭૪

ખગોળવિજ્ઞાન ૧૮૪-૧૮૬, ૪૯૨

ખખરદાર ૧૬૧

‘ખોવાયેલા તારા’ ૧૫૯

ગન્ધનન પાઠક ૮૯

ગણેશ વાસુદેવ જોશી ૪૮૩

ગણેશ વિદ્યાલય ૩૬૩, ૪૭૩

ગંગનાથ ભારતીય વિદ્યાલય ૯૨, ૨૧૮

૩૬૩, ૪૭૫-૪૭૬, ૪૭૯

ગંગાધરરાવ દેશપાંડે ૮, ૯, ૩૬૩, ૪૭૩,

૪૭૪

‘ગાર્ડનર’ ૪૬૨

ગાંધીજી ૧, ૬, ૭, ૮, ૯, ૧૨, ૨૨,

૨૭, ૩૧, ૪૧, ૪૨, ૪૫, ૬૦, ૬૨

૬૩, ૬૪, ૬૫, ૧૦૨, ૧૩૮, ૧૫૩,

૧૫૬, ૧૬૬, ૧૭૨, ૧૮૫, ૧૯૩,

૧૯૭, ૧૯૮, ૧૯૯, ૨૦૩, ૨૧૦,

૨૧૧, ૨૧૨, ૨૧૬, ૨૨૩, ૨૨૫,

૨૨૬, ૨૨૭, ૨૨૯, ૨૩૦, ૨૩૩,

૨૩૪, ૨૩૭, ૨૪૦, ૨૫૭, ૨૫૮,

૨૬૮, ૨૭૦, ૨૭૫, ૨૭૭, ૨૮૧, ૨૮૩,

૨૮૪, ૨૮૫, ૨૮૬-૨૯૧, ૩૦૬,

૩૦૯, ૩૧૦, ૩૧૨, ૩૧૪, ૩૧૬,

૩૧૭, ૩૪૩, ૩૪૫, ૩૫૭, ૩૫૮,

૩૫૯, ૩૬૩, ૩૬૬, ૩૬૮, ૩૬૯,

૩૭૧, ૩૭૩, ૩૭૫, ૩૭૯, ૩૮૦,

૩૮૧, ૩૮૩, ૩૯૦, ૩૯૪, ૪૦૪,

૪૦૫, ૪૧૫, ૪૧૬, ૪૧૭, ૪૨૦,

૪૨૧, ૪૨૨, ૪૨૩, ૪૨૬, ૪૨૯,

૪૩૧, ૪૩૬, ૪૩૭, ૪૫૪, ૪૬૪,

૪૭૪, ૪૭૫, ૪૭૮, ૪૭૯, ૪૮૦,

૪૮૧, ૪૮૨, ૪૮૩, ૪૮૪, ૪૮૫,

૪૮૭, ૪૮૮, ૪૯૦, ૪૯૧, ૪૯૪,

૪૯૫, ૪૯૬, ૪૯૭

૦ અને આકાશદર્શન ૧૯૦

ગિજુભાઈ બથેકા ૯૦

ગિદવાણી, આચાર્ય ૩૪૫, ૩૪૭, ૪૦૨,
૪૭૮

ગિરિધર શર્મા ૪૫૧

ગિરિધારી કૃપાલાની ૩૮૮, ૪૭૮

‘ગીતાઈ’ ૩૮૩

‘ગીતાધર્મ’ ૨૦૪, ૨૦૬, ૨૧૧, ૨૧૨,

૨૨૫, ૨૫૪-૨૭૫, ૪૬૫

‘ગીતાધ્વનિ’ ૩૮૩

‘ગીતાનું સમાજશાસ્ત્ર’ ૨૦૨, ૨૧૦

‘ગીતા પદ્યાર્થ કોષ’ ૪૬૭

‘ગીતાબોધ’ ૩૮૩

‘ગીતારહસ્ય’ ૩૮૮

‘ગીતાંગલિ’ ૪૬૨, ૪૬૭

‘ગીતેયે સમાજસ્વનાશાસ્ત્ર’ ૪૬૫

‘ગુજરાત એન્ડ ઇસ્ટ ઇન્ડિય કંપની’ ૪૩,

૩૧૬

ગુજરાત વિદ્યાપીઠ ૩૦, ૬૦, ૬૨, ૧૬૩,

૧૬૮, ૨૧૬, ૨૨૬, ૨૩૦, ૨૮૮,

૩૪૭, ૩૫૭, ૩૫૮, ૩૬૦, ૪૦૧-

૪૧૪, ૪૨૦, ૪૨૩, ૪૨૮, ૪૩૫,

૪૫૩, ૪૫૪, ૪૬૩, ૪૮૫, ૪૮૬,

૪૮૭, ૪૮૮, ૪૮૯, ૪૯૦, ૪૯૧,

૪૯૩, ૪૯૪

૦ તા ખંધારાહુને ખરેખરે ૩૯૦

૦ તો આવીશ ૩; ૦ તો આવતમંત્ર ૪

‘ગુજરાત સમાચાર અને પ્રત્યક્ષ’ ૪૦૪

ગુણાંજી ૩૬૩, ૪૭૫

‘ગૃહકાંડ’ ૧૫૯

ગોલ્ડ પેટ્રીક ૪૮૪

ગરડ, એચ. ૮૫૨, ૧૫૨

ગોપાલકૃષ્ણ ગોખલે ૨૦૧, ૨૮૮, ૩૭૩,

૪૭૯, ૪૮૧

ગોપાલરાવ પટેલ ૪૦૮

ગોપાલરાવ જોષી ૪૭૪

ગોવર્ધનરામ ૬૩, ૯૯, ૨૨૫, ૨૩૦,
૩૦૫, ૪૫૧

ગોવિંદાચળ ૩૧, ૪૨

ગ્યુઇથે ૧૬૧, ૩૦૯

‘ઘરે બાહિરે’ ૧૫૫-૧૫૬, ૧૭૪,
૨૨૭, ૩૦૯

અંદનબહેન કાલેલકર ૩૦૩-૩૧૦

અંદ્રશંકર શુક્લ ૩૨૧, ૩૬૯

‘અ. અંદનને’ ૩૦૩-૩૧૦

‘ચિત્રાંગદા’ ૧૫૭, ૨૨૭

‘ચિત્રાંગદા અને વિદ્યાઅભિશાપ’ ૧૫૬

ચિતામણિ શાસ્ત્રી ૩૭૪, ૩૭૫, ૩૭૬,
૪૭૯

છગનલાલ જોશી ૪૮૪

જગન્નાથ પંડિત ૧૬૨, ૨૯૫

‘જન્મભૂમિ’ ૯૧

જમનાદાસ ગાંધી ૩૭૩

જમનાલાલજી બળજ ૬

જવાહરલાલ નેહરુ ૨૮૯, ૩૨૨, ૪૬૩

જનકીદેવી બળજ ૬

જિતવિજયજી, મુનિ ૨૩

જી. કે. સી. ૩૨

જન્સ, સર જેમ્સ ૧૮૮

‘જીવતા તહેવારો’ ૬૩, ૧૩૯, ૨૨૫

‘જીવનચિંતન’ ૨૦૬, ૨૦૭, ૨૦૮,
૨૦૯, ૨૧૧, ૨૧૨, ૨૧૩, ૨૧૪,
૨૨૪, ૨૨૫, ૨૨૬, ૨૨૭

‘જીવનનો આનંદ’ ૧૩-૧૬, ૨૦, ૩૨,
૩૩, ૩૬, ૩૮, ૪૨, ૪૩, ૪૫ ૪૬,
૪૭, ૫૭, ૫૯, ૬૧, ૬૨, ૬૩, ૭૨
-૮૭, ૧૦૭, ૧૧૬-૧૩૪, ૧૩૬,
૧૩૮, ૧૩૯, ૧૪૧-૧૫૦, ૧૭૬-
૧૭૯, ૧૮૮, ૧૮૯, ૨૨૧, ૨૨૩-
૨૨૪, ૨૨૫, ૩૧૧, ૪૫૬, ૪૬૦, ૪૯૪

‘જીવનપ્રતીપ’ ૨૧૦, ૨૧૧, ૨૨૪,
૨૯૭-૩૦૧, ૪૫૬

‘જીવનભારતી’ ૨૦, ૧૩૮-૧૪૧, ૧૪૩,
૧૪૮, ૧૪૯, ૧૫૧-૧૭૫, ૧૯૯,
૨૨૪, ૨૨૫, ૩૧૧, ૪૫૬, ૪૫૭

‘જીવનલીલા’ ૫૨-૫૬, ૫૭, ૫૮, ૫૯,
૬૧, ૨૨૧

‘જીવનવિકાસ’ ૧૩૭, ૧૩૯, ૧૯૩,
૨૧૫, ૨૧૬, ૨૧૭, ૨૨૪, ૩૧૧,
૪૫૩, ૪૫૪

‘જીવનસંસ્કૃતિ’ ૧૫, ૨૦, ૧૩૯,
૨૨૩, ૩૧૧

જીવાજી (કાકાસાહેબના દાદા) ૪૬૪

જીગતરામ દેવે ૯૦, ૯૨, ૯૩, ૩૨૧,
૩૮૧, ૪૨૧, ૪૮૧, ૪૮૨

જેઠાલાલ ગાંધી ૨૭૬, ૪૫૫

જૈહરી, અધ્યાપક ૪૦૮

જ્ઞાનેશ્વર ૨૫૭, ૪૩૭, ૪૩૮, ૪૯૭

ઝવેરચંદ મેઘાણી ૧૮૨, ૨૦૩, ૨૪૦

‘ટાઇમ્સ ઓફ ઇન્ડિયા’ ૩૨૦

ટેનિસન ૧૬૧, ૩૫૪

‘ટુવેન્ટી સીક્સમેન ઓન એ ગર્લ’ ૧૬૦

ટોલ્સ્ટોય ૧, ૯૪, ૧૫૩, ૧૬૬, ૧૭૨,
૩૬૭;—ના કળાવિષયક વિચારો ૧૬૬-
૧૬૭

ઠાકોરભાઈ દેસાઈ ૨૮૩

ડાંગે ૪૯૫

ડિમેટ્રિયસ ૩૧૦

ડેન્ટે ૧૦૩

‘ડૉન સોસાયટી’ ૪૭૨

તારુદત્ત ૩૧

તળવળકર, ડૉ. ૪૮૮

તુકારામ ૪૩૩, ૪૩૮

તુલસીદાસ ૩૧૮

‘તૈત્તિરીયોપનિષદ’ ૫૮, ૫૯, ૨૬૩

થોમ્સન, ફ્રાન્સિસ ૧૦૧

થોરો ૩૭, ૩૪૩

‘દક્ષિણાયન’ ૨૨૧

દાણી ૩૧

દત્તોપતં આપટે ૩૬૩

દયારામ ૯૬, ૨૫૭

‘દર્શન અને ચિંતન’ ૨૭૫, ૨૮૨

‘દર્શનિકા’ ૧૬૧

દાદાસાહેબ માવલંકર ૨૪૦

દિનકર મહેતા ૪૧૧

દેવદાસ ગાંધી ૩૭૪

‘દ્વિરેક્ટની વાતો’ ૧૬૨

‘ધર્મોદય’ ૨૧૦, ૨૨૩, ૨૨૫, ૨૭૬-૨૮૨

‘ધ હિન્દુ ઓ ઓફ લાઇફ’ ૪૦૬

ધાર્મિક કેળવણીનો પ્રશ્ન ૨૧૫-૨૧૭

ધૂમકેતુ ૧૬૨

નગીનદાસ અમૂલખરાય ૪૯૦

નગીનદાસ પારેખ ૪૫૫

નચિકેતા ૩૫૦

નર્મદ ૧૭૬, ૨૨૩, ૨૨૫, ૨૨૭, ૨૩૦

નરસિંહ મહેતા ૩૭૮

નરસિંહરાવ ૧૬૪, ૧૬૬, ૧૭૬, ૧૮૦, ૨૮૨, ૩૦૪, ૩૧૨

નરહરિ પરીખ ૧, ૨, ૪, ૫, ૯૩, ૩૨૧, ૩૮૧, ૩૮૬, ૪૨૧, ૪૫૩, ૪૮૨, ૪૮૬, ૪૮૭, ૪૯૦

‘નવજીવન’ ૨૦, ૨૫, ૬૦, ૬૨, ૧૯૭, ૨૧૯, ૨૨૦, ૨૩૨, ૨૩૩, ૨૩૫, ૨૮૯, ૩૦૪, ૩૨૧, ૩૪૧, ૩૪૭, ૩૪૯, ૩૫૭, ૩૫૮, ૩૫૯, ૩૬૭, ૩૬૯, ૪૮૫, ૪૮૭

નવલકથા

૦ કારતી સન્ન્યતા ૧૭૪

૦ માં ચરિત્રાચારણ ૧૭૪

૦ સાહિત્ય વિશે વિચારણા ૧૭૩-૧૭૫

નવલરામ ૨૩૦, ૩૮૮

‘નંદીસૂત્ર’ ૨૭૫

‘નાઇન સિગ્નરી’ ૧૧૭

નાગ માધારાય ૯૩

નાના આદ્યલ ૫૨૦

નાનાબાઈ ભટ્ટ ૧૬૩

‘નિર્બંધમાળા’ ૩૧૪

નિર્બંધ : સાહિત્યપ્રકાર ક્રમે ૨૨, ૨૫, ૩૨, ૨૨૬-૨૨૭, ૩૧૨ ૩૧૩

નિર્વેદતા, ભગિની ૯૬, ૧૫૬, ૩૮૬, ૪૭૨

નીલકંઠ મરાઠાબા ૩૮૮

નેત્રમણિભાઈને ૩૦૨-૩૦૩

‘નેશનલ કાઉન્સિલ ઓફ ઈન્સ્ટિટ્યુશન’ ૪૭૨

પત્રસાહિત્ય ૩૦૨, ૩૦૫, ૩૧૦

પદ્ય અને ગદ્ય ૨૨-૨૩

પદ્મનાભરાવ ચંદાવરકર ૩૬૦, ૪૬૭

પરાંજળે, પ્રિં ૩૬૧, ૩૬૨, ૪૭૧

‘પંચતંત્ર’ ૪૦૫

પંડિત શુદ્ધત વિદ્યાનાં ૯૩

પાલકજી (ગ્યોમેરાચંદ્ર) ૩૦

પાંડુરંગ દાળકે ૪૪૦

પાંડુરંગ ભુરકે ૪૪૦

પિયર્સન ૩૭૩, ૩૭૪, ૪૭૬

પિયર્સન, હોર્નસ ૪૫૭

‘પુરાતત્ત્વ’ ૩૭૦, ૪૫૩

પુંડીકજી ૩૮૬, ૩૮૭, ૩૮૯, ૪૯૪

‘પૂર્વ આદિકામાં’ ૨૨૧

‘પૂર્વરંગ’ ૧૯, ૩૧૧, ૩૮૬, ૪૫૩

પ્રેમકલ ૪૭૬

‘પ્રેમાના ઇવનમાનાં સંસ્મરણો’ ૨૪૬

‘પ્રેમિકી એન્ડ ધ સિટિસિટમ ઓફ લાઇફ’ ૧૫૧ ૧૫૨

‘પ્રસ્થાન’ ૨૪૫, ૨૫૩, ૩૧૭

‘પ્રાચીન સાહિત્ય’ ૧૭૨, ૨૨૭

પ્રેમચંદ્ર ૧૬૬, ૪૯૭

‘પ્રાચીની’ ૪૭૬

‘પ્રિસિટલ કલ્ચર’ ૪૦૫

કૂલચંદલાઈ ૧, ૪, ૫, ૩૮૧

અચુલાઈ રાવત ૧૯

અર્ગસન ૩૪૯

અન્સ, રોબર્ટ ૧૬૨

અલવંતરાય ઠાકોર ૨૨, ૨૪, ૩૦,

૨૩૦, ૩૧૦, ૩૧૨

અળવંતરાયલાઈ ૩૮૧

અંકિમબાબુ ૪૭૭

‘અદ્યબલ’ ૨૧૨

બાણ ૩૧

બાપટ ૪૭૦

‘બાપુની ઝાંખી’ ૨૨૭-૨૨૮, ૨૮૬-૨૯૧

બાયરન ૩૭

બાળકૃષ્ણ જીવાજી કાલેલકર ૪૬૪

‘બાલમિત્ર’ ૩૭૦

બાળ કાલેલકર ૨૯૨, ૩૦૮, ૩૬૭,

૩૮૮, ૩૯૭

બાળ ગંગાધર ટિળક ૨૦૧, ૨૦૨,

૨૧૦, ૨૫૭, ૨૫૮, ૨૮૭, ૨૯૦,

૩૬૮, ૩૭૦, ૩૯૦, ૪૬૭, ૪૬૮,

૪૬૯, ૪૭૦, ૪૭૩, ૪૭૪

બિપિનચંદ્ર પાલ ૧૫૩, ૨૦૧, ૩૬૧,

૪૭૦, ૪૭૨

બીથોવન ૧૬૭

બુદ્ધ ૬૭, ૨૬૮, ૨૭૩, ૩૪૩

બુધવાર, સ્વ૦ ૮૯

બેકન ૩૨

‘બ્રહ્મદેશનો પ્રવાસ’ ૩૬, ૨૨૧, ૪૭૮

ભગવતી, અધ્યાપક ૪૧૦

‘ભગવદ્ગીતા’ ૬૧, ૨૦૯-૨૧૨, ૨૫૪

-૨૭૫, ૨૯૭-૩૦૧, ૩૫૩, ૩૫૫, ૪૯૫

-નું આકર્ષકપણ ૨૫૪-૨૫૬

ભગવાનલાલ ઇન્દ્રજી ૪૮૬

ભર્તૃહરિ ૪૫૬

ભવભૂતિ ૪૪, ૬૨, ૭૦, ૧૦૦, ૧૭૨

૩૫૦

ભાઉ દાજી ૪૮૬

ભાભા, ડૉ. ૩૨૨, ૩૨૩

ભાલણ ૩૧

ભાષાની શબ્દસંપત્તિ ૩૧૮

ભાંડારકર ૧૫૩

ભોગીલાલ પટવા ૧૮૭

મગનલાઈ ૪૦૬

મગનલાલ ગાંધી ૩૭૪, ૩૭૫, ૩૭૬

૩૭૮, ૩૭૯, ૩૮૨, ૩૯૪, ૪૮૨

મણિલાલ ગાંધી ૩૭૪

મણિલાલ નભુલાઈ ૨૨, ૧૪૬, ૨૨૫,

૨૩૦, ૨૫૭, ૩૧૨, ૩૧૩

મદનમોહન માલવીય ૪૭૮

‘મધપૂડો’ ૧૬૯, ૩૭૭, ૪૫૨

મનુ ૩૫૦

‘મનુસ્મૃતિ’ ૫૭

મમ્મટાચાર્ય ૭૦, ૧૧૧, ૧૪૬

મલકાની, નારાયણ ૪૭૮

મહંમદ પેગંબર ૩૪૩

મહાદેવ દેસાઈ ૯૩, ૨૮૭, ૨૮૯, ૨૯૦,

૨૯૧, ૨૯૨, ૩૧૧, ૩૨૧, ૩૪૫,

૩૮૧, ૩૮૨, ૩૮૪, ૪૮૨, ૪૮૩, ૪૯૦

‘મહાભારત’ ૪૪, ૫૭, ૭૫, ૧૧૨, ૧૬૧,

૧૮૩, ૧૮૪, ૨૦૯, ૨૧૫, ૨૭૦,

૨૭૧, ૨૯૭, ૪૫૭

મહાવીર સ્વામી ૨૬૮, ૨૭૩

મહેન્દ્રગુપ્ત ૯૩

મહેન્દ્રપ્રતાપ, રાજા ૪૭૮

‘મંગલ પ્રભાત’ ૨૭૮, ૪૬૦,

‘માઈ લાન્ડર એજ્યુકેશન’ ૪૭૬

‘માનવી ખંડિયેરા’ ૨૨૭, ૪૯૮

મામાસાહેબ ફડકે ૧, ૩૮૮, ૪૪૦, ૪૭૬

માર્કસ, ૪૯૫

‘માલંચ’ ૪૯૮

‘માસિક મનોરંજન’ ૪૭૫

‘મીઠાને પ્રતાપે’ ૨૧૮, ૨૨૮

મીરાં ૨૯૫

‘મુદ્રારાક્ષસ’ ૨૫

મુનશીરામ, મહાત્મા ૯૩

‘મુચ્છકટિક’ ૬૨

મૅકફેડન ૪૦૫

મેક્સિમ ગોર્કી ૧૬૦

‘મેઘદૂત’ ૬૧

મૈથિલીશરણ ગુપ્ત ૧૮૪

‘મેર્ડન સિમ્પોઝિયમ’ ૪૦૬

મોતીભાઈ અમીન ૧૯૩

મોદી (શ્રી નદવજી) ૪૬૦

મોન્ટેઈન ૩૨

મોન્ટેસેરી, ડૉ. ૩૪૯

મોં પાં દહે ૩૦

મૌલાના અબુઅફર નદવી ૪૫૪

મૌલાના આઝાદ ૨૮૯

‘યંગ ઇડિયા’ ૨૮૯, ૩૨૧, ૪૮૫

ચાળગી ૩૬૮

‘યુગધર્મ’ ૩૭૦

‘યોગસૂત્ર’ ૧

યોગાનંદ ૪૭૭

‘રખડવાનો આનંદ’ ૫૭, ૫૮, ૬૨,

૭૭, ૮૦, ૮૩, ૮૪, ૮૫, ૮૬,

૮૭, ૨૨૩-૨૨૪

‘રઘુવંશ’ ૩૯, ૫૯

રણજિતરામ વાવાભાઈ ૧૬૧

રમણભાઈ નીલકંઠ ૨૨, ૧૪૪, ૧૪૭,
૨૮૨, ૪૦૭

રમણલાલ જોષી ૩૧૮, ૩૨૧

રમાભાઈ રાનડે ૨૪૬

રવિશંકર મહારાજ ૧૯૧, ૨૮૫

રવીન્દ્રનાથ ટાગોર ૭, ૪૭, ૬૯, ૭૨, ૯૨,

૯૫, ૧૨૧, ૧૫૩, ૧૫૪, ૧૫૫,

૧૫૬, ૧૫૭, ૧૫૮, ૧૫૯, ૧૬૬,

૧૭૨, ૧૭૪, ૧૮૩, ૨૦૨, ૨૧૮,

૨૧૯, ૨૨૫, ૨૨૭, ૨૬૧, ૨૮૭,

૨૯૧, ૨૯૪, ૩૦૯, ૩૧૦, ૩૫૦,

૩૫૧, ૩૭૩, ૩૭૪, ૩૮૦, ૪૦૯,

૪૬૨, ૪૬૪, ૪૬૫, ૪૬૭, ૪૭૨,

૪૭૭, ૪૭૮, ૪૭૯, ૪૮૦, ૪૮૪, ૫૯૮

‘રવીન્દ્રસૌરભ’ ૨૨૭

રસિકલાલ છા. પરીખ ૪૫૪

રસ્કિન ૯૧, ૪૯૪

રસેલ, બર્ટ્રાન્ડ ૩૪૯

રાજશેખર ૪૮

રાજજી ૧૦, ૧૧

‘રાત્રિની બે ધડીની મોજ’ ૧૮૭

રાધાકૃષ્ણન ૪૦૬

રાધાભાઈ (કાકાસાહેબનાં માતાજી) ૪૬૫

રાનડે, ન્યાયમૂર્તિ ૩૬૧, ૪૭૧

રામકૃષ્ણ પરમહંસ ૯૩, ૨૦૨, ૨૯૩,

૩૬૧, ૪૦૬, ૪૭૨, ૪૭૭

રામકૃષ્ણ ભાંડારકર ૪૭૧, ૪૮૬

રામતીર્થ, સ્વામી ૩૬૧, ૩૬૩, ૪૭૨,

૪૭૪

રામદાસ ગાંધી ૩૭૪

રામનારાયણ પાઠક ૪૫, ૧૪૬, ૧૪૮,

૧૬૨, ૪૫૪, ૪૫૫

રામલાલ ચૂ. મોદી ૪૫૩

‘રામાયણ’ ૫૨, ૫૭, ૧૧૨, ૧૬૧,

૧૮૩, ૧૮૪, ૩૭૦

‘રાષ્ટ્રમત’ ૩૬૩, ૪૭૩-૪૭૪

રિચર્ડઝ, આઈ. એ. ૧૬૭

રિશાર, પોલ ૩૪૧-૩૪૨

‘રેખાચિત્રો અને બીજા લેખો’ ૩૭૨

રેમાંરાલાં ૪૮૩

લક્ષ્મીભાઈ (કાકાસાહેબનાં પત્ની) ૪૬૮

લાડ શ્રી ૩૨૨

લાલા લજપતરાય ૪૭૦

લાલા લખેશમ ૯૩

લાલા હરદયાળ ૧૫૩

લાલા હંસરાજ ૯૩

લિન્ડ ૩૨

‘લિપિકા’ ૨૨૭

લિંક, ડૉ. ૪૫૭

લિંકન ૩૪૩

‘લેટર્સ ઓફ લેન ચાઇનામેન’ ૪૦૬

લેનિન ૩૪૩

‘લોકગીત’ ૧૬૧

‘લોકજીવન’ ૧૩૯, ૨૦૨, ૨૨૪, ૨૮૩-
૨૮૫, ૪૨૯, ૪૯૪

‘લોકમાતા’ ૪૩, ૬૩, ૬૪, ૬૬, ૭૫,
૮૦, ૮૪, ૮૬, ૧૩૯, ૨૨૦, ૨૨૧,
૩૧૧

‘વડલો’ ૧૬૨, ૧૬૫

વર્ડ્ઝવર્થ ૧૦૨, ૧૪૭, ૨૪૧, ૪૬૨

વલ્લભભાઈ પટેલ ૨૯૦, ૪૩૮

‘વસંત’ ૧૯૯, ૨૩૫, ૩૭૦

વામન મંગેશ દુભાષી ૩૬૦, ૪૬૭

વામનરાવ ભેશી ૩૬૩

વાલ્મીકિ ૫૨, ૮૦, ૧૦૩, ૧૦૬, ૩૫૦

વિજયરાય વૈદ્ય ૧૬૨, ૨૯૫

વિજયપુરકર ૪૯૨

‘વિદ્યા-અભિશાપ’ ૧૫૭, ૧૬૧, ૨૨૭

વિનાયક સાવરકર ૩૬૨, ૪૭૦

વિનોબા ૬, ૯૩, ૩૮૧, ૩૮૨, ૩૮૩,
૩૮૮, ૩૯૯, ૩૯૬, ૪૨૦, ૪૩૮,
૪૮૨, ૪૮૫, ૪૯૭

વિલખર ફોર્સ ૩૪૩

વિવેચક

-ની ફરજ ૧૫૧

-ના ત્રણ ગુણો ૧૫૨

વિવેચન

-જીવનદૃષ્ટિથી કે સાહિત્ય દૃષ્ટિથી ?

૧૭૧-૧૭૨

વિશ્વનાથ ભટ્ટ ૩૨૧

‘વિશ્વશાંતિ’ ૧૬૨, ૧૬૩-૧૬૫, ૧૭૭,
૨૪૦

વિજ્ઞાનશાસ્ત્રી ચિપળૂણકર ૪૩૮

‘વિહંગમ’ ૪૪૨, ૪૯૭

વીર વામનરાવ ૪૭૪

‘વીસમી સદી’ ૩૦૨

‘વેદ’ ૪૪, ૫૭, ૨૭૧, ૩૨૨, ૪૧૩

વોરા, પ્રિં ૮૯

‘વોલ્ડન’ ૩૭

વોશિંગ્ટન, બૂકર ટી. ૪૭૬

મુજેન્દ્રનાથ સીલ ૩૫૧

વ્યાસ ૧૦૩, ૩૫૦, ૪૫૭

‘શતાબ્દી વ્યાખ્યાન’ ૪૫૫

‘શરદ્’ ૩૪

શરદ્ભાષુ ૧૫૯

શંકરાચાર્ય ૬૭, ૨૫૬, ૩૬૮

‘શાકુંતલ’ ૩૯, ૫૯, ૬૧, ૬૨, ૧૦૦
૩૧૫

શાન્તિનિકેતન ૨૧૯, ૩૭૩, ૩૭૪, ૩૭૫
૩૭૬, ૩૭૭, ૩૮૦, ૪૧૪, ૪૭૭,
૪૭૮, ૪૭૯, ૪૮૦

શાન્તિભાઈ (ભેશી) ૪૬૧

શામળભાઈ ૪૧૩

‘શિક્ષણ અને સાહિત્ય’ ૧૯૮

શેક્સપિયર ૧૦૩, ૧૬૧, ૧૬૭

શેલી ૧૬, ૯૫, ૧૨૪, ૪૬૨

શૌ, બર્નાડ ૧૬૨, ૨૯૫, ૩૪૯

શ્રદ્ધાનંદજી ૩૭૬

‘શ્રી નેત્રમણિભાઈને’ ૩૦૨-૩૦૩

‘શ્રીમદ્ભાગવત’ ૨૯૫, ૪૪૯


સત્યકામ જળાલ ૩૫૦

‘સત્યના પ્રયોગો અથવા આત્મકથા’
૧૯૯, ૨૨૩, ૨૮૧

સત્યાગ્રહ આશ્રમ ૩૦, ૧૮૫, ૨૧૯, ૨૨૬,
૨૩૦, ૩૧૯, ૩૨૧, ૩૪૭, ૩૪૯,
૩૫૯, ૩૮૦, ૩૯૬, ૪૦૫, ૪૧૮,
૪૮૧-૪૮૨, ૪૮૪, ૪૮૭, ૪૮૮, ૪૯૫

સતીશ કાલેલકર ૩૦૩-૩૧૦, ૩૮૮,
૩૯૭
'સખકી બોલી' ૨૭૮
'સમાલોચક' ૨૩૫
સયાજીરાવ ગાયકવાડ ૪૭૬
સરોજિની નાયડુ ૩૧
'સર્વોદય' ૧૮૬, ૨૭૮
'સંસ્કૃતિ' ૨૭૬, ૨૯૬, ૩૦૧, ૩૦૩
૩૦૫, ૪૬૦
'સાકેત' ૧૮૪
'સાધના' ૪૦૯, ૪૧૦
'સાબરમતી' ૩૭૦, ૪૦૧, ૪૦૫, ૪૦૮
સાંકળચંદ શાહ ૧, ૩૮૧
સી. એન. પટેલ ૧૩૪
સુખલાલજી, પંડિત ૪, ૪૫૪
સુશીલાબહેન (નાણાવટી) ૪૬૦
સુદરમ ૨૩, ૨૨૧
સૂર્યકાંત પટેલ ૪૫૬
સોલેટીસ ૩૯૩
સૌંદર્યના પ્રકારો ૯૭-૯૮
'સ્મરણયાત્રા' ૨૦, ૩૦, ૧૩૯, ૨૨૦,
૨૨૨-૨૨૩, ૨૪૫-૨૫૩, ૨૭૯,
૨૮૧, ૩૧૧, ૪૬૫
'સ્વદેશીધર્મ' ૨૦૨, ૩૫૦, ૩૬૬
સ્વામી આનંદ ૨૬, ૪૭, ૮૯, ૯૦,
૨૮૯, ૩૨૧, ૩૪૫, ૩૪૬, ૩૫૮,
૩૬૩, ૩૬૯, ૩૮૮, ૪૨૧-૪૨૨,
૪૫૧, ૪૭૪, ૪૭૭, ૪૮૧, ૪૮૭

સ્વામી દયાનંદ સરસ્વતી ૯૩
સ્વામી બ્રહ્માનંદ ૯૩
સ્વામી વિવેકાનંદ ૯૩, ૧૫૩, ૨૦૨,
૨૧૮, ૩૧૬, ૩૬૨, ૪૭૧, ૪૭૨,
૪૭૭, ૪૭૮
'હરિજનબંધુ' ૪૨૯, ૪૩૩, ૪૬૪
હરબિલાસ સારડા ૪૭૨
હરિભાઈ ફાટક ૪૭૪
હરિહર ભટ્ટ ૧૮૭, ૩૨૧
હરિહર શર્મા ૪૭૬, ૪૭૯
હરીન્દ્ર (ચટ્ટોપાધ્યાય) ૪૧૩
'હંસ' ૪૯૭
'હાઈંડ ઓફ હેવન' ૧૦૧
હાજી મહંમદ ૩૦૨
હાવેલ (હેવલ) ૯૩, ૩૮૯, ૪૭૨
'હિમાલયનો પ્રવાસ' ૨૦, ૩૬, ૪૮,
૫૧, ૫૨, ૫૭, ૬૩, ૬૬, ૬૭,
૧૩૯, ૧૯૯, ૨૦૨, ૨૨૦-૨૨૧,
૨૩૧-૨૩૨, ૨૩૩, ૨૬૩, ૩૧૧,
૩૧૫, ૪૦૧, ૪૫૬, ૪૭૭, ૪૮૪
હિં ગં અંજરિયા ૩૧
'હિંડલગ્યાચા પ્રસાદ' ૪૯૪
'હિંદ સ્વરાજ્ય' ૪૭૮
'હિંદુ સુપરિચોરિટી' ૪૭૨
હિમચંદ્ર ૨૬૬
હોમર ૩૦૯
હોમ્સ, એડમન્ડ ૩૪૯.
હોલ, પ્રો. સાહિત્ય ૪૫૭



મહત્વની શુદ્ધિઓ

પૃષ્ઠ	લીટી	અશુદ્ધ	શુદ્ધ
૧૨	૮	જિજીવિશેષ્છતં	જિજીવિષેષ્છતં
૨૦	૭	‘સ્મરણુયામા’	‘સ્મરણુયાત્રા’
૨૬	૧૧	‘...અનુકરણુ એટલે’	‘...અનુકરણુ એટલે મરણુ’
૫૭	૧૦	વદિક	વૈદિક
૫૮	૪	વર્ણુન-વિષભૂત	‘વર્ણુન-વિષયભૂત’
૬૪	૩	જેણે ભારતવર્ષના...	“જેણે ભારતવર્ષના...”
૮૦	૧૯	સાન્ધ્યેળાના	સાન્ધ્યવેળાના
૮૯	૧૯	જીવનવૃત્ત	જીવનવ્રત
૯૨	૩	ગંગેનાથ	ગંગનાથ
૯૭	૧૪	ગચ્છંતિ	ગચ્છતિ
૧૦૧	૨૨	પ્રયોગભીર;	પ્રયોગભીરુ,
૧૦૨	૨૩	ખરૂં	ખરુ
૧૦૭	૬	કારુણ્યના	કારુણ્યના
૧૦૭	૧૬	‘...જીવદર્શન’	‘...જીવનદર્શન’
૧૪૧	પાદટીપમાં ૪	ઉદ્દેશે	ઉદ્દેશે
૧૪૮	પાદટીપ ૨	આ. વિ.,	આ. વિ. સા.
૧૫૨	૧૬	ગેરડે	ગેરડ
૧૫૬	૧૧	‘ચિત્રાંગદા તથા વિદાય અભિશાપ’	‘ચિત્રાંગદા અને વિદાય અભિશાપ’
૧૬૮	૨૮	કરનાની	કરવાની
૧૭૯	૨૭	એમને છે.	એમને કુદરતમાં છે.
૧૮૭	૨૬	સુર-શુરુ પૂર્વમાં...	‘સુર-શુરુ પૂર્વમાં...
૧૯૯	૧૭	“ઓતરાતી” દીવાલો,	‘ઓતરાતી દીવાલો’
૨૧૨	૨૦	ઉડચન	ઉડચન
૨૩૮	૨૧	પ્રવાસ-વર્ણુ નહોય	પ્રવાસ-વર્ણુન હોય
૪૦૩	૪	લાવ્યા	લાગ્યા
૪૯૨	૩૦	લખવાની	લખાવવાની

નોંધ: પૃ. ૨૨૭ ઉપર જેનો ઉલ્લેખ આવે છે તે ‘રવીન્દ્રસૌરભ’ મૂળ ખંગાળા ‘લિપિકા’નો કાકાસાહેબે રવીન્દ્ર પ્રતિભેષે કોવલે કિરણ નામે કરેલો મરાઠી અનુવાદ છે. એનો ગુજરાતી અનુવાદ શ્રી સરોજબહેન નાણાવટીએ કરેલો છે.